

دنیا میں احترام کے قابل ہیں جتنے لوگ
میں سب کو ماننا ہوں مگر مصطفیٰ ﷺ کے بعد

بِسْمِ اللّٰهِ الرَّحْمٰنِ الرَّحِیْمِ



نامہ حج و عمرہ کے مقربان

تصنیف و تالیف :

احافظ القاری مولانا غلام حسن قادری

مفتی نواز العلوم مزمل حنفی شیخ الحدیث جامعہ نعیمیہ دارالعلوم دیوبند

الکبریٰ بیروت

ماہنامہ محکمہ
تعمیر و ترمیم
الدین

ماہنامہ محکمہ
تعمیر و ترمیم
الدین

دنیا میں احترام کے قابل ہیں جتنے لوگ
میں سب کو ماننا ہوں مگر مصطفیٰ ﷺ کے بعد

تصنیف لطیف

احافظ القاری مولانا غلام حسن قادری

مفتی دارالعلوم حزب احناف
شیخ الحدیث جامعہ رضویہ ماڈل ٹاؤن، لاہور

اکبر پبلشرز

زمین نمبر ۴۰ اردو بازار لاہور Ph: 37352022

(جملہ حقوق بحق ناشر محفوظ ہیں)

الصلوة والسلام عليك يا سيدى يا رسول الله
وعلى الك واصحابك يا حبيب الله

نام کتاب	نام محمد ﷺ کے میں قرباں
مؤلف	الحافظ القارى مفتى غلام حسن قادری مفتی دارالعلوم حزب الاحناف لاہور
پروف ریڈنگ	مولانا قاری محمد اصغر نورانی
صفحات	720
تعداد	600
کمپوزنگ	عبدالسلام قمر الزمان
اشاعت	اکتوبر 2012ء
ناشر	محمد اکبر قادری
قیمت	500 روپے

ناشر
اکبر قادری
لاہور

انتساب

امت محمدیہ علی صاحبہا الصلوٰۃ والسلام میں جتنے خوش نصیب بھی
محمد نام کے ہوئے ہیں یا آئندہ تاقیامت ہوں گے

ان سب کے نام اس عقیدے کا اظہار کرتے ہوئے کہ

محمد نہ ہوتے جہاں بھی نہ ہوتا	ز میں بھی نہ ہوتی زماں بھی نہ ہوتا
نہ لوح و قلم اور کرسی ہی ہوتی ہے	یہ دنیا اور اس کا نشاں بھی نہ ہوتا
نہ حوریں نہ علماں نہ چاند اور تارے	کسی شیء کا نام و نشاں بھی نہ ہوتا
جو ذات محمد نہ ہوتی منور	تو روشن کبھی یہ جہاں بھی نہ ہوتا
ثواب و عذاب اور جنت نہ دوزخ	تو کوثر کا آب رواں بھی نہ ہوتا
جو ہوتا نہ ظاہر محمد کا جلوہ	خدا کی قسم لامکاں بھی نہ ہوتا
اگر ان کی مدحت تو رحمت نہ لکھتا	ترا کوئی مضمون جواں بھی نہ ہوتا

گر قبول افتدز ہے عز و شرف

حرفِ آغاز

نبی مکرم، نور مجسم، شفیع معظم، سید آدم و بنی آدم، تاجدار عرب و عجم احمد مجتبیٰ حضرت محمد مصطفیٰ علیہ از کی التحیات والثناء کے نام نامی، اسم گرامی محمد صلی اللہ علیہ وسلم کے حوالے سے یہ کتاب مستطاب ”نام محمد کے میں قربان“ بس حضور صلی اللہ علیہ وسلم کی نگاہ ناز کی توجہ خاص سے وجود میں آگئی ورنہ اس اسم پاک کے بارے میں میرے پاس جو کچھ اہل محبت کی امانت تھی وہ میں نے شرح حدائق بخشش میں سپرد قلم کر دی ہے۔ تاہم اللہ تعالیٰ نے مہربانی فرمائی اور ایک بار پھر اس نام پاک کی برکات اپنے دامن میں سمیٹنے کا موقع مل گیا، اب کی بار اسم محمد صلی اللہ علیہ وسلم کے ساتھ ساتھ اسم احمد صلی اللہ علیہ وسلم اور علاوہ ازیں پانچ سو سے زائد اسماء النبی صلی اللہ علیہ وسلم کی برکت حاصل کرنے کا موقع بھی مل گیا ہے پھر حلیہ مبارک بھی کتاب کی زینت بنایا گیا ہے، انشاء اللہ اہل محبت عاشقان مصطفیٰ صلی اللہ علیہ وسلم ضرور لطف اندوز ہوں گے اور اپنے دامن مراد کو فیضان اسماء النبی صلی اللہ علیہ وسلم سے بھر پور کریں گے اور ایسا کیوں نہ ہو جبکہ یہ ایک حقیقت مسلمہ ہے کہ تعظیم جس نے کی ہے محمد کے نام کی کرسی ہے عرش اک ترے ادنیٰ مقام کی کہتا ہوں دھوم سن کے تیرے لطف عام کی دیدار حق تو ختم رُسل کے لئے ہی تھا جو ان کا نام لے وہی خدا سے لے! بھیجا کبھی خدا نے پیغام بے سلام تیرے مقام کا تو خدا ہی کو علم ہے دوزخ میں ہم کو لے ہی چلے تھے ہمارے جرم تازیست یاد ساقی کوثر نہ جانے پائے

حق نے اُس پہ آتشِ دوزخ حرام کی کونین دو صفیں ترے دربار عام کی یہ شے ہے خاص مجھ سے نکمؤں کے کام کی تھی تم کو اے کلیم اجازت کلام کی خیرات بٹ رہی ہے محمد کے نام کی کیا شان ہے رسول علیہ السلام کی جنت تو ہے جگہ ترے ادنیٰ غلام کی لیکن حضور تم نے بڑی روک تھام کی اے کیف دهن لگی ہے کوثر کے جام کی (کیف ٹوگی)

فہرست

صفحہ	عنوان	صفحہ	عنوان
۳	انتساب	۳	مسائل ضروریہ
۴	حرف آغاز	۴	ایک بہت ہی ضروری مسئلہ
۱۷	کلمات تشکر	۱۷	اہل محبت کے معمولات
۱۹	ایک صفحہ شاعری	۱۹	کوئی ہوگا ان کا مذم میں تو محمد ہوں (ﷺ)
۲۰	خطبہ کتاب	۲۰	زیں سبب شد نام اور احمد رضا
۲۱	بنام شاہد نازک خیالاں	۲۱	فضائل درود شریف
۲۶	شفیق خاطر آشفقہ حالاں (نعت مصطفیٰ ﷺ)	۲۶	تصویر کا دوسرا رخ
۳۶	وہ جس کا نطق شیریں نغمۂ الہام ربانی	۳۶	برکات اسم محمد ﷺ
۴۰	نام محمد (ﷺ) کے میں قربان	۴۰	امام مالک علیہ الرحمۃ کا ارشاد
	میں نے اسم محمد (ﷺ) کو لکھا بہت	۴۲	قاضی عیاض علیہ الرحمۃ کا ارشاد
	چو ما بہت	۴۲	اور جب کبھی تو تیرا نام بن کر رہ گئی
	شان مصطفیٰ (ﷺ) کے جلوے اور	۴۶	یہ نام کوئی کام بگڑنے نہیں دیتا
۴۳	خاندائے راشدین	۴۳	حروف اسم محمد ﷺ
۴۶	نام محمد (ﷺ) کا احترام	۴۶	لفظ اللہ اور اسم محمد ﷺ
۴۷	خدا کے بعد بس وہ ہیں	۴۷	علامہ یوسف بن اسماعیل نبہانی علیہ الرحمۃ
۴۷	اہل محبت کی نظر میں	۴۷	بگڑنے بھی بنا دیتا ہے یہ نام محمد (ﷺ)
	اسم محمد (ﷺ) کے ہر حرف میں برکت	۷۰	ایک قابل توجہ نکتہ
	ہے	۷۱	ایک قابل عمل پہلو
۴۹	محمد نام اور کنیت کو جمع کرنا	۴۹	اس طرف دھوم ہے اس طرف دھوم ہے
۵۰	ابوالقاسم ﷺ	۵۰	دھر میں اسم محمد ﷺ سے اجالا کر دے
۵۱	شیخ محقق علیہ الرحمۃ کا فیصلہ	۵۱	کان جدھر لگائیے تیری ہی داستان ہے

صفحہ	عنوان	صفحہ	عنوان
۹۸	شاہِ روم کے دربار میں	۷۵	اسم محمد و احمد (ﷺ) کے قرآنی مقامات ...
۹۹	شاہِ روم کے تاثرات	۷۶	اسم محمد (ﷺ) کی چہارگانہ تصریح
۱۰۱	مکتوب نبوی علیٰ صاحبہا الصلوٰۃ والسلام	۷۷	دستورِ الہی
۱۰۲	جنت و عرش پر اسم محمد ﷺ	۷۸	اندھے شیشوں میں چمکا ہمارا نبی (ﷺ)
۱۰۳	پتا پتا بوٹا بوٹا حال ہمارا جانے ہے	۷۹	اس طرف دھوم ہے اس طرف دھوم ہے ...
۱۰۴	عظمت انسانی کا راز اسم محمد ﷺ	۸۰	اذان کا سلسلہ
۱۰۶	قیامت کی عزت بھی نام محمد ﷺ سے ہے	۸۱	اتنا ہی یہ ابھرے گا جتنا کہ دبا دیں گے
	ہمارے آقا ﷺ جب شکم مادر میں تشریف	۸۲	تو گھٹائے سے کسی کے نہ گھٹا ہے نہ گھٹے گا ..
۱۰۷	لائے	۸۳	از عرش نازک تر
	ہمارے حضور ﷺ کے تمام نام ہی اچھے	۸۴	تندی باو مخالف سے نہ گھبرا اے عقاب
۱۰۸	ہیں	۸۵	یہ جہاں چیز ہے کیا لوح و قلم تیرے ہیں
۱۱۰	نام محمد (ﷺ) کے میں قرباں	۸۶	کتب سماویہ میں عظمت و شان محمد ﷺ
۱۱۱	لائق تعریف کون ہے؟		خصائص المصطفیٰ (ﷺ) فی الکتاب
۱۱۲	محمد سر وحدت ہے	۸۷	التوراء
۱۱۳	شکستگی کا علاج نام محمد (ﷺ)		تورات، انجیل و زبور میں اسم محمد ﷺ
۱۱۶	محمد نام والے کی عزت کرو	۸۸	کے جلوے
۱۱۶	ایک سوال اور اس کا جواب	۹۰	گر کر قدموں پہ قرباں ہو گیا
۱۱۷	بعد از خدا بزرگ توئی قصہ مختصر		دو سو سال کا نافرمان نام محمد ﷺ کی برکت
	سرکار ﷺ کا نام پاک اور سلف صالحین	۹۱	سے بخشا گیا
۱۱۸	علیہم الرحمۃ	۹۲	امت ہے یہ خدا کے رسول کریم ﷺ کی
۱۲۰	ایک حقیقت جو جھٹلائی نہیں جاسکتی	۹۳	زبور میں شان حضور ﷺ
۱۲۲	محمد، احمد و محمود و حامد ﷺ	۹۴	بلندی ذکر مصطفیٰ ﷺ
۱۲۳	اور مدح باقی ہے	۹۵	شاہان زمانہ کا اعتراف حقیقت
۱۲۴	ایک عجیب نکتہ	۹۷	نجان بادشاہ کا بیان

صفحہ	عنوان	صفحہ	عنوان
۱۵۱	پتھر و تم تو ہو پتھر مگر آقا میرے!.....	۱۲۵	اپنے رب کی سب سے زیادہ تعریف کرنے والے.....
۱۵۳	فیصلہ کن بات.....	۱۲۶	صوفیاء کرام فرماتے ہیں.....
۱۵۳	ہر چیز اللہ کی تسبیح کرتی ہے.....	۱۲۷	تو لا جواب ہے تیرا کوئی جواب نہیں.....
۱۵۵	تجلیات اسم (محمد ﷺ).....	۱۲۸	اسم محمد ﷺ پہ انگوٹھے چومنے کا مسئلہ.....
۱۵۶	پھولوں میں لپٹا ہے نام محمد ﷺ.....	۱۳۰	کچھ بھی تعظیم نبی کا تمہیں پاس نہیں.....
۱۵۸	پھلوں کی مٹھاس نام محمد ﷺ.....	۱۳۱	سنت آدم علیہ السلام.....
۱۵۹	ایک چمکدار ستارہ.....	۱۳۲	حضرت عمرؓ کی محبت.....
۱۵۹	جمال حیوانات اسم محمد ﷺ.....	۱۳۳	جنت کی بشارت.....
۱۶۰	رونق کائنات اسم محمد - ﷺ.....	۱۳۵	نہ آنکھ دکھے گی نہ اندھا ہوگا.....
۱۶۱	فتح و نصرت بوسیلہ نام محمد ﷺ.....	۱۳۶	انجمن نعمانیہ کا جلسہ اور ایک مفتی صاحب.....
۱۶۲	اسم محمد ﷺ کیساتھ پکارا اور فریاد کرنا.....	۱۳۷	شان محمدیت و احمدیت.....
۱۶۳	محدثین کرام کی نام مصطفیٰ ﷺ سے محبت.....	۱۳۸	محمد و احمد نام کے صحابہ کرام علیہم الرضوان.....
۱۶۵	مسلل بال محمد بن کی دوسری روایت.....	۱۴۰	احمد نام کے اکابر.....
۱۶۶	حدیث مسلل بالا احمدین.....	۱۴۱	احمد آباد (انڈیا).....
۱۶۷	امام بخاری علیہ الرحمۃ کی عقیدت کا عالم.....	۱۴۲	اسم محمد (ﷺ) کہاں کہاں مرقوم ہے؟.....
۱۶۸	محمد نام پر سودا سیر بازار ہو جائے.....	۱۴۳	برقل میں ہر شجر میں محمد کا نور ہے - ﷺ.....
۱۶۹	اسم محمد (ﷺ) سے محبت کی انتہا.....	۱۴۴	جانوروں میں اسم محمد کے جلوے (ﷺ).....
۱۷۰	محمد نام والوں کی ماں.....	۱۴۶	آنکھ والا تیرے جو بن کا تماشا دیکھے.....
۱۷۱	محمد نام والوں کی بیوی.....	۱۴۶	ساری دنیا پہ حکومت کرنیکا راز.....
۱۷۲	محمد نام کے اکابرین امت.....	۱۴۷	درختوں اور پھلوں پر اسم محمد صلی ﷺ.....
	یہ شان ہے خدمتگاروں کی سرکار کا عالم کیا ہوگا؟.....	۱۴۹	دیدہ کور کو کیا آئے نظر کیا دیکھے؟.....
۱۷۵	محمد محمد کر بندے گزر گئی!.....		نہ سمجھو گے تو مٹ جاؤ گے اے ہندوستان والو.....
۱۷۶	پندرھویں پشت ہے سرکار کی گدائی میں.....	۱۵۰	

صفحہ	عنوان	صفحہ	عنوان
۲۰۲	فدا ہو کے تجھ پہ یہ عزت ملی ہے	۱۷۸	ہاں! عشق کی دنیا کا دستور نرالا ہے
۲۰۳	اللہ نے اس پہ آتش دوزخ حرام کی		مر کے پہنچا ہوں یہاں اس دل رُبا کے
۲۰۴	یہ نام کوئی کام بگڑنے نہیں دیتا	۱۷۹	واسطے
۲۰۵	بگڑے بھی بنا دیتا ہے یہ نام محمد ﷺ	۱۷۹	محمد کے جلوے بہر سو ہیں چھائے ﷺ
۲۰۷	کی محمد سے وفا تو نے تو ہم تیرے ہیں	۱۸۱	دوزخ کی آگ ٹھنڈی ہو جائے گی
۲۰۹	یہ جہاں چیز ہے کیا لوح و قلم تیرے ہیں	۱۸۲	احترام اسم محمد (ﷺ)
۲۱۰	حضور کائنات و مدار مخلوقات	۱۸۳	وہ جو اس در کا ہوا اللہ اس کا ہو گیا
۲۱۱	اگر نام محمد رانیاوردے شفیع آدم	۱۸۴	سلطان محمود غزنوی اور احترام اسم محمد ﷺ
۲۱۳	یار غار مصطفیٰ ﷺ کا عمل مبارک	۱۸۵	وہ جو اس در سے پھر اللہ اس سے پھر گیا
۲۱۴	اجالے ہی اجلا لے ہوں گے	۱۸۵	ایک تاجر کی زبان سے
۲۱۵	علامہ شامی کا فیصلہ	۱۸۷	ایک بنیادی بات
۲۱۶	بری صحبت سے بچو	۱۸۸ (ﷺ)	حضور ﷺ کس معنی میں محمد ہیں
۲۱۷	پس چہ باید کرد	۱۹۰	برزخ کبریٰ بمعنی وسیلہ عظمیٰ
۲۱۹	اسم محمد ﷺ کی تعظیم و توقیر	۱۹۱	میرا اللہ بھی کریم اس کے محمد بھی کریم
۲۲۰	ادب پہلا قرینہ ہے محبت کے قرینوں سے	۱۹۱	اس کو اشتراک لفظی کہتے ہیں نہ کہ شرک
۲۲۱	توہین جس نے کی ہے محمد ﷺ کے نام کی	۱۹۲	دو کریموں میں گناہ گار کی بن آئی ہے
۲۲۲	تم مسلمان ہو کر کافر ہو گئے ہو	۱۹۳	اللہ کی صفات کی جلوہ گاہ ذات مصطفیٰ ﷺ
۲۲۳	اہل علم و فضل کے ارشادات	۱۹۴	خدا ملتا ہے اس کو جو بنے بندہ محمد ﷺ کا
۲۲۳	بال اور چادر مبارک کی توہین	۱۹۵	رافت و رحمت مصطفیٰ ﷺ
۲۲۶	کون کون سی بات توہین رسالت ہے	۱۹۵	کرم کی اک نظر ہم پر خدا ریا رسول اللہ!
	جس کا ایمان سلامت ہو وہ ایسی بات نہیں	۱۹۶	تطبیق کی صورت
۲۲۷	کرتا	۱۹۸	صوفیائے کرام فرماتے ہیں
۲۲۸	اللہ نے اس پہ خوشبوئے جنت حرام کی	۱۹۹	آدم علیہ السلام کی اپنے بیٹے کو وصیت
۲۳۰	اوپھی آواز ہوئی عمر بیکر کا سرمایہ گیا	۲۰۰	تعمیم جس نے کی ہے محمد ﷺ کے نام کی

صفحہ	عنوان	صفحہ	عنوان
۲۵۹	عقیدہ یہ ہو گیا.....	۲۳۰	اعمال کس وجہ سے برباد ہوتے ہیں؟
۲۵۱	احادیث مبارکہ کی روشنی میں	۲۳۱	نہیں دیکھی جاتی اذیت کسی کی
۲۵۳	گفتہ آید در حدیث دیگران.....	۲۳۳	ذلت کا عذاب.....
	جو کسی بھی نبی (علیہ السلام) کو برا کہے اس کو	۲۳۴	عذاب مہین کس کے لیے ہے؟
۲۵۴	قتل کر دو.....	۲۳۵	عذاب عظیم اور بڑی رسوائی
۲۵۶	کعب بن اشرف کا قتل	۲۳۷	اللہ اور رسول سے ہنسی مذاق کرنا
۲۵۹	ابورافع یہودی کا قتل	۲۳۸	مفسرین کرام کا فرمان.....
	کعبہ کے پردوں میں چھپے ہوئے گستاخ	۲۳۹	ایک سوال اور اس کا جواب
۲۷۱	کا قتل		صاحب تفسیر مظہری و روح البیان کا بیان
	کون ہے جو میرے دشمن کا علاج کرے؟	۲۴۰	ذی شان.....
۲۷۴	فرمان مصطفیٰ ﷺ	۲۴۱	اب پیارے! تیرے رب کی قسم
۲۷۵	اس عورت سے کون نمٹے گا؟	۲۴۲	شان نزول.....
۲۷۷	عورت کا خون رائیگاں گیا	۲۴۳	منافقین کا طعن
۲۷۸	ایک سو بیس سالہ گستاخ کا قتل	۲۴۴	گستاخ رسول کوئی ہو واجب القتل ہے
۲۷۹	میں گستاخ نبوت کو مٹا کر خاک کر دوں گا	۲۴۶	یہ آیت کب نازل ہوئی؟
۲۸۰	صحابہ کرام کا عمل	۲۴۷	غیر مسلم اگر گستاخی کرے تو.....
۲۸۱	افضل البشر بعد الانبیاء.....	۲۴۸	مفسرین کرام کی آراء.....
۲۸۳	مظہر جلال نبوت	۲۵۱	اہل کتاب کے ساتھ معاملہ
۲۸۴	باب مدینۃ العلم	۲۵۲	لعنتی اور واجب القتل؟
۲۸۵	دیگر صحابہ کرام علیہم الرضوان	۲۵۳	دوسری وجہ.....
۲۸۷	حضرت ابن عمر رضی اللہ عنہما	۲۵۵	تیسری وجہ.....
۲۸۸	حضرت عمر بن عبدالعزیز کے دور حکومت میں	۲۵۶	چوتھی وجہ.....
۲۹۰	اجماع صحابہ کرام علیہم الرضوان	۲۵۸	اللہ زیادہ حقدار ہے کہ اس سے ڈرو
۲۹۱	اجماع امت محمدیہ علی صاحبنا الصلوٰۃ والسلام		اس آیت کے نزول کے بعد اہل ایمان کا

صفحہ	عنوان	صفحہ	عنوان
۳۳۷	پھولوں کی مہک میں نام مصطفیٰ - ﷺ ...	۲۹۳	خلاصہ کلام
۳۳۸	مظاہر تھے یہ سارے رحمۃ للعالمین کے ..	۲۹۴	متفق علیہ موقوف یہی ہے
۳۴۰	مسئلہ کا حل	۲۹۶	فقہائے احناف
۳۴۱	دھر میں اسم محمد سے اجالا کر دے (ﷺ)	۳۰۲	فقہاء حنابلہ
۳۴۳	ایک وضاحت	۳۰۳	فقہائے حنبلیہ
۳۴۵	فروع نور احمد سے رخ شمس و قمر چمکا	۳۰۵	فقہائے شافعیہ
۳۴۶	اسماء النبی ﷺ		مسلمان شاتم رسول کے بارے میں ائمہ اربعہ
۳۴۶	سَيِّدُنَا أَحْمَدُ ﷺ	۳۰۸	کا موقوف
۳۴۷	کیا فرماتے ہیں علماء کرام اس مسئلہ میں ..	۳۰۸	فقہائے احناف کثر ہم اللہ تعالیٰ
۳۴۹	جس کی خدا بھی تعریف کرے اور خدائی بھی	۳۱۰	امام مالک علیہ الرحمۃ کا موقوف
۳۵۰	خصوصیت نام مصطفیٰ ﷺ	۳۱۲	امام شافعی علیہ الرحمۃ کا مذہب
۳۵۱	کتب سابقہ میں نام محمد - ﷺ		امام احمد بن حنبل اور ان کے اصحاب کا
۳۵۲	نام احمد نام محمد سے بھی پہلے ہے - ﷺ	۳۱۲	موقوف
۳۵۳	ایک اہم نکتہ	۳۱۳	اس پر پوری امت کا اجماع ہے
۳۵۵	اسم احمد کے بارے میں ایک پہلی	۳۱۶	گستاخ رسول کی توبہ کیوں قبول نہیں؟
۳۵۶	سَيِّدُنَا حَامِدُ ﷺ	۳۲۰	صحابہ کرام کا عمل مبارک
۳۵۷	سَيِّدُنَا مَحْمُودُ ﷺ	۳۲۲	آخری بات
۳۵۸	سَيِّدُنَا قَاسِمُ ﷺ	۳۲۴	زیادہ نام زیادہ شان
۳۵۹	سَيِّدُنَا نَبِيٌّ ﷺ	۳۲۸	آدم بدسر مطلب
۳۶۰	سَيِّدُنَا رَسُولٌ ﷺ	۳۳۰	نہ آدم یافتے توبہ نہ نوح از غرق بخشیا
۳۶۱	سَيِّدُنَا شَفِيعٌ ﷺ	۳۳۱	السلام اے میم ح اور میم دال
۳۶۱	سَيِّدُنَا شَاهِدٌ ﷺ	۳۳۳	السلام اے بے نظیر و بے مثال
۳۶۲	سَيِّدُنَا شَهِيدٌ ﷺ	۳۳۴	اندھے شیعوں میں چمکا ہمارا نبی (ﷺ)
۳۶۳	سَيِّدُنَا بَشِيرٌ ﷺ	۳۳۶	نام محمد ﷺ کے حسین مناظر

صفحہ	عنوان	صفحہ	عنوان
۳۸۷	سیدنا رَحِيمٌ ﷺ	۳۶۵	سیدنا نَذِيرٌ ﷺ
۳۸۹	سیدنا خَلِيلٌ ﷺ	۳۶۵	سیدنا سِرَاحٌ ﷺ
۳۹۰	سیدنا حَبِيبٌ ﷺ	۳۶۷	سیدنا دَاعٍ ﷺ
۳۹۱	اللہ کے ساتھ محبت کا معنی	۳۶۹	سیدنا هُبَيْرٌ ﷺ
۳۹۳	حبیب اور خلیل میں فرق	۳۶۹	سیدنا هُنْدِرٌ ﷺ
	اہل محبت (صوفیاء کرام) کے ہاں محبت	۳۶۹	سیدنا هَادِيٌ ﷺ
۳۹۴	کیا ہے؟	۳۷۰	سیدنا مُهْدِيٌ ﷺ
۳۹۶	الانصاف کا تقاضا	۳۷۲	سیدنا حَقٌّ ﷺ
۳۹۷	اجماعی مسئلہ	۳۷۲	سیدنا مُبَلِّغٌ ﷺ
۳۹۸	سیدنا كَلِيمٌ ﷺ	۳۷۳	سیدنا سَيِّدٌ ﷺ
۳۹۸	سیدنا هُنَيْرٌ ﷺ	۳۷۴	تمام اولادِ آدم کے سردار (ﷺ)
۳۹۹	سیدنا مَاحٍ ﷺ	۳۷۵	سیدنا مُزْمَلٌ ﷺ
۴۰۰	سیدنا حَاشِرٌ ﷺ	۳۷۶	سیدنا مُدِيرٌ ﷺ
۴۰۱	سیدنا عَاقِبٌ ﷺ	۳۷۸	سیدنا سَابِقٌ ﷺ
۴۰۱	سیدنا مُصْطَفَى ﷺ	۳۷۹	قرآن کی گواہی
۴۰۲	سیدنا مُرْتَضَى ﷺ	۳۸۰	سیدنا اَكْرَمٌ ﷺ
۴۰۳	سیدنا مُجْتَبَى ﷺ	۳۸۱	سیدنا كَامِلٌ ﷺ
۴۰۳	سیدنا مُخْتَارٌ ﷺ	۳۸۲	سیدنا طَهٌ ﷺ
۴۰۴	سیدنا صَادِقٌ ﷺ	۳۸۲	سیدنا يَسٌ ﷺ
۴۰۵	سیدنا اَمِينٌ ﷺ	۳۸۳	سیدنا قَرِيبٌ ﷺ
۴۰۷	سیدنا عَالِمٌ ﷺ	۳۸۴	سیدنا هُنَيْبٌ ﷺ
۴۰۸	سیدنا جَوَادٌ ﷺ	۳۸۵	سیدنا عَزِيزٌ ﷺ
۴۰۹	سیدنا مُصَدِّقٌ ﷺ	۳۸۶	سیدنا حَرِيصٌ ﷺ
۴۱۰	سیدنا بُرْهَانٌ ﷺ	۳۸۷	سیدنا رَوْفٌ ﷺ

صفحہ	عنوان	صفحہ	عنوان
۴۳۲	سیدنا مؤمن ﷺ	۴۱۱	سیدنا حجة ﷺ
۴۳۳	سیدنا نور ﷺ	۴۱۱	سیدنا امی ﷺ
۴۳۶	سیدنا حکیم ﷺ	۴۱۳	وہ امی ہو کے بھی شہر علم ہیں
۴۳۷	سیدنا عربی ﷺ	۴۱۳	سیدنا طیب ﷺ
۴۳۸	سیدنا عادل ﷺ	۴۱۴	سیدنا طاہر ﷺ
۴۳۸	سیدنا قاسم ﷺ	۴۱۵	سیدنا مطہر ﷺ
۴۳۹	سیدنا خاتم ﷺ	۴۱۵	سیدنا اولی ﷺ
۴۴۰	مسئلہ ختم نبوت	۴۱۷	سیدنا اول ﷺ
	عقیدہ ختم نبوت پہ محنت کی کیوں ضرورت	۴۱۸	سیدنا الخیر ﷺ
۴۴۱	ہے؟	۴۱۹	سیدنا طاہر ﷺ
۴۴۳	لفظ نبوت کی تحقیق	۴۲۰	سیدنا باطن ﷺ
۴۴۳	لغوی معنی کی وسعت	۴۲۱	سیدنا رشید ﷺ
۴۴۴	عقل کا تقاضا	۴۲۲	سیدنا خطیب ﷺ
۴۴۶	معیار نبوت و رسالت	۴۲۳	سیدنا فصیح ﷺ
۴۴۸	ضرورت بقاء نصب العین	۴۲۴	سیدنا شکور ﷺ
	خاتم النبیین کا مفہوم اور ایک مرزائی کی		حیران ہوں میرے شاہ میں کیا کیا کہوں
۴۵۰	زٹل!	۴۲۵	تجھے
۴۵۲	قادیانی کی حجامت	۴۲۷	سیدنا فاتح ﷺ
۴۵۳	بقلم خود قیامت کی نشانی مرزا قادیانی	۴۲۸	صورت حق نمازات خیر الوری
	مرزا جی یہاں پگری اُچھلتی ہے اسے میخانہ	۴۲۹	سیدنا ناصر ﷺ
۴۵۶	کہتے ہیں	۴۳۱	سیدنا منصور ﷺ
۴۵۷	احادیث صحیحہ دربارہ عقیدہ ختم النبوءہ	۴۳۲	سیدنا مطاع ﷺ
۴۵۸	قصر رسالت اور ختم نبوت	۴۳۲	سیدنا مطیع ﷺ
۴۵۹	تجریف کی جڑ ہی کٹ گئی	۴۳۳	سیدنا واعظ ﷺ

صفحہ	عنوان	صفحہ	عنوان
۴۸۶	سیدنا ہاشمیؑ	۴۶۰	اعتراض کا جواب
۴۸۶	سیدنا ولیؑ	۴۶۲	ثابت شدہ امور
۴۸۷	سیدنا کریمؑ	۴۶۳	مفسرین و متقدمین کے اقوال معتقدات
۴۸۸	سیدنا ناصحؑ	۴۶۶	مقام غور ہے
۴۸۹	سیدنا حلیمؑ	۴۶۶	علامہ اقبال اور عقیدہ ختم نبوت
۴۸۹	سیدنا ذاکرؑ	۴۶۸	ماننا پڑے گا
۴۹۱	سیدنا عفوؑ	۴۷۰	محققین کی تحقیق
۴۹۱	سیدنا عبدؑ	۴۷۱	تاج و تخت ختم نبوت
۴۹۲	سیدنا کافہؑ	۴۷۲	سیدنا حافظؑ
۴۹۳	سیدنا شافیؑ	۴۷۳	سیدنا رحمۃ للعالمینؑ
۴۹۵	سیدنا تھامیؑ	۴۷۵	وہ ہر عالم کی رحمت ہیں
۴۹۵	سیدنا مقتصدؑ	۴۷۵	سیدنا غنیؑ
۴۹۶	سیدنا مبینؑ	۴۷۶	سیدنا صاحبؑ
۴۹۷	سیدنا مدتکرؑ	۴۷۷	صاحب التاج و المعراج
۴۹۸	سیدنا امرؑ	۴۷۹	وہی تو صاحب سب کے لئے ہیں
۴۹۹	سیدنا ناوؑ	۴۷۹	سیدنا امامؑ
۴۹۹	سیدنا ابطحیؑ	۴۸۰	امام الخیر
۵۰۰	سیدنا حسیبؑ	۴۸۱	سیدنا ناطقؑ
۵۰۱	سیدنا بر (بار)ؑ	۴۸۲	سیدنا یتیمؑ
۵۰۳	سیدنا متوسطؑ	۴۸۳	سیدنا مکیؑ
۵۰۳	سیدنا طسؑ	۴۸۳	سیدنا مدنیؑ
۵۰۵	سیدنا منقیؑ	۴۸۴	سیدنا محفلؑ
۵۰۶	سیدنا مولیؑ	۴۸۴	سیدنا محرمؑ
۵۰۷	حرف الالف	۴۸۵	سیدنا نزاریؑ

صفحہ	عنوان	صفحہ	عنوان
۵۹۳	حرف الباء	۵۱۶	حرف الباء
۵۹۳	شُرک کے بارے میں ایک جامع بات ...	۵۱۹	حرف التاء
۵۹۵	اللہ تعالیٰ اور اس کے رسول کے مشترکہ نام	۵۲۰	حرف الثاء
۵۹۶	عقیدہ و ایمان سے متعلقہ	۵۲۱	حرف الجیم
۵۹۶	چند اہم ترین نکات	۵۲۲	حرف الحاء
۵۹۷	حقیقت ذات محمدی علی صاحبہا الصلوٰۃ والسلام ...	۵۲۶	حرف الخاء
۵۹۷	حقیقت رسالت محمدی علی صاحبہا الصلوٰۃ والسلام	۵۳۰	حرف الذال
۵۹۷	حلیہ مبارکہ شاہِ خوباں علیہ السلام	۵۳۱	حرف الذال
۵۹۹	حیرت و تعجب کی بات	۵۳۵	حرف الزاء
۶۰۱	باب مدینۃ العلم فرماتے ہیں	۵۳۸	حرف الزاء
۶۰۳	حضرت ہند بن مالہ رضی اللہ عنہ فرماتے ہیں ...	۵۴۰	حرف الہین
	حضور علیہ السلام کے اعضاء مبارکہ کا ذکر	۵۴۳	حرف الشین
۶۰۶	قرآن میں	۵۴۵	حرف الصاد
	محبوب کبریٰ ﷺ کا حسن و جمال (صحابہ)	۵۴۸	حرف الضاد
۶۰۷	رضی اللہ عنہم کرام کی نظر میں	۵۴۹	حرف الطاء
۶۰۸	چاند سے منہ پہ تاباں درخشاں درود	۵۵۰	حرف الظاء
۶۱۰	کچھ چند بد رعشانی اے	۵۵۰	حرف العین
۶۱۲	جس کے ماتھے شفاعت کا سہرا رہا	۵۵۳	حرف الغین
۶۱۳	اس جہیں سعادت پہ لاکھوں سلام	۵۵۵	حرف الفاء
۶۱۳	(ترجمہ اشعار)	۵۵۷	حرف القاف
۶۱۳	جس کے گچھے سے لچھے جھڑیں نور کے	۵۶۰	حرف الکاف
۶۱۵	لعاب دہن مبارک کی برکات	۵۶۳	حرف الہیم
۶۱۷	اس دہن کی طراوت پہ لاکھوں سلام	۵۸۷	حرف النون
۶۱۸	اس زلالی حلاوت پہ لاکھوں سلام	۵۹۰	حرف الواو
	مولائے کائنات کی آنکھ اور سرور کائنات	۵۹۲	حرف الہاء

صفحہ	عنوان	صفحہ	عنوان
۶۱۸	انگلیوں کی کرامت پہ لاکھوں سلام	۶۱۸	کالعاپ دہن
۶۱۹	ایسے بازو کی قوت پہ لاکھوں سلام	۶۲۰	چشمہ علم و حکمت پہ لاکھوں سلام
۶۲۰	بازوئے پاک رسول معظم ﷺ	۶۲۱	وہ دہن جس کی ہر بات وحی خدا
۶۲۱	دست مبارک کی برکات	۶۲۲	جس طرف اٹھ گئی دم میں دم آ گیا
۶۲۲	نہ ہو آرام جس بیمار کو	۶۲۳	اس نگاہ عنایت پہ لاکھوں سلام
۶۲۳	جسکے قدموں کا دھوون ہے آب حیات	۶۲۴	چشم بے نیاز کا فیض
۶۲۴	ساق اصل قدم شاخ نخل کرم	۶۲۵	اس سرتاج رفعت پہ لاکھوں سلام
۶۲۵	عرش کی آنکھوں کے تارے ہیں وہ	۶۲۶	ان کے خد کی سہولت پہ بے حد درود
۶۲۶	خوشتر ایڑیاں	۶۲۷	کان لعل کرامت پہ لاکھوں سلام
۶۲۷	قد بے سایہ کے سایہ مرحمت	۶۲۸	اونچی بینی کی رفعت پہ لاکھوں سلام
۶۲۸	ہے ہر اونچے سے اونچا ہمارا نبی (ﷺ)	۶۲۹	ٹھوڑی اور کندھے مبارک
۶۲۹	سایہ کا سایہ نہ ہوتا ہے نہ سایہ نور کا	۵۳۰	ان کی آنکھوں پہ وہ سایہ اقلن مرثہ
۶۳۰	خسن ہے بے مثل صورت لا جواب	۵۳۱	ان بھوؤں کی لطافت پہ لاکھوں سلام
۶۳۱	حضرت ام معبد کی زبان سے مکمل سراپا	۵۳۲	ریش خوش معتدل مرہم ریش دل
۶۳۲	اٹھتا ہوا سورج	۵۳۳	جس کے آگے کھچی گردنیں جھک گئیں
۶۳۳	صحابہ کرام کے بیانات و تاثرات	۵۳۴	ایسے شانوں کی شوکت پہ لاکھوں سلام
۶۳۴	مسک سے بہتر پسینہ	۵۳۵	بھیننی بھیننی مہک پہ مہکتی درود
۶۳۵	لے چلی باد صبا خوشبو کی بھر بھر جھولیاں	۵۳۶	شرح صدر صدارت پہ لاکھوں سلام
۶۳۶	عطر سے زیادہ خوشبودار	۵۳۷	اس شکم کی قناعت پہ لاکھوں سلام
۶۳۷	یعنی مہربوت پہ لاکھوں سلام	۵۳۸	جو کہ عزم شفاعت پہ پہنچ کر بندھی
۶۳۸	مہربوت کی شکل و مقدار میں اقوال	۶۳۹	الغرض! ان کے ہر مو پہ بے حد درود
۶۳۹	مہربوت کا مقام مبارک	۶۴۰	اس چمک والی رنگ پہ لاکھوں سلام
۶۴۰	ایک سوال اور اس کا جواب	۶۴۱	اس کی پیاری فصاحت پہ لاکھوں سلام
۶۴۱	مہربوت سے خوشبوئے رسالت	۶۴۲	ہاتھ جس سمت اٹھا غنی کر دیا
۶۴۲	مہربوت کی تحریر	۶۴۳	ہاتھ ہے اللہ کا احمد مرسل کا ہاتھ

صفحہ	عنوان	صفحہ	عنوان
۷۱۰	چشم مبارک	۶۸۳	حضور ﷺ کی عقل مبارک
۷۱۱	رخسار مبارک	۶۸۳	شق صدر اور اس کی حکمتیں
۷۱۱	بنی (ناک) مبارک - خندہ (نہی) مبارک	۶۸۵	پہلا واقعہ
۷۱۱	لب مبارک - کلام مبارک	۶۸۷	دوسرا واقعہ
۷۱۱	دندان مبارک	۶۸۸	تیسرا واقعہ
۷۱۲	دہن مبارک - زبان مبارک - نطق مبارک	۶۸۹	چوتھا واقعہ
۷۱۲	ریش (داڑھی) مبارک	۶۹۲	پیدائشی خوبی
۷۱۲	ٹھوڑی مبارک	۶۹۳	خون مبارک اور اس کی طہارت
۷۱۲	شانے (کندھے) مبارک	۶۹۶	بول و براز مبارک اور ان کی طہارت
۷۱۳	مہر نبوت	۶۹۸	حضرت ام ایمن کا بیان
۷۱۳	بازو مبارک	۶۹۹	علماء اعلام کی تصریحات
۷۱۳	کلایاں مبارک	۷۰۲	ایک عاشق رسول ﷺ کے قلم سے
۷۱۳	ہاتھ مبارک	۷۰۳	تعارف مصنف حلیہ شریف
۷۱۳	ہاتھ مبارک	۷۰۵	حلیہ شریف
۷۱۳	سینہ مبارک	۷۰۷	التجا بدرگاہ رحمت دوسرا ﷺ
۷۱۳	پشت مبارک	۷۰۷	قد مبارک سرورِ دو عالم ﷺ
۷۱۳	شکم مبارک	۷۰۷	رنگت پاک
۷۱۳	قدم مبارک	۷۰۸	جسم اطہر
۷۱۵	رفقار مبارک	۷۰۸	لباس مبارک
۷۱۵	برکات حلیہ پاک صاحب لولاک ﷺ	۷۰۸	سر مبارک
۷۱۵	(عالم دنیا میں)	۷۰۹	موئے مبارک
۷۱۵	(عالم برزخ میں)	۷۰۹	پیشانی مبارک
۷۱۶	(عالم آخرت میں)	۷۰۹	گوش (کان) مبارک
۷۱۶	دعا و مناجات بحضور قاضی الحاجات جل شانہ، ۷۱۶	۷۱۰	ابرو اور پلکیں مبارک
۷۱۸	شہد سے بیٹھا ہے محمد (ﷺ) نام	۷۱۰	چشم مبارک

کلمات تشکر

اپنے ان تمام کرم فرماؤں کا تہہ دل سے شکر گزار ہوں جن کی دعاؤں کی برکت سے اللہ تعالیٰ نے مجھے ایک خوفناک بیماری سے نجات عطا فرمائی جس میں گزشتہ تین سال کا عرصہ بتلا رہا اور اس دوران تالیف و تالیف اور درس و تدریس کا کام بھی موقوف رہا میرے دل میں ان تمام مہربانوں کے لیے محبت کے جذبات ہیں تاہم چند ایک کا نام لکھ دینا مناسب سمجھتا ہوں۔

- (۱) جانشین شیخ القرآن مولانا مفتی محمد وحید قادری، ناظم جامعہ رضویہ ماڈل ٹاؤن لاہور
- (۲) پیر طریقت حضرت الحاج قاری محمد اصغر نورانی پرنسپل جامعہ امیر حمزہ (بی۔ بی۔ سی۔)
- (۳) فخر اہل سنت حضرت پیر سید انوار الحسن کاشف گیلانی۔ وز چھ شریف۔ خوشاب
- (۴) عالم باعمل یادگار اسلاف قاضی محمد مظفر اقبال رضوی، مصطفوی، قادری، چشتی
- (۵) فاضل جلیل حضرت مولانا منیر احمد عرفانی خطیب اعظم شرفپور شریف، شیخوپورہ
- (۶) پیر طریقت حضرت حافظ پیر محمد عثمان نوشاہی قادری، گڑھی شاہو، لاہور
- (۷) پیکر مروت قاری محمد اختر سیالوی امام و خطیب جامع مسجد شاہ ابوالخیر گڑھی شاہو لاہور
- (۸) صاحب دست سخا قاری غلام رسول قصوری خطیب مسجد سیدہ آمنہ حسن ٹاؤن لاہور
- (۹) مخلص و مہربان حضرت مولانا قاری غلام مرتضیٰ نقشبندی مدرس جامعہ نعیمیہ لاہور۔
- (۱۰) مجسمہ شرافت الحاج ملک شارا احمد کھوکھر صدر انتظامیہ جامع مسجد فاطمہ الزہراء
- (۱۱) منظور نظر و مرید خاص حضرت محدث اعظم پاکستان حضرت الحاج محمد شریف صاحب

- (۱۲) فاتح مرزا سیت مولانا قاری ریاض احمد فاروقی، سیوطی خطیب جامع مسجد خاتم النبیین
- (۱۳) ثنا خوان مصطفیٰ ﷺ سید السادات جناب سید ایوب علی طلحہ پنجاب سوسائٹی لاہور
- (۱۴) مکرم و محترم حضرت مولانا قاری خدا بخش بصری مدرس جامعہ نعمانیہ لاہور۔
- (۱۵) عزیز القدر محترم جناب چوہدری نوید اسلم نورانی المعروف بھٹو صاحب
- (۱۶) محترم المقام واجب الاحترام میاں عبدالعلی عابد سجادہ نشین دربار داتا گنج بخش رحمۃ اللہ علیہ
- (۱۷) امین فیضان داتا گنج بخش حضرت بابا محمد رفیع الدین داتا دربار لاہور۔
- (۱۸) جواں سال و جواں بخت عزیز القدر جناب محمد عبدالمنان آف کویت
- (۱۹) محترم مولانا محمد عبدالرشید عطاری قادری خطیب جامع مسجد حنیفہ چوہدری پارک لاہور
- (۲۰) استاذ الحفظ حضرت علامہ مولانا قاری محمد عبدالحفیظ قادری ساندہ لاہور۔
- (۲۱) الحافظ القاری غلام فرید تونسوی۔ خطیب جامع مسجد صفا قادریہ ساندہ لاہور۔
- (۲۲) مکرم و محترم الحاج رانا محمد وقار الطاف صاحب شام نگر۔ چورجی لاہور۔
- (۲۳) شیخ الشیوخ، حضرت الشیخ تجمل حسین روح رواں جامع مسجد مولانا روحی
- (۲۴) ابن علامہ زمان حضرت مولانا قاری ابودانیال قمر الزمان قادری رضوی
- (۲۵) الحافظ القاری محمد عثمان جامی امام و خطیب فاؤنڈیشن ہاؤس نزد سیکرٹریٹ لاہور
- (۲۶) سید السادات پیر سید انعام الحسنین کاظمی زنجانی
- (۲۷) واعظ شیریں لساں پیر سید طاہر حسین کاظمی پاک پتن شریف
- (۲۸) حضرت علامہ مفتی محمد اکمل قادری مدرس جامعہ نظامیہ رضویہ لاہور
- (۲۹) منظور نظر محدث اعظم پاکستان الحاج محمد شریف رضوی
- (۳۰) برادر مکرم محترم ڈاکٹر ذوالفقار علی چاولہ ریونیو سوسائٹی لاہور
- (۳۱) پیر سید محمد یسین شاہ قادری سلطانی بخاری
- (۳۲) حافظ محمد عمر فاروق بن قاری محمد سلطان محمود سلطانی

ایک صفحہ شاعری

خطبۃ الكتاب

الحمد لله الذي شرفنا على سائر الامم برسالة من اختصه من بين الانام بجوامع الكلم وجواهر الحكم صلى الله عليه وعلى اله وصحبه وبارك وسلم ما نطق اللسان بمدحه ونسخ القلم بنعته . اما بعد افاغوذ بالله من الشيطان الرجيم

بسم الله الرحمن الرحيم

(۱) و ما محمد الا رسول (ال عمران، ۳/۱۳۳)

(۲) ما كان محمد ابا احد من رجالكم ولكن رسول الله

وخاتم النبيين (الاحزاب، ۳۳/۴۰)

(۳) والذين امنوا وعملوا الصلحت وامنوا بما نزل على

محمد وهو الحق من ربهم (محمد، ۲۴/۲۴)

محمد رسول الله (الفخ، ۲۸/۲۹)

☆ قال النبي صلى الله عليه وسلم ان لى اسماء انا محمد

وانا احمد وانا الماحى الذى يمحو الله بى الكفر وانا

الحاشر الذى يحشر الناس على قدمى وانا العاقب والعاقب

الذى ليس بعده نبى (متفق عليه)

☆ وقال النى صلى الله عليه وسلم انا محمد و احمد

والمقفى والحاشر ونبى التوبة ونبى الرحمة (رواه مسلم)

☆ قال رسول الله صلى الله عليه وسلم لا تعجبون كيف
 يصرف الله عنى شتم قريش ولعنهم يشمون مذمما ويلعنون
 مذمما وانا محمد صلى الله عليه وسلم (رواه البخارى)
 صدق الله مولانا العظيم وصدق رسوله النبى الكريم الامين
 ونحن على ذلك لمن الشاهدين والشاكرين والحمد لله رب
 العالمين -

میرے نبی کے نور سے دنیا تمام ہے بنی
 گلشن ہست و بود میں ان کی مہک ہے صبح و شام
 ان کے نگر میں کوبکو ابر کرم ہے چار سو
 بارش رنگ و نور ہے فیض رسائے خاص و عام

بنام شاہد نازک خیالاں

عبادت کے لائق صرف اللہ تعالیٰ کی ہی ذات پاک ہے جس کا کوئی شریک نہیں
 اور جس نے امر گن سے کئی ہزار عالم کی تخلیق فرمائی۔ اُس کی ذات ہر عیب اور نقص سے
 پاک اور ہر آفت سے منزہ ہے۔ نہ اس کی اولاد ہے اور نہ ہی وہ کسی کی اولاد ہے۔ وہ اپنی
 ذات و صفات میں بے نظیر ہے اور سب صفات کمالیہ سے متصف ہے۔ اللہ تعالیٰ غیر
 محدود اور لامکان ہے۔ اللہ تعالیٰ کسی مقام پر یا کسی جگہ میں نہیں پھر بھی ہر مقام اور ہر جگہ
 (اپنی صفات کے لحاظ سے) موجود ہے۔ اللہ ہمیشہ اپنی صفات کے ساتھ قدیم ہے۔ تمام
 معلومات اس کے علم سے باہر نہیں۔ وہ قادر مطلق ہے اور اس کا ہر حکم حق ہے جو حتمی اور
 قطعی ہے۔ وہ ہر خیر و شر کا مالک ہے۔ اس کا ہر حکم حکمت پر مبنی ہے جس کا پورا ہونا
 ضروری ہے۔ وہ خالق کائنات ہے اور بے نیاز ہے۔ جسم اور جسمانیات سے پاک ہے۔
 کوئی عقل اللہ کی کیفیت سے باخبر نہیں ہو سکتی۔ اللہ تعالیٰ ابتداء اور انتہا سے بے نیاز ہے۔

حقیقت یہ ہے کہ اللہ تعالیٰ کو اللہ تعالیٰ ہی (یعنی وہ خود ہی اپنے آپ کو کما حقہ) جانتا ہے۔ وہ ظاہر بھی ہے اور باطن بھی۔ اُس کے قول اور فعل پر اعتراض نہیں ہو سکتا۔ جلال و کبریائی اور عظمت و برتری اُس کے وصف خاص ہیں۔ اس کی معرفت سے آگاہی میں اقرارِ عجز ہی نیاز مندی ہے۔ دُوری، نزدیکی، تاریکی اور روشنی سب اس کے نزدیک برابر ہیں۔ وہ سمیعِ علیم اور بصیر ہے دلوں میں جو اچھے یا بُرے خیالات آئیں انہیں بخوبی جانتا ہے۔ کائنات کی ہر غیر ذی روح چیز بھی اُس کی تسبیح کرتی رہتی ہے۔ جن فرشتے اور انسان کو اُس نے اپنی عبادت کے لئے پیدا کیا ہے، لیکن انسان کو اشرف المخلوقات بنایا ہے لہذا انسان پر اس کا عظیم احسان ہے۔ اللہ تعالیٰ کو انسان سے مشفق ماں سے بھی زیادہ محبت ہے۔ اس وجہ سے بھی اللہ تعالیٰ انسان کا محسنِ عظیم ہے لہذا ضروری ہے کہ انسان اُس کی فرمانبرداری اور شکرگذاری سے اپنا فرض ادا کرتا رہے۔

کیونکہ کوئی انسان بھی اللہ تعالیٰ کی کیفیت کو سمجھ نہیں سکتا لہذا حکم ہے کہ بندہ اُس کی ذاتِ پاک کے متعلق نہ سوچے بلکہ اس کی کائنات اور صفات کے متعلق ضرور سوچے جو کہ اعلیٰ درجہ کی عبادت متصور ہوتی ہے۔ یہ اس لئے ہے کہ اس کی کائنات کے متعلق غور کرنے سے اللہ تعالیٰ کی حکمت اس کے علم و کمال اور قوتِ فاعلیہ کا پتہ چلتا ہے۔ چونکہ اللہ تعالیٰ رحمن اور رحیم ہے لہذا ظلم خود اُس کی ذات سے ممکن ہی نہیں۔

صدیوں فلاسفہ کی چٹاں اور چینیں رہی، لیکن خدا کی بات جہاں تھی وہیں رہی۔ اللہ تعالیٰ ذات و صفات میں ممکنات سے ممتاز ہے۔ کائنات کا سلسلہ چلانے کے لئے اللہ تعالیٰ نے ہر انسان کو اپنے اپنے کاروبار کا الہام عطا کیا ہے۔ ایسا الہام چرند، پرند، حیوانات و حشرات الارض کو بھی دیا گیا ہے۔ انسان کو اللہ تعالیٰ نے قوتِ ملکیہ عطا کی ہے۔ جس سے وہ نیک یا بد کی تمیز کرتا ہے۔ اللہ تعالیٰ انسان جیسے اعضا سے پاک ہے بلکہ اللہ تعالیٰ اپنی ذات و صفات میں جمیع کائنات سے الگ اور ممتاز ہے۔ اس کی قدرتِ کاملہ کی کوئی انتہا نہیں۔ وہ معدوم سے موجود اور موجود سے معدوم کر سکتا ہے۔ باوجود قادر

مطلق ہونے کے اپنی نافرمانی پور فوراً عذاب نازل نہیں کرتا بلکہ کافی ڈھیل دیتا ہے۔

اے خدا! قربانِ احسانت شوم! ایں چہ احسان است قربانت شوم! اللہ تعالیٰ کا علم اتنا وسیع اور غیر محدود ہے کہ اس کی حکمت کا کوئی بھی احاطہ نہیں کر سکتا، جو علم انبیاء کرام علیہم السلام کا ملا وہ سب عطا ہے اللہ تعالیٰ بے پرواہ ہے۔ وہ کسی کا محتاج نہیں اور تمام جہان اس کا محتاج ہے۔ کائنات کی سب چیزیں حادث ہیں۔ یعنی پہلے نہ تھیں پھر موجود ہوئیں پھر نہ ہوں گی۔ وہ خود زندہ ہے اور سب کی زندگی اس کے ہاتھ میں ہے۔ جسے چاہے زندہ کرے اور جسے چاہے موت دے۔ وہ ہر مخلوق کی سُنتا اور اس کو دیکھتا ہے۔ اللہ تعالیٰ کا کلام آواز سے پاک ہے۔ وہ غیب یا شہادت سب کو جانتا ہے جو کچھ انسان دنیا میں کرنے والا تھا۔ ویسا ہی خدا نے اپنے علم ازلی کی وجہ سے لکھ لیا ہے۔ یہ بطور حکم کے نہیں کہ جیسا اُس نے لکھ دیا ویسا ہی ہم کو کرنا پڑتا ہے بلکہ جو نیکی کرنے والا تھا اس کے لئے نیکی لکھی گئی اور جو برائی کرنے والا تھا اس کے لئے برائی لکھی گئی لہذا اللہ کے علم یا اُس کے لکھ دینے نے کسی کو عمل میں مجبور نہیں کر دیا۔ اللہ چاہے تو چھوٹی چیز کو وسیع کر دے اور وسیع کو سمیٹ دے۔ ذلیل کو عزت دے دے اور عزت والے کو ذلیل کر دے۔ جس کو چاہے راہِ راست پر چلائے اور جس کو چاہے سیدھی راہ سے الگ کر دے جس کو چاہے دے اور جس سے چاہے چھین لے۔ اس کی مشیت اور ارادہ کے بغیر کچھ نہیں ہو سکتا۔ اس کے فعل کے لئے غرض نہیں۔ اللہ تعالیٰ ہمارے لئے جو کچھ کرتا ہے وہ ہر حالت میں ہماری بہتری کے لئے ہوتا ہے لہذا ضروری ہے کہ ہم ہمیشہ راضی برضا رہیں۔ معدوم کو موجود کرنے میں اللہ تعالیٰ کو کسی سبب کی ضرورت نہیں۔ بغیر سبب کے سب کچھ کر سکتا ہے۔ وہ قادرِ مطلق ہے۔ اُس کی رحمت قواعد کی پابند نہیں۔ وہ چاہے تو سخت گنہگار کو بھی بخش سکتا ہے۔ چونکہ قوتِ ملکیہ سے اللہ تعالیٰ نے ہمیں نیک و بد کی تمیز عطا کر رکھی ہے اور اپنے احکام سے بھی ہمیں آگاہ کر دیا ہے لہذا ہماری بہتری اسی میں ہے کہ ہم دینی زندگی احکامِ شریعت کے مطابق گزاریں اور ہمیشہ اُس سے مغفرت کی

دعا میں مانگتے رہیں اور خاتمہ بالخیر کی بھی دعا ہمیشہ کرتے رہیں۔

اللہ تعالیٰ اپنے بندوں سے جو معاملہ فرمائے عین عدل ہے یا فضل۔ ہم گنہگاروں کو اللہ تعالیٰ کے فضل کی بہت ضرورت ہے کیونکہ اگر وہ ہم پر فضل نہ کرے تو ہماری ہلاکت ہی ہلاکت ہے۔ تمام اشیاء و مخلوق کی ہستی اللہ تعالیٰ کی ہستی سے ہی قائم ہے۔ ہر ذی روح و غیر ذی روح کا پروردگار وہی ہے حق تعالیٰ کے علم کی کوئی حد نہیں یعنی لامتناہی اور غیر محدود ہے۔ اللہ تعالیٰ کو مخلوق پر قیاس نہیں کیا جاسکتا۔ وہ اپنی پیدا کردہ مخلوق کی مشابہت سے پاک ہے سورہ فاتحہ جسے اُمّ الکتاب کا نام دیا گیا ہے اور صفات کمالیہ سے متصف ہے یہ مبارک سورت اللہ تعالیٰ نے آدھی اپنی ذات پاک کے لئے اور آدھی انسان کے لئے نازل فرمائی جو اس چیز کی دلیل ہے کہ اللہ تعالیٰ اپنے بندوں پر نہایت ہی مہربان ہے اور اپنی نوازشات سے مستفید ہونے کے لئے انسان کو صراطِ مستقیم کے لئے دعا کا حکم دیا ہے۔

خداوندِ عالم ہے سب سے بڑا ہے زیبا اُسے کبریائی سدا
سورہ فاتحہ میں لفظ ”مالک یوم الدین“ سے پہلے اللہ تعالیٰ نے اپنی شانِ کریبی کی دو مبارک صفات یعنی الرحمن الرحیم بیان فرمائی ہیں لہذا مومنوں کو پر امید رہنا چاہیے کہ غفار الذنوب روزِ قیامت اُن پر اپنی رحمت کا استعمال کرے گا۔ اللہ تعالیٰ کی رحمت غیر محدود اور لامتناہی ہے اور قواعد کی پابند نہیں اللہ تعالیٰ نے اپنی رحمت کو اپنی گرفت پر روزِ ازل سے ہی غالب کر رکھا ہے۔

تو قادرِ مطلق ہے، تو رازقِ بشر ہے
محتاج تو نگر بھی ترا شام و سحر ہے
دشوار منازل ہیں، عقیدت کا سفر ہے
ہو تیرا کرم ساتھ امکانِ ظفر ہے
حکمت سے تیری عالمِ ہستی ہے مزین
پھول شگفتہ تو ثمر بارِ شجر ہے
ساون کی گھٹا ہو کہ شفق ہو کہ دھنک ہو
مرضی کا تیری عالمِ فطرت پہ اثر ہے
کھل جائے مرے واسطے بھی بابِ کریبی
یہ بندہ ناچیز ابھی صرفِ نظر ہے!

یوں معرکے تو عالم ہستی میں بہت ہیں نصرت ہو تری ساتھ تو ہر معرکہ سر ہے
کیسے نہ ہو مشکور کوئی تیری عطا کا مرہون کرم تیرا جمیل آٹھ پہر ہے
وہ خالق حمد کے لائق ہے، جو خالق ہے خلقت کا

ہر اک شے میں بھرا ہے رنگ جس نے اپنی وحدت کا

کربے تردید کامل تاکہ اس کج اجتہادی کی امام اعظم کو فی سہا اک نعمان پیدا کر
عطا احساس کریا رب ہمیں تو اپنی نعمت کا ہمارے آئینے میں جوہر عرفان پیدا کر
دُعایوں کیجئے میل کر مسلمانوں سے صدیقی ہمارے دل میں یارب انشتِ اخوان پیدا کر

دنیا سے دین، دین سے دنیا سنوار دے دونوں جہان مالک و مولا سنوار دے
فرداؤں میں جلیں مرے امروز کے چراغ انداز میرے فکر و نظر کا سنوار دے

تن بے جان ملت میں الہی جان پیدا کر
مسلمانوں میں پھر سے مذہب کی اصلی شان پیدا کر
نئے سر سے حیات قوم کا سامان پیدا کر
نئی جرات، نئی ہمت نئے اوسان پیدا کر
ہزیمت جس سے دی اغیار کو جیش مسلمان نے
وہی شمشیر ایمانی وہی میدان پیدا کر
وہ آ نکھیں دے عمیق و دور میں جن کی نگاہیں ہوں
ساعت مستقل رکھتے ہوں جو وہ کان پیدا کر

شفیق خاطر آشفته حلالا (نعتِ مصطفیٰ صلی اللہ علیہ وسلم)

انسان کو جو اشرف المخلوقات بنایا گیا ہے یہ صرف سید الکونین و الثقلین ہادی برحق حضرت احمد مجتبیٰ محمد مصطفیٰ، خاتم النبیین، شفیع المذنبین، تاجدارِ اقلیم نبوت، فخر موجودات، باعثِ تخلیق کائنات، باعثِ تنزیلِ رحمت، حبیبِ خدا۔ طیبِ قلوب آدم صلی اللہ علیہ وسلم کی ہی طفیل ہے۔ آپ پر ہی قرآنِ کریم نازل ہوا۔ آپ نے ہی احکامِ الہی کی تبلیغ فرمائی اور اللہ تعالیٰ سے رحمت للعالمین کی صفتِ خاص سے متصف ہوئے۔ آپ کو ہی معراج کی فضیلت عطا ہوئی۔ آپ اللہ تعالیٰ کے ہاں پہنچ کر اللہ تعالیٰ سے ہم کلام ہوئے۔ جہاں روح الامین حضرت جبرائیل علیہ السلام کو بھی رسائی حاصل نہیں۔ آپ کو اللہ تعالیٰ نے نمازوں کا تحفہ عطا فرمایا اور مقام محمود پر شفیع المذنبین ہونے کی خلعت سے بھی نوازا۔ یہ صرف آپ کی ہی شان ہے کہ اللہ تعالیٰ نے فرمایا: میں اپنے حبیب پر درود بھیجتا ہوں، مسلمانوں تم بھی آپ پر درود بھیجو۔ (صلی اللہ علیہ وسلم) ایسا حکم کسی اور برگزیدہ نبی کے متعلق بھی نہیں دیا گیا لہذا آپ کی شان کی بلندی کا علم صرف اللہ تعالیٰ کو ہی ہو سکتا ہے۔ خدا نے حضور صلی اللہ علیہ وسلم کو فرمایا کہ ہم نے آپ کو تمام جہانوں کے لئے رحمت بنا کر بھیجا۔ بمصداق بعد از خدا بزرگ توئی قصہ مختصر۔

حسنِ یوسف دمِ عیسیٰ پدِ بیضا داری

آنچہ خوباں ہمہ دارند تو تنہا داری

حضور اکرم صلی اللہ علیہ وسلم نے فرمایا: اول ما خلق اللہ نوری۔ یعنی اللہ تعالیٰ

نے سب سے پہلے میرا نور پیدا کیا۔ چنانچہ روزِ ميثاق المست بر بکم کے جواب میں

حضور صلی اللہ علیہ وسلم نے ہی سب سے پہلے بلی کہا تھا۔ روزِ قیامت سب سے پہلے حضور صلی اللہ علیہ وسلم کو ہی سجدہ کا حکم ہوگا اور سب سے پہلے حضور صلی اللہ علیہ وسلم ہی شفاعت فرمائیں گے۔ سب سے پہلے حضور صلی اللہ علیہ وسلم ہی جنت کا دروازہ کھٹکھٹائیں گے، آپ ہی کے لیے دروازہ کھولا جائے گا اور سب سے پہلے جنت میں آپ ہی داخل ہوں گے۔ غرضیکہ ہر جگہ اولیت کا سہرا حضور صلی اللہ علیہ وسلم کے ہی سر پر ہوگا۔ اس قدر اولیت کے باوجود خاتم النبیین کا لقب بھی آپ کو ہی ملا یعنی سب سے آخری نبی لیکن مخلوق میں سب بلند یوں کے صدر نشین۔ قرآن شریف جو منزل من اللہ ہے آپ کو ہی ملا اور سب سے آخر حضور صلی اللہ علیہ وسلم کا ہی دین آیا اور قیامت تک حضور صلی اللہ علیہ وسلم کا ہی دین باقی رہے گا۔ چاند کے دو ٹکڑے ہونا اور سورج کا ڈوب کر واپس آنا وغیرہ وغیرہ حضور ﷺ کے معجزات بہت زیادہ ہیں۔ حضور صلی اللہ علیہ وسلم نے علم کسی سے نہیں سیکھا بلکہ بلا واسطہ پروردگارِ عالم سے ہی سیکھا۔ حضور صلی اللہ علیہ وسلم کی ذات بے مثل و بے نظیر ہے۔ حضرت جبرائیل علیہ السلام کو صرف حضور صلی اللہ علیہ وسلم کے پیغام رساں ہونے کی وجہ سے یہ شرف حاصل ہو گیا کہ وہ سب فرشتوں سے افضل ہو گئے۔ اللہ ہے رب العٰلمین اور حضور صلی اللہ علیہ وسلم ہیں رحمۃ للعالمین، جس کا پروردگار رب ہے اس کے لئے حضور صلی اللہ علیہ وسلم رحمت ہیں۔ حضور صلی اللہ علیہ وسلم اللہ تعالیٰ کی نعمتوں میں سے سب سے افضل نعمت ہیں، کیونکہ شاہی تحفہ تحفوں کا بادشاہ ہوتا ہے۔ کعبہ بیت اللہ ہے اور حضور صلی اللہ علیہ وسلم نور اللہ ہیں۔ گھر میں روشنی نور سے ہی ہوتی ہے۔ مسلمانوں کا جنت میں داخلہ بھی حضور صلی اللہ علیہ وسلم ہی کی طفیل ہوگا۔ تعجب کی جا ہے کہ فردوسِ اعلیٰ بنائے خدا اور بسائے محمد صلی اللہ علیہ وسلم۔ حضور صلی اللہ علیہ وسلم کعبہ کے بھی کعبہ ہیں۔ بمصداق۔ سب کا کعبہ اور ہے۔ کعبہ کا کعبہ اور ہے۔ حبیبِ خدا یعنی حضور صلی اللہ علیہ وسلم کی ولادت کی شب خانہ کعبہ نے بھی مقام ابراہیم علیہ السلام کی طرف سجدہ کیا تھا۔ چنانچہ حضور صلی اللہ علیہ وسلم کعبہ کے بھی کعبہ ہیں، جو درجات حضور

صلی اللہ علیہ وسلم کو بے اُن کی بلندی سوا کرنے والا رب جانے یا لینے والا محبوب جانے۔
 معراج کی سعادت سے صرف حضور صلی اللہ علیہ وسلم کو ہی نوازا گیا۔ کسی اور نبی کو عرشی
 معراج نہیں ہوئی۔ کلمہ طیبہ میں آگے اور پیچھے اللہ کا نام ہے اور درمیان میں حضور صلی اللہ
 علیہ وسلم کا۔ حضور ﷺ شفیع المذنبین ہیں۔ قیامت کے دن گنہگاروں کی شفاعت احکم
 الحاکمین کی اجازت سے کرنا حضور صلی اللہ علیہ وسلم کی وہ شان ہے جو روزِ ازل سے
 قیامت تک کی کل خلقت پر روزِ روشن کی طرح عملی طور پر ظاہر ہو جائے گی۔ اُس روز
 آپ مقام محمود پر بحیثیت مردِ میدانِ شفاعت گنہگار اُمت کو بخشوائیں گے۔ بلندی
 درجات کے علاوہ حضور صلی اللہ علیہ وسلم کا علم سب مخلوق سے اعلیٰ وارفع ہے، عقل کے
 دس حصوں میں سے نو حصے عقل حضور صلی اللہ علیہ وسلم کو عطا ہوئی۔ حضور صلی اللہ علیہ وسلم کی
 غلامی سے مردود بھی محبوبِ خدا بن جاتا ہے اور گنہگار مغفور ہو جاتا ہے۔ دنیا کی ساری
 نعمتیں حضور صلی اللہ علیہ وسلم کی طفیل ہی مخلوق کو عطا ہوئی ہیں۔ اللہ تعالیٰ نے فرمایا کہ بے
 شک اللہ کی طرف سے تمہارے پاس نور آیا اور روشن کتاب حضور نور ہیں اور قرآن
 شریف روشن کتاب ہے۔ حضور صلی اللہ علیہ وسلم نے فرمایا کہ اللہ دینے والا ہے اور ہم
 بانٹنے والے ہیں۔ حضور صلی اللہ علیہ وسلم بے مثل خالق کے بے مثل بندے اور نور ہیں۔
 روزِ قیامت جبکہ انبیاء علیہ السلام تک بھی نفسی نفسی پکاریں گے حضور صلی اللہ علیہ وسلم اُمتی
 اُمتی پکاریں گے۔ بمصداق

رحمت نہ کس طرح ہو گنہگار کی طرف رحمن خود ہے میرے طرفدار کی طرف
 اللہ تعالیٰ نے اپنی صفات کو عظیم فرمایا اور حضور صلی اللہ علیہ وسلم کے اخلاق کو عظیم
 فرمایا۔ حضور صلی اللہ علیہ وسلم کو بہت کچھ سکھانے والا رحمن اور سیکھنے والے خود حبیب الرحمن
 ہیں۔ بمصداق

خدا و مصطفیٰ کی رمز سے ادراک عاجز ہے خدا کو مصطفیٰ جانے محمد ﷺ کو خدا جانے
 گویا کہ حضور صلی اللہ علیہ وسلم کے فضائل کی کوئی حد ہی نہیں ہے۔ روضہ پاک پر ہر

روز ستر ہزار فرشتے حاضری دے کر صلوٰۃ و سلام عرض کرتے ہیں، جو صبح کو آتے ہیں وہ شام کو چلے جاتے ہیں، جو شام کو آتے ہیں، صبح چلے جاتے ہیں، جو ایک بار آگئے ان کی باری دوبارہ نہیں آتی۔ اللہ تعالیٰ کا حکم ہے کہ حضور صلی اللہ علیہ وسلم کو ادب سے پکارو۔ ورنہ اعمال ضبط ہو جائیں گے۔ یہ بڑی سخت تنبیہ ہے، کیونکہ ضبطی اعمال کی سزا کفر کی وجہ سے ملتی ہے۔ بمصداق

با خدا دیوانہ باش و با محمد ﷺ ہوشیار

بشریت سے مصطفویت ستائیس درجے بلند و بالا ہے۔ جس کے بعد عبدیت کے سارے درجے ختم ہو جاتے ہیں۔ اس کے بعد صرف الوہیت کا درجہ ہے۔ حضور صلی اللہ علیہ وسلم نے فرمایا: جس نے مجھ کو دیکھا اس نے حق کو دیکھا۔ بمصداق
رہا جمال پہ تیری حجابِ بشریت نہ جانا کسی نے کچھ بجز ستار
ہر جمعہ اور پیر کو بندوں کے اعمال حضور صلی اللہ علیہ وسلم کو پیش کئے جاتے ہیں۔ نیک اعمال پر آپ خدا کا شکر ادا کرتے ہیں اور برے اعمال پر مغفرت کی دُعا کرتے ہیں۔ حضور صلی اللہ علیہ وسلم کو یا محمد صلی اللہ علیہ وسلم یا احمد یا اے بھائی وغیرہ کے خطابات سے پکارنا ٹھیک نہیں بلکہ یا رسول اللہ۔ یا حبیب اللہ۔ یا شفیع المذنبین وغیرہ القاب سے پکارنا چاہئے۔ ملائکہ، جن، انسان، حیوانات، نباتات اور سب عرشی فرشی حضور صلی اللہ علیہ وسلم کی امت ہیں۔ چنانچہ حضور صلی اللہ علیہ وسلم نے فرمایا! تمام موجودات کی طرف ہم نبی بنا کر بھیجے گئے ہیں۔

بزرگوں کا کہنا ہے کہ حضور صلی اللہ علیہ وسلم کا سایہ اس لئے نہیں تھا کہ کسی کا قدم آپ کے سایہ پر نہ پڑے۔ حضور صلی اللہ علیہ وسلم کو مسلمانوں پر اتنا اختیار اور ملکیت حاصل ہے کہ اتنی ملکیت مسلمانوں کی جان کی اپنے جسموں اور اعضا پر نہیں لہذا ہماری ہر حرکت حضور صلی اللہ علیہ وسلم کے فرمان کے مطابق ہونی چاہیے کیونکہ حضور صلی اللہ علیہ وسلم مسلمانوں کی جانوں سے بھی زیادہ قریب ہیں۔ حضور صلی اللہ علیہ وسلم کی وجہ سے

سادات کرام واجب التعظیم ہیں اور ان کی دل آزاری حرام ہے۔ حضور صلی اللہ علیہ وسلم کا فرمان ہے کہ میرے قرابت داروں سے محبت کرو۔ حضور صلی اللہ علیہ وسلم دنیا میں خالق کے گواہ ہیں اور آخرت میں مخلوق کے گواہ۔ حضور صلی اللہ علیہ وسلم نے فرمایا! ہم نے جان لیا کہ جو کچھ ہو چکا اور جو کچھ آئندہ ہوگا۔ حضور صلی اللہ علیہ وسلم جب کسی سے بے توجہی فرمالتے ہیں تو وہ بد بخت بن جاتا ہے۔ حضور صلی اللہ علیہ وسلم سے پہلے کی آسمانی کتابوں میں تحریف کی جا چکی ہے مگر قرآن شریف کی حفاظت کی ذمہ داری خود خدا نے لے رکھی ہے۔ حضور صلی اللہ علیہ وسلم کی بعثت سے پہلے شیطان ملائکہ کی باتوں کی چوری کیا کرتے تھے، لیکن حضور صلی اللہ علیہ وسلم کی آمد کے بعد چوری بند ہو گئی، کیونکہ شیطان کو آسمان پر جانے پر رجم کیا جاتا ہے۔ جبرائیل علیہ السلام بھی حضور صلی اللہ علیہ وسلم کے گھر بغیر اجازت داخل نہیں ہوتے تھے۔

کیا شان احمدی کا چمن میں ظہور ہے برقل میں ہر شجر میں محمد ﷺ کا نور ہے
نماز روزہ کا حکم تو خدا نے دیا لیکن یہ نہیں فرمایا کہ یہ کام ہم اور ہمارے فرشتے بھی کرتے ہیں، لیکن حضور صلی اللہ علیہ وسلم پر درود بھیجنے کے حکم میں ایسا کہا گیا ہے۔ اس سے حضور صلی اللہ علیہ وسلم کی شان کا بوجہ اتم اظہار ہوتا ہے۔ چنانچہ درود شریف بڑی برکات کا حامل ہے اور خدا سے مانگنے کی ایک بہترین ترکیب ہے۔ اگر محض درود شریف ہی حضور صلی اللہ علیہ وسلم پر بھیجا جائے تو بغیر دعا کے بھی سب کچھ مل سکتا ہے۔ حضور صلی اللہ علیہ وسلم پر درود سارے رنج و غم کا علاج ہے اور گناہوں کو مٹا دیتا ہے۔ درود شریف پڑھنا فرض بھی، سنت بھی اور مستحب بھی یعنی عمر میں ایک بار پڑھنا فرض ہے۔ آپ ﷺ کے نام پر (پہلی مرتبہ) واجب اور آپ ﷺ کے نام پر ہر بار پڑھنا مستحب اور تشہد کے بعد پڑھنا سنت ہے۔ جنت کے ہر پتے پر کلمہ طیبہ لکھا ہوا ہے۔ حضور صلی اللہ علیہ وسلم کا نام آسمان پر احمد اور دنیا میں محمد صلی اللہ علیہ وسلم ہے۔

معراج میں خدا نے حضور صلی اللہ علیہ وسلم کو دنیا کی سب نعمتیں پیش کیں لیکن آپ

نے ان کی طرف نظر بھی نہ کی۔ صرف رب سے رب کو ہی چاہا۔ چنانچہ خدا نے فرمایا کہ محبوب کی نظر اپنے رب سے دوسری طرف نہ ہٹی۔ ازل سے لے کر ابد تک ذرہ ذرہ کا علم حضور صلی اللہ علیہ وسلم کو عطا ہوا اور از فرش تا عرش آپ کو دکھایا گیا۔ مکہ شریف میں ایک بدی کا گناہ لاکھ گناہ کے برابر ہے، لیکن مدینہ میں ایک بدی کا صرف ایک گناہ ہے۔ یہ اس لئے کہ حضور صلی اللہ علیہ وسلم رحمت للعالمین ہیں اور مدینہ میں آپ تشریف فرما ہیں۔ حضور صلی اللہ علیہ وسلم نے فرمایا: اے مسلمانو! میں تمہارے لئے مثل والد کے ہوں یعنی روحانی باپ۔ حضور صلی اللہ علیہ وسلم کو خدا نے بتایا کہ آپ کی ہر پہلی ساعت پچھلی ساعت سے بہتر ہوگی یعنی درجات بلند سے بلند تر ہوتے رہیں گے۔ خالق کل نے حضور صلی اللہ علیہ وسلم کو مالک کل بنایا ہے، کیونکہ ہر کوئی آپ کے وسیلہ کا محتاج ہے۔ ہر مسلمان کے نیک کام کا ثواب حضور صلی اللہ علیہ وسلم کو پہنچتا ہے کیونکہ ہر نیک کام کے رہبر حضور صلی اللہ علیہ وسلم ہی ہیں۔ اللہ تعالیٰ نے حضور صلی اللہ علیہ وسلم کے لئے غیر منقطع ثواب کا وعدہ کیا ہے۔ حضور صلی اللہ علیہ وسلم عرشوں کے فریادرس اور فرشیوں کی امید گاہ ہیں۔ قیامت کے دن لواء الحمد حضور صلی اللہ علیہ وسلم ہی کو عطا ہوگا۔ مندرجہ ذیل پانچ چیزیں صرف حضور صلی اللہ علیہ وسلم کو ہی عطا ہوئیں۔ آپ سے پہلے کسی نبی یا رسول کو نہ دی گئیں۔

- ۱- آپ صلی اللہ علیہ وسلم تمام دنیا کے لوگوں کے لئے پیغمبر بن کر آئے۔
- ۲- آپ صلی اللہ علیہ وسلم کو زعب سے دشمنوں کے اوپر نصرت دی گئی جو ابوجہل والے واقعہ سے ثابت ہے۔ نیز حضور صلی اللہ علیہ وسلم کی دہشت کی وجہ سے نجران کے عیسائی مہابلہ پر تیار نہ ہوئے۔
- ۳- مال غنیمت آپ ہی کی امت کے لئے حلال کر دیا گیا، جو پہلے جلا دیا جاتا تھا۔
- ۴- ساری زمین آپ کے لئے ظاہر اور مسجد بنادی گئی یعنی مسجد کے علاوہ زمین پر بھی نماز پڑھی جاسکتی ہے۔

۵- تیم سے نماز پڑھ لینے کی اجازت مل گئی۔

آپ نے اپنا سوال صرف قیامت کے لئے مؤخر کر دیا یعنی اُمت کی شفاعت کے لئے، لیکن آپ سے پہلے ہر نبی نے اللہ سے اپنا سوال کر لیا تھا۔ حضور صلی اللہ علیہ وسلم نے صحابہ کرام کو فرمایا تھا کہ مجھے نبوت اس وقت ملی جب آدم علیہ السلام ابھی روح اور جسم کے درمیان تھے۔ یعنی آپ کی نبوت ازل سے ہی ہے۔ قیامت کے روز نعمت کے دروازوں کی چابیاں حضور صلی اللہ علیہ وسلم کے ہی پاس ہوں گی۔ حضور صلی اللہ علیہ وسلم سب نبیوں سے پیچھے آئے لیکن قیامت میں سب سے آگے ہوں گے، کیونکہ آپ امام الانبیاء اور بنی الانبیاء ہیں۔ حساب و کتاب کے وقت حضور صلی اللہ علیہ وسلم کی اُمت کو اولیت حاصل ہوگی۔ تمام نبی اپنی اپنی اُمتوں کے ساتھ حضور صلی اللہ علیہ وسلم کے علم کے نیچے ہوں گے۔ جب آپ عرش کی داہنی جانب سجدہ ریز ہوں گے تو حق تعالیٰ فرمائے گا: اے محمد! (صلی اللہ علیہ وسلم) اپنا سر اٹھائیے جو مانگو دیا جائے گا۔ تب آپ اُمتی اُمتی کہیں گے۔ پھر شفاعت کی اجازت پر شفاعت کا سلسلہ شروع ہوگا۔ حضور صلی اللہ علیہ وسلم کی رضا کے حاصل کرنے کا ذریعہ آپ کی اطاعت ہے۔ حضور صلی اللہ علیہ وسلم پر درود و سلام آپ کی خوشنودی کا باعث اور عظیم ثواب کا حامل ہے۔ اللہ تعالیٰ نے اپنی رضا اور محبت کے لئے جو معیار اور ضابطہ مقرر فرمایا ہے وہ حضور صلی اللہ علیہ وسلم کی سنت کی پیروی اور اطاعت ہے۔ حضور صلی اللہ علیہ وسلم کی اطاعت کا حکم تو اللہ تعالیٰ نے دے رکھا ہے۔

خلاف پیغمبر کسے راہ گزید کہ ہرگز بمنزل نخواہد رسید

حضرت موسیٰ علیہ السلام نے حق تعالیٰ سے درخواست کی کہ بار خدایا: مجھے ایک جھلک دکھا دے، تو اللہ تعالیٰ نے فرمایا کہ تو اس کی تاب نہ لا سکے گا اور بے ہوش ہو جائے گا۔ سبحان اللہ۔ اس سے ظاہر ہے کہ حضور صلی اللہ علیہ وسلم کی شان و عظمت کا اندازہ لگانا مشکل ہے کیونکہ تو عین ذاتی نگری در تہمی۔ فرشتوں سے تعظیسی سجدہ کرا کر خدانے

حضرت آدم علیہ السلام کو اعزاز بخشا تھا لیکن حضور صلی اللہ علیہ وسلم کے درود میں اللہ تعالیٰ نے خود بمعہ فرشتوں اور مومنین کے شامل ہو کر حضور صلی اللہ علیہ وسلم کا اعزاز بڑھایا ہے۔ حضور صلی اللہ علیہ وسلم خطا پوش ہیں۔ آپ امت کی نیکیاں ظاہر کریں گے۔ جہاں تک حضور صلی اللہ علیہ وسلم کی فضیلت کا تعلق ہے آپ اطرافِ عالم کی تمام خلقت پر فوقیت رکھتے ہیں۔ قرآن دُہرانے کے لئے جبرائیل علیہ السلام کی ملاقات حضور صلی اللہ علیہ وسلم سے رمضان کی ہر رات کو ہوئی تھی۔ تمام خلق جو یائے رضائے مولا ہے لیکن خدا تعالیٰ طالبِ رضائے مصطفیٰ ﷺ ہے۔ مومن کے لئے لازمی ہے کہ والدین، اولاد، عزیز واقارب اور دنیاوی مال کے مقابلہ میں اللہ اور اللہ کے رسول صلی اللہ علیہ وسلم سے محبت زیادہ ہو بلکہ مومن کی اپنی جان سے بھی محبت زیادہ ہو۔ اللہ تعالیٰ نے فرمایا: اے حبیب لوگوں کو بتادو کہ اگر وہ اللہ تعالیٰ سے محبت رکھیں گے اور آپ کی اتباع کریں گے تو پھر اللہ بھی اُن سے محبت رکھے گا لہذا جو گروہِ قبیح سنت اور پابندِ شریعت ہے وہی اللہ اور اللہ کے رسول صلی اللہ علیہ وسلم کا محبت اور صحیح معنوں میں مومن ہے۔ مومن کا یہ ایمان ہونا چاہیے کہ حضور صلی اللہ علیہ وسلم تمام عیوب و نقائص سے صرف منزہ اور پاک ہی نہیں ہیں بلکہ یہ جانے کہ اللہ تعالیٰ نے جو مقام حضور صلی اللہ علیہ وسلم کو عطا فرمایا ہے وہ بہت ہی ارفع و اعلیٰ ہے۔ حضور صلی اللہ علیہ وسلم جیسا مرتبہ نہ کسی نبی کو اور نہ ہی کسی مقرب فرشتہ کو ملا ہے۔ حدیث قدسی میں ہے کہ اللہ تعالیٰ نے فرمایا: اے محبوب جس نے تمہارا ذکر کیا اُس نے میرا ذکر کیا لہذا حضور صلی اللہ علیہ وسلم کا ذکر بھی خدا کا ہی ذکر شمار ہوگا۔ حضور صلی اللہ علیہ وسلم کی تعظیم عبادت پر مقدم ہے اور فرض عین ہے اسی سے ہی نجات مربوط ہے۔ آپ کو عالم ارواح میں ہی نبوت مل گئی تھی۔

محمد ﷺ کی محبت دین حق کی شرطِ اول ہے

اسی میں ہو اگر خامی تو سب کچھ نامکمل ہے

ترا مسندِ ناز ہے عرشِ بریں ترا محرمِ راز ہے روحِ امین

تو ہی سرورِ ہر دو جہاں ہے شہا تیری مثل نہیں ہے خدا کی قسم
 حضور صلی اللہ علیہ وسلم اللہ تعالیٰ کے نزدیک اکرم المخلوق ہیں۔ قبر میں میت سے
 سوال صرف حضور صلی اللہ علیہ وسلم کے متعلق ہی ہو گا نہ کہ کسی اور برگزیدہ نبی کے متعلق۔
 تشہد میں صرف حضور صلی اللہ علیہ وسلم کو ہی خطاب کیا جاتا ہے اور نماز میں درود بھی صرف
 حضور صلی اللہ علیہ وسلم پر ہی بھیجا جاتا ہے۔ حضور صلی اللہ علیہ وسلم سے بلند آواز میں کلام
 کرنا حرام ہے۔ آپ قبل از وقت نبوت اور بعد نبوت گناہ صغیرہ اور کبیرہ سے معصوم
 ہیں۔ دوسرے انبیاء اپنے مکذبین کی تردید خود کیا کرتے تھے، لیکن حضور صلی اللہ علیہ وسلم
 کے مکذبین کی تردید خود اللہ تعالیٰ نے فرمادی۔ کفار کی طعن و تنقیص جو وہ حضور صلی اللہ علیہ
 وسلم کے متعلق کرتے تھے اُس کی تردید بھی حق تعالیٰ نے بذاتِ خود کر دی۔ یعنی مختلف
 وقتوں میں مختلف آیات کے ذریعے اللہ تعالیٰ نے خود انواع و اقسام کے اعتراضات کی
 تردید فرمائی بخلاف دوسرے انبیاء کے جن کو اللہ تعالیٰ نے اُن کے ناموں سے خطاب کیا
 جبکہ حضور صلی اللہ علیہ وسلم کو عزت و احترام سے خطاب کیا۔ قرآن میں اس کی بہت
 مثالیں ہیں۔ حضور صلی اللہ علیہ وسلم کا نام مبارک اللہ تعالیٰ نے قرآن پاک میں اپنے
 پاک نام کے ساتھ یاد فرمایا جو کچھ دوسرے انبیاء کرام کو مانگنے پر اللہ تعالیٰ نے عطا فرمایا
 وہ سب کچھ حضور صلی اللہ علیہ وسلم کو بن مانگے عطا ہوا۔ کوثر بھی حضور صلی اللہ علیہ وسلم کو ہی
 عطا ہوا۔ اللہ تعالیٰ نے حضور صلی اللہ علیہ وسلم کو فرمایا: ہم نے تمہارا ذکر بلند کیا اور تمہارا
 سینہ روشن کیا۔ اللہ تعالیٰ نے حضور صلی اللہ علیہ وسلم کی رسالت کی تصدیق میں قسم ارشاد
 فرمائی۔ نیز اللہ تعالیٰ نے صرف حضور صلی اللہ علیہ وسلم کی زندگی کی ہی قسم اٹھائی نہ کہ کسی
 دوسری نبی کی زندگی کی حضرت اسرافیل علیہ السلام صرف حضور صلی اللہ علیہ وسلم پر ہی
 نازل ہوئے۔ آپ ﷺ سے پہلے کسی اور نبی پر نازل نہیں ہوئے۔ ملک الموت حضور
 صلی اللہ علیہ وسلم کی خدمت میں اجازت لے کر حاضر ہوا تھا۔ آپ سے پہلے اُس نے کسی
 نبی سے اذن طلب نہیں کیا تھا۔ حضور صلی اللہ علیہ وسلم دوسرے انبیاء کی طرح اپنے مرقد

شریف میں زندہ ہیں اور اذان و اقامت کے ساتھ نماز ادا فرماتے ہیں۔ آپ کے مرقد پر ایک فرشتہ موکل ہے جو اُمت کے درود حضور صلی اللہ علیہ وسلم کو پہنچاتا ہے۔ اُمت کے اعمال حضور صلی اللہ علیہ وسلم پر پیش کئے جاتے ہیں۔ نیک اعمال پر اللہ کا شکر ادا کرتے ہیں اور بُرے اعمال پر اللہ سے بخشش مانگتے ہیں۔ روز قیامت سب انبیاء سے تبلیغ کی شہادت طلب کی جائے گی سوائے حضور صلی اللہ علیہ وسلم کے بلکہ حضور صلی اللہ علیہ وسلم تمام انبیاء کے لئے تبلیغ کی شہادت دیں گے۔ سب انبیاء کی اُمتوں سے روز قیامت حضور صلی اللہ علیہ وسلم کی اُمت ہی زیادہ ہوگی۔ حضور صلی اللہ علیہ وسلم روز قیامت سب سے پہلے پل صراط تگزیں گے اور سب سے پہلے بہشت میں داخل ہوں گے۔ وسیلہ جنت میں ایک اعلیٰ درجہ ہے جو حضور صلی اللہ علیہ وسلم کو عطا ہوگا۔ جنت میں حضور صلی اللہ علیہ وسلم کی کتاب (قرآن) کے سوا کوئی اور کتاب نہ پڑھی جائے گی اور نہ ہی سوائے حضور ﷺ کی زبان کے کوئی کسی اور زبان میں تکلم کرے گا۔ حضرت ابراہیم علیہ السلام کو اللہ تعالیٰ نے مقام خلت عطا فرمایا، لیکن حضور صلی اللہ علیہ وسلم کو اللہ تعالیٰ سے مقام محبت عطا ہوا۔ مقام محبت مقام خلعت سے عالی تر ہے۔ یعنی خلعت خلیل سے محبت حبیب فائق ہے یہ صرف حضور صلی اللہ علیہ وسلم ہی کی طفیل ہے کہ مسلمانوں کو اشرف الناس اور اُمت محمدیہ علیٰ صاحبہا الصلوٰۃ والسلام کو اشرف الامم کا شرف حاصل ہوا ہے۔ حضور صلی اللہ علیہ وسلم کی شان کے متعلق مختصر یہ ہے کہ دائرہ عبدیت میں رہ کر جس قدر بلندی درجات دی جاسکتی ہے وہ سب حضور صلی اللہ علیہ وسلم کو عطا ہوئی۔ چنانچہ حضور صلی اللہ علیہ وسلم عبدیت کے اعلیٰ ترین مرتبہ پر ہیں۔ آپ کے بعد صرف الوہیت کا درجہ ہے۔ بمصداق

بعد از خدا بزرگ توئی بقصہ مختصر

رب نے حضور صلی اللہ علیہ وسلم کی اطاعت کو اپنی اطاعت، حضور صلی اللہ علیہ وسلم کی بیعت کو اپنی بیعت، حضور صلی اللہ علیہ وسلم کی عزت کو اپنی عزت، حضور صلی اللہ علیہ وسلم کی رضا کو اپنی رضا اور حضور صلی اللہ علیہ وسلم کی اجابت کو اپنی اجابت قرار دیا۔ حضور صلی اللہ

علیہ وسلم کا دین سب ادیان سے افضل اور ان سب کا ناسخ ہے۔ روزِ محشر جب سب انبیاء علیہم السلام خاموش ہوں گے تب حضور صلی اللہ علیہ وسلم ہی رب سے کلام فرمائیں گے۔ سوائے حضور صلی اللہ علیہ وسلم کے کسی پیغمبر نے آسمانی کتابوں کی تصدیق نہیں کی۔ خدا کی اطاعت صرف حکم و فرمان میں ہے اور حضور علیہ السلام کی اطاعت حکم میں بھی ہے اور عمل میں بھی۔

یا رب تو کریمی و رسول تو کریم صد شکر کہ ہسیتم میان دو کریم
اللہ تعالیٰ کے غضب سے پناہ حضور صلی اللہ علیہ وسلم کے وسیلہ سے ہی حاصل ہو سکتی
ہیں۔

کر کے تمہارے گناہ مانگیں تمہاری پناہ تم کہو دامن میں آتم پہ کروڑوں درود
دیکھی جو بے کسی تو انہیں رحم آ گیا گھبرا کے ہو گئے وہ گنہگار کی طرف
چنانچہ حضور صلی اللہ علیہ وسلم نے فرمایا کہ میری شفاعت اہل کبار کے لئے ہے۔
انسانیت کو فخر ہوا تیری ذات سے بے نور تھا خرد کا ستارہ تیرے بغیر

نہ ہو مایوس آتی ہے صدا گورِ غریباں سے
نبی اُمت کا حامی اور خدا بندوں کا والی ہے

وہ جس کا نطق شیریں نغمہ الہام ربانی

دو عالم تجھ پہ صدقے اے زمین گنبدِ خضرا
وہ جس کی ذات والا اک نویدِ رحمتِ عالم
وہ جس کا نطق شیریں نغمہ الہام ربانی
وہ جس کی ہستی اقدس سراپا معنی قرآن
وہ جس کے درگہ سامی کا جبریل امیں چاکر
وہ جس کے بوسٹاں پہ رفعتِ عرشِ بریں صدقے
تری آغوش میں آسودہ ہے وہ برزخِ کبریٰ
وہ جس کا روئے زیبا شمعِ ظلمتِ خانہ دُنیا
وہ جس کا خلق نوشیں شہد سے بڑھ کر حلاوتِ زَا
وہ جس کا ہر نفس وقفِ پیامِ ملتِ بیضا
وہ جس کے عقبہ عالی پہ قدسی ناصیہ فرسا
وہ جس کے بوستان میں نغمہ پیرا بلبلِ طوبے

وہ جسکے ذوقِ ایماں میں پیامِ شوقِ شور افزا
 وہ جس کے نوریاں عرشِ اعظم والاءِ شیدا
 وہ جس کی شانِ محبوبی ہے سبحان الذی اسری
 وہ جسکے گل کدہ کے حضرت صدیق اک طوبی
 وہ ساتی جس کے دم سے ضوفشاںِ خمخانہ بطحا!
 وہ جسکے سرفروشوں میں ابن زید و سید الشہدا
 وہ جس کا تا ابد باقی خمار نشہِ صہبا!
 وہ جس کا داغِ سیما مطلعِ نور سحر گویا
 وہ جس کا ذوقِ عرفاں زندہ دارِ خلوتِ شہبا
 وہ جس کے فقر سے لرزاں شکوہ قیصر و کسری
 محمد وہ جمالِ اولیں شاہد معنی!
 محمد وہ شمیمِ مشک بارِ جنتِ المادکی
 محمد وہ زسرتاپا جمالِ جلوۂ سینا
 محمد وہ ظہورِ نور کُل وہ جلوۂ یکتا
 محمد وہ کلاہِ انبیاء کے طرہِ زیبا
 محمد وہ رسالت کی صدف کے لولوئے لالا
 محمد وہ مہ دو ہفتہ یثرب شہِ بطحا!
 محمد وہ پیامِ نو نہار گلشنِ دنیا
 محمد وہ شبابِ روزگارِ ملتِ بیضا
 محمد وہ چمنِ پیرائے باغِ ملتِ آباء
 عرب کا ذرہ ذرہ آسمانِ قدس کا تارا
 نبتانِ جہاں میں پھر ہو نورِ سحر پیدا

وہ جسکے عالمِ جاں میں نوائے قدس برق افشاں
 وہ جسکے قدسیانِ پاک گوہر دید کے طالب
 وہ جسکی مدحتِ خوبی میں ہے رطب اللسانِ قرآن
 وہ جس کے خم کدہ کے حضرت فاروقِ صہبائی
 وہ سرشار مئے باقی تصدق جس پہ مے خانہ
 وہ جسکے بادِ نوشوں میں بلال و بوذر و سلماں
 وہ جس کی موج مے میں جلوہ پیرا برق سینائی
 وہ جس کا نقشِ پا سجدہ گہ مہر و مہِ کامل
 وہ جس کی برقِ ایماں بیقرارِ جلوۂ ایمن
 وہ جس کے یوریا پر سطوتِ تختِ شہی قربان
 محمد وہ کمالِ آخرینِ محفلِ عالم
 محمد وہ نسیمِ نو بہارِ گلشنِ ہستی
 محمد وہ شبستانِ ازل کی شمعِ نورانی
 محمد وہ در تاجِ رسل وہ خاتمِ المرسل
 محمد وہ گردِ اولیا کے سیدِ والا
 محمد وہ نبوت کے شرف کے مبد و خاتم
 محمد وہ شہنشاہِ دو عالم سرورِ اُم
 محمد وہ نویدِ لطفِ عام و رحمتِ عالم
 محمد وہ سحابِ رشحہ بارِ مزرعِ کیتی
 محمد وہ بہارِ تازہ باغِ برائہی
 وہ خورشیدِ ضیاء بارِ عرب جس کی تجلی سے
 در رشکِ مہرِ عالمِ جاں جسکی جلوہ ریزی سے

ہوا پھر مطلع انوارِ ظلمت خانہ عالم
سیاہی ہو گئی کا فور یکسر شامِ ظلمت کی
نئے اندازِ بیداری سے کروٹ لی زمانے نے
جہاں کے گلشنِ پژمرده میں تازہ بہار آئی
دل بے نور میں رخشاں ہوئی پھر شمعِ ایمانی
نگاہِ معرفت پیدا ہوئی پھر دیدہ دل میں
عرب کی وادیاں تکبیر کے نعروں سے گونج اٹھیں
زبانِ کفر وقفِ کلمہ حق ہو گئی یکسر
فضائے کفر و باطل ہو گئی پر شور شیون سے
جھکا دین گردنیں اربابِ طغیانِ تمرد نے
ہر اک کافر بڑھا لیک کہکر دعوت حق پر
فدایانِ محمد بن گئے جو دشمن جاں تھے
کہیں لطف و محبت تھی کہیں تہدید و شدت تھی
جہاں کے گوشہ گوشہ میں صدائے دین حق پہنچی
دیا علم و عمل سی درسِ آئینِ جہانبانی
شتر بانی بھی کرتے تھے جہانبانی بھی ہوتی تھی
ہوا سکہ رواں عدل و مساوات و اخوت کا
فضائل سے ہوئی آراستہ پھر بزمِ انسانی
دلوں کی خشک کھیتی لہلہائی جوشِ باراں سے
شرف بخشا گیا انسانیت کو پھر سعادت کا
مٹیِ ظلمت سرائے دہر سے لعنتِ غلامی کی
جسے دیکھو وہ اب سرشارِ صہبائے اخوت ہے

سرِ فاراں جو مہِ ضوفشانِ مصطفیٰ چمکا
صبا لائی پیامِ نور پھر صبحِ سعادت کا
خمارِ خوابِ نوشیں سے یکا یک جاگ اٹھی دُنیا
رگِ افسردہ ہستی میں خونِ زندگی دوڑا!
یہ خاکستر ہوئی پھر سوزِ ایماں سے شرر افزا
عطا ہر کو رباطن کو ہوئے پھر دیدہ مینا
ہوا عالم میں آوازہ بلند اللہ اکبر کا!
زمیں سے آسمان تک غلغلہ توحید کا اٹھا
نوائے اہل دل سے ہو گئی معمور پھر دُنیا
ہوئے نام آور ان کفر اک اک بندہ مولا
ہر ایک منکر نے مضبوطی سے پیمانِ وفا باندھا
تہ تیغِ محبت ہو گئی یکسر صفِ اعدا
کہیں شانِ جمالی تھی کہیں فرِّ جلالی تھا
نوائے حق پرستی مشرق و مغرب میں لہرایا
پڑھایا پھر سبقِ دنیا کو تدبیر و سیاست کا
ابھی وہ بینوا تھے اور ابھی تھے وہ جہاں آرا
ہوئی پھر از سر نو مجلسِ صدق و صفا برپا
محاسن کا بنی گہوارہ پھر یہ فسق کی دُنیا
سرابستانِ جاں میں چشمہ پھوٹا نورِ عرفان کا
بلند اس دور میں پایہ ہوا پھر آدمیت کا
زمانہ سے اٹھی رسمِ تمیزِ بندہ و آقا
جسے دیکھو وہ اب ہے بادۂ وحدت کا متوالا

ہوا ختم آہ وہ دور شرابِ مجلسِ دو شیں
 کہاں وہ عہد سرشاری کہاں یہ دور محرومی
 وہی مینا ہے اب بھی پر نہیں وہ بادۂ رنگیں
 کرے گو دور گردوں لاکھ اپنی سعی امکانی
 نہ دیکھی ہوگی چشمِ آساں نے بزمِ قدس ایسی
 نہ پائے گا زمانہ پھر کبھی مجد و شرف ایسا
 مظاہر تھے یہ سارے رحمت للعالمین کے

نہ وہ ساتی ہے اب باقی نہ وہ خمخانہ بطنیا
 کہاں کیف مئے عرفاں کہاں رنجِ خمار افزا
 وہی صہبا ہے اب بھی پر نہیں وہ شورشِ صہبا
 پلٹ کر پھر کبھی وہ عہدِ اقدس آ نہیں سکتا
 سُننے ہوں گے نہ عالم نے یہ نعماتِ طرب افزا
 نہ ایسی پھر سعادت دیکھے گی یہ دیدہ دُنیا
 کرشمے تھے یہ سب بس آپ کی لطفِ آفرینی کے
 (مقتبس از معارف)

نام محمد (ﷺ) کے میں قربان

۱۔ درود اس پر کہ جس کا نام تسکین دل و جاں ہے
 ۲۔ درود اس پر کہ جس کے خلق کی تفسیر قرآن ہے
 ۳۔ سلام اس پر کہ جس کا نام لے کر اس کے شیدائی
 الٹ دیتے ہیں ٹکڑا سر فروشی کے فسانے میں

لفظ محمد (ﷺ) کے بارے میں حضرت سید غلام جیلانی استاذ گرامی مولانا شاہ احمد
 نورانی علیہما الرحمۃ لکھتے ہیں:

یہ محبوب خدا صلی اللہ علیہ وسلم کے اسمائے شریفہ میں مشہور تر ہے اس نام پاک کی
 خصوصیات میں سے ایک خصوصیت یہ ہے کہ یہ ہر نام کی اصل ہے جس طرح اس کا مستحق
 بحکم حدیث (وکل الخلاق من نوری) سارے عالم کی اصل ہے۔ شعر

وہی جلوہ شہرِ بشر ہے وہی اصل عالمِ دوہر ہے
 وہی بحر ہے وہی لہر ہے وہی پاٹ ہے وہی دھار ہے
 وہ نہ تھا تو باغ میں کچھ نہ تھا وہ نہ ہو تو باغ ہو سب فنا
 وہ ہی جانِ جان سے ہے بقا وہی بن ہے بن سے ہی بار ہے

اس کی قدرے تفصیل یہ ہے کہ جس طرح فرع کا تجزیہ کرنے سے اصل باقی رہ
 جاتی ہے اس طرح ہر نام کے اعداد کا بقاعدہ ذیل تجزیہ کرنے سے نام پاک کے اعداد
 بانوے (۹۲) رہ جاتے ہیں تو یہ نام پاک ہر نام کی اصل ہوا۔ وہ قاعدہ یہ ہے کہ جس نام
 کو چاہیں اس کے عدد کو چوگنا کریں پھر حاصل میں دو جمع کر دیں پھر حاصل کو پانچ گنا کر

دیں پھر حاصل کو بیس پر تقسیم کریں پھر حاصل کو نوٹنا کر کے اس میں دو جمع کر دیں تو حاصل بانوے ہوگا جو نام پاک کے اعداد ہیں۔ مثلاً اس کتاب کا نام شرح مائة عامل ہے۔ بحساب ابجد اس کے اعداد چھ سو پچانوے ہوتے ہیں۔ ان کو چوگنا کیا تو دو ہزار سات سو اتسی حاصل ہوئے۔ اس میں دو جمع کرنے سے حاصل دو ہزار سات سو بیاسی ہوا۔ پھر اس کو پانچ گنا کیا تو تیرہ ہزار نو سو دس حاصل ہوئے اس کو بیس ہزار پر تقسیم کرنے سے دس باقی بچے۔ انکو نوٹنا کر کے دو جمع کئے تو بانوے حاصل ہوتے ہیں۔

۱- ہر عدد کو چوگن کر لو دو کو اس میں دو بڑھائے

۲- پورے جوڑ کو پنج گن کر لو بیس سے اس میں بھاگ لگائے

۳- باقی بچے کو نوگن کر لو اس میں پھر دو بڑھائے

۴- گورو ناک یوں کہے ہر شے میں محمد کو پائے۔

(بانی سکھ دھرم بابا گرو نانک۔ گرنٹھ)

اس نام پاک کی ایک خصوصیت یہ بھی ہے کہ دنیا میں جو مومن اس نام سے موسوم ہے وہ جنت میں بغیر حساب داخل ہوں گے۔ سیرت حلبیہ جلد اول صفحہ ۹۹ حدیث معطل میں ہے۔

اذا كان يوم القيامة نادى مناديا محمدا قم فادخل الجنة بغير

حساب فيقوم كل من اسمه محمد يتوهم ان النداء له

فلكرامة محمد صلى الله عليه وسلم لا يمنعون .

ترجمہ: جب قیامت کا دن آئے گا تو ایک منادی ندا کرے گا۔ اے محمد! کھڑے ہو کر جنت میں بغیر حساب داخل ہو جاؤ تو ہر شخص کھڑا ہو جائے گا جس کا نام محمد ہے یہ خیال کر کے کہ بلاوا میرے لئے تھا۔ پس محمد صلی اللہ علیہ وسلم کی بزرگی کے پیش نظر ان کو روکا نہ جائے گا۔ (یہ یاد رہے کہ نام پاک محمد کے ساتھ تسمیہ فضائل اعمال سے ہے جن میں حدیث ضعیف بھی بالا جماع معتبر ہے چہ جائے کہ معطل)

دل میں میرے آنکھوں میں سما جائے محمد
ہر سمت نظر آئے تجھ لائے محمد (ﷺ)

آپ ﷺ کو اس نام کے ساتھ بالہام خداوندی موسوم کیا گیا اور آپ سے پیشتر
کوئی اس نام کے ساتھ موسوم نہ ہوا۔ لفظ محمد کا اشتقاق تمہید سے ہے جو باب تفعیل سے
آتا ہے اور تفعیل کا خاصہ تکثیر ہے، تو بنظر اشتقاق اس کے معنی ہوئے وہ ذات جس کے
فضائل محمودہ کثیر ہوں اور آپ کے فضائل کی کثرت کا یہ عالم جس کو محقق علی الاطلاق شیخ
عبدالحق محدث دہلوی قدس سرہ القوی نے مدارج النبوة میں بایں الفاظ بیان فرمایا۔

ہر مرتبہ کو بود در امکان بروست ختم
ہر نعمہ کہ داشت خدا شد برو تمام

(البشیر اکامل شرح مائے عامل)

میں نے اسم محمد (ﷺ) کو لکھا بہت چوما بہت

میری بینائی اور میرے دھن سے محو ہوتا نہیں
میں نے روئے محمد ﷺ کو سوچا بہت اور چاہا بہت
میرے ہاتھوں سے اور میرے ہونٹوں سے خوشبو جاتی نہیں
میں نے اسم محمد ﷺ کو لکھا بہت اور چوما بہت

☆ بزار نے حضرت ابورافع رضی اللہ عنہ سے روایت کی ہے انہوں نے کہا کہ
میں نے رسول اللہ صلی اللہ علیہ وسلم سے سنا، آپ صلی اللہ علیہ وسلم نے فرمایا: جب تم بچے
کا نام ”محمد“ رکھو تو اُسے نہ مارو اور نہ محروم رکھو۔ (خصائص الکبریٰ جلد دوم، ص ۴۴۳)

حضرت علامہ عبدالرحمن صفوری رحمۃ اللہ علیہ فرماتے ہیں فرمایا: نبی کریم صلی اللہ
علیہ وسلم نے کہ جب تم کسی کا نام ”محمد“ رکھو تو اس کی تعظیم کیا کرو، اُس کی نشست گاہ کشادہ
رہو اور اُس سے منہ مت بگاڑو۔ (نزہۃ المجالس جلد دوم، ص ۲۱۸)

حاکم و خطیب تاریخ میں اور دیلمی نے مسند الفردوس میں امیر المؤمنین سیدنا علی کرم

اللہ وجہ سے روایت کی کہ رسول اللہ صلی اللہ علیہ وسلم فرماتے ہیں!!
جب لڑکے کا نام ”محمد“ رکھو تو اُس کی عزت کرو اور مجلس میں اُس کے لئے جگہ کشادہ کرو
اور اُسے برائی کی طرف نسبت نہ کرو یا اُس پر برائی کی دُعا نہ کرو۔

(احکام شریعت حصہ اول، ص ۸۲)

☆ بزار بن عدی، ابو یعلیٰ اور حاکم نے حضرت انس رضی اللہ عنہ سے روایت کی کہ
فرمایا نبی کریم صلی اللہ علیہ وسلم نے کہ اپنے بچوں کا نام ”محمد“ رکھتے ہو، اُس کے
بعد اُن بچوں پر لعنت کرتے ہو۔ (خصائص الکبریٰ جلد دوم، ص ۲۳۳)

☆ حضرت علامہ امام جلال الدین سیوطی رحمۃ اللہ علیہ فرماتے ہیں روایت ہے کہ
رسول اللہ صلی اللہ علیہ وسلم نے فرمایا! جب تم بچے کا نام ”محمد“ رکھو تو اُس کی عزت
کرو، اُسے محفل میں جگہ دو اور اُسے چہرے کی بد صورتی کی بدعا نہ دو۔ (جامع سفیر)
حضرت علامہ ملا علی قاری رحمۃ اللہ علیہ نے ”شرح الشفاء“ میں ایک طویل حدیث
نقل فرمائی ہے جس کے آخر میں سرکارِ دو عالم صلی اللہ علیہ وسلم یوں ارشاد فرماتے ہیں!!
تمام تعریف اللہ ہی کے لئے ہے جس نے مجھے جملہ انبیاء پر فضیلت بخشی حتیٰ کہ میرے نام
اور صفت میں۔ (شرح الشفاء للقاری)

ہر اک سے سوا ہے محمد محمد
مریضو نہ گھبراؤ درد و الم سے
بھلا دونوں عالم میں اور کیا میں چاہوں
نہ دولت نہ جنت نہ حوروں کی چاہت
خدا کی رضا تو آجھی مانگتے ہیں
ہاں جس در پہ ہوتا ہے سب کا گزارہ
پکارے گا ہر اک نبی روزِ محشر
بھی تو سنیں گے وہ فریادِ رحمت
دکھوں کی دوا ہے محمد محمد
شفا ہی شفا ہے محمد محمد
لبوں پر سدا ہے محمد محمد
دلوں کی صدا ہے محمد محمد
خدا کی رضا ہے محمد محمد
وہی در ترا ہے محمد محمد
کہ آقا مرا ہے محمد محمد
کہ دل کہہ رہا ہے محمد محمد (سلیقہ)

شان مصطفیٰ (ﷺ) کے جلوے اور خلفائے راشدین

حضرت شیخ الاسلام خواجہ محمد قمر الدین سیالوی رحمۃ اللہ علیہ فرماتے ہیں:

ایک بار لاہور میں داتا گنج بخش رحمۃ اللہ علیہ کے دربار عالیہ والی مسجد میں ہم بیٹھے تھے ایک مشہور مناظر آریہ سامنے آ کر بیٹھ گیا اس نے بہت بڑی دستار باندھی ہوئی تھی لوگوں نے بتایا یہ آریہ مذہب کا آدمی ہے۔ بڑے بڑے علماء کرام کے ساتھ بحث کرتا ہے اور بہت ہی تنگ کرتا ہے۔ کسی سے لا جواب نہیں ہوا۔

میری طرف متوجہ ہو کر بولا کہ مسجدوں پر یہ شعر کیوں لکھا جاتا ہے؟

چراغ و مسجد و محراب و منبر ابو بکر و عمر و عثمان و حیدر

مجھے یہ تو یقین ہو گیا کہ اس شعر کا ترجمہ اور معنی یہ شخص جانتا ہے لیکن اس کا مقصد

کوئی اعتراض کرنا ہے۔ بہر صورت اسے بتایا کہ مختلف مسلک والوں نے اپنی اپنی مساجد

بنائی ہوئی ہیں۔ شیعہ، اہل حدیث وغیرہ کی مسجدوں سے امتیاز کے لئے اہل السنّت

مسلمان اپنی مساجد پر لکھ دیتے ہیں تاکہ اس شعر کے دیکھتے ہی نو وارد لوگوں کو معلوم ہو

جائے یہ اہل السنّت اور خلفاء راشدین رضی اللہ تعالیٰ عنہم اجمعین کے غلاموں کی تعمیر شدہ

مسجد ہے۔ دوبارہ کہنے لگا میرا دل تسلیم نہیں کرتا۔ اسے کہا گیا کہ تیرا دل تسلیم کرے یا نہ

کرے جواب تو دے چکا ہوں لیکن بار بار تکرار و اصرار کرتے ہوئے کہنے لگا۔ ”محمد“ صلی

اللہ علیہ وسلم کا اظہار شان تو بجائے خود بلکہ اس شعر سے ان کی تنقیص شان ہے کیونکہ جو

تعریف صحابہ کرام کی طرف منسوب ہے درحقیقت وہ آپ صلی اللہ علیہ وسلم کی چائے

تھی۔ (آریہ کو بتایا گیا کہ) یہ شعر محبوب خدا صلی اللہ علیہ وسلم کی شان اقدس میں لکھے

ہوئے قصیدہ سے لیا گیا جس میں اللہ تعالیٰ کی حمد و ثنا کے بعد سرکارِ دو عالم صلی اللہ علیہ وسلم

کی عظمت و شان کا اظہار مفصل ہے۔ مذکورہ شعر صحابہ کرام کی تعریف میں ذکر کیا گیا

ہے۔ مصنف نے تو مکمل طور پر علی حسب مراتب کتاب لکھی ہے اور صرف اس شعر کا

مساجد پر لکھنے کا مقصد امتیازی صورت کے لئے حسب ضرورت ہے تاکہ معلوم ہو جائے

کہ منکرین صحابہ کی یہ مسجد نہیں ہے کیونکہ اللہ تعالیٰ اور رسول اللہ صلی اللہ علیہ وسلم کا توازن کار و نہیں کرتے ان کی مساجد بھی ہوتی ہیں کہنے لگا میری تسلی نہیں ہوئی!

آپ نے فرمایا اس وقت میں نے دیکھا ایک نورانی شعاع داتا صاحب رحمۃ اللہ علیہ کے روضہ انور سے نکلی اور سیدھی میرے قلب پر آئی۔ فوراً مسکت جواب میرے دل میں آیا۔ نہایت کشادہ قلبی اور وضاحت کے ساتھ اسے بتانا شروع کر دیا کہ دیکھ قبائل عرب کی حالت محبوب کبریٰ علیہ الصلوٰۃ والسلام کی تشریف آوری سے پہلے کس قدر ابتر ہو چکی تھی۔ ظلمت و سلاطت کی انتہا تک نہ رہی تھی۔ ضد و ہٹ دھرمی، کبر و بغض و عداوت جیسی امراض میں پھنسے ہوئے تھے۔ معمولی معمولی باتوں پر بیسیوں سال ان کی آپس میں جنگیں رہتی تھیں بلکہ قبائل کے قبائل نسل در نسل ایک دوسرے کو ختم کرنے کے درپے رہتے تھے۔ ہر قسم کی ذلت والے کمینہ پن لوگ تہذیب و اخلاق سے دور اور تمدن سے بعید ترین قومیں اس خطے میں آباد تھیں۔ ان قبائل میں سے بعض کو محبوب کبریٰ علیہ الصلوٰۃ والسلام کی ذات اقدس نے چراغ جیسا روشن ورہنما بنا دیا۔ کسی کو مسجد جیسی شان بخشی کسی کو محراب و مہر کا مالک بنا دیا جو آنے والی نسلوں کے پیشوا و منتقد ہوئے یہ شان اسی رسالت مآب محبوب کبریٰ علیہ الصلوٰۃ والسلام ہی کی نہیں تو اور کس کی ہے۔ یہ سنتے ہی یہ آریہ مذہب والا اپنی پشت کے بل گرا۔ اس کی دستار بھی گر گئی۔ اپنے آپ کو سنبھال کر اٹھا اور کہنے لگا یہ جواب آج مجھے نصیب ہوا ہے۔ پہلے کسی نے نہیں دیا۔ نہ ہی کسی سے سنا واقعی اس شعر میں درحقیقت ”محمدؐ صلی اللہ علیہ وسلم ہی کی تعریف ہے۔“

(انوار قمہ پہ اس ۸۲-۸۵)

مرا علم میرا بنر یا محمد
مقدر مرا اوج پر یا محمد
فقیروں پہ بھی اک نظر یا محمد

مرا ورد شام و سحر یا محمد
توجہ سے سرکار عالی کے ہوگا
گناہ گار ہیں اور دامن تہی ہے

نام محمد (صلی اللہ علیہ وسلم) کا احترام

☆ صاحب روح البیان حضرت علامہ اسماعیل حقی رحمۃ اللہ علیہ فرماتے ہیں کہ جس بچے کا نام ”محمد“ ہو اُس کا ادب و احترام کیا جائے۔ یعنی نام بگاڑ کر نہ لیا جائے۔ غرض کہ اس کے بہت سے آداب ہیں۔ (تفسیر روح البیان)

☆ سلطان محمود غزنوی رحمۃ اللہ علیہ کے چہیتے خادم جناب ایاز کے ایک لڑکے کا نام ”محمد“ تھا جو شاہی خدمت کے لئے مامور تھا۔ ایک دن سلطان محمود نے طہارت خانہ میں تشریف فرما ہو کر ارشاد فرمایا: ایاز کے بیٹے سے کہو کہ وضو کے لئے پانی لائے۔

شاہانہ مزاج شناس ایاز یہ بات سن کر فکر میں ڈوب گیا اور یہ خیال کیا کہ شاید میرے بیٹے نے کچھ خطا کی ہے جس کی وجہ سے سلطان عالی جناب اُس سے ناخوش ہیں اور اسی لئے آج حسب معمول اُس کا نام لے کر یاد نہیں فرمایا۔ ایاز اسی فکر میں مجسمہ غم بنے ہوئے کھڑے تھے کہ سلطان محمود وضو سے فارغ ہو کر باہر تشریف لائے اور ایاز کو غمزدہ دیکھ کر پوچھا: تمہاری پیشانی پر حزن و ملال کے آثار کیوں ہیں؟ ایاز نے عرض کیا:۔ عالم پناہ! آج آپ نے غلام زادے کو نام کے ساتھ یاد نہیں فرمایا۔ اسی سبب سے غلام مضطرب ہے کہ شاید اُس سے کوئی بے ادبی سرزد ہو گئی ہے جس کی وجہ سے عالی جاہ ناخوش ہو گئے۔ سلطان محمود نے مسکرا کر فرمایا: ایاز مطمئن رہو۔ نہ صاحبزادے سے کوئی فروگزاشت ہوئی ہے اور نہ ہی میں اُس سے ناخوش ہوں۔ آج صاحبزادے سلمہ کا نام لے کر نہ بلانے کی وجہ یہ ہے کہ میں بے وضو تھا اور صاحبزادے کا نام ”محمد“ ہے مجھے شرم آئی کہ بے وضو میری زبان سے سید الظاہرین صلی اللہ علیہ وسلم کا اسم گرامی ادا ہو۔

(تفسیر روح البیان جلد ۷، ص ۱۸۵)

ہر اک دل میں ہے احترامِ محمد سبھی سے ہے اونچا مقامِ محمد
فرشتے لگاتے ہیں آنکھوں سے اپنی شبِ روزِ پیارا سا نامِ محمد
چلو مے کشو آج ساقی کے در پر بڑا وجد آور ہے جامِ محمد

نہ اُن سا ہوا سے کبھی اور نہ ہوگا خدا نے بنایا مقامِ محمد
 بڑی مہکی مہکی ہیں نصیب میں وہاں کی ہے پر نور رحمت سے شامِ محمد
 ہے یہ شان اُن کی گئے لامکاں تک بتائیں تمہیں کیا مقامِ محمد
 ہے قربان کی عصرِ مولا علی نے وہی جانتے ہیں مقامِ محمد
 تجھی پر نہیں ہے سدا اُن کی رحمت ہے فیض اُن کا بر خاص و عامِ محمد
 (سلی علیہ السلام)

خدا کے بعد بس وہ ہیں

حضرت محبوب الہی خواجہ نظام الدین اولیاء رحمۃ اللہ علیہ فرماتے ہیں کہ حضورِ خواجہ
 ذکر اللہ بالخیر نے یہ حکایت بیان فرمائی کہ شیخ نجیب الدین متوکل رحمۃ اللہ علیہ کے دو
 لڑکے تھے۔ ایک کا نام ”محمد“ اور دوسرے کا نام ”احمد“ تھا شیخ نجیب الدین اگر اُن پر خفا
 ہوتے تو فرماتے اے خواجہ محمد! تم نے ایسا کیا اے خواجہ احمد! یہ کام تمہارے لائق نہ تھا۔
 گویا آپ کو کیسا ہی سخت غصہ ہوتا لیکن ہر حال میں آپ نام کا ادب ملحوظ رکھتے۔

(فوائد انوار مجس ۳۵، ص ۲۸۲)

رسولِ مجتبیٰ کہیے محمد متعظنی کہیے خدا کے بعد بس وہ ہیں پھر اس کے بعد کیا کہیے
 شریعت کا یہ ہے اصرار ختم الانبیاء کہیے محبت کا تقاضا ہے کہ محبوب خدا کہیے
 جبین وزخ محمد د کے تجلی ہی تجلی ہے جسے شمس الفضحیٰ کہیے جسے بدر الدجی کہیے
 جب انکا ذکر ہو دنیا سراپا گوش بن جائے جب ان کا نام آئے مر جباصل علی کہیے
 (سلی اللہ علیہ والہ واصحابہ وبارک وسلم)

اہل محبت کی نظر میں

انوارِ قمریہ میں حضرت مولانا قاری غلام احمد سیالوی صاحب حضرت شیخ الاسلام
 خواجہ محمد قمر الدین سیالوی رحمۃ اللہ علیہ کے بارے میں ص ۸۸ پہ لکھتے ہیں۔

۱۸ شوال المکرم ۱۳۹۳ھ بروز چہار شنبہ بوقت اشراق قبلہ و کعبہ شیخ الاسلام رحمۃ اللہ علیہ نے راقم الحروف کو بنگلہ شریف میں بلایا جب حاضری نصیب ہوئی تو مندرجہ ذیل نعت شریف اپنے دست اقدس سے تحریر کردہ عنایت فرمائی اور حکم دیا اکثر اسے پڑھا کرو تا کہ محبوب کبریا علیہ الصلوٰۃ والسلام کی نظر عاطفت رہے۔

یہ نعت قبلہ و کعبہ سیدی و سندی حضرت جناب شیخ الاسلام رحمۃ اللہ علیہ نے محبوب کبریا علیہ الصلوٰۃ والسلام کی شان میں خود موزوں فرمائی ہے۔

آن جملہ رسل بادی برحق کہ گزشتند
در خلق و در خلق توئی نیر اعظم
یا احسن یا اجمل یا اکمل و اکرم
ز آفاق پریدی و ز افلاک گزشتی
بلکیت حقیقت کہ عروج تو ز سدرہ
عالم بہ ہوا داریت از ہوش برفتہ
امید بکرمت کہ مکارم شیم تست
تو باعث تکوین معاشی و معادی
آنیس نیم از فضل تو اے روح خداوند
بر فضل تو اے ختم رسل داوہ گواہی
لا تدرك اوصافک لم تدركماھی
واللہ باخلاقک فی الملاء یاہمی
درجاتک فی السدرۃ غیر المتناہمی
والذکر لفی حیز من جملہ مناہمی
آہو شدہ دریم و بصرہ شدہ ماہمی
من کیستم و چیت معاصی و تباہمی
اے عبد الہ ہست مسلم بتو شاہمی
نظرے کہ رباید ز قمر رنج و سیاہمی

اسم محمد (صلی اللہ علیہ وسلم) کے ہر حرف میں برکت ہے

مزید لکھا: ۱۴ ذیقعدہ ۱۳۹۴ھ شب جمعہ بعد نماز عشاء بنگلہ شریف میں حاضری نصیب ہوئی۔ طلباء نے صلوٰۃ و سلام پیکر میں پڑھا اور شیخ الاسلام و المسلمین رحمۃ اللہ علیہ سنتے رہے۔ آخر میں یہ شعر:

السلام اے میم ح اور میم دال السلام اے بے نظیر و بے مثال
پڑھا گیا تو راقم الحروف نے عرض کیا اس شعر میں حضور علیہ الصلوٰۃ والسلام کے اسم
گرامی کے حروف تہجی کو توڑ کر پڑھنے میں کتنا خی نہیں ہے؟ آپ حضرت شیخ الاسلام رحمۃ

اللہ علیہ نے فرمایا کہ حضور صلی اللہ علیہ وسلم کے اسم گرامی کا ہر حرف بے شمار برکات کا حامل ہے۔ صاحب ذوق لوگ اس طرح محبت کے انداز میں پڑھتے ہیں۔ اس طرح کسی شاعر نے لکھا ہے

محمد ميمہ موت لكفر حياة القلب للمؤمن بحاه
و ميم ثانی موج المواهب و دال خير دال لا اشتباه
شفيع المذنبين ملا ذامة و من يكفر به تبت يداه

ترجمہ: محمد کا ميم کفر کے لئے موت ہے اور اس کی حامومن کے دل کے لئے حیات ہے اور دوسرا ميم آپ کی بخشش کی موج ہے اور دال خیر کی دلالت کرنے والا ہے۔ اس میں کوئی شبہ نہیں کہ آپ ﷺ گناہ گاروں کی شفاعت فرمانے والے اور امت کی جائے پناہ ہیں اور جو آپ کی ذات اقدس صلی اللہ علیہ وسلم کا انکار کرے اس کے دونوں ہاتھ ہلاک ہوں۔

(س ۱۰۶)

جہاں دیکھو جدھر دیکھو محمد ہی محمد ہیں
زمین و آسماں میں بھی مکان و لامکان میں بھی
خدا کے سب کلاموں میں درودوں میں سلاموں میں
رسولوں اور ولیوں میں چمن میں پھول کلیوں میں
وہ ہر اسم و مستی میں وہی ہر دورِ دنیا میں
وہی وحدت میں کثرت میں وہ ہر معنی صورت میں
بہاروں کی بہاروں میں فضا میں آبشاروں میں
ادھر دیکھو ادھر دیکھو محمد ہی محمد ہیں
بہ خورشید و قمر دیکھو محمد ہی محمد ہیں
بہ ہر شام و سحر دیکھو محمد ہی محمد ہیں
بہ ہر برگ و ثمر دیکھو محمد ہی محمد ہیں
فردغ بحر و برد دیکھو محمد ہی محمد ہیں
بہ ہر فکر و نظر دیکھو محمد ہی محمد ہیں
اے نقوی جلوہ گرد دیکھو محمد ہی محمد ہیں
(منزل ۱۰۶)

محمد نام اور کنیت کو جمع کرنا

حضرت جابر رضی اللہ عنہ سے مروی ہے فرماتے ہیں کہ ہم میں سے ایک شخص کے

گھر بیٹا پیدا ہوا اُس نے اس کا نام محمد رکھ دیا اس کی قوم کے افراد نے اُس شخص سے کہا کہ ہم تجھے حضور صلی اللہ علیہ وسلم کے نام پر نام نہ رکھنے دیں گے۔ اس پر وہ شخص حضور سرور کائنات صلی اللہ علیہ وسلم کی خدمت اقدس میں حاضر ہوا اور عرض کرنے لگا، یا رسول اللہ صلی اللہ علیہ وسلم! میرے گھر بیٹا پیدا ہوا ہے اور میں نے اس کا نام محمد رکھا ہے میری قوم کے افراد کہتے ہیں کہ ہم تجھ کو رسول اللہ کے نام پر نام نہیں رکھنے دیں گے۔ حضور صلی اللہ علیہ وسلم نے فرمایا، میرے نام پر نام رکھ لو لیکن یہ کذبت نہ مقرر کرو اس لئے کہ میں قاسم ہوں تمہارے درمیان تقسیم کرنے والا۔ (مسلم شریف)

یاد رہے کہ حضور علیہ السلام کی کنیتیں مندرجہ ذیل ہیں۔ ابوالبراء تیم، ابوالارامل، ابوالقاسم، ابوالموئین صلی اللہ علیہ وسلم

اس میں پھر آگے تفصیل ہے بعض کے نزدیک یہ حکم صرف آپ کی ظاہری حیات تک تھا اور بعض نے مطلق رکھا ہے۔ ہم نے زیادہ تفصیل میں جائے بغیر حضور علیہ السلام کے ارشادات عالیہ مختصر تشریح کے ساتھ لکھ دیے ہیں تفصیل کے لئے مسلم شریف کی شروحات کا مطالعہ کیا جاسکتا ہے۔ یہاں مختصراً بیان کیا جاتا ہے اور یہ مضمون امام جلال الدین سیوطی رحمۃ اللہ علیہ کی کتاب اسباب ورود الحدیث سے لیا گیا ہے۔

محمد ہی امام مرسلان ہیں مکان و لامکان کے حکمراں ہیں
کہو دل — علی مسرور ہو کر وہی اسلام کی روح رواں ہیں

(صلی اللہ علیہ وسلم)

ابوالقاسم صلی اللہ علیہ وسلم

اخرج البخاری عن ابی ہریرۃ قال: قال ابوالقاسم صلی اللہ

علیہ وسلم: "تسموا باسمی ولا تکنوا بکنیتی"

امام بخاری رحمۃ اللہ علیہ نے حضرت ابو ہریرہ رضی اللہ عنہ سے روایت کی کہ ابوالقاسم نبی پاک صلی اللہ علیہ وسلم نے فرمایا: "میرے نام پر نام رکھو لیکن میری کنیت پر

کنیت نہ رکھو۔

(بخاری کتاب المناقب باب کدیتہ النبی صلی اللہ علیہ وسلم جلد ۱ صفحہ ۵۰۱، ابوداؤد کتاب الادب باب فی الرجل یتکلی بابی القاسم جلد ۲ صفحہ ۳۳۰، ابن ماجہ کتاب الادب باب الجمع بین اسم النبی صلی اللہ علیہ وسلم وکدیتہ جلد ۲ صفحہ ۲۶۵)

☆ امام احمد، بخاری و مسلم رحمۃ اللہ علیہم نے حضرت جابر رضی اللہ عنہ سے روایت کی کہ ایک انصاری کے ہاں بچہ پیدا ہوا اس نے چاہا کہ بچے کا نام محمد رکھوں وہ نبی پاک صلی اللہ علیہ وسلم کے پاس حاضر ہوا تو آپ ﷺ فرمایا: ”میرے نام پر نام رکھو لیکن میری کنیت پر کنیت نہ رکھو۔“ (مسند امام احمد جلد ۳ صفحہ ۲۹۸، بخاری کتاب الادب باب قول النبی صلی اللہ علیہ وسلم سو اباسمی والاکنوا بکنیتی جلد ۲ صفحہ ۹۱۳)

☆ امام بخاری و مسلم رحمہما اللہ نے حضرت انس رضی اللہ عنہ سے روایت کی کہ نبی پاک صلی اللہ علیہ وسلم بقیع میں تھے کہ ایک آدمی نے کسی کو پکارا۔ اے ابوالقاسم (یہ سن کر) نبی پاک صلی اللہ علیہ وسلم اس طرف متوجہ ہوئے تو وہ کہنے لگا: یا رسول اللہ صلی اللہ علیہ وسلم! میں نے آپ صلی اللہ علیہ وسلم کو نہیں کسی اور کو پکارا ہے۔ نبی پاک صلی اللہ علیہ وسلم نے فرمایا: ”میرے نام پر نام رکھو لیکن میری کنیت پر کنیت نہ رکھو۔“

(بخاری کتاب الادب باب کدیتہ النبی صلی اللہ علیہ وسلم جلد ۱ صفحہ ۵۰۱، ابن ماجہ کتاب الادب باب مذکور جلد ۲ صفحہ ۲۶۵، مسند امام احمد بن حنبل جلد ۳ صفحہ ۱۲۱، مسلم کتاب الادب بالنسب عن النبی بابی القاسم جلد ۲ صفحہ ۲۰۶)

ہے محمد ہی ممالک کا علم ہیں وہی حور و ملائک کے حکم ہیں
وہی ہیں ماجی مکر معارک وہی سارے مسالک کو کرم ہیں

(صلی اللہ علیہ وسلم)

شیخ محقق علیہ الرحمۃ کا فیصلہ

اب رہا یہ سوال کہ کیا نبی پاک صلی اللہ علیہ وسلم کے نام پر نام اور کنیت پر کنیت رکھنا جائز ہے یا نہیں؟

شیخ محقق علامہ عبدالحق محدث دہلوی رحمۃ اللہ علیہ اپنی کتاب شرح مشکوٰۃ "اشعۃ اللمعات" میں فرماتے ہیں:

آپ صلی اللہ علیہ وسلم کے نام پر نام رکھنا جائز بلکہ مستحب ہے اور آپ صلی اللہ علیہ وسلم کی کنیت رکھنے میں علماء کرام کے مختلف اقوال ہیں:

☆ ابوالقاسم کنیت رکھنا مطلقاً جائز نہیں خواہ اس شخص کا نام محمد ہو یا کچھ اور۔

☆ جس کا نام محمد ہو اس کے لئے کنیت ابوالقاسم جائز نہیں اور دوسرے کے لئے جائز۔

☆ ہر حال میں ابوالقاسم کنیت رکھنا جائز ہے خواہ نام محمد ہو یا کوئی اور۔

☆ حضور صلی اللہ علیہ وسلم کی حیات ظاہری میں منع تھا بعد میں جائز ہے ان کی یہ

دلیل ہے کہ امیر المؤمنین سیدنا علی المرتضیٰ رضی اللہ عنہ نے نبی پاک صلی اللہ علیہ وسلم کی

خدمت اقدس میں عرض کیا: یا رسول اللہ صلی اللہ علیہ وسلم! آپ صلی اللہ علیہ وسلم کے

وصال کے بعد اگر اللہ عزوجل مجھے بیٹا عطا فرمائے تو اس کا نام کیا رکھوں؟ کیا آپ صلی

اللہ علیہ وسلم کا نام اور کنیت رکھ سکتا ہوں آپ صلی اللہ علیہ وسلم نے اُس کی اجازت دے

دی۔

چنانچہ بعد میں محمد بن حنفیہ رضی اللہ عنہ پیدا ہوئے آپ کرم اللہ وجہہ الکریم نے ان کا

نام ابوالقاسم محمد رکھا۔

ان اقوال میں درست قول یہ ہے کہ آپ صلی اللہ علیہ وسلم کے نام پر نام رکھنا جائز

بلکہ مستحب ہے (بلکہ دخول جنت کا سبب بھی ہے کما فی الاحادیث) اور آپ صلی اللہ علیہ

وسلم کی کنیت ظاہری حیات کے بعد بھی منع ہے اور ظاہری حیات میں یہ ممانعت سخت تھی تو

اب آپ صلی اللہ علیہ وسلم کا نام اور کنیت جمع کرنا بطریق اولیٰ منع ہوگا۔ رہا معاملہ حضرت

علی رضی اللہ عنہ کا تو یہ ان کے ساتھ خاص ہے کسی غیر کے لئے جائز نہیں سیاق حدیث

سے یہ از خود ظاہر ہو رہا ہے۔ (اشعۃ اللمعات مترجم ج ۵، ص ۹۲۳، ۹۲۴، کتاب الادب باب الاسامی)

محمد اہل دل کا مسئلہ ہے محمد ہی عطا کا سلسلہ ہے

اسی کے اسم اطہر کی مدد سے ہوا نطے مہر کا ہر سلسلہ ہے
(غنیٰ علیہ السلام)

مسائل ضروریہ

درود شریف کا حکم اس لفظ ”محمد“ کے ساتھ ہے جس سے مراد نبی کریم صلی اللہ علیہ وسلم کی ذات اقدس ہو۔ ”محمد“ یا ”احمد“ اگر کسی اور کا نام ہو یا کسی دوسرے کے نام کا جز ہو تو اس صورت میں چونکہ اس سے رسول اللہ صلی اللہ علیہ وسلم کی ذات اقدس پر دلالت مقصود نہیں ہوتی اس لئے اس کے ساتھ درود شریف لکھنا صحیح نہیں۔ مثلاً محمد ارشد، محمد اقبال، اشفاق احمد..... ایسے ناموں میں ”محمد، احمد“ کے ساتھ درود شریف نہ لکھا جائے گا۔

☆ جب حضور صلی اللہ علیہ وسلم کا نام سن کر زبان سے درود شریف پڑھتے ہیں، اسی طرح اسم گرامی لکھتے وقت زبان کے ساتھ ساتھ ہماری انگلیاں بھی درود شریف لکھا کریں۔ سلف صالحین اور محدثین کا یہی طریقہ تھا، یہی طرز تھا، کاش ہمیں بھی اس کا احساس ہوتا۔ علماء نے لکھا ہے کہ لکھتے وقت جب بھی اسم گرامی محمد (صلی اللہ علیہ وسلم) آئے تو ہر مرتبہ درود شریف لکھا جائے۔

یاد رہے! صلی اللہ علیہ وسلم بھی پورا درود ہے، بلکہ درود کے ساتھ ساتھ سلام بھی ہے۔ لیکن بہت سے لوگوں کو یہ بھی طویل لگتا ہے، معلوم نہیں کہ حضور اقدس صلی اللہ علیہ وسلم کا اسم گرامی لکھنے کے بعد ”صلی اللہ علیہ وسلم“ لکھنے میں ان کو کیوں گھبراہٹ ہوتی ہے، یا وقت زیادہ لگتا ہے، یا سیاہی زیادہ خرچ ہوتی ہے، ”صلی اللہ علیہ وسلم“ لکھنے کی بجائے ”صلعم“ یا ”ص“ لکھ دیتے ہیں..... دنیا کے سارے کاموں میں اختصار کی فکر نہیں ہوتی۔ سارا اختصار حضور صلی اللہ علیہ وسلم کے نام کے ساتھ درود شریف لکھنے میں ہی یاد آتا ہے..... یہ کتنی بڑی محرومی اور بخل کی بات ہے۔ پورا ”صلی اللہ علیہ وسلم“ لکھنے سے کیا بگڑ جائے گا؟

مثیل و نظیر آپ کا کوئی کیوں ہو کہ ہیں آپ نیر البشر یا محمد

بلا لو ہمیں آستانے پہ اپنے یہ خواہش ہے المختصر یا محمد
 بجز بارگاہ خدائے دو عالم نہ ہو خم کہیں میرا سر یا محمد
 مدینے کی راہوں کے کانٹے بھی مجھ کو ہیں صد رشک گلہائے تر یا محمد
 عجب کیف ہے یا محمد میں ساگر کہے جاؤں میں عمر بھر یا محمد
 (صلی اللہ علیہ والہ واصحابہ وبارک وسلم)

ایک بہت ہی ضروری مسئلہ

حضور نبی کریم حضرت محمد صلی اللہ علیہ وسلم کا اسم پاک سنا اور پڑھا جائے تو اسم پاک کے احترام میں ضروری ہے کہ درود پاک پڑھا جائے اس بارے میں قرآن پاک میں ارشاد باری تعالیٰ ہے!!

ان الله وملتئكتہ يصلون على النبي يا ايها الذين امنوا صلوا

عليه وسلموا تسليما (سورہ الاحزاب آیت ۵۶)

ترجمہ: بیشک اللہ اور اس کے فرشتے درود بھیجتے ہیں نبی (ﷺ) پر اے ایمان والو! ان پر درود اور خوب سلام بھیجو۔

☆ حضرت امام طحاوی علیہ الرحمۃ نے فرمایا: ایک ایماندار کے لئے ضروری ہے کہ وہ جب بھی حضور صلی اللہ علیہ وسلم کا ذکر سنے یا آپ صلی اللہ علیہ وسلم کا اسم گرامی زبان پر لائے تو آپ صلی اللہ علیہ وسلم کی ذات گرامی پر درود شریف ضرور بالضرور پڑھے۔

(افضل الصلوات علی سید السادات ص ۱۱)

☆ اس آیت مبارکہ کی تفسیر میں حضرت علامہ امام بیضاوی رحمۃ اللہ علیہ فرماتے ہیں کہ یہ آیت فی الجملہ حضور پر نور صلی اللہ علیہ وسلم کی ذات گرامی پر صلوة و سلام کے وجوب پر دلالت کرتی ہے۔ چنانچہ جب حضور صلی اللہ علیہ وسلم کا نام پاک لیا جائے تو آپ صلی اللہ علیہ وسلم کی ذات والاصفات پر درود پڑھنا واجب ہو جاتا ہے۔

(افضل الصلوات علی سید السادات ص ۱۰ - علامہ بھائی رحمۃ اللہ علیہ)

☆ حضرت شیخ اکبر محی الدین ابن عربی رحمۃ اللہ علیہ رقمطراز ہیں کہ ”اہل محبت کو چاہیے کہ درود پاک کے ذکر پر صبر و استقلال کے ساتھ پیشگی کریں۔ یہاں تک کہ بخت (قسمت یا نصیب) جاگیں اور جان جہاں (سَلٰی تَبٰی تَم) خود قدم رنجہ فرمائیں اور شرفِ زیارت سے نوازیں۔ میں نے اس ذکر پر کما حقہ، پیشگی کرنے والا کوئی نہیں دیکھا سوائے ایک عظیم فرد کے۔ وہ اشبیلیہ کا ایک لوہا تھا جو اللہم صل علی محمد کے نام ہی سے مشہور ہو گیا تھا۔ اُسے ہر ایک اس نام سے جانتا تھا۔ جب میں اُس سے ملا اور دُعا کی درخواست کی تو اُس نے میرے لئے دعا مانگی، جس سے مجھے بہت فائدہ پہنچا۔ (فتوحات یکید باب ۵۲، ص ۲۳۳، جو ابراہیم شریف جلد اول ۲۳۱)

امام سخاوی رحمۃ اللہ علیہ کا ایک بہت ہی پیارا شعر ہے۔

من لم یصل علیہ ان ذکر اسمہ فہو البخیل وزدہ وصف جبان
جو شخص حضور صلی اللہ علیہ وسلم کے اسم گرامی کے تذکرہ کے وقت درود نہ
بھیجے، پس وہ پکا بخیل ہے، اور اتنا اضافہ کر اس پہ کہ وہ بزدل اور نامرد بھی
ہے۔

مدار دھرو ساگر ہوا گدا اس کا	مرا رسول محمد امام ہر دوسرا
امام حور و ملک۔ ماہ مصر اہل ولا	وہ سلک گوہر اسرارِ ارحم الرحما،
صلاح کار ہمارا مدام حکم اس کا	عمادِ علم و عمل اور احکم الحکام
کہاں محمد و محمود اک سرور ہوا	سہارا دل کا رہا سر و ہدا کا کرم
ملال دور ہوا اور گل مراد کھلا	کرم رسول دو عالم کا واہ و ساگر

(صلی اللہ علیٰ جیبہ سیدنا و مولانا محمد والہ و اصحابہ و بارک وسلم)

اہل محبت کے معمولات

طبرانی کبیر و امام جلال الدین سیوطی رحمۃ اللہ علیہ نے حضرت عبد اللہ بن عباس رضی اللہ عنہما سے روایت کی، انہوں نے کہا کہ رسول اللہ صلی اللہ علیہ وسلم نے فرمایا۔

جس کے تین بیٹے پیدا ہوں اور وہ ان میں سے کسی کا نام محمد نہ رکھے تو بلاشبہ وہ

ضرور جاہل ہے۔ (خصائص الکبریٰ جلد ۲، ص ۳۳۳-۳۳۴ احکام شریعت حصہ ۱، ص ۸۴)

☆ ابن سعد نے حضرت عثمان عمری رضی اللہ عنہ کی حدیث سے مرفوعاً روایت کی ہے کہ حضور اکرم صلی اللہ علیہ وسلم نے فرمایا: اگر تم میں سے کسی کے گھر میں ایک یا دو تین محمد (نام والے) ہوں تو کیا حرج ہے۔ تمہارے گھر میں تو بہت برکت ہوگی۔

(طبقات ابن سعد، بے مثل بشر، ص ۲۷۳)

☆ حدیث شریف میں ہے کہ جو شخص یہ چاہے کہ اُس کی بیوی کے حمل سے لڑکا پیدا ہو تو وہ اپنا ہاتھ اپنی حاملہ بیوی کے پیٹ پر رکھ کر یہ کہے:-

”اگر اس حمل سے میرے یہاں لڑکا پیدا ہوا تو میں اس کا نام ”محمد“ رکھوں گا۔“ تو

اکن (نیت کے اثر) سے اُس کے یہاں لڑکا پیدا ہوگا۔ (سیرت حلبیہ جلد اول، ص ۲۸۳)

☆ اسم محمد صلی اللہ علیہ وسلم کی برکت کے پیش نظر حضرت ابن ابی ملیکہ رضی اللہ عنہ نے بروایت ابن جریج حضرت نبی کریم صلی اللہ علیہ وسلم سے روایت کی ہے کہ جس کے یہاں حمل ہو اور وہ پختہ ارادہ کر لے کہ میں اس کا نام ”محمد“ رکھوں گا تو خدا اُسے لڑکا عطا فرمائے گا۔ (نزہۃ المجالس جلد دوم، ص ۲۱۷/ سیرت حلبیہ جلد اول، ص ۲۸۳)

محمد ہی الہ کا مدعا ہے محمد ہی رسل کا مسئلہ ہے

ممالک کے مسالک کے لیے وہ عطائے مالک ہر دوسرا ہے

(منہج النبیین)

کوئی ہوگا ان کا مذمم میں تو محمد ہوں (منہج النبیین)

محمد ﷺ کے معنی ہیں جس کی خوب تعریف کی گئی ہو، مشرکین جو آپ صلی اللہ علیہ وسلم کے خون کے پیاسے اور سخت ترین دشمن تھے، انہیں بھی حضور صلی اللہ علیہ وسلم کو پکارتے وقت ”محمد“ کہنا پڑتا تھا، قدرت نے نام ہی ایسا خوبصورت رکھا کہ اس کا زبان پر لانا آپ صلی اللہ علیہ وسلم کی بے شمار تعریفوں کے قائم مقام ہو جاتا تھا۔ ایک دن کفار و

مشرکین کہنے لگے کہ یہ بڑی عجیب بات ہے کہ ہم اپنے خداؤں کے دشمن کو برا بھلا کہنا چاہتے ہیں، لیکن جب ان کا تذکرہ کرتے ہیں، یا بلاتے ہیں تو خود بخود ان کی تعریف ہو جاتی ہے، ”محمد“ کہہ دیتے ہیں جس کے معنی ہی یہی ہیں کہ ستودہ صفات، قابل ستائش..... کچھ بد بختوں نے مشورہ دیا کہ آئندہ انہیں (نعوذ باللہ) ”محمد“ کی بجائے مذمم (لا لاق مذمت) کے نام سے یاد کیا جائے، چنانچہ اس پر سب کا اتفاق ہو گیا۔

اب مخالفین جب بھی اپنے دل کے پھولے پھوڑنا چاہتے تو ”مذمم“ کہہ کر برا بھلا کہتے، ابو جہل نے یہ وطیرہ بنا لیا تھا کہ جب بھی آپ صلی اللہ علیہ وسلم کا ذکر کرتا تو مبارک نام کی بجائے ”مذمم“ کہتا، ابولہب کی بیوی عوراء بنت حرب آپ صلی اللہ علیہ وسلم کے خلاف جو مذمت میں اشعار کہتی اور مذمم کا چرچا کرتی۔ خدا اس یہ عجیب حکمت تھی کہ وہ مذمم کہہ کر برا بھلا کہہ رہے ہوتے تھے لیکن قدرت کو کچھ اور ہی منظور تھا اور وہ یہ کہ ان کی تمام بیہودہ گویوں کی بوچھاڑ بجائے آپ صلی اللہ علیہ وسلم کے ایک فرضی شخص پر جا پڑتی۔ بہر حال مخالفین نے ”محمد“ (ﷺ) کی بجائے ”مذمم“ کا خوب چرچا کیا، صحابہ کرام رضی اللہ عنہم کو یہ سن کر بڑا صدمہ ہوا، محبوب خدا صلی اللہ علیہ وسلم کی خدمت میں حاضر ہوئے، اپنی پریشانی کا اظہار کیا اور پوری بات بتائی، آپ صلی اللہ علیہ وسلم کی ایک بات نے مخالفین کے پروپیگنڈے کے اثر کو توڑ دیا، ارشاد فرمایا:

دیکھو! قریش کے سب دشمن سے میرے خدا نے مجھے کیسے محفوظ کر رکھا ہے، وہ مذمم کو گالیاں دیتے اور برا بھلا کہتے ہیں، اور میں تو محمد ہوں۔ (ﷺ)

محمد کے ہیں جلوے ہر زماں میں	محمد ہی محمد ہیں جہاں میں
محمد ہیں مکان و لامکان میں	محمد ہیں زمین و آسمان میں
محمد ہیں خدا کے ہر نشاں میں	محمد باعثِ ایجادِ عالم
محمد ہیں نہاں ہر اک عیاں میں	محمد گر نہ ہوتے کچھ نہ ہوتا
نبوت کے مقدس کارواں میں	محمد اول و آخر ہیں بے شک

محمد فکرِ عالم میں وراء ہیں محمد اہل ایماں کی ہیں جاں میں
 ہے بیٹھا شہد سے بھی نام اُن کا بہاریں وہ ہی لاتے ہیں خزاں میں
 نہیں امکاں نظیرِ مصطفیٰ کا نہ آتے ہیں وہ اظہار و بیاں میں
 خرد بھی کہہ اٹھی نقوی کہ واللہ محمد آ نہیں سکتے گماں میں

(صلی اللہ علیہ وسلم)

زیر سبب شد نام اور احمد رضا

ایک بار حضرت جبرائیل علیہ السلام انسانی شکل میں حاضر ہوئے اور کچھ سوالات کئے، اور یا محمد سے مخاطب کیا، سوال یہ پیدا ہوتا ہے کہ جبرائیل امین نے حضور صلی اللہ علیہ وسلم کو نام سے پکارا، یہ تو بے ادبی ہے؟ بعض محدثین نے جواب دیا کہ یہاں انہوں نے معنی وصفی کا لحاظ کرتے ہوئے بطور مدح کے ”یا محمد“ کہہ دیا اور مشرکین پر رد ہے جو ”مذمم“ کہتے تھے (نجات التفتیح ۱/۲۳۶)

چنانچہ اعلیٰ حضرت امام احمد رضا بریلوی رحمۃ اللہ علیہ فرماتے ہیں!!

میرا یہ معمول رہا ہے کہ جتنے بیٹے، بھتیجے پیدا ہوئے، عقیقے میں سب کا نام، نام

اقدس رسالت (صلی اللہ علیہ وسلم) پر رکھا۔ (مکتوبات امام احمد رضا، ص ۴۶)

اسی طرح ایک اور جگہ حضرت امام احمد رضا رحمۃ اللہ علیہ فرماتے ہیں!!

لہذا فقیر غفر اللہ تعالیٰ لہ نے اپنے سب بیٹوں بھتیجوں کا عقیقے میں صرف ”محمد“ نام

رکھا۔ پھر نام اقدس کے حفظ (یاد رکھنے) و آداب اور باہم تمیز کے لیے حرفِ جَد ا مقرر

کئے، بجز اللہ تعالیٰ فقیر کے یہاں پانچ ”محمد“ اب موجود ہیں، اور پانچ سے زائد اپنی راہ

گئے۔ (احکام شریعت حصہ اول ۸۲)

حضرت امام بوسیری رحمۃ اللہ علیہ فرماتے ہیں!!

فان لی ذمۃ منہ بتسمیتی محمداً و هو اوفی الخلق بالذم

ترجمہ: پس میرے لئے امان ہے حضور صلی اللہ علیہ وسلم کی ذاتِ رحمت سے

یہ سب میرے نام کے کہ میرا نام ”محمد“ ہے اور وہ ذاتِ مقدسِ سلی اللہ علیہ وسلم تمام مخلوق میں سب سے زیادہ اپنا وعدہ وفا کرنے والی ذات ہے۔

قصیدہ بردہ شریف کے اس شعر کی شرح میں حضرت علامہ ابوالحسنات محمد احمد قادری رحمۃ اللہ علیہ فرماتے ہیں کہ اس شعر میں حضرت شرف الدین ابی عبد اللہ محمد بن سعید بوسیری رحمۃ اللہ علیہ فرما رہے ہیں کہ میرے باپ نے میرا نام ”محمد“ رکھا اور حدیث شریف میں حضور صلی اللہ علیہ وسلم نے وعدہ فرمایا ہے کہ جس کا نام ”محمد“ ہوگا وہ دوزخ میں نہ جائے گا اور حضور صلی اللہ علیہ وسلم سے زیادہ وعدہ وفا کرنے والا دنیا میں اور کون ہو سکتا ہے؟ تو مجھے اس پر گھمنڈ اور ناز ہے کہ میرا نام ”محمد“ ہے۔

(طیب الوردہ شرح قصیدہ بردہ شریف ص: ۳۸۰)

تاجدارِ ارض بطحا الصلوٰۃ والسلام میرے آقا میرے مولیٰ الصلوٰۃ والسلام
حکم ہے اللہ کا میں آپ پر بھیجوں درود عمر بھر ہو ورد میرا الصلوٰۃ والسلام

فضائل درود شریف

ہم نے اپنی کتاب شانِ خدا بزبانِ مصطفیٰ میں بڑے ہی تفصیل کے ساتھ درود پاک کے فضائل و فوائد لکھ دیے ہیں یہاں خلاصہ ملاحظہ ہوں۔

زبان سے درود شریف پڑھنے پر دس رحمتیں نازل ہوتی ہیں، دس گناہ معاف اور دس نیکیاں ملتی ہیں، مگر حدیث شریف میں ہے اگر کسی شخص نے کتاب میں مجھ پہ درود شریف لکھا تو جب تک وہ تحریر رہے گی، اس وقت تک مسلسل فرشتے اس پر درود بھیجتے رہیں گے۔

کیونکہ جو بھی اس تحریر کو پڑھے گا ”صلی اللہ علیہ وسلم“ کو بھی پڑھے گا، تو اس کا ثواب لکھنے والے کو بھی ملے گا۔

☆ حضرت سفیان بن عیینہ رحمۃ اللہ علیہ فرماتے ہیں کہ میرا ایک دوست تھا، وہ مر گیا تو میں نے اس کو خواب میں دیکھ کر پوچھا کیا معاملہ گزرا؟ اس نے کہا: اللہ تعالیٰ نے

میری مغفرت فرمادی، میں نے کہا، کس عمل پر؟ کہا کہ میں حدیث پاک لکھا کرتا تھا اور جب حضور صلی اللہ علیہ وسلم کا پاک نام آتا تھا تو میں ”صلی اللہ علیہ وسلم“ لکھا کرتا تھا، اسی پر میری مغفرت ہوگئی۔

☆ شیخ ابن حجر مکی نے نقل کیا ہے کہ ایک شخص ”صلی اللہ علیہ“ پر اکتفا کرتا تھا، ”وسلم“ نہ لکھتا تھا، خواب میں حضور صلی اللہ علیہ وسلم نے فرمایا تو اپنے آپ کو چالیس نیکیوں سے کیوں محروم کرتا ہے، کہ ”وسلم“ نہیں لکھتا۔

☆ حضرت حسن بن محمد رحمۃ اللہ علیہ فرماتے ہیں میں نے امام احمد رحمۃ اللہ علیہ کو خواب میں دیکھا، فرما رہے تھے کہ اے ابوالاعلیٰ! کتابوں میں ہمارا لکھا ہوا درود شریف تم دیکھ لیتے تو تمہیں تعجب ہوتا کہ وہ ہمارے سامنے کیسے چمک رہا ہے۔

☆ امام ابو زرہ رحمۃ اللہ علیہ کو کسی نے خواب میں دیکھا کہ وہ آسمان میں امام بن کرفرشتوں کو نماز پڑھا رہے ہیں، کسی نے اس کی وجہ پوچھی تو بتایا: میں نے دس لاکھ احادیث لکھی ہیں اور جب حضور صلی اللہ علیہ وسلم کا نام مبارک لکھتا تو نام نامی کے ساتھ درود شریف لکھتا۔

☆ کچھ حدیث لکھنے والے محدثین سے سستی ہو جاتی اور اسم گرامی کے ساتھ درود نہ لکھتے تو خواب میں انہیں حضور صلی اللہ علیہ وسلم نے تنبیہ فرمائی کہ میرے نام کے ساتھ درود شریف لکھا کرو۔

☆ ایک شخص حدیث لکھتا تھا اور بخل کی وجہ سے نام مبارک کے ساتھ درود شریف نہ لکھتا تھا، اس کے سیدھے ہاتھ کو مرض اکلہ عارض ہوا، یعنی اس کا ہاتھ گل گیا۔

محمد اصل آدم روح حوا	ہوا مولد اسی کا مصر و مکہ
محمد باطن اکمل اور مکمل	وہی ہے طاہر اطہر اور طہ
محمد محرم اسرار مولیٰ	محمد اہل عالم سے ہے اعلیٰ
محمد ہی محمد ہی محمد	ہوا ہے روح ہر مسلم سے اولیٰ

(النبي اولی بن المؤمنین من انفسهم) (صلی اللہ علیہ وسلم)

تصویر کا دوسرا رخ

جو شخص درود شریف پڑھتا ہے رسول اللہ صلی اللہ علیہ وسلم کی مجلس میں اس کا تذکرہ کیا جاتا ہے (حدیث) سبحان اللہ! کیا انعام ہے، درود شریف پڑھنے والے کا کہ سرور کونین صلی اللہ علیہ وسلم کی مجلس میں نام لے اس کا تذکرہ کیا جائے، دنیا میں اگر کسی بڑے اللہ والے عالم کے سامنے کسی کا ذکر خیر ہو تو انسان اسے اپنے لئے کتنی بڑی سعادت سمجھتا ہے اور یہاں ایسی مجلس جس پر فرشتے بھی ناز و فخر کریں، اس میں تذکرہ ہو کہ یا رسول اللہ! آپ کی امت میں سے فلاں بن فلاں نے آپ پر درود بھیجا ہے۔

اور محروم ہے وہ شخص جس کے سامنے نام نامی اسم گرامی محمد (صلی اللہ علیہ وسلم) آئے اور اگر کسی زبان پر درود شریف نہ آئے، حضور صلی اللہ علیہ وسلم کے تذکرہ اور اسم گرامی سننے کے بعد جو شخص عمداً درود شریف نہ پڑھے اس کے لئے بڑی وعیدات ہیں، کچھ احادیث یہ ہیں۔

☆ ہلاک ہو وہ شخص جس کے سامنے آپ صلی اللہ علیہ وسلم کا ذکر آئے اور وہ درود نہ بھیجے۔ (صلی اللہ علیہ وسلم)

☆ میں تمہیں سب بخیلوں سے زیادہ بخیل بتاؤں، میں تمہیں لوگوں میں سب سے زیادہ عاجز بتاؤں، وہ وہ شخص ہے جس کے سامنے میرا ذکر کیا گیا ہو پھر وہ مجھ پر درود نہ بھیجے۔ (صلی اللہ علیہ وسلم)

☆ ہلاکت ہے اس شخص کے لئے جو مجھے قیامت میں نہ دیکھے، سیدہ عائشہ رضی اللہ عنہا نے عرض کیا وہ کون شخص ہے جو آپ کی زیارت نہ کرے گا؟ حضور صلی اللہ علیہ وسلم نے فرمایا: بخیل، سیدہ نے عرض کیا: بخیل کون؟ حضور صلی اللہ علیہ وسلم نے فرمایا: جو میرا نام سنے اور درود نہ بھیجے۔

☆ یہ بات ظلم سے ہے کہ کسی آدمی کے سامنے میرا ذکر کیا جائے اور وہ مجھ پر

درود نہ بھیجے۔ (صلی اللہ علیہ وسلم)

محمد ہادی و مولیٰ ہمارا ہوا ہے اہل عالم کا سہارا
دل و روح علی کے واسطے ہے وہی درگاہ مولیٰ کا دوارا
محمد مالک ہر ما سوا ہے محمد ہی عوالم کو عطا ہے
اسی سے مہر لوٹے مہ ہو ٹکڑے وہی آدم کا حل مسئلہ ہے

(صلی اللہ علیہ وسلم)

برکات اسم محمد صلی اللہ علیہ وسلم

حضرت انس بن مالک رضی اللہ عنہ فرماتے ہیں کہ ایک روز حضور صلی اللہ علیہ وسلم نے ارشاد فرمایا: قیامت کے روز دو آدمی دربارِ خداوندی میں پیش ہوں گے۔ حکم ہوگا کہ انہیں جنت میں لے جاؤ۔ یہ حکم سن کر انہیں تعجب ہوگا اور حق تبارک و تعالیٰ سے وہ عرض کریں گے کہ یا اللہ العالمین! ہم نے تو کوئی نیک عمل نہیں کیا، پھر بھی ہم جنت میں کیوں بھیجے جا رہے ہیں؟ اللہ تعالیٰ کا ارشاد ہوگا: ”تم جنت میں جاؤ۔ میں نے قسم کھا رکھی ہے کہ جس شخص کا نام محمد یا احمد ہوگا اُس کو جہنم میں داخل نہیں کروں گا۔“

(مدارج النبوت جلد اول، ص ۲۴۶)

یاد رہے، اس حدیث کو امام قسطلانی علیہ الرحمہ نے بھی ”مواہب اللدنیہ“ میں حضرت انس بن مالک رضی اللہ عنہ سے مرفوعاً روایت کیا ہے۔

☆ حضرت جعفر بن محمد علیہ الرحمہ اپنے والد محترم سے روایت فرماتے ہیں کہ قیامت کے روز ایک منادی ندا کرے گا کہ اے لوگو! خبردار ہو جاؤ تم میں سے جس کا نام محمد یا احمد ہے وہ جنت میں داخل ہو جائے۔ اس حکم سے اللہ رب العزت اپنے محبوب صلی اللہ علیہ وسلم کے اسم مبارک کی عظمت دکھانا چاہے گا۔

(کتاب الشفا/ جواہر البحار شریف جلد ۱ ص ۱۳۳)

☆ حضرت ابن قاسم رحمۃ اللہ علیہ نے اپنی کتاب سماع میں اور ابن وہب رحمۃ

اللہ علیہ نے اپنی جامع میں امام مالک رحمۃ اللہ علیہ سے روایت کی ہے کہ میں نے مکہ مکرمہ والوں سے سنا ہے، وہ کہتے ہیں کہ جس گھر میں ”محمد“ نامی کوئی آدمی رہتا ہو، وہ گھر برکت والا ہے اور اس کے ہمسایوں کو بغیر کسی خاص مشقت کے رزق ملتا رہتا ہے۔

(کتاب الشفاء، جواہر البحار شریف، جلد اول، ص ۱۳۳)

☆ صاحب نزہۃ المجالس حضرت علامہ عبد الرحمن صفوی رحمۃ اللہ علیہ فرماتے ہیں کہ میں نے ”کتاب البرکت“ میں نبی کریم صلی اللہ علیہ وسلم کی ایک روایت دیکھی کہ حضور اکرم صلی اللہ علیہ وسلم کا ارشاد مبارک ہے کہ جس گھر میں میرا نام ہو یعنی کسی کا نام محمد ہو تو اُس میں تنگ دستی نہ آئے گی۔ (نزہۃ المجالس ج ۲ ص ۲۱۸)

محمد ہے رسولوں کا مکرّم	محمد ہے اصولوں کا مسلم
محمد طاہر اطہر اور مطہر	وہی ہے سرور اولاد آدم
محمد سے مرے دل کو ولا ہے	عوالم کے دلوں کا حوصلہ ہے
وہی ہر دور کو مہر صدا ہے	الہ کے سارے ملکوں کو عطا ہے

(سلی غیظم)

امام مالک علیہ الرحمۃ کا ارشاد

حضرت امام مالک رحمۃ اللہ علیہ فرماتے ہیں!!
جس گھر والوں میں کوئی محمد نام کا ہوتا ہے اُس گھر میں برکت زیادہ ہوتی ہے۔

(احکام شریعت حصہ اول ص ۸۲)

☆ نیز یہ بھی مروی ہے کہ کوئی گھر نہیں ہے جس میں ”محمد“ نام والے ہوں مگر یہ کہ حق تعالیٰ انہیں برکت دیتا ہے۔ (مدارج النبوت جلد اول ص ۲۴۷)

☆ حضرت سرج بن یونس رضی اللہ عنہ فرماتے ہیں کہ اللہ کے مقررہ کردہ بعض فرشتے ہیں جو زمین میں گھومتے رہتے ہیں اور جس گھر میں کوئی محمد یا احمد نام کا آدمی رہتا ہو اُس میں ٹھہر جاتے ہیں۔ (کتاب الشفاء)

اسی لئے نبی کریم صلی اللہ علیہ وسلم کا ارشاد ہے کہ گھر میں ایک، بلکہ دو بلکہ تین شخص ایسے ہونے چاہئیں جن کا نام ”محمد“ ہو۔ (کتاب الشفاء/ جواہر البحار جلد اول، ص ۱۳۳)

حضرت امام ابو منصور دیلمی نے ”مسند الفردوس“ میں اور ابن عدی کامل و ابو سعید نقاس بسند صحیح اپنے معجم شیوخ میں اور علامہ شاہ عبدالحق محدث دہلوی رحمۃ اللہ علیہ نے ”مدارج النبوت“ میں اور ان کے علاوہ حافظ ابن بکیر رحمۃ اللہ علیہ نے امیر المؤمنین سیدنا علی کرم اللہ وجہہ سے روایت کی ہے کہ رسول اللہ صلی اللہ علیہ وسلم فرماتے ہیں!! کوئی دسترخوان نہیں ہے کہ بچھایا گیا ہو اور اُس پر لوگ کھانے کے لئے آئیں اور ان میں احمد، محمد کے نام والے ہوں مگر یہ کہ حق تعالیٰ اُس گھر کو جس میں یہ دسترخوان کھانے کا بچھایا گیا ہو اُسے روزانہ دو مرتبہ پاک نہ فرمائے۔

(مدارج النبوة جلد اول، ص ۲۸۷/ احکام شریعت حصہ اول، ص ۸۱)

محمد ہی رسول عالمی ہے	وہی مولائے عالم کا ولی ہے
ہوئے سارے عوالم ان کے سائل	کہاں ان کے لیے کوئی کمی ہے
محمد کی ہوئی ہر سو دبائی	اسی کو لامکاں کی ہے رسائی
علی کی روح کو دل کو لساں کو	ملے دام معاصی سے رہائی (سنی شیخ)

قاضی عیاض علیہ الرحمۃ کا ارشاد

☆ حضرت علامہ قاضی ابوالفضل عیاض رحمۃ اللہ علیہ ”کتاب الشفاء“ میں فرماتے ہیں!! اللہ تعالیٰ کے فرشتے بخشش و رحمت (کی دعا کرتے ہیں) کرتے ہیں اُس کے لئے جس کا نام محمد یا احمد ہو۔ (طیب الوردہ شرح قصیدہ بردہ، ص ۲۸۰)

☆ حضرت علامہ شاہ عبدالحق محدث دہلوی رحمۃ اللہ علیہ فرماتے ہیں کہ ایک اور حدیث میں آیا ہے کہ جو قوم کسی مشورے کے لئے جمع ہوئی اور اُن میں کوئی شخص ایسا موجود ہے جس کا نام ”محمد“ ہے تو یقیناً اللہ تعالیٰ اُن کے کام میں برکت عطا فرمائے گا۔

(مدارج النبوة جلد اول، ص ۲۳۷)

نوٹ: اسی طرح طرائفی و ابن الجوزی امیر المؤمنین سیدنا علی مرتضیٰ رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا۔ جب کوئی قوم کسی مشورے کے لئے جمع ہو اور ان میں کوئی شخص ”محمد“ نامی ہو اور اسے اپنے مشورے میں شریک نہ کریں تو ان کے لئے اس مشورے میں برکت نہ رکھی جائے گی۔

(احکام شریعت حصہ اول، ص ۸۲/نزہۃ المجالس جلد ۲، ص ۲۱۸)

محمد ہے مددگار دو عالم وہی اسلام کی ہے راہ محکم
وہی اللہ کے رحم و کرم سے ہوا ہے اے علی ہر دل کا محرم
(سنائی عظیم)

اور جب کبھی تو تیرا نام بن کر رہ گئی

محمد صلی اللہ علیہ وسلم..... ایک حرف شوق ہے، اس کو زباں سے ادا کریں تو نب
پیوستہ پیوستہ ہوئے جاتے ہیں..... اس کا سرور آنکھوں کا نور بن کر جھلکتا ہے..... یہ نام
رگ مسلم میں خون بن کر دوڑتا ہے..... نغمگی بھی اس نام کو سن کر وجد کرتی ہے..... چاند
ستارے سن کر مسکراتے ہیں..... ندامت میں بھی اس اسم گرامی نے لذت گھول دی.....
دل میں بھی نشاط آ گیا یہ نام سن کر..... اس نام میں ملاپ ہے جدائی نہیں..... اپنائیت
بے اجنبیت نہیں..... کیف ہے..... سرور و شعور ہے..... کائنات کی رنگینیوں، دلچسپیوں،
حور و غلاماں کی رعنائیوں، جنت کی حسین پنہائیوں اور شہنائیوں کو یکجا کیا جائے تو نام محمد صلی
اللہ علیہ وسلم بن جاتا ہے۔

کائنات حسن جب پھیلی، تو لا محدود تھی اور جب کبھی تو تیرا نام بن کر رہ گئی

اللہ کا نام لیں تو دونوں ہونٹ غلیحہ ہو جاتے ہیں جس میں اشارہ ہے کہ اللہ کی
ذات سب سے اونچی ہے، خالق اور مخلوق میں فاصلے ہی فاصلے ہیں اور وہاں تک پہنچنا
ہمارے لئے ناممکن نہیں تو مشکل ضرور ہے، لیکن جب محمد صلی اللہ علیہ وسلم کا نام لیتے ہیں تو
دونوں ہونٹ آپس میں مل جاتے ہیں، جس میں اشارہ ہے کہ حضور صلی اللہ علیہ وسلم کی

ذات والا، صفات و برکات ہی ہم حقیر بندوں کو اُس اُونچی ذات سے ملانے کا ذریعہ ہے۔۔ (اسم محمد صلی اللہ علیہ وسلم معجزہ عظیم)

نام نامی آپ کا میں نے لیا جس وقت بھی دل نے اطمینان پایا الصلوٰۃ والسلام باعث تکوین عالم اور حبیب کبریا آپ نے کیا رتبہ پایا الصلوٰۃ والسلام رحمۃ للعالمین ہیں آپ اس میں شک نہیں آپ کا سب پر ہے سایہ الصلوٰۃ والسلام یہ نام کوئی کام بگڑنے نہیں دیتا

حافظ امام ابو نعیم رحمۃ اللہ علیہ نے ”حلیۃ الاولیاء“ میں حضرت نبیط بن شریط رضی اللہ عنہ سے روایت کی کہ فرمایا رسول اللہ صلی اللہ علیہ وسلم نے مجھے اللہ تعالیٰ عزوجل کے عزت و جلال کی قسم! جس کا نام تمہارے نام پر ہوگا، اُسے دوزخ کا عذاب نہ دوں گا۔

(حلیۃ الاولیاء، مدارج النبوة جلد اول، ص ۲۳۷- طیب الوردہ شرح- تصیدہ بردہ، ص ۳۸۰)

☆ ایک حدیث میں ہے!!

اللہ تعالیٰ شرم فرماتا ہے اس (بات) سے کہ اُسے عذاب دے، جس کا نام میرے حبیب کے نام پر ہو۔ (طیب الوردہ شرح تصیدہ بردہ، ص ۳۸۰)

صاحب ”مدارج النبوة“ حضرت علامہ شیخ محمد عبدالحق محدث دہلوی رحمۃ اللہ علیہ نے ایک مرتبہ خواب میں حضرت شیخ سیدنا عبدالقادر جیلانی رحمۃ اللہ علیہ کو خواب میں دیکھا کہ ان کے سامنے کھڑے ہیں۔ حاضرین مجلس نے عرض کیا کہ محمد عبدالحق (محدث دہلوی رحمۃ اللہ علیہ) سلام عرض کر رہے ہیں۔ حضور غوث پاک رحمۃ اللہ علیہ کھڑے ہو گئے اور شیخ محمد عبدالحق رحمۃ اللہ علیہ سے معاف فرمایا اور فرمایا کہ ”تم پر آتش دوزخ حرام ہے۔“ بظاہر یہ بشارت ہی نام رکھنے کی برکت کے نتیجہ میں ہے، کیونکہ علماء کا اس پر اتفاق ہی۔ (مدارج النبوة جلد اول، ص ۲۳۷)

دل توڑنا ہماری عادت نہیں دل ہم کسی کا دکھاتے نہیں
بھروسہ رکھنا ہماری دوستی پر ہم دوست بنا کر بھلاتے نہیں

حروف اسم محمد صلی اللہ علیہ وسلم

خالق کائنات نے اپنے محبوب صلی اللہ علیہ وسلم کے اسم ”محمد“ کے چار حرفوں میں عجیب اسرار اور موزر رکھے ہیں، یہ نام محامد کا بحر عمیق و بحر بیکراں ہے، معانی و عبارات کی لا متناہی دنیا ہے، عاشقوں اور یارانِ نکتہ دان نے ہر حرف کا انوکھا پس منظر بتایا ہے، حضرت امام جعفر صادق رحمۃ اللہ علیہ نے فرمایا: میم کے معنی ہیں امین و مامون..... ح سے حبیب و محبوب مراد ہے..... میم ثانی میمون کی ترجمان اور وال دین کی علامت ہے۔ کچھ عاشق یوں کہتے ہیں: میم: موت للكفر، یعنی آپ صلی اللہ علیہ وسلم کا ورد کفر کے لئے موت ہے..... ح: حیات القلب للمؤمن، مؤمن کے قلب کی روحانی زندگی کا باعث..... میم ثانی: موج المواب، بخشش و مہربانی کی لہر..... دال: خیر دال۔ آپ ہی خیر و خوبی اور بہتری کے بہترین راہنما ہیں۔

نزبتہ المجالس میں ہے کہ میم اولی میم منت (احسان) ہے، گویا خدا تعالیٰ کا ارشاد ہے کہ اپنی امت پر انہیں دوزخ سے رہائی دلا کر احسان کیجئے..... حاجت سے ہے اپنی امت کے دل میں میری محبت پیدا کیجئے..... میم ثانیہ مغفرت ہے اپنی امت کو بخشش دیجئے اور دال دوام دین سے ہے کہ دین اسلام ان سے کبھی نہ نکلے ایک عاشق نے شعر کی زبان میں یوں کہا:

بے میم میں محبوبی مطلق کا اشارہ
 ح میں ہے حیات ابدی جاں بلبوں کی
 معجون مفرح ہوئی وہ میم مکرر
 اور دال میں ہے دل کی دو نام محمد ﷺ
 پھر کیوں نہ ہو محبوب نام محمد ﷺ
 غلاموں کا روح افزاء نام محمد ﷺ
 (فلسفہ سیرت خاتم الانبیاء صلی اللہ علیہ وسلم)

لفظ اللہ اور اسم محمد ﷺ

اسم محمد کو اسم اللہ سے کیا حسین مشابہت ہے..... دونوں اسم ذات ہیں..... دونوں میں ایک ایک حرف مشدد ہے..... دونوں میں چار چار حروف ہیں..... دونوں میں ایک

ایک ساکن ہے..... دونوں ناموں میں کوئی نقطہ نہیں.....

علامہ آلوسی رحمۃ اللہ علیہ روح المعانی میں لکھتے ہیں کہ ذاتی اور صفاتی ناموں میں یہ فرق ہے کہ اللہ کے کسی صفاتی نام سے کوئی حرف نکال دیا جائے تو معنی، مطلب و مفہوم ختم ہو جاتا ہے، مثلاً رحمن مہربان کو کہتے ہیں حرف (ر) کو نکال دو تو کوئی معنی نہیں، رحیم، رحم کرنے والے کو کہتے ہیں، (ر) کو نکال دیں تو کوئی مفہوم نہیں۔ یہ اصول تمام اسماء صفاتی میں ہے، مگر ذاتی نام اللہ ہے، ایک الف دو لام اور ایک ہا، قرآن کریم میں ہے اللہ لا الہ الا هو الحي القيوم، اب الف نکال دو تو اللہ رہ جاتا ہے، قرآن مجید میں ہے: اللہ ما فی السموات مفہوم برقرار ہے..... ایک لام جدا کر لو بچے گا، قرآن میں ہے: لا الہ الا هو، ما فی السموات..... دوسرا لام بھی جدا کر دو فقط (ہ) بچے گا..... اللہ لا الہ الا هو، مطلب باقی ہے۔

اسی طرح محمد صلی اللہ علیہ وسلم کے اسم گرامی میں بھی یہی خوبی ہے، انبیاء سابقہ کے اسماء میں سے ایک حرف نکال دیں تو مفہوم ختم، صرف اسم محمد صلی اللہ علیہ وسلم ہی وہ حسین نام ہے جو آخری حرف تک اپنے مطلب پر باقی رہتا ہے..... محمد میں دو میم، ایک حا اور ایک دال، محمد کے معنی ہیں تعریفوں والا۔ میم جدا کریں تو حمد رہتا ہے جس کے معنی ہیں مجسمہ، تعریف..... حا، جدا کریں تو ”مد“ بچتا ہے، جس کا معنی ہے جنت کی طرف کھینچنے والا..... دوسرا میم بھی نکالیں تو بچتا ہے ”ذ“ اور الدال علی الخیر یعنی اچھے کاموں کی دلالت کرنے والا۔ (تذکرہ حبیب بریا)

محمد ہی دوائے ہر الم ہے	محمد سرور دورِ اُمم ہے
محمد ہی مکارم کا علم ہے	محمد ہے رسول اہل عالم
وہی سارے رسولوں سے ہے اعلیٰ	محمد آدم و حوا کا مولیٰ
وہی ادوار اکواں سے ہے اعلیٰ	محمد مرسل ملک الہی

(منزلِ عظیم)

علامہ یوسف بن اسماعیل نبہانی علیہ الرحمۃ

حضرت علامہ امام یوسف بن اسماعیل نبہانی رحمۃ اللہ علیہ نے لکھا ہے کہ سرکارِ دو عالم صلی اللہ علیہ وسلم فرمایا کرتے تھے کہ ہمیں خبر پہنچی ہے کہ جس شخص کا نام ”محمد“ ہے قیامت کے روز اُسے لایا جائے گا اللہ عزوجل اس سے فرمائے گا کہ تجھے گناہ کرتے ہوئے شرم نہ آئی؟ حالانکہ تو نے میرے حبیب کا نام اختیار کیا ہے۔ جاؤ جنت میں داخل ہو جاؤ۔ (افضل الصلوٰت علی سید السادات، ص ۱۵۱)

☆ ابن ابی عاصم نے ابن ابی فدیہ، جہم بن عثمان سے انہوں نے ابن حثیب سے انہوں نے اپنے والد سے اور انہوں نے نبی کریم صلی اللہ علیہ وسلم سے روایت کی کہ فرمایا نبی کریم صلی اللہ علیہ وسلم نے جس نے میرے نام پر اپنا نام رکھا اور مجھ سے برکت کی امید رکھی تو اُس کو برکت حاصل ہوگی اور وہ برکت قیامت تک جاری رہے گی۔

(کنز العمال، جلد دوم، ص ۴۳۴)

آپ کی یاد دل اور سینے میں ہے
آپ سے ایسی نسبت ہے آقا مجھے
ایسی خوشبو کہاں سے کوئی لائے گا
عشق احمد کی دولت تو دیکھے کوئی
یہ کوئی آج کی بات ساگر نہیں
”حب احمد ازل ہی سے سینے میں ہے“

میں یہاں ہوں میرا دل مدینے میں ہے

گہڑے بھی بنا دیتا ہے یہ نام محمد (منزل نبیؐ)

حضرت ابوالعباس بکری ناقل ہیں کہ محمد بن جریر طبری، محمد بن خزیمہ، محمد بن ہارون رویائی رحمۃ اللہ علیہم، یہ چاروں ”محمد“ نامی محدثین اپنے طالب علمی کے زمانے میں مصر میں مجتمع ہو گئے اور چاروں مفلسی وفاقہ کشی سے مجبور و لاچار ہو گئے ایک دن ان چاروں نے یہ طے کیا کہ قرعہ نکالو۔ جس کے نام کا قرعہ نکلے وہ خدا تعالیٰ سے دعا مانگے۔ چنانچہ

جب قرعہ ڈالا گیا تو محمد بن خزیمہ رحمۃ اللہ علیہ کے نام کا قرعہ نکلا اس پر انہوں نے کہا:-
 ٹھہرو! میں نماز پڑھ کے دعا مانگوں گا۔ چنانچہ جیسے ہی انہوں نے دعا مانگی، ایک غلام موم
 بتی لئے ہوئے دروازے پر کھڑا نظر آیا اور اُس نے کہا: محمد بن نصر کون ہیں؟ لوگوں نے
 اُن کی طرف اشارہ کیا تو اُس نے اُن کو پچاس دینار کی تھیلی دی۔ پھر باقی تینوں کو بھی
 اُن کا نام پوچھ پوچھ کر پچاس پچاس دینار کی تھیلی دی اور کہا کہ امیر مصر سورہا تھا تو اُس
 نے خواب میں دیکھا کہ چار ”محمد“ نام کے طالب علم بھوکے ہیں۔ چنانچہ اُس نے آپ
 لوگوں کے لئے خرچ کے واسطے یہ تھیلیاں بھیجی ہے اور میں آپ لوگوں کو قسم دیتا ہوں کہ
 جب یہ رقم خرچ ہو جائے تو آپ لوگ ضرور مجھے مطلع فرمائیں۔

(تذکرہ الکفاظ جلد ۲، ص ۲۸۲، بحوالہ روحانی حکایات حصہ ۱، ص ۱۰۰)

محمد کی ہے روشنی ہر زمن میں	ہے اُن کی مہک ہر چمن میں سمن میں
محمد نے دیکھا ہے اپنے خدا کو	محمد ہیں نبیوں کی ہر انجمن میں
محمد ہی صبحِ ازل سے ابد تک	ہدا کی کرن میں عطا کی بھرن میں
محمد ہیں مشکل کشائے دو عالم	محمد ہیں رب جہاں کی لگن میں
محمد زمیں آسماں کے ہیں مالک	مددگارِ آدم ہیں رنج و محن میں
محمد ہیں جن و بشر کا وظیفہ	محمد ہیں حور و ملک کی پھبن میں
محمد ہی ہر روح و ہر دل سے اقرب	محمد ہیں اللہ کے ہر اک سخن میں
رہوں اور مروں اور اٹھوں روزِ محشر	محمد کے عشق و ولا کی جلن میں
وہ اول ہیں آخر ہیں ظاہر ہیں باطن	ہیں نقوی کے دل میں زباں میں بدن میں

(منالشیخ)

ایک قابل توجہ نکتہ

ابوالکلام آزاد لکھتے ہیں: کہ قرآن دو ہیں..... ایک قرآن صامت اور دوسرا
 قرآن ناطق..... قرآن صامت تو وہ ہے جو دہن (جلد) میں بند ہے..... جس کی ہم

تلاوت کرتے ہیں..... اور دوسرا قرآن ناطق جو مدینہ کی گلیوں میں چلتا پھرتا تھا.....
نوٹ: رسول اللہ صلی اللہ علیہ وسلم کی عظمتیں اور رفعتیں، آپ صلی اللہ علیہ وسلم کی
وسعتیں اور پہنائیوں ان کی زیبائیاں اور رعنائیاں بیان کرنے سے زبان قاصر ہے.....
اور قلم عاجز ہے کہ انہیں حیطہ شمار میں لاسکے..... ہمارا ایمان ہے جیسے خدا اپنی الوہیت
میں وحدہ لا شریک ہے..... ایسے ہی حضور اقدس صلی اللہ علیہ وسلم انسانیت اور عبدیت
کے اس مقام ارفع پر فائز ہیں..... کہ: لا شریک لہ ولا نظیر لہ ولا ندلہ ولا
ضدلہ

کیوں کہ حضور صلی اللہ علیہ وسلم سید الاولین اور سید آخرین ہیں..... وہ سرور دنیا
و دین ہیں، وہ حبیب رب العالمین ہیں، مولانا روم فرماتے ہیں:

نام احمد نام جملہ انبیاء است چونکہ صد آمد نود ہم پیش ما است
احمد مجتبیٰ کا نام تمام انبیاء کا نام ہے..... جب تم نے سو کا لفظ کہا تو نوے کا ذکر اس
میں ضمنا آ ہی گیا اور یوں محسوس ہوتا ہے جیسے تمام انبیاء کرام علیہم السلام کی زندگیاں آپ
صلی اللہ علیہ وسلم کی حیات طیبہ میں سما گئی ہیں اور تمام انبیاء کرام علیہم السلام کے فضائل
اور شمائل آپ صلی اللہ علیہ وسلم کی ذات گرامی میں سمٹ کر آ گئے ہیں۔

(شان محمد کے مثالی واقعات)

محمد احمد و محمود و حامد وہی ہے عالم مولائے واحد
محمد محرم امرار احسان محمد ہی ہوئے آدم کے والد
(علیہا الصلوٰۃ والسلام)

ایک قابل عمل پہلو

اہل لغت کہتے ہیں محمد یا محمود وہ ہے جس میں خصال حمیدہ کثرت سے پائی جائیں
اس لئے محمد نام والوں کو چاہیے کہ صفات حسنہ اپنائیں، جب اتنی عظیم ہستی کے ہم نام ہو
گئے تو اب عمدہ اخلاق و کردار کا مظاہرہ کریں، دوسروں سے عادات و اطوار میں ممتاز

ہوں، نیکیوں کا ذوق رکھیں، داغ دار اعمال سے اجتناب کریں، ایسا نہ ہو کہ ہماری وجہ سے نام محمد پر زد آئے اور کوئی محمد یا نام محمد پر نازیبا بات کہے۔ یہ نہ سمجھیں کہ میرا نام ”محمد“ ہے اور بس میرا کام ہو گیا جو جی میں آئے کرتا پھرے نہیں محمد نام رکھ کر پھر اس نام کا حق ادا کریں اور اس کی لاج رکھیں۔

حضرت عمر رضی اللہ عنہ کے زمانے میں محمد نام والے ایک شخص کو کسی نے پکار کر بڑا بھلا کہا، حضرت عمر رضی اللہ عنہ کو معلوم ہوا تو اسے بلا کر فرمایا: تمہارے نام کی وجہ سے اسم محمد (سنائیڈیم) پر گالیاں نہیں پڑنے دیں گے۔ چنانچہ اسی وقت اس کا نام بدل کر عبدالرحمن رکھ دیا، اور بنو طلحہ کے لوگوں کے پاس آدمی بھیجا کہ تمہارے قبیلہ میں جن جن کا نام محمد ہے بدل دو، ایسے نام والے سات تھے، ان میں سید اور بڑے ”محمد بن طلحہ“ تھے، انہوں نے کہا: امیر المؤمنین! میرا نام تو محمد رسول اللہ صلی اللہ علیہ وسلم کا انتخاب کردہ ہے، آپ صلی اللہ علیہ وسلم نے ہی یہ نام رکھا تھا، فرمایا: اگر یہ سچ ہے تو جاؤ حضور صلی اللہ علیہ وسلم کا رکھا ہوا نام میں نہیں بدل سکتا۔ (الاصابہ فی ذکر محمد بن طلحہ)

☆ علماء فرماتے ہیں کہ حضرت عمر رضی اللہ عنہ کا منشاء یہ نہیں تھا کہ محمد نام نہ رکھا جائے بلکہ نبی اکرم صلی اللہ علیہ وسلم کے اسم مبارک کی تعظیم مراد تھی کہ کہیں اسم رسول صلی اللہ علیہ وسلم کی ہتک نہ ہو ورنہ نام محمد رکھنا بالاتفاق جائز اور باعث خیر و برکت ہے، لیکن محمد نام والوں کا احترام ہوان کی ذلت و رسوائی نہ ہو، اسی طرح محمد نام والوں کو بھی اس نام کی لاج رکھنی چاہیے۔

محمد علم کا کوہِ گراں ہے محمد حاصل روح مہاں ہے
محمد ہے دلِ مسلم کا ماویٰ محمد ہی علی ورد لساں ہے

(سنائیڈیم)

اس طرف دھوم ہے اُس طرف دھوم ہے

لبنان کے سنی مسلمانوں اور شیعوں میں سب سے زیادہ ”محمد“ نام والے لوگ ہیں،

لبنانیوں کے ناموں کے اندراج کی تحقیقی رپورٹ سے واضح ہوتا ہے کہ اسم محمد لبنان میں سب سے زیادہ شہرت والا نام ہے۔ ۲۰۰۴ء کی انتخابی لسٹ کے مطابق تقریباً ۸۰۶۴۴ شیعہ ہیں اس کے علاوہ ۹ عیسائی اور دوسرے کچھ مذاہب والے لوگ بھی یہ نام رکھتے ہیں۔ محمد کے قریب قریب احمد نام ہے چنانچہ ۲۱۶۴۷ اشخاص کے نام احمد اور ۱۹۹۶۳ محمود نام والے ہیں۔ (انٹرنیٹ نیوز)

☆ برطانیہ میں نوزائیدہ بچوں کے جو نام رکھے جاتے ہیں ان میں ”محمد“ نام بہت زیادہ مقبول ہوتا جا رہا ہے، محکمہ شماریات کی طرف سے جاری ہونے والے اعداد و شمار کے مطابق اسم ”محمد“ کی مقبولیت صرف مسلمانوں تک ہی محدود نہیں دوسرے مذاہب اور عقائد سے تعلق رکھنے والے افراد بھی اپنے نوزائیدگان کے لئے ”محمد“ نام پسند کر رہے ہیں اور یہ نام ”جارج“ کے مقبول نام سے بھی کہیں زیادہ مقبول ہو کر اس پر سبقت لے چکا ہے، دفتر شماریات کا کہنا ہے کہ ۲۰۰۶ء میں نوزائیدہ بچوں میں سے محمد نام رکھے جانے والے بچوں کی تعداد ۴۲۵۵ رہی جبکہ ۳۷۵۵ بچوں کے نام جوزف رکھے گئے۔

(انٹرنیٹ، اردو نیوز جده سعودی عرب ۲۰۰۶-۱۲-۲۲)

محمد روح امصار و ممالک وہی ہے اے علی ورد مسالک
الہ ہر دو عالم کے کرم سے اسی سے سر ہوئے سارے معارک
(منزل شہید)

دھر میں اسم محمد منزل شہید سے اجالا کر دے

فرانس کے مسلمانوں میں نومولود بچوں کے نام رکھنے میں ”اسم محمد“ سب سے آگے ہے اور فرانس میں شہرت والے پچاس ناموں کی فہرست میں ”اسم محمد“ بھی ہے۔ ۱۹۴۰ء سے لے کر ۲۰۰۵ء تک فرانس میں ۵۳۳۷۷ لوگوں کے نام ”محمد“ رکھے گئے ہیں، اور یہ تعداد ان ناموں کے علاوہ ہے جن میں محمد نام مرکب استعمال ہوا ہے مثلاً محمد علی، محمد امین، محمد صالح، وغیرہ۔

گزشتہ سالوں میں ۱۹۸۴ء ریکارڈ سال ہے جس میں سب سے زیادہ یہ نام رکھا گیا، اس ایک سال میں ۱۷۲۵ بچوں کے نام محمد رکھے گئے، ۲۰۰۵ء میں ۱۵۵۰ کے نام محمد رکھے گئے۔ قومی ادارے کے ”جانی ہید لبروک“ کا کہنا ہے کہ ”محمد“ نام رکھنے کا یہ رواج اور اس نام کا تاریخی و دینی حیثیت سے اسی طرح پھیلنا یہ اشارہ ہے کہ مسلمان جو کہ مغرب میں اقلیت میں شمار ہوتے ہیں وہ اپنی اصلیت یعنی دین داری اور اسلام کی طرف لوٹ رہے ہیں اور یہ اپنے ابا و اجداد عرب مہاجرین کے ساتھ مربوط ہو رہے ہیں اور یہ بات بھی واضح رہے کہ اخیر کی پانچ دہائیوں میں ہی یہ نام اتنی کثرت کے ساتھ بڑھا اور پھیلا ہے ورنہ ۱۹۲۵ء سے قبل حکومتی کاغذات میں نہیں بھی یہ نام درج نہ تھا۔ ۱۹۲۶ء میں پہلی مسجد پیرس میں اس نام سے وجود میں آئی۔ بہر حال فرانسیسی مسلمانوں میں بھی عالمی مسلمانوں کی طرح اسم محمد نے اپنا اثر چھوڑا ہے اور یہ مسلمان اپنے بچوں کے نام محمد رکھنا پسند کرتے ہیں۔ (انٹرنیٹ نیوز: مجلہ الجمع)

محمد ہر دو عالم کا حکم ہے
محمد والی رحم و کرم ہے
محمد ہے علم دار الہدیٰ کا
محمد ماجی درد و الم ہے

(صلی اللہ علیہ وسلم)

کان جدھر لگائے تیری ہی داستان ہے

جناب رسول اللہ صلی اللہ علیہ وسلم کا ذکر قرآن کریم میں کئی مقامات پر ہے لیکن ”یا محمد“ کہہ کر قرآن میں کہیں بھی خطاب نہیں ہے، باقی انبیاء کرام علیہم السلام کو ان کے ناموں کے ساتھ خطاب ہوا ہے، یا نوح، یا ابراہیم، یا آدم، یا داؤد، یا عیسیٰ وغیرہ لیکن محبوب خدا صلی اللہ علیہ وسلم کو خطاب کے لئے ”یا ایہا النبی، یا ایہا الرسول“ کہا گیا، اعزازِ نبوت و رسالت کے ساتھ خطاب ہے، یہ خطاب خاص الخاص ہے، ایسا خطاب کسی اور نبی کو نہیں ہے۔ اسی طرح قرآن میں سوائے پانچ مقامات کے آپ صلی اللہ علیہ وسلم کا نام بھی کہیں نہیں لیا گیا، ان مقامات پر جو نام لیا گیا ہے وہ بھی کسی ایسی

مصلحت کے پیش نظر ہے کہ وہاں نام لینا ہی مناسب تھا۔

محمد درگہ مولیٰ کا گوہر محمد اور مکارم کا ہے مصدر

ہوئے اسلام کی راہ کے ڈلارے اسی کے عم و والد اور مادر

اسم محمد و احمد (ﷺ) کے قرآنی مقامات

اول!!: غزوہ احد کے موقع پر صحابہ کرام کی حوصلہ شکنی کے لئے شیطان نے آواز لگائی کہ ”محمد صلی اللہ علیہ وسلم قتل ہو گئے وغیرہ“..... آیت اتری: وما محمد الا رسول کہ محمد صلی اللہ علیہ وسلم بھی ایک رسول ہیں، (ہو چکے اس سے پہلے بہت رسول، اگر وہ شہید ہوں یا فوت ہو جائیں تو تم اٹے پاؤں پھر جاؤ گے؟) اب اگر یہاں کہا جاتا و ما رسول الا رسول (میرا رسول بھی ایک رسول ہے) تو دشمن کہتے کہ وہ محمد نہیں ہے کیونکہ وہ رسول، محمد صلی اللہ علیہ وسلم کو نہیں کہتے تھے۔ اُن پر رد کرنے کے لئے نام لے کر کہنا ضروری تھا کہ محمد صلی اللہ علیہ وسلم ہی اللہ کے رسول ہیں۔

دوم!!: ما کان محمد ابا احد من رجالکم: رسول اللہ صلی اللہ علیہ وسلم کے منہ بولے بیٹے ”زید“ کو ”زید بن محمد“ کہا جاتا تھا، اس حکم کی ممانعت آئی، (کہ زید بن حارثہ کہا کرو کیونکہ) محمد صلی اللہ علیہ وسلم تم میں سے کسی (بالغ) مرد کے باپ نہیں ہیں، اب نام لینا لازمی تھا تا کہ ”زید بن محمد“ والی ممانعت والا حکم صحیح طور پر سمجھ میں آ جائے کہ جب محمد صلی اللہ علیہ وسلم تم میں سے کسی بالغ مرد کے باپ نہیں ہیں تو پھر زید بن محمد نہ کہا کرو بلکہ زید بن حارثہ کہا کرو۔

سوم!!: سورہ محمد میں کافروں اور ایمان والوں کا تقابلی جائزہ بیان ہوا ہے، کہ کافروں کے اعمال ضائع، اور ایمان والے حق پر ہیں اُن کی عاقبت اچھی اور کامیاب ہے، یہاں الفاظ آئے ہیں و آمنوا بما نزل علی محمد کہ جو مان چکے اُس کو جو اُترا محمد صلی اللہ علیہ وسلم پر۔ کفار، محمد صلی اللہ علیہ وسلم کے تابعین کو گمراہ اور راہِ حق سے ہٹا ہوا کہتے تھے۔ اُن پر رد ہوا کہ محمد صلی اللہ علیہ وسلم پر اترے ہوئے کو ماننے والے ہی حق پر

ہیں اے کافرو! تمہارے اعمال ضائع ہیں، تم گمراہ ہو۔

چہارم!!: سورہ فتح کے آخر میں ہے ”(اللہ) وہی ہے جس نے بھیجا اپنا رسول سیدھی راہ پر اور سچے دین پر تا کہ اوپر رکھے اس کو ہر دین سے ”اب کوئی کافر پوچھے کہ وہ رسول ہے کون؟ اس کا صریح اظہار کرنے اور کافروں پر ہر قسم کی تردید کے لئے فرمایا گیا محمد رسول اللہ صلی اللہ علیہ وسلم۔ وہ اللہ کا رسول محمد ہے۔ صلی اللہ علیہ وسلم

پنجم!!: سورہ صف میں ہے کہ اس رسول صلی اللہ علیہ وسلم کی آمد کی بشارتیں گزشتہ انبیاء بھی دے چکے، عیسیٰ علیہ السلام نے بھی کہا تھا کہ میرے بعد ایک عظیم انسان رسول آئیں گے ان کا نام ”احمد“ ہوگا۔ اب قرآن کریم نے بھی عیسیٰ علیہ السلام کا قول نقل کیا اور نام لے کر کہا ”اسمہ احمد“ یہاں ”احمد“ کہنا ہی مناسب تھا کیونکہ بنی اسرائیل کو حضور صلی اللہ علیہ وسلم کا نام ”احمد“ بتایا گیا تھا۔ (المطرف مع تغیر واصافہ)

محمد ہے دلِ مسلم کا والی
محمد ولدِ آدم سے ہے عالی
کہو دل سے علی ہے سارا عالم
دیر درگاہِ احمد کا سوالی

(محلِ شریف)

اسم محمد (ﷺ) کی چہارگانہ تصریح

مولانا عبد الماجد دریا آبادی لکھتے ہیں: اسم مبارک محمد تھا، اور قرآن مجید میں اس کی صراحت چار جگہ آئی ہے، ایک جگہ تو صرف نام اور منصب کا ذکر ہے: محمد رسول اللہ (الفتح ۴) محمد اللہ کے رسول ہیں (محلِ شریف)۔ دوسری جگہ یہ ملتا ہے کہ قرآن جو سرتاسر برحق ہے، نازل انہیں محمد ﷺ پر ہوا ہے والذین امنوا و عملوا الصالحات و آمنوا بما نزل علی محمد وهو الحق من ربہم (محمد ۱) اور جو ایمان لائے اور نیک عمل بھی کئے اور اس (کلام) پر ایمان لائے جو محمد صلی اللہ علیہ وسلم پر نازل ہوا اور برحق ہے ان کے پروردگار کی طرف سے۔ تیسری جگہ اس حقیقت سے پردہ اٹھتا ہے کہ محمد اللہ کے قاصد یا رسول ہیں جیسا کہ آپ ﷺ سے قبل اور بھی رسول آچکے ہیں، کوئی دیوتا یا

اوتار یا فوق البشر ہستی نہیں۔ وما محمد الا رسول قد خلت من قبله الرسل
(آل عمران ۱۵۷) اور محمد تو بس رسول ہیں، ان سے قبل اور بھی رسول گزر رہے ہو چکے ہیں۔

اور اسی آیت میں یہ الفاظ بھی شامل ہیں: افسان مات او قتل انقلبتم علی
اعقابکم تو اگر ان کی وفات ہو جائے یا انہیں شہید کر دیا جائے تو کیا تم لوگ الٹے پاؤں
واپس چلے جاؤ گے اور یہیں سے ضمناً اس حقیقت پر بھی روشنی پڑ گئی کہ رسول اللہ صلی اللہ
علیہ وسلم غیر قانونی بنا کر نہیں بھیجے گئے، بلکہ ہر بشر کی طرح آپ صلی اللہ علیہ وسلم بھی فانی
تھے اور آپ صلی اللہ علیہ وسلم پر طبعی وفات کے طاری ہونے یا کسی کے ہاتھ سے شہید
ہونے، دونوں کا احتمال تھا۔ چوتھی آیت نے اسم مبارک کی تصریح کے ساتھ اس کی خبر بھی
دے دی، کہ آپ صلی اللہ علیہ وسلم کی اولاد ذکور میں سے کوئی زندہ نہ رہے گا صاحبزادیوں
کی گنجائش ہلتے ہے، ما کان محمد ابا احد من رجالکم (الاحزاب ۴) محمد صلی اللہ
علیہ وسلم تمہارے مردوں میں سے کسی کے والد نہیں۔

اسم محمد صلی اللہ علیہ وسلم کی اس چہارگانہ تصریح کے ساتھ قرآن مجید میں دوسرا نام
احمد ملتا ہے، یہ حضرت عیسیٰ علیہ السلام کی زبان سے پیش خبری کے سلسلہ میں ارشاد ہوا۔
اذ قال عیسیٰ بن مریم..... (لآیہ) (خطبات ماجدی)

محمد ہے عوالم سے گرامی محمد کے لیے ہے ہر سلامی
محمد کا علی اسم مطہر رہا ہے اور رہے گا وردِ عامی
(منلی بیٹنم)

دستورِ الہی

اللہ تعالیٰ کا دستور چلا آ رہا ہے کہ جس رکن کو ڈھانے اور پامال کرنے کی کوشش کی
گئی وہ اتنی ہی تیزی سے ابھرا۔ ابرہہ نے بیت اللہ (خانہ کعبہ) کو گرانے اور اس کے
تقدس کو پامال کرنے کی کوشش کی تو نتیجتاً ابابیل کے لشکر نے ابرہہ اور اس کے لشکر کا قلع
قمع کیا اور بیت اللہ (خانہ کعبہ) کی عظمت و تقدس مزید بڑھ گئی۔

مسلمانوں میں انتشار و اختلاف پیدا کرنے کے لئے ختم نبوت پر حملہ کیا گیا تو تحریک ختم نبوت وجود میں آئی اور اس مقدس منصب پر حملہ کرنے والوں کو (اللہ تعالیٰ کی مدد سے) کافر قرار دیا۔ جہاد کے متعلق اسلامی احکامات کا انکار کیا گیا تو ”الجہاد ماضی الی یوم القیمة“ کا نقشہ ظاہر ہوا۔

ماضی قریب میں یہود و نصاریٰ کی طرف سے ایک ناپاک جسارت کی گئی جس میں نبی کریم صلی اللہ علیہ وسلم کی عزت و آبرو پر حملہ کیا گیا آپ صلی اللہ علیہ وسلم کے خاکے بنائے گئے اور ناموں کی توہین کی گئی اور آپ صلی اللہ علیہ وسلم کے تقدس کو پامال کرنے کی ناممکن کوشش کی گئی لہذا ہم یہی سمجھتے ہیں کہ اس ناپاک جسارت کے بدلے میں اللہ تعالیٰ نے جناب نبی کریم صلی اللہ علیہ وسلم کے مقدس و مبارک ناموں بالخصوص نام نامی (محمد صلی اللہ علیہ وسلم) کو اتنا معروف و مقدس کر دیا یہ سب ورفعنالك ذکرک کا واضح مشاہداتی نمونہ ہے۔

عرش پہ تازہ چھیڑ چھاڑ
فرش پہ طرفہ دھوم دھام
کان جدھر لگائے
تیری ہی داستان ہے

اندھے شیشوں میں چمکا ہمارا نبی (ﷺ)

خدا کی شان دیکھئے کہ ڈنمارک میں اس سازش کا آغاز ہوا لیکن آج حالت یہ ہے کہ رپورٹ کے مطابق ڈنمارک کے مسلمانوں کی تمنا ہوتی ہے کہ وہ اپنے بچوں کے نام ”محمد“ رکھیں کیونکہ وہاں سب سے زیادہ پھیلتا ہوا نام یہی ہے، بالخصوص جس شہر میں بد بخت ملعون نے رسول اللہ صلی اللہ علیہ وسلم کے گستاخانہ خاکے شائع کئے وہاں کے مسلمانوں میں تو اپنے بچوں کا سب سے زیادہ یہی نام رکھنے کا رجحان ہے۔ یہ مسلمانوں کی طرف سے بد بختوں کے منہ پہ طمانچہ ہے کہ تم حبیب صلی اللہ علیہ وسلم کی شان گھٹانے کی ناکام کوشش کرو اور ہم اپنے حبیب صلی اللہ علیہ وسلم سے محبت میں سرشار ہوتے جائیں گے، ہمیں تو اپنے پیارے حبیب صلی اللہ علیہ وسلم کے نام کے علاوہ کوئی نام سوجھتا

ہی نہیں، اور تم ”خاک ہو جاؤ گے خاک کے بنانے والو“۔

محکمہ مردم شماری کے اعلان کے مطابق مسلمانوں میں سب سے زیادہ اسم محمد والے لوگ ہیں، چنانچہ ۸۹۲۸ لوگوں کا نام ”محمد“ ہے اور نو مولود بچوں کے نام رکھنے میں بھی ”اسم محمد“ سب سے آگے ہے چنانچہ ۲۰۲۲ میں سے ۱۶۷ بچوں کے نام محمد رکھے گئے۔ مردم شماری کے اس اعلان کے مطابق احمد نام دوسرے نمبر پر ہے، ۳۹۶۳ اشخاص کے نام احمد ہیں، اور ”علی“ نام ۳۳۹۴ مسلمانوں کا ہے، یہ نام تیسرے نمبر پر ہے، خواتین میں ”فاطمہ“ نام زیادہ ہے، ۲۲۷۰ مسلمان عورتوں کا نام ”فاطمہ“ ہے۔

(اسلام آن لائن، نیٹ نیوز)

سرکار سے لو اپنی لگائے گی نہ جب تک
اس سمت نظر اپنی جمائے گی نہ جب تک
قرآن کی طرف لوٹ کتائے گی نہ جب تک
اس صاحب لولاک کو پائے گی نہ جب تک
سر اپنے تجسس کا پختی ہی رہے گی
سائنس خلاؤں میں بھٹکتی ہی رہے گی

(خالد عرفان)

اس طرف دھوم ہے اُس طرف دھوم ہے

دنیا میں سب سے زیادہ دو ناموں کی گونج ہے ایک اسم اللہ جل جلالہ اور دوسرا اسم محمد صلی اللہ علیہ وسلم..... کائنات میں ہر وقت اللہ تبارک و تعالیٰ کی کبریائی اور آپ صلی اللہ علیہ وسلم کی صداقت، رسالت، رفعت و بلندی کی صدا بلند ہوتی رہتی ہے، ۲۴ گھنٹے کا کوئی ایسا لمحہ نہیں گزرتا جس میں مشرق و مغرب، شمال و جنوب میں کہیں نہ کہیں آپ صلی اللہ علیہ وسلم کی عظمت کا ترانہ نہ گونج رہا ہو۔ آئیے دنیا کی سیر کریں تو معلوم ہوتا ہے کہ!!

انڈونیشیا، دنیا کے انتہائی مشرق میں واقع ہے، دنیا کی پہلی طلوع سحر انڈونیشیا کے علاقہ سیلز کے مشرق میں واقع جزائر میں ہوتی ہے، طلوع سحر ہوتے ہی اللہ اکبر کی صدائیں بلند ہونا شروع ہو جاتی ہیں، بیک وقت ہزاروں مؤذنین کی زبانی اللہ اکبر اور محمد رسول اللہ کا اعلان کرنے لگ جاتی ہیں، مشرقی جزائر سے یہ سلسلہ مغربی جزائر کی

طرف بڑھتا ہے اور سورج کے ساتھ ٹھیک ڈیڑھ گھنٹہ بعد انڈونیشیا کے دارالحکومت جکارتہ میں پھر اذانوں کی آواز گونجنے لگتی ہے، جکارتہ کے بعد یہ سلسلہ سماٹر (انڈونیشیا کا جزیرہ) میں شروع ہو جاتا ہے اور سمارٹا کے مغربی قصبوں اور دیہاتوں میں اس گونج کے بعد پھر ملائیشیا کے درود یوار میں اس مقدس آواز کی صدا بلند ہونا شروع ہو جاتی ہے۔

ایک گھنٹہ بعد سورج کی کرنیں ڈھا کہ پہنچتی ہیں، بنگلہ دیش میں ابھی یہ اذانیں ختم نہیں ہوئیں کہ کلکتہ سے سری لنکا تک فجر کی اذانیں شروع ہو جاتی ہیں، دوسری طرف یہ سلسلہ کلکتہ سے بمبئی کی طرف بڑھتا ہے اور پورے ہندوستان کی فضا اسم اللہ اور اسم محمد صلی اللہ علیہ وسلم کے اعلان سے گونج اٹھتی ہے، سری نگر اور سیالکوٹ میں فجر کی اذان کا وقت ایک ہی ہے، سیالکوٹ سے کوئٹہ، کراچی، اور گوادرتک چالیس منٹ کا فرق ہے، ان ساعات میں فجر کی اذان پاکستان میں بلند ہوتی رہتی ہے۔

محمد سائر ملک سماوی کہاں اس کا ہوا کوئی مساوی
نلی درگاہ مولائے احد سے ہوئے حاصل محمد کے دعادی

(منالی بی بی)

اذان کا سلسلہ

پاکستان میں یہ سلسلہ ختم ہونے سے پہلے افغانستان اور مسقط میں یہ آواز شروع ہو چکی ہوتی ہے، مسقط کے بعد بغداد تک ایک گھنٹے کا فرق پڑ جاتا ہے، اس عرصے میں صدائے توحید و رسالت سعودی عرب، یمن، متحدہ عرب امارات، کویت اور عراق میں بلند ہوتی رہتی ہے، بغداد سے اسکندریہ تک پھر ایک گھنٹہ کا فرق ہے، اس وقت شام، مصر، صومالیہ اور سوڈان میں اذانیں بلند ہوتی رہتی ہیں، اسکندریہ اور استنبول ایک ہی طول و عرض پر واقع ہیں، مشرقی ترکی سے مغربی ترکی تک ڈیڑھ گھنٹے کا فرق ہے، اس دوران ترکی میں اذانوں کا سلسلہ شروع ہو جاتا ہے، اسکندریہ سے طرابلس تک ایک گھنٹہ کا فرق ہے، اس عرصہ میں شمالی امریکہ، لیبیا اور تیونس میں اس آواز کی گونج کی ابتدا ہو جاتی

ہے۔

تو فجر کی اذان جس کا آغاز انڈونیشیا کے مشرقی جزائر سے ہوتا ہے، ساڑھے نو گھنٹے کا سفر طے کر کے بحر اوقیانوس کے مشرقی کنارے تک پہنچتی ہے، فجر کی اذان بحر اوقیانوس تک پہنچنے سے پہلے مشرقی انڈونیشیا میں ظہر کی اذان کا سلسلہ شروع ہو جاتا ہے، اور پھر ڈھاکہ میں ظہر کی اذانیں شروع ہونے تک مشرقی انڈونیشیا میں عصر کی اذانیں بلند ہونے لگتی ہیں، یہ سلسلہ ڈیڑھ گھنٹہ میں بمشکل جکارتہ پہنچتا ہے کہ مشرقی جزائر میں مغرب کی اذان کا وقت ہو جاتا ہے، مغرب کی اذانیں سیلرز سے ابھی سارناتک پہنچ رہی ہوتی ہیں کہ انڈونیشیا کے مشرقی جزائر کے مؤذنین عشاء کی اذان دے کر اللہ عزوجل کی کبریائی و محمد صلی اللہ علیہ وسلم کی صداقت و رسالت کا اعلان کر رہے ہوتے ہیں، غرض ۲۴ گھنٹے کے ۱۴۴۰ منٹ میں زمین کے کسی نہ کسی کونے میں پانچ میں سے کسی ایک وقت کی اذان ضرور سنائی دیتی ہے اور یہ دونوں نام گونج رہے ہوتے ہیں، جب تک زمین پر اللہ تعالیٰ کا نام پکارا جاتا رہے گا، اسم محمد صلی اللہ علیہ وسلم بھی پوری آب و تاب کے ساتھ کانوں میں رس گھولتا رہے گا۔ (بنات نائشہ منی ۲۰۰۲ء)

محمد سرور ہر دوسرا ہے محمد مصدر راہِ ہدٰی ہے
محمد حامل مہر و ولا ہے علی کی روح و دل کا مدعا ہے
(علیؑ)

انتہائی یہ ابھرے گا جتنا کہ دبا دیں گے

محمد صلی اللہ علیہ وسلم..... زندہ دلوں کے لئے ایک محبوب و مقبول نام..... لا تعداد انسانوں کے دلوں پر روشنائی محبت سے لکھا ہوا نہ مٹنے والا نام..... کروڑوں انسانوں کو اس نام سے نسبت پر فخر ہے..... اہل ایمان تو اپنی ہستی کو اس نام کی طرف انتساب کئے بغیر نا تمام ہی سمجھتے ہیں..... لیکن! کچھ شقی القلب اور سیاہ باطن والوں کے لئے یہ نام دہشت کی علامت ہے، انہیں اس نام سے بغض و عداوت ہے۔

چودہ صدیاں قبل جب مکہ میں مزاحمت و مخالفت کے طوفان پھرتے تھے، تو نام و نشان مٹانے کے لاکھوں جتن کئے گئے، مگر شان ایزدی کہ مکہ کے گوشہ گمنامی سے نکل کر اطراف عالم میں ابدالآباد تک یہ نام روشن ہو گیا، آج دنیا کے چپہ چپہ میں اسم محمد صلی اللہ علیہ وسلم چمک دمک رہا ہے، لاکھوں ابو جہل و ابولہب آئے اور انہوں نے اسم محمد صلی اللہ علیہ وسلم کی مہک و چمک دمک کو ختم کرنا چاہا، مگر وہ خود مٹ گئے لیکن آپ کے رفعتِ ذکر میں ذرہ برابر بھی کمی نہ کر سکے۔

اسلام دشمنی میں پیش پیش آج کافرعون ”امریکہ“ بھی ابو جہل کی طرح اسم محمد صلی اللہ علیہ وسلم کے اس طرح کے عروج پر خوف زدہ اور بوکھلاہٹ کا شکار ہے، وہ اس خبیث باطن کا اظہار مختلف طریقوں سے کرتا ہے، اگلے صفحات پہ ملاحظہ فرمائیں چند خبریں کہ امریکہ کو ”محمد و احمد“ نام سے کتنی دشمنی ہے۔

سورج، زمین، چاند، ستارے خلا فلک ہر سمت ان کا ذکر تو ہر سو ہے ان کی یاد تو گھٹائے سے کسی کے نہ گھٹا ہے نہ گھٹے گا

کراچی (فارن ڈیسک) پاکستانی طلبہ کو جو برطانیہ اور امریکہ میں فل براٹ اسکالر شپ کے تحت ستمبر میں شروع ہونے والے سمسٹر میں شرکت کے لئے جانے والے تھے، ویزے کے حصول میں مشکلات کا سامنا ہے۔ ایک غیر ملکی اخبار کی رپورٹ کے مطابق یہ دونوں ملک ایشیائی طلبہ کے لئے اہم ہیں، انہوں نے ویزا پالیسی میں سختی اختیار کر لی ہے، ایسے طلبہ جن کے نام حکام کے مطابق عربی سے شروع ہونے والے ہیں، انہیں زیادہ مشکلات کا سامنا ہے۔ امریکی یونیورسٹیوں میں داخلہ ملنے والے ۱۱۲ پاکستانیوں میں سے کم از کم ۷۰ پاکستانی طلبہ کو ویزا دینے سے انکار کر دیا گیا ہے جبکہ تمام پاکستانی طلبہ امریکہ جا چکے ہیں تاہم اسلام آباد میں امریکی سفارت خانے کا کہنا ہے ان طلبہ کے ویزوں میں سیورٹی وجوہ کی بنا پر تاخیر ہوئی ہے، انہیں ویزا دینے سے انکار نہیں کیا گیا۔ رپورٹ میں دلچسپ بات یہ ہے کہ جن طلبہ کو ویزا نہیں دیا گیا ان کے نام میں محمد، احمد اور دین

شامل ہیں۔ (ہفت روزہ ضرب مومن ۲۶ اگست ۲۰۰۵ء)

مٹ گئے منتے ہیں مٹ جائیں گے اعداء تیرے
نہ مٹا ہے نہ مٹے گا کبھی چرچا تیرا

از عرش نازک تر

حضرت علامہ قاضی عیاض رحمۃ اللہ علیہ نے فرمایا ہے کہ اس بات پر تمام علماء امت
کا اجماع ہے کہ: حضور صلی اللہ علیہ وسلم کو (نعوذ باللہ) گالی دینے والا.....
یا ان کی ذات..... ان کے خاندان..... ان کے دین..... ان کی کسی خصلت میں
(خاکم بدہن) نقص بتانے والا..... یا ان کی طرف (ہتک آمیز) اشارہ کرنے والا.....
یا حضور صلی اللہ علیہ وسلم کو (نعوذ باللہ) بدگوئی کے طریقے پر کسی چیز سے تشبیہ دینے
والا..... یا آپ صلی اللہ علیہ وسلم کو (خاکم بدہن) عیب لگانے والا.....
یا آپ صلی اللہ علیہ وسلم کی شان کو چھوٹی بتانے والا.....
یا آپ صلی اللہ علیہ وسلم کی (نعوذ باللہ) تحقیر کرنے والے کو..... بادشاہ اسلام کے
حکم سے قتل کر دیا جائے گا.....

اسی طرح حضور صلی اللہ علیہ وسلم پر (نعوذ باللہ) لعنت کرنے والا.....
یا آپ صلی اللہ علیہ وسلم کے لئے (خاکم بدہن) بددعا کرنے والا.....
یا آپ صلی اللہ علیہ وسلم کی طرف کسی ایسی بات کی نسبت کرنے والا..... جو آپ
صلی اللہ علیہ وسلم کے منصب کے لائق نہ ہو..... یا آپ صلی اللہ علیہ وسلم کے لئے کسی
مضرت کی تمنا کرنے والا.....

آپ صلی اللہ علیہ وسلم کی مقدس جناب میں کوئی ایسا (نعوذ باللہ) کلام بولنے
والا..... جس سے آپ صلی اللہ علیہ وسلم کی شان میں استخفاف ہوتا ہو.....
یا کسی آزمائش یا امتحان کی باتوں سے آپ صلی اللہ علیہ وسلم کو عار دلانے والا بھی
سلطان اسلام کے حکم سے قتل کر دیا جائے گا..... اور وہ مرتد قرار دیا جائے گا..... اور اس

کی توبہ قبول نہیں کی جائے گی..... اور اس مسئلہ میں علماء امصار اور سلف صالحین کے مابین کوئی اختلاف نہیں ہے..... کہ ایسا شخص کافر قرار دے کر قتل کر دیا جائے گا.....

محمد بن حنون علیہ الرحمۃ نے فرمایا کہ نبی صلی اللہ علیہ وسلم کی شان میں (خاکم بدہن) بدزبانی کرنے والا اور آپ صلی اللہ علیہ وسلم کی (نعوذ باللہ) تنقیص کرنے والا کافر ہے..... اور جو اس کے کفر اور عذاب میں شک کرے وہ بھی کافر ہے..... اور توہین رسالت کرنے والے کی دنیا میں یہ سزا ہے کہ وہ قتل کر دیا جائے گا.....

(شفا شریف ج ۲- ص ۱۸۹ تا ۱۹۰)

توہین رسالت کے بارے میں ایک نہایت ہی جامع اور مفصل مضمون آگے آ رہا

ہے۔

محمد ہی عوالم کا ولی ہے مرے دل کی کسک اس سے ٹلی ہے

علی کے سارے دردوں کا مداوا محمد ہے محمد کا علی ہے

(سنی بیٹیم)

تنذی باو مخالف سے نہ گھبرائے عقاب:

دہنی (نیٹ نیوز) امریکی محکمہ خزانہ نے ہرزہ سرائی کی ہے کہ محمد و احمد مسائل پیدا

کرنے والے نام ہیں اور دہشت گردوں کی مطلوب فہرست میں یہ نام زیادہ شامل ہیں

لہذا کسی مشتبہ دہشت گرد یا اس سے تعلق رکھنے والے افراد کو رقوم فراہم نہ کی جائے۔ اس

ہدایت پر رقوم منتقل کرنے والی ایجنسیوں نے ان مسلم ناموں کو امریکہ اور دیگر ملکوں میں

بھیجی جانے والی رقوم کی منتقلی روک دی ہے۔ ایک غیر ملکی خبر رساں ایجنسی کے مطابق

ویسٹرن یونین منی ٹرانسفر کمپنی کے عہدیدار نے بتایا کہ دہنی سے تقریباً تین سو افراد کی

جانب سے امریکہ بھیجی جانے والی رقوم روکی گئی ہیں جبکہ ان کا دہشت گردوں سے کوئی

تعلق نہیں ہے۔ اس سلسلے میں ۱۵۰ ڈالر سے بھی کم رقم کی منتقلی روک دی گئی ہے۔ امریکی

ویسٹرن یونین نامی کمپنی اور اس قسم کی دوسری کمپنیاں رقم بھیجنے والے کا نام محمد، احمد اور محمود

ہوں یا پھر رقم وصول کرنے والے کے اس قسم کے نام ہوں تو یہ کمپنیاں رقوم بھیجنے والوں سے معذرت کر لیتی ہیں۔ ذہنی سے ایک بھارتی ڈرائیور نے رواں ماہ اپنے وطن میں مقیم ایک دوست کو ۱۲۰ ڈالر بھیجنا چاہے لیکن وصول کرنے والے کا نام ”محمد“ تھا لہذا ویسٹرن یونین کمپنی نے یہ رقم بھیجنے سے انکار کر دیا۔ (ہفت روزہ ضرب مومن، ۷ جولائی ۲۰۰۶ء)۔

تندکی بادِ مخالف سے نہ گھبرا اے عقاب
یہ تو چلتی ہے تجھے اونچا اڑانے کے لئے

یہ جہاں چیز ہے کیا لوح و قلم تیرے ہیں

اردن کے محقق مہدائیس کی ایک تحقیق جو اپنی نوع کی ایک منفرد تحقیق ہے، اس کا نام انہوں نے ”سیکولوجیہ اسماء شہداء انتفاضة الاقصی من الالف الی الیاء“ رکھا ہے، اس میں انہوں نے ان شہداء کے نام درج کئے ہیں جو اسرائیلی درندوں کے ظلم اور بربریت سے شہید ہوئے۔ انہوں نے انکشاف کیا ہے کہ اسرائیلی ہر اس مسلمان کو ہدف بناتے ہیں جس کا نام اسلامی، وطنی ہو، یا وہ نام سے جنگجو لگتا ہو، یا اس کا نام قوت و شجاعت اور بہادری و جہاد پر دلالت کرتا ہو، مثلاً امجد (مقدس ترین، بزرگ تر)، ثائر (خون کا بدلہ لینے والا، انتقام لینے والا)، فدا (قربانی دینے والا)، کفاح (مقابلہ کرنے والا)، انضال (جانناز، جنگجو) کیونکہ بزدل اسرائیلیوں کو ایسے ناموں سے ڈر لگتا ہے، اور اس قسم کے نام ان کے لئے دہشت اور خوف ہیں۔

اردنی محقق نے مزید لکھا ہے کہ اسرائیلی درندوں کے ہاتھوں شہید ہونے والوں میں سب سے زیادہ ”محمد“ نام والے ہیں چنانچہ ۷۰۰ شہداء محمد نام والے، ۱۲۶۰ احمد نام والے اور ۷۰۰ محمود نام والے ہیں، باقی لاکھوں شہداء دوسرے ناموں والے ہیں۔

لیکن دنیا بھر کے مسلمان ان تمام شہداء کی ارواح کو خراج تحسین پیش کرتے ہوئے اور ان کے لواحقین و متاثرین کو دست بستہ عرض کرتے ہیں کہ گھبرانے کی ضرورت نہیں، ایک دن آئے گا کہ تمہاری قربانیاں رنگ لائیں گی، دنیا سے ظلم کا خاتمہ ہوگا اور اسم محمد صلی

اللہ علیہ وسلم اپنے جلوے دکھائے گا اور سارا جہان تمہارے زیر نگیں ہوگا، طاغوتی طاقتوں کو منہ چھپانے کی بھی جگہ نہ ملے گی، جبکہ ہر ایمان دار کی زبان پہ یہ نعرہ ہوگا۔

شہید کی جو موت ہے وہ قوم کی حیات ہے
شہید کا جو خون ہے وہ قوم کی زکات ہے

○○○

کتب سماویہ میں عظمت و شان محمد ﷺ

ایک روایت میں ہے کہ سیدنا ابن عباس رضی اللہ عنہما نے حضرت کعب رضی اللہ عنہ سے دریافت فرمایا کہ تم نے توریت میں رسول اللہ صلی اللہ علیہ وسلم کے اوصاف حمیدہ کیا کیا پائے؟ انہوں نے بیان کیا کہ توریت میں لکھا ہوا ہے:

”محمد بن عبد اللہ..... عبدی المختار یعنی اللہ کے با اختیار بندے..... مکہ مکرمہ ان کی جائے پیدائش..... مدینہ منورہ ان کا مقام ہجرت اور ملک شام ان کے زیر قبضہ ہوگا..... نہ وہ سخت خو ہوں گے نہ وہ درشت مزاج..... نہ بازاروں میں شور و غل کریں گے اور نہ برائی کا بدلہ برائی سے لیں گے..... یلکہ عفو و درگزر سے کام لیں گے.....“

اس روایت میں حضور صلی اللہ علیہ وسلم کی امت مرحومہ کی تعریف بھی آئی ہے..... چنانچہ انہوں نے بیان کیا..... آپ کی امت غم و مسرت اور خوشی و ناخوشی میں شکر گزار ہو گی..... اور ہر پستی و بلندی میں حق تعالیٰ کی حمد و تکبیر کہے گی..... نمازوں کے لئے آفتاب کی رعایت کریں گے..... اور جب سورج کسی نماز کا وقت لائے گا تو وہ اس وقت نماز بجالائے گی اور ٹخنے سے اوپر ازار بند اور پانچا مے پہنیں گے..... اور اپنے اعضاء کے اطراف یعنی ہاتھ پاؤں اور چہرے کا وضو کریں گے..... اور ان کا مناوی یعنی مؤذن آسمان میں ندا کرے گا یعنی بلند و بالا بر جوں میں اذان دے گا..... ان کی صفیں جنگ اور نماز میں یکساں ہوں گی..... وہ راتوں میں نغمہ سنج ہوں گی..... اس نغمہ سنجی سے مراد رات

کے اوراد و وظائف اور تلاوت قرآن ہے..... (حجۃ اللہ علی العالمین)

محمد ہی خیر الانام اللہ اللہ محمد ہیں دارالسلام اللہ اللہ
محمد کا کوئی بھی ثانی نہیں ہے محمد ہیں عالی مقام اللہ اللہ
(جل جلالہ - صلی اللہ علیہ وسلم)

خصائص المصطفیٰ (ﷺ) فی الكتاب التوراه

احادیث میں بھی اس امر کا تذکرہ درج ہے کہ تورات میں ہمارے آقا محمد صلی اللہ علیہ وسلم کی شان مقدسہ درج ہے..... جیسا کہ حضرت عطاء بن یسار رضی اللہ عنہ فرماتے ہیں کہ میں عبد اللہ بن عمرو بن العاص رضی اللہ عنہما سے ملا..... اور پوچھا: کیا تورات میں نبی پاک صلی اللہ علیہ وسلم کے اوصاف حمیدہ ہیں؟..... تو انہوں نے کہا کہ: خدا کی قسم قرآن کریم میں جو اوصاف بیان ہوئے ہیں..... انہیں میں سے بعض کا تورات میں بھی تذکرہ ہے..... پھر انہوں نے پڑھنا شروع کر دیا.....

يا ايها النبي انا ارسلتك شاهداً ومبشراً ونذيراً وحرز اللاميين
انت عبدى ورسولى سميتك المتوكل ليس بفظ ولا غليظ
ولا سخاب فى الاسواق ولا يجرى بالسيئة السيئة ولكن
يعفو ويغفر ولن يقبضه الله حتى يقيم به الملة العوجاء بان
يقولوا الا اله الا الله ويفتح به اعينا عميا واذانا صما وقلوباً
غلفاً

”اے نبی! ہم نے آپ کو شاہد اور بشیر اور نذیر بنا کر بھیجا..... آپ ان پڑھوں کے نگہبان ہیں..... تم میرے بندے اور رسول ہو..... میں نے تمہارا نام متوکل رکھا..... نہ تم بد خلق ہو نہ سخت مزاج..... نہ بازاروں میں شور مچانے والے..... تم برائی کا بدلہ برائی سے نہ دو گے..... بلکہ خطا کاروں کو معاف کرو گے..... خدا اس وقت تک ان کو دنیا سے نہ بلاوے گا.....“

جب تک کہ ان کی برکت سے بگڑی ہوئی ملت کو سیدھا نہ کر دے گا.....
یہاں تک کہ لوگ صدق و یقین کے ساتھ کہنے لگیں ”لا الہ الا اللہ
محمد رسول اللہ“ اور ان کے سبب اور طفیل اندھی آنکھیں بینا اور
بہرے کان سننے والے اور پردوں میں لپٹے ہوئے دل کشادہ ہو
جائیں.....“

(صحیح بخاری/اداری ص ۱۳/مشکوٰۃ ۵۱۲/کتاب الوفاء ۳۸/خصائص کبریٰ ۱/۳۶/شواہد النبوت
ص ۹/استیعاب ۱/۵۳/انوار محمدی)

محمد ، محمد ، محمد ، محمد
دل و روح کے ہیں وہ امام اللہ اللہ
الف اور لام اور میم ان کی مدحت
انہی کے لیے ساری دنیا بنی ہے
دو عالم ہیں اُنکے غلام اللہ اللہ
جہاں بھر کی مایہ کہاں ان کا سایہ
شہنشاہ ہر خاص و عام اللہ اللہ
خدا کا فرشتوں کا اور مومنوں کا
ہو ان ہر درود و سلام اللہ اللہ
کلام الہ دو عالم ہے نقوی
شہ انبیاء کا کلام اللہ اللہ
(جل جلالہ - صلی اللہ علیہ وسلم)

تورات، انجیل و زبور میں اسم محمد ﷺ کے جلوے

کائنات حسن جب پھیلی تو لا محدود تھی

اور جب سمٹی تو تیرا نام بن کر رہ گئی

ابن سعد اور ابن عساکر نے حضرت اہل مولیٰ خثیمہ سے سند کے ساتھ نقل کیا ہے کہ
حضرت اہل نے فرمایا: میں نے خود انجیل میں محمد صلی اللہ علیہ وسلم کی یہ صفات پڑھیں
ہیں:

”وہ میانے قد کے ہوں گے..... نہ دراز قد..... سفید رنگ..... دوزلفوں والے
ہوں گے..... ان کے دونوں شانوں کے درمیان ایک مہر نبوت ہوگی..... صدقہ قبول نہ

کریں گے..... حمار اور اونٹ پر سوار ہوں گے..... بکریوں کا دودھ خود دھولیا کریں گے..... پیوند زدہ کپڑا استعمال فرمائیں گے..... اور جو ایسا کرتا ہے..... وہ تکبر سے بری ہے..... وہ اسماعیل علیہ السلام کی ذریت میں سے ہوں گے..... ان کا نام احمد صلی اللہ علیہ وسلم ہوگا.....“ (بحوالہ حجۃ اللہ علی العالمین)

ایک روایت میں ہے جو حضرت عبداللہ بن عباس رضی اللہ عنہما سے مروی ہے کہ انہوں نے حضرت کعب رضی اللہ عنہ سے پوچھا: رسول اللہ صلی اللہ علیہ وسلم کی تورات میں کیسے تعریف درج ہے؟ انہوں نے فرمایا: (ان الفاظ میں)

محمد رسول اللہ عبدی المختار مولدہ بمکة و ہجرته بطیبة
امته الحمادون فی السراء والضراء و فی کل منزل
ویکبرونه علی شرف رعاة الشمس یصلون الصلوة اذا جاء
وقتھا ولو کانوا راس کناسه و تو تزررون علی انصافھم
و توضعون علی اطرافھم و اصواتھم باللیل فی جو السماء
کاصوات النخل .

”محمد رسول اللہ (ﷺ) میرے با اختیار بندے ہیں..... ان کی ولادت گاہ مکہ مکرمہ اور ہجرت گاہ طیبہ ہے..... ان کے امتی اللہ تعالیٰ کی بہت زیادہ حمد کرنے والے ہیں..... وہ خوشی اور غمی میں اور ہر حالت میں اللہ تعالیٰ کی حمد کریں گے اور ہر بزرگی کے مقام پر اللہ تعالیٰ کی بڑائی بیان کریں گے..... اور اپنے اطراف کو روشن اور منور رکھیں گے..... اور رات کو ان کی دھیمی دھیمی اللہ تعالیٰ کے ذکر و اذکار کی آوازیں..... آسمانی فضاء کو معمور کریں گی.....“

(سنن داری ص ۱۴، خصائص کبریٰ، ۲۸، کتاب الوفا، ۳۷، مشنوقہ شریف ص ۴۱۳، شواہد النبوت

ص ۹ و انوار محمدیہ)

محمد نور ہیں، خیر البشر ہیں محمد ہادی اہل نظر ہیں

محمد نایب ذات الہی
محمد سے ہوا روشن زمانہ
محمد مالک و مختار عالم
وہی سرکار آدم کے پدر ہیں
محمد ہی شہ ہر بحر و بر ہیں
محمد عالم ہر خشک و تر ہیں

(صلی اللہ علیہ وسلم)

گر کر قدموں پہ قرباں ہو گیا

حضرت علی رضی اللہ عنہ سے روایت ہے کہ رسول اللہ صلی اللہ علیہ وسلم کے ذمہ ایک یہودی کے کچھ دینار قرض تھے..... اس نے آپ صلی اللہ علیہ وسلم سے ادائے قرض کا تقاضا کیا..... آپ صلی اللہ علیہ وسلم نے فرمایا:..... ابھی میرے پاس دینے کو کچھ نہیں..... اس یہودی نے کہا کہ میں لئے بغیر ہرگز نہیں ٹلوں گا.....

اس یہودی کے اس بے باک کلام پر چاہتے تو جھڑک دیتے لیکن لہجہ پال کریم علیہ الصلوٰۃ والسلام نے ایسا نہ کیا بلکہ ارشاد فرمایا ٹھیک ہے میں تمہارے پاس بیٹھا ہوں جب تک میں تمہارا قرض نہ لوٹا دوں..... چنانچہ آپ صلی اللہ علیہ وسلم اس کے پاس بیٹھ گئے..... ظہر..... عصر..... مغرب..... عشاء اور ساری رات پھر اگلی صبح کی نمازیں بھی وہیں ادا فرمائیں.....

صحابہ کرام رضی اللہ عنہم نے اس یہودی کو بڑا ڈرایا دھمکایا لیکن اس پر بھی سرکار صلی اللہ علیہ وسلم نے منع فرمایا..... صحابہ کرام علیہم الرضوان کی محبت یہ زیادتی کیسے دیکھ سکتی تھی کہ ایک یہودی آپ صلی اللہ علیہ وسلم کو اپنے پاس بٹھالے..... چنانچہ انہوں نے سرکار صلی اللہ علیہ وسلم کی خدمت میں اس قلق کا اظہار بھی کر دیا کہ ایک یہودی نے آپ صلی اللہ علیہ وسلم کو روک لیا؟.....

آپ صلی اللہ علیہ وسلم نے فرمایا:..... میرے پروردگار نے اس بات سے منع فرمایا ہے کہ میں اپنے کسی معاہدہ کے ساتھ ظلم کروں جب دن ڈھلنے لگا تو یہودی نے اسلام قبول کر لیا اور کہنے لگا تم گواہ رہنا میں نے اپنا آدھا مال راہ خدا میں صدقہ کر دیا..... بخدا میں

نے یہ جو کچھ طرز عمل اختیار کیا ہے اس لئے کیا ہے کہ میں نے جو سرکار صلی اللہ علیہ وسلم کی صفت و ثناء پڑھی تھی اس کو پرکھ رہا تھا.....

تورات میں آپ صلی اللہ علیہ وسلم کی صف و ثناء اس طرح مرقوم ہے ”محمد بن عبد اللہ“ اللہ کے رسول ہیں..... جائے ولادت آپ صلی اللہ علیہ وسلم کی مکہ اور جائے ہجرت مدینہ طیبہ اور ملک آپ صلی اللہ علیہ وسلم کا شام ہے..... آپ صلی اللہ علیہ وسلم نہ سخت خو ہیں اور نہ بد زبان..... نہ ہی بازاروں میں ہنگامہ پیدا کرنے والے اور نہ ہی فحاشی سے آراستہ..... (حاکم، ابن عساکر)

محمد دین و دنیا کے ہیں رہبر محمد آخرت کے تاجور ہیں
محمد نام کا چرچا ہے ہر سو محمد ہی خدا کے پاک در ہیں
محمد نام پہ نقطہ نہیں ہے وہی بے عیب ہیں حق کے گہر ہیں
زمین و آسماں میں لامکاں میں محمد ہی محمد جلوہ گر ہیں
نگاہ لطف ہو نقوی پہ مولیٰ تیرے دربار کے دریوزہ گر ہیں
(منلی شیخ)

دوسو سال کا نافرمان نام محمد ﷺ کی برکت سے بخشا گیا

بنی اسرائیل میں ایک شخص نے دو سو (۲۰۰) سال اللہ کی نافرمانی میں گزارے، جب اس کا انتقال ہوا تو لوگوں نے اسے نفرت کی بنا پر گھسیٹ کر کوڑا کرکٹ کی جگہ میں ڈال دیا، اللہ تعالیٰ نے موسیٰ علیہ السلام پر وحی فرمائی کہ اس کی نماز جنازہ پڑھیں، موسیٰ علیہ السلام نے عرض کیا، اے میرے رب! بنی اسرائیل تو کہہ رہے ہیں کہ اس کی زندگی کے دو سو سال تیری نافرمانی میں گزارے، اللہ تعالیٰ نے فرمایا: ہاں بات تو ایسی ہی ہے لیکن ایک دن جب تورات پڑھ رہا تھا تو اس کی نظر ”اسم محمد“ صلی اللہ علیہ وسلم پر پڑی تو اس نے اس نام کو چوما، آنکھوں پر لگایا، درود پڑھا، اس کی یہ ادا مجھے بہت پسند آئی اور اسی وجہ سے اس کی میرے ہاں قدر و عزت ہے، میں نے اس کی مغفرت کر دی ہے اور

اس کا ستر (۷۰) حوروں سے نکاح کر دیا ہے۔ (علیہ الاولیاء: الجزء الرابع: الدر المنثور)

محمد مصطفیٰ مشکل کشا ہیں زمانے کے لیے حاجت روا ہیں
نہیں ہے سایہ و جسم محمد مگر وہ سایہ ہر دوسرا ہیں
شفیع روز محشر ہیں محمد محمد ہی خدا کے مدعا ہیں
پکارو آپ کو ہر وقت لوگو ازل سے آپ محبوب خدا ہیں
محمد ہی خدا کے بعد نقوی خدائی کے لیے عقدہ کشا ہیں
(صلی اللہ علیہ وسلم)

امت ہے یہ خدا کے رسول کریم ﷺ کی

پچھے حدیث کے حوالے سے گذر چکا کہ حضور صلی اللہ علیہ وسلم کی امت کا نام
حمادون یعنی اللہ تالی کی بہت زیادہ تعریف کرنے والی ہے۔
”حمد“ کے معنی تعریف کے ہیں، اسی سے اللہ تعالیٰ نے اپنے محبوب صلی اللہ علیہ
وسلم کے دو ناموں محمد، احمد کا انتخاب کیا..... انبیاء سابقہ نے بھی احمد و محمد کے نام سے اپنی
اپنی امت کے سامنے ہمارے آقا علیہ السلام کا تذکرہ کیا۔ نبی آخر الزمان صلی اللہ علیہ
وسلم پر نازل ہونے والی کتاب کا آغاز بھی الحمد سے ہے..... رسول اللہ صلی اللہ علیہ وسلم
قیامت کے دن مقام محمود پر ہوں گے اور شفاعت کریں گے..... قیامت کے دن آپ
صلی اللہ علیہ وسلم کو لو، الحمد ”حمد کا ٹھنڈا“ عنایت کیا جائے گا، اس جھنڈے تلے آدم علیہ
السلام سمیت سارے انبیاء اور ان کی امتیں ہوں گی.....

قیامت کے دن اللہ تعالیٰ آپ صلی اللہ علیہ وسلم کو وہ حمد و محامد اور تعریفیں سکھائے گا
جو کسی کو بھی القاء نہ ہوئیں..... امت کو بھی اٹھتے بیٹھتے، کھانے پینے اور باقی معاملات کے
اختتام میں حمد کا حکم دیا گیا ہے..... امت کا نام بھی حمادون ہے جو مشکل و خوشی میں ہر
نت میں اللہ تعالیٰ کے فیصلے پر راضی اور تعریف کرتی ہے..... اہل جنت کی آخری دعا،
پکار اور نعرہ ہوگا والخر دء، انا الحمد لله رب العالمین۔ (خلاصہ مرقاة ۱۰/۳۱)

بوریا ممنون خواب راحتش تاج کسریٰ زیر پائے امتش

زبور میں شان حضور ﷺ

زبور میں حضور صلی اللہ علیہ وسلم (جن کی بشارت دی گئی) مندرجہ ذیل صفات کا

ذکر ہے۔

- (۱)..... وہ سراپا حسن و جمال ہوگا.....
 - (۲)..... وہ تمام بنی نوع انسان سے افضل ہوگا.....
 - (۳)..... اس پر اللہ کی نعمتیں پیہم نازل ہوں گی.....
 - (۴)..... وہ سراپا برکت ہوگا.....
 - (۵)..... اس کے دست اقدس میں تلوار ہوگی.....
 - (۶)..... وہ قوی ہوگا.....
 - (۷)..... وہ حق و صداقت کے ساتھ مبعوث ہوگا.....
 - (۸)..... وہ عجیب طریقہ سے قوم کی رہنمائی کرے گا.....
 - (۹)..... اس کا نیزہ سنت کے مطابق ہوگا.....
 - (۱۰)..... تمام اقوام اس کے قدموں کے نیچے ہوں گے.....
 - (۱۱)..... وہ نیکی سے محبت کرنے والا ہوگا.....
 - (۱۲)..... گناہوں سے نفرت کرے گا.....
 - (۱۳)..... بادشاہوں کی لڑکیاں اس کی خدمت گزار ہوں گی.....
 - (۱۴)..... لوگ اسے تحائف پیش کریں گے.....
 - (۱۵)..... قوم کے تمام اغنیاء اس کے لئے سر تسلیم خم کریں گے.....
 - (۱۶)..... ان کا ذکر نسل در نسل ہوتا رہے گا.....
 - (۱۷)..... تمام قبائل ہمیشہ اس کی مداح خوانی کریں گے.....
- یہ تمام صفات محمد صلی اللہ علیہ وسلم کی ذات میں مکمل پائی جاتی ہیں..... اس سے یہی

ثابت ہوتا ہے کہ آپ صلی اللہ علیہ وسلم ہی وہ نبی ہیں..... جن کی زبور میں بشارت دی گئی..... یہ بشارت حضرت عیسیٰ علیہ السلام کے بارے میں نہیں..... (حجۃ اللہ علی العالمین)

دو عالم کی ضیاء نام محمد
خدا نے نام سے اپنے نکالا
ہوئے ہیں کامراں سرکار آدم
وہ انساں تو کبھی انساں نہیں ہے
زبان و قلب سے لیتا ہے نقوی
ہے سب کا آسرا نام محمد
خرد سے ہے ورا نام محمد
زباں سے جب لیا نام محمد
نہیں جس نے پڑھا نام محمد
ہر صبح و مسام نام محمد

(صلی اللہ علیہ وسلم)

بلندی ذکر مصطفیٰ ﷺ

یہ ایک زندہ حقیقت ہے کہ ذکر مصطفیٰ کے چرچے نہ صرف حضور صلی اللہ علیہ وسلم کی اس کائنات میں جلوہ گری کے بعد بلکہ آپ صلی اللہ علیہ وسلم کی آمد مبارک سے پہلے بھی نہ صرف ہر نبی کی زبان پہ تھے بلکہ ان کی کتابوں میں بھی جا بجا حضور صلی اللہ علیہ وسلم کی عظمت بیان کی گئی تھی چنانچہ پہلی کتابوں میں حضور صلی اللہ علیہ وسلم کے ذکر خیر کے حوالے سے یہ الفاظ ملتے ہیں کہ وہ نبی اتنی عاجزی سے چلتا ہے کہ چراغ پر بھی پاؤں رکھ دے تو وہ بجھنے نہ پائے..... حالانکہ چراغ پر تو ہاتھ رکھو تو بجھ جاتا ہے..... مگر ہمارے نبی ﷺ کے بارے میں یہ کہا کہ وہ اتنی عاجزی سے چلنے والا ہے کہ اگر وہ چراغ پر پاؤں رکھتا ہے تو چراغ بھی نہیں بجھتا اور اگر خشک لکڑیوں پر بھی چلے تو لکڑیوں کے کڑکڑانے کی آواز نہ سنائی دے..... ایسی عاجزی کے ساتھ چلنے والا نبی ہوگا.....

(شان محمد صلی اللہ علیہ وسلم کے مثالی واقعات)

ہمارے نبی کریم صلی اللہ علیہ وسلم کی صداقت کا ایک زندہ ثبوت آج بھی ہر شخص آسانی سے ملاحظہ کر سکتا ہے۔ جیسا کہ پہلے بیان ہو چکا کہ چوبیس گھنٹوں میں ہر لحظہ آپ صلی اللہ علیہ وسلم کا نام نامی اذانوں میں بلند ہو رہا ہے۔ انتہائی مشرقی ملک انڈونیشیا سے

اذانوں کا سلسلہ شروع ہوتا ہے۔ سورج کی رفتار کے ساتھ ساتھ ایک ہی وقت کی اذان قریہ بہ قریہ، شہر بہ شہر اور ملک بہ ملک آگے سفر کرتی ہے اور انڈونیشیا کے تمام جزائر سے گزرتی ہوئی بنگلہ دیش انڈیا پھر پاکستان پھر مسقط پھر ایران، پھر عرب شریف پھر مصر پھر ترکی پھر سپین اور پھر دیگر مغربی ممالک میں یہی آواز بلند ہوتی ہے۔ یہ تو ہم نے صرف وہ ممالک گئے جو مشرق سے لے کر مغرب تک ایک ہی سیدھ میں واقع ہیں۔ ان تمام ممالک کی چوڑائی اور ان کے دائیں بائیں واقع ایشیائی اور افریقی ممالک ابھی باقی ہیں۔ یہ بات ذہن نشین رہنی چاہیے کہ یہ صرف ایک وقت کی اذان کا قصہ ہے جبکہ ایک وقت کی اذان مشرق سے چل کر ابھی انتہائے مغرب تک نہیں پہنچی ہوتی کہ اتنے میں دوسری اذان کا وقت ہو جاتا ہے۔ دن بھر میں پانچ اذانوں کا منظر خود سمجھ لیجئے۔

اللہ تعالیٰ قرآن میں فرماتا ہے: ”ورفعنا لک ذکرک“

اے محبوب ہم نے آپ کے لئے آپ کے ذکر کو بلند کر دیا ہے۔ آپ صلی اللہ علیہ وسلم کی سیرت پر اس قدر کتابیں لکھی گئی ہیں جن کا شمار امکان سے باہر ہے اور یہ پوری دنیا میں ایک ریکارڈ ہے۔ آپ صلی اللہ علیہ وسلم کی شان میں نعتیں، قصائد اور باعیاات ہر زبان میں لکھی گئی ہیں اور ان کی تعداد بھی دنیا میں ریکارڈ تعداد ہے۔

ترا محمد واحمد زمین خواند وزماں حمید باشد ومحمود ذات سبحانی
فزون تر از تو کسے رانہ حمد گفت جہاں نہ بر تر از تو کسے کفت حمد یزدانی
تو آفتابے واز حمد سر بر آور ده تو ماہ ویر فلک مجد نور افشانی

شاہانِ زمانہ کا اعتراف حقیقت

رسول پاک کی سیرت سے روشنی پا کر تمام چاند ستارے ہمارے جادہ ہیں
جہاز وراکٹ واسکائی لیب و طیارے براق سرور عالم سے استفادہ ہیں
۱۔ نبی کریم صلی اللہ علیہ وسلم کے زمانے میں جب قریش مکہ مسلمانوں کو بے حد ستایا تو مسلمان حبشہ کی طرف ہجرت کرنے پر مجبور ہو گئے۔ قریش مکہ پیچھا کرتے ہوئے

جستہ کے بادشاہ نجاشی کے پاس پہنچ گئے اور مسلمانوں کو واپس بھیجنے کا مطالبہ کیا۔ نجاشی نے یکطرفہ فیصلہ کرنے کی بجائے مسلمانوں کو بھی بلا لیا۔ نجاشی نے مسلمانوں سے پوچھا کہ آپ کا دین کیا کہتا ہے؟

مسلمانوں کے ترجمان حضرت جعفر بن ابی طالب رضی اللہ عنہ نے کہا: اے بادشاہ! ہم ایسی قوم تھے جو جاہلیت میں مبتلا تھی۔ ہم بتوں کو پوجتے تھے، مردار کھاتے تھے، بدکاریاں کرتے تھے، رشتہ داروں سے تعلق توڑتے تھے، ہمسایوں سے بدسلوکی کرتے تھے اور ہم میں سے جو طاقتور ہوتا وہ کمزور کو کھا جاتا تھا۔ ہم اسی حال میں تھے کہ اللہ تعالیٰ نے ہم ہی میں سے ایک رسول بھیجا جس کی عالیٰ نسبی، سچائی، امانت اور پاکدامنی ہمیں پہلے سے معلوم تھی۔ انہوں نے ہمیں اللہ کی طرف بلایا اور سمجھایا کہ ہم صرف ایک اللہ کو مانیں اور اسی کی عبادت کریں اور اس کے سوا جن پتھروں اور بتوں کو ہمارے باپ دادا پوجتے تھے انہیں چھوڑ دیں۔ انہوں نے ہمیں سچ بولنے، امانت ادا کرنے، قربت جوڑنے، پڑوسی سے اچھا سلوک کرنے اور حرام کاری و خوزیزی سے باز رہنے کا حکم دیا اور فحاشیوں میں ملوث ہونے، جھوٹ بولنے، یتیم کا مال کھانے اور پاکدامن عورتوں پر جھوٹی تہمت لگانے سے منع کیا۔ انہوں نے ہمیں یہ بھی حکم دیا کہ ہم صرف اللہ کی عبادت کریں، اس کے ساتھ کسی کو شریک نہ کریں۔ ہم نے اس پیغمبر کو سچا مانا، ان پر ایمان لائے اور ان کے لائے ہوئے دین میں ان کی پیروی کی۔ چنانچہ ہم نے صرف اللہ کی عبادت کی اس کے ساتھ کسی کو شریک نہیں کیا اور جن باتوں کو اس پیغمبر نے حرام بتایا انہیں حرام مانا اور جن کو حلال بتایا انہیں حلال جانا۔ اس پر مکہ کے لوگ ہم سے بگڑ گئے۔ انہوں نے ہم پر ظلم و ستم کیا اور ہمیں ہمارے دین سے ہٹانے کے لئے طرح طرح کی سزائیں دیں تاکہ ہم اللہ کی عبادت چھوڑ کر بت پرستی کی طرف پلٹ جائیں اور جن گندی چیزوں کو حلال سمجھتے تھے انہیں پھر حلال سمجھنے لگیں۔ جب انہوں نے ہم پر بہت قہر اور ظلم کیا، ہم پر زمین تنگ کر دی اور ہمارے درمیان اور ہمارے دین کے درمیان

رکاوٹ بن کر کھڑے ہو گئے تو ہم نے آپ کے ملک میں آنے کا فیصلہ کیا۔ ہمیں امید ہے کہ آپ کے پاس ہم پر ظلم نہیں کیا جائے گا۔

نہیں دو جہاں میں مثال محمد
جمال خدا ہے جمال محمد
ارل کی سحر سے ہی شام ابد تک
زمانے میں جو دو نوال محمد

(صلی اللہ علیہ وسلم)

نجاشی بادشاہ کا بیان

نجاشی نے کہا: وہ پیغمبر جو کچھ لائے ہیں اس میں سے کچھ تمہارے پاس ہے؟ حضرت جعفر رضی اللہ عنہ نے کہا ہاں! نجاشی نے کہا: ذرا مجھے بھی پڑھ کر سناؤ۔ حضرت جعفر نے سورہ مریم کی ابتدائی آیات تلاوت فرمائیں۔ نجاشی اس قدر رویا کہ اس کی داڑھی تر ہو گئی۔ نجاشی کے تمام اُسقف بھی حضرت جعفر رضی اللہ عنہ کی تلاوت سن کر اس قدر روئے کہ ان کے صحیفے تر ہو گئے۔ پھر نجاشی نے کہا کہ یہ کلام اور وہ کلام جو حضرت عیسیٰ علیہ السلام لے کر آئے تھے، دونوں ایک ہی فانوس سے نکلے ہوئے ہیں۔ اس کے بعد نجاشی نے مسلمانوں کے مخالفین سے کہا تم یہاں سے چلے جاؤ۔ میں ان لوگوں کو تمہارے حوالے نہیں کر سکتا اور نہ یہاں ان کے خلاف کوئی چال چلنے دوں گا۔

اس حکم پر مخالفین وہاں سے نکل گئے۔ نجاشی بادشاہ چونکہ عیسائی تھا، اگلا دن آیا تو عمرو بن عاص نامی ایک قریشی نے نجاشی سے کہا: اے بادشاہ! یہ لوگ عیسیٰ بر مریم علیہما السلام کے بارے میں ایک بڑی بات کہتے ہیں۔ اس پر نجاشی نے مسلمانوں کو پھر بلا بھیجا۔ وہ پوچھنا چاہتا تھا کہ حضرت عیسیٰ علیہ السلام کے بارے میں مسلمان کیا کہتے ہیں؟ اس دفعہ مسلمانوں کو گھبراہٹ ہوئی، لیکن انہوں نے طے کیا کہ پہلے کی طرح سچ ہی بولیں گے۔ نتیجہ خواہ کچھ بھی ہو۔ چنانچہ جب مسلمان نجاشی کے دربار میں حاضر ہوئے اور اس نے سوال کیا تو حضرت جعفر رضی اللہ عنہ نے فرمایا:

ہم عیسیٰ علیہ السلام کے بارے میں وہی بات کہتے ہیں جو ہمارے نبی صلی اللہ علیہ وسلم

لے کر آئے ہیں۔ یعنی حضرت عیسیٰ علیہ السلام اللہ کے بندے، اس کے رسول، اس کی روح اور اس کا وہ کلمہ ہیں جسے اللہ نے کنواری پاکدامن حضرت مریم کی طرف القا کیا تھا۔

اس پر نجاشی نے زمین سے ایک تنکا اٹھایا اور بولا: خدا کی قسم! جو کچھ تم نے کہا ہے حضرت عیسیٰ علیہ السلام اس سے اس تنکے کے برابر بھی بڑھ کر نہ تھے۔

اسکے بعد نجاشی نے مسلمانوں سے کہا: جاؤ! تم لوگ میرے ملک میں امن وامان سے رہو جو تمہیں گالی دے گا اس پر تاوان لگایا جائے گا۔ مجھے گوارا نہیں کہ میں تم میں سے کسی آدمی کو ستاؤں خواہ اس کے بدلے مجھے سونے کا پہاڑ مل جائے۔

(سیرۃ ابن ہشام جلد ۱ صفحہ ۲۳۶)

رسولوں نے کی جس کی تصدیق آ کر وہ ہے ایک حُسنِ خصالِ محمد

زبور اور تورات و انجیل و قرآن صحیفوں میں لکھا ہے حالِ محمد

(مسلّم)

شاہِ روم کے دربار میں

نبی کریم صلی اللہ علیہ وسلم نے مدینہ منورہ سے روم کے بادشاہ ہرقل کے نام تبلیغی خط لکھا۔ اسی دوران مکہ سے ابوسفیان بھی تجارت کے لئے روم گئے ہوئے تھے جو اس وقت تک مسلمان نہیں ہوئے تھے۔ ہرقل نے حضرت ابوسفیان کو بلا بھیجا۔ حضرت ابوسفیان کا بیان ہے کہ مجھے قریش کی ایک جماعت کے ساتھ بلایا گیا۔ ہرقل نے ہمیں اپنے سامنے بٹھایا اور میرے ساتھیوں کو میرے پیچھے بٹھا دیا پھر اس نے مترجم کو بلایا اور اس نے کہا ان سے کہو کہ میں اس پر کچھ سوال کروں گا، اگر یہ مجھ سے جھوٹ بولے تو تم لوگ پیچھے سے بتا دینا کہ یہ جھوٹا ہے۔ حضرت ابوسفیان کا بیان ہے کہ بخدا اگر مجھے یہ خدشہ نہ ہوتا کہ یہ مجھے جھوٹا کہیں گے تو میں ضرور جھوٹ بولتا، پھر اس نے اپنے مترجم سے کہا اس سے پوچھو کہ تم میں اس کا خاندان کیسا ہے؟ جس سے دعوائے نبوت کیا ہے میں نے کہا وہ ہم میں اچھے نسب والے ہیں۔ اس نے پوچھا کیا ان کے آباء میں کوئی بادشاہ بھی گزرا ہے؟ میں نے

کہا نہیں۔ اس نے پوچھا کیا اس دعوے سے پہلے تم ان پر جھوٹ کی تہمت لگاتے تھے؟ میں نے کہا نہیں۔ اس نے پوچھا ان کی پیروی امیر لوگ کرتے ہیں یا غریب لوگ؟ میں نے کہا غریب لوگ۔ اس نے پوچھا ان کے پیروکار زیادہ ہو رہے ہیں یا کم؟ میں نے کہا وہ دن بدن زیادہ ہو رہے ہیں۔ اس نے پوچھا ان کے دین میں داخل ہونے کے بعد کیا کوئی ان سے ناراض ہو کر ان کے دین سے پلٹ بھی گیا ہے؟ میں نے کہا نہیں۔ اس نے پوچھا کیا تم نے کبھی ان سے جنگ کی ہے؟ میں نے کہا ہاں! اس نے پوچھا ان کا تمہارے ساتھ جنگ میں کیا نتیجہ رہا؟ میں نے کہا کبھی وہ جیت جاتے ہیں اور کبھی ہم۔ اس نے پوچھا ابھی انہوں نے عہد شکنی کی؟ میں نے کہا نہیں، لیکن جس دوران ہم یہاں ہیں ہمیں ان کا حال معلوم نہیں۔ حضرت ابوسفیان کہتے ہیں بخدا! اس ایک جملہ کے سوا مجھے اور کسی بات کو اپنی گفتگو میں داخل کرنے کی گنجائش نہیں ملی۔ اس نے پوچھا کیا ان سے پہلے کسی اور نے بھی یہ دعویٰ کیا تھا؟ میں نے کہا نہیں۔

جبین پر ہے ختم نبوت کا سہرا ہے بے مثل جاہ و جلال محمد
جو کی عرض رب سے وہی رب سے پایا ہوا رد نہ کوئی سوال محمد
پہرا آفتاب فلک اُلے پاؤں ہے شق القمر اک کمال محمد
یہی آرزو ہے الہی ہمیشہ رہے میرے دل میں خیال محمد
مبارک ہوا نقوی ہوا تو ازل سے غلام غلامان آل محمد
(سلیبیٹ)

شاہِ روم کے تاثرات

پھر اس نے اپنے مترجم سے کہا اس کو بتاؤ۔ میں نے تم سے ان کے خاندان کے متعلق پوچھا تو تم نے بتایا کہ وہ تم میں اچھے حسب والے ہیں، اور قاعدہ یہی ہے کہ انبیاء اپنی قوم کے سب سے اچھے حسب سے معبود ہوتے ہیں۔ پھر میں نے تم سے پوچھا کیا ان کے آباء اجداد میں کوئی بادشاہ گذرا ہے؟ تم نے کہا نہیں، میں نے سوچا کہ اگر ان کے

آباء میں کوئی بادشاہ ہوتا تو یہ گمان ہو سکتا تھا کہ اس نے اپنے آباء کی حکومت حاصل کرنے کے لئے یہ دعویٰ کیا ہو۔ پھر میں نے پوچھا کہ ان کے پیروکار غریب لوگ ہیں یا حیثیت والے؟ تم نے کہا بلکہ وہ غریب لوگ ہیں، اور رسولوں کے پیروکاروں میں غریب لوگ ہی ہوتے ہیں۔ پھر میں نے تم سے پوچھا اس دعویٰ سے پہلے تم ان پر جھوٹ کی تہمت لگاتے تھے؟ تم نے کہا نہیں! سو میں نے جان لیا کہ جو شخص بندوں پر جھوٹ نہیں باندھتا وہ اللہ پر کب جھوٹ باندھے گا! میں نے تم سے کہا کیا ان کے دین میں داخل ہونے کے بعد کوئی شخص ان سے ناراض ہو کر ان کے دین سے مرتد ہوا ہے؟ تم نے کہا نہیں اور دل میں ایمان کے رچ جانے کے بعد یہی حال ہوتا ہے۔ میں نے تم سے سوال کیا کہ ان کے پیروکار زیادہ ہو رہے ہیں یا کم؟ تم نے کہا وہ زیادہ ہو رہے ہیں اور ایمان لانے کا یہی قاعدہ ہے حتیٰ کہ وہ اپنے کمال کو پہنچ جاتا ہے۔ میں نے تم سے پوچھا کیا کبھی تم نے ان سے جنگ کی ہے؟ تم نے کہا ہاں جنگ کی ہے اور کبھی وہ جیت جاتے ہیں اور کبھی ہم اور یہی قاعدہ ہے، پہلے رسولوں کے ساتھ اسی طرح ہوتا رہا ہے، پھر آخر فتح انہی کی ہوتی ہے۔ میں نے تم سے پوچھا کیا انہوں نے کبھی عہد شکنی کی ہے؟ تم نے کہا وہ عہد شکنی نہیں کرتے اور یہی قاعدہ ہے رسول عہد شکنی نہیں کرتے۔ میں نے تم سے پوچھا کیا ان سے پہلے بھی کسی نے یہ دعویٰ کیا تھا؟ تم نے کہا نہیں، میں نے سوچا کہ ان سے پہلے کوئی شخص یہ دعویٰ کرتا تو میں یہ کہتا کہ اس شخص نے اس پہلے والے کی اتباع کی ہے۔ پھر ہر قل نے پوچھا وہ تم کو کن باتوں کا حکم دیتے ہیں؟ میں نے کہا وہ ہمیں نماز پڑھنے، زکوٰۃ دینے، صلہ رحمی کرنے اور پاک دامنی کا حکم دیتے ہیں۔ اس نے کہا اگر تم نے سچ بیان کیا ہے تو وہ واقعی نبی ہے اور مجھے علم تھا کہ اس نبی کا ظہور ہونے والا ہے لیکن مجھے یہ گمان نہیں تھا کہ اس کا ظہور تم میں ہوگا! اگر مجھے یہ معلوم ہوتا کہ میں ان تک پہنچ سکوں گا تو میں ان سے ملاقات کو پسند کرتا، اور اگر میں وہاں موجود ہوتا تو ان کے مبارک قدموں کو دھوتا، ان کی حکومت یہاں تک ضرور پہنچے گی جہاں میں کھڑا ہوں، پھر اس نے رسول اللہ صلی اللہ

علیہ وسلم کا مکتوب منگوایا اور اس کو پڑھا اس میں لکھا ہوا تھا:

اگر آئے کوئی مصیبت کڑی محمد محمد کہو ہر گھڑی
 لیا میں نے جب دل سے نام نبی میرے آگے کوئی نہ مشکل اڑی
 خدا کی قسم یاد محبوب حق دو عالم کی ہر چیز سے ہے بڑی
 جو ان کی محبت میں آنسو بہیں ہیں وہ اصل میں موتیوں کی لڑی
 ہے صبح ازل سے مری روح تو رسول دو عالم کے در پہ کھڑی
 رہوں اور مروں اور اٹھوں اس طرح محمد کی صورت ہو دل میں جڑی
 کہاں فکر نفوی کہاں ذکر حق کہاں چشم گستاخ جا کر لڑی

مکتوب نبوی علی صاحبہا الصلوٰۃ والسلام

بسم اللہ الرحمن الرحیم، یہ مکتوب محمد رسول اللہ (ﷺ) کی جانب سے روم کے بادشاہ برقل کے نام ہے سلام ہو اس پر جس نے ہدایت کی پیروی کی، اس کے بعد واضح ہو کہ میں تم کو اسلام کی دعوت دیتا ہوں، اسلام لے آؤ، سلامتی سے رہو گے، اسلام قبول کر لو، اللہ تعالیٰ تم کو دوہرا اجر عطا فرمائے گا، اور اگر تم نے منہ پھیرا تو تمہارے پیروکاروں کے منہ پھیرنے کا گناہ بھی تم پر ہوگا۔ (اللہ تعالیٰ فرماتا ہے): اے اہل کتاب آؤ اس بات کو قبول کر لو جو ہمارے اور تمہارے درمیان اتفاقی ہے، یہ کہ ہم اللہ تعالیٰ کے سوا کسی اور کی عبادت نہیں کریں گے، اور اللہ کے ساتھ کسی کو شریک نہیں بنائیں گے اور ہم میں سے کوئی بھی اللہ کے سوا کسی کو معبود نہیں جانے گا اور اگر وہ اس سے اعراض کریں تو کہہ دو گواہ رہو ہم مسلمان ہیں۔

جب برقل اس مکتوب کو پڑھ کر فارغ ہوا تو اس کے سامنے شور مچ گیا اور بکثرت آوازیں آنے لگیں، اس نے ہمیں باہر نکالنے کا حکم دیا اور ہم کو نکال دیا گیا، باہر آنے کے بعد میں نے اپنے ساتھیوں سے کہا کہ محمد (ﷺ) کی اہمیت اب بہت بڑھ گئی ہے کیونکہ روم کا بادشاہ بھی ان سے بہت ڈرتا ہے اس کے بعد مجھے ہمیشہ یہ یقین رہا کہ رسول اللہ صلی اللہ علیہ وسلم کو عنقریب نبیہ حاصل ہوگا حتیٰ کہ اللہ تعالیٰ نے میرے دل میں بھی

اسلام داخل کر دیا۔

(بخاری حدیث رقم: ۵۱، مسلم حدیث رقم: ۴۶۰۷، ابوداؤد حدیث رقم: ۵۱۳۶، ترمذی حدیث رقم: ۲۷۱۸)

دونوں جہان پر ہے حکومت رسول کی
نوع بشر کو دیکھ کر یہ دہر کی فضا
ہوں آپ پر نثار جہاں کی عبادتیں
بندوں کے کام آئے گی میدان حشر میں
عشق رسول جس کو بھی مل جائے دوستو
ساگر ہے اک مثال زمانے کے واسطے

ارض و سما بھی کرتے ہیں اطاعت رسول کی
محسوس کر رہی ہے ضرورت رسول کی
قرب خدائے پاک عبادت رسول کی
بندوں کے واسطے یہی چاہت رسول کی
ہے دو جہاں سے بڑھ کر یہ دولت رسول کی
بدر و حنین میں وہ شجاعت رسول کی

(صلی اللہ علیہ وسلم)

جنت و عرش پہ اسم محمد ﷺ

حضرت آدم علیہ السلام نے اپنے بیٹے شیث علیہ السلام کو نصیحت کرتے ہوئے فرمایا: بیٹا! جب بھی تو اللہ تعالیٰ کو یاد کرے تو محمد صلی اللہ علیہ وسلم کو بھی یاد کرنا، کیونکہ میں نے ستون عرش پر یہ نام لکھا دیکھا، پھر میں آسمانوں میں گھوما ہر جگہ یہ نام لکھا دیکھا، پھر میں آسمانوں میں گھوما ہر جگہ یہ نام لکھا دیکھا، اللہ تعالیٰ نے مجھے جنت میں ٹھہرایا تو میں نے جنت کے ہر محل و کمرے میں یہ نام لکھا دیکھا، طوبیٰ کے درخت پر، درختوں کے پتوں پر، (غرض ہر جگہ) محمد لکھا ہوا دیکھا تو ان کا ذکر کثرت سے کرنا کیونکہ ملائکہ بھی ہر وقت ان کا تذکرہ کرتے رہتے ہیں (الدر المنثور سورة النساء: ۱۶۳)

☆ امام بیہقی رحمۃ اللہ علیہ نے شعب الایمان میں روایت نقل کی ہے کہ جب آدم علیہ السلام سے لغزش سرزد ہوئی تو بہت نادم ہوئے، انہوں نے عرش پر نگاہ کی تو وہاں لا الہ الا اللہ محمد رسول اللہ لکھا پایا، آپ نے خیال کیا کہ جس شخصیت کا نام اللہ تعالیٰ کے نام کے ساتھ لکھا ہوا ہے، یہ ضرور کوئی عظیم شخصیت ہے، چنانچہ انہوں نے ان الفاظ کے ساتھ دعا مانگی، اسنلک بحق محمد الاغفرت لی اے اللہ! میں

محمد (ﷺ) کے طفیل سے دعا کرتا ہوں کہ میری لغزش کو معاف فرمادے۔ اللہ تعالیٰ نے فرمایا، اے آدم! آپ کو کیا علم کہ محمد (ﷺ) کون ہیں؟ انہوں نے جواب دیا، مولائے کریم! میں اس سے زیادہ کچھ نہیں جانتا کہ تیرے نام کے ساتھ محمد (ﷺ) کا نام لکھا ہوا ہے، اللہ تعالیٰ نے فرمایا، اے آدم! تیری اولاد میں یہ آخری نبی ہوں گے، اور میری پوری مخلوق میں کوئی ان کی فضیلت کو نہیں پہنچے گا۔ چنانچہ اللہ تعالیٰ نے آدم علیہ السلام کی لغزش کو معاف کر لیا۔ اگرچہ یہ روایات ضعیف ہیں اور بعض نے ان کو موضوع بھی کہا ہے، تاہم تشریح کی خاطر ان کو قبول کر لیا جاتا ہے،

بیہقی کے علاوہ یہ روایات طبرانی، حاکم اور ابو نعیم میں بھی موجود ہیں، اور روایات میں یہ بھی آتا ہے کہ آدم علیہ السلام کو دنیا میں ”ابو البشر“ کی کنیت سے پکارا جاتا ہے، اور قیامت کے دن حضور صلی اللہ علیہ وسلم کی طرف نسبت کرتے ہوئے ”ابو محمد“ کی کنیت سے پکارا جائے گا، گویا آپ کو ابو البشر اور ابو محمد دونوں اعزاز حاصل ہیں۔

(معالم العرفان بالفاظہ، ۱۷۷)

خدا یا دکھا دے جمال محمد	سایا ہے دل میں خیال محمد
جہاں نے ہے دیکھا جلال محمد	یہ شمس و قمر کیا بھلا تاب لائیں
بیاں کس طرح ہو کمال محمد	قمر کو کیا شق تو سورج بھی پلٹا
تھے پرنور کیا خدو خال محمد	نہ دیکھا حسین ان سا کوئی کسی نے
عجب شان پائی بلال محمد	کیا ایک حبشی کو ادنیٰ سے اعلیٰ
ترا واسطہ گر ہے آل محمد	تری مشکلیں ہوں گی آسان رحمت

(ﷺ)

پتا پتا بوٹا بوٹا حال ہمارا جانے ہے

☆ حضرت عباس رضی اللہ عنہ آپ صلی اللہ علیہ وسلم کا ارشاد نقل کرتے ہیں کہ جنت میں ہر درخت کے پتے پر لکھا ہوا ہے ”لا الہ الا اللہ محمد رسول اللہ“

ابو بکر الصديق، عمر الفاروق، عثمان ذوالنورین رضی اللہ عنہم۔

☆ حضرت ابو ہریرہ رسول اللہ صلی اللہ علیہ وسلم کا ارشاد نقل کرتے ہیں کہ میں آسمان پہ گیا تو ہر آسمان پر لکھا ہوا دیکھا محمد رسول اللہ صلی اللہ علیہ وسلم، ابو بکر الصديق رضی اللہ عنہ۔

☆ حضرت ابو ہریرہ رضی اللہ عنہ سے ایک روایت ہے رسول اللہ صلی اللہ علیہ وسلم نے فرمایا، معراج کی رات میں نے دیکھا کہ سورج مشرق سے مغرب کی طرف لے جایا جا رہا ہے اور اس پہ دو سطروں میں کچھ لکھا ہوا ہے میں نے جبرائیل امین سے اس بارے میں پوچھا، انہوں نے بتایا کہ پہلی سطر میں لا الہ الا اللہ محمد رسول اللہ، ابو بکر الصديق الشفيق اور دوسری سطر میں لا الہ الا اللہ محمد رسول اللہ، عمر الفاروق لکھا ہوا ہے۔ (ریاض الصفرة فی مناقب العشرة)

☆ براق کی پیشانی پر دو آنکھوں کے درمیان ”لا الہ الا اللہ وحدہ لا شریک لہ محمد رسول اللہ“ لکھا تھا۔

☆ پیغمبری مہربوت جو کہ رحمت عالم صلی اللہ علیہ وسلم کے دنوں کندھوں کے درمیان تھی اس پر دو سطریں لکھی ہوئی تھیں پہلی سطر لا الہ الا اللہ دوسری سطر محمد رسول اللہ۔

☆ اللہ تعالیٰ نے قلم کو حکم دیا کہ میری توحید لکھ، پس قلم ہزار سال تک بے ہوش رہی اللہ کا کلام سننے کی وجہ سے، جب ہوش میں آئی، تو عرض کی، کیا لکھوں؟ فرمایا: لکھو! لا الہ الا اللہ محمد رسول اللہ۔

☆ بہشت میں ہر لیمپ پر لا الہ الا اللہ محمد رسول اللہ لکھا ہوا تھا۔

(متقیوں کا انعام / مجرموں کا انجام)

عظمت انسانی کا راز اسم محمد ﷺ

کعب الاحبار رضی اللہ عنہ فرماتے ہیں کہ اللہ تعالیٰ نے انسان کو مکرم مخلوق بنا با ہے

جیسے اللہ تعالیٰ خود قرآن میں فرماتا ہے: ولقد کرّمنا بنی آدم، ہم نے بنی آدم کو عزت و افتخار بخشا، اس عزت و افتخار کی وجہ یہ ہے کہ اس کی خلقت و پیدائش محمد صلی اللہ علیہ وسلم کے نام پر ہے۔ چنانچہ اس کا گول سر، محمد صلی اللہ علیہ وسلم کی میم ہے اور اس کے ہاتھ ”ح“ کی ہیئت پر، اس کا پیٹ دوسری ”میم“ اور اس کے پاؤں ”دال“ کی مانند ہیں۔ فتبارک الله احسن الخالقین۔

معارج النبوت اور اسی طرح مطالع المسرات میں بھی ہے: ”فان صورة هذا الاسم على صورة الانسان فالميم الاولى راسه والحاء جنا حاه، والميم الثانية بطنه والدال رجلاه“ (ص ۸۰) و هكذا في دقائق الاخبار (ص ۵) خلق الخلق على صورة اسم محمد صلى الله عليه وسلم دقائق الاخبار (ص ۵) میں درج ذیل مفہوم کی روایت ہے کہ

نماز معراج المؤمنین اس لئے ہے کہ اس میں ”اسم احمد“ صلی اللہ علیہ وسلم کا نقشہ بننا پڑتا ہے، قیام بصورت ”الف“ کے ہے، رکوع کی حالت میں ہم ”ح“ کا نقشہ پیش کرتے ہیں، جبکہ سجدے کی حالت میں ”میم“ اور قعدہ کی حالت میں ”دال“ کا منظر ہوتا ہے، ان تمام کا مجموعہ ”احمد“ ہوا۔ یہی وجہ ہے کہ نماز اگرچہ مختصر سی عبادت ہے مگر چونکہ اس میں خالق کائنات، سب سے محبوب صلی اللہ علیہ وسلم کے نام نامی اسم گرامی کا نقشہ بننا پڑتا ہے، اس لئے یہ تمام عبادتوں کی سر تاج قرار پائی ہے۔ دور جدید میں ایک عجیب انشاساف یہ بھی ہوا ہے کہ انسان کی سانس کی نالی پر لا الہ اللہ اور داہنے پھپھڑے پر محمد رسول اللہ مکتوب ہے۔

محمد جہان را امانا کبیرا	بدنیا و عتقی و ایام مجیرا
جمال الہی کمال گواہی	بروز قیامت شفیعاً بصیرا
بظاہر بشر ہست لیکن باطن	زنور خدا پاک نورا شہیرا
بصورت منور بہت مطہر	نظیرش نیامد بشریاً نذیراً

(منقول)

قیامت کی عزت بھی نام محمد ﷺ سے ہے

معارض النبوة میں یہ بھی لکھا ہے جب انسانی شکل کی ساخت، نام محمد صلی اللہ علیہ وسلم پر ہے، تو پھر قیامت کے دن یہ منظر ہوگا انسانی شکل میں کوئی بھی جہنم میں نہ جائے گا اور اللہ تعالیٰ کسی کافر کو انسانی شکل میں دوزخ میں نہ ڈالے گا الا یہ کہ اس کی انسانی شکل مسخ کر کے شیطانی شکل میں پھیرا جائے، اس لئے کہ اپنے محبوب صلی اللہ علیہ وسلم کے نام کی صورت پر اللہ تعالیٰ کو عذاب دینا بھی گوارا نہیں ہے، پس جو شخص محمد صلی اللہ علیہ وسلم کا ہم نام ہو، رسول اللہ صلی اللہ علیہ وسلم سے محبت کرنے والا ہو، ان کی اتباع کرنے والا ہو، اسے اللہ تعالیٰ کیونکر عذاب دے گا۔ (معارض النبوة مؤلفہ ملا معین کاشفی ۲/۳۹) دقاتق الاخبار میں ہے کہ کسی کافر کو انسان صورت میں جہنم میں نہیں ڈالا جائے گا بلکہ خنزیر کی صورت میں تبدیل کر کے ڈالا جائے گا۔ ایسا ہی ابو العالیہ کا قول بھی ہے۔ (مظہری تحت سورۃ الدہین)

کیا خوب کہامداح رسول صلی اللہ علیہ وسلم، شاعر اسلام حضرت حسان رضی اللہ عنہ نے:

و ضم الاله اسم النبی باسمه اذا قال فی الخمس المؤذن اشهد
 وشق له من اسمه لیجله فذو العرش محمود و ذاك محمد
 اللہ تعالیٰ نے اپنے نام کے ساتھ نبی صلی اللہ علیہ وسلم کا نام ملایا ہے جبکہ
 اذان پنجگانہ میں مؤذن اشہد کہتا ہے، اور ان کی عزت افزائی کے لئے اپنے
 ہی نام میں سے ان کا نام نکالا ہے، پس عرش والا تو محمود ہے اور وہ محمد ہیں۔
 جل و علا، صلی اللہ علیہ وسلم..... (دری تفسیر ۲۹۲)

آپ صلی اللہ علیہ وسلم کی مدح اور توصیف میں کعب بن لوی کے اشعار میں سے دو
 شعر حاضر خدمت ہیں!!

علی غفلة یاتی النبی محمد فیخبر اخبار اصدوق خبیرھا
 یا لیتنی شاهد فحواء دعوتہ حین العشیرہ تبغی الحق خذلانا

ترجمہ: جہالت اور بے خبری کے دور میں ایک نبی آئے گا جس کا نام محمد ہوگا
(ﷺ) اور وہ اس طرح خبریں بتلائے گا جس طرح ایک جاننے والا بتلایا
کرتا ہے۔

کاش میں اس وقت زندہ رہوں جب وہ لوگوں کو حق کی دعوت دے گا اور ان کے
قبیلے والے اس حق کو رسوا کرنے کے درپے ہوں گے۔ (سیرت حلبیہ اردو/عربی)

یا صاحب الجمال و یا سید البشر من وجھک المنیر لقد نور القمر
لا یملکن الثناء کما کان ہذا بعد از خدا بزرگ توئی قصہ مختصر

ہمارے آقا ﷺ جب شکم مادر میں تشریف لائے

آپ صلی اللہ علیہ وسلم کے دادا حضرت عبدالمطلب رضی اللہ عنہ ایک عجیب خواب دیکھتے
ہیں، ان کی کمر سے نور کا ایک سلسلہ نکل رہا ہے، جس کا ایک سر زمین میں ہے اور دوسرا
سرا آسمان میں، ایک مشرق میں ہے تو دوسرا مغرب میں، پھر اُس نور نے ایک درخت کی
صورت اختیار کی جس کے ہر پتے پر نور چمک رہا تھا، اور مشرق و مغرب کے لوگ اس
درخت سے لگے ہوئے ہیں،

مفسرین نے خواب کی تعبیر یہ بتائی کہ آپ کی نسل سے ایک بچہ پیدا ہوگا، مشرق
و مغرب کے لوگ اس کی پیروی کریں گے زمین و آسمان والے اس کی حمد و ثنا کریں گے۔

پوتا پیدا ہوا تو حضرت عبدالمطلب نے ان کا نام..... محمد..... (ﷺ) رکھا۔ مروجہ
تمام ناموں سے مختلف، لہجے اور معنی میں الگ تھلگ، ایک خاص شان لئے یہ نام.....
جس نے بھی سنا متعجب و حیران ہوا کہ کعبہ کے متولی عبدالمطلب نے کعبہ میں رکھے
ہوئے ۳۶۰ خداؤں میں سے کسی کے ساتھ نسبت دینے کی بجائے اپنے پوتے کا ایک
انوکھا و عجیب نام ”محمد“ رکھا ہے، کسی نے وجہ پوچھی، اے سردار مکہ! تم نے اس بچے کا نام
محمد رکھا ہے حالانکہ یہ تمہارے باپ دادا میں سے کسی کا ہے اور نہ تمہاری قوم میں کسی کا۔

حضرت عبدالمطلب نے جواب میں کہا میں چاہتا ہوں کہ خالق کائنات آسمان میں

ان کی تعریف کریں اور خلقِ خدا زمین میں ان کی مدح و ستائش کرنے۔

وقت نے ثابت کر دیا کہ یہ نام واقعی اس ہستی کے لئے موزوں و مناسب تھا کیونکہ پھر ستائش و تعریف کرنے والوں میں تعجب کرنے والے شامل تھے۔

والدہ ماجدہ سیدہ آمنہ رضی اللہ عنہا کو بھی بتایا گیا کہ تمہارے شکمِ اطہر میں سید الامم ہیں، اس نومولود کا نام محمد رکھنا، دوسری روایت میں ہے کہ احمد (مصلیٰ ﷺ) رکھنا۔

(سیرت مصطفیٰ / سیرت حلبیہ)

اطيعوا له يا عباد الا له فصلوا عليه كثيرا كثيرا
شہنشاہ ارض و سما عرش و کرسی برائے دو عالم سراجاً منیراً
صعوبات نقوی مرا حل نہ گردد مرا مصطفیٰ ہست غوثاً ظہیراً

ہمارے حضور ﷺ کے تمام نام ہی اچھے ہیں

خطبۃ الکتاب میں یہ حدیث گزر چکی اب ترجمہ و وضاحت کے ساتھ ملاحظہ ہو:

اخرج مالك و البخاری و مسلم و الترمذی و النسائی عن جبیر

بن مطعم ان رسول الله صلى الله عليه وسلم قال: "ان لي

اسماء - انا محمد، وانا احمد، وانا الماحي الذي يمحو الله

بي الكفر وانا الحاشر الذي يحشر الناس على قدمي -"

(مسلم کتاب الفہائل باب فی اسماء، جلد ۲، صفحہ ۲۶۱، ترمذی ابواب الادب باب ما جاء فی اسماء النبی صلی

اللہ علیہ وسلم جلد ۲ صفحہ ۵۷۲، بخاری کتاب المناقب باب ما جاء فی اسماء رسول اللہ صلی اللہ علیہ وسلم جلد ۱ صفحہ ۵۰۱،

داری جلد ۲ صفحہ ۴۰۹)

ترجمہ: امام بخاری، مسلم، مالک، ترمذی و نسائی رحمۃ اللہ علیہم نے حضرت

جبیر بن مطعم رضی اللہ عنہ سے روایت کی کہ نبی پاک صلی اللہ علیہ وسلم نے

فرمایا میرے کچھ نام ہیں۔ میں محمد ہوں، میں احمد ہوں، میں ماحی ہوں،

میرے ذریعے اللہ تعالیٰ کفر کو مٹا دے گا اور میں حاشر ہوں جس کے قدموں

پر لوگوں کو جمع کیا جائے گا۔

یہ فرمان کس موقع کا ہے اس بارے میں امام جلال الدین سیوطی رحمۃ اللہ علیہ اسباب الحدیث میں بیان فرماتے ہیں۔

امام طبرانی رحمۃ اللہ علیہ نے حضرت جبیر بن مطعم رضی اللہ عنہ سے روایت کی کہ ابو جہل بن ہشام جب مکہ میں آیا اس وقت حضرت حمزہ رضی اللہ عنہ مکہ سے نکل چکے تھے تو ابو جہل نے کہا:

اے گروہ قریش! محمد (ﷺ) مدینہ میں پہنچ چکا ہے اور اس نے اپنے بر اول دستے کو بھیج دیا ہے اور وہ تمہیں تکلیف دینا چاہتا ہے تم لوگ اس کے طریقہ پر عمل کرنے اور اس کے قریب جانے سے بھی رُکو وہ نقصان پہنچانے والے شیر کی طرح ہے۔

اور اگر یہ وہ تم پر زبردستی بھی کرے تو تم اسے اس طرح ختم کرنا جس طرح چیچڑی بکریوں کو اور اللہ عزوجل کی قسم اس کے پاس ایسا جادو ہے جس کو میں نے کبھی نہیں دیکھا اور اس کے ساتھیوں کے ساتھ میں نے شیطان کو دیکھا ہے اور تم لوگ قبیلہ کے بچوں کو تو جانتے ہی ہو ایک نے اپنے دشمن سے مدد مانگی تھی۔

مطعم بن عدی نے کہا: اے ابو الحکم (ابو جہل) تو سب سے سچا ہے اور تم ان بھائیوں کو بھی بچانے کے لئے ڈراتا ہے جن کو تم چھوڑ چکے ہو اور تم لوگوں نے جب یہ کام کر لیا ہے تو اب اس سے لوگوں کو روکتے رہو۔

ابوسفیان بن حارث نے کہا: جس حال پر تم لوگ ہو اسی پر سختی سے رہو کیونکہ اگر بنو قبیلہ تم پر غالب آجائیں تو وہ تمہیں کوئی امان و حفاظت نہ دیں گے اور اگر تم ان کی اطاعت کرو تو انہیں کنانہ کی خبر بتا دو یا تم محمد (ﷺ) کو اپنے پاس سے نکال دینا (معاذ اللہ) تو وہ تن تہارہ جائے گا۔

اور بہر حال بنو قبیلہ تو وہ اور ان کے اہل ذلت میں برابر ہیں میں تمہیں ان کی سعادت کی بات بتایا ہوں۔

شعر: عنقریب مجھ سے تم بہت زیادہ عطیات لو گے قریبی اور دوری کی بنا پر اور خزر جی لوگ تو اہل ذلت ہیں جب کہ وہ فراوانی و دولت کے باوجود بزدل ہیں۔

یہ بات نبی پاک صلی اللہ علیہ وسلم کو پہنچی تو آپ صلی اللہ علیہ وسلم نے فرمایا: اس ذات کی قسم جس کے قبضے میں میری جان ہے میں ضرور انہیں قتل کروں گا اور ان پر ضرور سختی کروں گا اور انہیں ضرور ہدایت دوں گا حالانکہ وہ مجھے پسند نہیں کرتے کہ مجھے اللہ عزوجل نے رحمت بنا کر بھیجا ہے اور مجھے اللہ عزوجل اس وقت تک موت نہیں دے گا جب تک اس کا دین غالب نہ ہو جائے۔ میرے پانچ نام ہیں:

میں محمد ہوں، میں احمد ہوں، میں ماحی ہوں جس کے ذریعے اللہ عزوجل کفر کو ختم فرمائے گا اور میں حاشر ہوں جس کے قدموں پر لوگوں کو جمع کیا جائے گا اور میں عاقب (انجام دینے والا) ہوں۔

امام احمد بن صالح رحمۃ اللہ علیہ نے کہا کہ میرے نزدیک یہ حدیث صحیح ہے۔

(مجمع الزوائد کتاب المغازی باب سریۃ حمزہ رضی اللہ عنہ، جلد ۶ صفحہ ۸۶)

خلاق جہاں محرم اسرارِ محمد	قرآن میں مظہر انوارِ محمد
از روزِ ازل تا بہ ابد بزمِ دو عالم	شد مست مے جلوۂ رخسارِ محمد
لاریب پش پش ہیج نبی نیست بعالم	تا روزِ جزا نکبت گلزارِ محمد
از چشمِ دل خویش ہیں در ہمہ عالم	اے بندۂ حق رونق بازارِ محمد
زن نعرۂ تکبیر و رسالت را بہر دم	شو محو رخ و گیسوئے خمدارِ محمد
چہ خوف مرا ہست بہ میدانِ قیامت	از جان و دلم سائلِ دربارِ محمد
در ملکِ ثناء خوانی او نقوی نہ تھا	ہم ذاتِ خدا شاید گفتارِ محمد

(سلائیظلم)

نام محمد (سلائیظلم) کے میں قرباں

میرے آقا صلی اللہ علیہ وسلم کے سب نام اچھے اور اعلیٰ ہیں لیکن ان میں نام محمد

(ﷺ) تو بہت ہی اعلیٰ ہے قرآن پاک میں بھی آپ صلی اللہ علیہ وسلم کو اسی نام سے خطاب کیا گیا ہے اور نام محمد کے کیا کہنے۔ ملا علی قاری علیہ رحمۃ الباری نے ”جمع الوسائل“ میں لکھا ہے کہ ابو نعیم رحمۃ اللہ علیہ نے روایت کیا کہ مخلوق کو پیدا کرنے سے دو ہزار سال پہلے آپ صلی اللہ علیہ وسلم کا نام محمد رکھا گیا اور کعب احبار نے روایت کیا ہے کہ عرش کے پائے پر ساتوں آسمانوں جنت کے محلات اور بالا خانوں پر حوروں کے سینے پر جنت کے درختوں پر اور درختوں کے پتوں پر سدرۃ المنتہیٰ اور فرشتوں کی آنکھوں کے درمیان محمد لکھا ہوا ہے۔

اس نام کو تمام ناموں پر فضیلت ہے۔ ابو نعیم رحمۃ اللہ علیہ نے روایت کیا ہے کہ اللہ عزوجل نے فرمایا: مجھے اپنی عزت و جلال کی قسم جو شخص تمہارا نام یعنی محمد رکھے گا۔ میں اسے جہنم میں نہیں ڈالوں گا اور یہ بھی روایت ہے کہ جس کا نام محمد یا احمد ہوگا میں اسے آگ میں نہیں ڈالوں گا۔

اور دیلمی رحمۃ اللہ علیہ نے حضرت علی رضی اللہ عنہ سے روایت کیا ہے کہ جس دستر خوان پر محمد یا احمد نامی ہوگا میں اس گھر کو دن میں دو بار پاک کروں گا۔

(جمع الوسائل جلد ۲ صفحہ ۲۲۷-۲۲۶، رسالہ نثر الدرر علی مولد ابن حجر۔ علامہ سید احمد بن عبدالغنی بن عمر بن

عابد۔ مشقی رحمۃ اللہ علیہ، رسالہ مولد العروس علامہ عبدالرحمن ابن جوزی)

محمد نام لینے کو ہمیشہ	ادب کا چاہیے پہلے قرینہ
انہی کے نام کا ذکر مبارک	ہے فردوس بریں کا صرف زینہ
رسول کبریا کا نام نامی	خدا کی رحمتوں کا ہے خزینہ

لائق تعریف کون ہے؟

اور محمد کا معنی ہے جس کی بار بار تعریف کی جائے اور تعریف اس کی ہوتی ہے۔ جس میں کوئی عیب نہ ہو لہذا معلوم ہوا کہ آپ صلی اللہ علیہ وسلم میں کوئی عیب نہیں یہی بات جب کفار کی سمجھ میں آئی کہ محمد تو کہتے ہی اسے ہیں جس میں عیب نہ ہوں جبکہ ہم تو ان

کے عیب بیان کرتے ہیں اور جب محمد کہتے ہیں تو عیبوں کی تو نئی ہو گئی لہذا ان کو مذمم (جس کی مذمت کی جائے) کہا جائے۔

حضرت ابو ہریرہ رضی اللہ عنہ سے روایت ہے کہ نبی پاک صلی اللہ علیہ وسلم نے

فرمایا:

کیا تم اس پر تعجب نہیں کرتے کہ اللہ عزوجل نے مجھ سے قریش کے سب و شتم گالی گلوچ کو کس طرح دور فرمایا وہ مذمم کو برا کہتے ہیں اور مذمم پر لعنت کرتے ہیں جب کہ میں تو محمد ہوں۔ صلی اللہ علیہ وسلم۔

(بخاری شریف کتاب المناقب باب ما جاء في اسماء الرسول صلی اللہ علیہ وسلم ج ۱ ص ۵۰۱)

علامہ سیوطی شافعی علیہ الرحمۃ نے میلادِ مصطفیٰ صلی اللہ علیہ وسلم کے موضوع پر ایک

رسالہ لکھا ہے جس میں آپ نے فرمایا۔ امام سخاوی علیہ الرحمۃ فرماتے ہیں:

نبی کریم صلی اللہ علیہ وسلم کے اسمائے گرامی بہت زیادہ ہیں کہا گیا کہ ان کی تعداد

ایک ہزار ہے۔

(المورد الروی فی مولد النبی صلی اللہ علیہ وسلم از علامہ سیوطی علیہ الرحمۃ)

محمد خلق کا رہبر خدائے پاک کا مظہر
اسی کے مقتدی ہیں انبیاء و مرسلین سارے
لباس آدمیت پہن کر آئے شریعت میں
مسلمانو! نہ گھبراؤ رسول پاک والی ہے
محمد مصدر شانِ جلالی و جمالی ہے
وہ مختار زمین و آسمانِ ذوالجلالی ہے
حقیقت میں نبی کی پاک صورت اللہ والی ہے
شہنشاہِ دو عالم ہے صفت شیریں مقالی ہے

محمد سر وحدت ہے.....

آپ صلی اللہ علیہ وسلم کے ناموں میں ”محمد“ صلی اللہ علیہ وسلم کو سب سے زیادہ

شہرت، مقبولیت اور چرچا حاصل ہے، آج تک بے شمار انسانوں نے یہ نام رکھا ہے، رکھ

رہے ہیں، دنیا میں جہاں کہیں انسان ہیں وہیں یہ نام بھی ہے ہر مسلمان کے ہاں یہ نام

متبرک ہے، چنانچہ بعضوں کا نام ہی محمد ہے، بعض اس کو سابقہ یا لاحقہ کے طور پر رکھتے

ہیں، اور بلا شک و ریب یہ کہا جا سکتا ہے کہ دنیا میں سب سے زیادہ نام محمد ہی رکھا گیا ہے۔

خود رسول اللہ صلی اللہ علیہ وسلم بھی اپنا تعارف اسی نام سے کرواتے تھے، چنانچہ احادیث میں مختلف الفاظ آئے ہیں، انا محمد بن عبد اللہ..... والذی نفس محمد بیدہ..... وفاطمہ بنت محمد..... خطوط میں آپ صلی اللہ علیہ وسلم یوں لکھتے: من محمد رسول اللہ۔

حضرت جبریل امین علیہ السلام کے ساتھ جب آپ صلی اللہ علیہ وسلم معراج پر تشریف لے گئے، تو جب بھی آسمان والے پوچھتے کہ آپ کے ساتھ کون ہیں؟ جبریل امین اسی نام کے ساتھ آپ صلی اللہ علیہ وسلم کا تعارف کرواتے کہ میرے ساتھ محمد صلی اللہ علیہ وسلم ہیں۔

عرب کے ہاں سب سے زیادہ پیارا یہی نام ہے، اُن کی زبان پر ہر وقت نام محمد ہے، عرب میں آپ کسی کو ”محمد“ کہہ کر پکاریں تو وہ عقیدت مند نگاہوں سے آپ کی طرف متوجہ ہوگا اور آنکھوں آنکھوں میں آپ کے احسان کا شکر یہ ادا کرے گا کہ آپ نے سب سے زیادہ حسین نام کے ساتھ مخاطب کیا، عرب میں تین کنیتیں سب سے زیادہ رکھی گئیں۔ ابو محمد، ابو عبد اللہ، ابو عبد الرحمن۔

پھر عربوں کا یہ دستور تھا کہ جب وہ کسی شخص کی عظمت و احترام کرتے تھے تو اسی کی کنیت رکھتے تھے اور اس کی اولاد میں جو سب سے زیادہ قابل اور لائق ہوتا تھا اس کے نام پر کنیت رکھتے ہیں، چنانچہ حضرت علی رضی اللہ عنہ سے مرفوع روایت ہے کہ ”جنت میں ہر شخص کو اس کے نام سے پکارا جائے گا مگر آدم علیہ السلام کو ”ابو محمد“ (صلی اللہ علیہ وسلم کے والد) کہہ کر پکارا جائے گا جس سے آدم علیہ السلام کی تعظیم اور آنحضرت صلی اللہ علیہ وسلم کی توقیر اور احترام مقصود ہوگا۔“

ایک روایت میں ہے کہ کوئی شخص یعنی جنت والوں میں سے کوئی شخص سوائے آدم علیہ السلام کے ایسا نہیں ہوگا جس کو کوئی نام دیا جائے، ان کو یعنی آدم علیہ السلام کو ”ابو محمد“

کنیت دی جائے گی۔ (سیرت حلبیہ ج ۱ ص ۲۷۰)

(محمد نام رکھنے کے فضائل پر کتابوں میں متعدد روایات نقل کی گئی ہیں لیکن چونکہ ان پر شدید جرح ہوئی ہے، بعض روایات کو موضوع اور بعض کو کذب بھی لکھا گیا ہے اس لئے یہاں صرف وہی احادیث ذکر کی جاتی ہیں جو بعض محدثین کے ہاں صحیح ہیں یا پھر تابعین و علماء کے جو اقوال منقول ہوئے ہیں انہیں ذکر کیا جاتا ہے)۔

دولت رنگ و نور حاصل کر
زندگی کا شعور حاصل کر
تیز مقصود گر ہے عاقبت
التفات حضور حاصل کر

تنگدستی کا علاج نام محمد (صلی اللہ علیہ وسلم)

کسی گھر میں محمد نام ہو اور اس میں برکت نہ ہو، یہ کیسے ہو سکتا ہے، امام مالک رحمۃ اللہ علیہ نے اہل مکہ سے سنا ہے کہ جس گھر میں محمد نام والا ہو (تو اس کی وجہ سے) اس گھر میں برکت ہوگی، اہل خانہ اور ان کے پڑوسیوں کو رزق دیا جائے گا۔

قاضی عیاض الشفاء میں لکھتے ہیں سرتج بن یوسف کہتے ہیں کہ اللہ تعالیٰ کے کچھ گھومنے والے فرشتے ایسے ہیں جو ان گھروں کی حفاظت و اعانت کرتے رہتے ہیں جن گھروں احمد و محمد نام والے ہوں، محمد صلی اللہ علیہ وسلم کے احترام کی وجہ سے

(کتاب الشفاء ص ۱۱۵)

رسول اکرم صلی اللہ علیہ وسلم کی خدمت میں نومولود بچے لائے جاتے، آپ صلی اللہ علیہ وسلم تحنیک کے بعد ان کے نام بھی تجویز فرماتے (پیدائش کے بعد سب سے پہلے بچے کے منہ میں کچھ ڈالنے کو تحنیک یعنی گھٹی دینا کہتے ہیں) کئی بچوں کا نام آپ صلی اللہ علیہ وسلم نے خود محمد رکھا، نو مسلموں میں سے بھی کسی کا نام اگر صحیح نہ ہوتا تو آپ صلی اللہ علیہ وسلم تبدیل فرماتے، چنانچہ کچھ صحابہ کا نام آپ صلی اللہ علیہ وسلم نے تبدیل کر کے محمد رکھا۔

امت کو بھی آپ صلی اللہ علیہ وسلم نے محمد نام رکھنے کی ترغیب دی، فرمایا:

ماضر احدکم لو کان فی بیتہ محمد و محمد ان و ثلاثا (فیض القدر
کتاب الشفاء ص ۱۱۵: الباب الثالث) ایک گھر میں محمد نام والے ایک، دو، اور تین ہو سکتے ہیں،
اس سے تمہیں کوئی نقصان نہ ہوگا۔

حدیث شریف میں عبد اللہ اور عبد الرحمن نام رکھنے کی ترغیب آئی ہے، اور ان دو
ناموں کو اللہ کے ہاں سب سے زیادہ محبوب نام بتایا گیا ہے۔

علامی شامی رحمۃ اللہ علیہ نے اس پر بحث کی ہے کہ اللہ کے ہاں سب سے زیادہ
محبوب نام کون سا ہے، لکھتے ہیں کہ:

و تفضیل التسمیۃ بہما محمول علی من اراد التسمیۃ
بالعبودیۃ . لانہم کانوا یسمون عبد شمس و عبد دار فلاینا
فی ان اسم محمد و احمد احب الی اللہ تعالیٰ من جمیع
الاسماء . فانہ لم یختزلنیہ الا ما ہوا احب الیہ .

عبد اللہ اور عبد الرحمن، ناموں کا افضل ہونا ”عبد“ سے شروع ہونے والے ناموں
کے اعتبار سے ہے، کیونکہ عرب لوگ ”عبد شمس..... عبد دار“ نام رکھا کرتے تھے تو یہ حکم
ہوا کہ عبد اللہ اور عبد الرحمن نام رکھا کرو۔ اب یہ اس بات کے خلاف نہیں ہے کہ اللہ تعالیٰ
کے ہاں تمام ناموں میں سب سے زیادہ محبوب ”محمد..... احمد“ نام ہیں، کیونکہ اللہ تعالیٰ
نے اپنے نبی صلی اللہ علیہ وسلم کے لئے وہی نام چنے جو اس کے ہاں سب سے محبوب
ہیں۔

معجم طبرانی کی روایت میں ہے کہ جس نے اپنے بیٹے کا نام محمد رکھا میں اس کی
شفاعت کروں گا۔

محمد تے پڑھ دے درود و سلام خدائے ملائک تے مومن تمام

محمد تے لکھاں درود و سلام

علیک الصلوٰۃ اے نبی والسلام

محمد نام والے کی عزت کرو

رسول اللہ صلی اللہ علیہ وسلم نے محمد نام رکھنے کی ترغیب دی، لیکن ساتھ ساتھ یہ حکم بھی دیا کہ اب اس محمد نام والے مولود کے ساتھ عام لوگوں والا سلوک نہ کرو، حضرت انس بن مالک سے روایت ہے کہ رسول اللہ صلی اللہ علیہ وسلم نے فرمایا: اپنی اولاد کا نام محمد رکھ کر پھر انہیں برا بھلا نہ کہو، لعن طعن نہ کرو۔ (حاکم فی المستدرک)

ایک اور روایت میں ہے جب تم (بچے کا) نام محمد رکھو تو پھر اس کے ساتھ لڑائی جھگڑا، محاذ آرائی نہ کرو اور اس کو محروم نہ کرو۔ (بزار)

☆ خواجہ نظام الدین اولیاء رحمۃ اللہ علیہ فرماتے ہیں کہ حضرت خواجہ ذکرا اللہ باخیر نے یہ حکایت بیان فرمائی کہ شیخ نجیب الدین متوکل رحمۃ اللہ علیہ کے دولڑکے تھے، ایک کا نام ”محمد“ اور دوسرے کا نام ”احمد“..... ”آپ علیہ الرحمۃ جتنے بھی شدید غصے میں ہوتے مگر یوں فرماتے۔ اے خواجہ محمد یہ کام تیرے شایان شان نہ تھا۔ اے خواجہ احمد! یہ کام تمہارے لائق نہ تھا۔ گویا کہ آپ کو کیسا ہی غصہ ہوتا لیکن ہر حال میں اس نام پاک کا ادب ملحوظ خاطر رکھتے۔“

بعض محدثین نے کہا ہے کہ (محمد نام کی فضیلت میں جو احادیث ہیں) ان میں جو سب سے زیادہ صحیح ہونے کے قریب ہے وہ صرف یہ ہے کہ ”جس شخص کے یہاں لڑکا پیدا ہوا اور وہ میری محبت کی وجہ سے اور میرے نام سے برکت حاصل کرنے کے لئے اس بچے کا نام ”محمد“ رکھے تو وہ شخص اور اس کا بچہ دونوں جنتی ہوں گے۔“

(یہ ت حلیہ ج ۱ ص ۲۶۸)

اوہ سارے جہاناں دے دار الحرام
علیک الصلوٰۃ اے نبی والسلام

محمد نے مکی تے مدنی تے امی
محمد تے لکھاں درود و سلام

ایک سوال اور اس کا جواب

سوال یہ ہے کہ کسی کی بیوی حاملہ تھی، اس نے حمل کو لڑکا تصور کر کے ”محمد“ نام رکھ

دیا، اللہ کے فضل و کرم سے لڑکا ہی پیدا ہوا، اب اگر ”محمد احمد“ یا ”محمد عبد الرحمن“ یا کوئی دوسرا نام رکھ دیا جائے تو کچھ حرج نہیں؟ گناہ تو نہ ہوگا؟

جواب یہ ہے بچہ پیدا ہو جانے کے بعد کوئی دوسرا نام رکھنا یا ”محمد“ نام کے ساتھ کچھ اور ملا دینا اگرچہ شرعاً جائز ہے مگر بہتر نہیں، ایسے محبوب نام کو تبدیل کرنا باعث حرمان ہے، مسلمان کی طبیعت اسے کیسے گوارا کر سکتی ہے؟ واللہ سبحان و تعالیٰ اعلم

(احسن الفتاویٰ ۱۷۴/۸)

یاد رہے: ہندوستان میں اکبر بادشاہ کا دور نہایت نازک دور تھا، اس نے ایک نئے دین کا پرچار کیا، حضرت مجدد الف ثانی رحمۃ اللہ علیہ نے مسلمانان ہند کے ساتھ مل کر اس کے نام نہاد دین کا خاتمہ کیا، اکبر بادشاہ کی اسلام دشمنی عروج پر تھی، حتیٰ کہ اسے اسمائے نبوی علیٰ صاحبہا الصلوٰۃ والسلام سے بھی شدید وحشت اور گرانی ہوتی تھی۔

ابوالحسن علی ندوی لکھتے ہیں:

ترجمہ: احمد و محمد و مصطفیٰ وغیرہ نام بیرونی کافروں کی خاطر سے اور اندرونی عورتوں کی وجہ سے بادشاہ پر گراں گزرنے لگے آخر کچھ دن کے بعد اپنے خاص لوگوں کے نام بھی بدل ڈالے، مثلاً یار محمد اور محمد خان کو وہ رحمت ہی کے نام سے پکارتا بھی تھا اور لکھنے کے بوقت بھی ان کو اسی نام سے موسوم کرتا تھا۔ (تاریخ دعوت و عزیمت ۱۲۴/۴)

اس قسم کی گستاخیوں کے بسبب اکبر بادشاہ اور اس کا نام نہاد دین زیر خاک ہوا، دین محمد صلی اللہ علیہ وسلم کو اللہ تعالیٰ نے غالب فرمایا۔

محمد دی ہے ذات خیر الانام

محمد نہیں ہر دو جہاں دے رسول

علیک الصلوٰۃ اے نبی والسلام

محمد تے لکھاں درود و سلام

بعد از خدا بزرگ توئی قصہ مختصر

حضرت کعب الاحبار رضی اللہ عنہ سے منقول ہے، حسین بن محمد الدامغانی نے کہا کہ اہل جنت کے نزدیک حضور اقدس صلی اللہ علیہ وسلم کا نام عبد الکریم ہے، اہل نار کے

ہاں عبد الجبار، اہل عرش کے نزدیک عبد الحمید، تمام ملائکہ کے ہاں عبد المجید، تمام انبیاء کرام کے ہاں عبد الوہاب، شیاطین کے ہاں عبد القہار، جنات کے ہاں عبد الرحیم، پہاڑوں میں عبد الخالق، خشکی میں عبد القادر، سمندر میں عبد المہمّن، پچھلوں میں عبد القدوس، حشرات الارض میں عبد الغیاث، وحشی جانوروں میں عبد الرزاق، درندوں میں عبد السلام، چوپاؤں میں عبد المؤمن، پرندوں میں عبد الغفار، تورات میں ”ماذاذ“ انجیل میں ”طاب طاب“ صحائف میں عاقب، زبور میں فاروق، حق تعالیٰ کے ہاں طہ، یسین، مؤمنین کے ہاں محمد صلی اللہ علیہ وسلم اور کنیت ابو القاسم ہے کیونکہ (بامر الہی) اہل جنت کو ان کے درجات تقسیم فرماتے ہیں۔ (القول البدیع)

نظمت اسامی الرسل فہی صحیفۃ فی اللوح واسم (محمد) طغراء

اسم الجلالۃ فی بدیع حروفہ الف ہناک واسم (طہ) باء

ترجمہ: پیغمبروں کے اسمائے گرامی خوبصورتی کے ساتھ لوح پر جڑیے گئے

ہیں جن سے ایک چوکھاتیار ہو گیا ہے، اور اس کے وسط میں اسم محمد صلی اللہ

علیہ وسلم طغریٰ ہے۔

اللہ کا نام بے نظیر حروف تہجی میں اس لوح کا ”الف“ ہے تو رسول اللہ صلی اللہ علیہ

وسلم کا نام ”طہ“ اس تختی میں ”ب“ ہے۔

نوٹ: الف کے بعد ”ب“ آتی ہے شاعر کہنا چاہتا ہے کہ اللہ کے بعد رسول اللہ

صلی اللہ علیہ وسلم کا نام وہاں درج ہے۔ یہی ”بعد از خدا بزرگ توئی“ کا مفہوم ہے۔

سرکار سنائیظیم کا نام پاک اور سلف صالحین علیہم الرحمۃ

جب حضور صلی اللہ علیہ وسلم کا نام مبارک آئے یا تذکرہ ہو تو ایسا تصور کرنا چاہیے کہ

اگر وہ واقعی حضور صلی اللہ علیہ وسلم کے سامنے ہوتا تو کیا حال ہوتا، اور جیسا کہ اللہ تعالیٰ نے

حضور صلی اللہ علیہ وسلم کے بارے میں ہمیں ادب سکھایا ہے اسی طرح اسم مبارک آتے

وقت ادب کیا جائے، سلف صالحین رحمۃ اللہ علیہم کا یہی طریقہ رہا ہے۔

☆ امام مالک رحمۃ اللہ علیہ جب حضور صلی اللہ علیہ وسلم کا تذکرہ فرماتے تو ان کا رنگ متغیر ہو جاتا، کسی نے وجہ پوچھی، تو فرمایا: جو بچھ میں دیکھتا ہوں اگر تم دیکھ لیتے تو اس حالت پہ تعجب نہ کرتے۔

☆ حضرت جعفر بن محمد رحمۃ اللہ علیہ بڑے ہنس مکھ اور لوگوں کو ہنسانے والے تھے لیکن جب حضور صلی اللہ علیہ وسلم کا تذکرہ آتا تو رنگ زرد پڑ جاتا اور اس وقت با وضو ہوتے تھے۔

☆ ایک مرتبہ عبدالرحمن بن قاسم نے حضور صلی اللہ علیہ وسلم کا تذکرہ کیا تو ان کا رنگ ایسا ہو گیا گویا کہ بدن سے خون نکل آیا ہو اور زبان خشک ہو گئی۔

☆ حضرت عامر بن عبداللہ بن زبیر رحمۃ اللہ علیہ کے پاس جب حضور صلی اللہ علیہ وسلم کا تذکرہ ہوتا تو اتاروتے کہ آنسو خشک ہو جاتے۔

☆ امام زہری رحمۃ اللہ علیہ بہت خوش طبع اور خوش عیش لوگوں میں سے تھے لیکن جب ان کے سامنے حضور صلی اللہ علیہ وسلم کا نام آتا تو ایسے بن جاتے کہ وہ کسی کو پہچانتے ہی نہیں۔

☆ صفوان بن سلیم رحمۃ اللہ علیہ اور ایوب سختیانی رحمۃ اللہ علیہ کے سامنے جب حضور صلی اللہ علیہ وسلم کا تذکرہ ہوتا تو آنسو نہ تھمتے تھے۔

☆ حضور صلی اللہ علیہ وسلم کی محبت و عقیدت کی پہچان یہی ہے کہ ہمارے اندر کتنا خشوع و خضوع اور وقار و ادب ہے۔ (القول البدیع فی الصلوٰۃ علی الحبیب الشفیع صلی اللہ علیہ وسلم)

لگائے لو جو سرکار جہاں سے ملے گا اس کو سب اس آستیاں سے
مرے گھر رحمتیں ہوئی ہیں نازل جب ان کا نام لیتا ہوں زباں سے
رسول پاک کے سارے ہی اسماء غموں کی دھوپ میں ہیں سائباں سے
حضرت حسان بن ثابت رضی اللہ عنہ شاعر دربار رسالت نے کیا خوب کہا:

و شق له من اسمه لیجله فذوالعرش بسود وهذا محمد

حضور صلی اللہ علیہ وسلم کے نام اقدس (محمد صلی اللہ علیہ وسلم) کو اللہ تعالیٰ نے اپنے مبارک نام (محمود صلی اللہ علیہ وسلم) سے بنایا پس عرش والا محمود ہے اور یہ (مدینے والا) محمد ہے۔ صلی اللہ علیہ وسلم

مرے ورد زبان ہے نام نامی رب امجد کا
بے خالق کل جہانوں کا خدا میرے محمد کا
زہے قسمت کہ میرا واسطہ ہے دو کریموں سے
مرا محبوب ہی محبوب ہے اک ذات سرمد کا

ایک حقیقت جو جھٹلائی نہیں جاسکتی

نام سے کسی شخصیت کا تعارف مقصود ہوتا ہے خواہ اس نام کی کوئی حقیقت اور اثر اس میں نہ پایا جاتا ہو، جیسے مشفق ماں ایک سیاہ فام بچے کا نام کافور، چاند اور غمی و کند ذہن کا نام ذکی و ذہین رکھ دیتی ہے مگر یہ سب کچھ بے حقیقت ہوتا ہے، لیکن انبیاء کرام علیہم السلام کے اسماء مبارکہ سے محض ان کی ذات کا تعارف ہی مقصود نہیں ہوتا بلکہ وہ ان تمام اوصاف کے ترجمان ہوتے ہیں جو دست قدرت نے ازل سے ان میں ودیعت رکھے ہیں اس لئے حضور صلی اللہ علیہ وسلم کا ہر نام کسی نہ کسی صفت کی جلوہ گاہ ہے۔

اسی طرح اسمائے مبارکہ، آپ صلی اللہ علیہ وسلم کے صفات پسندیدہ کا وہ آئینہ ہیں جس سے آپ صلی اللہ علیہ وسلم کی خوبیوں کی تصاویر اور اخلاق عظیمہ کا نقشہ پورا پورا سامنے آ جاتا ہے اور کمالات محمد صلی اللہ علیہ وسلم کی رنگین چلمنیں ہیں جن میں چھن چھن کر آپ صلی اللہ علیہ وسلم کے کمالات نظر آتے رہتے ہیں، تو جس طرح آپ صلی اللہ علیہ وسلم کی ذات بے نظیر و بے مثال ہے اسی طرح آپ صلی اللہ علیہ وسلم کے اسماء مبارکہ بھی بے مثل ہیں۔

آپ صلی اللہ علیہ وسلم کے ذاتی و صفاتی اسمائے مبارکہ کی کل تعداد کیا ہے؟ اس بارے میں حتمی طور پر کچھ کہنا مشکل ہے۔ حضرت قاضی ابوبکر بن العربی المالکی نے

”الاحوذی فی شرح الترمذی“ میں بعض صوفیاء کا قول نقل کیا ہے کہ آپ صلی اللہ علیہ وسلم کے ایک ہزار نام ہیں۔

علماء اور سیرت نگاروں نے اپنی اپنی سعادت کی مطابق نام گنوائے ہیں۔ حضرت شیخ ابوالخطاب بن دحیہ نے اس پر کتاب لکھی ”المستوفی فی اسماء المصطفیٰ صلی اللہ علیہ وسلم“۔ حضرت علامہ سیوطی نے ”اللبھیۃ السویۃ فی الاسماء النبویۃ“ میں پانچ سو نام جبکہ حضرت علامہ سخاوی نے ”القول البدیع“، قاضی ابوالفضل عیاض نے ”کتاب الشفاء“ اور امام ابن العربی نے ”القبس والاحکام“ میں چار سو نام گنوائے ہیں۔ حضرت امام غزالی نے ”دلائل الخیرات“ میں ۲۰۱ نام گنوائے ہیں۔ فیصل آباد کے ایک صاحب صوفی برکت علی نے آپ صلی اللہ علیہ وسلم کے ۱۱۳۸ نام احادیث کی روشنی میں جمع کر کے کتاب کی صورت میں پیش کئے۔ شیخ محمد موسیٰ روحانی باز نے ایک قصیدے میں آپ صلی اللہ علیہ وسلم کے ۱۵۲۱ اسمائے گرامی نظم کی شکل میں پیش فرمائے ہیں، اس قصیدے کا نام ہے ”قصیدۃ الحسنی فی اسماء النبی العظمیٰ“ مشکلات اور مصائب سے نجات کے لئے اس کا پڑھنا بہت مجرب ہے۔ ان کی ایک اور تصنیف ”البرکات المکیۃ“ میں رسول اللہ صلی اللہ علیہ وسلم کے آٹھ سو سے زائد اسماء کو جمع کیا ہے، مخدوم محمد ہاشم ٹھٹھوی نے محبوب دو جہاں صلی اللہ علیہ وسلم کے گیارہ سو (۱۱۰۰) سے زائد اسماء بیان کئے۔ (صوفی محمد ندیم محمدی) نے بھی ایک کتاب درود شریف پر تالیف کی ہے جس میں آپ صلی اللہ علیہ وسلم کے سات ہزار دو سو اسماء مبارک جمع کئے ہیں اور ان اسماء مبارک کو درود شریف کے قالب میں ڈھال کر ۳۰ پاروں کی شکل میں دی ہے۔

محمد رسول جناب ایں

نگہدار عالم زرنج و تباہی

ز آدم نبی تا مسیح مکرم ہمہ انبیاء را امام گواہی

بدنیائے ارض و سما عرش و کرسی بروز جزا خاور ہر سیاہی

دل و روح خلقِ خدا را معلّم
خدا گو خدا جو خدا میں بہر دم
عزیز نگاہ و دلِ خویش وغیرے
ہزاراں درود و ہزاراں سلائے
چہ گویم کمالاتِ شانِش کہ نقوی
محمد، احمد و محمود و حامد صلی اللہ علیہ وسلم

ز صبحِ ازلِ حاملِ پادشاہی
کمالِ روا داری و خیر خواہی
مدد گارِ ہر شام و ہر صبحِ گاہی
بدرگاہِش و اہلِ بیتِ کماہی
اسیرِ کند خیالاتِ واہی

”محمد“..... وہ نام ہے جو شیریں بھی ہے، مترنم بھی ہے اور مقدس بھی، اس نام کو زبان سے ادا کیا جائے تو ایک ایمان افروز اور دلنواز صدا بلند ہوتی ہے اور اس آواز سے فضا میں ایک ایسی حرکت پیدا ہو جاتی ہے جس پر قلب و ضمیر جھومتے اور ذوق و وجدان وجد کرتے ہیں، اس نام میں جو نغمگی ہے اس کی کوئی حد نہیں، یہ نام ہی خود بتا رہا ہے کہ میں اس عظیم ترین انسان کا نام ہوں جس کی نعت و ستائش اور توصیف ارض و سماء پر واجب قرار دی گئی ہے۔

حضرت حافظ سہیلی رحمۃ اللہ علیہ کی رائے یہ ہے کہ تورات میں آپ صلی اللہ علیہ وسلم کا جو اسم مبارک مذکور ہے وہ احمد (ﷺ) ہے۔ حافظ ابن قیم اس رائے سے متفق نہیں ہیں وہ اس پر اصرار کر رہے ہیں کہ تورات میں آپ صلی اللہ علیہ وسلم کی آمد کی پیشگوئی اسم محمد (ﷺ) کے ساتھ بھی صاف موجود ہے۔ اس کے بعد حافظ ابن قیم اسم ”محمد (ﷺ)“ کی شرح کرتے ہوئے لکھتے ہیں

”محمد“ (ﷺ) وہ ہے جس میں بکثرت تعریف کے اوصاف پائے جائیں، محمود بھی اسم مفعول کا صیغہ ہے، لیکن جو مبالغہ باب تفعیل، مزید میں ہوتا ہے وہ ثلاثی مجرد میں نہیں ہوتا اس لئے ”محمد“ (ﷺ) محمود (ﷺ) سے زیادہ بلیغ ہے۔

محمد (ﷺ) وہ ہے کہ جس کی اتنی تعریف کی جائے جتنی کسی اور بشر کی نہ کی جائے، اسی لئے تورات میں آپ صلی اللہ علیہ وسلم کا نام محمد صلی اللہ علیہ وسلم ہی ذکر کیا گیا ہے

کیونکہ آپ صلی اللہ علیہ وسلم کے اوصاف حمیدہ، آپ صلی اللہ علیہ وسلم کی امت اور آپ صلی اللہ علیہ وسلم کے دین کے فضائل و کمالات کا اتنی کثرت سے اس میں ذکر ہے کہ حضرت موسیٰ علیہ السلام جیسے اولوالعزم رسول کو بھی آپ صلی اللہ علیہ وسلم کی امت میں ہونے کی آرزو ہونے لگی۔

حضرت حافظ سہلی رحمۃ اللہ علیہ لکھتے ہیں کہ محمد صلی اللہ علیہ وسلم کے وزن میں ہمیشہ تکرار کے معنی ملحوظ ہوتے ہیں اس لئے محمد صلی اللہ علیہ وسلم اس کو کہا جائے گا جس کی بار بار تعریف کی جائے۔ (ترجمان السنہ)

واقعی ایسا ہی ہے کیونکہ خود خالق دو جہاں نے آپ صلی اللہ علیہ وسلم کی تعریف کی ہے، انبیاء کرام سے لے کر جن و ملک تک، حیوانات سے لے کر جمادات تک، ہر ذی روح اور غیر ذی روح، شجر و حجر، سب آپ صلی اللہ علیہ وسلم کے ثنا خواں ہیں، ہر ایک کی تعریف کا انداز نرالا اور انوکھا ہے، بے شمار زبانیں آپ صلی اللہ علیہ وسلم کی تعریف و توصیف کے لئے متحرک و مصروف ہیں۔

محمد نہیں مولیٰ دے سچے پیام
علیک الصلوٰۃ اے نبی والسلام

محمد نے لولاک دے بادشاہ
محمد تے لکھاں درود و سلام

اور مدح باقی ہے

ایک عاشق رسول صلی اللہ علیہ وسلم عربی شاعر نے چالیس سال حضور صلی اللہ علیہ وسلم کی شان میں قصیدے اور اشعار لکھتے گزارے، اپنے دیوان میں پچاس ہزار اشعار عربی زبان میں لکھے، لکھتے لکھتے آخری شعر لکھا، جس کا اردو ترجمہ کسی شاعر نے یوں کیا ہے۔

قلم ہے آبلہ پا اور مدح باقی ہے
تمام عمر لکھا اور مدح باقی ہے

تھکنی ہے فکر رسا اور مدح باقی ہے
ورق تمام ہو اور مدح باقی ہے

محمد (ﷺ) کے ایک معنی ابن فارس رحمۃ اللہ علیہ نے بیان کئے کہ ہمارے نبی کریم صلی اللہ علیہ وسلم کا نام محمد صلی اللہ علیہ وسلم رکھا گیا کیونکہ آپ صلی اللہ علیہ وسلم کے خصال

حمیدہ اور عادات شریفہ کی کوئی انتہا نہیں، اللہ تعالیٰ کو اپنے حبیب صلی اللہ علیہ وسلم کی خصال حمیدہ کا علم تھا، اس لئے اہل خانہ کو غیبی اشارہ کیا کہ ان کا نام محمد صلی اللہ علیہ وسلم رکھا جائے۔ اہل لغت کہتے ہیں محمد (ﷺ) یا محمود (ﷺ) وہ ہیں جس میں خصال حمیدہ کثرت سے پائی جائیں۔ (تہذیب الاسماء)

لغات قاموس نے لفظ ”حمد“ کے ایک معنی قضاء الحق کے بھی بتلائے ہیں، پس لفظ ”محمد“ (ﷺ) کے ایک معنی یہ بھی ہیں کہ وہ جس کا حق پورا کر دیا گیا ہو، یعنی قدرت کی جانب سے نوع انسان کو جس سرحد کمال تک پہنچانا مقصود تھا اور انسان کا اپنے خالق پر جو حق تخلیق مقرر تھا وہ محمد صلی اللہ علیہ وسلم پر پورا کر دیا گیا۔ علم و عمل، خلق و خلق، ارتقائے ذہنی اور ارتقائے عملی، یہی دو چیزیں انسان کا خلاصہ اور اس کی کائنات تخلیق کا لب لباب ہیں، اول ثانی کے لئے بنیاد ہے، عمل علم پر، کیرکٹر دماغ پر، خلق خلق پر قائم ہے۔

ایک عجیب نکتہ

ایک عجیب نکتہ ہے کہ جتنی ہی کسی انسان کی حالت مکمل ہوگی اسی قدر اس کی خلقی کیفیت راسخ و مستحکم ہوگی، ایک کا کمال دوسرے کے کمال کی علامت اور ایک کا نقصان دوسرے کے نقصان کی نشانی ہے، تاریخی طور پر یہ امر ثابت ہے کہ کیرکٹر اور اخلاق کی جملہ شاخوں کی پختگی اور تکمیل کا جو نمونہ آنحضرت صلی اللہ علیہ وسلم کی ذات مبارک نے پیش کیا، عالم انسانی اس کی نظیر سے عاجز ہے حتیٰ کہ خود دشمنوں کے اقرار سے اس کو فرما دیا۔ انک لعلی خلق عظیم

محاورات عرب سے ”حمد“ کے یہ بھی معنی معلوم ہوتے ہیں کہ کسی کام کو اپنی قدرت کے مطابق انجام دینا، حماسیات میں نیزہ کے بھرپور پڑنے کے وقت حمدت بلاہ (میں نے وار پورا کیا) کا محاورہ بہت مشہور ہے۔ اس معنی کو سامنے رکھتے ہوئے بے تامل کہا جا سکتا ہے کہ لفظ محمد صلی اللہ علیہ وسلم کے معنی مخلوق کامل کے بھی ہیں۔

(تفسیر ماہدی: ضمیرہ سورہ آل عمران)

شیخ اکبر رحمۃ اللہ علیہ یہاں ایک اور عجیب نکتہ لکھ گئے ہیں، وہ فرماتے ہیں کہ حمد ہمیشہ آخر میں ہوتی ہے، جب ہم کھاپی کر فارغ ہو لیتے ہیں تو خدا کی حمد کرتے ہیں، جب سفر ختم کر کے گھر پہنچتے ہیں تو خدا کی حمد کرتے ہیں، اسی طرح دنیا کا طویل و عریض سفر ختم کر کے جنت میں داخل ہوں گے تو خدا کی حمد کریں گے۔ و آخر دعوانا ان الحمد لله رب العلمین۔ (روض الانف، ۱۰۶)

اس دستور کے مطابق مناسب یہ ہے کہ جب سلسلہ رسالت ختم ہوا تو یہاں بھی آخر میں خدا کی حمد ہو، اس لئے جو نبی سب سے آخر میں آئے ان کا نام ”محمد“ صلی اللہ علیہ وسلم رکھا گیا۔

بے شک جو ذات پاک کہ حسن و خوبی کی تمام رعنائیاں اور زیبائشوں کا مجموعہ ہو اس کے اسماء بھی حسن و خوبی کا مجموعہ ہونے چاہئیں۔ (ترجمان اللہ)

محمد نہ ہوندے تے کچھ وی نہ بندا محمد نہیں دنیا تے دیں دے امام محمد تے لکھاں درود و سلام علیک الصلوٰۃ اے نبی والسلام اپنے رب کی سب سے زیادہ تعریف کرنے والے

اسم احمد کا وظیفہ ہے ہر اک غم کا علاج

لاکھ خطرے ہوں اس نام سے ٹل جاتے ہیں

”احمد“ صلی اللہ علیہ وسلم اسم تفصیل کا صیغہ ہے، اسم فاعل و مفعول دونوں میں مستعمل ہو سکتا ہے، پہلی صورت میں معنی ہوں گی ”احمد الخادم بن لربہ“ تمام تعریف کرنے والوں میں اپنے پروردگار کی سب سے زیادہ تعریف کرنے والا (اتنی تعریف کہ کسی انسان سے اس کا احتمال ہی نہ ہو)۔ حضرت علامہ قرطبی رحمۃ اللہ علیہ نے لکھا: کہ انبیاء کرام علیہا السلام سب اللہ تعالیٰ کی تعریف و ثنا کرنے والے ہیں اور ہمارے نبی صلی اللہ علیہ وسلم ان تمام میں سب سے زیادہ حمد و ثنا کرنے والے ہیں۔

دوسری صورت میں معنی ہوں گے ”احق الہاس و اولہم بان یحمد تمام

لوگوں میں سب سے زیادہ تعریف کے قابل اور ثنا کے مستحق..... پس جس اعتبار سے بھی دیکھا جائے ”حمد“ کے تعلق میں آپ صلی اللہ علیہ وسلم سب سے اعلیٰ و افضل ہیں، کیونکہ جتنی خدا تعالیٰ کی تعریف آپ صلی اللہ علیہ وسلم کے ذریعے سے گونجی، کیا کبھی کسی اور کے ذریعے گونجی؟ اور جتنی کثرت کے ساتھ خود خالق کائنات اور اس کی مخلوق نے آپ صلی اللہ علیہ وسلم کی تعریف و ثناء کی، اتنی کسی اور شخصیت کی کی ہے؟ اس لئے احمد و محمد صلی اللہ علیہ وسلم نام کے شایان شان صرف اور صرف آپ صلی اللہ علیہ وسلم کی ذات گرامی ہو سکتی ہے، اور جتنی حقیقت و جتنی صداقت کے ساتھ یہ اسماء آپ صلی اللہ علیہ وسلم کی ذات پر چسپاں ہیں کسی اور پر نہیں۔ (ایضاً)

محمد میں دوہاں جہاناں دے والی
محمد تے لکھاں درود و سلام
محمد دا سچا تے سچا کلام
علیک الصلوٰۃ اے نبی والسلام

صوفیاء کرام فرماتے ہیں

محمد و احمد۔۔۔ (منہج عظیم)..... دو عظیم نام..... صوفیہ کرام کا کہنا یہ ہے کہ احمد صلی اللہ علیہ وسلم و محمد صلی اللہ علیہ وسلم ایک ہی ہستی کی دو جدا جدا حقیقتیں ہیں چنانچہ حضرت مجدد الف ثانی رحمۃ اللہ علیہ فرماتے ہیں: احمد صلی اللہ علیہ وسلم رسول اللہ کا پہلا نام ہے، آپ صلی اللہ علیہ وسلم آسمان والوں میں اسی نام سے معروف ہیں، آپ صلی اللہ علیہ وسلم کے اس نام مبارک کو اللہ جل مجدہ کا ایک خاص تقرب حاصل ہے، اور یہ آپ صلی اللہ علیہ وسلم کے دوسرے نام (محمد صلی اللہ علیہ وسلم) سے ایک منزل زیادہ اللہ جل مجدہ کے نزدیک اور قریب ہے۔ (مکتوبات دفتر سوم)

نزہۃ المجالس صفحہ ۲۰ پر ہے کہ بعض نے کہا..... آپ صلی اللہ علیہ وسلم کا اسم شریف محمد ہے اس کی برکت سے آپ صلی اللہ علیہ وسلم کی امت کے گناہ محو (مٹا) کر دیئے گئے اور آپ صلی اللہ علیہ وسلم کا اسم شریف احمد ہے اس سے دوزخ سے ان کی حمایت ہوئی۔
حضرت شیخ عبدالحق محدث دہلوی رحمۃ اللہ علیہ لکھتے ہیں: آپ صلی اللہ علیہ وسلم

کے دونوں اسمائے مبارکہ حقیقت میں ایک اسم ہیں جو حمد سے مشتق اور مبالغہ کے معنی میں مفید ہیں۔ پہلا نام باعتبار کیفیت ہے جبکہ دوسرا نام باعتبار کمیت ہے، آپ صلی اللہ علیہ وسلم حق تعالیٰ کی حمد افضل محامد سے کرتے ہیں اور دنیا و آخرت میں کثرت محامد سے آپ صلی اللہ علیہ وسلم کی حمد و ستائش کی گئی۔ آپ صلی اللہ علیہ وسلم..... احمد الحامدین (حامدین میں سب سے بڑے حامد و سب سے زیادہ تعریف کرنے والے)..... احمد المحمودین (تمام تعریف کئے جانے والوں میں سب سے زیادہ افضل تعریف کئے گئے) و افضل من حمد (تمام تعریف کرنے والوں میں سب سے زیادہ برتر و افضل تعریف کرنے والے) ہیں۔ (مدارج النبوة جلد اول باب ہشتم)

(جب احمد کو اسم مفعول کے معنی میں استعمال کیا جائے تو) اس بنا پر محمد احمد (ﷺ) میں فرق یہ ہے کہ محمد (ﷺ) وہ ہے کہ جس کی تعریف اپنے اوصاف جمیلہ کی وجہ سے سب سے زیادہ کی جائے اور احمد (ﷺ) وہ جس کی تعریف سب سے بہتر اور عمدہ کی جائے، پس محمد (ﷺ) بلحاظ کمیت ہے اور احمد بلحاظ کیفیت۔ دونوں ناموں کا خلاصہ یہ ہے کہ آپ صلی اللہ علیہ وسلم اپنے خلق و فضائل کی وجہ سے اس کے مستحق ہیں کہ سب سے زیادہ اور سب سے کامل تعریف آپ صلی اللہ علیہ وسلم کی ہو۔ (ترجمان السنۃ)

نام تو صیقلست کہ دلہائے تیرہ را روشن کند چوں آئینہائے سکندری
آنکھوں کا تارا نام محمد دل کا اجالا نام محمد
پوچھے گا مولیٰ لایا ہے کیا کیا میں یہ کہوں گا نام محمد
(ﷺ)

تو لا جواب ہے تیرا کوئی جواب نہیں

جس طرح ہزار کفر و شرک کے باوجود بھی ”اللہ“ کا نام ذاتِ خداوندی کے لئے مخصوص رہا، بعینہ اسی طرح اللہ تعالیٰ نے نام محمد و احمد (ﷺ) کو بھی چھپائے رکھا، کسی کو بھی نہ سوجھا کہ یہ نام بھی رکھا جائے، جب آپ صلی اللہ علیہ وسلم کی ولادت کا زمانہ قریب

آیا، کاہنوں، نجومیوں اور اہل کتاب نے نام وصفات کی وضاحت کے ساتھ آمد آمد کی بشارتیں دیں تو پھر لوگوں کو توجہ اس نام کی طرف گئی، اور امیدِ نبوت پر محمد و احمد نام رکھنا شروع کئے، چند گنے چنے ایسے اشخاص ملتے ہیں جن کا یہ نام رکھا گیا، لیکن مشیتِ الہی دیکھئے کہ ان میں سے کسی نے بھی دعوائے نبوت نہ کیا۔ ان میں سے چند کے نام یہ ہیں، محمد بن احمیہ، محمد بن مسلمۃ الانصاری، محمد بن البراء البکری، محمد بن سفیان بن مجاشع، محمد بن حمران الجعفی، محمد بن خزاعی السلمی، محمد بن عدی، محمد بن یزید بن عمرو، محمد بن اسامہ بن مالک۔ کیا خوب کہا ہے کسی نے!!

زصد ہزار محمد کہ در جہاں آید
یکے بمنزلت و فضل مصطفیٰ زسد
یعنی اس دنیا میں لاکھوں محمد آئے لیکن ان میں سے کوئی بھی مصطفیٰ صلی اللہ
علیہ وسلم کے بلند مقام کو نہ چھوسکا۔

محمد بن عدی سے پوچھا گیا کہ آپ کا نام جاہلیت میں کیسے محمد رکھا گیا؟ انہوں نے کہا: کہ میں نے بھی ایک دن جب اپنے والد سے یہی پوچھا تو انہوں نے بتایا کہ میں، سفیان بن مجاشع، یزید بن عمرو اور اسامہ بن مالک شام گئے، وہاں ایک راہب نے آخری نبی کی آمد کا بتایا، ہم نے پوچھا اُس کا نام کیا ہوگا؟ کہا: محمد (صلی اللہ علیہ وسلم)، پھر ہم واپس آئے ہم میں سے ہر ایک کے ہاں لڑکا ہوا، سب نے اپنے بیٹے کا نام محمد رکھا۔

(کتاب الشفاء: ۱۲۳)

اسم محمد صلی اللہ علیہ وسلم پہ انگوٹھے چومنے کا مسئلہ

اہل اللہ رحمہم اللہ نے فرمایا ہے کہ محبوب کا ہر قول و فعل محبوب اور مطلوب کی ہر ادا مطلوب ہوتی ہے، کیونکہ محبت ہی ایمان کی علامت ہے، جس میں محبت نہیں اس میں ایمان نہیں۔ بعض خشک زاہد اُس رسمی اسلام پر عامل ہو کر۔ (جو ان کے اپنے نفسوں نے گھڑ لیا ہے) مدعی ہوتے ہیں اس بات کے کہ صراطِ مستقیم ہمارے ہی حصے میں آیا ہے مگر جب اسلام لانے والے سے محبت کا اظہار کرنا پڑے تو فوراً شرک گوئی کی مشین متحرک ہو

جاتی ہے اور بے معنی تو حید پرستی کے گیت گائے جاتے ہیں نہیں سمجھتے کہ اسلام اور خدائے قدوس اسی کا ہے جس نے جہالت کی گھٹا ٹوپ تاریکیوں میں خداوند عالم کا تصور سمجھایا تھا اور فرمایا تھا کہ وہ ایک ہے۔ وحدہ لا شریک ہے خالق الکل ہے اور ساری کائنات کا مالک و رازق ہے۔ اسی کے فرمانے سے پتہ چلا کہ خدا ہے اور ایک ہے۔ وہی قابل پرستش ہے اور وہی رازق مطلق ہے اگر بتانے والا اور شناسائے خدا کرانے والے محبوب خدا صلی اللہ علیہ وسلم کو اپنے اور خدائے واحد کے درمیان سے الگ کر دیں تو ساری تو حید پرستی کر کری ہو کر رہ جاتی ہے کہاں کی تو حید اور کیسی تو حید پرستی۔ انسانیت ہو تو یہ سمجھ آئے گی کہ محمد صلی اللہ علیہ وسلم کے خدائے واحد سے ہمارا کوئی رشتہ نہیں، کیونکہ ایک منوانے والے کو اور خدا کے محبوب کو ہم نے درمیان سے نکال دیا ہے اور تو حید وہی قبول ہو سکتی ہے جو ہوا۔ بلکہ محمد رسول اللہ صلی اللہ علیہ وسلم ہو۔ اُس ماننے والے کی اپنی کیا حیثیت ہے جو کسی کے کبے پر خدا کو ایک مانے پھر اسے اگر منوانے والا سات خدا بھی منوادیتا تو اسے ماننا ہی پڑتا، کیونکہ اس کی اپنی تحقیق کی کوئی عینک نہیں اور اگر محمد صلی اللہ علیہ وسلم کی محبوبیت و رسالت کے بغیر تو حید کوئی قابل قبول عمل و عقیدہ ہوتا تو سکھ قوم یقیناً ایسے تو حید پرستوں سے پہلے درجہ موحدیت پر فائز ہوتی۔ بے تحقیق محبت کا نبیائے بنی اسرائیل کے مدعی اور خلیفۃ اللہ فی الارض کہلانے والے اور اپنے آپ کو حضور علیہ السلام کی گدی کا مستحق خیال کرنے والے ذرا غور تو کریں کہ حضور علیہ السلام کے کلمہ تو حید پڑھانے کا یہی احسان ہے کہ خداوند عالم کا پیغام سن پانے کے بعد پیغام لانے والے ہی سے بے ادبی کا ارتکاب کیا جائے، لاحول ولاقوة، اس خود ستائی اور خود نمائی کی بھی کوئی حد ہے جو بزعم خود اپنے وجود فانی کو خدائے واحد کا عرش قرار دینے بیٹھے ہیں۔ بڑے بڑے خطابوں سے اپنے آپ کو لکھوا لکھوا کر مشہور کراتے ہیں۔ مگر حق پسندی اس قدر بھی نہیں جتنی شہرت پسندی ہے۔ انہیں خدا کے پیارے کی نہ کوئی شرم و حرمت ہے اور نہ اس کی عزت و عصمت کا کچھ پاس۔ نہ اس کے نام و ناموس پر ثنا جانتے ہیں۔ اپنے کسی فرقہ وار مولوی کی توہین ہو تو

لاٹھیاں اٹھالیں، اور سرکارِ دو جہاں بانی اسلام صلی اللہ علیہ وسلم کی عزت پر لا کھوں راجپال چڑھ آئیں تو ان کے قلوب قاسیہ موحدیہ نام نہاد یہ پر خط الم نہ آئے۔ لوگوں کو تو حید تو حید کے نعرے مار مار کر سردرد لگا دیتے ہیں۔ حدیث حدیث اور سنت سنت پکارتے کھپا دیتے ہیں، لیکن خود ترک شرک و بدعت نہیں کرتے آ جا کے اس فرقہ کے پاس ادائے سنت کے لئے کئی لاکھ احادیث واجب العمل میں سے آئین بالجہر رفع یدین اور فاتحہ خلف الامام کا جھگڑا رہ گیا ہے اور کچھ نہیں۔ حضور علیہ السلام کے معاملہ میں ہر بات پر شرک مجتہم کا فتویٰ ہیں اور پورے بے ادب اللہ کریم ان کو توفیق عطا فرمائے کہ یہ سرکارِ دو عالم ﷺ کو پہچان سکیں۔

کچھ بھی تعظیم نبی کا تمہیں پاس نہیں

چند مسلمان ریل میں سفر کر رہے تھے کہ گاڑی ایک سٹیشن پر رُکی۔ نمازِ ظہر کا وقت تھا۔ کسی مقامی مسلمان نے سٹیشن کی مسجد میں اذانِ دینی شروع کر دی اور جب وہ کلمہ اشہد ان محمد رسول اللہ پر پہنچا تو بعض نے ادب رسول علیہ السلام سے قرۃ عینی بک یا رسول اللہ کہہ کر ہاتھوں کے انگوٹھے چومے۔ وہاں ایک امرتسری موحد بھی موجود تھا۔ انہوں نے ٹوکا اور ترشروی سے ٹوکا پھر کیا تھا وہ بحث چھڑی اگر چند دوسرے ہمسفر مزاحمت نہ کرتے تو یہ مسئلہ جوتے گھونے سے کچھ آگے جیل تک کا ثواب بھی معترض کے نامہ اعمال میں لکھوا دیتا۔

حیرانگی ہوتی ہے کہ یہ حسد و کاوش کیوں ہے جبکہ مولا کریم نے اپنی اطاعت کو اطاعت رسول علیہ السلام پر ہی موقوف رکھا ہے اور من یطع الرسول فقد اطاع اللہ سے ثابت فرما دیا ہے کہ میرے محبوب کی محبت و اطاعت ہی میری محبت و اطاعت ہے۔ قرآن کریم میں دو قسم کے احکام آئے ہیں اور اللہ تعالیٰ نے اپنے بندوں سے دو ہی طرح پر مخاطب فرمایا ہے۔ ایک تو امنوا باللہ ورسولہ یعنی اللہ اور اس کے رسول علیہ السلام پر ایمان لاؤ اور دوسرے اطیعوا اللہ ورسولہ یعنی اللہ تعالیٰ اور اس کے

رسول علیہ السلام کی اطاعت کرو، پہلا مرحلہ آمنوا کا ہے اور دوسرا عملوا الصلحت کا۔ گویا ایمان و عمل دونوں ہی لازم و ملزوم چیزیں ہیں۔ اگر ایمان باللہ سے ایمان بالرسول کو الگ کر دیا جائے، اور اطاعت الہی کے ساتھ اطاعت رسول الہی کو شرک سمجھ کر چھوڑ دیا جائے تو اسلام کس شے کا نام ہوگا۔ حالانکہ آمنوا سے مراد ہے انسانیت کے بلند ترین مقاصد کو بواسطہ رسول علیہ السلام سامنے رکھنا اور کسب سعادت کی استعداد و قوت کا اظہار کرنا اور اطیعوا۔ و عملوا الصلحت سے مقصود ایسے عملی ذرائع اختیار کرنا ہے۔ جن سے اشخاص اور اقوام اپنے مطلوبہ مقاصد تک پہنچ سکیں۔ یعنی آمنوا عالم روحانیات کی جانب پرواز اور کسب سعادت کی سچی طلب اور تیاری ہے اور اطیعوا آلات پرواز اور حصول مطلب کا ذریعہ ہیں گویا آمنوا روح ہے اور اطیعوا جسم ہے رجب تک دونوں کا اشتراک نہ ہو صحیح مذہبی زندگی نہیں بن سکتی۔

یہ مسئلہ جس کا لطیفہ میں ذکر کیا گیا ہے۔ بھلا کون سا شرک، کفر کا اقدام ہے۔ جس میں دھینگا مٹتی تک نوبت پہنچائی جائے، صحابہ کرام نے فضلات خارجہ تھوک پیپ وغیرہ حضور علیہ السلام سے لے کر چہروں پر مل لیا یا خون پیپ پی کر محبت ایمانی کا ثبوت دیا اور حضور علیہ السلام نے انہیں بد عمل کہنے کی بجائے یہ فرما دیا کہ تم پر دوزخ حرام ہو گئی ہے، کیونکہ تمہارے اندر نبی علیہ السلام کا خون چلا گیا ہے تو یہ کس بات کا صلہ تھا حالانکہ قرآن کریم خون پیپ اور مردار وغیرہ کو حرام فرماتا ہے۔ اس بیان سے دو باتیں ثابت ہوئیں۔ (۱) اختیارات نبوی علیہ السلام کہ جنتی کو جہنمی اور جہنمی کو جنتی حرام کو حلال اور دو گواہوں کی بجائے ایک گواہ کافی فرمادیں۔ دوسرے محبت کے میدان میں کبھی ایسے افعال بھی پسندیدہ ہو جاتے ہیں جو اگرچہ مواخذہ کے قابل ہوتے ہیں مگر مواخذہ تو درکنار وہ موجب نجات ہو جاتے ہیں۔

سنت آدم علیہ السلام

تقبیل ابہامین یعنی دونوں انگلیوں کا بوقت تکلم مؤذن اشہد ان محمدا

رسول اللہ چومنا کتب احادیث قدسیہ میں ثابت ہے۔ چنانچہ ایک روایت میں آیا ہے کہ حضرت آدم علیہ السلام کو زمانہ قیام جنت میں آنحضرت صلی اللہ علیہ وسلم کے دیکھنے کا اشتیاق پیدا ہوا۔ پس اللہ تعالیٰ نے حضرت آدم علیہ السلام پر وحی بھیجی، کہ محمد صلی اللہ علیہ وسلم تمہارے صلب میں ہیں اور ان کا ظہور آخری زمانہ میں ہوگا، مگر جب حضرت آدم علیہ السلام کا اشتیاق زیادہ ہوا تو حق تعالیٰ جل و علا شانہ نے حضور علیہ السلام کی صورت مبارک حضرت آدم علیہ السلام کے دونوں انگوٹھوں کی صاف سطح میں ظاہر فرمادی اور حضرت آدم علیہ السلام نے فرط محبت سے دونوں انگوٹھوں کو چوم کر اپنی دونوں آنکھوں پر رکھ لیا۔ پس یہ انگوٹھوں کا بوسہ دے کر آنکھوں پر محبت سے لگانا آدم علیہ السلام کی اولاد کے لئے اپنے دادا کی سنت ہوئی۔ اس قصہ کو جب جبرائیل علیہ السلام نے آنحضرت صلی اللہ علیہ وسلم سے عرض کیا، تو حضور نے ارشاد فرمایا کہ جس شخص نے میرا نام اذان میں سنا اور محبت سے انگوٹھے چوم کر آنکھوں پر ملے تو وہ کبھی اندھانہ ہوگا۔ ایسے ہی یہ واقعہ تفسیر ابوطالب مکی میں ہے کہ جب آدم علیہ السلام کو جنت میں داخل کیا گیا تو آپ دیدار محمد رسول اللہ صلی اللہ علیہ وسلم کے متمنی ہوئے۔ مولا کریم نے وحی فرمائی کہ وہ آپ کی پشت مبارک میں ہیں اور آخری زمانہ میں ظہور فرمائیں گے۔ پھر اللہ تعالیٰ نے آدم علیہ السلام کے لئے آپ کے نور پاک کو آدم علیہ السلام کی انگشت شہادت میں ظاہر فرمایا، تو اس نور نے تسبیح پڑھنی شروع کر دی۔ ایک دوسری روایت میں یوں بھی آیا ہے کہ مولا کریم نے اپنے محبوب کے نور کو انگوٹھوں کے ناخنوں میں آئینہ کی طرح چکایا اور حضرت آدم علیہ السلام نے دیکھتے ہی انگوٹھوں کو چوم لیا اور آنکھوں پر مسح فرمایا۔

حضرت عمر رضی اللہ عنہ کی محبت

اور محیط میں ہے کہ ایک روز حضرت بلال رضی اللہ عنہ اذان دے رہے تھے اور انہوں نے جب کلمہ اشہد ان محمد رسول اللہ پکارا تو حضرت عمر رضی اللہ عنہ نے اپنے دونوں انگوٹھوں کو چوم کر آنکھوں پر لگایا حضور علیہ السلام نے یہ فعل دیکھ کر حضرت عمر

رضی اللہ عنہ سے دریافت فرمایا کہ اے عمر تم نے یہ کیا کام کیا ہے۔ فقال سمعت اسمك يا رسول الله في الاذان فقلت ابها مي فوضعت على عيني فقال رسول الله صلى الله عليه وسلم من فعل مثل ما فعل عمر فانا طالبه في صفوف القيامة وقائده الى الجنة۔ پس حضرت عمر رضی اللہ عنہ نے عرض کیا کہ یا رسول اللہ صلی اللہ علیہ وسلم میں نے آپ کا اسم مبارک اذان میں سنا اور بوجہ غلبہ محبت کے اپنے دونوں انگوٹھوں کو چوما اور آنکھوں سے لگایا تو حضور علیہ السلام نے جواب میں ارشاد فرمایا کہ جو شخص حضرت عمر رضی اللہ عنہ کی طرح کریگا تحقیق میں اس کو قیامت کی صفوں میں تلاش کروں گا اور اس کو جنت میں لیجاؤں گا۔ ایسا ہی بروایت حضرت ابو بکر صدیق رضی اللہ عنہ بستان المحدثین میں بھی مذکور ہے اور تفسیر ابوطالب میں ہے کہ جب ابتداء میں اذان شروع ہوئی اور اس کا اہتمام قبل از نماز پنجگانہ ہونے لگا تو ایک دن ۲۰ محرم الحرام بروز جمعہ کو آنحضرت صلی اللہ علیہ وسلم مسجد میں تشریف لائے اور مسجد کے ستون سے تکیہ لگا کر بیٹھ گئے۔ اتنے میں حضرت بلال رضی اللہ عنہ مسجد میں حاضر ہوئے اور وضو فرما کر اذان دینے لگے۔ جب کلمہ اشہدان محمد رسول اللہ پر پہنچے تو حضرت صدیق اکبر رضی اللہ عنہ نے اپنے دونوں ہاتھوں کے دونوں انگوٹھوں کو بوسہ دیا اور آنکھوں پر رکھ کر کہا: قرۃ عینی بک یا رسول اللہ۔ جب اذان ختم ہو چکی تو نبی مکرم صلی اللہ علیہ وسلم نے فرمایا کہ اے ابو بکر جو کوئی شوق و محبت سے ایسا کرے اور کہے جو تو نے کیا اور کہا ہے تو اللہ تعالیٰ اس کے تمام گناہ قدیم و جدید اور پوشیدہ و ظاہر کو بخش دے گا اور میں اس کے گناہوں کا شفیع ہوں گا۔ یہ بروایت ابن عینیہ ہے اور وہ فرماتے ہیں کہ حضور سیدنا علی المرتضیٰ کرم اللہ وجہہ بھی اس طرح عمل فرماتے اور رضیت باللہ ربنا و بالاسلام دینا و ب محمد نبیاً پڑھ کر ہاتھوں کے دونوں انگوٹھوں کو چومتے اور آنکھوں پر مسح فرماتے اور رد المحتار باب اذان اور کنز العباد میں ہے جب مؤذن کلمہ اشہدان محمد رسول اللہ اذان میں کہے تو سننے والا درود شریف پڑھے اور مستحب

ہے کہ انگوٹھوں کو بوسہ دے کر آنکھوں پر لگائے اور منہ سے یہ الفاظ کہے: قرۃ عینی بک یا رسول اللہ اللہم متعنی بالسمع والبصر اور فتوح الا اور اد میں ملاح فتح محمد محدث رحمۃ اللہ علیہ لکھتے ہیں کہ اذان میں سننے والا بوقت شہادت ثانیہ اپنی دونوں انگشت شہادت کو اپنی دونوں آنکھوں پر رکھے کیونکہ حضرت علی المرتضیٰ کریم اللہ وجہہ کا ایسا ہی معمول تھا۔

جنت کی بشارت

صلوٰۃ مسعودی میں ایک روایت بایں الفاظ درج ہے۔ روی عن النبی صلی اللہ علیہ وسلم من سمع اسمی فی الاذان و وضع ابهامہ علی عینیہ فانا طالبہ فی صفوف القیامہ قائدہ الی الجنۃ روایت ہے آنحضرت صلی اللہ علیہ وسلم سے کہ جس نے اذان میں میرا نام سنا اور اپنے دونوں انگوٹھوں کو اپنی دونوں آنکھوں پر رکھا میں اس کو صفوف قیامت میں یقیناً تلاش کروں گا اور اس کو جنت کی طرف لے جاؤں گا اور کتاب مقاصد جنت میں ہے۔ من قبل عند سماعہ من الموزن کلمۃ الشہادۃ ظفری ابهامیہ ومسحہما علی عینیہ وقال عند المس اللہم احفظ حدقتی ونور بیرکۃ حدقتی محمد لم یعم، یعنی جو شخص موزن سے کلمہ شہادت ثانیہ سنے اور اپنے دونوں انگوٹھوں کے ناخنوں کو چومے اور اپنی دونوں آنکھوں پر ملے اور کہے۔ اللہم احفظ الآخر۔ وہ کبھی اندھانہ ہوگا اور اسی سے ملتی جلتی عبارت قریباً مفتاح السعادت میں بھی ہے جس کا مختصر ترجمہ یہ ہے کہ جو شخص اس عمل پر مداومت کرے اس کی آنکھیں اس کی برکت عظیمہ سے اندھی ہونے سے محفوظ رہیں گی اور شیخ زادہ نے وقایہ کی شرح میں لکھا ہے کہ یہ فعل سنت ہے اور خلفائے کرام رضوان اللہ علیہم کا طریقہ ہے۔ بوقت سننے کلمہ شہادت ثانیہ کے انگوٹھوں کو بوسہ دے کر یہ کہنا چاہئے اللہم احفظ عینی ونورہما اور صاحب مضمرات نے بھی اس کو مسنون لکھا ہے اور کنز العباد میں اس کے عمل کا طریق یوں لکھا ہے کہ جب اشہد ان محمدا رسول اللہ

پہلی بار سنے تو کہے صلی اللہ علیک یا رسول اللہ اور دوسری بار کہے قرۃ عینی بک
یا رسول اللہ اور انگوٹھوں کو بوسہ دے کر اپنی آنکھوں پر لگائے۔

نہ آنکھ دکھے گی نہ اندھا ہوگا

مقاصد حسنہ میں حضرت حسن رضی اللہ عنہ سے روایت بیان فرمائی گئی ہے کہ جو شخص
کلمہ اشہدان محمد رسول اللہ سن کر مرحباً بحیبی و قرۃ عینی محمد بن
عبد اللہ صلی اللہ علیہ وسلم کہے اور اپنے انگوٹھوں کو بوسہ دے کر اپنی آنکھوں پر
ملے۔ لم یعم ولم یرمد وہ کبھی اندھا نہ ہوگا اور نہ کبھی اس کی آنکھیں دکھیں گی اور
مولانا جمال بن عبد اللہ بن عمر کی رحمۃ اللہ علیہ اپنے فتاویٰ میں لکھتے ہیں کہ اذان میں حضور
علیہ السلام کا اسم مبارک سن کر انگوٹھے چومنا اور ان کو آنکھوں پر رکھنا جائز بلکہ مستحب ہے
اور اس کی ہمارے مشائخ نے تصریح فرمائی ہے۔

یہاں یہ بات قابل ذکر ہے کہ انگوٹھے چومنے اور آنکھوں پر لگانے کے متعلق بعض
لوگ غیر شرعی عمل ہونے کا فتویٰ دے دیتے ہیں اور بعض روایات کو حدیث ضعیف
و موضوع کہہ کر انکار کر دیتے ہیں۔ اس کا مفصل جواب تو بہت سے علمائے کرام احناف
نے اپنی اپنی تصانیف میں دیدیا ہے مگر فقیر کہتا ہے کہ معترضین کے کتنے اعمال ہیں جو وہ
صحیح احادیث کی روشنی میں عمل میں لاتے ہیں؟ تفصیل نہ پوچھئے ورنہ ابھی اسلامی حیثیت
معلوم ہو جائے گی۔ سینما، پریس انجکشن، سواریاں، بنکوں کا سود، پراویڈنٹ فنڈ، والایتی
حجامت، فیشن دارلباس، پردہ نسواں، رشوت ستانی نئی دنیا کے اعمال سیاہ کس کس کو
حدیث صحیحہ سے ثابت کرو گے۔ یہ فعل چونکہ نیکی کے میدان سے متعلق ہے اس لئے
ضعیف و وضع کا شور اٹھ رہا ہے۔ ایک کام کی نسبت و پسندیدگی رسول اللہ صلی اللہ علیہ وسلم
سے اور دور افتادہ مسلم شور مچائے منکرانہ۔ ہائے افسوس۔ بات صرف اتنی ہے کہ سرکارِ دو
عالم صلی اللہ علیہ وسلم سے محبت نہیں۔ مثل مشہور ہے کہ جس کی طرف سے آنکھ میلی ہو اس
کا ثواب بھی عیب دکھائی دیتا ہے اور جس کی طرف سے آنکھ صاف ہو اس کا عیب بھی

ثواب نظر آتا ہے۔

محمد دی مرضی خدا دی ہے مرضی

محمد تے لکھاں درود و سلام

انجمن نعمانیہ کا جلسہ اور ایک مفتی صاحب

حضرت ابوالفیض قلندر سہروردی لکھتے ہیں کہ:

ایک مرتبہ انجمن نعمانیہ لاہور کے سالانہ جلسہ پر علمائے کرام کا کثیر اجتماع ہوا اور اتفاق سے کسی شخص نے یہی مسئلہ دریافت کیا۔ ایک مولوی صاحب نے جواب دیا کہ کلمہ شہادت ثانیہ پر انگوٹھے چوم کر آنکھوں پر ملنا مستحب ہیں اور ساتھ ہی یہ فائدہ بھی ہے کہ آدمی اندھا نہیں ہوتا اور اس کی آنکھیں بیمار نہیں ہوتیں۔ پھر دوسرے مولوی صاحب نے تشریح کی کہ میاں اگر تعظیم و توقیر رسول اللہ صلی اللہ علیہ وسلم کے لئے یہ عمل کوئی نہ بھی کرے تو اپنی آنکھوں کے فائدے کے لئے ہی کرے۔ یہ سن کر مفتی محمد اعظم صاحب بہت برہم ہوئے اور فرمانے لگے۔ یہ کون سا ایمان ہے کہ مسلمان ہو کر حضور علیہ السلام کی تعظیم و محبت پر اپنی آنکھوں کی بینائی یا صحت کو ترجیح دے۔ جب بھی کرے حضور علیہ السلام کی تعظیم کے لئے کرے۔ سبحان اللہ کس قدر پاکیزہ جذبہ ایمانی ہے۔

حضرت شیخ علامہ نور الدین خراسانی سے منقول ہے کہ بعض لوگوں نے ان کو دیکھا کہ اذان کے وقت مؤذن نے کلمہ شہادت ثانیہ کہا تو انہوں نے اپنے انگوٹھے چومے اور ناخنوں کو اپنی آنکھوں کے کونے سے لگایا اور کنپٹی کے کونے تک پہنچایا۔ پھر ہر شہادت کے وقت ایک ایک بار کیا۔ جب ان سے اس بارے میں پوچھا گیا تو فرمانے لگے۔ میں پہلے انگوٹھے چوما کرتا تھا۔ پھر میں نے چھوڑ دیئے۔ پس میری آنکھیں بیمار ہو گئیں۔ اسی اثناء میں میں نے حضور علیہ السلام کو خواب میں دیکھا تو حضور علیہ السلام نے مجھے فرمایا: تم نے اذان کے وقت انگوٹھے آنکھوں پر لگانے کیوں چھوڑ دیئے۔ اب اگر تم چاہتے ہو کہ تمہاری آنکھیں اچھی ہو جائیں تو پھر انگوٹھے آنکھوں سے لگانا شروع کر دو۔ پس بیدار

ہوا اور یہ مسح شروع کیا۔ جس سے مجھے فوراً صحت ہو گئی اور اس سے بعد اب تک میری آنکھیں خراب نہیں ہوئیں۔

فقیر اس تمام بحث کا نتیجہ یہ نکالنا چاہتا ہے کہ سرکارِ دو عالم صلی اللہ علیہ وسلم کے اسم مبارک پر انگوٹھے چومنا اور آنکھوں پر لگانا مستحب اور آدم علیہ السلام و حضرت حسن رضی اللہ عنہ اور حضرت سیدنا عمر فاروق اور صدیق اکبر رضی اللہ عنہما کی سنت ہے اور اکثر فقہاء و محدثین اس عمل کے استحباب پر متفق ہیں اور ہر ملک و زمانہ کے دیندار مسلمان مستحب جانتے اور کرتے چلے آئے ہیں اور سب سے بڑا انعام یہ ہے کہ اس فعل کے کرنے سے حضور ﷺ کے ساتھ جنت میں داخل کرانے کا حضور علیہ السلام کا وعدہ ہے۔ پھر معلوم نہیں ہوتا کہ مسلمان اس پر انکار کے دلائل کیوں تلاش کرتا رہتا ہے۔ اللہ کریم رحم فرمائے اور ہدایت بخشے۔ ("جمال مصطفیٰ صلی اللہ علیہ وسلم" ابو الفیض قلندری سہروردی)

محمد نہیں سچے سچے تھے اچھے اوہ ہر دور دے وچ نہیں عالی مقام
محمد تے کلمتاں درود و سلام علیک الصلوٰۃ اے نبی والسلام
(ان شاء اللہ اس مسئلہ پر کچھ آگے جا کر مزید بحث بھی آئے گی)

شانِ محمدیت و احمدیت

آپ صلی اللہ علیہ وسلم کے اسماء میں محمد و احمد (ﷺ) بہت مشہور ہیں۔ یہ دونوں اسماء واقع کے مطابق ہیں، آپ پہلے احمد صلی اللہ علیہ وسلم ہیں پھر محمد (ﷺ)، یعنی وجود کے حساب سے بھی آپ پہلے احمد صلی اللہ علیہ وسلم ہیں پھر محمد صلی اللہ علیہ وسلم، بلکہ احمد صلی اللہ علیہ وسلم ہونے کی وجہ سے ہی آپ محمد صلی اللہ علیہ وسلم ہوئے، انبیاء سابقہ نے نام احمد کے ساتھ آمد کی بشارت دی، عیسیٰ علیہ السلام نے فرمایا: یساتی من بعدی اسمہ احمد پھر عالم وجود میں آنے کے بعد محمد صلی اللہ علیہ وسلم کے نام سے پکارے گئے۔ آپ صلی اللہ علیہ وسلم نے اللہ تعالیٰ کی خوب تعریف کی تو احمد ہوئے، پھر مخلوق نے آپ صلی اللہ علیہ وسلم کی خوب تعریف کی، تو محمد ہوئے۔ خوشتر میں پہلے آپ خدا تعالیٰ کی

ایسی تعریف کریں گے کہ آج تک کسی کو بھی ایسی تعریف القاء نہ ہوئی، تو احمد ہوں گے، پھر ”شافع و مشفع“ (شفاعت و شفا رش کرنے والا اور جس کی شفا رش قبول بھی کی گئی) کے بعد مخلوق خدا خوب آپ کی تعریف کرے گی تو محمد ہوں گے، تو شان احمدیت پہلے ہے، مقدم ہے اور شان محمدیت بعد میں ہے صلی اللہ علیہ وسلم

(قرضی تحت آیۃ الصف: ترجمان السنۃ)

یاد رہے: المحمدون ” سے مراد وہ اشخاص ہوتے ہیں جو محمد نام والے ہوں، المحمدون من الصحابة سے مراد وہ صحابہ جن کا نام محمد ہے، رواۃ حدیث کے احوال بیان کرتے وقت بیشتر مصنفین جب محمد نام والے راویوں کا ذکر کرتے ہیں تو عنوان قائم کرتے ہیں ”المحمدون“۔ بعض مصنفین لکھتے ہیں ”ذکر من اسمہ محمد“۔

”المحمدون من الشعراء“ کے نام سے علامہ القفطی رحمۃ اللہ علیہ نے ایک مستقل کتاب لکھی ہے، اور اس میں ”محمد“ نام والے شعراء کا ہی تذکرہ کیا ہے، ان کی مختصر سوانح اور اشعار ذکر کئے ہیں، علامہ نے تقریباً ۳۲۸ محمد نام والے شعراء کا تذکرہ کیا ہے۔ اسی طرح بہت سے صحابہ ایسے ہیں جن کا نام ”محمد“ ہے، پھر ان میں سے کچھ ایسے بھی ہیں جن کا نام خود رسول اللہ صلی اللہ علیہ وسلم نے محمد رکھا، متعدد علماء نے ”المحمدون من الصحابة“ ”محمد نام والے صحابہ“ کے عنوان سے ایسے صحابہ کے احوال پر مکمل بحث کی۔

محمد نہیں لاریب کعبے وا کعبہ
محمد تے لکھاں درود و سلام
محمد دے طالب خواص و عوام
علیک الصلوٰۃ اے نبی والسلام

محمد و احمد نام کے صحابہ کرام علیہم الرضوان

صحابہ میں سے محمد بن حاطب بن الحارث ہجرت حبشہ کے وقت حبشہ میں پیدا ہوئے اور ان کا نام محمد رکھا گیا، اور یہ اسامیٰ میں سب سے پہلے محمد نام رکھے جانے والے صحابی ہیں، مہاجرین میں سب سے پہلے محمد نام والے صحابی محمد بن جعفر بن ابی طالب اور انصار میں محمد بن ابجد بن قیس الانصاری ہیں، محمد نام والے صحابہ میں سب سے بڑی عمر

کے محمد بن مسلمۃ الانصاری ہیں جن کا نام جاہلیت میں بھی محمد تھا، جو ۲۰ھ کے بعد فوت ہوئے۔ (شرح الزرقانی ج ۳ ص ۱۳۵)

”الاصابة“ میں حافظ ابن حجر عسقلانی رحمۃ اللہ علیہ نے تقریباً تریسٹھ ۶۳ محمد نام والے صحابہ کے احوال بیان کئے ہیں۔

کچھ صحابہ کے نام یہ ہیں: محمد بن الاسود الخزاعی، محمد بن القرظی، محمد بن انس، محمد بن بدیل، محمد بن بشر، محمد بن بشیر، محمد بن جابر العلی، محمد بن الجعد، محمد بن حارثہ، محمد بن جعفر، محمد بن حاطب، محمد بن حبیب، محمد بن ابی حذیفہ، محمد بن حزم، محمد بن خطاب، محمد بن خلیفہ، محمد بن ابی ذرۃ، محمد بن رکانہ، محمد بن زید، محمد بن ابی سفیان، محمد بن ابی سلمۃ، محمد بن سلیمان، محمد بن صفوان، محمد بن طلحہ، محمد بن عاصم، محمد بن عبداللہ، محمد بن عدی۔ (رضی اللہ تعالیٰ عنہم اجمعین)

(الاصابة فی تمییز الصحابة ج ۶)

محمد تے اور آپ دی آل تے پڑھو لو کو ہر دم درود و سلام
محمد تے لکھاں درود و سلام علیک الصلوٰۃ اے نبی والسلام
”محمد“ نام والے تو کئی صحابہ تھے، ”احمد“ کسی صحابی کا نام تھا یا نہیں؟ ابن حجر رحمۃ اللہ علیہ کی تحقیق یہ ہے کہ صحابہ میں سے کسی صحابی کا نام ”احمد“ نہیں تھا، واقدی نے لکھا ہے کہ ان کی والدہ نے قسم کھائی کہ میں اسے دودھ نہیں پلاؤں گی، ولادت کے بعد ان کے والد ثابت انہیں حضور صلی اللہ علیہ وسلم کے پاس لے آئے، آپ صلی اللہ علیہ وسلم نے ان کے لئے دعا فرمائی، ان کے منہ میں لعاب دہن ڈالا، عجمہ کھجور سے تحسینک کی اور ان کا نام محمد رکھا، اور فرمایا ”اسے لے جاؤ“ اللہ اس کی روزی کا بندوبست کرے گا۔

ثابت کہتے ہیں کہ ایک دودن بعد عرب کی ایک عورت پوچھ رہی تھی، ”ثابت بن قیس کون ہے؟“ میں نے کہا: ”میں ثابت ہوں، کیا کام ہے؟“ اس نے کہا: ”میں نے خواب دیکھا کہ میں ایک بچے کو جس کا نام محمد ہے دودھ پلا رہی ہوں۔“ ثابت نے کہا یہ میرا بیٹا ہے اس کا نام ”محمد“ ہے لے جا اس کو دودھ پلا۔

☆ محمد بن عمرو بن حزم: واقدی نے لکھا ہے کہ یہ نجران میں دس ہجری میں پیدا ہوئے، ان کے والد وہاں گورنر تھے، آپ صلی اللہ علیہ وسلم نے انہیں لکھا کہ ان کا نام محمد اور کنیت ابو عبد الملک رکھو۔

اس کے علاوہ کئی صحابہ نے اپنے بچوں کے نام ”محمد“ رکھے اور آپ صلی اللہ علیہ وسلم نے اس پہ سکوت فرمایا، گویا کہ ان کے نام بھی دربار رسالت ہی سے رکھے گئے۔
(شان محمد صلی اللہ علیہ وسلم)

احمد نام کے اکابر

ہاں البتہ احمد نام کے اکابر اولیاء و علماء و مشاہیر ضرور ہوئے ہیں جن میں سے چند کے اسماء مندرجہ ذیل ہیں:

(۱) امام احمد رحمۃ اللہ علیہ..... ابو عبد اللہ احمد بن حنبل الشیبانی، عظیم مجتہد، فقیہ اور محدث، فقہ کے چار اماموں میں سے ایک۔

(۲) امام طحاوی رحمۃ اللہ علیہ..... حنفی، عظیم محدث، احمد بن محمد بن سلامۃ ابو جعفر الطحاوی

۳۲۱ھ

(۳) امام نسائی رحمۃ اللہ علیہ..... مشہور محدث، احمد بن شعیب ابو عبد الرحمن النسائی م

۳۰۳ھ

(۴) ابو نعیم رحمۃ اللہ علیہ..... حلیۃ الاولیاء کے مصنف، پورا نام احمد بن عبد اللہ الاصبہانی

۲۳۰ھ

(۵) ابن تیمیہ ابو العباس احمد عبد الحلیم بن تیمیہ الحرانی م ۷۲۸ھ

(۶) حافظ ابن حجر رحمۃ اللہ علیہ..... فن حدیث کے بہت بڑے عالم، فتح الباری شرح

بخاری کے مصنف، پورا نام احمد بن علی بن حجر ابو الفضل العسقلانی م ۸۵۲ھ

(۷) امام بیہقی رحمۃ اللہ علیہ..... پورا نام احمد بن حسین بن علی بن موسیٰ ابو بکر البیہقی م

۴۵۸ھ

(۸) خطیب بغدادی..... تاریخ بغداد کے مصنف، احمد بن علی ابوبکر الخطیب بغدادی م

۵۳۶۳ھ

(۹) حضرت مجدد الف ثانی (رحمۃ اللہ علیہ)..... سرزمین ہندوستان میں دین محمدیہ کے ایک عظیم محافظ اور مجاہد، دین اکبری کی بیخ کنی کی تحریک کے بانی اور قائد، اللہ تعالیٰ نے انہیں اسلام کی تجدید کے لئے منتخب فرمایا: پورا نام ہے، شیخ احمد سرہندی، مجدد الف ثانی لقب ہے۔ (ایضاً)

احمد آباد (انڈیا)

ہندوستان میں ایک مشہور شہر ہے آئیے جائزہ لیں کہ اس شہر کا نام احمد آباد کیوں پڑا، بات دراصل یہ ہے کہ کسی زمانے میں دریائے برسامتی کے کنارے ”باداں باد“ نامی ایک شہر آباد تھا، گردش ایام نے اسے صفحہ ہستی سے مٹایا یوں کہ وہاں سے گزرنے والے کو خیال بھی نہ آتا کہ یہ ویرانہ بھی کبھی شہر رہا ہے۔ عین اسی جگہ ”احمد آباد“ بسانے کا فیصلہ ہوا تو طے پایا کہ اس شہر کا سنگ بنیاد ”احمد“ نام کے ایسے چار آدمی رکھیں گے جن کی فطرت کا نگینہ اپنے رب کی نافرمانیوں سے آلودہ نہ ہو، اور جنہوں نے زندگی بھر فرض نماز تو کجا کبھی عصر کی سنتیں بھی نہ چھوڑی ہوں..... شبہم سے دھلی پنکھڑیوں کی طرح شفاف زندگی رکھنے والے قسمت کے دھنیوں کی یہ جنس نایاب نہ تھی، کیا ب ضرور ہے۔ مملکت گجرات میں تلاش شروع ہوئی تو اس شرط پر پورا اترنے والے تین احمد ملے، ایک قاضی احمد، دوسرے ملک احمد اور تیسرے مشہور بزرگ شیخ احمد کھتوی..... اس وصف کا حامل احمد نام کا جب کوئی چوتھا آدمی نہ ملا تو سلطنت گجرات کے فرماں روا سلطان احمد شاہ آگے بڑھے اور کہا کہ بجز اللہ زمانہ شعور سے لے کر اب تک عصر کی سنتیں کبھی نہیں چھوٹیں۔

احمد نام کے ان چار اہل اللہ نے سات ذی قعدہ ۸۱۳ھ کو اس شہر کی بنیاد رکھی اور ۸۱۶ھ تین سال کے عرصے میں اس کی تکمیل ہوئی، اس میں تین سو ساٹھ محلے اور پانچ سو عالیشان مسجدیں بنائی گئیں، ہر محلہ ایک پورا قصبہ تھا۔ (کرنیں: ص ۳۴)

اوہ مولیٰ دے جانی تے ملت دے بانی اوہ حق دی نشانی تے دارالسلام
محمد تے لکھاں درود و سلام علیک الصلوٰۃ اے نبی و السلام
اسم محمد (ﷺ) کہاں کہاں مرقوم ہے؟

حضرت آدم علیہ السلام اور حضور نبی کریم علیہما الصلوٰۃ والسلام کے مبارک شانوں
کے مابین قدرتی طور پر اسم محمد (ﷺ) منقوش تھا چنانچہ اس بارے میں ابن عساکر بہ
طریق ابی الزبیر، حضرت جابر بن عبد اللہ بن زبیر رضی اللہ عنہما سے روایت فرماتے ہیں کہ حضرت
آدم علیہ السلام کے دونوں شانوں کے درمیان قلم قدرت سے تحریر کیا گیا ہے۔ محمد رسول
اللہ خاتم النبیین ہیں۔

(ابن عساکر/خصائص الکبریٰ جلد اول ص ۲۰)

☆ بخاری شریف کی حدیث پاک میں ابن عساکر نے ”تاریخ۔ نیشاپور“ میں حضرت
ابن عمر رضی اللہ عنہ سے روایت کی کہ حضور نبی کریم صلی اللہ علیہ وسلم کی پشت مبارکہ
پر بادام کی مانند مہر نبوت تھی، اُس کی سطح گوشت پر لکھا ہوا تھا۔ محمد رسول
اللہ۔ (خصائص الکبریٰ جلد اول ص ۱۵۳)

☆ حضرت مقاتل رضی اللہ عنہ فرماتے ہیں کہ اللہ تعالیٰ نے عرش کے نیچے ایک فرشتہ
پیدا کیا ہے۔ اُس کے سر پر چوٹی ہے جو عرش کو محیط ہے اُس کا کوئی بال ایسا نہیں
جس پر لا الہ الا اللہ محمد رسول اللہ لکھا نہ ہو۔

(نزہۃ المجالس مترجم جلد دوم ص ۲۱۳)

☆ ”کتاب الشفاء“ کے مصنف حضرت قاضی ابوالفضل عیاض مالکی رحمۃ اللہ علیہ اپنی
کتاب میں اور حضرت شیخ عبدالحق محدث دہلوی رحمۃ اللہ علیہ اپنی کتاب ”مدارج
النبوت“ میں رقمطراز ہیں کہ حضرت علامہ سمطاری رحمۃ اللہ علیہ بیان فرماتے ہیں
کہ خراسان کے علاقہ میں ایک ایسے بچہ کی ولادت ہوئی ہے جس کے ایک پہلو پر
لا الہ الا اللہ اور دوسرے پہلو پر محمد رسول اللہ تحریر تھا۔ علامہ صاحب

فرماتے ہیں کہ انہوں نے خود بھی اس بچہ کو دیکھا اور مذکورہ بات کا مشاہدہ کیا تھا۔

(مدارج النبوة جلد اول ص ۳۶۲ - کتاب الشفاء)

☆ عرب دنیا میں تیرھویں صدی کے مجدد مشہور عالم دین حضرت علامہ یوسف بن اسماعیل نبہانی رحمۃ اللہ علیہ بیان فرماتے ہیں کہ! فریقہ میں ایک ایسا شخص تھا کہ جس کی دائیں آنکھ کی سفیدی میں سُرخ باریک خط میں قدرت طور پر لا الہ الا اللہ محمد رسول اللہ تحریر تھا۔ (حجۃ اللہ علی العالمین)

بے نقوی دے دل تے زباں دا وظیفہ علیک الصلوٰۃ اے نبی والسلام

محمد تے لکھاں درود و سلام

ہر گُل میں ہر شجر میں محمد کا نور ہے۔ صلی اللہ علیہ وسلم

”کتاب الشفاء“ کے مؤلف حضرت علامہ قاضی ابوالفضل عیاض رحمۃ اللہ علیہ فرماتے ہیں کہ بعض حضرات نے یہ خبر دی ہے کہ ہندوستان کے کسی علاقہ میں گلاب کے پھول پر سفید رنگ میں لا الہ الا اللہ محمد رسول اللہ

(کتاب الشفاء، القسم الاول باب سوم)

☆ حضرت شیخ عبدالحق محدث دہلوی رحمۃ اللہ علیہ اپنی کتاب ”مدارج النبوة“ میں رقمطراز ہیں کہ علامہ ابن مرزوق حضرت عبداللہ بن صوعان سے نقل فرماتے ہیں کہ انہوں نے بیان کیا ہے کہ ہم بحر ہند میں سفر کر رہے تھے کہ ہم پر تیز ہوائیں چلنے لگیں اور سمندر میں موجیں اٹھنے لگیں، ہم نے اپنی کشتی ایک جزیرے میں لنگر انداز کر دی۔ وہاں ہم نے ایک گلاب کا پھول دیکھا جس کی بھینی بھینی خوشبو تھی، اُس پر بخط سفید لکھا ہوا تھا۔ لا الہ الا اللہ محمد رسول اللہ اور ایک سفید پھول دیکھا جس پر بخط زرد لکھا ہوا تھا:

برائۃ من الرحمن الرحیم الی جنات النعیم لا الہ الا اللہ

محمد رسول اللہ (مدارج النبوت جلد اول ص ۶۲)

☆ سیاہ رنگ کے پھول پر اسم محمد صلی اللہ علیہ وسلم کے مشاہدہ کے بارے میں بہت سی کتب میں آیا ہے چنانچہ ابن عساکر اور ابن بخار نے اپنی اپنی تاریخوں میں ابوالحسن علی بن عبد اللہ ہاشمی شرفی سے روایت کی کہ میں بلاؤ ہند (ہندوستان کے ایک دیہات میں) گیا تو میں نے ایک گاؤں میں سیاہ رنگ کے پھول کا ایک درخت دیکھا۔ وہ سیاہ پھول ایک بڑے پھول سے کھلنا تھا۔ نہایت ہی پاکیزہ اور خوشبودار، اُس کی پتھریوں کا رنگ سیاہ تھا اور ان پتیوں پر سفید حروف میں۔

لا الہ الا اللہ محمد رسول اللہ ابوبکر الصدیق عمر الفاروق لکھا

تھا۔

مجھے شبہ ہوا اور میں نے گمان کیا کہ شاید یہ پھول مصنوعی ہے۔ اس بستی کے باشندے بت پرست ہیں وہ اللہ عزوجل کو جانتے بھی نہیں۔

(خصائص الکبریٰ جلد اول ص ۲۱ / مدارج النبوت جلد ۱ ص ۲۶۲)

منم دیوانہ کوئے محمد

فدائے چشم و آبروئے محمد

زبانم واصفِ حسن و جمالش	دلم شیدائے خوشبوئے محمد
اسیرم حلقہ زلف سیاہش	فقیرم اسوۂ خوئے محمد
زہے آں دل کہ می دارد خیالے	بہ ہر دم جانب روئے محمد
ز صبح روزِ اول کشتِ عالم	شدہ سیراب از جوئے محمد
ہمہ عالم گدائے آستانش	رہ عرشِ علی کوئے محمد
دو عالم را تصدق کرد نقوی	بحسن موئے دلجوئے محمد

(منلی بیظم)

جانوروں میں اسم محمد کے جلوے (صلی اللہ علیہ وسلم)

اس بارے میں حضرت عبد اللہ نوری رحمۃ اللہ علیہ بیان فرماتے ہیں کہ غرہ رجب

۸۷۲ھ میں ایک بکری کے بچہ کی ولادت ہوئی جس کی پیشانی پر قدرت طور پر ”محمد رسول اللہ“ لکھا ہوا تھا اور میں نے اس کو خود اپنی آنکھوں سے دیکھا۔

(تاریخ مشائخ قادریہ ص ۱۳)

☆ حضرت امام عبد الوہاب شعرانی رحمۃ اللہ علیہ اپنی کتاب ”لوائح الانوار القدسیہ“ میں رقمطراز ہیں کہ میرے پاس ایک شخص بکری کا بھنا ہوا سر لے کر آیا اور مجھے بتایا کہ اس کی پیشانی پر قلم قدرت سے لا الہ الا اللہ محمد رسول اللہ ارسلہ بالہدیٰ و دین الحق یهدیٰ من یشاء تحریر تھا۔ (حجۃ اللہ علی العالمین)

☆ علامہ یوسف نبہانی رحمۃ اللہ علیہ اپنی کتاب ”حجۃ اللہ علی العالمین“ میں تحریر فرماتے ہیں کہ ایک راوی کا بیان کہ میرے پاس ۹۷۲ھ میں ایک بکری تھی جس کا ایک بچہ سیاہ رنگ کا پیدا ہوا اور اس (بچہ) پر کچھ سفید دائرے میں خوبصورتی کے ساتھ ”محمد“ صلی اللہ علیہ وسلم لکھا ہوا تھا۔ (حجۃ اللہ علی العالمین)

☆ حضرت ابو عبد اللہ بن محمد النفضل مالکی رحمۃ اللہ علیہ بیان فرماتے ہیں کہ میں نے دوران سفر ایک محلہ میں ایسی ہرنی دیکھی جس کے دونوں کانوں پر محمد صلی اللہ علیہ وسلم لکھا ہوا تھا۔ (تحفۃ الاخیار)

☆ علامہ ابی محمد عبد اللہ بن اسعد یافعی رحمۃ اللہ علیہ فرماتے ہیں کہ مجھ سے ابو یعقوب صیاد نے بیان کیا کہ ایک مرتبہ جب کہ میں ابلہ میں تھا اور نہر اہل میں شکار کر رہا تھا تو میں نے ایک ایسی مچلی کا شکار کیا جس کے دائیں کان پر لا الہ الا اللہ اور بائیں کان پر محمد رسول اللہ لکھا ہوا تھا۔ جب میں نے یہ دیکھا تو اُسے دریا میں ڈال دیا۔

اس واقعہ کے بارے میں کتاب کے مؤلف علامہ یافعی رحمۃ اللہ علیہ فرماتے ہیں کہ انہوں نے اس مچلی کو اس لئے پانی میں ہی ڈال دیا تا کہ اللہ اور اس کے رسول (صلی اللہ علیہ وسلم) کے اسم پاک کا احترام رہے۔ (روض الریاضین جلد ششم حکایت ۴۲۵)

اے شہ لولاک، سردارِ رسل، خیر الوریٰ
 تو علمدارِ ظہور، ”کنت کنزاً مخفياً“
 مومناں ربابِ یزداں، کافراں را شمعِ حق
 اولیاء را حنگیر و انبیاء را پیشوا
 آنکھ والا تیرے جو بن کا تماشا دیکھے

حضرت علامہ کمال الدین محمد دمیری رحمۃ اللہ علیہ (المتوفی ۸۰۸ھ) نے اپنی تصنیف ”حیوة الحیوان“ میں یہ عبارت نقل فرمائی ہے کہ قز دینی نے ”عجائب المخلوقات“ میں تحریر فرمایا ہے کہ عبد الرحمن بن ہارون المغربی نے بیان کیا ہے کہ میں ایک مرتبہ بحر مغرب میں کشتی پر سوار ہوا۔ ہمارے ساتھ صقلیہ مقام کارہنے والا ایک لڑکا تھا۔ اس کے پاس مچھلی پکڑنے کی ڈور اور کانا تھا۔ جب ہماری کشتی موضع برطون میں پہنچی تو اُس لڑکے نے اپنی ڈور دریا میں پھینکی۔ اُس میں بالشت بھر مچھلی پھنسی۔ لڑکے نے اُس کو نکال لیا۔ جب ہم اُس مچھلی کو دیکھنے لگے تو معلوم ہوا کہ اس کے داہنے کان پر اوپر کی جانب لا الہ الا اللہ اور نیچے کی جانب محمد (صلی اللہ علیہ وسلم) اور اُس کے بائیں کان کے نیچے رسول اللہ لکھا ہوا تھا۔ (حیوة الحیوان جلد سوم باب السین ص ۹)

انت مخدوم البرایا، رحمۃ للعالمین
 کنت من ازل الی ابد لھا دار الھدی
 صادق الاقوال والاحوال ہادِ مصلح
 بحر علم کنز فقر ذواکمالات العلی

ساری دنیا پہ حکومت کر نیکاراز

اس بارے میں عقیلی نے ”الضعفا“ میں اور ابن عدی نے حضرت جابر بن عبد اللہ بن زبیر رضی اللہ عنہما سے روایت کی ہے کہ حضور نبی کریم علیہ الصلوٰۃ والسلام نے فرمایا کہ حضرت سلیمان بن داؤد علیہ السلام کی انگٹھی کے گمبہ پر لا الہ الا اللہ محمد رسول اللہ نقش کیا ہوا تھا۔ (الخصائص الکبریٰ جلد اول ص ۲۱)

طبرانی نے حضرت عبادہ بن صامت رضی اللہ عنہ سے روایت کی ہے کہ حضور نبی

کریم علیہ الصلوٰۃ والسلام نے فرمایا کہ حضرت سلیمان بن داؤد علیہ السلام کی انگوٹھی کے نگینہ کارنگ آسمانی تھا۔ یہ نگینہ اُن کو اللہ تعالیٰ کی طرف سے عطا ہوا تھا۔ انہوں نے یہ نگینہ اپنی انگوٹھی کے حلتہ نگین میں جڑوایا تھا۔ اس نگینہ پر لا الہ الا اللہ محمد رسول اللہ نقش تھا۔ (اخصائیس الکبریٰ جلد ۱ ص ۲)

نوٹ: حضرت سلیمان علیہ السلام کی اس انگوٹھی کے بارے میں حضرت علامہ علی بن برہان الدین حلبی رحمۃ اللہ علیہ بیان فرماتے ہیں کہ اس انگوٹھی کے ذریعہ حضرت سلیمان علیہ السلام اپنی سلطنت کے انتظامات کیا کرتے تھے اور جب کبھی انہوں نے اس انگوٹھی کو نہیں پہنا ہوتا تھا تو اُن کو ہمیشہ رعایا اور سلطنت کے معاملات میں مشکلات پیش آ جاتی تھیں اور اس کو پہننے کی حالت میں جو اطمینان و سکون ان کو حاصل رہتا وہ اس انگوٹھی کے انکلی میں نہ ہونے کی صورت میں نہیں ہوتا تھا۔

(انسان العیون معروف یہ سیرت طیبہ جلد اول ص ۶۳)

۔ آپ محبوب خدا ہیں اور نبی آخری
آپ ہیں قرآن ناطق، شافع روز جزا
آپ کی اُمت رہے آپس میں ہر دم متحد
دور ہو جائے دلوں سے بغض و نفرت کی وبا
آپ پر لاکھوں درود اور آپ پر لاکھوں سلام
تا ابد نازل کرے خلاق ہر ارض و سما
دست بستہ سر خمیدہ حاضر دربار ہوں
حال نقوی پر کرم فرمائے بہر خدا

درختوں اور پھلوں پر اسم محمد صلی اللہ علیہ وسلم

آج سے تقریباً انیس برس پہلے ایران کے ایک مشہور اخبار میں یہ خبر شائع ہوئی کہ اخبار ”اطلاعات“ کے نمائندہ خصوصی (کی اطلاع) کے مطابق قابرہ کے نزدیک ایک

چھوٹے سے گاؤں، کفرایشیخ، میں ایک ایسا واقعہ پیش آیا، جہاں کھجور کے ایک درخت میں پھل کی بجائے ”اللہ اور محمد“ (ﷺ) کے نام اُگتے ہیں۔ اس درخت کے مالک (کی اطلاع) کے مطابق یہ درخت آج سے پندرہ برس پہلے بویا گیا تھا، لیکن قانون فطرت کے خلاف آج تک اس میں کھجوریں نہیں لگیں بلکہ آٹھ برس کی عمر میں اس کی شاخوں کے سرے مڑ مڑا کر ”اللہ“ کے نام میں تبدیل ہونے لگے اور پھر ایک سال بعد مزید شاخیں ”محمد صلی اللہ علیہ وسلم“ کے نام میں ڈھلنے لگی۔

یہ درخت ہزاروں لوگوں کی زیارت گاہ بنا ہوا ہے۔ جسے مصری (لوگ) ”درختِ مقدس“ کے نام سے پکارتے ہیں۔ عربی دانشمندوں اور محققین کی کافی بڑی تعداد اسلامی عجیب و غریب درخت کے اس پھل کا مشاہدہ کر چکی ہے اور مشہور مصری، عالم اور اسلامی مورخ ڈاکٹر عبدالرزاق کے الفاظ میں ”یہ اللہ تعالیٰ کی نشانیوں میں سے ایک ہے جسے عقل انسانی سمجھنے سے عاجز ہے۔ (ہدیٰ نئی دہلی شمارہ مئی ۱۹۸۳ء ص ۹۷)

☆ حضرت شیخ عبدالحق محدث دہلوی رحمۃ اللہ علیہ اپنی کتاب میں رقمطراز ہیں کہ ۸۰۹ھ میں انگور کا ایک دانہ دیکھا گیا جس پر واضح الفاظ میں سیاہ رنگ سے محمد صلی اللہ علیہ وسلم لکھا ہوا تھا۔ (مدارج النبوة جلد اول ص ۲۶۳)

نوٹ: اسی طرح مواہب لدنیہ میں تحریر ہے کہ بعض صلحاء نے انگور کا ایک دانہ دیکھا جس پر اسم پاک محمد صلی اللہ علیہ وسلم قدرتی طور پر لکھا ہوا تھا۔

(مواہب لدنیہ بحوالہ الکلام الاوضح ص ۱۹۷)

☆ شیخ محقق حضرت شاہ عبدالحق محدث دہلوی رحمۃ اللہ علیہ اپنی تصنیف ”مدارج النبوة“ میں تحریر فرماتے ہیں کہ ایک جماعت سے منقول ہے کہ انہوں نے زرد رنگ کا خر بوزہ دیکھا جس پر سفید لکیریں تھیں اور ہر لکیر پر عربی میں اس کی ایک طرف اللہ اور دوسری طرف احمد بہت واضح طور پر لکھا ہوا تھا جس میں کوئی دانشمند تحریر شناس شک نہیں کر سکتا تھا۔ (مدارج النبوة جلد اول ص ۲۶۳)

ہر کس و ناکس کے دل کے آسرا
حق تعالیٰ کی عطا اس کی عطا
اس نے ہی اللہ کو ظاہر کیا
کل رسولوں کے لیے کان سخا
راہی اسرار و شہنشاہِ ولا

سید لولاک سلطان الوری
دین و دنیا کے لیے حاجت روا
ہے جہاں کے واسطے راہِ صفا
درگہ اللہ تعالیٰ کے رسول
حق کے دل آرا سہارا خلق کے

دیدہ کو رکھو کیا آئے نظر کیا دیکھے؟

☆ حضرت ابن عباس رضی اللہ عنہما بیان فرماتے ہیں کہ ایک مرتبہ ہم حضور نبی کریم علیہ الصلوٰۃ والسلام کی خدمت میں تھے کہ اسی اثناء میں ایک پرندہ اپنے منہ میں سبز رنگ کا بادام لئے ہوئے آیا اور اس نے اسے لاکر ڈال دیا۔ حضور نبی کریم علیہ الصلوٰۃ والسلام نے اسے اٹھا لیا۔ اُس کے اندر سے سبز رنگ کا ایک کیڑا نکلا جس پر زرد رنگ میں تحریر تھا۔ لا الہ الا اللہ محمد رسول اللہ نصرته بعلی۔

(نزہت المجالس جلد ۲۰ ص ۴۱۰)

اکثر مرتبہ ہم نے بھی دیکھا ہے کہ بعض دفعہ بیٹنگن میں لفظ ”اللہ“ اور ”محمد صلی اللہ علیہ وسلم“ بیجوں کی شکل میں لکھا ہے جب بیٹنگن کو درمیان سے کاٹا گیا تو اس کے بیج لفظ ”اللہ محمد“ کی شکل اختیار کئے ہوئے ہیں جو بالکل واضح طور پر دکھائی دیتے تھے اور بعض اوقات اس میں ہم نے صرف ”اللہ“ اور صرف ”محمد صلی اللہ علیہ وسلم“ کا لفظ بیجوں کی شکل میں دیکھا ہے اور آج بھی یہ مشاہدہ برقرار ہے۔

☆ علامہ یوسف بن اسماعیل نبہانی رحمۃ اللہ علیہ اپنی تصنیف میں ایک روایت نقل فرماتے ہیں کہ ایک جزیرے میں ایک ایسا درخت پایا گیا جس کے پتوں پر (قدرتی طور پر) لا الہ الا اللہ محمد رسول اللہ تحریر تھا۔ (حجۃ اللہ علی العالمین ص ۲۱۲)

تاج دوراں تاجدار انس و جاں شاہ دنیا شاہِ دیں شاہِ ہدی
شافع روز جزا شاہِ جہاں سرورِ کونین احسانِ خدا

دل کے داتا دل کے ساقی دل کے دل کے یاور دل کی جاں دل کی ضیا
دل کی ٹھنڈک دل کی راحت دل کا چین دل کی دنیا کے قریں دل آشنا
نہ سمجھو گے تو مٹ جاؤ گے اے ہندوستان والو:

حضرت ابو عبد اللہ بن مالک رحمۃ اللہ علیہ بیان فرماتے ہیں کہ میں بلاد ہند کی طرف گیا اور میں نے ایک شہر کی سیر کی جس کو تمیلا بتایا (تمیال نبون کو کہتے ہیں) اس جگہ میں نے ایک بہت بڑا درخت دیکھا جس کے پھل بادام کی طرح کے ہیں اور اس کا چھلکا بھی ہے۔ جب پھل کو توڑا گیا اور اس میں سے گری نکالی گئی تو چیرنے پر اندر سے ایک سبز پتہ نکلا جس پر سرخ رنگ میں تحریر تھا۔ لا الہ الا اللہ محمد رسول اللہ

ہندو والے اس سے برکت حاصل کرتے ہیں اور خشک سالی کے دنوں میں اس کے ذریعہ بارش مانگتے ہیں۔ ابوالبقائے صافی نے اس کو اپنی کتاب ”منک“ میں بیان کیا ہے۔ (مدارج النبوة جلد اول ص ۴۶۲)

مشہور کتاب ”روض الریاضین“ کے مصنف حضرت علامہ ابی محمد عبد اللہ بن سعد یافعی رحمۃ اللہ علیہ نقل فرماتے ہیں کہ بعض مشائخ نے بیان کیا ہے کہ میں ایک مرتبہ ہندوستان میں گیا اور ایک شہر میں پہنچا وہاں پر میں نے ایک درخت دیکھا جس کے پھل بادام کی طرح کے تھے اس (پھل) کے دو چھلکے تھے جب ان کو توڑا جاتا تو اس کے اندر سے سبز رنگ کا ایک لپٹا ہوا پتہ نکلتا تھا اس کو جب کھولا جاتا تو اس کے اندر قدرتی طور پر سرخ رنگ سے لا الہ الا اللہ محمد رسول اللہ لکھا ہوتا تھا اور ہندوستان والے اس سے تبرک حاصل کرتے تھے اور خشک سالی کے دنوں میں اس کے وسیلہ سے بارش طلب کرتے تھے اور اس کے پاس گڑ گڑا کر رویا کرتے تھے۔ (روض الریاضین)

اسی واقعہ کو حضرت علامہ یوسف بن اسماعیل نبہانی رحمۃ اللہ علیہ نے اپنی شہرہ آفاق کتاب ”حجۃ اللہ علی العالمین“ میں نقل کیا ہے اور تحریر کیا ہے کہ راوی کا کہنا ہے کہ وہ لوگ (یعنی ہندوستان والے) اس درخت سے برکت حاصل کرتے ہیں اور بارش نہ

ہوتی ہو تو اس درخت کے وسیلہ سے دعا مانگتے ہیں تو بارش ہونا شروع ہو جاتی ہے۔

(حجۃ اللہ علی العالمین ص ۲۱۲)

☆ شیخ محقق حضرت شیخ عبدالحق محدث دہلوی رحمۃ اللہ علیہ اپنی تصنیف ”مدارج النبوة“ میں تحریر فرماتے ہیں کہ ابن ظفر بن سیاف کی کتاب ”بطن مفہوم“ میں کسی سے منقول ہے کہ انہوں نے ایک بڑے درخت کو دیکھا جس کے پتے بڑے اور خوشبودار تھے اور ہر پتہ پر قدرتی طور پر سرخ و سفید رنگ سے بہت روشن اور واضح لکھائی میں تین سطریں تحریر تھیں۔ پہلی سطر میں لا الہ الا اللہ اور دوسری سطر میں محمد رسول اللہ اور تیسری سطر میں ان الدین عند اللہ الاسلام تحریر تھا۔

(مدارج النبوة جلد اول ص ۳۶۳)

ہیں وہی اہل دنیا کے واسطے
 دل نواز و دل نشین و دل کشا
 اللہ اللہ شانِ سردارِ رسل
 ہے خیال اہل دنیا سے ورا
 یا رسول اللہ یہی ہے آرزو
 تیرے ہی ذکر کا رہوں دل سے گدا
 کہہ دے اے نقوی لسانِ حال سے
 ہیں وہی ہر دور کے صدرِ العلی
پتھر و تم تو ہو پتھر مگر آقا میرے!

اس بارے میں شیخ محقق حضرت علامہ شاہ عبدالحق محدث دہلوی رحمۃ اللہ علیہ بیان فرماتے ہیں کہ ”کتاب الشفاء“ میں عجیب و غریب لکھا ہے کہ عالم سفلیات یعنی نچلی دنیا بھی ثبوت اسم پاک پر دلالت رکھتی ہے۔ مثلاً ایک قدیم و پرانے پتھر پر محمد تقی مصلح امین لکھا ہوا پایا گیا۔

(مدارج النبوة جلد اول ص ۳۶۱ موابب لدنیہ کتاب الشفاء القسم الاول باب سوم)

نوٹ: پتھر پر اسم محمد صلی اللہ علیہ وسلم کے بارے میں حضرت علامہ جامی رحمۃ اللہ علیہ فرماتے ہیں کہ اسکندریہ میں ایک پتھر ملا جس پر یہ تحریر (منقوش) تھی۔
 میں وہ شہاد بن عاد ہوں جس نے بڑے بڑے ستون بنوائے اور ان کے نیچے

ایک خزانہ رکھا جسے امت ”احمد“ صلی اللہ علیہ وسلم کے سوا کوئی نہیں نکالے گا“

(شواہد النبوة ۳۸)

☆ علامہ جلال الدین سیوطی رحمۃ اللہ علیہ اپنی مشہور کتاب ”خصائص الکبریٰ“ میں اس طرح سے تحریر فرماتے ہیں کہ ابن عساکر بہ طریق حسن، سلیمان رضی اللہ عنہ سے روایت کرتے ہیں کہ حضرت عمر رضی اللہ عنہ نے حضرت کعب سے فرمایا: ہمیں رسول اللہ صلی اللہ علیہ وسلم کے وہ فضائل بتائیے جو آپ صلی اللہ علیہ وسلم کی ولادت سے پہلے ظاہر ہوئے۔

حضرت کعب نے کہا: ہاں امیر المؤمنین میں نے ایک کتاب میں پڑھا ہے کہ حضرت ابراہیم خلیل اللہ علیہ السلام نے ایک ایسا پتھر دیکھا جس پر چار سطریں تحریر تھیں۔ دوسری سطر میں تھا۔ انی انا اللہ لا الہ الا انا محمد رسولی طوبی لمن امن و تبعہ یعنی بے شک میں ہی اللہ ہوں، میرے سوا کوئی معبود نہیں، محمد صلی اللہ علیہ وسلم میرے رسول ہیں جو شخص ان پر ایمان لائے گا اور ان کی اتباع کرے گا اس کے لئے جنت ہے۔ (ابن عساکر۔ الخصائص الکبریٰ للسیوطی)

سیرت حلبیہ میں تحریر ہے کہ ملک مغرب یعنی مراکش کے شہر قرطبہ کی جامع مسجد میں ایک پتھر ہے جس پر قلم قدرت سے لفظ ”محمد صلی اللہ علیہ وسلم“ منقوش ہے۔

(سیرت حلبیہ مترجم جلد اول ص ۷۶۳)

☆ اس بارے میں صاحب فتح المتعال فرماتے ہیں کہ ۱۰۲۶ھ میں ملک فارس میں نے کسی عورت کے پاس ایک پتھر دیکھا۔ اس کی ایک جانب لا الہ الا اللہ اور دوسری جانب محمد رسول اللہ بخط قدرت لکھا تھا۔ میں اسے دو چند سونا اس پتھر کے بدلے دیتا رہا مگر اس عورت نے قبول نہیں کیا۔

(الکلام الواضح ص ۱۹۷- تاریخ مشائخ قادریہ ص ۱۳)

☆ شیخ محقق حضرت شیخ عبدالحق محدث دہلوی رحمۃ اللہ علیہ اپنی کتاب میں

رقطراز ہیں، منقول ہے کہ ایک پتھر پر عبرانی خط میں: باسمک اللہم جاء الحق من ربك بلسان عربی مبین۔ لا الہ الا اللہ محمد رسول اللہ کتبہ موسیٰ ابن عمران۔ اسے ابن طفر نے ”الیسر“ میں معمر از زہری سے ذکر کیا۔

(مدارج النبوة جلد اول ص ۳۶۱)

☆ بعض بزرگوں کا کہنا ہے کہ پتھر پر درود پاک کا یہ صیغہ قلم قدرت سے لکھا ہوا پایا گیا۔ اللہم صل علی محمد بحر انوارك۔

(مطالع المسرات۔ الکلام الاوضح ص ۱۹۷)

چلو سر سے سدا سوائے محمد	کہ ہے روئے خدا روئے محمد
متاع دولت دنیا و عقبی	کہاں ہے قیمت موائے محمد
مہک اٹھے ہیں جس سے ہر دو عالم	ہے وہ خوشبوئے دلجوئے محمد
ہوئی سیراب جس سے کشت ہستی	ہے وہ ہر دور کو جوئے محمد
ردا ڈالیں عدا کے واسطے وہ	ہے یہ اک اسوۂ خوئے محمد
تمنا ہے مرے دل کی الہی!	دکھا دے مجھ کو بھی کوئے محمد
ہوئی صبح ازل سے روح نقوی	فدائے چشم و ابروئے محمد

فیصلہ کن بات

مشہور محدث حضرت علامہ ملا علی قاری رحمۃ اللہ علیہ نے ”شرح الشفاء“ میں ان تمام روایات اور مختلف بزرگان دین کے حوالے سے نہایت ہی مستند بیان کردہ واقعات کہ ہم نے ایسے درخت، پتھر اور جانور وغیرہ دیکھے جن پر سرکارِ دو عالم صلی اللہ علیہ وسلم کا اسم گرامی تحریر تھا، ذکر کرنے کے بعد ارشاد فرماتے ہیں:

”میرا دل اس بات کی گواہی دیتا ہے کہ ہر چیز کے ظاہر و باطن کو اللہ عزوجل ہی سب سے بہتر جانتا ہے۔ بے شک یہ تمام واقعات کشف نے تعلق رکھتے ہیں۔ اہل کشف ہی اس کا مشاہدہ کر سکتے ہیں اور جو لوگ صاحب

کشف نہیں وہ اس کا مشاہدہ نہیں کر سکتے اور یہ کہا جاتا ہے کہ اللہ جل جلالہ کا نام اور اس کے ساتھ اللہ جل جلالہ کے پیارے رسول محمد صلی اللہ علیہ وسلم کا نام دنیا کی ہر چیز، فرشتہ، فلک، زمین، آسمان، فرش عرش، پتھر، ریت کے ذرات، درخت، پھل وغیرہ سب پہ تحریر ہے، لیکن اکثر مخلوق اسے دیکھ نہیں سکتی اور نہ ہی ان کو یہ تصویر (اسم اللہ اور رسول) نظر آتی ہے۔ اس کو حق سبحانہ تعالیٰ کے اس فرمان عالی سے سمجھا جاسکتا ہے کہ ہر چیز اللہ تعالیٰ کی تسبیح کرتی ہے مگر تم ان کی تسبیح کو سمجھ نہیں سکتے۔ (شرح الشفاء جلد اول ۲۷۸)

ہر چیز اللہ کی تسبیح کرتی ہے

چنانچہ قرآن مجید میں اللہ تعالیٰ کا ارشاد ہے:

ترجمہ: اس کی تسبیح کرتے ہیں آسمان اور زمین اور جو کوئی ان میں ہیں اور کوئی چیز ایسی نہیں جو اس کی حمد کے ساتھ تسبیح نہ کرتی ہو مگر تم ان کی تسبیح نہیں سمجھتے۔ (سورہ بنی اسرائیل: ۴۴)

اس آیت مبارکہ کی تفسیر میں حضرت ابن عباس رضی اللہ عنہما نے فرمایا کہ ہر زندہ چیز اللہ تعالیٰ کی تسبیح کرتی ہے اور ہر چیز کی زندگی اس کے حسب حیثیت ہے۔ مفسرین نے کہا کہ دروازہ کھولنے کی آواز چھت اور چھت کا چھٹنا، یہ بھی تسبیح کرنا ہے اور ان سب کی تسبیح: سبحان اللہ وبحمدہ ہے (تفسیر خزائن العرفان)

☆ امام بخاری علیہ الرحمۃ نے حضرت عبد اللہ ابن مسعود رضی اللہ عنہ سے روایت کیا ہے کہ انہوں نے فرمایا:

”اور بیشک ہم آپ صلی اللہ علیہ وسلم کے روبرو کھانا کھاتے تو کھانے سے تسبیح پڑھنے کی آواز سنا کرتے تھے۔“ (صحیح بخاری مترجم جلد دوم ص ۳۵۰)

☆ نیز امام مسلم نے حضرت جابر بن سمرہ رضی اللہ عنہ سے نقل فرمایا ہے:

”حضرت جابر بن سمرہ رضی اللہ عنہ سے روایت ہے کہ: رسول اللہ صلی اللہ

علیہ وسلم نے فرمایا: میں مکہ کے اس پتھر کو جانتا ہوں جو بعثت سے قبل مجھے سلام کیا کرتا تھا۔ میں اسے اب بھی پہچانتا ہوں۔

(تفسیر ضیاء القرآن ص ۲۶۲ / مرآة المناجیح شرح مشکوٰۃ المصابیح جلد ۸ ص ۱۱۵)

تذکرے اب تک ہیں ان کے چاند اور تاروں کے بیچ
اپنی خوشبو چھوڑ آئے ہیں وہ سیاروں کے بیچ
دعوت تسخیر کل عالم تھی انساں کے لئے
مصطفیٰ کی ندرت پرواز سیاروں کے بیچ

تجلیات اسم (محمد صلی اللہ علیہ وسلم)

☆ ایک بزرگ بیان کرتے ہیں کہ ہم نے بلا و خراسان میں ایک نو مولود بچے کے ایک مونڈھے پر لا الہ الا اللہ اور دوسرے پر محمد رسول اللہ لکھا ہوا دیکھا۔

(سیرت حلبیہ ص ۲ ص ۷۱)

☆ بعض مورخین نے نقل کیا ہے کہ طبرستان کے ایک گاؤں میں ایک قوم آباد تھی جو لا الہ الا اللہ کی قائل تھی مگر آنحضرت صلی اللہ علیہ وسلم کی نبوت کی قائل نہ تھی، اتفاقاً ایک سخت گرمی کے دن یہ عجیب واقعہ پیش آیا کہ دفعۃً ایک گہرا بادل اٹھا اور تمام بستی اور اس کے اطراف میں چھا گیا، بادل نہایت سفید تھا، یہ بادل صبح سے چھایا ہوا تھا، جب ظہر کا وقت ہوا تو اس میں دفعۃً نہایت جلی حروف میں یہ کلمہ لکھا ہوا ہر خاص و عام نے دیکھا لا الہ الا اللہ محمد رسول اللہ اور پھر عصر تک یہ تحریر رہی، یہ غیبی ہدایت نامہ دیکھ کر وہ سب مسلمان ہو گئے، اکثر اس بستی کے رہنے والے یہود و نصاریٰ اور اہل علم تھے۔ (سیرۃ رسول اکرم صلی اللہ علیہ وسلم)

☆ ایک شکاری نے مچھلی پکڑی جس کی داہنی پیشانی اور کان پر لا الہ الا اللہ اور دوسری طرف بائیں کان پر محمد رسول اللہ لکھا ہوا تھا انہوں نے اسے دوبارہ اس تحریر کے احترام کی وجہ سے دریا میں چھوڑ دیا۔ اسی طرح ایک بزرگ نے ایک ٹڈی

دیکھی جس کے دائیں پر پر لا الہ الا اللہ اور بائیں پر پر محمد رسول اللہ لکھا ہوا تھا۔ (ابجد العلوم ج ۲ ص ۲۷۹)

نگاہوں میں جمالِ مصطفیٰ ہے تصور میں کمالِ مصطفیٰ ہے
وہ بھر دیتے ہیں سب کی جھولیوں کو مثالی آپ کا جود و سخا ہے
قیامت تک نہ دنیا اس کو بھولے جو ان کے نام پر مر کے مٹا ہے
خدا خود جس کو رکھتا ہے منور دیا کیا آج تک وہ بھی بچھا ہے
کوئی بھی آج تک خالی نہ لوٹا وہ دیکھو جوش پر ان کی عطا ہے
میرا محبوب راضی ہو گیا ہے یہی دیکھو رضائے کبریا ہے
یہی ایمان ہے میرا عزیزو محمد کا نگر راحت فزا ہے

پھولوں میں لپٹا ہے نام محمد ﷺ

ایک بزرگ فرماتے ہیں کہ ایک دفعہ میں جہاد میں تھا، اسی دوران میں اتفاق سے ایک جھاڑی میں پہنچ گیا، وہاں میں نے ایک درخت دیکھا جس کے سرخ رنگ کے پتے پر سفید رنگ میں لا الہ الا اللہ محمد رسول اللہ لکھا ہوا تھا۔ (سیرت حلبیہ)

☆ اور بعض نے وہاں ایک گاؤں میں ایک گلاب کا درخت دیکھا جس کے سیاہ رنگ کے نہایت خوشبودار پھول تھے، پھول کی ہر پتھڑی پر سفید حرفوں سے لکھا ہوا تھا۔ لا الہ الا اللہ محمد رسول اللہ ابو بکر الصدیق۔ (سیرت حلبیہ) یہ صاحب فرماتے ہیں کہ میں نے سوچا کسی نے لکھ دیا ہوگا، جب بغرض تحقیق اس کے ایک غنچہ ناشگفتہ کو توڑا تو دیکھا کہ اس کے اندر سے بھی پھول کی ہر پتی پر یہی کلمہ صاف لکھا ہوا نکلا۔ پھر میں نے تحقیق کی تو معلوم ہوا کہ اس قسم کے پھول بکثرت ہیں اور عبرت کی بات یہ ہے کہ وہ ساری بستی پتھروں کی پرستش کرتی تھی۔

☆ اسی طرح بعض «نترات» کا بیان ہے کہ انہوں نے ایک جزیرہ میں ایک بہت بڑا درخت دیکھا جس کے ہر پتے پر قلم قدرت سے نہایت واضح، خوش نما یہ کلمہ تین

سطروں میں لکھا پایا، پہلی سطر میں لا الہ الا اللہ دوسری سطر میں محمد رسول اللہ اور تیسری سطر میں ان الذین عند اللہ الاسلام۔

۔ ملی رہنمائی محمد کے صدقے بنی ہے خدائی محمد کے صدقے
 یہ شمس و قمر کہکشاں اور تارے یہ محفل سجائی محمد کے صدقے
 بنی ہے کسی کی جو بگڑی کسی سے خدا نے بنائی محمد کے صدقے
 خداوند عالم سے اب تو ہماری ہوئی آشنائی محمد کے صدقے
 سبھی مشکلیں ان کی آسان ہوں گی جو دیں گے دہائی محمد کے صدقے
 (صلی اللہ علیہ وسلم)

☆ اسی طرح ایک اور روایت ہے جس کو علامہ حافظ سلفی نے کسی سے نقل کیا ہے کہ ہندوستان کے ایک علاقے میں ایک درخت ہے جس کے پتے ہلکے سبز ہوتے ہیں اور ہر پتے پر گہرے سبز رنگ میں یہ لکھا ہوا ہوتا ہے لا الہ الا اللہ محمد رسول اللہ اس علاقے کے لوگ بت پرست تھے اور وہ اس درخت کو کاٹ ڈالتے تھے اور کچھ جڑیں باقی رہنے دیتے تھے، یہ درخت بہت تھوڑے وقت میں پھر دوبارہ بڑھ کر اپنی اصلی حالت پر آ جاتا، آخر ایک دفعہ انہوں نے سیسہ پگھلا کر اس کی جڑوں میں بھر دیا، مگر اس سیسے کے چاروں طرف سے درخت کی چار شاخیں پھوٹیں اور ہر شاخ پر لکھا ہوا تھا لا الہ الا اللہ محمد رسول اللہ۔ (اس حیرت ناک منظر) کو دیکھ کر وہ لوگ اس درخت سے برکت حاصل کرنے لگے اور بیماری میں اس کو شفا حاصل کرنے کے لئے استعمال کرنے لگے۔ وہ اس کو زعفران اور دیگر بہترین خوشبوؤں کے ساتھ استعمال کرنے لگے۔

(سیرت جلیبہ ج ۲ ص ۵۵)

۔ محمد کا لطف و عطا اللہ اللہ مری روح و دل پر ہوا اللہ اللہ
 محمد محمد و طفیف ہے میرا محمد کی ہر دم ندا اللہ اللہ
 (جل جلالہ۔ صلی اللہ علیہ وسلم)

پھلوں کی مٹھاس نام محمد ﷺ

☆ کراچی میں ایک تربوز پر قلم قدرت سے اسم مبارک ”محمد“ صلی اللہ علیہ وسلم

لکھا ہوا پایا گیا۔ (ماہنامہ حق چاریار: ۴ نومبر ۱۹۸۹)

☆ یکم جنوری ۱۹۸۴ء کو راولپنڈی کے ایک ہوٹل میں پھلوں میں ایک سنگترہ ملا

جس پر قدرتی طور پر حضور صلی اللہ علیہ وسلم کا نام ”محمد“ صلی اللہ علیہ وسلم لکھا ہوا تھا۔

(نوائے وقت ۲ جنوری ۱۹۸۴ء)

☆ ایک شخص مبارک نامی کے گھر میں ایک بیگن کو درمیان سے کاٹا گیا تو اس

میں ایک طرف اللہ اور دوسری طرف محمد صلی اللہ علیہ وسلم لکھا ہوا تھا۔ (۱۹۸۹ء)

☆ آم پر اسم مبارک محمد صلی اللہ علیہ وسلم لکھا پایا گیا یہ خبر اخبار جنگ میں شائع

بھی ہوئی۔ (۱۹۹۱ء)

☆ شیخوپورہ میں مالٹے پر محمد صلی اللہ علیہ وسلم لکھا پایا گیا۔ (نوائے وقت ۲/۱۰/۱۹۸۱ء)

☆ شیخوپورہ میں مٹھے پر حضور صلی اللہ علیہ وسلم کا نام مبارک ”محمد صلی اللہ علیہ وسلم

“ لکھا ہوا پایا گیا۔ (نوائے وقت: ۲۵/۸/۱۹۸۱ء)

☆ کوہاٹ میں گرما کی چھال پر قدرتی طور پر ”محمد صلی اللہ علیہ وسلم“ نام کندہ

تھا۔ (تمام حوالہ جات ”ایمان کی جان شہد سے بیٹھا محمد صلی اللہ علیہ وسلم کا نام“ سے لئے

گئے ہیں)۔

☆ ۸۵۹ء میں ایک انگور کا دانایا پایا گیا جس کو بے شمار لوگوں نے دیکھا کہ اس پر

قدرتی طور پر واضح لفظوں میں ”محمد“ صلی اللہ علیہ وسلم لکھا ہوا تھا۔ (سیرت حلبیہ جلد دوم)

☆ فلسطین میں ایک سنگترہ پایا گیا جس پر واضح الفاظ میں اسم ”محمد صلی اللہ علیہ

وسلم“ لکھا ہوا تھا، اس کی تصویر انٹرنیٹ پر کئی عربی ویب سائٹس میں شائع ہوئی۔

معرا ہے لفظوں سے نام محمد کہ ہر عیب سے ہیں ورا اللہ اللہ

منزہ ہے سائے سے جسم محمد کہ ہیں وہ تو نور خدا اللہ اللہ

(جل جلالہ - صلی اللہ علیہ وسلم)

ایک چمکدار ستارہ

شعبان المعظم ۱۳۳۵ھ بروز منگل بمطابق ۸ فروری ۱۹۲۷ء کو بوقت نماز مغرب بھوپال میں مغرب کی جانب سے ایک چمکدار ستارہ نکلا، اس ستارہ کے قریب سے ایک بہت روشن ستارہ ٹوٹا اور جہاں جا کر غائب ہوا تھا، ایک روشن لکیر بنی مثل سانپ کے، پھر رفتہ رفتہ وہ لکیر موٹی ہو کر نام مبارک محمد صلی اللہ علیہ وسلم بن گیا جو بہت بڑا تھا اور محمد صلی اللہ علیہ وسلم کے میم سے ایک بہت باریک لکیر اس مقام تک گئی تھی جہاں سے ستارہ ٹوٹا تھا، تقریباً آدھا گھنٹہ یہ نام مبارک قائم رہا پھر کم ہوتے ہوئے غائب ہو گیا اور بہت سے لوگوں نے اللہ تعالیٰ کے محبوب صلی اللہ علیہ وسلم کا نام مبارک دیکھنے کا شرف حاصل کیا۔

☆ ۲۰۰۲ء بمقام انک ایک درخت کی ٹہنیوں سے اسم محمد صلی اللہ علیہ وسلم لکھا ہوا پایا گیا جس کا عکس دیکھنے کی سعادت حاصل کی (ماہنامہ بنات عائشہ کراچی: اپریل ۲۰۰۵ء)

☆ حال ہی میں جمعہ المبارک ۷ فروری ۲۰۰۶ء کو دمشق میں جبل قاسیون کے اوپر شام کے وقت بادلوں میں محبوب خدا صلی اللہ علیہ وسلم کا نام مبارک لکھا ہوا دیکھ گیا جس کی تصویر انٹرنیٹ کی کئی ویب سائٹس میں دکھائی گئی۔

رہا ہے رہے گا دو عالم کے سر پر محمد کا سایہ سدا اللہ اللہ
 ”خدا کی رضا چاہتے ہیں دو عالم“ خدا چاہے اس کی رضا اللہ اللہ
 (جل جلالہ - صلی اللہ علیہ وسلم)

جمال حیوانات اسم محمد ﷺ

جبریل علیہ السلام کو اللہ تعالیٰ نے براق لینے کا حکم دیا تو وہ جنت میں گئے، وہاں چالیس ہزار براق پائے گئے جن کی پیشانیوں پر لکھا ہوا تھا لا الہ الا اللہ محمد رسول اللہ اور ان میں ایک براق کو دیکھا کہ سب سے الگ رو رہا ہے، اکیلا ہے اس نے کھانا پینا چھوڑ دیا ہے، انہوں نے اس سے اس کا سبب پوچھا، اس نے کہا میں نے

چالیس ہزار برس سے محمد صلی اللہ علیہ وسلم کا اسم شریف سنا ہے آپ صلی اللہ علیہ وسلم کے شوق میں مجھ سے کھانا پینا چھوٹ گیا ہے، حضرت جبرائیل نے اسے لے لیا۔

(نزہۃ المجالس)

☆ ابو عبد اللہ محمد بن الفضل الماکلی فرماتے ہیں کہ میں نے ایک سفر میں ایک محلہ میں ایک ہرنی دیکھی جس کے دنوں کانوں پر محمد صلی اللہ علیہ وسلم لکھا ہوا تھا۔

☆ ۱۹۸۷ء میں محمد اسحاق (چکیاہ) کی گائے کے دائیں پہلو پر صاف طور پر اسم ”محمد“ صلی اللہ علیہ وسلم لکھا ہوا تھا، مقام ادب یہ ہے کہ وہ گائے دائیں پہلو پر کبھی نہیں بیٹھتی، اس نے نام ”محمد“ صلی اللہ علیہ وسلم کوزمین سے اونچا رکھا۔ اسی طرح جبکہ آباد سے ۱۵ کلومیٹر دور ایک گاؤں حاجی شریف کھوسہ میں ایک بیل پر قدرتی طور پر اسم ”محمد“ صلی اللہ علیہ وسلم لکھا ہوا پایا گیا۔

☆ ۱۹۶۶ء میں پاک پٹن کے علاقے میں بکرے کے پہلو پر ”محمد“ صلی اللہ علیہ وسلم نام لکھا پایا گیا، لوگ دور دور سے اسے دیکھنے آتے، وہ بکرا بہت سنجیدہ تھا، نہایت آرام سے چار پائی پر بیٹھا رہتا تھا، اور پیشاب وغیرہ کے لئے چار پائی سے اتر کر کہیں دور چلا جاتا تھا، اس کا مالک اس کا خوب خیال کرتا، ہر وقت اس کی خدمت کے لئے تیار رہتا اور اس کی برکت سے وہ مالی لحاظ سے کافی خوشحال ہو گیا۔ (ایمان کی جان شہد سے بیٹھا محمد صلی اللہ علیہ وسلم کا نام)

خدا کی خدائی کے سرو عیاں میں محمد ہیں جلوہ نما اللہ اللہ
نہ سمجھا حقیقت کو کوئی بھی ان کی مگر رب ہر دوسرا اللہ اللہ
(جل جلالہ - صلی اللہ علیہ وسلم)

رونق کائنات اسم محمد - صلی اللہ علیہ وسلم

مردان میں ایک شخص کی مرغی نے ایک انڈہ دیا تو اس پر لا الہ الا اللہ لکھا تھا دوسرے دن اسی مرغی نے پھر انڈہ دیا جس پر محمد رسول اللہ لکھا تھا۔ (نوائے وقت

(۱۹۹۰ء)

مولانا قاضی مظہر حسین صاحب کو بعد نماز جمعہ ماسٹر خان فتح الرحمن نے دو انڈے دکھائے کہ یہ میری مرغی نے ۲۹/۳۰ دسمبر کو دیئے ہیں، ایک پر اللہ اور دوسرے پر محمد لکھا ہوا تھا، قاضی صاحب نے وہ دونوں انڈے ایک بکس میں محفوظ کر کے اوپر شیشہ لگوا دیا۔

☆ نواب شاہ کے قریب آسمان پر حضور صلی اللہ علیہ وسلم کا اسم مبارک ضیاء بار نظر آیا غروب آفتاب کے کافی دیر بعد مغرب کی طرف آسمان پر تیز روشنی کی شعاعیں نظر آئیں اور وہ دیکھتے دیکھتے حضور صلی اللہ علیہ وسلم کے اسم مبارک ”محمد“ صلی اللہ علیہ وسلم میں تبدیل ہو گئیں۔ (ایمان کی جان شہد سے بیٹھا محمد صلی اللہ علیہ وسلم کا نام)

محمد نہیں ہیں خدا اور بے شک نہیں ہیں خدا سے جدا اللہ اللہ
 مہکتی ہے ہستی کی بستی انہی سے چلی کیسی ٹھنڈی ہوا اللہ اللہ
 فترضیٰ کا سہرا ہے اُن کی جبیں پر وہ ہیں شافع ہر گدا اللہ اللہ
 وہ ہیں رائی روئے خلاق ان کو کہاں غیب ہر ماسوا اللہ اللہ
 (جل جلالہ - صلی اللہ علیہ وسلم)

فتح و نصرت بوسیۃ نام محمد ﷺ

حضور صلی اللہ علیہ وسلم موسم حج میں آئے ہوئے لوگوں کو دعوت دیتے تھے، چنانچہ اسی دعوت و تبلیغ کے سلسلے میں قبیلہ بکر بن وائل کے لوگوں سے گفتگو فرمائی۔

ایک روایت میں ہے کہ انہوں نے کہا: ”ہم اپنے بزرگ حارثہ کے آنے سے پہلے کچھ نہیں کہہ سکتے اس لئے انہیں آنے دیجئے“

اس کے بعد حارثہ آیا تو اس نے کہا: اس وقت ہم فارس والوں کی جنگ کے پابند ہیں جب ہم اس معاملے سے نمٹ لیں گے تو پھر آپ کی بات کے بارے میں سوچیں گے۔

اس کے بعد جب یہ لوگ میدان جنگ میں فارسیوں سے ٹکرائے (تو یہ بہت

ضعیف و کمزور، تعداد میں کم، مقابلہ ایک طاقت ور اور لڑاکی قوم سے تھا (حیران و پریشان..... اچانک) ان کے بزرگ نے پوچھا، اس شخص کا کیا نام جس نے تمہیں اپنی طرف بلایا تھا؟ انہوں نے کہا ”محمد“ (صلی اللہ علیہ وسلم)

اس نے کہا، ”فہو شعار کم“۔ بس تو اس جنگ میں تمہارا نعرہ یہی نام محمد (صلی اللہ علیہ وسلم) ہے۔

چنانچہ یہ لوگ اس جنگ میں ہر حملے کے وقت ”نام محمد صلی اللہ علیہ وسلم“ کا نعرہ لگاتے یہاں تک کہ اللہ تعالیٰ نے انہیں فتح نصیب فرمائی۔

چنانچہ آپ صلی اللہ علیہ وسلم فرمایا کرتے تھے، بی نصرو ای نصر و ابذ کر ہم اسمی، میری وجہ سے یعنی میرا نام لینے کی وجہ سے ان لوگوں کو فتح حاصل ہوئی۔ (سیرت حلبیہ عربی: اردو ۲۶/۳) اور وہ لوگ پھر بعد میں مسلمان ہو گئے۔

وہ صبح ازل سے ہیں شام ابد تک زمانے کے مولیٰ الوری اللہ اللہ وہ بدر الدجی ہیں وہ شمس الضحیٰ ہیں وہی تو ہیں صدر العلی اللہ اللہ (جل جلالہ۔ صلی اللہ علیہ وسلم)

اسم محمد ﷺ کیساتھ پکارا اور فریاد کرنا

خلیفہ معتمد کے عموریہ شہر (روم کا سب سے مضبوط اور ناقابل تسخیر شہر) کے فتح کا سبب مورخین لکھتے ہیں کہ ایک مسلمان ہاشمی عورت کو رومیوں نے قید کر لیا، وہ خاتون کرب و پریشانی کے عالم میں چیخ چیخ کر پکارتی، ”وا محمد اہ و امعتصاہ“ اے میرے نبی محمد صلی اللہ علیہ وسلم اور اے میرے بادشاہ معتمد! اس خاتون کی پکار خلیفہ معتمد تک پہنچی، تو اس نے کہا لبیک لبیک ایتھا البنادیہ..... (اے و امحمد اہ اور و امعتصاہ کی آواز لگانے والی! دیکھ لے، لبیک: میں پہنچ گیا ہوں) اسی وقت لشکر تیار کیا اور عموریہ پر چڑھائی کر دی، (۵۵ دن کے محاصرہ کے بعد اللہ تعالیٰ نے فتح عطا فرمائی)۔ (المستطرف ۱۴۷)

☆ حضرت عبدالرحمن بن سعد رحمۃ اللہ علیہ کہتے ہیں کہ میں ابن عمر رضی اللہ عنہما کے پاس تھا ان کا پاؤں سو گیا، میں نے کہا اے ابو عبدالرحمن! تمہارے پاؤں کو کیا ہوا؟ انہوں نے کہا یہاں سے اس کا پٹھا اکٹھا ہو گیا ہے، میں نے کہا آپ کو جس سے سب سے زیادہ محبت ہے اس کا نام لے کر پکاریں (عرب میں یہ خیال تھا کہ جس کا پاؤں سو جائے وہ اپنے سب سے پیارے کو پکارے تو یہ کیفیت زائل ہو جاتی ہے) انہوں نے فوراً نعرہ لگایا: ”یا محمد (صلی اللہ علیہ وسلم)“ اور یہ کہتے ہی ان کا پاؤں ٹھیک ہو گیا اور انہوں نے پاؤں پھیلا لیا۔ (حیات الصحابہ ج ۲ ص ۴۱۴)

☆ ملک الموت نے جب کائنات کے سب سے افضل شخص محمد رسول اللہ صلی اللہ علیہ وسلم کی روح مبارک قبض کی تو آسمان پر چڑھے اور روتے ہوئے پکار رہے تھے وا محمد اہ۔ چنانچہ مطالع المسرات میں الفاظ ہیں وبنہ سعد ملك الموت الى السماء باکيا لما قبض روحه ينادى وا محمد اہ (۲۶)

☆ امام قرطبی رحمۃ اللہ علیہ نے حضور اکرم صلی اللہ علیہ وسلم کے تذکرے میں لکھا ہے: جب میری امت کا پل صراط پر گزرنا سخت اور دشوار ہو جائے گا، تو میری امت بے قراری سے چیخ پڑے گی اور پکارے گی وا محمد اہ، وا محمد اہ، میں اپنی امت پر شدت اشتیاق اور تعلق خاطر کی وجہ سے ان سے آگے آگے ہوں گے، فکر آخرت سے نڈھال ہو جانے کی وجہ سے جبرائیل علیہ السلام میری کمر پکڑے ہوئے ہوں گے، میں بارگاہ صمدیت میں بلند آواز سے دعا اور التجا کروں گا، یارب امتی، یارب امتی، اے میرے رب! میری امت کی مغفرت فرما..... لا اسئلك اليوم نفسی ولا فاطمة بنتی، آج نہ تو میں اپنی ذات کے لئے کوئی سوال کرتا ہوں اور نہ اپنی لخت جگر فاطمہ کے لئے، میری تو ایک ہی دعا ہے، یارب امتی یارب امتی۔ (بنات عائشہ بیچ الاول ۱۴۲۶ھ)

وہ ساری خدائی کے مختار و مالک
رسولوں کے مولیٰ اصولوں میں اعلیٰ
وہ ہیں غوث ہر دو سرا اللہ اللہ
خدا ان کا مدح سرا اللہ اللہ

وہ مشکل کشا ہیں وہ حاجت روا ہیں وہ ہیں دافع ہر بلا اللہ اللہ
اگر دیکھنا ہو کسی نے خدا کو وہ دیکھے رُخِ مصطفیٰ اللہ اللہ
(جل جلالہ - صلی اللہ علیہ وسلم)

محدثین کرام کی نامِ مصطفیٰ ﷺ سے محبت

”حدیث مسلسل“ چمن حدیث کا ایک عجیب باب ہے، آئیے ایک ایسی عجیب حدیث پڑھتے ہیں جس کی سند میں روایت نقل کرنے والے یکے بعد دیگرے مسلسل پندرہ (۱۵) راوی ایسے جمع ہو گئے ہیں کہ ان سب کا نام محمد ہے۔ پھر تعجب خیز بات یہ ہے اس کو محمد نام والے مشہور محدث و عالم ”علامہ محمد بن احمد الذہبی“ نے اپنی کتاب سیر اعلام النبلاء میں نقل کیا ہے۔ اس دلکش حدیث کی سند یہ ہے۔

و اخبرنا سليمان و محمد ابنا حمز سما عا من الاول قالا اخبرنا
محمد بن عبد الواحد اخبرنا محمد بن مكي اخبرنا محمد بن ابي
بكر الحافظ اخبرنا محمد بن طاهرا اخبرنا محمد بن عبد الواحد
بالري اخبرنا محمد بن احمد بن علي بن حمد ان اخبرنا محمد
بن مكي اخبرنا محمد بن يوسف حدثنا محمد بن اسماعيل
حدثنا محمد حدثنا محمد بن وهب حدثنا محمد بن حرب
حدثنا محمد بن الوليد الزبيدي اخبرنا الزهري (اسمہ محمد بن
مسلم) عن عروة عن زينب بنت ابي سلمة عن ام سلمة ان النبي
صلى الله عليه وسلم راى فى بيتها جارية فى وجهها سفعة فقال
استرقوا لها فان بها النظرة (سیر اعلام النبلاء ج ۷ ص ۶۶۳)

ام المؤمنین سیدہ ام سلمہ رضی اللہ عنہا فرماتی ہیں کہ نبی صلی اللہ علیہ وسلم نے ان کے مکان میں ایک لڑکی کے چہرہ پر کچھ نشان پڑے ہوئے دیکھے تو فرمایا کہ اس لڑکی کو نظر لگ گئی ہے اس کے لئے کچھ دم، دعا وغیرہ پڑھو الو۔

یہی حدیث نزہتہ الحفاظ میں بخاری کے حوالے سے ہے لیکن اُس سند میں مسلسل ”محمد“ نام والے گیارہ راوی ہیں۔

محمد محمد محمد محمد محمد
 ہو ہے وظیفہ مرا اللہ اللہ
 درود و سلام اور ختم نبوت
 مسلمان کا ہے پتا اللہ اللہ
 (جل جلالہ۔ صلی اللہ علیہ وسلم)

مسلسل بالمحمد بن کی دوسری روایت

مسلسل بالمحمد بن میں ایک روایت یہ بھی ہے جس میں دس (۱۰) محمد نام والے راوی جمع ہیں اور اس حدیث کو بھی محمد نام والے محدث علامہ ”محمد بن عمر الاصبہانی المدینی“ نے نزہتہ الحفاظ میں نقل کیا ہے۔

قال محمود بن ارسلان فی تاریخ خوارزم حدثنی محمد بن یاسر حدثنا محمد بن معتصم ببلغ حدثنا محمد بن عبد الواحد الدقاق اخبرنا محمد بن ابراهیم اخبرنا محمد بن علی المقرئ اخبرنا محمد بن اسحاق بن مندة اخبرنا محمد بن حمزة ومحمد بن عمرو الرزاز قالا حدثنا محمد بن علی بن حیان حدثنا محمد بن الفضل اخبرنا محمد بن واسع عن محمد بن سيرین عن ابی هریر مرفوعا تحرم النار علی کل هین ولین قریب سهل (سیر اعلام النبلاء ج ۲۰ ص ۵۱۰)

حضرت ابو ہریرہ رضی اللہ عنہ مرفوع روایت نقل کرتے ہیں کہ ہر زرم خو، زرم طبیعت والے، مہربان، قرابت رکھنے والے شخص پر جہنم حرام ہے۔

کہو یا محمد پڑھو یا محمد وہ ہیں ہر مرض کی دعا اللہ اللہ
 کہو ان کی تعریف میں جو بھی چاہو نہیں ہیں مگر وہ الہ اللہ اللہ
 (جل جلالہ۔ صلی اللہ علیہ وسلم)

حدیث مسلسل بالاحمدین

مسلسل بالمحمدین کی طرح کچھ روایات مسلسل بالاحمدین بھی ہیں، کہ جن میں مسلسل ”احمد“ نام والے راوی جمع ہیں، چنانچہ ایک روایت مسلسل بالاحمدین پیش خدمت ہے، اس میں پانچ احمد نام والے راوی جمع ہیں، پھر مزید دلچسپ بات یہ ہے کہ اس حدیث کی تخریج احمد نام والے عظیم محدث ”امام احمد“ نے اپنی مسند میں کی ہے۔

قرأت علی ابی الفضل احمد بن محمد بن احمد الطوسی
 اخبرکم ابو الفضل احمد بن عبد اللہ بن محمد بن ابراہیم بن
 شہر یار سنة تسع وستین حدثنا ابو بکر احمد بن موسی
 الحافظ حدثنا احمد بن محمد السری التیمی حدثنا احمد
 بن موسی بن اسحاق الحمار الکوفی حدثنا عبد اللہ بن
 الوہاب النمری البصری حدثنا مطرف بن عبد اللہ عن مالک
 بن انس عن عمہ ابی سہیل بن مالک عن سعید بن المسیب
 عن سعد بن ابی وقاص رضی اللہ عنہم قال بینما رسول صلی
 اللہ علیہ وسلم فی سوق الخیل بالمدينة یجہز بعثا اذا اقبل
 العباس بن عبد المطلب رضی اللہ عنہ فلما نظر الیہ النبی
 صلی اللہ علیہ وسلم قال هذا العباس بن عبد المطلب عم
 نبیکم هذا اجود العرب کفا و اوصلہم لرحمہ اخرجہ الامام
 احمد فی مسنده (نزهة الحفاظ فصل المسلسل بالاحمدین)

حضرت سعد بن ابی وقاص رضی اللہ عنہ فرماتے ہیں کہ رسول اللہ صلی اللہ علیہ وسلم ایک دن سوق الخیل، مدینہ میں لشکر کی ترتیب دے رہے تھے، اچانک عباس بن عبد المطلب رضی اللہ عنہما تشریف لائے، آپ صلی اللہ علیہ وسلم نے فرمایا: یہ عباس بن عبد المطلب ہیں، تمہارے نبی صلی اللہ علیہ وسلم کے چچا

ہیں، عرب میں سب سے زیادہ کشادہ دست اور اپنے رشتہ داروں کا خوب خیال رکھنے والے ہیں۔

نوٹ: (اس قسم کی کچھ اور مسلسل بالحمدین وبالاحمدین احادیث دیکھنے کے لئے ملاحظہ کیجئے: نزہۃ الحفاظ محمد بن عمر الاصبھانی المدینی ابو موسیٰ: ۵۸۱ھ)

پڑھو لوگو دل اور زباں سے ہمیشہ محمد پہ صل علی اللہ اللہ
مرے گا کیا موت سے وہ مسلمان ہوا ان پہ جو بھی فدا اللہ اللہ
پئے جاؤ میخوارو ان کے کرم سے کھلا ہے یہ باب الہدیٰ اللہ اللہ
امیں شاہ کے دل کو عشق محمد ہوئی ہے امانت عطا اللہ اللہ
(جل جلالہ - صلی اللہ علیہ وسلم)

امام بخاری علیہ الرحمۃ کی عقیدت کا عالم

امام بخاری رحمۃ اللہ علیہ کا پورا نام محمد بن اسماعیل ہے، کم سنی میں یتیم ہو گئے اور پھر کسی عارضہ کی وجہ سے آنکھوں کی بینائی بھی چلی گئی، والدہ ماجدہ دل شکستہ تو ضرور ہوئیں مگر مایوس نہ ہوئیں، خوب دعائیں کیں، آخر ایک رات خواب میں حضرت ابراہیم علیہ السلام نے بشارت دی کہ ”محمد“ (امام بخاری کو) نور بصارت سے نوازا دیا گیا ہے، چنانچہ بینائی پھر اس قدر تیز تھی کہ امام بخاری رحمۃ اللہ علیہ نے اپنی کتاب ”التاریخ الکبیر“ چاند کی روشنی میں تالیف فرمائی۔

حضور صلی اللہ علیہ وسلم سے امام بخاری رحمۃ اللہ علیہ کی محبت و عقیدت کے کیا کہنے، ساری عمر احادیث رسول صلی اللہ علیہ وسلم کی تلاش اور خدمت میں گزار دی۔ ایک عمل متابعت رسول کا مظہر تھا، محمد نام والے امام بخاری رحمۃ اللہ علیہ کو اسم محمد صلی اللہ علیہ وسلم سے کیسا عشق تھا، آئیے اس کی کچھ جھلکیاں پڑھتے ہیں۔

☆ ”التاریخ الکبیر“ امام بخاری رحمۃ اللہ علیہ کی زندگی کی دوسری تصنیف ہے، یہ کتاب انہوں نے مسجد نبوی میں حجرہ رسول صلی اللہ علیہ وسلم اور مہر رسول صلی اللہ علیہ وسلم

کے درمیان ریاض الجنۃ میں بیٹھ کر لکھی، اس کتاب میں کئی ہزار صحابہ کرام رضی اللہ عنہم، تابعین اور تبع تابعین رضی اللہ عنہم کے اسماء اور روایات ہیں، اس کتاب میں انہوں نے راویوں کے اسماء کو حروف تہجی کے اعتبار سے ترتیب دیا ہے، یعنی پہلے وہ نام ہیں جو الف سے شروع ہوتے ہیں، پھر ”ب“ سے شروع ہونے والے نام، پھر ”ت“ سے وغیرہ۔ لیکن محمد نام والے راویوں کو انہوں نے خلاف ترتیب ”الف“ سے بھی پہلے رکھا ہے، چنانچہ امام صاحب فرماتے ہیں وانما بدئی بمحمدین بین حروف ا، ب، ت، ث لحال النبی صلی اللہ علیہ وسلم، لان اسمہ محمد صلی اللہ علیہ وسلم فاذا فرغ من المحمدین ابتداء فی الالف۔ (التاریخ الکبیر)

حروف تہجی میں ابتداء محمد نام سے ہوئی حضور صلی اللہ علیہ وسلم کی وجہ سے، کیونکہ آپ صلی اللہ علیہ وسلم کا نام محمد ہے، جب ”محمد“ نام والوں سے فراغت ہوئی تو اب ”الف“ سے شروع ہونے والے اسماء کا تذکرہ ہے۔

مروں میں محمد کی مہر و ولا پر اٹھوں لے کے ان کا لوا اللہ اللہ
نظر آئیں میری نظر کی نظر کو شہ انبیاء ہر جگہ اللہ اللہ
دکھا دے محمد کا روضہ الہی یہ ہے میرے دل کی دعا اللہ اللہ
ہمیں چاہیے باغ فردوس بھی رب محمد ہوں مجھ کو عطا اللہ اللہ
(جل جلالہ۔ صلی اللہ علیہ وسلم)

محمد نام پر سودا سر بازار ہو جائے

کتاب ”التاریخ الکبیر“ میں محمد نام والے راویوں کی تعداد تقریباً ۸۷۱ ہے، اس میں بہت سے محمد نام والے راوی ایسے ہیں کہ میں جن کی روایت مرسل ہے، یا روایت میں ان کا کہانی متابع نہیں ہے، اس کے باوجود امام صاحب ان کا ذکر کرتے ہیں، آخر اس کی کیا حکمت ہے، امام صاحب ایسا کیوں کرتے ہیں؟

امام حافظ عبد اللہ بن عدی نے اپنی کتاب ”الکامل“ میں اس پر تبصرہ لکھا ہے لانه

یذکر کل من اسمہ محمد وان روی مرسلًا..... امام بخاری رحمۃ اللہ علیہ ہر اس راوی کا ذکر کرتے ہیں جس کا نام محمد ہوا اگرچہ اس کی روایت مرسل ہو۔

و یرید ان یکثر من اسمہ محمد..... امام بخاری رحمۃ اللہ علیہ چاہتے ہیں کہ محمد نام والوں کی کثرت ہو۔

(محمد بن عبد اللہ الکنانی) وهذا ایضا من الاسامی التي یرید البخاری ان یکثر کل من اسمہ محمد وان روی حرفا واحدا..... محمد بن عبد اللہ الکنانی، یہ بھی ان ناموں میں سے ہے کہ جس میں امام بخاری رحمۃ اللہ علیہ چاہتے ہیں کہ محمد نام والوں کی کثرت ہو، محمد نام والا راوی اگرچہ ایک حرف بھی روایت کرے تو بھی امام بخاری اسے ذکر کرتے ہیں۔ (الکامل لابن عدی تحت تذکرہ محمد بن ابی سہیل قرشی، محمد بن عبد اللہ بن یسار، محمد بن عبد اللہ الکنانی)

☆ امام بخاری رحمۃ اللہ علیہ نے پوری بخاری میں کوئی ایسی روایت ذکر نہیں کی جس کو انہوں نے اپنے استاذ سے علی سہیل الکتابہ (استاذ اپنی روایات لکھ کر شاگرد کو بھیجے) لیا ہو، البتہ کتاب الایمان والنذور میں اپنے استاذ محمد بن بشار کی ایک ایسی روایت لائے ہیں ”کتب الی محمد بن بشار“ (محمد بن بشار نے اسے میری طرف لکھا) (کشف الباری ۱/۱۶۷) ہو سکتا ہے کہ اس میں بھی یہی حکمت ہو کہ یہ روایت ”محمد“ نام والے استاذ کی جو ہوئی۔ واللہ اعلم۔

۔ کروں کیا میں تعریف حسن محمد کہ عاجز ہے فہم رسا اللہ اللہ
نہ پوچھو میری شاعری کی حقیقت زباں پر ہے دل کی صدا اللہ اللہ
(جل جلالہ۔ صلی اللہ علیہ وسلم)

اسم محمد (ﷺ) سے محبت کی انتہا

محمد بن یحییٰ ذہلی رحمۃ اللہ علیہ نیشاپوری، نیشاپور کے بہت بڑے محدث تھے، امام بخاری رحمۃ اللہ علیہ سے ان کا ایک دینی مسئلہ میں اختلاف ہو گیا، انہوں نے

اعلان کر دیا کہ جو میرے درس میں شرکت کرنے آئے وہ بخاری رحمۃ اللہ علیہ کے پاس نہ جائے، امام مسلم رحمۃ اللہ علیہ نے جب یہ بات سنی تو تمام احادیث جو انہوں نے محمد بن یحییٰ ذہلی سے لکھی تھیں جمع کیں اور پشتارہ باندھ کر محمد بن یحییٰ کے پاس گئے اور کہا کہ یہ احادیث میں نے آپ سے حاصل کی تھیں جو واپس کرتا ہوں، اب میں آپ سے کوئی حدیث روایت نہیں کروں گا، میں آپ کو چھوڑ سکتا ہوں لیکن بخاری رحمۃ اللہ علیہ کا دامن نہیں چھوڑ سکتا، چنانچہ صحیح مسلم میں کوئی روایت محمد بن یحییٰ کی سند سے نہیں۔

لیکن خود امام بخاری رحمۃ اللہ علیہ نے صحیح بخاری میں محمد بن یحییٰ کی روایات نقل کی ہیں، البتہ امام بخاری رحمۃ اللہ علیہ جب بھی ان کی روایت لاتے ہیں تو ابہام سے ذکر کرتے ہیں کبھی کہتے ہیں حدیثی محمد کبھی ان کے دادا کی طرف نسبت کرتے ہوئے کہتے ہیں محمد بن خالد، کسی نے امام بخاری رحمۃ اللہ علیہ سے وجہ پوچھی کہ وہ تو آپ پر جرح کرتے ہیں اور آپ ان کی روایت لیتے ہیں، فرمایا: میں محض اس بنا پر کہ وہ میرے خلاف کچھ خیالات ظاہر کرتے ہیں ان کی حدیث ترک نہیں کر سکتا، (فضل الباری شرح بخاری ۱/۷۰ بتلخیص) شاید اس میں بھی ایک حکمت وہی ہو کہ امام بخاری رحمۃ اللہ علیہ "محمد" نام والے محدث کی روایت کو کسی حال میں چھوڑنا نہیں چاہتے۔ واللہ اعلم۔

خدا کے بعد شاہِ انبیاء کی شان عالی ہے
جسے دیکھو جہاں میں آپ کے در کا سوالی ہے
زباں اس کی ہے ما اوحی بیاں اس کا ہے ما اسنی
نشاں اس کا ہے او ادنیٰ سیاحت بے مثالی ہے

محمد نام والوں کی ماں

محمد (صلی اللہ علیہ وسلم) ایک سحر آفرین و پیارا نام! شجر و حجر، جن و انس، حور و ملک، اس دھرتی کا ذرہ ذرہ اس نام کے گن گاتا ہے۔ عاشقوں کی اسم محمد صلی اللہ علیہ وسلم سے محبت و عشق

کی عجیب داستاں میں رقم ہیں، بڑے، چھوٹے، بچے، جوان، رعایا، حکمران، مرد و عورت سب اس نام پہ فریفتہ اور اس نام سے محبت کرتے ہیں، آئیے اسم محمد صلی اللہ علیہ وسلم سے محبت و عقیدت رکھنے والی دو خواتین کے بارے میں پڑھیں۔

(۱) اسماء بنت عمیس رضی اللہ عنہا: مکہ میں مسلمان ہوئیں، اپنے شوہر حضرت جعفر رضی اللہ عنہ کے ساتھ حبشہ کی طرف ہجرت کی، جعفر رضی اللہ عنہ سے ان کے تین بیٹے تھے جن کے نام عبد اللہ، عون اور محمد ہیں۔ عبد اللہ کے ساتھ محمد بن حاطب کو بھی سیدہ اسماء نے دودھ پلایا تھا، لہذا محمد بن حاطب ان کے رضاعی بیٹے ہوئے۔

شوہر کی شہادت کے بعد حضرت ابو بکر صدیق رضی اللہ عنہ سے نکاح ہوا، ان سے بیٹا پیدا ہوا اور اس کا نام بھی محمد تھا، ابو بکر صدیق رضی اللہ عنہ کے انتقال کے بعد حضرت علی رضی اللہ عنہ سے نکاح ہوا، ان سے بھی اولاد ہوئی اور ایک بیٹے کا نام محمد تھا۔ (دوسری روایت کے مطابق حضرت علی رضی اللہ عنہ سے جو اولاد ہوئی ان کے نام عون اور تکی تھے) پس یہ ام المومنین (محمد نام والوں کی ماں) کے لقب سے پکاری جاتی تھیں۔

(الوانی بالوفیات، تحت ترجمہ اسماء بنت عمیس: المختصر لابن الجوزی تحت ترجمہ ابی بکر الصدیق رضی اللہ عنہ)

مرے قسمت ہی کھل جائے، دل مرحوم کھل جائے
اگر کہہ دے کبھی تو ہم نے تیری نعت پالی ہے
شفیع روزِ محشر ہیں محمد مصطفیٰ بے شک
پریشاں ہونہ اے نقوی یہاں گر ہاتھ خالی ہے

محمد نام والوں کی بیوی

ام حبیب بنت قیس بن عمرو بن المومل بڑی فضل و کمال اور حسن و جمال والی خاتون تھیں، ان کا نکاح ان کے خالہ زاد بھائی محمد بن عمرو ابن العاص سے ہوا، کسی وجہ سے آپس میں جدائی آگئی، اب اس خاتون کو نکاح کے لئے کئی لوگوں نے پیغام بھیجا لیکن اسم محمد صلی اللہ علیہ وسلم سے محبت و عقیدت رکھنے والی خاتون نے عجیب شرط لگا دی، کہا:

”لا انا لا الحمدین“ (میں تو محمد نام والوں سے ہی نکاح کروں گی) محمد بن ابی بکر الصدیق سے نکاح ہوا، انہوں نے بھی شہادت پائی، ان کی شہادت کے بعد محمد بن ابی جعفر بن ابی طالب سے نکاح ہوا، وہ بھی وفات پا گئے، ان کے انتقال کے بعد اپنے چچا زاد بھائی محمد بن ایاس بن عمرو بن المومل سے نکاح ہوا، وہ دمشق میں رہتے تھے، ام حبیب بھی دمشق چلی گئیں اور وہیں اللہ کو پیاری ہو گئیں۔ یوں اس خاتون نے پانچ نکاح کئے سب کے سب محمد نام والوں سے۔ ابن عمر رضی اللہ عنہما کبھی کبھی کہا کرتے تھے ”من اراد الشهادة الحاضرة فليتزوج بها“ جسے نقداً شہادت چاہئے وہ اس خاتون سے شادی کر لے۔ (تاریخ دمشق لابن عساکر)

وہی اول وہی آخر وہی باطن وہی ظاہر
وہی داتا وہی مولیٰ وہی اعلیٰ وہی اولیٰ
وہی محبوب خالق ہے وہی قرآن ناطق ہے
وہی ہے ہر زمانے کے شہود و غیب کا مفتی
وہی ناہی وہی آمر وہی مولیٰ الموالیٰ ہے
وہی یسین وہی طہ وہی بدر الکمالیٰ ہے
اٹیں ہے اور صادق وہی شمس المعالیٰ ہے
ازل سے تا ابد کونین کا مختار و والیٰ ہے

محمد نام کے اکابرین اُمت

محمد و احمد نام کے علماء و محدثین کی ایک طویل فہرست ہے، بلکہ دیکھا جائے تو اکثر بڑے بڑے علماء کے اسماء گرامی ”محمد و احمد“ ہی ہیں، شیخ یوسف بن اسماعیل نبہانی رحمۃ اللہ علیہ نے ”جامع کرامات الاولیاء“ میں ایک مستقل عنوان قائم کیا ہے ”ان اولیاء کی کرامات کا بیان جن کا نام محمد ہے“ اور پھر تقریباً (۱۴۷) کے قریب اولیاء کی کرامات کا ذکر کیا ہے، محمد نام کے تمام علماء و اولیاء کا یہاں تذکرہ تو نہیں ہو سکتا البتہ کچھ مشہور و اکابر علماء و محدثین کا نام ذکر کیا جاتا ہے۔

- (۱) امام محمد رحمۃ اللہ علیہ..... امام اعظم رحمۃ اللہ علیہ کے مایہ ناز شاگرد، امام شافعی رحمۃ اللہ علیہ کے خصوصی استاذ، پورا نام ہے محمد بن الحسن الشیبانی م ۱۸۹ھ
- (۲) امام شافعی رحمۃ اللہ علیہ..... مکمل نام محمد بن ادریس بن العباس الشافعی رحمۃ اللہ علیہ

ہے، امام شافعی کے دو بیٹوں کا نام بھی محمد ہے۔

(۳) امام زہری رحمۃ اللہ علیہ..... علم حدیث کے صف اول کے مدونین میں ان کا شمار ہوتا

ہے، پورا نام محمد بن مسلم، ابن شہاب زہری سے مشہور ہیں۔

(۴) امام بخاری رحمۃ اللہ علیہ..... استاذ المحدثین، جن کی صحیح بخاری کا افق عالم میں

چرچا ہے، پورا نام محمد بن اسماعیل ابو عبد اللہ الجعفی البخاری م ۲۵۶ھ

(۵) ابن سیرین رحمۃ اللہ علیہ..... عظیم محدث اور خوابوں کی تعبیر کے امام: پورا نام شیخ

الاسلام ابو بکر الانصاری محمد بن سیرین الانسی البصری۔

(۶) امام باقر رحمۃ اللہ علیہ..... حضرت علی زین العابدین رضی اللہ عنہ کے صاحبزادے،

سادات میں سے ایک امام اور ممتاز محدث و عالم، پورا نام ہے محمد بن علی بن حسین

بن علی رضی اللہ عنہم اجمعین

(۷) امام ترمذی رحمۃ اللہ علیہ..... محمد بن عیسیٰ الترمذی م ۲۷۹ھ

(۸) امام ابن ماجہ رحمۃ اللہ علیہ..... محمد بن یزید ابو عبد اللہ القزوينی م ۲۷۵ھ

(۹) امام حاکم رحمۃ اللہ علیہ..... مستدرک حاکم کے مصنف، پورا نام محمد بن عبد اللہ ابو عبد

اللہ الحاکم النیسابوری م ۴۰۵ھ

(۱۰) ابن سعد رحمۃ اللہ علیہ..... مشہور محدث، نامور مورخ، سیرت و مغازی وغیرہ کے

یگانہ روزگار محقق، جو ”طبقات ابن سعد“ کے علاوہ اور بھی کئی کتابوں کے مصنف

ہیں، ان کا نام محمد بن سعد منیع، کاتب الواقدی ہے۔

(۱۱) ابن حبان رحمۃ اللہ علیہ..... تقریباً ساٹھ کتابوں کے مصنف ہیں، صحیح ابن حبان،

کتاب الثقات، ان کی مشہور تصنیف ہے، مکمل نام محمد بن حبان بن احمد بن حبان

(۱۲) امام قرطبی رحمۃ اللہ علیہ..... عظیم مفسر و محقق، نام ہے محمد بن احمد بن ابی بکر بن فرج

القرطبی ابو عبد اللہ م ۶۷۱ھ

(۱۳) ابن جریر الطبری رحمۃ اللہ علیہ..... تفسیر ابن جریر اور تاریخ طبری کے مصنف، محمد

بن جریر بن یزید بن خالد الطبری ابو جعفر ۳۱۰ھ

(۱۳) مولانا رومی رحمۃ اللہ علیہ..... لقب جلال الدین رومی، نام محمد ہے، مولائے روم

سے مشہور ہیں، م ۶۷۲ھ

(۱۵) امام غزالی رحمۃ اللہ علیہ..... احیاء العلوم کے مصنف، پورا نام محمد بن محمد غزالی، ان

کے ایک بھائی کا نام احمد غزالی تھا۔

(۱۶) امام ذہبی رحمۃ اللہ علیہ..... معرفت رجال میں ایسے ماہر تھے کہ حدیث کے

سارے راوی گویا ایک میدان میں جمع ہیں اور وہ سب ان کی نگاہوں میں ہیں۔

تاریخ الاسلام، میزان الاعتدال، سیر اعلام النبلاء کے علاوہ کئی بڑی بڑی کتابوں

کے مصنف ہیں، پورا نام محمد بن احمد بن عثمان الذہبی م ۴۸۰ھ

(۱۷) صاحب حصن حصین..... شمس الدین جزری رحمۃ اللہ علیہ مشہور قاری، دعاؤں

ووظائف میں مقبول کتاب ”حصن حصین“ کے مصنف، ان کا نام محمد بن محمد بن محمد

بن محمد بن علی تھا۔

(۱۹) علامہ ابن الہمام رحمۃ اللہ علیہ..... فتح القدر کے مصنف، نام: محمد بن عبد الواحد

(۲۰) امام رازی رحمۃ اللہ علیہ..... محمد نام، فخر الدین لقب، ابو عبد اللہ کنیت، دو بیٹوں کا نام

بھی محمد۔

(۲۱) علامہ دمیری رحمۃ اللہ علیہ..... حیاة الحیوان کے مصنف: کمال الدین محمد بن موسیٰ

بن عیسیٰ بن علی الدمیری المصری م ۸۰۸ھ

(۲۲) خواجہ نظام الدین اولیاء رحمۃ اللہ علیہ..... سلطان المشائخ، مکمل نام ہے محمد بن احمد

بن علی م ۷۲۵ھ

(۲۳) علامہ سخاوی رحمۃ اللہ علیہ..... درود شریف کی مقبول و معروف کتاب القول البدیع

فی الصلوٰۃ علی الحبيب الشفیع کے مصنف: امام شمس الدین محمد بن عبد الرحمن سخاوی م

۹۰۲ھ

یہ شان ہے خدمتگاروں کی سرکار کا عالم کیا ہوگا؟

فقہ حنفی کے سرخیل، امام اعظم ابوحنیفہ رحمۃ اللہ علیہ کے لائق، فائق، ذہین و فطین شاگرد امام محمد بن الحسن شیبانی رحمۃ اللہ علیہ، امام شافعی رحمۃ اللہ علیہ کے خصوصی اساتذہ میں سے ہیں، اپنے استاذ سے امام شافعی رحمۃ اللہ علیہ کو بڑی محبت و عقیدت تھی، امام محمد رحمۃ اللہ علیہ نے فقہ میں ”کتاب الاصل“ لکھی، یہ کتاب امام شافعی رحمۃ اللہ علیہ کو زبانی یاد تھی، اسی کو سامنے رکھ کر انہوں نے کتاب الام لکھی۔ امام محمد رحمۃ اللہ علیہ کی کتاب الاصل کو ایک یہودی عالم نے دیکھا، مطالعہ کیا، پھر یہ کہتے ہوئے اسلام قبول کر لیا۔ ہذا کتاب محمد کم الا صغر فکیف کتاب محمد کم الا کبر تمہارے چھوٹے محمد کی کتاب اتنی شاندار و عجیب ہے تو تمہارے بڑے محمد صلی اللہ علیہ وسلم کی کتاب کا کیا عالم کیا ہوگا (یعنی قرآن مجید)۔ (بلوغ الامانی۔ ۶۱)

نہ محبت کی پیاری ادا بن کے آئے
جو مالک حقیقی کو بھولے ہوئے تھے
نہ دکھوں کو جن کے کوئی جانتا تھا
ازل سے اندھیروں میں ڈوبے ہوئے تھے
وہ ہمدرد تھے بیکسوں بے بسوں کے
غریبوں قیموں کو پوچھا تھا کس نے
مقدر پہ اپنے تو کر ناز رحمت
محمد محمد کر بندے گزر گئی!

حضرت علی رضی اللہ عنہ کے کئی صاحبزادے تھے، ان میں تین بیٹوں کا نام محمد تھا، محمد الاکبر (محمد بن حنفیہ)، محمد الاوسط، محمد الا صغر۔ (البدایہ والنہایہ ۷/۳۵۵)

☆ ہارون الرشید مشہور بادشاہ گزرے ہیں، ان کی متعدد بیویاں اور باندیاں تھیں، اولاد بھی کثیر ہوئی، ان کے نو بیٹے ایسے ہیں جن کا نام محمد ہے اور ان کے نام یہ

ہیں۔ محمد الاکبر زبیدہ کے بیٹے، محمد ابواسحاق المعنصم، محمد ابو عیسیٰ، محمد ابو یعقوب، محمد ابو العباس، محمد ابو سلیمان، محمد ابو علی، محمد ابو احمد، محمد ابو ایوب۔

(تاریخ طبری: ج ۵ ص ۲۳ - سیر اعلام النبلاء: ج ۹ ص ۲۹۷)

☆ حضرت مجدد الف ثانی رحمۃ اللہ علیہ کے سات فرزند تھے اور ہر ایک کے نام میں سابقہ کے طور پر ”محمد“ تھا، سب کے نام یہ ہیں۔ شیخ محمد فرخ، شیخ محمد عیسیٰ، شیخ محمد اشرف، خواجہ محمد صادق، خواجہ محمد سعید، خواجہ محمد معصوم، خواجہ محمد یحییٰ

(تاریخ دعوت و عزیمت ۱۸۲/۳)

میں تعریف شاہِ اُمم لکھ رہا ہوں
مگر گارِ اُمت کو بخشائیں آقا
جہاں فیض ان کا ہی جاری ہے ہر دم
جھکاتے ہیں قدسی جہاں پر جبینیں
جہاں عرشی فرشی نہ پہنچے تھے اب تک
بھلا شان آقا کی رحمت لکھے کیا
یہ ہے ٹھیک میں کم سے کم لکھ رہا ہوں
وہ رکھیں گے سب کا بھرم لکھ رہا ہوں
وہ کرتے ہیں سب پر کرم لکھ رہا ہوں
وہیں پر میں سر اپنا خم لکھ رہا ہوں
وہاں پہنچے ان کے قدم لکھ رہا ہوں
میں کوثر سے لے کر قلم لکھ رہا ہوں

پندرہویں پشت ہے سرکار کی گدائی میں

ایسے اشخاص تو بہت ہیں جن کے سلسلہ نسب میں تین، چار، پانچ پشتوں تک مسلسل اسم محمد (ﷺ) ہے، لیکن ذیل التقیید میں ایک خوش بخت و عجیب راوی مصنف رحمۃ اللہ علیہ نے ایسا بھی ذکر کیا ہے جن کے سلسلہ نسب میں مسلسل سات پشتوں تک کے آباء و اجداد کا نام محمد ہے، وہ مبارک سلسلہ نسب یہ ہے، محمد بن محمد بن محمد بن محمد بن محمد الزہری (رقم الراوی ۵۱۳)

اور اس سے بھی زیادہ عجیب و قابل ذکر ایک اور سلسلہ نسب ہے، عاشق النبی صلی اللہ علیہ وسلم ابی بن محمد کے بارے میں اعیان الحجاج میں لکھا ہے کہ چودہ پشتوں تک ان کے آباء و اجداد کا نام محمد بیان کیا جاتا ہے، بن محمد بن محمد بن محمد بن محمد بن محمد بن محمد

بن محمد بن محمد بن محمد بن محمد بن محمد بن محمد بن محمد.....

یہ پہلے جو وند مت میں اشعار کہا کرتے تھے اور پھر رسول اللہ صلی اللہ علیہ وسلم کی مدح میں نعتیں کہنے کا عزم کر لیا، ایک دفعہ مدینہ منورہ سے کسی اور جگہ منتقل ہونے کا ارادہ کیا تو خواب میں رسول اللہ صلی اللہ علیہ وسلم نے فرمایا: ابوالبرکات تم ہماری جدائی کیسے برداشت کر لو گے؟ چنانچہ پھر مرتے دم تک مدینہ میں رہے، اپنا نام عاشق النبی (صلی اللہ علیہ وسلم) رکھ لیا تھا، ایک بار خواب میں حضور صلی اللہ علیہ وسلم کے سامنے محبت و عشق سے لبریز یہ شعر پڑھا۔

لولاك لم ادرى الهوى لولاك لم ادرى الطريق
ترجمہ: آپ نہ ہوتے تو مجھے پتہ ہی نہ چلتا کہ محبت و عشق کیا چیز ہے، آپ
نہ ہوتے تو مجھے راستہ ہی معلوم نہ ہوتا۔ ۳۴۷ھ میں انتقال ہوا۔

(اعیان الحجاج ۴۳۱)

علامہ ابن کثیر رحمۃ اللہ علیہ البدایہ والنہایہ میں ان کا ذکر کرتے ہوئے فرماتے ہیں،
وکان یذکر ان اسمہ محمد بن محمد الی سبع عشر نفسا کلہم اسمہ
محمد (البدایہ والنہایہ: ۱۳۰/۴۸۹) بتایا جاتا ہے کہ ان کا نام (سلسلہ نسب) محمد بن محمد بن محمد
بن محمد بن محمد..... (۱۷) سترہ آباؤ اجداد تک ایسا ہے کہ سب کا نام محمد ہے۔

☆ تین چچازاد بھائی ایسے ہیں، جو سب ایک زمانے میں تھے، بہت اونچے اور
اشرف خاندان سے تعلق تھا، سید و سردار تھے، تینوں کا نام علی تھا اور تینوں میں سے ہر ایک
کے بیٹے کا نام محمد تھا۔ علی بن عبد اللہ بن عباس، بیٹے کا نام محمد..... علی بن عبد اللہ بن جعفر
بن ابی طالب، بیٹے کا نام محمد..... علی بن الحسین بن علی بن ابی طالب، بیٹے کا نام
محمد.....

قال الجاحظ وهذا من غرائب ما يتفق في العالم فان هذا امر لم
یشار کھم فیہ احد . جاحظ نے کہا: یہ ایسا عجیب اتفاق ہے جو دنیا میں ناممکن ہے

کیونکہ ان کے ساتھ اس عجیب معاملے میں کوئی شریک نہیں۔

(صبح العشی فی صناعۃ الانشاء، ۱/۵۰۷)

میرے دل میں عشق محمدؐ مجھ کو دنیا کی چاہت نہیں ہے
میری دنیا ہے عشق محمدؐ مجھ کو دوزخ کا کھٹکا نہیں ہے

ہاں! عشق کی دنیا کا دستور نرالا ہے

دنیا نے عشق کا اپنا ہی دستور ہے، عاشق کو اپنے محبوب کے نام کے سوا کچھ نہیں دکھائی دیتا، وہ ذکر محبوب میں جو مزہ پاتا ہے دنیا کی کوئی شے اس کی جگہ نہیں لے سکتی۔ احادیث کے راویوں کے احوال پر محمد بن احمد الفاسی الحمکی ابوالطیب رحمۃ اللہ علیہ (م ۸۳۲) نے ”ذیل التقیید فی رواۃ السنن والمسائید“ کے نام سے کتاب لکھی ہے، اس کتاب کو انہوں نے حروف تہجی کے اعتبار سے مرتب کیا ہے، یعنی سب سے پہلے الف سے شروع ہونے والے راویوں کا تعارف ہے، لیکن محمد و احمد نام والے راویوں کو انہوں نے خلاف ترتیب باب الالف سے بھی پہلے رکھا ہے، جناب نبی کریم صلی اللہ علیہ وسلم کے اسم مبارک کی تعظیم کی وجہ سے، ایسے رواۃ کی کل تعداد ۸۰۶ ہے، جن میں سے ۵۷۰ محمد اور ۲۳۶ احمد نام والے راوی ہیں اور یہی انداز ہے مصنف ”التقیید“ محمد بن عبدالغنی البغدادی ابوبکر رحمۃ اللہ علیہ (م ۶۲۹) کا۔

اسی طرح محدث کبیر شیخ ابوبکر احمد بن ابراہیم بن اسماعیل رحمۃ اللہ علیہ (م ۳۷۱) نے اپنے حدیث کے شیوخ کے احوال پر کتاب لکھی ہے، اور سب سے پہلے ان شیوخ کے احوال بیان کئے جن کا نام ”احمد“ ہے اس کے بعد ”محمد“ نام والے اساتذہ کے احوال لکھے (کیونکہ آپ صلی اللہ علیہ وسلم پہلے احمد ہیں پھر محمد)۔

ان تمام مصنفین نے عشق کے اس میدان میں شاید امام بخاری رحمۃ اللہ علیہ کی تقلید کی ہے کیونکہ قافلہ محدثین کے قائد و سالار امام بخاری رحمۃ اللہ علیہ نے ”التاریخ الکبیر“ میں یہی انداز اپنایا ہے۔

۔ آپ ہیں بے شک سید عالم صلی اللہ علیک وسلم
 رب جہاں کے نائب اعظم صلی اللہ علیک وسلم

مر کے پہنچا ہوں یہاں اس دل رُبا کے واسطے

سمرقند و بخارا..... یہ وہ خطہ ہے کہ اگر یوں کہا جائے عربوں کے بعد قوم رسول ہاشمی صلی اللہ علیہ وسلم پر اس خطے کے اکابر کے احسانات کا وزن سب سے زیادہ ہے تو مبالغہ نہ ہوگا..... یہ وہ خطہ ہے جہاں امام بخاری کا بخارا ہے..... جہاں امام ترمذی کا شہر ”ترمذ“ واقع ہے..... جہاں فقیہ ابواللیث سمرقندی کا شہر ”سمرقند“ ہے..... جہاں تفسیر بیضاوی کے مصنف کا شہر ”بیضاوی“ ہے..... جہاں ہدایہ کے مصنف کا ”مرغینان“ ہے..... اسی طرح خطے میں ایک ایسا عجیب، پر نور، اور مبارک قبرستان ہے جس کا نام ہے ”تر بیت الحمدین: محمدی قبرستان“ اس قبرستان میں اپنے وقت کے چار سو (۴۰۰) نامور مشہور محدثین و مفسرین آسودہ خاک ہیں اور مزے کی بات یہ ہے اُن چار سو محدثین و مفسرین، صاحب تصنیف و افتاء، اہل علم میں سے ہر ایک کا نام ”محمد“ تھا۔

اور یہ قبرستان بنا ہی ”محمد“ والوں کے لئے ہے، صرف انہی اموات کو دفن کیا جاتا کیا جاتا ہے جن کا نام محمد ہو۔ چنانچہ ۵۹۳ھ میں صاحب ہدایہ شیخ الاسلام برہان الدین رحمۃ اللہ علیہ کا انتقال ہوا تو انہیں اس قبرستان میں دفن کرنے کی اجازت نہ دی گئی کیونکہ ان کے نام میں ”محمد“ کا لفظ نہ تھا، انہیں قبرستان کے باہر دفن کیا گیا۔ (کرنیں: ۲۴۲)

۔ آپ کی صورت حق کی صورت دافع ظلمت قاسم راحت
 سیرت ہے فرقان معظم صلی اللہ علیک وسلم

محمد کے جلوے بہر سو ہیں چھائے منلی تیرم

اگر کوئی شخص بعد نماز جمعہ پاکی اور نظافت کی حالت میں ایک کاغذ پر محمد رسول اللہ احمد رسول اللہ (۳۵) مرتبہ لکھ کر اپنے پاس رکھے تو اسے اللہ تعالیٰ عبادت میں چستی اور ہر قسم کی برکت عطا فرمائے گا، مزید شیطانی خطرات اور اس کے اثرات سے محفوظ رہے گا۔

(حیات الحیوان مترجم ۱/۱۵۸) اگر اس پرچہ کو روزانہ طلوع آفتاب کے وقت درود شریف پڑھتے ہوئے غور سے دیکھتا رہے تو نبی کریم صلی اللہ علیہ وسلم کی زیارت خواب میں کثرت سے ہوا کرے۔ (فضائل درود شریف)

☆ جب آپ صلی اللہ علیہ وسلم معراج پر تشریف لے گئے، تو عرش نے آپ صلی اللہ علیہ وسلم کا دامن پکڑ لیا اور بزبان حال کہنے لگا..... اے محمد صلی اللہ علیہ وسلم (اللہ تعالیٰ نے) مجھے پیدا کیا تو میں اس کے جلال کی ہیبت سے تھرانے لگا، میرے پایہ پر لا الہ الا اللہ لکھ دیا اس کے نام کی ہیبت سے میں اور زیادہ تھرانے لگا، جب محمد رسول اللہ لکھا اس وقت میری بے چینی کو سکون ہوا اور میرا دل ٹھہرا، یہ مجھ پر آپ کے نام کی برکت ہوئی، پھر جب آپ کی نگاہ باجمال مجھ پر پڑے گی تو کیا کیفیت ہوگی۔ (نزہۃ المجالس ۲/۶۸۷)

☆ حضرت عمر رضی اللہ عنہ کے فیصلے کبھی کبھی بڑے عجیب ہوتے تھے، ایک بار موتیوں کی ایک ڈبیہ ہاتھ آئی، سب کو موتیوں کی تقسیم مشکل تھی، حضرت عمر رضی اللہ عنہ نے اس کا بہترین مصرف تلاش کر لیا، اور صحابہ سے فرمایا: اگر تم سب کی اجازت ہو تو میں یہ ڈبیہ ام المؤمنین سیدہ عائشہ رضی اللہ عنہا کو بھیج دوں، وجہ یہ بتلائی کہ وہ رسول اللہ صلی اللہ علیہ وسلم کو سب سے زیادہ محبوب تھیں..... کون اجازت نہ دیتا؟ چنانچہ وہ ڈبیہ کائنات کی عظیم خاتون سیدہ عائشہ رضی اللہ عنہا کے پاس پہنچی۔

☆ اسی طرح ایک بار کچھ کپڑوں کے جوڑے کہیں سے آئے، ان کی تقسیم کے لئے بھی حضرت عمر رضی اللہ عنہ نے ایک عجیب انتخاب کیا، فرمایا محمد نام والوں کو بلاؤ، (محمد صلی اللہ علیہ وسلم کے نام کی تعظیم کی وجہ سے) چنانچہ محمد بن ابی بکر، محمد بن جعفر، محمد بن طلحہ، محمد بن عمرو بن حزم، محمد بن حاطب، محمد بن خطاب۔ سب حاضر خدمت ہوئے۔ (بہرہ مند ہوئے) (الاصابہ فی ذکر محمد بن خطاب)

☆ نسفی نے بیان کیا ہے کہ حضور صلی اللہ علیہ وسلم نے ایک بار ایک یہودی کو اپنے لئے انگٹھی بنانے کا حکم دیا اور فرمایا اس پر لا الہ الا اللہ نقش کر دو، جب وہ بنا کر لایا

تو اس پر محمد رسول اللہ لکھا ہوا نظر آیا، اتنے میں جبریل امین آئے اور کہنے لگے کہ خدا تعالیٰ نے سلام کہا ہے اور فرمایا ہے کہ آپ نے وہ نام لکھوایا تھا جو آپ کو سب سے زیادہ محبوب تھا اور میں نے وہ نام لکھوایا جو مجھے سب سے زیادہ محبوب ہے۔

(نزہۃ المجالس ۲/۱۷۲)

جن طرح ملتے ہیں لب نام محمد ﷺ کے سبب
کاش ہم مل جائیں سب محمد ﷺ کے سبب
تھا کہاں پہلے ہمیں حفظ مراتب کا لحاظ
ہم نے سیکھا ہے ادب نام محمد ﷺ کے سبب

دوزخ کی آگ ٹھنڈی ہو جائے گی

نام محمد صلی اللہ علیہ وسلم کی برکات صرف دنیا تک محدود نہیں، بلکہ اللہ تعالیٰ اپنے محبوب صلی اللہ علیہ وسلم کے نام کی ہر جگہ لاج رکھتا ہے، دنیا کی دشوار گزار گھاٹیوں میں، میدان جنگ میں مصیبت و غم میں، قبر میں، منکر نکیر کے سوالات کے وقت، محشر میں، حتیٰ کہ دوزخ کی سلگتی ہوئی آگ میں..... اسم محمد صلی اللہ علیہ وسلم کی برکات سے کس کو انکار ہے۔ لکھا ہے کہ!!

کچھ حفاظ اپنے اعمال کی پاداش میں جہنم کے اندر چلے جائیں گے، اللہ تعالیٰ ان سے اسم محمد صلی اللہ علیہ وسلم کو بھلا دے گا، پھر (اللہ تعالیٰ کے حکم سے) جبریل امین آ کر انہیں بھولا ہوا "نام محمد صلی اللہ علیہ وسلم" یاد دلائیں گے، اب جیسے ہی ان کے ذہن و دماغ میں یہ نام آئے گا اور زبان پر جاری ہوگا، جہنم کی آگ ان پر سرد پڑھ جائے گی اور انہیں دوزخ سے رہائی مل جائے گی۔ (مطالع المسرات - ۸۳)

☆ ابن عباس رضی اللہ عنہما کا بیان ہے کہ ایک یہودی تورات میں دیکھ رہا تھا، اس نے چار مقامات پر محمد صلی اللہ علیہ وسلم کا اسم مبارک دیکھا تو اسے چھیل ڈالا، دوسرے روز جب دیکھا تو یہ اسم مبارک آٹھ (۸) مقامات پر لکھا ہوا تھا، یہودی نے اسے بھی چھیل

ڈالا تو تیسرے روز بارہ (۱۲) مقامات پر لکھا ہوا تھا محمد صلی اللہ علیہ وسلم۔ یہودی شام سے مدینہ روانہ ہوا، مدینہ پہنچا تو معلوم ہوا کہ رسول اللہ صلی اللہ علیہ وسلم کا وصال ہو چکا ہے، حضرت علی رضی اللہ عنہ سے کہنے لگا کہ مجھے حضور صلی اللہ علیہ وسلم کا لباس دکھائیں، حضرت علی رضی اللہ عنہ نے اسے لباس رسول صلی اللہ علیہ وسلم دکھایا، اس نے سونگھا، پھر روضہ رسول صلی اللہ علیہ وسلم کے سامنے کھڑا ہوا، ایمان لایا اور کہنے لگا: اے اللہ! اگر تو نے میرا اسلام قبول کر لیا تو جلدی میری روح قبض کر لے۔ چنانچہ وہ اسی وقت گر پڑا اور اس کی روح پرواز کر گئی۔ حضرت علی رضی اللہ عنہ نے اسے غسل وغیرہ دے کر بقیع میں دفن کر دیا۔ (زہدہ المجلس ۱۷۲/۲)

ہے آپ کی ذات ہے صاحب قرآن آپ کی الفت حاصل ایماں
آپ کے خادم سب بنی آدم صلی اللہ علیہ وسلم
احترام اسم محمد (ﷺ)

حدیبیہ کے واقعہ میں صلح ہوئی، مکہ والوں کی طرف سے نمائندگی کرنے کے لئے سہیل آیا، صلح نامہ کی تحریر لکھنے کے لئے آپ صلی اللہ علیہ وسلم نے حضرت علی رضی اللہ عنہ کو بلایا، حضرت علی رضی اللہ عنہ نے لکھا ”بسم اللہ الرحمن الرحیم“ سہیل نے اعتراض کیا کہ عرب کے قدیم طریقے کے مطابق ”باسمک اللہم“ لکھا جائے، آپ صلی اللہ علیہ وسلم نے منظور فرمایا۔ اس کے بعد الفاظ تھے، ہذا ما قاضی علیہ محمد رسول اللہ یعنی وہ معاہدہ ہے جو محمد رسول اللہ صلی اللہ علیہ وسلم نے تسلیم کیا، سہیل اس پر بھی بگڑ گیا اور کہا ”اگر ہم آپ کو پیغمبر ہی تسلیم کرتے تو جھگڑا کیا تھا، آپ صرف اپنا اور اپنے والد کا نام لکھوائیں“ حضور صلی اللہ علیہ وسلم نے فرمایا ”گو تم تکذیب کرتے ہو، لیکن خدا کی قسم! میں خدا کا پیغمبر ہوں“ ایک جگہ الفاظ ہیں: انا محمد رسول اللہ، انا محمد بن عبد اللہ۔ یہ کہہ کر آپ صلی اللہ علیہ وسلم نے حضرت علی رضی اللہ عنہ کو حکم دیا کہ اچھا خالی میرا نام لکھو اور ”رسول اللہ“ مٹا دو۔

حضرت علی رضی اللہ عنہ سے زیادہ کون فرمان گزار ہو سکتا تھا، لیکن عالم محبت میں ایسے مقام بھی پیش آ جاتے ہیں جہاں بظاہر فرمانبرداری سے انکار کرنا پڑتا ہے، حضرت علی رضی اللہ عنہ نے کہا: میں ہرگز آپ صلی اللہ علیہ وسلم کا نام نہ مٹاؤں گا، آپ صلی اللہ علیہ وسلم نے فرمایا اچھا مجھے دکھاؤ میرا نام کہاں ہے؟ حضرت علی رضی اللہ عنہ نے اس جگہ پر انگلی رکھ دی، آپ صلی اللہ علیہ وسلم نے ”رسول اللہ“ مٹا دیا۔ (سیرت النبی جلد اول ص ۲۶۴)

آپ کی شان لولاک لما ہے
 آپ نبوت کے ہیں خاتم
 آپ ہی ہیں اسلام کے بانی
 ذات خدا کے آپ ہیں محرم
 نورِ خدا ہے شاہِ ہدیٰ ہے
 صلی اللہ علیک وسلم
 کوئی نہیں ہے آپ کا ثانی
 صلی اللہ علیک وسلم

وہ جو اس در کا ہوا اللہ اس کا ہو گیا

محمد بن جعفر کا بیان ہے کہ ایک شخص نے کہا کہ میں بازار گیا، گھر کے لئے سامان خریدا، پھر میں نے سامان گھر تک پہنچانے کے لئے ایک مزدور تلاش کیا، میں نے اس سے پوچھا: ”آپ کا نام کیا ہے؟“ اس نے کہا: ”محمد!“ میں نے سامان گھر تک پہنچانے کا کرایہ دانق (ایک قدیم چاندی کا سکہ) مقرر کیا۔ جب ہم اپنی منزل پہنچتے تو میں نے اس سے کہا تمہارے ساتھ کرایہ تو ایک دانق طے ہوا، لیکن یہ دو دانق لے لو، ایک دانق تمہاری مزدوری ہے اور دوسرا دانق تمہارے نام ”محمد“ کی وجہ سے (اسم محمد صلی اللہ علیہ وسلم کی تعظیم کی وجہ سے) (فضائل التسمیہ، احمد و محمد لئلا نام ابی عبد اللہ حسین بن بکیر رحمۃ اللہ علیہ)

جب گرے کوئی نہ آیا تھا منے
 آبرور کھلی نبی کے نام نے صلی اللہ علیہ وسلم

وزیر نظام الملک..... علم دوست بادشاہ، نیک اور صالح انسان تھے، اذان سنتے ہی اپنے سارے کام چھوڑ دیتے، حدیث سننے کا بھی بڑا شوق تھا، بادشاہ کے خدام میں ایک نوجوان تھے جن کا نام ”محمد“ تھا، بادشاہ جب موڈ میں ہوتے، خوش ہوتے تو اسے اسی نام سے پکارتے اور اگر کبھی اس سے کوئی غلطی ہو جاتی اور یہ اس سے ناراض ہوتے تو اس کا نام

سے نہ پکارتے بلکہ کہتے ”ارے لڑکے! یہ کام کرو“ ایک دن اسی طرح بادشاہ نے اسے اس کے نام ”محمد“ سے نہ پکارا، یہ جوان پریشان ہوا کہ مجھ سے کون سی غلطی ہوگئی، اس نے بہت سوچا لیکن اسے اپنی غلطی یاد نہ آئی جو ناراضگی کا سبب ہوتی، آخر اس نے بادشاہ سے پوچھا: آقا! مجھ سے کون سی غلطی ہوئی کہ آپ نے مجھے نام لے کر نہ پکارا، بادشاہ نے کہا: بیٹا! آپ سے کوئی غلطی نہیں ہوئی بلکہ معاملہ یہ ہے کہ میں نے جب آپ کو پکارا تو اس وقت میں جنابت کی حالت میں تھا، مجھے اچھا نہ لگا کہ میری زبان پر اس حالت میں محمد صلی اللہ علیہ وسلم کا نام آئے۔ (الہدویں فی اخبار القزویں للرافعی رحمۃ اللہ علیہ)

آپ میرے دربار الہی شام ابد تک آپ کی شاہی
سب سے اونچا آپ کا پرچم صلی اللہ علیک وسلم

سلطان محمود غزنوی اور احترام اسم محمد ﷺ

کتاب کے آغاز میں بحوالہ تفسیر روح البیان سلطان محمود غزنوی کا ایک واقعہ احترام اسم محمد صلی اللہ علیہ وسلم کے بارے گزر چکا ہے اب دوسرا بھی پڑھ لیں بات دراصل یہ ہے کہ

سلطان محمود پر اپنے تقویٰ اور کس نفسی کی وجہ سے حب رسول صلی اللہ علیہ وسلم کا بڑا غلبہ رہا، وہ اپنی زبان پر رسول اللہ صلی اللہ علیہ وسلم کا اسم مبارک لانے میں حد درجہ احترام کرتا، اس کے ایک ندیم خاص کا نام محمد تھا، وہ اُس کو ہمیشہ اس نام سے پکارتا تھا، ایک روز اس نے اسے ”تاج الدین“ کہہ کر پکارا، وہ آیا اور شاہی حکم کی تعمیل کر کے گھر گیا، تو تین دن تک سلطان کی خدمت میں حاضر نہ ہوا۔

سلطان نے اس کو گھر سے بلا بھیجا اور اس سے غیر حاضری کا سبب دریافت کیا، تو اس نے عرض کیا: آقا مجھے ہمیشہ محمد کے نام سے پکارا کرتے تھے اُس روز خلاف عادت مجھے تاج الدین کے نام سے پکارا گیا تو میں سمجھا کہ مجھ سے کوئی بدگمانی ہوگئی ہے اس لئے میں نے اپنی صورت نہیں دکھائی اور یہ تین روز بڑی بے چینی اور بے قراری سے

گزارے، سلطان نے اس کو یہ کہہ کر اطمینان دلایا کہ میں تم سے بدگمان نہیں ہوا ہوں لیکن جب میں نے تمہیں تاج الدین کہہ کر پکارا تھا تو اس وقت میں با وضو نہ تھا، مجھے شرم آئی کہ محمد (صلی اللہ علیہ وسلم) کا نام بے وضو لوں۔ (تاریخ فرشتہ بحوالہ ندائے منبر و محراب)

آپ کا پایہ کس نے پایا
سارے جہاں پر آپ کا سایہ
آپ ہیں ساقی کوثر زمزم
صلی اللہ علیک وسلم

وہ جو اس در سے پھر اللہ اس سے پھر گیا

دوسرے بادشاہوں کی طرح شاہ کسریٰ کی طرف بھی آپ صلی اللہ علیہ وسلم نے دعوت توحید کا خط لکھا، جس میں بسم اللہ کے بعد الفاظ یوں تھے: من محمد رسول اللہ الی کسری و عظیم فارس، کسریٰ نے جب یہ دیکھا تو آگ بگولہ ہو گیا اور کہنے لگا کہ محمد نے اپنے نام کو میرے نام سے پہلے کیوں لکھا..... میرا نام اپنے نام کے بعد کیوں لکھا..... اور پھر اسی شاہانہ غرور میں آ کر آپ صلی اللہ علیہ وسلم کے مکتوب گرامی کو چاک چاک کر کے ٹکڑے ٹکڑے کر دیا۔

جب آپ صلی اللہ علیہ وسلم کو اطلاع ملی تو فرمایا: اللہم مذقہ کل ممزق اسے اللہ! تو بھی اس کے ٹکڑے ٹکڑے کر دے، چنانچہ یہ حکومت جو صدیوں سے نہایت شان و شوکت کے ساتھ چلی آ رہی تھی بالکل پامال ہو گئی، اور اس وقت سے اب تک مجوسیوں کی کوئی حکومت دنیا میں کہیں قائم نہ ہو سکی۔ (رسول اللہ صلی اللہ علیہ وسلم کے تین سو معجزات)

ایک تاجر کی زبان سے

محمد بن عمارہ کہتے ہیں کہ میں شام میں تجارت کے سلسلے میں آیا، ایک آدمی نے مجھ سے پوچھا: کہاں کے ہو؟ میں نے کہا مدینہ منورہ سے، اس نے کہا: خبیث شہر ہے، میں نے کہا: رسول اللہ صلی اللہ علیہ وسلم نے اس کا نام طیبہ (پاکیزہ) رکھا ہے اور تو اسے خبیث شہر کہتا ہے، اس شخص نے کہا کہ میرے ساتھ وہاں ایک واقع رونما ہوا۔

جب لوگ واقعہ حرہ (مدینہ کی تاریخ کا سب سے زیادہ پر آشوب، غمناک، جانکاہ دلدوز اور روح فرسا اور روح سوز سانحہ: حضرات انصار، مہاجرین اور تابعین رضی اللہ عنہم کے علاوہ ایک ہزار سات سو رحمت کائنات صلی اللہ علیہ وسلم کے پڑوسی مدینہ منورہ کے باشندوں کو تیغ کیا گیا ہزاروں بے گناہ شہید کئے گئے) کے لئے تیاری کر رہے تھے، تو میں نے خواب دیکھا کہ میں ایک محمد نام والے شخص کو قتل کرتا ہوں جس کی وجہ سے جہنم میں ڈالا جاتا ہوں، پس لوگ لڑائی کے لئے نکلے، میں نے جان چھڑانے کی بہت کوشش کی لیکن اس بات کو قبول نہ کیا گیا، اور مجھے حکومتی فرمان کے مطابق زبردستی ساتھ لے لیا گیا، میں وہاں جا کر لڑائی سے بالکل الگ تھلگ رہا، یہاں تک کہ لڑائی ختم ہو گئی، لڑائی کے بعد زخمیوں میں سے ایک کے قریب سے گزرا، اس میں زندگی کے کچھ سانس باقی تھے، اس نے مجھے قریب آتا دیکھ کر کہا ”تنح یا کلب“ (ارے کتے! مجھ سے دور رہ) مجھے اس کی بات سن کر بڑا غصہ آیا، طیش میں آ کر میں نے اسے قتل کر دیا۔

پھر اچانک مجھے اپنا خواب یاد آیا، مجھے بہت پریشانی ہوئی، دل میں کہنے لگا، کہیں یہ وہی خواب والے محمد نام والے شخص تو نہ تھے؟ پس میں نے مدینہ شہر سے ایک شخص کو اپنے ساتھ لیا تاکہ وہ بتائے کہ یہ مقتول شخص کون ہیں؟ اس نے اس مقتول کو دیکھتے ہی چلا کر کہا ”انا لله: لا یدخل قاتل هذا الجنة“ انا لله، اسے قتل کرنے والا جنت میں نہ جائے گا، میں نے گھبرا کر پوچھا: یہ کون ہیں؟ مدینہ والے شخص نے بتایا کہ ”یہ محمد بن عمرو بن حزم ہیں، حضور صلی اللہ علیہ وسلم کے زمانے میں پیدا ہوئے، آپ صلی اللہ علیہ وسلم نے ہی اس کا نام محمد اور کنیت ابو عبد الملک رکھی“ میرے تو پاؤں تلے سے زمیں نکل گئی، میں اس محمد نام والے شہید کے گھر والوں کے پاس آیا، میں نے کہا: میں قاتل ہوں، مجھے قتل کر دو، انہوں نے انکار کر دیا، میں نے کہا چلو اس کی دیت لے لو، انہوں نے اس بات کو بھی قبول نہ کیا۔ (راوی کہتے ہیں) پس وہ شامی غصے سے مراجار ہا تھا۔

(الکامل لابن الاثیر ص ۵۶۳ ج ۳)

ایسے ہی سعادت مند مسلمانوں کے لئے اسم ”محمد“ دنیا کی زندگی میں بھی اور
آخری زندگی میں بھی دونوں جہان میں فیض رساں رحمت فشاں حاجت روا اور مشکل
کش ہے ہر مصیبت میں کام آنے والا اور بگڑے کام بنانی والا ہے۔

اے صل علی نام ہے کیا نام محمد گرتوں کو بھی لیتا ہے بچا نام محمد

ایک بنیادی بات

اس میں تو کوئی شک نہیں کہ حقیقتاً ہر حمد کا مستحق اللہ تعالیٰ ہی ہے۔ چنانچہ قرآن مجید
کی پہلی آیت ہے۔ الحمد لله رب العالمین

سب خوبیاں اللہ تعالیٰ ہی کے لئے جو مالک سارے جہانوں کا۔
من کل الوجوه حمد وثنا کے لائق صرف اسی کی ذات ہے اس کے سوا کوئی حمد وثنا کا
مستحق نہیں۔

دوسرے مقام پر ارشاد ہوا فلله الحمد رب السموت ورب الارض رب
العالمین (پ ۲۵ ع ۲۰) پس حمد اللہ ہی کے لئے ہے جو پروردگار آسمانوں کا اور پروردگار
زمین کا پروردگار سارے جہان کا اور ایک اور مقام پر فرمایا ہو الله لا اله الا هو له
الحمد في الاولى والاخرة وله الحكم واليه ترجعون (پ ۲۰ ع ۱۰) اور وہی
ہے اللہ کہ کوئی خدا نہیں اس کے سوا اسی کی تعریف ہے دنیا اور آخرت میں اور اسی کا حکم
ہے (اسی کی قضاء ہر چیز میں نافذ و جاری ہے) اور اسی کی طرف پھیرے جاؤ گے۔

ساری مخلوق کی تمام حمد رب العالمین کے لئے ہے ساری کائنات علوی و سفلی اللہ
تعالیٰ کی حامد و حماد ہے کہ وہی الہ رب رحمن ہادی خالق مالک الملک مالک یوم الدین
منعم و منتقم عادل ہے مستعان ہے تمام صفات حسنہ کا وہی موصوف و مالک ہے، حمد اپنے
تمام اصول و فروع اور جز و کل، حقیقت و مجاز کے ساتھ رب العالمین کے لئے نہ
ہے۔ اس کے سوا کوئی حمد کا سزاوار نہیں لہذا حقیقتاً ہمیشہ ہمیشہ سے ہمیشہ ہمیشہ کے لئے
”اللہ“ محمود ہے ”محمد“ ہے یسبح لله ما فی السموت وما فی الارض وما فی ما بینہما

ولہ الحمد وهو علی کل شیء قدير (پ ۱۵ ع ۲۸) ”اللہ کی پاکی بولتا ہے جو کچھ آسمانوں میں ہے اور جو کچھ زمین میں اسی کا ملک ہے اور اسی کی تعریف اور وہ ہر چیز پر قادر ہے“ اپنے ملک میں متصرف ہے جو چاہتا ہے جیسا چاہتا ہے کرتا ہے نہ کوئی شریک ہے نہ سا جھی سب نعمتیں اسی کی ہیں۔ الوہیت، معبودیت، ربوبیت، رحمانیت، حقیقت، مالکیت، منعمیت، قہاریت اور عدالت منقمانہ صفات کی سوائے اللہ کے کسی اور کی طرف نسبت شرک ہے جس کی ہرگز معافی نہیں ہو سکتی۔ ان اللہ لا یغفر ان یشرک بہ ویغفر ما دون ذلک لمن یشاء ومن یشرک باللہ فقد ضل ضللاً بعیداً (پ ۱۵ ع ۱۵) ”اللہ سے نہیں بخشا کہ اس کا کوئی شریک ٹھہرایا جائے اور اس سے نیچے جو کچھ ہے جسے چاہے معاف فرمادیتا ہے، اور جو اللہ کا شریک ٹھہرائے وہ دور کی گمراہی میں پڑا“ اللہ تعالیٰ اپنی ذات و صفات میں وحدہ لا شریک لہ ہے۔ اپنی صفات میں منفرد ہے، متوحد ہے لہذا حمد بھی اپنی تمام شانوں کے ساتھ اسی کی ذات کے لئے خاص ہے تو ثابت ہوا کہ حقیقتاً حمد کا مستحق رب العالمین ہی ہے۔

حضور ﷺ کس معنی میں محمد ہیں (ﷺ)

جب کہ یہ حقیقت ثابت ہے کہ حقیقتاً حمد کا مستحق اللہ رب العالمین ہے اور ساری مخلوق کی تمام حمد اسی الہ العالمین کے لئے ہے جو خلاق عالم ہے۔ تمام صفات حسنہ کا ہمیشہ سے ہمیشہ کے لئے بالذات مستقلاً موصوف ہے تو پھر سوچنے کی بات یہ ہے کہ اللہ تعالیٰ نے جو اپنے محبوب و محبت صلی اللہ علیہ وسلم کو ”محمد“ کہا۔ ”محمد رسول اللہ“ بذریعہ خواب والہام، ان کے والدین سے آپ کا نام ”محمد“ رکھوایا اور کلمہ توحید لا الہ الا اللہ محمد رسول اللہ۔ ایمان کی بنیاد قرار دے کر اس کا پڑھنا فرض عین ٹھہرایا تو کیا اس کا مفہوم یہ نہ ہوگا کہ حضور صفات حسنہ مذکورہ بالا سے متصف ہیں لہذا نتیجہ کے طور پر آپ بھی سزا وار حمد ٹھہرے اور آپ کی محمودیت اس کمال کو پہنچی کہ اللہ جل و علانی بہ صیغہ مبالغہ آپ کو قابل حمد نہیں بلکہ حمد سے متصف فرمایا۔ کیا آپ بھی ہادی ہیں؟ رحمت و رافت سے

متصف ہیں؟ مستعان ہیں؟ منعم ہیں؟ مالک الملک ہیں؟ عدالت مشقمانہ کے حامل ہیں؟ وغیرہ وغیرہ

اگر ان صفات کی ”نسبت“ اللہ کے لئے خاص ہے اور دوسروں کی طرف ان صفات کی نسبت حرام و شرک ہے تو حضور ﷺ کا نام ”محمد“ رکھنا بنیادی غلطی ہے اور اگر ان صفات کی نسبت اللہ کے سوا اور کسی طرف بھی جائز ہے تو پھر اللہ تعالیٰ کے لئے حمد کا خصوصی استحقاق قائم نہیں رہتا۔ اس میں تو کوئی شک نہیں کہ اللہ تعالیٰ اور اس کے محبوب صلی اللہ علیہ وسلم کے مابین عینیت و حلول کا تصور بھی کفر و شرک ہے اور غیریت کے تصور سے مذکورہ بالا خرابیاں پیدا ہوتی ہیں جو خلاف توحید ہیں اور کفر و شرک تک لے جاتی ہیں۔

تو لا محالہ یہ تسلیم کرنا ہوگا کہ حضور صلی اللہ علیہ وسلم اللہ کے نہ تو عین ہیں اور نہ بے تعلق ہیں اور اس کے معنی اہل سنت و جماعت کے متفقہ عقیدے کے مطابق یہی ہو سکتے ہیں کہ حضور ﷺ کی ذات، صفات الہیہ کی مظہر اتم ہے۔ چونکہ آپ اللہ تعالیٰ سے بے تعلق نہیں ہیں اس لئے آپ محمد ہیں۔ یعنی ساری حمد سے متصف ہیں اور اللہ کی طرف سے آپ حمد کے سزاوار اور مستحق ہیں۔ اسی طرح ”لا عین“ کی جہت میں آپ حامد ہیں، حماد ہیں احمد ہیں۔ محمد کی حیثیت سے آپ اللہ کی ذات و صفات کی نمائندگی کرتے ہیں۔ تمام کائنات سے حمد وصول کر کے ذات احمدیت کی طرف منتقل کرتے ہیں اور احمد کی حیثیت سے ساری مخلوقات کی نمائندگی و نیابت فرماتے ہیں۔ یعنی تمام موجودات کے مقابلے میں آپ سب سے زیادہ اللہ تعالیٰ کی حمد کرنے والے ہیں۔ آپ سب کی حمد لے کر مقام احمدیت سے اللہ کی حمد کرتے ہیں۔ آپ محمد کی حیثیت سے خدا کے لئے جانب خلق ”برزخ“ ہیں۔ جہاں ذات کا نزول صفات میں ہوتا ہے اور صفات اللہ آپ کے توسط سے کائنات میں کار فرما ہیں اور اسم ”احمد“ کی حیثیت سے آپ مخلوقات کے لئے خالق کی طرف برزخ ہیں۔ یعنی تمام مخلوق مقام احمدیت کی طرف عروج کرتی اور اللہ کی

حمد کرتی ہے۔

برزخ کبریٰ بمعنی وسیلہ عظمیٰ

اس لئے علمائے حق آپ ﷺ کو ”برزخ کبریٰ“ کہتے ہیں کہ مخلوق میں صفات الہی کا ظہور اور احکام خدا کا نزول آپ کے توسط سے ہوتا ہے اور مخلوق کی عرض و داشتیں آپ کے توسط اور وسیلہ سے خالق تک پہنچتی ہیں۔ آپ نہ خالق سے قریب ہو کر مخلوق سے الگ اور نہ مخلوق میں شامل ہو کر خالق سے بے تعلق ہیں

ادھر اللہ سے واصل ادھر مخلوق میں شامل

خواص اس برزخ کبریٰ میں ہے حرف مشدود کا

یاد رہے: برزخ سے مراد یہاں صرف پردہ نہیں ہوگا بلکہ وسیلہ و واسطہ مراد ہوگا۔

اگلے چند صفحات اس وضاحت کے ساتھ پڑھیں گے تو انشاء اللہ آنکھوں میں نور اور دل

میں سرور پیدا ہوگا اور ایسا کیوں نہ ہو ذکر اس ذات کا ہے کہ جس کی شان ہے

معدن اسرار علام الغیوب برزخ بحرین امکاں و وجوب

(اعلیٰ حضرت)

حضور صلی اللہ علیہ وسلم الوہیت کے لئے برزخ ہیں۔ کان اللہ ولم یکن معہ

شیء اللہ تھا اور اس کے سوا کچھ نہ تھا۔ اللہ بطون (پوشیدگی) میں تھا۔ جب اس نے اپنا

ظہور چاہا تو اس نے اپنی الوہیت کے اظہار کے لئے حضور ﷺ کو برزخ بنایا۔

حضور ﷺ کو اپنے نور کی بجلی سے جلوہ گر فرمایا اور نور محمدی سے ساری کائنات پیدا فرمائی

اللہ نے پہلے اپنی صفات کا مرکز و مظہر حضور ﷺ کو بنایا اور پھر بواسطہ نور محمدی اپنی

صفات کو پھیلا کر اشیاء کائنات میں ظہور فرمایا۔ چنانچہ حدیث قدسی میں اللہ تعالیٰ کا ارشاد

ہے ”كنت كنزاً مخفياً فاحببت ان اعرف فخلقت الخلق“ ”میں ایک مخفی

خزانہ تھا تو میں نے چاہا کہ پہچانا جاؤں تو میں نے خلق کو پیدا کیا۔“

میر اللہ بھی کریم اس کے محمد بھی کریم

اللہ رحمن ورحیم ہے، صفت رحمت کے ظہور کے لئے حضور ﷺ برزخ میں۔ ارشاد باری ہے۔ وما ارسلنا الا رحمة للعالمین (س ۲۱ آیت ۱۰۷) اور ہم نے آپ کو نہ بھیجا مگر رحمت سارے جہاں کے لئے۔ اللہ رازق ہے۔ حضور ﷺ اس صفت کے اظہار کے لئے برزخ میں۔ حضور صلی اللہ علیہ وسلم نے فرمایا انما انا قاسم واللہ يعطى۔ اللہ عطا کرتا ہے اور میں تقسیم کرتا ہوں۔ اللہ شہید ہے۔ وکفی باللہ شہیداً اور اللہ کافی ہے گواہ۔ نیز واللہ علی کل شیء شہید۔ (س ۲۲ آیت ۱۷) اور اللہ ہر چیز پر گواہ ہے۔ نیز ارشاد باری تعالیٰ ہے ان اللہ کان علی کل شیء شہیداً (س ۲۳ آیت ۲۳) بے شک ہر چیز اللہ کے سامنے ہے۔ اس صفت کے اظہار کے لئے حضور ﷺ برزخ میں یا ایہا النبی انا ارسلناک شاہداً (س ۲۳ آیت ۴۵) اے غیب کی خبریں بتانے والے (نبی) بے شک ہم نے تمہیں بھیجا حاضر ناظر۔ اللہ تعالیٰ ”منعم“ ہے۔ حضور صلی اللہ علیہ وسلم اس صفت کے اظہار کے لئے برزخ میں۔ واذ تقول للذی انعم اللہ علیہ وانعمت علیہ (س ۲۳ آیت ۳۷) اور اے محبوب! یاد کرو جب تم فرماتے تھے اس سے جسے اللہ نے نعمت دی اور تم نے اسے نعمت دی۔

☆ اللہ غنی ہے واللہ الغنی وانتم الفقراء (س ۲۷ آیت ۳۸) اللہ غنی ہے اور تم محتاج ہو۔ اس کے برزخ حضور ہیں۔ ووجدک عائلاً فاغنی (س ۹۳ آیت ۸) اور تمہیں حاجت مند پایا پھر غنی کر دیا۔ نیز فرمایا اغناہم اللہ ورسولہ (س ۹۹ آیت ۷۴) اللہ اور اس کے رسول نے ان کو غنی کر دیا۔

اس کو اشتراک لفظی کہتے ہیں نہ کہ شرک

اللہ ”علیم“ ہے اس اسم کے حضور برزخ میں۔ علمک مالک تعلم (س ۲۳ آیت ۱۱۳) اے محبوب! جو کچھ تم نہیں جانتے تھے اس کا تمہیں علم عطا فرما دیا۔ علم الانسان مالک يعلم۔ (س ۹۶ آیت ۵) اللہ نے آدمی (محمد رسول اللہ صلی اللہ علیہ وسلم) کو

سکھایا جو نہ جانتا تھا۔ حضور صلی اللہ علیہ وسلم نے فرمایا۔ فعلمت ما فی السموات والارض، تو جو کچھ آسمانوں اور زمین میں ہے وہ سب میں نے جان لیا فتجلی لی کل شیء فعرفت تو میرے لئے ہر چیز ظاہر ہو گئی اور میں نے پہچان لی۔ بعثت معلماً۔ مجھے معلم بنا کر مبعوث کیا گیا ہے۔ اللہ ”ہادی“ ہے واللہ یهدی من یشاء الی صراط مستقیم۔ (س ۲۳ آیت ۴۶) اور اللہ جسے چاہے صراط مستقیم کی طرف ہدایت فرماتا ہے۔ حضور علیہ الصلوٰۃ والسلام اس اسم الہی کے برزخ ہیں۔ انک لتهدی الی صراط مستقیم۔ (س ۲۲ آیت ۵۲) اے محبوب! بے شک آپ صراط مستقیم کی طرف ہدایت فرماتے ہیں۔ اللہ مالک یوم الدین ہے۔ حضور ﷺ نائب مالک یوم الدین ہیں۔ قیامت کے دن مخلوق کے فیصلے حضور ﷺ کی شفاعت پر مبنی ہیں۔ جس مستحق جہنم کی شفاعت حضور ﷺ فرمادیں گے وہ بھی جنتی بن جائے گا اور جس کی شفاعت حضور نہ فرمائیں وہ جہنمی۔

☆ اللہ ”متکلم“ ہے۔ حضور ﷺ اس صفت کے برزخ ہیں اللہ کے کلام قدیم کا ظہور زبان حضور صلی اللہ علیہ وسلم سے ہوا اللہ برزخ محمدی سے متکلم ہے۔ اللہ نور السموات والارض (س ۲۳ آیت ۳۵) ہے۔ حضور برزخ ہیں۔ قد جاء کم من اللہ نور حضور صلی اللہ علیہ وسلم نے فرمایا انا من نور اللہ والخلق کلہم من نوری میں اللہ کے نور سے ہوں اور جملہ مخلوق میرے نور سے ہے۔

دو کریموں میں گناہ گار کی بن آئی ہے

اللہ تعالیٰ ہی ہے محی بے برزخ حضور ﷺ ہیں..... یا ایہا الذین امنوا استجبوا للہ وللرسول اذا دعاکم لما یحییکم۔ اے ایمان والو! اللہ اور اس کے رسول کے بلانے پر حاضر ہو جب رسول تم کو اس چیز کے لئے بلائیں جو تم کو زندگی بخشنے۔ رسول صلی اللہ علیہ وسلم کا پکارنا اللہ تعالیٰ کا پکارنا ہے کیونکہ اللہ تعالیٰ کسی کو بلا واسطہ نہیں پکارتا، تو لا محالہ رسول ہی پکاریں گے اس لئے واحد کے صیغہ سے ”اذا دعاکم“

فرمایا۔ جب تم کو اللہ کا رسول پکارے۔ صلی اللہ علیہ وسلم۔ حضور علیہ الصلوٰۃ والسلام نے مردوں کو بھی زندہ کیا ہے۔ مردہ دلوں کو بھی زندگی بخشی۔ حضرت جابر رضی اللہ عنہ کے دو مردہ لڑکوں کو زندہ فرمایا۔ حضور علیہ الصلوٰۃ والسلام ایک دعوت میں تشریف لے گئے۔ بکری ذبح کی گئی فرمایا۔ گوشت تو آپ لوگ کھا لو مگر ہڈی نہ توڑنا۔ کھانا کھا چکنے کے بعد بکری کی ہڈیوں کو جمع فرما کر دعا کی وہ بکھری دوبارہ زندہ ہو گئی۔ (مدارج النبوة فصل المعجزات) حضور ﷺ نے جانوروں کو، انسانوں کو۔ پتھروں کو لکڑیوں کو جان بخشی ہے۔ کنکروں کو جان بخش کر کلمہ پڑھوا لیا۔ کھجور کا بے جان ستون حضور ﷺ کے فراق میں نالہ و بکا کرنے لگا۔ حضرت عیسیٰ علیہ السلام نے صرف مردہ انسانوں کو زندہ کیا مگر حضور نے ان بے جان چیزوں میں بھی جان بخش دی۔ حضور ﷺ کے ذریعہ مخلوق کو حیات ملی۔ مردہ اقوام کو زندگی ملی۔ صلی اللہ علیہ وسلم

☆ اللہ "قدر" ہے حضور ﷺ برزخ ہے۔ غروب شدہ آفتاب لوٹا دیا۔ چاند کے دو ٹکڑے کر دیئے۔ بابرکت انگلیوں سے پانی کے چشمے بہا دیئے۔ حضور ﷺ کے حکم سے پتھر پانی پر تیرتے ہوئے حاضر خدمت ہو گئے۔ آپ کے حکم سے درخت زمین کو چیرتے ہوئے چلتے ہوئے حاضر خدمت ہوئے اور توحید و رسالت کی گواہی دی۔ الغرض کائنات کی ہر شے پر آپ کو حکومت و قدرت حاصل ہے۔

اللہ کی صفات کی جلوہ گاہ ذات مصطفیٰ ﷺ

اللہ "مطاع" ہے حضور ﷺ کی اطاعت اللہ کی اطاعت۔ من یطع الرسول فقد اطاع اللہ (سورت ۴ آیت ۸۰) جس نے رسول کی اطاعت کی اس نے بے شک اللہ کی اطاعت کی۔ واطیعوا اللہ واطیعوا الرسول۔ (س ۵ آیت ۹۲) اور حکم مانو اللہ کا اور حکم مانو رسول کا۔ اللہ کا حکم رسول ہی کے ذریعہ ملتا ہے لہذا رسول کا حکم ماننا اللہ کا حکم ماننا ہوا۔ احکام حلال و حرام اور قوانین کا نفاذ اللہ تعالیٰ کے اختیار و اقتدار میں ہے۔ برزخ حضور ﷺ ہیں۔ یحل لهم الطيبات ویحرم علیہم الخبائث۔ (س ۷ آیت ۵۷)

(میرا محبوب رسول) ستھری چیزیں ان کے لئے حلال فرمائے گا اور گندی چیزیں ان پر حرام کرے گا 'تبارك الذی بیدہ الملک وهو علی کل شیء قدیور (س ۶۷ آیت ۱) بڑی برکت والا ہے وہ جس کے قبضہ میں سارا ملک ہے اور وہ ہر چیز پر قادر ہے۔ حضور ﷺ برزخ میں ہیں۔ ان الذین یبایعونک انما یبایعون اللہ ید اللہ فوق ایدیہم (س ۴۸ آیت ۱۰) وہ جو تمہاری بیعت کرتے ہیں وہ اللہ ہی سے بیعت کرتے ہیں۔ اللہ کا ہاتھ ان کے ہاتھوں پر ہے اللہ تعالیٰ نے حضور ﷺ کے ہاتھ کو اپنا ہاتھ قرار دیا۔ اللہ کے ہاتھ میں سارا ملک (حکومت) اور ہر چیز پر قدرت و اختیار ہے۔ برزخ ہونے کی حیثیت سے حضور ﷺ کا حکم و تصرف تمام کائنات میں جاری و ساری ہے۔ ساری مخلوق "عیال اللہ و عباد اللہ" ہے، اللہ تعالیٰ کی ربوبیت و رحمت سے فیض یاب ہے۔ برزخ حضور ﷺ میں ہیں:

خدا ملتا ہے اس کو جو بنے بندہ محمد ﷺ کا

قل یا عبادى الذی اسرفوا علی انفسہم لا تقنطوا من رحمة اللہ (س ۳۹ آیت ۵۳) تم فرماؤ! کہ اے میرے وہ بندو جنہوں نے اپنی جانوں پر زیادتی کی اللہ کی رحمت سے ناامید نہ ہو، عبد بمعنی، عابد بھی آتا ہے اور بمعنی غلام و خادم بھی۔ آیت مبارکہ میں یا عبادی سے مراد حضور علیہ الصلوٰۃ والسلام کے بندے ہیں۔ بمعنی غلام و خادم۔ مثنوی شریف میں عاف باللہ مولانا رومی قدس سرہ العزیز فرماتے ہیں۔

بندۂ خود خواند احمد در رشاد جملہ عالم را بخواں قل یا عباد

اعلیٰ حضرت قدس سرہ فرماتے ہیں:

یا عبادى کہہ کے ہم کو شاہ نے اپنا بندہ کر لیا پھر تجھ کو کیا؟

خدا کے سب ہیں بندے پر خدا ملتا نہیں ان کو

خدا ملتا ہے اس کو جو بنے بندہ محمد کا

صلی اللہ تعالیٰ علیہ وآلہ وبارک وسلم

و ما ارسلناك الا رحمة للعالمين اور ہم نے آپ کو نہ بھیجا مگر سارے جہان کے لئے رحمت بنا کر، اللہ کی رحمت، حضور ﷺ ہیں اللہ کی رحمت سے ساری مخلوق فیضیاب۔ ثابت ہوا کہ حضور ﷺ سے ساری خلق فیضیاب ہے جس سے ناامید نہ ہونے کا حکم فرمایا گیا ہے۔ جب بھی ایمان لا کر بارگاہِ محمدی میں سر تسلیم خم کیا جائے در رحمت وا ہے، کشاہ ہے۔ صلی اللہ علی النبی الامی صلی اللہ علیہ وسلم صلوة وسلاماً علیک یا رسول اللہ صلوة وسلاماً علیک یا حبیب اللہ

رافت ورحمت مصطفیٰ ﷺ

اللہ تعالیٰ ”الرؤف الرحیم“ ہے۔ برزخ حضور صلی اللہ علیہ وسلم ”وبالْمُؤْمِنِينَ رُؤْفٌ رَحِيمٌ“

مسلمانوں پر کمال مہربان، فرمان برداروں کے ساتھ رؤف اور گنہگاروں کے ساتھ رحیم ہیں۔ اللہ تعالیٰ ”الحق المبین“ ہے۔ حضور علیہ الصلوٰۃ والسلام اس اسم کے برزخ ہیں۔ یا ایہا الناس قد جاءکم الحق من ربکم اے لوگو! تمہارے پاس تمہارے رب کی جانب سے حق تشریف لے آیا۔ نیز فرمایا فقد کذبوا بالحق لما جاءہم بلاشبہ کفار نے حق کو جھٹلایا جب وہ ان میں تشریف لے آئے۔ نیز فرمایا حتیٰ جاءہم الحق رسول مبین یہاں تک کہ ان کے پاس حق تشریف لے آیا اور یہ رسول ظاہر فرمانے والا۔ نیز فرمایا: انا النذیر المبین والمراد محمد صلی اللہ علیہ وسلم میں کھلا ڈرانے والا ہوں۔ نذیر و مبین سے مراد حضور صلی اللہ علیہ وسلم ہیں۔

کرم کی اک نظر ہم پر خدا ریا رسول اللہ!

اللہ ”الکریم“ ہے اس کے معنی کثیر الخیر، کثیر الفضل اور کثیر العفو کے ہیں۔ کما قال العلامة قاضی عیاض رحمۃ اللہ علیہ اور حدیث میں ابناء الہی کے ضمن میں ”اکرم“ بھی وارد ہے۔ حضور صلی اللہ علیہ وسلم اس اسم کے برزخ ہیں انہ لقول رسول کریم بے شک یہ قرآن ایک رسول کریم کی باتیں ہیں۔ زیادہ معتبر یہ ہے کہ اس سے مراد سرکارِ دو عالم

صلی اللہ علیہ وسلم ہیں نہ کہ جبرئیل علیہ السلام کیونکہ اس کے بعد ارشاد ہے وما ہو بقول شاعر قلیلاً ما تو منون ولا بقول کاہن قلیلاً ما تذکرون اور وہ کسی شاعر کی بات نہیں (جیسا کہ کفار کہتے ہیں) کتنا کم یقین رکھتے ہو اور نہ کسی کاہن کی بات کتنا کم دھیان لرتے ہو؟ تو ما ہو بقول شاعر اور لا بقول کاہن۔

اس کا واضح قرینہ ہے اس لئے کہ کفار جبرئیل علیہ السلام کو شاعریا کاہن نہ کہتے تھے لہذا متعین ہو گیا کہ ”رسول کریم“ سے مراد حضور علیہ الصلوٰۃ والسلام ہیں نہ کہ جبرئیل علیہ السلام یہ ارشاد سورہ ”الحاقہ“ میں ہے۔

☆ اللہ تعالیٰ ”الفتاح“ ہے۔ اس کے معنی بندوں کے درمیان حاکم ہونا اور رزق و رحمت کے دروازوں کو کھولنے والے کے ہیں اور مخلوق پر کارہائے بستہ کو کھولنے والے اور ان کے قلوب و بصائر کو معرفت حق کے لئے کھولنے والے کے بھی ہیں اور ناصر و مددگار کے معنی بھی وارد ہیں جیسا کہ آیہ مبارکہ میں ہے ان تستفتحوا فقد جاءکم الفتح اگر تم مدد مانگو تو بے شک تمہارے پاس مدد آگئی۔ اس کے برزخ حضور صلی اللہ علیہ وسلم ہیں۔ حدیث معراج میں ہے جو حضرت ابو عالیہ اور حضرت ابو ہریرہ رضی اللہ عنہما سے مروی ہیں کہ اللہ تعالیٰ نے فرمایا وجعلناک فاتحاً وخاتماً اے محبوب! ہم نے آپ کو فاتح اور خاتم بنایا اور حضور ﷺ نے شب معراج خطبہ میں ارشاد فرمایا: ورفعی ذکری وجعلنی فاتحاً وخاتماً اور اللہ نے میرے ذکر کو رفعت بخشی اور مجھے فاتح و خاتم بنایا لہذا حضور اکرم صلی اللہ علیہ وسلم امت کے لئے فاتح ابواب رحمت ہیں اور معرفت الہی اور ایمان باللہ کے لئے ان کے قلوب و بصائر کے فاتح اور ناصر حق اور دین و ایمان کے نصرت دہندہ ہیں۔

تطبیق کی صورت

الغرض اللہ تعالیٰ کے لاتعداد اسماء و بے شمار صفات کا ظہور برزخ محمدی کے توسط سے کائنات میں ہو رہا ہے۔ بہ لحاظ ظاہری، تمام حمد، مجمع الاسماء والصفات ”محمد“ سے

وابستہ ہے اور برزخ محمدی کے توسط سے ساری حمد اللہ کے لئے ہے۔ حضور ﷺ کی حمد و ثنا اور حقیقت اللہ کی حمد و ثنا ہے۔ الحمد للہ رب العالمین اگر اللہ تعالیٰ کے اسماء و صفات کا ظہور نہ ہوتا اللہ کی حمد و ثنا ممکن نہ ہوتی۔ براہ راست باطن تک مخلوق کی رسائی و ادراک ناممکن ہے۔ مظہر اسماء و صفات الہی ”محمد“ ہیں۔ حضور ظہور اول مرتبہ صفات ہیں لہذا آپ ہی ”محمد“ ہیں۔ الذی یحمد حمداً بعد حمد

لا الہ الا اللہ، باطن، محمد رسول اللہ، ظاہر ”اللہ“ ذات منزہ، ”محمد“ مظہر، تشبیہ اور ظاہر و باطن تنزیہ و تشبیہ کا اقرار لا الہ الا اللہ محمد رسول اللہ عین توحید ہے۔

الحمد للہ رب العالمین کے معنی اسی صورت میں درست ہو سکتے ہیں جبکہ حضور ﷺ کو برزخ یقین کیا جائے کہ آپ کے توسط سے ساری حمد اللہ کو پہنچتی ہے۔ اگر حضور ﷺ کو برزخ تسلیم نہ کیا جائے تو حضور کو محمد کہنا غلط قرار پاتا ہے اور اگر حضور کو مستقلاً ”محمد“ قرار دیا جائے تو الحمد للہ رب العالمین کی تغلیط ہوتی ہے۔ دونوں میں باہم تضاد و تقاض لازم آتا ہے جو سراسر لغو اور باطل ہے۔ صلی اللہ علی النبی الامی و آلہ صلی اللہ علیہ وسلم صلوة و سلاماً علیک یا رسول اللہ صلوة و سلاماً علیک یا حبیب اللہ۔

نیز بہ عبارت دیگر، الحمد للہ، الف لام، استغراقی یا جنسی ہو تو یہ معنی ہیں۔ ہر حمد، ہر زمانے میں، ہر حالت میں، ہر حمد کرنے والے کی حمد، اللہ کے لئے ہے۔ کوئی بھی تعریف کرے کسی حالت میں کرے سب تعریف اللہ ہی کی ہوگی۔ اگر اللہ کی حمد کی جائے تو وہ ظاہر ہے کہ بلا واسطہ اسی کی حمد ہے اور اگر اس کی کسی مخلوق کی تعریف کی جائے جس کی کی جائے بالواسطہ اللہ ہی کی تعریف ہے کیونکہ چیز کی تعریف چیز کے بنانے والے کی تعریف ہوتی ہے اس لئے حضور صلی اللہ علیہ وسلم کی نعت حقیقت میں اللہ کی حمد ہے۔

الف، لام، عہدی ہو تو معنی یہ ہوں گے کہ وہ خاص حمد اللہ کی ہے۔ یعنی اللہ ہر حمد قبول نہیں کرتا بلکہ کوئی خاص حمد اس کے ہاں مقبول ہوتی ہے اور وہ حمد وہ ہے جو اس کے محبوب صلی اللہ علیہ وسلم نے اپنے رب کی کی۔ یا ان کے بتانے سے کوئی اور کرے۔ اسی

لئے حضور ﷺ کا نام ”احمد“ ہے اور رب محمود ہے اپنے محبوب کا حمد کیا ہوا، تو غیر مسلم جو اپنے خیال میں خدا کی تعریف کرتے ہیں انہیں سے کسی کی حمد مقبول نہیں کہ اللہ کے محبوب پر ایمان نہیں رکھتے۔ اس کی بتائی ہوئی حمد نہیں کرتے۔

یہ عبادت رات دن کی مجھ کو نا منظور ہے

دور ہے جو میرے احمد سے وہ مجھ سے دور ہے

صوفیائے کرام فرماتے ہیں

”لا موجود الا اللہ“ صرف حق تعالیٰ ہی موجود ہے۔ دنیا کی سب چیزیں اس کا سایہ اور اعتبار ہیں اور سائے کی تعریف درحقیقت سائے والی کی تعریف ہے۔ لہذا جس کی تعریف کرو اللہ ہی کی تعریف ہے کیونکہ وہ اس کے وجود کا ظل ہے ”حقیقت محمدیہ“ اس کا اعتبار اول، باقی جملہ اشیاء عالم اس کے اعتبارات، بلا تشبیہ، یوں سمجھئے کہ دھوپ میں ایک آئینہ رکھا ہے جس میں آفتاب کا عکس آ رہا ہے۔ اس آئینہ کے بالمقابل کسی کوٹھڑی میں رنگ برنگ بہت سے آئینے رکھے ہیں۔ اس آئینہ کی وجہ سے ان تمام آئینوں میں آفتاب کا عکس آ رہا ہے۔ چونکہ ان کے رنگ مختلف ہیں ہر آئینہ سے مختلف رنگ نظر آ رہے ہیں۔ اصل روشنی آفتاب کی ہے جو دھوپ میں رکھے آئینہ اول میں جلوہ گر ہے۔ اس کے عکس سے کوٹھڑی والے آئینے روشن ہیں۔ پس جس آئینہ کے رنگ کی بھی تعریف کی جائے وہ اصل آفتاب ہی کی تعریف ہے۔ اللہ نور السموت والارض حقیقی نور اللہ کا ہے ”حقیقت محمدیہ“ پہلا آئینہ نور خدا کا جلوہ اول، سارا عالم یعنی دوسرے آئینے سب آئینہ اول کے عکس سے روشن ہیں۔ اگر یہ پہلا آئینہ نہ ہو تو سب آئینے بے نور ہو جائیں۔ اسی لئے حضور صلی اللہ علیہ وسلم نے فرمایا انا من نور اللہ وکل الخلائق من نوری میں اللہ کے نور سے ہوں اور تمام خلائق میرے نور سے ہیں تو ثابت ہوا کہ ساری حمد ”اللہ“ کی ہے کیونکہ وہ خود ہی حامد، خود ہی محمود اور خود حمد ہے۔ لا موجود الا اللہ۔ (تفسیر نعیمی)

ذکر کرو تم اللہ ہو کا خالق ہے ہر رنگ و بو کا

دل ہو خیال غیر سے خالی
وہ ہے نمازِ عشق کہ جس میں
حق ہیں اللہ اور محمد
صلی اللہ علیہ وسلم
خیر المخلوق کی شان تو دیکھو
اول ما خلق اللہ نوری
صبح ازل سے شام ابد تک
خیر المخلوق جب آئے حرم میں
جاء رسول اللہ بحق
اللہ عدو ہے اللہ عدو ہے
عشق نبی سے مست ہوں نقوی

ایک طریقہ ہے یہ وضو کا
فکر رہے محبوب کے رُو کا
لوگو ورد پکاؤ سُو کا
ہے یہ وظیفہ میرے لہو کا
حائل ہے یہ اس کی وضو کا
کان المخلوق لہ مملو کا
زاد زمانا ساد مملو کا
آوازہ تھا یہ ہر سو کا
ان الکافر کان ہلو کا
ان کے عدو کا ان کے عدو کا
نام نہ جانوں جام و سبو کا

آدم علیہ السلام کی اپنے بیٹے کو وصیت

حضرت ابن عساکر محدث علیہ الرحمۃ نے حضرت کعب الاحبار رضی اللہ عنہ سے
حدیث روایت کی کہ حضرت آدم علیہ السلام نے اپنے صاحبزادے حضرت شیث علیہ
السلام سے فرمایا: فانی رايت اسمہ مكتوبا على ساق العرش وانا بين الروح
والطين ثم انى طفت السموات فلم ارفى السموات موضعا الا رايت
اسم محمد مكتوبا عليه وان ربي اسكنى الجنة فلم ارفى الجنة قصرا
ولا غرفة الا اسم محمد مكتوبا عليه ولقد رايت اسم محمد مكتوبا
على نحور الحور العين وعلى ورق قصب اجام الجنة وعلى ورق شجرة
طربنى وعملى ورق سدرۃ المنتهى وعلى اطراف الحجب وبين اعين
الملائكة فاكثر ذكره فان الملائكة تذكروه فى كل ساعاتها

(خصائص کبریٰ ص ۷۷ جلد اول)

”میں نے حضرت محمد رسول اللہ صلی اللہ علیہ وسلم کا نام ساق عرش پر لکھا دیکھا۔ در
آں حالیکہ میں روح اور مٹی کے درمیان تھا (یعنی ابھی میرے جسم میں روح نہیں ڈالی گئی
تھی، خاکی جسم زیر تکمیل تھا) پھر میں نے آسمانوں کا طواف کیا تو ہر جگہ نام ”محمد“ لکھا
دیکھا اور جب میرے رب نے مجھے جنت میں ٹھہرایا تو ہر محل اور بالا خانہ پر اسم ”محمد“ لکھا
دیکھا نیز میں نے حور عین کے سینوں، جنگلات جنت کے پتوں، شجرہ طوبیٰ اور سدرۃ
المنتهیٰ کے پتوں پر اور پردوں کے کناروں اور فرشتوں کی آنکھوں میں نام ”محمد“ لکھا
دیکھا۔ پس (اے شیث) ان کا (محمد صلی اللہ علیہ وسلم) ذکر کثرت سے کیا کرو کہ فرشتے
ان کا ذکر ہر گھڑی کرتے ہیں۔“

تعظیم جس نے کی ہے محمد ﷺ کے نام کی

فخر المحدثین قاضی عیاض قدسنا اللہ باسراہ العزیز رقم فرماتے ہیں

”و حکى ابو محمد المکى و ابو الليث السمرقندى
و غيرهما ان آدم عند معصيته قال اللهم بحق محمد اغفر لى
خطيئتى و يروى و تقبل توبتى فقال له الله من اين عرفت
محمد ا قال رايته فى كل موضع من الجنة مكتوباً لا اله الا
الله محمد رسول الله و يروى محمد عبدى و رسولى فعلمت
انه اكرم خلقك عليك فتاب الله عليه و غفر له و هذا عند قائله
تاويل قوله تعالى فتلقى ادم من ربه كلمات و فى رواية اخرى
فقال ادم لما خلقتنى رفعت راسى الى عرشك فاذا فيه
مكتوب لا اله الا الله محمد رسول الله فعلمت انه ليس احد
اعظم قدراً عندك ممن جعلت اسمه مع اسمك فاوحى الله
اليه و عزتى و جلالى انه لا خسر النبیین من ذريتك و لولا ما
خلقتك قال و كان ادم يكنى بابى محمد و قيل بابى البشر“

الی اخرہ (اشفاء)

اور حضرت ابو محمد مکی اور ابواللیث سمرقندی علیہما الرحمہ اور دیگر محدثین و علماء کرام بیان فرماتے ہیں کہ حضرت آدم علیہ السلام نے اپنی لغزش (ظاہری) کے وقت بارگاہِ خداوندی میں دعا کی اے باری تعالیٰ! بحق محمد (صلی اللہ علیہ وسلم) میری غلطی معاف فرما دے اور یہ بھی مروی ہے کہ انہوں نے عرض کی بحق محمد (صلی اللہ علیہ وسلم) میری توبہ قبول فرما، تو اللہ تعالیٰ نے ان سے فرمایا ”اے آدم! تو نے محمد (صلی اللہ علیہ وسلم) کو کس طرح پہچانا؟ عرض کیا ”میں نے جنت میں ہر جگہ یہی لکھا ہوا دیکھا لا الہ الا اللہ محمد رسول اللہ اور ایک روایت میں ہے ”محمد عبدی ورسولی“ کہ محمد میرے بندے اور رسول ہیں تو میں نے جان لیا کہ بے شک وہ تیری ساری مخلوق سے زیادہ تیرا معزز و مکرم بندہ ہے۔ اس پر اللہ تعالیٰ نے حضرت آدم علیہ السلام کی توبہ قبول فرمائی اور انہیں بخش دیا“ اور یہ مذکورہ بیان ان حضرات کے نزدیک فتلقى ادم من ربہ کلمات (پ البقرہ آیت ۳۷) ”پس سیکھ لئے آدم نے اپنے رب سے کچھ کلمے“ کی تاویل ہے (یعنی اللہ تعالیٰ نے ان کلمات سے حضور صلی اللہ علیہ وسلم کا وسیلہ پکڑنے کی تلقین فرمائی) اور دوسری روایت میں ہے کہ حضرت آدم علیہ السلام نے عرض کی۔ اے رب! جب تو نے میری تخلیق فرمائی میں نے اپنا سر تیرے عرش کی طرف اٹھایا تو اس میں یہ لکھا ہوا پایا لا الہ الا اللہ محمد رسول اللہ تو میں نے بالیقین جان لیا کہ تیرے نزدیک ان سے عظیم القدر اور کوئی نہیں کیونکہ تو نے ان کا نام اپنے نام کے ساتھ ملایا ہے۔ اللہ نے ان کی جانب وحی فرمائی کہ ”اے آدم! مجھے اپنی عزت اور جلال کی قسم! وہ بے شک تیری ذریت میں آخری نبی ہوگا اور اگر وہ نہ ہوتا تو میں تجھے پیدا نہ کرتا“ اسی لئے حضرت آدم علیہ السلام نے اپنی کنیت ”ابو محمد“ رکھ لی تھی جبکہ بعض

کے نزدیک ان کی کنیت ”ابوالبشر“ ہے۔

مرے دل میں ہے آرزوئے محمد خدایا دکھا مجھ کو کوئے محمد
 دو عالم ہوئے ہیں معطر معطر بڑی مہکی مہکی ہے خوئے محمد
 وہیں درد و غم دور ہوتے ہیں سب کے چلو غمزدو اب تو سوئے محمد
 صحابہ کی عظمت ہے لکھنے کے قابل وہ ہر وقت تھے روبروئے محمد
 منور ہوں دل اور آنکھیں سبھی کی بسی دل میں ہے جستجوئے محمد
 (صلی اللہ علیہ وسلم)

فدا ہو کے تجھ پہ یہ عزت ملی ہے

☆ حضرت سرتاج بن یونس رضی اللہ عنہ فرماتے ہیں کہ اللہ تعالیٰ کے مقرر کردہ کچھ فرشتے ایسے ہیں جو زمین میں گھومتے پھرتے رہتے ہیں اور جس گھر میں ”احمد“ یا ”محمد“ نام کا کوئی آدمی رہتا ہو نام محمد صلی اللہ علیہ وسلم کی تکریم کی خاطر اس گھر میں ٹھہر جاتے ہیں۔

☆ حضور صلی اللہ علیہ وسلم نے فرمایا: جب مجھے سیر معراج کو لے جایا گیا تو میں نے عرش پر لا الہ الا اللہ محمد رسول اللہ ایدتہ بعلی لکھا ہوا دیکھا۔ میں نے اس کی علی (رضی اللہ عنہ) کے ذریعہ مدد فرمائی۔ حضرت ابن عباس رضی اللہ عنہما فرماتے ہیں ”جنت کے دروازے پر لکھا ہے انی انا اللہ لا الہ الا انا محمد رسول اللہ لا اعذب من قالها بے شک میں اللہ ہوں میرے سوا کوئی معبود نہیں، محمد اللہ تعالیٰ کے رسول ہیں جو شخص (دنیا میں) اس کا قائل ہوگا اسے عذاب نہیں دوں گا۔“

☆ وروی عن جعفر بن محمد عن ابیہ اذا کان یوم القیامة

نادی مناد الا لیقم من اسمہ محمد فلیدخل الجنة لکرامة

اسمہ صلی اللہ علیہ وسلم

(الشفاء۔ قاضی عیاض ص ۱۰۴-۱۰۵ ج اول مطبوعہ مصر)

”حضرت جعفر بن محمد علیہ الرحمۃ اپنے باپ سے روایت کرتے ہیں کہ قیامت کے دن ایک پکارنے والا پکارے گا۔ خبردار! جس کا نام محمد ہے وہ کھڑا ہو جائے پھر داخل ہو جنت میں یہ رسول اللہ صلی اللہ علیہ وسلم کے اسم پاک کی عزت کے سبب ہے۔“

نکیرین کرتے ہیں تعظیم میری

فدا ہو کے تجھ پہ یہ عزت ملی ہے

اللہ نے اس پہ آتش دوزخ حرام کی

دلائل النبوة میں مروی ہے کہ ہر کار دو عالم صلی اللہ علیہ وسلم نے فرمایا اللہ تعالیٰ فرماتا ہے ”و عزتی و جلالی لا اعذب احدًا تسمى باسمك“ مجھے اپنی عزت و جلال کی قسم! میں کسی اس شخص کو عذاب نہیں دوں گا جو تیرے نام سے موسوم ہوگا۔

☆ رسول اللہ صلی اللہ علیہ وسلم نے فرمایا

قال الله تعالى يا محمد لا اعذب احدًا تسمى باسمك بالنار

(اخرجہ الدیلمی)

”اللہ تعالیٰ نے فرمایا اے محمد! میں کسی اس شخص کو جو تیرے نام سے موسوم ہو نار (جہنم) کا عذاب نہ دوں گا۔“

☆ حضرت شیخ محقق عبدالحق محدث دہلوی قدسنا اللہ باسراہ العزیز فرماتے ہیں ”حضور اکرم صلی اللہ علیہ وسلم کے اسم مبارک پر نام رکھنا مبارک و نافع اور دنیا و آخرت میں حفاظت میں لینے والا ہے۔ چنانچہ سیدنا انس بن مالک رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا کہ اللہ تعالیٰ کی بارگاہ میں دو بندے کھڑے کئے جائیں گے اس پر اللہ تعالیٰ انہیں جنت میں داخل کرنے کا حکم فرمائے گا۔ یہ دونوں بندے عرض کریں گے۔ اے اللہ! کس چیز نے ہمیں جنت کا اہل اور مستحق بنایا حالانکہ ہم نے کوئی نیک عمل نہیں کیا۔ بجز اس کے کہ تیری رحمت سے ہم جنت میں جانے

کے امیدوار تھے۔ اس پر اللہ رب العزت جل وعلیٰ فرمائے گا۔ تم جنت میں داخل ہو جاؤ اس لئے کہ ہم نے اپنی ذات کی قسم! اپنے اوپر لازم کر لیا ہے کہ میں اسے جہنم کی آگ میں نہ بھیجوں گا جس کا نام احمد یا محمد ہے۔ ایک اور روایت میں ہے کہ اللہ تبارک و تعالیٰ نے حضور اکرم صلی اللہ علیہ وسلم سے فرمایا مجھے قسم ہے اپنی عزت و جلال کی کسی ایک پر عذاب نہ کروں گا جس کا نام تمہارے نام پر ہے۔ سیدنا علی ابن ابی طالب کرم اللہ وجہہ سے مروی ہے کہ فرمایا: کوئی دسترخوان نہیں ہے کہ بچھایا گیا ہو اور اس پر لوگ کھانے کے لئے آئیں اور ان میں ”احمد“ یا ”محمد“ کے نام والے ہوں مگر یہ کہ حق تعالیٰ اس گھر کو جس میں یہ دسترخوان کھانے کا بچھایا گیا ہو اسے روزانہ دو مرتبہ پاک نہ فرمائے“ (رواہ ابو منصور دیلمی)۔ نیز یہ بھی مروی ہے کہ کوئی گھر نہیں ہے جس میں ”محمد“ نام والے ہوں مگر یہ کہ حق تعالیٰ انہیں برکت دے گا۔ ایک حدیث میں ہے جو قوم کسی مشورہ کے لئے جمع ہوئی اور ان میں کوئی شخص ایسا موجود ہے جس کا نام ”محمد“ ہے تو یقیناً اللہ تعالیٰ ان کے نام میں برکت عطا فرمائے گا ایک حدیث میں یہ بھی ہے کہ جس کا نام ”محمد“ ہوگا حضور صلی اللہ علیہ وسلم اس کی شفاعت کریں گے اور جنت میں داخل کرائیں گے۔

(مدارج النبوۃ حصہ اول)

جان محبت کان سخاوت
صلی اللہ علیک وسلم

ماہ صداقت مہر رسالت
خیر سراپا نور مجسم

یہ نام کوئی کام بگڑنے نہیں دیتا

حضرت امام ابو بصیر کی رحمۃ اللہ علیہ نے کیا خوب فرمایا ہے:

ان ات ذنبا فما عہدی بمنتقص من النبی ولا حلی بمنصرم

اگر میں گناہ کر رہا ہوں تو کیا ہے؟ میرا ذمہ شفاعت نبی صلی اللہ علیہ وسلم سے ٹوٹنے

والا نہیں ہے اور نہ میری امید کی رستی کٹنے والی ہے۔ یعنی میں بہ سبب ارتکاب جرائم حضور

علیہ الصلوٰۃ والسلام کی شفاعت سے ناامید نہیں ہوں کیونکہ میرے نزدیک مرتکب کبیرہ

کافر نہیں ہوتا اور حضور صلی اللہ علیہ وسلم نے فرمایا شفاعتی لا ھل الکبائر من امتی میری شفاعت ان بڑے گناہگاروں کے لئے ہے جو میرے امتی ہیں۔

فان لی ذمۃ منہ بتسمیتی محمداً وھو اوفی الخلق بالذمم
وجہ نہ ٹوٹنے ذمہ شفاعت کی یہ ہے کہ تحقیق مجھ کو عہد و پیمانہ آنحضرت صلی اللہ علیہ وسلم سے اس لئے حاصل ہے کہ (میرے والدین نے) میرا نام ”محمد“ رکھا ہے اور حدیث میں وارد ہے کہ جس کا نام محمد ہوگا میں اس کی شفاعت کروں گا اور جنت میں داخل کروں گا اور یہاں عہد شکنی کا خیال ممکن نہیں، کیونکہ حضور صلی اللہ علیہ وسلم وفائے عہد میں تمام خلق سے زیادہ بڑھے ہوئے ہیں۔

ان لم تکن فی معادی اخذاً بیدی فضلاً والافقل یا زلۃ القدم
اور اگر حضور صلی اللہ علیہ وسلم نے ازراہ فضل و کرم و از روئے عہد جو آپ نے ہمنام کی شفاعت و مغفرت کا وعدہ فرمایا ہے آخرت میں میری دستگیری نہ فرمائی (تو یہ حضور ﷺ کے عدم ایفاء عہد کے باعث نہ ہوگا بلکہ اے بوسیری! تیری لغزش قدم کی وجہ سے ہوگا) جس کے باعث میں شفیع المذنبین صلی اللہ علیہ وسلم کی شفاعت کا مستحق نہ ہوں۔ ورنہ سرکارِ دو عالم صلی اللہ علیہ وسلم کی تو شانِ رحمت یہ ہے کہ

حاشا ان یحرم الراجی مکارمہ او یرجع الجار منہ غیر محترم
اللہ تعالیٰ نے حضور صلی اللہ علیہ وسلم کو اس عیب سے پاک و منزہ کر دیا ہے کہ آپ کا امیدوار آپ کے مکارم و عطا سے محروم کیا جائے اور اس نقص سے بھی پاک کر دیا ہے کہ آپ کی مدد چاہنے والا آپ کی بارگاہ سے غیر موقر و غیر محترم اور نا کام واپس آئے۔

رب کے نور سب کے مقدر
عشق کے پیکرِ حسن کے مظہر
شافعِ محشرِ رحمتِ عالم
صلی اللہ علیک وسلم

بگڑے بھی بنا دیتا ہے یہ نام محمد ﷺ

عارف باللہ حضرت مولانا رومی قدسنا اللہ باسراہ العزیز ارشاد فرماتے ہیں۔

بود در انجیل نام مصطفیٰ آن سر پیغمبراں، بحر صفا
انجیل میں حضرت مصطفیٰ صلی اللہ علیہ وسلم کا نام (درج) تھا وہ (مصطفیٰ)
پیغمبروں کے سردار، بحر صفا ہیں۔

بود ذکر حلیہ ہا و شکل او بود ذکر غز و وصوم و اکل او
(انجیل میں) آپ ﷺ کے اوصاف جسمانیہ اور شکل و شمائل کا ذکر (بھی
درج) تھا اور آپ کے جہاد کرنے اور روزہ رکھنے اور کھانے (پینے) کا
حال (بھی لکھا) تھا۔

طائفہ نصرانیاں بہر ثواب چوں رسیدندے بدال نام و خطاب
بوسہ دادندے بدال نام شریف رونہادندے بدال وصف لطیف

عیسائیوں کی ایک جماعت جب اس نام پاک اور خطاب مبارک پر پہنچتی تو وہ
لوگ بغرض ثواب اس نام شریف پر بوسہ دیتے (اور) اس پر (بطور تعظیم) منہ رکھ دیتے۔
اندریں فتنہ کہ گفتم آن گروہ ایمن از فتنہ بدند و از شکوہ

اس فساد میں جو میں نے اوپر بیان کیا ہے وہ (نام مصطفیٰ ﷺ کی تعظیم کرنے
والے لوگ) فتنے اور خوف سے امن میں رہے فتنہ یہ تھا کہ ایک یہودی بادشاہ عیسائی
مذہب کو اپنے ملک سے ختم کرنے کے لئے عیسائیوں کو بے دریغ قتل کرتا تھا اس لئے
جان بچانے کی خاطر بہت سے عیسائی یہودی بن گئے۔ بادشاہ سے اس کے وزیر نے کہا
یہ لوگ ڈر کے مارے خود کو یہودی ظاہر کرتے ہیں ورنہ حقیقت میں یہ عیسائیت پر قائم
ہیں اگر آپ مجھے اجازت دیں تو میں ایسا طریقہ اختیار کروں کہ عیسائی مذہب دنیا سے ختم
ہو جائے۔ بادشاہ نے بہ خوشی اجازت دے دی۔ اس منصوبہ کے تحت وزیر کسی دوسرے
ملک میں چلا گیا کئی سال بعد واپس آیا اور عیسائیوں کی بستی میں جا کر خود کو عیسائیوں کا
عالم اور عارف باللہ ظاہر کیا اور عیسائیوں کو انجیل کی تعلیم دینے اور وعظ و نصیحت کا سلسلہ
شروع کر دیا۔ یہاں تک کہ اس کے علم و فضل کا چرچا اور اس کی پرہیزگاری کا شہرہ دور دور

تک پہنچ گیا۔ بہت سے عیسائی اس کے معتقد، شاگرد، مرید بن گئے۔ اس کے ایک اشارے پر جان تک قربان کرنے کو تیار تھے۔ کچھ عرصہ بعد اس یہودی وزیر نے کھانا پینا ترک کر دیا۔ ضعف سے نڈھال ہو کر جب گرنے لگا تو عیسائیوں کے ایک ایک امیر کو علیحدہ علیحدہ تنہائی میں بٹھا کر ہر ایک کو اپنی جانشینی تحریر کر دی اور ہر تحریر کے آخر میں یہ لکھ دیا کہ اس امیر کے علاوہ اگر دوسرا کوئی میری جانشینی کا دعویٰ کرے تو وہ جھوٹا ہے۔ جب وہ مر گیا تو ہر امیر اس کی جانشینی کا دعویٰ کرنے لگا اور اس کا نتیجہ یہ نکلا کہ عیسائی عوام ہر امیر کی مدد و حمایت میں گروہ درگروہ بٹ گئے بالآخر ان کی باہم خوب گھمسان کی جنگ ہوئی ہزار ہا عیسائی آپس کی لڑائی اور لوٹ مار میں تباہ و برباد ہو گئے۔

مگر عیسائیوں کا وہ گروہ جو احمد مجتبیٰ محمد مصطفیٰ صلی اللہ علیہ وسلم کے نام پاک پر بوسہ دیا کرتا اور تعظیم کرتا تھا وہ محفوظ رہ گئے۔

سب سے اعلیٰ سب سے اولیٰ
صلی اللہ علیہ وسلم

سب کے آقا سب کے مولیٰ
سب کے داتا کاشف ہر غم

(صلی اللہ علیہ وسلم)

کی محمد سے وفا تو نے تو ہم تیرے ہیں

ایمن از شر امیران و وزیر
در پناہ نام احمد مستحیر
وہ لوگ ”احمد“ صلی اللہ علیہ وسلم کے نام پاک کی پناہ میں آ کر امیروں (کی خانہ جنگی) اور وزیر کے شتر سے امن میں رہ گئے۔

”در پناہ نام احمد“ میں یہ نکتہ قابل توجہ ہے کہ رسول اللہ صلی اللہ علیہ وسلم کا نام پاک جو سریانی زبان میں انجیل کے اندر آیا ہے، اس کا ٹھیک ترجمہ ”احمد“ ہوتا ہے۔ حضرت عیسیٰ علیہ السلام نے اپنی امت کو رسول اللہ صلی اللہ علیہ وسلم کے اسی نام مبارک کے ساتھ آپ کی آمد کی بشارت دی تھی۔

و اذا قال عیسیٰ ابن مریم یا بنی اسرائیل انی رسول اللہ الیکم

مصد قالما بين يدي من التوراة ومبشراً برسول ياتي من

بعدي اسمه احمد (پ ۹۷۲۸)

”اے بنی اسرائیل! میں تمہاری طرف اللہ کا رسول ہوں اپنے سے پہلے

کتاب توریت کی تصدیق کرتا ہوں اور اس رسول کی بشارت سناتا ہوں جو

میرے بعد تشریف لائیں گے ان کا نام احمد ہے۔“

نسل ایشان نیز ہم بسیار شد نور احمد ناصر آمد یار شد

ان کی نسل بھی بڑھ گئی حضرت احمد صلی اللہ علیہ وسلم کا نور مبارک (ان کا) مددگار ہوا

(اور) ساتھی بن گیا۔ جب احمد مجتبیٰ محمد صلی اللہ علیہ وسلم کے نام پاک کے ساتھ حسن

اعتقاد رکھنے اور اس کی تعظیم بجالانے میں یہ برکت ہے کہ مفسدوں کے فساد اور مکاروں

کے مکر سے امن رہتا ہے تو خود نام والے کی صحبت و محبت اور اس کی تعظیم بجالانے میں کیا

کچھ برکات و کرامات نہ ہوں گی؟

واں گروه دیگر از نصرانیان نام احمد داشتندے مستہاں

اور (ان) نصرانیوں کا وہ دوسرا گروہ احمد صلی اللہ علیہ وسلم کے نام مبارک کی بے

قدری کیا کرتا تھا۔

مستہاں و خوار گشتند از فتن از وزیر شوم رائے شوم فن

وہ (سب کے سب اس کی پاداش میں) وزیر بد رائے و بدکار کے فتنوں سے ذلیل

و خوار ہو گئے۔

مستہان و خوار گشتند آں فریق گشتہ محروم از خود و شرط طریق

وہ لوگ ذلیل و خوار ہو گئے، اپنی ہستی سے بھی محروم ہو گئے (کہ آپس میں کٹ

مرے) اور مذہب سے بھی، یعنی ان کے عقائد بھی خراب ہو گئے۔

ہم مخبط دین شان و حکم شاں از پئے طومار ہاے کثر بیاں

غلط بیان و فتروں کے سبب سے ان کا دین بھی تھل پھل ہو گیا اور قانون بھی۔

نام احمد چوں چنیں یاری کند تا کہ نورش چوں مددگاری کند
جب حضرت احمد صلی اللہ علیہ وسلم کا نام مبارک ہی ایسی مدد کرتا ہے تو خیال کرو کہ
آپ کا نور پاک کس قدر مدد کر سکتا ہے؟

نام احمد چوں حصارے شد حصین تاچہ باشد ذاتِ آں روح الامین
جب احمد مجتبیٰ صلی اللہ علیہ وسلم کا نام مبارک ہی (حفاظت کے لئے) مضبوط قلعہ
ہے تو اس روح الامین صلی اللہ علیہ وسلم کی ذاتِ اقدس کیسی محافظ ہوگی؟

یہ جہاں چیز ہے کیا لوح و قلم تیرے ہیں

آخری شعر کے مصرعہ ثانی میں ”ذاتِ آں روح الامین“ سے ذاتِ پاک محمد مصطفیٰ
صلی اللہ علیہ وسلم مراد ہے کہ تمام مخلوق بمنزلہ جسم اور حضور علیہ الصلوٰۃ والسلام اس کی روح
رواں ہیں، حقیقت محمدیہ کائنات کے ذرہ ذرہ میں موجود ہے کہ حضور ﷺ کے نور اور اسی
جوہر پاک سے سب ارواح و اجسام و عرش و کرسی و لوح و قلم و بہشت و دوزخ و ملک و فلک
و انس و آسمان و زمین و بحار و جبال و اشجار اور دیگر تمام مخلوقات جملہ مکونات علوی و سفلی پیدا
ہوئے ہیں اور ساری مخلوق آپ کی اُمت دعوت کے احاطہ میں ہے آپ کی دعوت
رسالت تمام مخلوق کو محیط ہے چنانچہ حضور صلی اللہ علیہ وسلم کا ارشاد مبارک ہے ”ارسلت
الی الخلق كافة“

پس جس طرح جسم میں روح متصرف و مدبر ہوتی ہے اسی طرح سرکارِ دو عالم صلی
اللہ علیہ وسلم ہر ذرہ کائنات میں بحکم الہی متصرف و مدبر ہیں۔ جسم میں روح موجود ہو تو
جسم زندہ ہے ورنہ مردہ۔

یہ صبا سنک، وہ کلی چنگ، یہ زباں چہک، لب جو جھلک
یہ مہک جھلک یہ چمک دمک سب اسی کے دم کی بہار ہے
وہی جلوۂ شہر بہ شہر ہے وہی اصل عالم و ذہر ہے
وہی بحر ہے وہی لہر ہے وہی پاٹ ہے وہی دھار ہے

وہی نہ تھا تو باغ میں کچھ نہ تھا وہ نہ ہو تو باغ ہو سب فنا
وہ ہے جان، جان سے ہے بقا وہی بن ہے، بن سے ہی بار ہے

(حدائق بخشش)

مکاشفات میں ہے کہ ”روح سے مراد وہ جو ہر ہے جو مدبر بدن ہے، اس اعتبار سے جو چیز کسی دوسری چیز کی مدبر ہو وہ اس کی روح کہلاتی ہے، مجموع امت کو اگر بمنزلہ بدن سمجھا جائے تو پیغمبر خدا صلی اللہ علیہ وسلم جو اس کا مدبر ہے اس بدن کی روح قرار پاتا ہے اور چونکہ اس کی تدبیر خطا و خیانت سے معصوم ہوتی ہے اس لئے وہ روح الامین ہے۔ حضرت جبرئیل علیہ السلام اور حضرت عیسیٰ علیہ السلام کو بھی یہ لقب دیا گیا ہے (مفتاح العلوم شرح مثنوی مولانا روم حصہ اول دفتر اول ص ۲۸۷)۔ خیال رہے کہ حضرت جبرئیل علیہ السلام اور حضرت عیسیٰ علیہ السلام کا روح الامین ہونا ان کے مقام و منصب کے مطابق ہے اور سرکارِ دو عالم صلی اللہ علیہ وسلم کا روح الامین ہونا اپنے مقام و منصب کی حیثیت سے ہے۔ یعنی حضرت جبرئیل علیہ السلام اور حضرت عیسیٰ علیہ السلام کا روح الامین ہونا ہر لحاظ سے محدود ہے اور حضور صلی اللہ علیہ وسلم کا روح الامین ہونا ہر لحاظ سے لامحدود ہے۔ ”گرفرق مراتب نہ کنی زندیقی!“

عرش بریں کے آپ ہیں مہماں
آپ کی عظمت سب کو مسلم
منزہ عن شریک فی محاسنہ
زارِ رَحْمٰنِ نازشِ دوراں
صلی اللہ علیک وسلم
فجوہر الحسن فیہ غیر منقسم

حضور کائنات و مدار مخلوقات

شیخ اکبر محی الدین ابن عربی رحمۃ اللہ علیہ فرماتے ہیں ”یہ جاننا ضروری ہے کہ جب اللہ تعالیٰ نے مخلوق کو پیدا فرمایا تو اس کی کئی قسمیں بنائیں اور ہر قسم میں نیک لوگ رکھے پھر ان نیک لوگوں سے خواص کو چنا۔ اہل ایمان سے خواص کو چنا، جو اولیاء ہیں ان سے خواص کو چنا، جو صاحب شریعت نبی ہیں جن پر شریعت کا انحصار ہے۔ اس خلاصہ سے

ایک چھوٹی سی جماعت جتنی، جو خلاصے کا خلاصہ (اولوالعزم پیغمبر) ہیں اور وہ تمام رسول ہیں۔ اس کے بعد اپنی ساری مخلوق سے صرف ایک کوچن لیا جو بہ ظاہر ان میں سے ہے لیکن درحقیقت ان سب سے افضل و اعلیٰ ہے۔

اصطفیٰ واحدًا من خلقه هو منهم وليس منهم هو المهيمون
 علی جمیع الخلائق جعله الله عمدًا اقام علیه قبة الوجود
 وجعله الله اعلى المظاهر واسناها صح له المقام تعینا
 وتعریفا فعلمه قبل وجود طینة البشر وهو محمد صلی الله
 علیه وسلم لا یكثیر ولا یقادم هو سید من سواہ قال عن نفسه
 انا سید الناس ولا فخر ای اقولها ولا اقصدا الافتخار علی من
 بقی من العالم (فتوحات مکہ، باب ۲۳ ص ۱۲۲)

”وہ ساری مخلوق کا نگہبان اسے اللہ تعالیٰ نے ایسا ستون بنایا ہے جس پر کائنات کے وجود کا قبہ کھڑا ہے اور اسے نہایت اعلیٰ اور خوبصورت مظہر بنایا ہے۔ تعین و تعریف کے لئے اس کا منصب متعین فرمایا ہے، نوع بشر سے پہلے اسے علم کے ساتھ بھرپور کر دیا گیا اور وہ ہستی محمد رسول اللہ صلی اللہ علیہ وسلم کی ذات ہے۔ جن کی کوئی مثال نہیں اور نہ کوئی ان کا مد مقابل ہے۔ وہ اپنے ماسوا کے سردار ہیں۔ انہوں نے خود فرمایا ہے کہ میں بنی نوع انسان کا سردار ہوں اور فخر یہ نہیں کہتا یعنی منصب کا اظہار کرتا ہوں، باقی لوگوں پر فخر کرنا مقصد نہیں۔“

م قول رسولی زاد سروری اول ما خلق الله نوری
 انت رسول الله الاكرم صلی الله علیك وسلم

اگر نام محمد رانیاوردے شفیع آدم

حضرت علامہ شیخ اسماعیل حقی رحمۃ اللہ علیہ تفسیر ”روح البیان“ میں رقم فرماتے ہیں

و فی قصص الانبیاء و غیرہا ان ادم علیہ السلام اشتاق الی لقاء محمد صلی اللہ علیہ وسلم حین کان فی الجنة فاوحی اللہ تعالیٰ الیہ ہو من صلبک و یتظہر فی آخر الزمان فسأل لقاء محمد صلی اللہ علیہ وسلم حین کان فی الجنة فاوحی اللہ تعالیٰ الیہ فجعل اللہ النور المحمدی فی ”اصبعه المسبحة من الیمنی فسبح ذالک النور فلذالک سمیت تلك الاصبع مسبحة کما فی الروض الفائق او اظهر اللہ تعالیٰ جمال حبیبہ فی صفاء ظفری ابہا میہ مثل المرآة فقبل ادم ظفری ابہا میہ و مسح علی عینہ فصار اصلا لذریته فلما اخبر جبریل النبی صلی اللہ علیہ وسلم بہذہ القصة قال علیہ السلام من سمع اسمی فی الاذان فقبل ظفری ابہا میہ و مسح علی عینہ لم یعم ابداً (روح البیان ص ۲۶۹ جلد ۲)

”قصص الانبیاء وغیرہ کتب میں ہے کہ جب حضرت آدم علیہ السلام کو جنت میں حضرت محمد صلی اللہ علیہ وسلم سے ملاقات کا اشتیاق ہوا تو اللہ تعالیٰ نے ان کی طرف وحی بھیجی کہ وہ تمہارے صلب سے آخر زمانے میں ظہور فرمائیں گے تو حضرت آدم علیہ السلام نے آپ کی ملاقات کا سوال کیا۔ اس پر اللہ تعالیٰ نے حضرت آدم علیہ السلام کے دائیں ہاتھ کے کلمے کی انگلی میں نور محمدی علی صاحبہ الصلوٰۃ والسلام چمکایا، تو اس نور نے اللہ کی تسبیح پڑھی، اسی واسطے اس انگلی کا نام ”مسبحة“ ہوا جیسا کہ ”روض الفائق“ میں ہے اور اللہ تعالیٰ نے اپنے حبیب کے جمال محمدی کو حضرت آدم علیہ السلام کے دونوں انگوٹھوں کے ناخنوں میں مثل آئینہ ظاہر فرمایا تو حضرت آدم علیہ السلام نے اپنے دونوں انگوٹھوں کے ناخنوں کو چوم کر آنکھوں پر مسح کیا۔

پس یہ سنت اُن کی اولاد میں جاری ہوئی۔ پھر جب حضرت جبرئیل امین علیہ السلام نے نبی کریم صلی اللہ علیہ وسلم کو اس کی خبر دی تو حضور ﷺ نے فرمایا ”جو شخص اذان میں میرا نام سنے اور اپنے انگوٹھوں کے ناخنوں کو چوم کر آنکھوں سے لگائے وہ کبھی اندھا نہیں ہوگا۔“

آپ کا واصل حق تعالیٰ
آپ رسولوں میں ہیں اعلیٰ
نقوی کا یہ ورد ہے ہر دم
صلی اللہ علیک وسلم
یار غارِ مصطفیٰ ﷺ کا عمل مبارک

حضرت علامہ شیخ اسماعیل حقی علیہ الرحمۃ تحریر فرماتے ہیں:

”در محیط“ آورده کہ پیغمبر صلی اللہ علیہ وسلم بہ مسجد در آمد و نزدیک ستون بہ نشست و صدیق رضی اللہ عنہ در برابر آن حضرت نشسته بود بلال رضی اللہ عنہ برخواست و بہ اذان اشتغال فرمود، چوں گفت ”اشھدان محمد ا رسول اللہ“ ابو بکر رضی اللہ عنہ ہر دو ناخن ابہا میں خود برابر ہر دو چشم خود نہادہ گفت ”قرۃ عینی بک یا رسول اللہ“ چوں بلال رضی اللہ عنہ فارغ شد حضرت رسول اللہ صلی اللہ علیہ وسلم فرمود کہ یا ابا بکر ہر کہ بکند چنین کہ تو کردی خدائے بیامرز دگنا ہاں جدید و قدیم اور اگر بعمد بودہ باشد و اگر بہ خطاء۔

ترجمہ: ”محیط“ میں مروی ہے کہ پیغمبر صلی اللہ علیہ وسلم مسجد میں تشریف لائے اور ایک ستون کے قریب بیٹھ گئے، حضرت ابو بکر صدیق رضی اللہ عنہ بھی آپ کے برابر بیٹھے تھے۔ حضرت بلال رضی اللہ عنہ نے اٹھ کر اذان دینا شروع کی۔ جب انہوں نے ”اشھدان محمد ا رسول اللہ“ کہا۔ حضرت ابو بکر صدیق رضی اللہ عنہ نے اپنے دونوں انگوٹھوں کے ناخنوں کو اپنی دونوں آنکھوں پر رکھا اور کہا ”قرۃ عینی بک یا رسول اللہ“ جب حضرت

بلال رضی اللہ عنہ اذان سے فارغ ہو گئے، تو رسول اللہ صلی اللہ علیہ وسلم نے فرمایا ”اے ابوبکر جو شخص ایسا کرے جیسا کہ تم نے کیا ہے خدا تعالیٰ اس کے نئے اور پرانے گناہ بخش دے گا خواہ وہ اس نے عمداً کئے ہوں یا خطاً“

(تفسیر روح البیان ج ۳ ص ۲۳۸)

اے شہنشاہِ جہاں عالی مقام اے حسینانِ دو عالم کے امام
اے رسولِ کبریا خیر الانام آپ ہیں ہر دور کے دارالسلام
آپ کے دیدار پر لاکھوں سلام
اجالے ہی اجلا لے ہوں گے

حضرت امام سخاوی فقیہ محمد بن سعید خولانی رحمۃ اللہ علیہ سے روایت فرماتے ہیں
سیدنا امام حسن رضی اللہ تعالیٰ عنہ نے فرمایا

من قال حين يسمع الموزن يقول اشهدان محمدا رسول الله
مرحبا بحبيبي وقره عيني محمد بن عبد الله صلى الله عليه
وسلم ويقبل ابهاميه ويجعلهما على عيني لم يعم ولم يرمد

(القاصد الحسن)

”جو شخص موزن سے اشہدان محمدا رسول اللہ صلی اللہ علیہ وسلم پھر
بحیبی وقرہ عینی محمد بن عبد اللہ صلی اللہ علیہ وسلم پھر
دونوں انگوٹھے چوم کر آنکھوں پر رکھے وہ کبھی اندھانہ ہوگا اور نہ اس کی
آنکھیں کبھی دکھیں گی۔“

☆ شرح ”نقایہ“ میں ہے

واعلم يستحب ان يقال عند سماع الاولى من الشهادة صلى
الله عليك يا رسول الله وعند الثانية منها قره عيني بك
يا رسول الله ثم يقول اللهم متعني بالسمع والبصر بعد وضع

ظفری الابھامین علی العینین فانہ صلی اللہ علیہ ولم یكون
لہ قائدًا الی الجنة

جان لے کہ بے شک اذان کی پہلی شہادت (اشہدان محمد رسول
اللہ) سننے پر صلی اللہ علیک یا رسول اللہ اور دوسری شہادت کے سننے پر قسرة
عینی بک یا رسول اللہ کہنا مستحب ہے۔ پھر اپنے انگوٹھوں کے ناخن
(چوم کر) اپنی آنکھوں پر رکھے اور کہے اللھم متعنی بالسمع والبصر
تو حضور صلی اللہ علیہ وسلم ایسا کرنے والے کو اپنے پیچھے پیچھے جنت میں لے
جائیں گے۔

آپ ہیں عالی نسب اُمی لقب آپ ہیں فخر عجم شاہ عرب
آپ ہیں تخلیق عالم کا سبب ہیں سراپا آپ خالق کا پیام
نبیوں کے سردار پہ لاکھوں سلام

علامہ شامی کا فیصلہ

علامہ شامی رحمۃ اللہ علیہ ”ردالمحتار شرح درمختار“ میں مندرجہ بالا عبارت لکھ کر
فرماتے ہیں۔

کذا فی کنز العباد قہستانی ونحوہ فی الفتاوی الصوفیة وفی
کتاب الفردوس من قبل ظفری ابھامیہ عند سماع اشہدان
محمد رسول اللہ فی الاذان انا قائدہ ومدخلہ فی صفوف
الجنة وتمامہ فی حواشی البحر للرملی (ردالمحتار ص ۳۷۰ ج اول)

ایسا ہی کنز العباد امام قہستانی (علیہ الرحمۃ) میں اور اسی کی طرح فتاویٰ صوفیہ
میں ہے اور کتاب الفردوس میں ہے کہ جو شخص اذان میں ”اشہدان
محمد رسول اللہ“ سن کر اپنے انگوٹھوں کے ناخنوں کو چومے (اس
کے بارے میں رسول اللہ صلی اللہ علیہ وسلم کا فرمان ہے کہ) میں اس کا قائد

بنوں گا اور اس کو جنت کی صفوں میں داخل کروں گا“ اور اس کی پوری بحث ”بحر الرائق“ کے حواشی رملی (علیہ الرحمۃ) میں ہے۔

محبوبِ خدا، احمد مجتبیٰ، محمد مصطفیٰ صلی اللہ علیہ وسلم کے نام پاک کی تعظیم و توقیر، حضور ﷺ ہی کی تعظیم و توقیر ہے اور حضور ﷺ کی تعظیم و توقیر فرض عین ہے۔ اللہ تعالیٰ کا ارشاد ہے ”و تعزروه و توقروه“ ”اور رسول کی تعظیم و توقیر کرو“۔ (الفح آیہ ۹) حضور علیہ الصلوٰۃ والسلام کی تعظیم و توقیر کے لئے ہر وہ قول و فعل جس کی شرعاً ممانعت نہ ہو اس حکم خداوندی میں داخل اور جائز و مستحب ہے۔ باعثِ اجر و ثواب اور موجبِ نجات ہے۔ سرکارِ دو عالم صلی اللہ علیہ وسلم کے اسم مبارک لکھے ہوئے پر بوسہ دینا حضور ﷺ کے نام مبارک کو سن کر انگوٹھے چومنا، آنکھوں سے مس کرنا بھی اسی حکم کے تحت مستحب ہے، باعثِ حصولِ رضائے خدا اور رسول خدا ہے۔ حضرت ابوالبشر آدم علیہ السلام اور صدیق اکبر رضی اللہ تعالیٰ عنہ کی سنت ہے۔ مفسرین، محدثین، فقہاء، اولیاءِ امت اور علمائے حق اس کے استحباب پر متفق ہیں۔ ہر زمانہ اور ہر ملک کے مسلمان اس کو مستحب جانتے رہے اور جانتے ہیں۔

آپ ہیں صدر العلیٰ نور الہدیٰ آپ ہی بدزد الدجی شمس الضحیٰ
آپ ہیں محبوب ربِّ دوسرا آپ کا مشتاق ہے ہر خاص و عام
آپ کی سرکار پہ لاکھوں سلام

بُری صحبت سے بچو

موجودہ دور پر فتن میں کچھ ایسے گستاخ و بے ادب لوگ بھی پیدا ہو گئے ہیں جو شفیق المذنبین، رحمۃ للعالمین، محبوبِ خدا محمد مصطفیٰ صلی اللہ تعالیٰ علیہ وآلہ وصحبہ وسلم کے نام اقدس پر بوسہ دینے کو ناجائز بلکہ حرام قرار دیتے ہیں۔ یہ نام نہاد محدثین، حضور انور صلی اللہ علیہ وسلم کے نام اقدس کی تعظیم و توقیر کرنے والوں اور حضور ﷺ کا اسم مبارک سن کر انگوٹھے چومنے والوں کو جہنمی ٹھہراتے ہیں۔ نعوذ باللہ من ہفوات المنکرین

الضالین المضلین۔

مقام غور ہے کہ اگر محبت و تعظیم اور توقیر سرکارِ دو عالم صلی اللہ علیہ وسلم کے اظہار میں حضور ﷺ کے اسم مبارک پر بوسہ ناجائز ہوتا، انگوٹھوں کے ناخن چوم کر آنکھوں سے لگانا درست نہ ہوتا تو حضرت آدم علیہ السلام یہ عمل کیوں کرتے؟ حضرت صدیق اکبر رضی اللہ تعالیٰ عنہ اس طرح کیوں کرتے؟ اللہ عزوجل نے حضرت آدم علیہ السلام کو کیوں منع نہ فرمایا؟ سرکارِ دو عالم صلی اللہ علیہ وسلم نے حضرت صدیق اکبر رضی اللہ تعالیٰ عنہ کو کس لئے نہ روکا؟ جب اس عمل سے اللہ عزوجل اور رسول اللہ صلی اللہ علیہ وسلم نے نہ روکا، نہ منع فرمایا تو ان گستاخ و بے ادب منکرین کو کیا حق پہنچتا ہے کہ وہ مسلمانوں کو اس سے روکیں اور منع کریں۔ کیا ان لوگوں کو اللہ و رسول سے بھی زیادہ حق اور اختیار حاصل ہے؟ نیز یہ کہ آیا جن بودے دلائل کے تحت یہ ”خدائی فوجدار“ تقبیل ابہامین کو ناجائز و حرام بتاتے ہیں۔ مفسرین و محدثین، فقہاء، صلحاء اور علمائے کبار علیہم الرحمۃ ان سے بے خبر تھے؟ اس کا صاف جواب یہی ہے کہ نہیں اور ہرگز نہیں بلکہ یہ لوگ ہی بمصداق ارشاد خداوندی ومن یشاقق الرسول من م بعد ما تبین له الهدی ویتبع غیر سبیل المؤمنین نولہ ما تولیٰ ونصلہ جہنم وساءت مصیراً (پ ۵ ع ۱۴) اور جو رسول کا خلاف کرے بعد اس کے کہ حق کا راستہ اس پر کھل چکا اور مسلمانوں کی راہ سے جدا راہ چلے ہم اسے اس کے حال پر چھوڑ دیں گے اور اسے دوزخ میں داخل کریں گے اور کیا ہی بری جگہ ہے پلٹنے کی، یعنی جہنم کے مستحق بن چکے ہیں اللہ تعالیٰ ہم سب کو ان کے شر سے بچائے آمین۔

تاتوانی دور شو از یار بد یار بد بدتر بود از مار بد

پس چہ باید کرد

بھولے بھالے سنی بھائیوں پر لازم ہے کہ ان (بد عقیدہ لوگوں) کی واہی تباہی باتوں پر کان نہ دھریں بلکہ ان کی باتیں سنیں ہی نہیں۔ حضور انور صلی اللہ علیہ وسلم کے ارشاد پر عمل کرتے ہوئے ایسا کم و ایسا ہم ”نہ تم ان لوگوں کے قریب ہو نہ ان کو اپنے

قریب آنے دو۔“ تم ان سے دور رہو اور ان کو خود سے دور رکھو تا کہ یہ کہیں تم کو گمراہ نہ کر دیں۔ مفسر قرآن حضرت علامہ مولانا سید محمد نعیم الدین صاحب علیہ الرحمۃ اس آیت مبارکہ کے تحت رقم فرماتے ہیں ”یہ آیت دلیل ہے اس کی کہ اجماع حجت ہے اور اس کی مخالفت جائز نہیں جیسے کہ کتاب و سنت کی مخالفت جائز نہیں“ (مدارک) اور اس سے ثابت ہوا کہ طریق مسلمین ہی ”صراط مستقیم“ ہے حدیث شریف میں وارد ہوا کہ جماعت پر اللہ کا ہاتھ ہے ایک اور حدیث میں ہے کہ ”سواد اعظم“ یعنی بڑی جماعت کی اتباع کرو جو جماعت مسلمین سے جدا ہوا وہ دوزخی ہے۔ اس سے واضح ہے کہ حق مذہب اہل سنت و جماعت ہے۔ (خزائن العرفان)

بعض سادہ لوح سنی کہا کرتے ہیں کہ یہ تنگ نظری کی باتیں ہیں اگر ہم دوسروں کی بھی باتیں سن لیں، ان کی مجلسوں میں جائیں اور ان سے میل ملاپ رکھیں تو اس میں حرج ہی کیا ہے؟ لیکن ان کی اس رواداری کا نتیجہ یہ نکلتا ہے کہ رفتہ رفتہ ایسے نادانوں پر ان ہی کا رنگ چڑھتا جاتا ہے اور بالآخر یہ نادان کلیتہً بد عقیدگی اور بد مذہبی کا شکار ہو جاتے ہیں اور اپنی عاقبت تباہ کر بیٹھے ہیں۔

امام ربانی، مجدد الف ثانی حضرت شیخ احمد فاروقی نقشبندی سرہندی قدسنا اللہ باسراہ العزیز ارشاد فرماتے ہیں:

”بمقتضائے آراءے صاحبہ اہل سنت و جماعت کہ فرقہ ناجیہ اند، نجات بے

اتباع ایس بزرگواراں متصور نیست و اگر سر مو مخالفت است خطر در خطر است

ایس سخن بکشف صحیح والہام صریح نیز بہ یقین پوستہ است احتمال تخلف ندارد“

(دفتر اول مکتوب ۵۹)

اپنے عقائد اہل سنت و جماعت کے عقیدوں کے مطابق رکھنا ضروری ہیں کیونکہ صرف یہی فرقہ قیامت کے روز نجات پائے گا اور ان کے عقیدوں کی پیروی کے بغیر نجات ناممکن ہے۔ اگر ایک بال برابر بھی ان کے عقائد سے مخالفت واقع ہوگئی تو پھر خطرہ

ہی خطرہ ہے اور یہ بات بالکل صحیح کشف اور روشن الہام کے ذریعہ بھی یقیناً ثابت ہو چکی ہے۔ اس میں غلطی کا امکان نہیں۔ نیز دوسرے ایک مکتوب میں بھی اسی طرح عقیدہ اہل سنت پہ مضبوطی سے کار بند رہنے کا ارشاد فرماتے ہیں۔ (دفتر اول مکتوب نمبر ۹۳)

عارف باللہ مولانا رومی قدسنا اللہ باسرارہ العزیز فرماتے ہیں:

دور شو از اختلاط یار بد . یار بد بدتر بود از مار بد

مار بد بر تن زند جانت برد . یار بد ہم جان و ایمانت برد

یار بد (بے ادب، گستاخ، بد عقیدہ) سے اختلاط (میل جول رکھنے) سے دور رہو

(بچتے رہو) یار بد زہریلے سانپ سے زیادہ خطرناک ہوتا ہے اور اس کی وجہ سے یہ ہے کہ سانپ خواہ کتنا ہی زہریلا ہو اس کی زد تیرے جسم پر پڑتی ہے اور زیادہ سے زیادہ نقصان یہ ہوتا ہے کہ وہ تیری جان لے لیتا ہے لیکن یار بد کی زد تیرے دل و دماغ پر پڑتی ہے اور وہ تیرے عقیدے کو بگاڑ کر تیری جان بھی ہلاکت میں ڈال دیتا ہے اور تجھ کو بے ایمان بھی بنا دیتا ہے۔

اسم محمد ﷺ کی تعظیم و توقیر

سرکارِ دو عالم صلی اللہ علیہ وسلم کی تعظیم و توقیر از روئے قرآن و حدیث ہر مسلم پر فرض عین ہے اور مسلمان حضور انور صلی اللہ علیہ وسلم کی تعظیم و توقیر کے تحت حضور ﷺ کے نام پاک کو سن کر یا خود نام پاک کا ذکر کرتے وقت انگوٹھوں کے ناخن چوم کر آنکھوں سے لگاتے ہیں تو منکرین جل بھن جاتے ہیں۔ مذاق اڑاتے ہیں اس عمل کو ناجائز و بدعت قرار دے کر اس سے منع کرتے ہیں۔ حالانکہ ان کے پاس اس کی ممانعت پر کوئی بھی دلیل نہیں۔ جب کہ تقبیل ابہامین از روئے حدیث اور ارشادات سلف صالحین قطعاً جائز و مستحب اور بہت ہی باعث خیر و برکت ہے بلکہ اس لحاظ سے کہ سیدنا صدیق اکبر رضی اللہ تعالیٰ عنہ سے ثابت ہے، سنت ہے۔ چنانچہ محدث، امام علامہ ملا علی قاری رحمۃ اللہ علیہ فرماتے ہیں۔

قلت واذا ثبت رفعه الى الصديق رضى الله عنه فيكفى للعمل
به لقوله عليه الصلوة والسلام عليكم بسنتي وسنة الخلفاء
الراشدين (موضوعات کبير ص ۶۴)

”میں کہتا ہوں کہ جب اس حدیث کا رفع حضرت صدیق اکبر رضی اللہ تعالیٰ
عنه تک ثابت ہے تو عمل کے لئے کافی ہے کیونکہ رسول اللہ صلی اللہ علیہ وسلم
کا فرمان ہے کہ تم پر میری سنت اور میرے خلفاء راشدین کی سنت (کی
پیروی) لازم ہے۔“

نیز شیخ المشائخ، رئیس المحققین، سید العلماء الحنفیہ بمکتہ المکترہ مولانا جمال بن عبد
اللہ بن عمر کی رحمۃ اللہ علیہ اپنے فتاویٰ میں ارشاد فرماتے ہیں

سئلت عن تقبيل الابهامين ووضعها على العينين عند ذكر
اسمه صلى الله عليه وسلم في الاذان هل هو جائز ام لا اجبت
بمانصه نعم بتقبيل الابهامين ووضعها على العينين عند
ذكر اسمه صلى الله عليه وسلم في الاذان جائز بل هو
مستحب صرح به مشائخنا (سير العينين في تقبيل الابهامين)

”مجھ سے پوچھا گیا کہ اذان میں حضور صلی اللہ علیہ وسلم کے اسم مبارک کے
ذکر کے وقت انگوٹھے چومنا اور آنکھوں پر رکھنا جائز ہے یا نہیں؟ میں نے
ان لفظوں سے جواب دیا کہ ہاں اذان میں رسول اللہ صلی اللہ علیہ وسلم کا اسم
مبارک سن کر انگوٹھے چومنا اور آنکھوں پر رکھنا جائز بلکہ مستحب ہے،
ہمارے مشائخ نے اس کے مستحب ہونے کی تصریح فرمائی ہے“

ادب پہلا قرینہ ہے محبت کے قرینوں سے

تو ثابت ہوا کہ منکرین ہی جہل مرکب میں گرفتار ہیں۔ متعصب ہیں۔ بے ادب
ہیں، گستاخ ہیں، اللہ تعالیٰ اپنے حبیب لبیب صلی اللہ علیہ وآلہ وصحبہ وسلم کے صدقے میں

مسلمانوں کو ان کے شر و فساد سے محفوظ رکھے۔

از خدا خواہیم توفیق ادب بے ادب محروم ماند از فضل رب

بے ادب تنہا نہ خود را داشت بد بلکہ آتش در ہمہ آفاق زد

ہم اللہ تعالیٰ سے ادب کی توفیق مانگتے ہیں اس لئے کہ ”بے ادب“ اللہ تعالیٰ کے فضل و کرم سے محروم رہتا ہے۔ بے ادب شخص صرف خود کو ہی بد نہیں بناتا اور اکیلا ہی برباد نہیں ہوتا بلکہ تمام آفاق میں آگ لگا دیتا ہے۔

ادب آموز کہ سر مشق جو انان ادب ست فرق مابین بنی آدم و حیواں ادب ست

اے انسان! ادب سیکھ کیوں کہ مردانِ راہِ خدا کے سلوک کی پہلی منزل ادب ہی سے شروع ہوتی ہے۔ بنی آدمی یعنی انسان اور حیوان کے درمیان ادب ہی کا فرق ہے اگر انسان مؤدب ہے تو انسان ہے ورنہ حیوان ہے بلکہ حیوانوں سے بھی بدتر۔ پس جو شخص ادب سے عاری ہوتا ہے وہ عبادات و ریاضات، اور اوراد و وظائف کی کثرت اور چلہ کشی کی مشقتیں برداشت کرنے کے باوجود فیوض و برکات سے کورارہ جاتا ہے۔ ہرگز ہرگز منزل مقصود تک نہیں پہنچتا۔ یا رسول اللہ!

ترے رستے میں مرعنا شہادت اس کو کہتے ہیں

ترے کوچے میں ہونا دفن جنت اس کو کہتے ہیں

ریاضت نام ہے تیری گلی میں آنے جانے کا

تصور میں ترے رہنا عبادت اس کو کہتے ہیں

توہین جس نے کی ہے محمد ﷺ کے نام کی

اس میں کسی کا کوئی اختلاف نہیں کہ قرآن و سنت و اجماع امت میں نبی اکرم صلی اللہ علیہ وسلم کی گستاخی کرنے والا واجب القتل ہے۔ رہا یہ امر کہ کونسی بات توہین کے زمرے میں آئے گی اور کونسی نہیں تو یاد رہے کہ ہر وہ بات جو عرف میں توہین آمیز کلمہ ہے اور اس سے کسی بھی طرح حضور صلی اللہ علیہ وسلم کی توہین و تنقیص کا پہلو نکلتا ہو وہ گستاخی

ہے چنانچہ چند قرآنی آیات اس پر درج کی جا رہی ہیں۔

(۱) یا ایہا الذین امنوا لا تقولوا راعنا وقولوا انظرنا واسمعوا

وللکافرین عذاب الیم (البقرہ . آیت ۱۰۴)

ترجمہ: ”اے ایمان والو راعنا نہ کہو اور یوں عرض کرو کہ حضور ہم پر نظر رکھیں اور پہلے ہی بغور سنو اور کافروں کے لئے دردناک عذاب ہے۔“

(کنز الایمان)

چونکہ یہود نے راعنا کا مشترک اور ذومعنی لفظ بول کر حضور صلی اللہ علیہ وسلم کی توہین کرنے کا راستہ اختیار کیا تھا تو اللہ تعالیٰ نے راعنا کا لفظ بولنا ہی منع فرما دیا۔ اس سے معلوم ہوا کہ جو بھی لفظ کسی معنی سے بھی اہانت رسول صلی اللہ علیہ وسلم کا سبب بنے وہ حضور صلی اللہ علیہ وسلم کی گستاخی تصور ہوگا جیسے ”ذلیل“ کا لفظ اگرچہ ”بے سرو سامان“ کے معنی میں استعمال ہوتا ہے لیکن یہ ”حقیر“ اور ”گھٹیا“ کے معنی میں بھی استعمال ہوتا ہے تو اس لفظ کا استعمال ”سب النبی صلی اللہ علیہ وسلم“ میں شمار ہوگا۔

(۲) و منهم الذین یؤذون النبی ویقولون هو اذن (التوبہ . آیت ۶۱)

ترجمہ: ”اور ان میں سے بعض وہ ہیں جو اس نبی صلی اللہ علیہ وسلم کو ستاتے ہیں اور کہتے ہیں وہ تو کان کے کچے ہیں۔“

اس آیہ کریمہ میں حضور نبی اقدس صلی اللہ علیہ وسلم کو کان کے کچے کہنے والے کو منافقین میں شمار کیا گیا۔ پس ایسے لفظ کا استعمال بھی ”سب النبی صلی اللہ علیہ وسلم“ میں شمار ہوگا۔

تم مسلمان ہو کر کافر ہو گئے ہو

ولسن سالتهم لیقولن انما کنا نخوض ونلعب قل ابا للہ وایاتہ

ورسولہ کنتم تستہزءون ۝ لا تعتذروا قد کفرتم بعد

ایمانکم الع (التوبہ . آیت ۶۶-۶۵)

ترجمہ: ”اور اے محبوب اگر تم ان سے پوچھو تو کہیں گے ہم تو یونہی ہنسی کھیل میں تھے تم فرماؤ کیا اللہ اور اس کی آیتوں اور اس کے رسول سے ہنستے ہو بہانے نہ بناؤ تم کافر ہو چکے مسلمان ہو کر“ الخ۔

یہ آئیہ کریمہ اس وقت نازل ہوئی جب غزوہ تبوک کے موقعہ پر بعض منافقین نے ایسی باتیں کیں جو حضور صلی اللہ علیہ وسلم کی اذیت رسانی کا باعث تھیں مثلاً مجاہد کہتے ہیں کہ کسی شخص کی اونٹنی گم ہو گئی تو حضور صلی اللہ علیہ وسلم نے فرمایا اونٹنی فلاں جنگل میں ہے اس پر ایک منافق بولا کہ محمد غیب کیا جانیں تب یہ آئیہ کریمہ نازل ہوئی۔

(تفسیر درمنثور، الصارم المسلول، تفسیر حسینی وغیرہم)

اس سے معلوم ہوا کہ حضور صلی اللہ علیہ وسلم کے علم اقدس پر طعن کرنا بھی حضور صلی اللہ علیہ وسلم کی گستاخی ہے اور علامت کفر ہے۔

(۴) یا ایہا الذین امنوا لا ترفعوا اصواتکم فوق صوت النبی ﷺ

ولا تجہروا له بالقول کجہر بعضکم لبعض ان تحبط

اعمالکم وانتم لا تشعرون ○ (الحجرات - آیت ۲)

ترجمہ: ”اے ایمان والو! اپنی آوازیں نبی صلی اللہ علیہ وسلم کی آواز سے اونچی نہ کرو اور نہ ان کے حضور بات چلا کر کہو جیسے آپس میں ایک دوسرے کے سامنے چلاتے ہو کہ کہیں تمہارے عمل اکارت نہ ہو جائیں اور تمہیں خبر نہ ہو۔“

اس آئیہ کریمہ سے معلوم ہوا کہ حضور صلی اللہ علیہ وسلم سے چلا کر بات کرنا اور اپنی آواز حضور صلی اللہ علیہ وسلم کی آواز سے اونچی کرنا بھی حضور صلی اللہ علیہ وسلم کی توہین و تنقیص میں شامل ہے اور یہ بھی ”سب النبی صلی اللہ علیہ وسلم“ (یعنی توہین و گستاخی) میں شمار ہوگا۔

عرش و کرسی اور زمین و آسمان انبیاء و مرسلین حور و جنات

اور سب جن و بشر کر و بیاں مانتے ہیں آپ کو اپنا امام
آپ کے دربار پہ لاکھوں سلام

اہل علم و فضل کے ارشادات

قاضی ابوالفضل عیاض اندلسی لکھتے ہیں:

اعلم وفقنا الله و اياك ان جميع من سب النبي صلى الله عليه
وسلم او عابه او الحق به نقصه في نفسه او نسبه او دينه او
خصلة من خصاله او عرض به او شبهه بشيء على طريق
السب له او الازراء عليه او لتغير لسانه او الغض منه والعيب
له فهو سباب له والحكم فيه حكم الساب، يقتل .

(الشفاج ص ۲ ص ۲۱۳ مطبوعہ بیروت۔ الصارم المسلول ص ۵۲۸)

ترجمہ: ”جان لو (اللہ تعالیٰ تمہیں اور ہمیں نیک توفیق دے) کہ جو شخص
حضور اکرم صلی اللہ علیہ وسلم کو گالی دے، یا آپ پر عیب لگائے، یا کسی نقص
کی نسبت آپ کی ذات، نسب، دین یا آپ کی عادات میں سے کسی عادت
کی طرف کرے یا آپ کو بطریق گستاخی کسی چیز سے تشبیہ دے یا آپ کو
ناقص کہے یا آپ کی شان کو کم کرے یا آپ صلی اللہ علیہ وسلم پر یا آپ کی
کسی بات پر عیب لگائے تو گویا وہ سب انبی صلی اللہ علیہ وسلم (نبی کو گالی
دینے والا) ہے اس کے بارے میں وہی حکم ہے جو آپ کو گالی دینے والے
کا ہے کہ اسے قتل کر دیا جائے گا۔“

بال اور چادر مبارک کی توہین

فقیر قاضی خان کہتے ہیں:

اذا عاب الرجل النبي صلى الله عليه وسلم في شيء كان
كافراً وكذا قال بعض العلماء لو قال لشعر النبي صلى الله

عليه وسلم شعير فقد كفر وعن ابي حفص الكبير من عاب
النبي صلى الله عليه وسلم بشعرة من شعراته الكريمة فقد
كفر (فتاویٰ قاضی خان ج ۳ ص ۸۸۳)

ترجمہ: ”کسی شیء میں حضور صلی اللہ علیہ وسلم پر عیب لگانے والا کافر ہے اور
اسی طرح بعض علماء نے فرمایا اگر کوئی حضور صلی اللہ علیہ وسلم کے بال مبارک
کو شعر کی بجائے شعیر (بصیغہ تصغیر) کہہ دے تو وہ کافر ہو جائے گا اور امام
ابو حفص الکبیر سے منقول ہے کہ اگر کسی نے حضور صلی اللہ علیہ وسلم کے کسی
ایک بال مبارک کی طرف بھی عیب منسوب کیا تو وہ بھی کافر ہو جائے گا۔“
☆ علامہ ابن تیمیہ کی رائے ملاحظہ ہو۔

فيجب ان يرجع في الاذى والسب والشتيم الى العرف
فما عده اهل العرف سبا وانتقاصا او عيبا او طعنا ونحو ذلك
فهو من السب (الصارم المسلول ص ۵۳۳)

ترجمہ: ”اذی، سب اور شتم کا مفہوم سمجھنے کے لئے عرف کی طرف رجوع کرنا
پڑے گا اہل عرف کے نزدیک جو چیز گستاخی، تنقیص اور عیب شمار ہوگی اس کو
”سب“ کہا جائے گا۔“
ایک اور مقام پر لکھتے ہیں:

روى ابن وهب عن مالك من قال ان رداء النبي صلى الله
عليه وسلم وروى برده وسخ وارا دبه عيبه قتل

(الصارم المسلول ص ۵۲۹)

ترجمہ: ”ابن وهب کہتے ہیں کہ حضرت امام مالک سے روایت ہے کہ جس
نے توہین کی نیت سے یہ کہا کہ حضور نبی مکرم صلی اللہ علیہ وسلم کی چادر میلی ہے
اسے قتل کر دیا جائے گا۔“

☆ علامہ شامی فرماتے ہیں:

و فی المحيط لو قال لشعر النبی صلی اللہ علیہ وسلم شعر

یکفر عند بعض المشائخ وعند البعض لا یکفر الا اذا قال

ذالك بطریق الا هانة (رسائل ابن عابدین شامی ص ۳۲۶ مطبوعہ لاہور)

ترجمہ: ”محیط میں ہے کہ بعض مشائخ کے نزدیک اگر کسی نے حضور صلی اللہ

علیہ وسلم کے شعر (بال) مبارک کو توہین کی نیت سے شعر (بصیغہ تصغیر) کہا تو

وہ کافر ہو جائے گا اور بعض کے نزدیک اگر توہین کی نیت سے حضور صلی اللہ

علیہ وسلم کے شعر مبارک کو شعر کہنے والا کافر ہو جائے گا۔“

موالی العوالم کلها بلغ العلی بکماله

مصباح منهاج الہدی کشف الدجی بجمالہ

نادی بہ قرانا حسنات جمیع خصالہ

یا قومنا یا قومنا صلوا علیہ وآلہ

کون کون سی بات توہین رسالت ہے

علامہ شہاب خفاجی علیہ الرحمۃ فرماتے ہیں کہ اگر کسی نے حضور صلی اللہ علیہ وسلم پر کسی

کی علمی فضیلت ثابت کرتے ہوئے کہا فلاں علم منہ کہ فلاں شخص حضور صلی اللہ علیہ وسلم

سے زیادہ علم والا ہے تو وہ کافر ہو جائے گا۔ (نسیم الریاض ج ۴ ص ۲۴۲)

☆ حضور سید عالم صلی اللہ علیہ وسلم کی کسی سنت مبارک کا حقارت سے تذکرہ کرنا

بھی توہین رسالت متصور ہوگا۔

امام ابن بزاز حنفی فرماتے ہیں:

اگر کوئی شخص کہے کہ حضور صلی اللہ علیہ وسلم کا معمول تھا کہ آپ کھانا کھانے کے بعد

اپنی انگلیاں چاٹ لیتے تھے اور کوئی سننے والا حقارت کی نیت سے کہے ایں بے ادبی

است۔ کہ یہ تو آداب کے منافی ہے تو وہ شخص کافر ہو جائے گا۔ (فتاویٰ بزاز ج ۶ ص ۳۲۸)

☆ اگر کسی نے کہا کہ ناخن ترشوانا سنت ہے دوسرے نے کہا ٹھیک ہے اگرچہ سنت ہے مگر اس کے باوجود میں ناخن نہیں ترشواتا۔ اس اسلوب کلام سے بھی وہ شخص کافر ہو جائے گا۔ (خلاصۃ الفتاویٰ ج ۳ ص ۳۸۶)

☆ اگر کسی نے کوئی حدیث سنی پھر حقارت کرتے ہوئے کہنے لگا اس طرح کی بہت سی حدیثیں میں نے سنی ہوئی ہیں۔ اس طرح کہنے سے بھی وہ شخص دائرہ اسلام سے نکل جائے گا۔ (فتاویٰ بزازیہ ج ۳ ص ۸۶)

مصطفیٰ ہے نائب رب جلیل
والضحیٰ حسن رخس واللیل زلف
انبیاء و مرسلین کا مقتداء
ہو نگاہ لطف تیری یا نبی

اور سلطان جہان جود ہے
ذات اس کی منظر مسجود ہے
ہر زمانے کا وہی مودود ہے
ہر طرف نار حسد کا دود ہے

جس کا ایمان سلامت ہو وہ ایسی بات نہیں کرتا

☆ قاضی عیاض فرماتے ہیں:

افتی ابو محمد بن زید بقتل رجل سمع قومًا يتذاكرون صفة
النبي صلى الله عليه وسلم اذمر بهم رجل قبيح الوجه
واللحية فقال لهم تريدون تعرفون صفة هي في صفة هذا
المار في خلقه ولحيته قال ولا تقبل توبته وقد كذب لعنه الله
وليس يخرج من قلب سليم الايمان . (الاشفاء ج ۲ ص ۲۳۹)

”امام محمد بن زید نے اس شخص کے قتل کا فتویٰ دیا جو ایک قوم کی باتیں سننے لگا جو حضور صلی اللہ علیہ وسلم کی صفات کا تذکرہ کر رہی تھی اچانک ایک قبیح چہرے، داڑھی والا شخص وہاں سے گذرا تو وہ شخص کہنے لگا کیا تم حضور صلی اللہ علیہ وسلم کی صفت جاننا چاہتے ہو؟ حضور ﷺ کی صفت، خلقت اور داڑھی مبارک اس گزرنے والے کی طرح (معاذ اللہ) امام محمد بن ابوزید نے فرمایا

اس کی توبہ قبول نہیں۔ یہ جھوٹا ہے اس پر اللہ تعالیٰ کی لعنت ہو۔ ایسی باتیں اس شخص کے دل سے نہیں نکلتیں جس کا ایمان سلامت ہو۔“

☆ امام احمد بن سلیمان فرماتے ہیں:

من قال ان النبي كان اسود يقتل (ايضاً)

”جس نے کہا کہ نبی کریم صلی اللہ علیہ وسلم کا رنگ سیاہ تھا اسے قتل کر دیا جائے گا۔“

☆ ایک شخص نے دوسرے سے کہا تم میری فقیری کا مذاق اڑاتے ہو حالانکہ نبی

کریم صلی اللہ علیہ وسلم نے بھی بھیڑ بکریاں چرائی تھیں امام مالک نے ایسے شخص کے خلاف فتویٰ دیا کہ اس نے نبی کریم صلی اللہ علیہ وسلم کا ذکر موقع و مناسبت کے بغیر کیا تھا

اس لئے ایسے شخص کو اس کی سزا دی جائے۔ (نفس صدر ج ۲ ص ۲۳۲)

☆ ایسے ہی کسی شخص کا نبوت کا دعویٰ کرنا، آپ صلی اللہ علیہ وسلم کی طرف کسی

جھوٹ کو منسوب کرنا، آپ صلی اللہ علیہ وسلم کی ذات پر طنز کرنا، آپ صلی اللہ علیہ وسلم کو

اللہ تعالیٰ کی نعمت عظمیٰ تسلیم نہ کرنا، آپ صلی اللہ علیہ وسلم کے فقر کو اضطراری کہنا اور آپ

صلی اللہ علیہ وسلم کی طرف سی جہالت کو منسوب کرنا وغیرہم سب چیزیں توہین رسالت

کے زمرہ میں آئیں گی۔

آپ کے رتبے کو ہرگز کوئی پاسکتا نہیں

لامکاں تک ایک پل میں کوئی پاسکتا ہیں

ہے یہی نقوی کلام کبریا کا فیصلہ

مصطفیٰ کے بعد پیغمبر تو آسکتا نہیں

(صلی اللہ علیہ وسلم)

اللہ نے اس پہ خوشبوئے جنت حرام کی

سورہ حجرات کی آیت نمبر ۲ میں آپ نے ملاحظہ فرمایا کہ بارگاہ نبوت میں اپنی آواز

کو بلند کرنے پہ جب اعمال کی وعید سنائی گئی جو صرف کفر و شرک اختیار کرنے پہ ہی سنائی

جاتی ہے اس پہ چند آیات ملاحظہ ہوں۔

(۱) سورۃ مائدہ آیت نمبر ۵ میں ارشاد ہوتا ہے

من يكفر بالايمان فقد حبط عمله

ترجمہ: جو ایمان کا منکر ہو اس کا عمل ضائع ہو گیا۔

(۲) ولو اشركوا لحبط عنهم ما كانوا يعملون (الانعام . ۸)

ترجمہ: اور اگر وہ شرک کرتے تو ضائع ہو جاتا جو کچھ وہ کیا کرتے تھے۔

(۳) والذين كذبوا بآياتنا ولقاء الاخرة حبطت اعمالهم

(الاعراف . ۱۳۷)

ترجمہ: اور جنہوں نے جھٹلایا ہماری آیات اور آخرت کی ملاقات کو، ان کے اعمال ضائع ہو گئے۔

(۴) اولئك لم يؤمنوا فاحبط الله اعمالهم (الاحزاب . ۱۹)

ترجمہ: یہ لوگ ایمان ہی نہیں لائے پس اللہ نے ضائع کر دیئے ان کے اعمال۔

(۵) لئن اشرکت ليخبطن عملك (الزمر . ۲۵)

ترجمہ: اگر تو نے شریک مانا تو کارت جائے گا تیرا عمل۔

ان کے علاوہ اور بھی متعدد مقامات ہیں یہاں حبط اعمال کی سزا سنائی گئی ہے لیکن ہر مقام پر کفر اور شرک پر ہی یہ سزا دی گئی ہے۔ یہ درست ہے کہ بعض گناہ بعض اعمال کو برباد کر دیتے ہیں جیسے ارشاد باری تعالیٰ ہے یا ایہا الذین امنوا لا تبطلوا صدقتکم بالمن والاذی (البقرہ) ”اے ایمان والو! احسان جتلا کر اور اذیت دے کر اپنے صدقات باطل نہ کرو۔“ لیکن پورے قرآن مجید میں کفر اور شرک اختیار کرنے کے لئے کسی گناہ پر بھی جملہ اعمال برباد کرنے کی وعید نہیں سنائی گئی تو جب بارگاہ نبوت علی صاحبہا الصلوٰۃ والسلام میں آواز اونچی کرنے پر ہی جملہ اعمال برباد ہونے کی سزا سنائی گئی ہے اگرچہ گستاخی کی نیت نہ بھی ہو چہ جائیکہ گستاخی کرنا تو اس اسلوب بیان سے واضح ہوا کہ

حضور صلی اللہ علیہ وسلم کی شان میں ادنیٰ سی گستاخی بھی کفر ہے اور پھر اس آئیہ کریمہ کا اختتام جس شدید طریقے سے گستاخانِ رسول صلی اللہ علیہ وسلم کے جس برے انجام کی خبر دیتا ہے۔

اونچی آواز ہوئی عمر بھر کا سرمایہ گیا

تفسیر ضیاء القرآن میں ہے ”اس جملہ میں اس محرومی و بد نصیبی کا بیان ہے اس کو سن کر بھی علم و زہد کا خمار اگر نہ اترے۔ فضیلت و پارسائی کا طلسم اگر نہ ٹوٹے تو بد قسمتی کی انتہا ہے فرمایا جا رہا ہے کہ تمہاری سارے اعمال غارت ہو جائیں گے۔ سب نیکیاں ملیا میٹ ہو جائیں گی اور تمہیں خبر تک نہ ہوگی تم اس غلط فہمی کا شکار رہو گے کہ تم بڑے نمازی اور غازی ہو، صائم الدھر اور قائم اللیل ہو، مفسر ہو، محدث ہو، واعظ آتش بیاں ہو، اور جنت تمہاری انتظار کر رہی ہے اور جب وہاں پہنچو گے تو اس وقت پتہ چلے گا کہ اعمال کا جو باغ تم نے لگایا تھا اسے تو گستاخی کی باد صحر نے خاک سیاہ بنا کر رکھ دیا ہے اس وقت کف افسوس ملو گے، سر پیٹو گے لیکن بے سود، لا حاصل۔ (ج ۴ ص ۵۸۰)

بارگاہ رسالت کی انہیں نزاکتوں کے پیش نظر کہنے والے نے کہا ہے

ادب گاہیت زیر آسماں از عرش نازک تر

نفس گم کردہ می آید جنید و بایزید ایں جا

اور حضرت خواجہ فخر الدین سیانوی نے اس بارگاہ نازنین کی انہی نزاکتوں کا تذکرہ

اس محبت بھرے اور رقت انگیز اشعار میں کیا ہے

باب جبریل کے پہلو میں ذرا دھیرے سے فخر کہتے ہوئے جبریل کو یوں پایا گیا

اپنی پلکوں سے دریا رپے دستک دینا اونچی آواز ہوئی عمر بھر کا سرمایہ گیا

اعمال کس وجہ سے برباد ہوتے ہیں؟

چنانچہ علامہ خفاجی شفا میں اسی آئیہ کریمہ کے ضمن میں فرماتے ہیں:

ولا یحبط الاعمال الا الکفر، لان الاعمال انما تقبل من

المؤمنين لان العمل المقبول ثمرة الايمان وهذا مذهب اهل
السنة ان المحبط كفر اصلى او طار برودة (شرح شفا ج ۴ ص ۳۸۷)
ترجمہ: ”اور اعمال کفر کی وجہ سے ہی برباد ہوتے ہیں اور اعمال صرف مومن
کے ہی اللہ تعالیٰ کی بارگاہ میں مقبول ہوتے ہیں کیونکہ مقبول عمل ایمان کا
نتیجہ ہوتا ہے اور یہ اہل سنت کا مذہب ہے کہ اعمال کفر یا ارتداد کی وجہ سے
ہی برباد ہوتے ہیں۔“

ودع الكرى لوصاله	فرق القرى بهجائه
وصل الاله بحاله	بلغ العلى بكبائه
نفع الورى بمقاله	دفع الاذى بنواله
نشر الهدى بخلاله	كشف الدجى بهجائه
عظمت شئون جلاله	كثرت صفات قتاله
جبلت جميع فعاله	حسنت جميع خصاله
لدوا بذكر رجاله	ودوا جميع عياله
هنوا امين خياله	صلوا عليه وآله

(سلي الله عليه وسلم)

نہیں دیکھی جاتی اذیت کسی کی

ان الذين يؤذون الله ورسوله لعنهم الله في الدنيا والآخرة
واعدلهم عذابا مهينا (الاحزاب - ۵۷)

ترجمہ: ”بے شک جو لوگ ایذا دیتے ہیں اللہ اور اس کے رسول صلی اللہ
علیہ وسلم کو ان پر اللہ کی لعنت ہے دنیا میں اور آخرت میں اور اللہ نے ان کے
لئے ذلت کا عذاب تیار کر رکھا ہے۔“

مفسرین کرام فرماتے ہیں کہ یہاں اللہ تعالیٰ نے حضور صلی اللہ علیہ وسلم کی ایذا کو

اپنی ایذا کہا ہے جیسے رسول کریم صلی اللہ علیہ وسلم کی اطاعت کو اپنی اطاعت اور حضور صلی اللہ علیہ وسلم کی معصیت کو اپنی نافرمانی کہا ہے یہ حضور صلی اللہ علیہ وسلم کے عند اللہ مقام و مرتبہ اور وجاہت پر دلالت کرتا ہے۔

اس آیت کریمہ سے حضور اکرم صلی اللہ علیہ وسلم کو ایذا دینے والے کے کفر پر چند وجوہ سے استدلال ہو سکتا ہے۔ مثلاً

فرمایا: لعنہم اللہ فی الدنیا والآخرۃ (ان پر اللہ نے دنیا اور آخرت میں لعنت فرمائی) قرآن مجید میں دنیا اور آخرت میں اللہ تعالیٰ کی لعنت کا عذاب صرف اور صرف کافر کے لئے بیان کیا گیا ہے۔ چند مقامات ملاحظہ ہوں:

و اتبعوا فی هذه الدنيا لعنة ويوم القيامة . (سورہ ۶۰)

ترجمہ: ”اور ان کے پیچھے لگی اس دنیا میں لعنت اور قیامت کے دن۔“

و اتبعوا فی هذه لعنة ويوم القيامة . (سورہ ۹۹)

ترجمہ: ”اور ان کے پیچھے پڑی اس جہاں میں لعنت اور قیامت کے دن۔“

و اتبعناهم فی هذه الدنيا لعنة ويوم القيامة هم من

المقبوحین . (قصص ۴۲)

ترجمہ: ”اور اس دن میں ہم نے ان کے پیچھے لعنت لگائی اور قیامت کا دن

ان کا برا ہے۔“

تو جب دنیا اور آخرت میں اللہ تعالیٰ کی لعنت صرف اور صرف کافر کے لئے ہے اور حضور صلی اللہ علیہ وسلم کو ایذا دینے والے پر دنیا اور آخرت میں اللہ تعالیٰ کی لعنت ہے تو ثابت ہوا کہ رسول صلی اللہ علیہ وسلم کو ایذا دینے والا کافر ہے۔

ذات ہے رحمت بیکراں آپ کی شان کیسے کروں میں بیاں آپ کی

دین و دنیا کی سب نعمتیں مل گئیں مہربانی ہے شاہ جہاں آپ کی

(صلی اللہ علیہ وسلم)

ذلت کا عذاب

سورۃ الاحزاب کی آیت نمبر ۵ کے آخر میں فرمایا گیا واعدلہم عذابا مہینا (اور اللہ نے ان کے لئے ذلت کا عذاب تیار کر رکھا ہے) قرآن مجید میں جہاں بھی عذاب کے لئے اعد (ماضی کا صیغہ) آیا ہے وہاں ہی اس کا مصداق کافر ہے یہ درست ہے کہ مومن گنہگار بھی دوزخ میں جائیں گے (نعوذ باللہ من ذالک) لیکن چونکہ دوزخ کافروں کے لئے بنائی گئی ہے، اس لئے جب بھی جہنم یا عذاب کے لئے ماضی کا صیغہ آیا ہے تو اس سے مراد کافر ہی ہے۔ ارشاد ہے۔

اعدل للكافرين عذابا اليما . (الاحزاب . ۸)

ترجمہ: ”اور اس نے کافروں کے لئے دردناک عذاب تیار کر رکھا ہے۔“

ان الله لعن الكافرين واعدلهم سعيرا . (الاحزاب . ۶۳)

ترجمہ: ”بے شک اللہ نے کافروں پر لعنت فرمائی اور ان کے لئے بھڑکتی ہوئی آگ تیار کر رکھی ہے۔“

غضب الله عليهم ولعنهم واعدلهم جهنم وساءت مصيرا .

(الفتح . ۶)

ترجمہ: ”اللہ نے ان پر غضب فرمایا اور انہیں لعنت کی اور ان کے لئے جہنم تیار فرمائی اور وہ کیا ہی برا انجام ہے۔“

واتقوا النار التي اعدت للكافرين . (آل عمران . ۳۱)

ترجمہ: ”اور اس آگ سے بچو جو کافروں کے لئے تیار کر رکھی ہے۔“

تو حضور اکرم صلی اللہ علیہ وسلم کو ایذا دینے والے کے لئے اعد (ماضی) کا صیغہ

اس کے کفر پر واضح دلیل ہے اور کیوں نہ ہو کہ

محمد رحمت ہر دو جہاں ہیں

محمد مالک کون و مکاں ہیں

وہ تو باعثِ خلقِ زماں ہیں

انہی کے واسطے دنیا بنی ہے

کوئی محبوب ہو گا تو کسی کا وہ محبوب خدائے دو جہاں ہیں
خدا خود ناز کرتا ہے انہی پر وہی مہمان عرش و لامکاں ہیں
یہ ان کے پاک روضے کی ہے عظمت

جہاں جھکتے زمین و آسمان ہیں

عذاب مہین کس کے لیے ہے؟

قرآن مجید میں عذاب کا لفظ دیگر صفات مثلاً الیم اور عظیم وغیرہ سے کافر اور مومن
عاصی دونوں کے لئے آیا ہے لیکن عذاب مہین (ذلیل کرنے والا عذاب) کی ترکیب
صرف اور صرف کافر کے لئے آئی ہے۔ چند آیات ملاحظہ ہوں۔

فباء وا بغضب علی غضب وللكافرين عذاب مهين .

(البقرہ . ۹۰)

ترجمہ: ”تو غضب پر غضب کے سزاوار ہوئے اور کافروں کے لئے ذلت کا
عذاب ہے۔“

☆ ولا يحسبن الذين كفروا انما نملي لهم خيرا لا نفسهم
انما نملي لهم ليزدادوا اثما ولهم عذاب مهين (آل عمران . ۱۷۸)
ترجمہ: ”اور ہرگز کافر اس گمان میں نہ رہیں کہ وہ جو ہم انہیں ڈھیل دیتے
ہیں کچھ ان کے لئے بھلا ہے ہم تو اسی لئے ڈھیل دیتے ہیں کہ وہ گناہ میں
بڑھیں اور کافروں کے لئے ذلت کا عذاب ہے۔“

☆ و من يعص الله ورسوله ويتعد حدوده يدخله ناراً خالداً
فيها وله عذاب مهين . (النساء . ۱۴)

ترجمہ: ”اور جو اللہ اور اس کے رسول کی نافرمانی کرے اور اس کی حدود سے
بڑھے جائے اللہ اسے آگ میں داخل کرے گا جس میں ہمیشہ رہے گا اور اس
کے لئے خوازی کا عذاب ہے۔“

معلوم ہوا! حضور صلی اللہ علیہ وسلم کو ایذا پہنچانے والے کے لئے عذاب مہین کا تیار ہونا اس کے کفر پر واضح دلیل ہے۔

تفسیر معارف القرآن میں مفتی محمد شفیع دیوبندی لکھتے ہیں:

”مسئلہ: جو شخص رسول اللہ صلی اللہ علیہ وسلم کو کسی طرح کی ایذا پہنچائے آپ کی ذات یا صفات میں کوئی عیب نکالے خواہ صراحتاً ہو یا کنایتاً وہ کافر ہو گیا اور اس آیت کی رو سے اس پر اللہ کی لعنت دنیا میں بھی ہوگی اور آخرت میں بھی کذا قال القاضي ثناء فی التفسیر المظہری۔“ (تفسیر معارف القرآن ج ۷ ص ۲۲۹)

اے زمانے کے نبی آخری آپ کی امت ہے فرقوں میں بی
متحد ہوں ایک مرکز پر سبھی آپ کا دنیا میں ہو جاری نظام
آپ کے گھر بار پہ لاکھوں سلام

عذاب عظیم اور بڑی رسوائی

سورہ توبہ کی آیت نمبر ۶۱ اور آیت نمبر ۶۳ کا ترجمہ یوں ہے۔

”ان میں سے بعض وہ ہیں جو اس نبی صلی اللہ علیہ وسلم کو ستاتے ہیں اور کہتے ہیں وہ تو کان کے کچے ہیں تم فرماؤ تمہارے بھٹلے کے لئے کان (کے کچے) ہیں اللہ پر ایمان لاتے ہیں اور مسلمانوں کی بات پر یقین کرتے ہیں اور جو تم میں مسلمان ہیں ان کے ساتھ رحمت ہیں اور جو رسول اللہ کو ایذا دیتے ہیں ان کے واسطے دردناک عذاب ہے..... کیا انہیں خبر نہیں کہ جو خلاف کرے اللہ اور اس کے رسول کا تو اس کے لئے جہنم کی آگ ہے ہمیشہ اس میں رہے گا یہی بڑی رسوائی ہے۔“

ان آیات طیبات میں (العیاذ باللہ) حضور صلی اللہ علیہ وسلم کو کان کے کچے کہہ کر ایذا دینے والے کو محاذ رسول صلی اللہ علیہ وسلم (رسول کا مخالف) کہنا ہے کیونکہ اسی سلسلہ کلام میں فرماتا ہے: (النخ)۔ اس سے ثابت ہوا کہ

حضور صلی اللہ علیہ وسلم کو ایذا دینا ”محاداة رسول صلی اللہ علیہ وسلم“ ہے۔

اب محاد رسول صلی اللہ علیہ وسلم کے متعلق قرآن مجید کی ایک اور آیت ملاحظہ ہو

لا تجد قوما يؤمنون بالله واليوم الاخر يوادون من حاد الله
ورسوله ولو كان اباؤهم او ابناؤهم او اخوانهم او عشيرتهم

..... الخ . (المجادلہ آیت ۲۲)

”تم نہ پاؤ گے ان لوگوں کو جو یقین رکھتے ہیں اللہ اور پچھلے دن پر کہ دوستی

کریں ان سے جنہوں نے اللہ اور اس کے رسول سے مخالفت کی اگرچہ وہ

ان کے باپ یا بیٹے یا بھائی یا کنبے والے ہوں.....“

اس آیت طیبہ سے معلوم ہوا کہ محاد رسول صلی اللہ علیہ وسلم سے دوستی رکھنا بھی ایمان

کے منافی ہے تو تصور فرمائیں محاد رسول صلی اللہ علیہ وسلم بذات خود کتنا بڑا کافر ہوگا۔ جب

ایذا رسول محاداة رسول ہے اور محاداة رسول کفر ہے تو نتیجہ یہی نکلا کہ ایذا رسول کفر

ہے۔

ایک اور مقام پر ارشاد باری تعالیٰ ہے:

ان الذين يحادون الله ورسوله اولئك في الاذلين (المجادلہ: ۲۰)

ترجمہ: ”بے شک وہ جو اللہ اور اس کے رسول کی مخالفت کرتے ہیں وہ سب

سے زیادہ ذلیلوں میں ہے۔“

اس آیت کریمہ سے وجہ استدلال یہ ہے کہ ”اذل“ ذلیل سے اسم تفضیل کا صیغہ

ہے۔ یہ صرف کافر ہی ہو سکتا ہے کیونکہ مومن تو معزز ہوتا ہے اذل نہیں ہوتا۔ ارشاد باری

تعالیٰ ہے: والله العزة ولسوله وللمؤمنين یعنی ”عزت اللہ اس کے رسول اور

مومنوں کے لئے ہے۔“

پس ثابت ہوا محاد رسول اذل ہے اور اذل کافر ہے نتیجہ یہی نکلا کہ محاد رسول صلی اللہ

علیہ وسلم کافر ہے اور رسول صلی اللہ علیہ وسلم کو ایذا پہنچانے والے کو محاد رسول صلی اللہ علیہ

وسلم کہا گیا جس سے حضور صلی اللہ علیہ وسلم کو ایذا دینے والے کا کفر بالکل واضح اور عیاں ہوتا ہے۔

حق بے شک کملی والا اے
اے نقوی تیرا مولیٰ تے
اوہ دین اسلام دا بانی اے
اے نقوی سارے عالم لئی
اللہ اور رسول سے ہنسی مذاق کرنا

دو عالم دا رکھوالا اے
ہر اعلیٰ کولوں اعلیٰ اے
لافانی اے لاثانی اے
رب پاک دی پاک نشانی اے

سورۃ توبہ آیت نمبر ۶۶-۶۵ میں فرمایا

ولئن سألتهم ليقولن انما كنا نخوض ونلعب قل ابا لله وایاته
ورسوله كنتم تستهزءون لا تعتذروا قد كفرتم بعد
ایمانكم..... الخ

ترجمہ: ”اور اے محبوب اگر تم ان سے پوچھو تو کہیں گے ہم تو یونہی ہنسی کھیل
میں تھے تم فرماؤ کیا اللہ اس کی آیتوں اور اس کے رسول سے ہنستے ہو بہانے
نہ بناؤ تم کافر ہو چکے مسلمان ہو کر۔“

یہ آ کر یہ غزوہ تبوک کے موقع پر نازل ہوئی جب منافقین نے کچھ ایسی باتیں
کہیں جو حضور صلی اللہ علیہ وسلم کی اذیت کا باعث بنیں مثلاً مجاہد کہتے ہیں کسی شخص کی اونٹنی
گم ہو گئی تھی تو حضور صلی اللہ علیہ وسلم نے فرمایا اونٹنی فلاں جنگل میں ہے اس پر ایک منافق
بولا کہ محمد صلی اللہ علیہ وسلم غیب کیا جانیں تب یہ آ کر یہ نازل ہوئی۔

(تفسیر درمنثور۔ تفسیر حسینی۔ الصارم السلول)

حضرت معمر قتادہ رضی اللہ عنہ سے روایت کرتے ہیں کہ حضور ﷺ غزوہ تبوک کے
لئے تشریف لے جا رہے تھے تو منافقین نے کہا اس شخص کا گمان ہے کہ یہ روم کے محل اور
قلعے فتح کرے گا جب ان سے پوچھا گیا تو انہوں نے کہا ہم تو مذاق کر رہے تھے اس

وقت یہ آیا کہ کریمہ نازل ہوئی۔ (الصارم المسلول ص ۳۳)

اس سے معلوم ہوا کہ حضور صلی اللہ علیہ وسلم کے متعلق توہین آمیز کلمات کہنا اگرچہ بطور مذاق ہی ہو، کفر ہے۔

محمد بن حق دے بیاں اللہ اللہ اوہ اسلام دے ترجمان اللہ اللہ
محمد حجازی تے مکی تے مدنی او سچے تے سچے نشان اللہ اللہ
محمد دی صورت ہے مولیٰ دی صورت محمد دی سیرت عیاں اللہ اللہ
(جل جلالہ، صلی اللہ علیہ وسلم)

مفسرین کرام کا فرمان

ملا علی قاری علیہ الرحمۃ ان کے کفر کی وضاحت ان الفاظ میں کرتے ہیں۔
قال اهل التفسیر کفر تم بقولکم فی رسول اللہ صلی اللہ علیہ
وسلم ما لا یلیق بجنابہ المکرم (شرح شفا للملا علی قاری ج ۳ ص ۴۰۴)
ترجمہ: ”اہل تفسیر بیان کرتے ہیں کہ ان کا کفر یہ تھا کہ انہوں نے آپ ﷺ
کے بارے میں ایسے کلمات کہے جو آپ کے شایان شان نہ تھے۔“
علامہ ابن تیمیہ اس آئیہ کریمہ کی تشریح کرتے ہوئے لکھتے ہیں:

وهذا نص فی ان الاستهزاء باللہ ویایاتہ وبرسولہ کفر
ذالسب المقصود بطریق الاولی وقد دلت هذه الایة علی ان
یکل من تنقص رسول اللہ صلی اللہ علیہ وسلم جاذا او هازلا
نقد کفر (الصارم المسلول ص ۳۳)

ترجمہ: ”یہ آیت اس مسئلہ میں نص ہے کہ اللہ تعالیٰ، اس کی آیات اور اس
کے رسول کا مذاق اڑانا کفر ہے۔ پس گالی دینا تو بطریق اولیٰ کفر ہے۔ یہ
آیت اس امر پر دلالت کرتی ہے کہ جو شخص رسول کریم صلی اللہ علیہ وسلم کی
توہین کرے خواہ سنجیدگی سے یا ازراہ مذاق وہ کافر ہو جائے گا۔“

علامہ ابن عربی فرماتے ہیں:

المسئلة الثانية لا يخلو ان يكون ما قالوه من ذلك جدا
او هزلا وهو كيف ما كان كفر فان الهزب لكفر كفر لا
خلاف فيه بين الاثمة (احكام القرآن لابن عربى ج ۲، ص ۹۷۶، مطبوعه دار الفکر)
ترجمہ: ”انہوں نے جو کچھ کہا وہ یا تو بطور مذاق کہا ہوگا یا سنجیدگی سے اور وہ
جیسے بھی ہو کفر ہے پس کفر کے ذریعے مذاق کرنا کفر ہی ہے، آئمہ میں اس پر
کوئی اختلاف نہیں۔“

علامہ خفاجی شرح شفا میں فرماتے ہیں:

فهو دليل على ان اذيتہ صلى الله عليه وسلم كفر وهذا قول
المفسرين في كفروه (شرح شفا ج ۲ ص ۳۸۸)
”اس آیہ کریمہ میں دلیل ہے کہ حضور صلی اللہ علیہ وسلم کو ایذا دینا کفر ہے
اور مفسرین نے اس آیت سے رسول صلی اللہ علیہ وسلم کو ایذا دینے والے کا
کفر ثابت کیا ہے۔“

محمد نیر عرش خدا دے مسافر اوہ لولاک دے راز داں اللہ اللہ
محمد دا اے حق تعالیٰ ثنا خواں سوالی اے سارا جہاں اللہ اللہ
غریباں دے حامی یتیمان دے والی محبت دے نہیں ضوفشاں اللہ اللہ
(جل جلالہ، صلی اللہ علیہ وسلم)

ایک سوال اور اس کا جواب

رہا یہ کہ آیت تو منافقین کے بارے میں اتری ہے جو پہلے سے ہی مسلمان نہ تھے
پھر یہ فرمان کہ قد کفرتم بعد ایمانکم کیونکر درست ہوا؟

امام فخر الدین رازی رحمۃ اللہ علیہ اس کا جواب دیتے ہوئے فرماتے ہیں (قد کفر
تم بعد ایمانکم) يدل على احكام الحكم الثالثه يدل على

ان قولہم الذی صدر منہم کفر فی الحقیقۃ وان کانوا منافقین من قبل
وان الکفر یمکن ان یتجدد حالا فحالا (تفسیر کبیر ج ۳ ص ۲۶۹)

ترجمہ: ”قد کفرتم بعد ایمانکم“ آیہ کریمہ چند احکام پر دلالت کرتی
ہے..... تیسرا حکم (قد کفرتم بعد ایمانکم) اس چیز پر دلالت کرتا ہے کہ ان کا قول
جو ان سے صادر ہوا ہے وہ حقیقت میں کفر ہے، اگرچہ وہ اس سے قبل بھی منافق تھے بے
شک ممکن ہے کہ کفر کافر سے وقتاً فوقتاً تازہ ہوتا رہے۔“ مزید فرماتے ہیں:

قال الحسن المراد کفرتم بعد ایمانکم الذی اظهرتموه قال
الاخرون اظهر کفرکم للمؤمنین بعد ان کنتم عندهم
مؤمنین (تفسیر کبیر ج ۳ ص ۲۶۹)

”حسن کہتے ہیں: کفرتم سے مراد یہ ہے کہ تم اس ایمان کے بعد کافر ہو گئے
جس کا تم اظہار کرتے تھے بعض نے اس کا مطلب یہ بیان کیا کہ پہلے تم
مومنوں کے نزدیک مومن تھے اب یہ بات کہنے کی وجہ سے ان کے نزدیک
بھی کافر ہو گئے ہو۔“

صاحب تفسیر مظہری وروح البیان کا بیان ذی شان

قاضی ثناء اللہ پانی پتی تفسیر مظہری میں مختصر مگر جامع الفاظ میں اس کی تفسیر یوں
کرتے ہیں قد کفرتم ای اظهرتم الکفر بایذاء رسول اللہ والظعن فیہ
بعد ایمانکم ای اظہارکم الایمان .

ترجمہ: ”قد کفرتم یعنی تم نے حضور صلی اللہ علیہ وسلم کو ایذا دے کر اور ذات
رسول میں ظعن کر کے کفر کا اظہار کیا بعد ایمانکم یعنی ایمان کا اظہار کرنے کے بعد۔“

(تفسیر مظہری ج ۲ ص ۲۶۱)

علامہ اسمعیل حقی اس آیہ کریمہ کی تفسیر یوں کرتے ہیں:

(قد کفرتم) الکفر باذی الرسول والظعن فیہ (بعد ایمانکم)

ای بعد اظہار کم له فانه قط لم یكونوا مومنین ولكن كانوا

منافقین . (تفسیر روح البیان ج ۳، ص ۳۵۹)

ترجمہ: ”(قد کفرتم) یعنی تم نے رسول کریم صلی اللہ علیہ وسلم کو اذیت دے کر اور ذات رسول میں طعن کر کے کفر کیا (بعد ایمانکم) یعنی اس سے پہلے تم ایمان کا اظہار کرتے تھے کیونکہ اس سے پہلے بھی وہ مومن نہ تھے بلکہ منافق ہی تھے۔“

صاحب تفسیر المنار نے بھی ج ۱۰ ص ۶۱۵ پر تقریباً یہی بات کہی ہے مفسرین کرام کے کلام کا خلاصہ یہ ہے کہ اگرچہ وہ پہلے ہی مومن نہ تھے بلکہ منافق تھے لیکن انہوں نے حضور صلی اللہ علیہ وسلم کو کان کے کچے کہہ کر ایسا جرم کیا جو کفر ہے اس طرح ان کا کفر مزید قوی ہو گیا جو وہ اپنے نفاق کو چھپا کر ایمان کا اظہار کرتے تھے یہ کفر یہ کلمہ کہنے سے ان کا کفر ظاہر ہو گیا۔ اس گفتگو سے بخوبی واضح ہوا کہ حضور صلی اللہ علیہ وسلم کی شان اقدس میں نازیبا کلمہ کہنا اگرچہ وہ بطور مذاق ہی کہے کفر ہے۔

رسولان دے سرور اصولاں دے بانی اوہ سارے جہاناں تے چھاں اللہ اللہ
ازل توں معلم نے سارے جہاں دے بنے لامکاں دے مکاں اللہ اللہ
(جل جلالہ، صلی اللہ علیہ وسلم)

اے پیارے! تیرے رب کی قسم

سورۃ النساء آیت نمبر ۶۵ میں ارشاد ہوتا ہے:

فلا وربك لا يؤمنون حتى يحكموك فيما شجر بينهم ثم لا
يجدوا في انفسهم حرجا مما قضيت ويسلموا تسليما .

(النساء آیت - ۶۵)

ترجمہ: ”تو اے محبوب تمہارے رب کی قسم وہ مسلمان نہ ہوں گے جب تک اپنے آپس کے جھگڑے میں تمہیں حاکم نہ بنائیں پھر جو کچھ تم حکم فرما دو

اپنے دلوں میں اس سے زکاوت نہ پائیں اور جی سے مان لیں۔“

(کنز الایمان)

یہ آ یہ کریمہ اس بات کو بالکل واضح کرتی ہے کہ جو شخص حضور صلی اللہ علیہ وسلم کے فیصلے کو دل کی گہرائیوں سے تسلیم نہ کر لے وہ مومن نہیں ہوگا حالانکہ فیصلے کو تسلیم نہ کرنے میں دنیاوی لالچ بھی سبب بن سکتا ہے تو جب حضور صلی اللہ علیہ وسلم کے فیصلے کے خلاف دل میں تنگی محسوس کرنا بھی کفر ہے کیونکہ یہ چیز حضور صلی اللہ علیہ وسلم کی ایذا رسانی کا باعث بنتی ہے تو پھر حضور نبی اکرم صلی اللہ علیہ وسلم کی شان اقدس میں گستاخی کا ارتکاب کرنے والا کتنا بڑا کافر ہوگا۔

خدائی دی خدائی دے مختار و مالک عرب تے عجم دی اماں اللہ اللہ
 اوہ سورج نوں موڑے تے چن نوں وی توڑے حجر کر دے اوہا بیاں اللہ اللہ
 (جل جلالہ، صلی اللہ علیہ وسلم)

شان نزول

اس آ یہ کریمہ کا شان نزول اس مفہوم کو مزید واضح کرتا ہے، تمام مفسرین کرام نے اس آ یہ طیبہ کا شان نزول قریب قریب الفاظ میں یہی لکھا ہے۔

”حضرت عبد اللہ ابن عباس رضی اللہ عنہما سے روایت ہے کہ ایک یہودی اور ایک (بظاہر) مسلمان میں کسی بات میں تنازعہ ہو گیا دونوں فیصلہ کروانے کے لئے حضور صلی اللہ علیہ وسلم کی بارگاہ اقدس میں پہنچے چونکہ یہودی اس مقدمہ میں سچا تھا اس لیے حضور صلی اللہ علیہ وسلم نے فیصلہ یہودی کے حق میں صادر فرما دیا جس سے وہ (نام نہاد) مسلمان راضی نہ ہوا اس کے اصرار پر دونوں حضرت عمر رضی اللہ عنہ کے پاس وہی مقدمہ لے کر پہنچے آپ نے دونوں سے مقدمہ کی روئیدار سنی جب آپ کو معلوم ہوا کہ حضور صلی اللہ علیہ وسلم اس یہودی کے حق میں فیصلہ فرما چکے ہیں تو آپ اندر تشریف لے گئے اور تلوار لے کر باہر تشریف لائے اور اس مسلمان کا سراڑ ادا کیا اور فرمایا کذا افضی لمن لم

یرض بقضاء اللہ ورسولہ ترجمہ: جو اللہ اور اس کے رسول کے فیصلہ سے راضی نہ ہو میں اس کا فیصلہ ایسے ہی کروں گا۔“

پھر مقتول کے ورثاء نے حضرت عمر رضی اللہ عنہ کی خلاف قتل کا دعویٰ دائر کیا تو اللہ رب العزت نے یہ آ یہ کریمہ نازل فرمائی۔ (روح المعانی۔ درمنثور بالفاظ مختلفہ)
پس ثابت ہوا کہ حضور صلی اللہ علیہ وسلم کے فیصلہ کو دل سے تسلیم نہ کرنا کفر ہے تو سب و شتم اور تنقیص نبوت تو بدرجہ اولیٰ کفر ہوگی۔

بڑی شان والے بڑی آن والے دو عالم دے میں مہرباں اللہ اللہ
نہیں جتھے حاضر تے ناظر محمد جہاناں چ کہڑی اے تھاں اللہ اللہ
جے اللہ دا ہے نام نقطے توں خالی محمد تے نقطہ کہاں اللہ اللہ
(جل جلالہ صلی اللہ علیہ وسلم)

منافقین کا طعن

سورۃ توبہ ہی کی آیت نمبر ۵۷ میں فرمایا

و منهم من يلزمك في الصدقات

ترجمہ: ”اور ان میں سے کوئی وہ ہے جو صدقے بانٹنے میں تم پر طعن کرتا ہے۔“

ایک اور مقام پر فرمایا: ومنهم الذين يوذون النبي۔ (التوبہ۔ ۵۷)

علامہ ابن تیمیہ ان آیات کے ضمن میں لکھتے ہیں۔

”ان آیات سے معلوم ہوا کہ جو شخص بھی رسول کریم صلی اللہ علیہ وسلم کو طعن دیتا یا

ایذا پہنچاتا ہے وہ ان (منافقین) میں سے ہے اس لئے کہ الذین اور من کے الفاظ اسم

موصول ہیں اور عموم کا مفہوم دیتے ہیں۔“ (الصارم المسلمون ص ۳۴) اس سے واضح ہوا کہ

ایذا رسول کفر اور منافقت ہے۔

قرآن مقدس میں اور بھی متعدد آیات گستاخ نبوت اور رسول صلی اللہ علیہ وسلم کو

ایذا پہنچانے والے کے کفر پر دلالت کرتی ہیں ہم نے اختصاراً انہیں آیات پر اکتفا کیا

ہے۔

اور جب بھی کوئی اسلام کا مدعی حضور صلی اللہ علیہ وسلم کی گستاخی کا مرتکب ہوگا تو اسے بالاتفاق قتل کر دیا جائے گا اس میں کسی کو بھی اختلاف نہیں قاضی عیاض فرماتے ہیں۔

قال ابو سليمان الخطابي لا اعلم احدا من المسلمين اختلف في وجوب قتله اذا كان مسلما، وقال ابن القاسم عن مالك في كتاب ابن سحنون والمبسوط والعتبيه وحكاه مطرف عن مالك في كتاب ابن حبيب من سب النبي صلى الله عليه وسلم من المسلمين قتل ولم يستب . (الثقاج ۲ ص ۲۱۶)

ترجمہ: ”ابو سلیمان خطابی کہتے ہیں کہ میرے علم میں کوئی ایسا مسلمان نہیں جس نے (نام نہاد) مسلمان شاتم رسول صلی اللہ علیہ وسلم کے واجب القتل ہونے میں اختلاف کیا ہو امام مالک کے حوالے سے مبسوط، عتبیه اور کتاب ابن سحنون میں ابن القاسم نے اور مطرف نے کتاب ابن حبيب میں امام مالک کے حوالے سے روایت کیا ہے کہ جو (نام نہاد) مسلمان حضور صلی اللہ علیہ وسلم پر سب و شتم کرے اس کی توبہ قبول نہ کی جائے گی بلکہ اسے قتل کر دیا جائے گا۔“

اس سے بخوبی واضح ہوا کہ حضور علیہ السلام کی بارگاہ میں ادنیٰ سی گستاخی بھی ایمان کو ضائع کر دیتی ہے اور اگر کوئی نام نہاد مسلمان حضور صلی اللہ علیہ وسلم کی بارگاہ اقدس کی گستاخی کا مرتکب ہوگا تو وہ کافر ہو جائے گا اور واجب القتل ہوگا۔

بمصطفیٰ برسائے خویش را کہ دیں ہمہ اوست اگر باونہ رسیدی تمام بو لہیست گستاخ رسول کوئی ہو واجب القتل ہے

جب حضرت عمر فاروق رضی اللہ عنہ نے حضور صلی اللہ علیہ وسلم کا فیصلہ نہ قبول کرنے والے نام نہاد مسلمان کو قتل فرمایا تو اس کے ورثاء حضور علیہ السلام کے پاس قصاص کا

مطالبہ لے کر آئے، جس پر اللہ تعالیٰ نے یہ آیات طیبات نازل فرمائیں۔

فكيف اذا اصابتهم مصيبة بما قدمت ايديهم ثم جاءوك
يحلفون بالله ان اردنا الا احسانا وتوفيقا ○ اولئك الذين
يعلم الله ما في قلوبهم فاعرض عنهم وعظهم وقل لهم في
انفسهم قولاً بليغاً (النساء ۶۳-۶۴)

ترجمہ: ”پس کیا حال ہوتا ہے جب پہنچتی ہے انہیں مصیبت بوجہ ان
(کرتوتوں) کے جو آگے بھیجے ہیں ان کے ہاتھوں نے پھر حاضر ہوتے
ہیں آپ کے پاس قسمیں اٹھاتے اللہ کی (کہتے میں بخدا) نہیں قصد کیا تھا
ہم نے مگر بھلائی اور باہمی مصلحت کے یہ لوگ ہیں خوب جانتا ہے اللہ تعالیٰ
جو کچھ ان کے دلوں میں ہے (اے حبیب صلی اللہ علیہ وسلم) چشم پوشی
فرمائیے ان سے اور نصیحت کرتے رہئے انہیں اور کہئے انہیں تنہائی میں ایسی
بات جو موثر ہو۔“

فاعرض عنهم کے الفاظ سے (کہ آپ ان کے مطالبہ قصاص کو مسترد کر دیں)
یہ واضح طور پر فرما دیا کہ وہ شخص قتل کا ہی مستحق تھا۔ قاضی ثناء اللہ پانی پتی ان الفاظ کی تفسیر
کرتے ہوئے فرماتے ہیں۔

ای عن اعتذارهم او عن اجابتهم في مطالبة دم المقتول فان
دمه هدر . (تفسیر مظہری ج ۲ ص ۱۵۶)

”آپ ان کے عذر اور مطالبہ قصاص کو ہرگز قبول نہ فرمائیں کیونکہ وہ شخص
مباح الدم ہونے کی وجہ سے قابل قصاص ہے ہی نہیں۔“

نہ ہو یا نہ ہووے نہ ہے او ہدے ورگا صداقت عدالت دی جاں اللہ اللہ
تمنا اے دنیا تے عقبنی چہ نقوی پڑھے میرا دل تے زباں اللہ اللہ
(جل جلالہ صلی اللہ علیہ وسلم)

یہ آیت کب نازل ہوئی؟

علامہ شوکانی لکھتے ہیں

ان سبب نزول الایة انه اختصم الی رسول الله صلی الله علیه وسلم رجلا فقتل فی قضی بینہما فقال المقضی علیہ ردنا الی عمر فردہما فقتل عمر الذی قال ردنا ونزلت الایة فاہدر النبی صلی الله علیه وسلم دم المقتول واخرجه الحکیم الترمذی فی نوادر الاصول..... (فتح القدیر ج ۱ ص ۲۸۲)

ترجمہ: ”بے شک یہ آیت کریمہ اس وقت نازل ہوئی جب دو آدمی اپنا جھگڑا لے کر حضور صلی اللہ علیہ وسلم کی بارگاہ میں حاضر ہوئے، تو حضور صلی اللہ علیہ وسلم نے ان کے درمیان فیصلہ فرمادیا تو جس کے خلاف فیصلہ ہوا تھا اس نے کہا ہمیں اپنا جھگڑا لے کر حضرت عمر رضی اللہ عنہ کے پاس جانا چاہیے۔ پس وہ دونوں حضرت عمر رضی اللہ عنہ کے پاس چلے گئے تو جس نے حضرت عمر رضی اللہ عنہ کے پاس جانے کا مطالبہ کیا تھا حضرت عمر رضی اللہ عنہ نے اسے قتل کر دیا تو حضور ﷺ نے مقتول کے خون کو ہدر قرار دیا اس کو حکیم ترمذی نے نوادر الاصول میں روایت کیا.....“

تو جب فیصلہ کو تسلیم نہ کرنے والا واجب القتل ہے تو گالی دینے والا تو بدرجہ اولیٰ قابل گردن زدنی ہے۔ الغرض حضرت فاروق اعظم رضی اللہ عنہ کا اس کو قتل کرنا اور ان کی تائید میں آیات قرآنیہ کا نازل ہونا اور حضور صلی اللہ علیہ وسلم کا اس کے مطالبہ قصاص کو رد فرمادینا اس حقیقت کو بالکل واضح کرتا ہے کہ اگر کوئی (نام نہاد) مسلمان گستاخی رسول صلی اللہ علیہ وسلم کا مرتکب ہوتا ہے تو وہ واجب القتل ہے۔ علامہ ابن تیمیہ لکھتے ہیں

ان الساب ان کان مسلما فانه یکفر ویقتل بغير خلاف وهو

مذہب الائمة الاربعة (الصارم لمسلول ص ۵)

”حضور صلی اللہ علیہ وسلم کو گالی دینے والا اگر مسلمان ہو تو وہ کافر ہو جائے گا اور بغیر کسی اختلاف کے اس کو قتل کر دیا جائے گا ائمہ اربعہ کا یہی مذہب ہے۔“

یہ مسئلہ چونکہ متفق علیہ ہے لہذا بیان صرف غیر مسلم شاتم رسول صلی اللہ علیہ وسلم کا حکم بیان کرنے پہ اکتفا کرتے ہیں۔

غیر مسلم اگر گستاخی کرے تو.....

غیر مسلم یا تو حربی ہو گا یا ذمی ہو گا حربی غیر مسلم تو پہلے ہی واجب القتل ہوتا ہے اگر وہ حضور صلی اللہ علیہ وسلم کی شان اقدس میں گستاخی کرتا ہے تو اس کا واجب القتل ہونا تو مزید موکد ہو جائے گا اس لئے اس میں مزید تفصیل کی ضرورت نہیں۔

اگر غیر مسلم ذمی ہو گا تو جب وہ شہنشاہ کونین صلی اللہ علیہ وسلم کی شان اقدس میں گستاخی کرے گا تو اس کا عہد ٹوٹ جائے گا اور وہ بھی واجب القتل ہو گا اس کی تائید میں قرآن مجید سے دلائل ملاحظہ ہوں۔

☆ وان نكثوا ايمانهم من بعد عهدهم وطعنوا في دينكم

فقاتلوا ائمة الكفر انهم لا يمان لهم لعلهم ينتهون (توبہ آیت ۱۲)

ترجمہ: ”اور اگر عہد کرنے کے بعد اپنی قسموں کو توڑ ڈالیں اور تمہارے دین

میں طعن کرنے لگیں تو ان کفر کے پیشواؤں سے جنگ کرو بے شک ان کی

قسمیں کچھ نہیں اس امید پر کہ شاید وہ باز آ جائیں۔“

اس آیت کریمہ سے ذمی شاتم رسول ﷺ کے واجب القتل ہونے پر وجہ استدلال

یہ ہے کہ اسلامی تعلیمات کے مطابق حضور نبی مکرم صلی اللہ علیہ وسلم کی ذات اقدس سراپا

دین اور جان ایمان ہے اس آیت کریمہ میں فرمایا گیا کہ اگر وہ (ذمی) تمہارے دین میں

طعن کریں تو ان کا عہد ٹوٹ جائے گا اور تم پر ان سے قتال کرنا واجب ہو گا ظاہر ہے جس

سے قتال کرنا واجب ہو اگر ممکن ہو تو اس کا قتل کرنا واجب ہوتا ہے۔ پس اس آیت کریمہ

سے ثابت ہوا کہ اگر کوئی ذمی بھی حضور صلی اللہ علیہ وسلم کی شان اقدس میں گستاخی کا ارتکاب کرے گا تو وہ ذمی نہ رہے گا بلکہ اس کا عہد ٹوٹ جائے گا اور وہ واجب القتل ہو گا۔

چشم اقوام نظارہ ابد تک دیکھے رفعتِ شان ”رفعنا لک ذکرک“ دیکھے
مفسرین کرام کی آراء

مفسرین کی آراء ملاحظہ فرمائیں:

امام ابو بکر الجصاص اسی آیت کریمہ کے ضمن میں فرماتے ہیں۔

ثم لما ضم ذلك الطعن في الدين ممنوعون من اظهار الطعن في دين المسلمين وهو يشهد لقول من يقول من الفقهاء ان من اظهر بئتم النبي صلى الله عليه وسلم من اهل الذمة فقدو جب قتله (احكام القرآن ج ۳ ص ۸۵ مطبوعہ لبنان)

”جب عہد میں یہ چیز شامل تھی کہ وہ دین میں طعن نہیں کریں گے تو اگر انہوں نے دین میں طعن کیا تو اس کا عہد ٹوٹ جائے گا اس کی شہادت فقہاء کا یہ قول دے رہا ہے بے شک ذمی جس نے نبی مکرم صلی اللہ علیہ وسلم کو گالی دی تو اس کا قتل واجب ہو جائے گا۔“ مزید فرماتے ہیں:

فاذا اثبت ذلك كان من اظهر سب النبي صلى الله عليه وسلم من اهل العهد ناقضاً للعهد اذ سب رسول الله صلى الله عليه وسلم من اكثر الطعن في الدين (احكام القرآن ج ۳ ص ۸۵)

”پس جب یہ ثابت ہو گیا تو جو ذمی شخص نبی کریم صلی اللہ علیہ وسلم کو گالی دے تو وہ عہد کو توڑنے والا ہے کیونکہ رسول صلی اللہ علیہ وسلم کو گالیاں دینا دین میں طعن کرنے سے زیادہ بُرا ہے۔“

علامہ ابن کثیر فرماتے ہیں:

و ان نکت ہولاء المشرکین الذین عاہد تموہ ایمانہم ای
عہو دہم وموائیقہم (وطعنوا فی دینکم) عابوہ وانتقصوہ
ومن ہہنا اخذ قتل من سب الرسول او من طعن فی دین
الاسلام او ذکرہ بنقص (تفسیر ابن کثیر ج ۲ ص ۱۲۸)

”اگر یہ مشرکین اپنے وعدوں اور قسموں کو توڑ دیں اور تمہارے دین میں
نقص ڈھونڈیں اور عیب لگائیں (تو ان سے قتال کرو) اور اسی سے حضور صلی
اللہ علیہ وسلم کو گالی دینے یا دین اسلام میں طعن کرنے والے کو قتل کرنے کا
حکم اخذ کیا گیا ہے۔“

تفسیر خازن میں ہے:

و فی ہذا دلیل علی ان الذمی اذا طعن فی دین الاسلام وعابہ
ظاہراً لا یبقی لہ عہد۔ (تفسیر خازن ص ۲۰۸)

”اس میں دلیل ہے کہ جب ذمی دین اسلام میں طعن کرے اور ظاہراً اس
میں عیب نکالے تو اس کا عہد باقی نہیں رہے گا۔“ (یعنی وہ مباح الدم ہو
جائے گا)

تفسیر مدارک میں ہے:

قالوا اذا طعن الذمی فی دین الاسلام طعناً ظاہراً جاز قتله لان
العہد معقود معہ عاباً ان لا یطعن فاذا طعن فقد نکت عہدہ
وخرج من الذمۃ (تفسیر مدارک حاشیہ خازن ص ۲۰۸)

”علماء فرماتے ہیں کہ ذمی جب ظاہری طور پر دین اسلام میں طعن کرے تو
اس کا قتل کرنا جائز ہوگا کیونکہ اس کا عہد اس شرط سے مشروط تھا کہ وہ دین
میں طعن نہیں کرے گا جب اس نے دین میں طعن کیا تو اس کا عہد ٹوٹ گیا
وہ ذمی نہ رہا۔“ (بلکہ مباح الدم ہو گیا)

علامہ اسماعیل حقی علیہ الرحمۃ فرماتے ہیں:

”مسئلہ، ابن الشیخ نے فرمایا کہ اس آیت سے معلوم ہوا کہ ذمی اگر اسلام پر طعن و تشنیع یا اس کی تنقیص کرے تو اس کا قتل ضروری ہے اس لئے کہ اس کے ساتھ معاہدہ تھا کہ وہ اسلام پر طعن و تشنیع نہیں کرے گا لیکن اس نے اسلام پر طعن و تشنیع کی تو وہ اپنے معاہدے سے نکل گیا اس لئے اس کا قتل

ضروری ہوا۔“ (روح البیان (اردو) (پارہ دسواں) ص ۱۰۷-۱۰۶)

امام فخر الدین رازی علیہ الرحمۃ کی رائے ملاحظہ ہو:

قال الزجاج هذا الآية تو جب قتل الذمی اذا اظهر الطعن فی الاسلام لان عہدہ مشروط بان لا یطعن واذا طعن فقد نکث و نقض عہدہم (تفسیر کبیر مذکورہ آیت)

”زجاج نے کہا کہ ذمی جب دین اسلام پر طعن کرے گا تو اس کا عہد ٹوٹ جائے گا اور اس کو قتل کرنا واجب ہو جائے گا۔“
امام قرطبی فرماتے ہیں:

اکثر علماء علی ان من سب النبی صلی اللہ علیہ وسلم من اهل الذمة او عرض او استخف بقدرہ او وصفہ بغير الوجه الذی کفر به فانه یقتل (تفسیر قرطبی ج ۸ ص ۸۳)

”مفہوم یہ ہے کہ اکثر علماء نے کہا ہے کہ ذمی جب حضور صلی اللہ علیہ وسلم کو گالی دے یا کسی بھی طریقے سے آپ ﷺ کی قدر و منزلت کو کم کرے تو اس کو قتل کر دیا جائے گا۔“

مفسرین کرام کے اقوال سے بخوبی واضح ہوا کہ اگر ذمی حضور صلی اللہ علیہ وسلم کی شان میں طعن کرے گا تو وہ واجب القتل ہوگا۔

ایہہ احمد نور الہی اے قرآن دی صاف گواہی اے

اے نقوی تیرے آقا دی ہر دور دے اندر شاہی اے
(صلی اللہ علیہ وسلم)

اہل کتاب کے ساتھ معاملہ

قاتلوا الذین لا یؤمنون باللہ ورسولہ ولا یدینون دین الحق من
الذین اوتوا الكتاب حتی یعطوا الجزیة عن یدوہم صغرون

(التوبہ۔ آیت ۲۹)

ترجمہ: ”جو لوگ اہل کتاب میں سے اللہ پر ایمان نہیں لاتے اور نہ روز
آخرت پر یقین رکھتے ہیں اور نہ اللہ اور اس کے رسول کی حرام کردہ چیزوں کو
حرام سمجھتے ہیں اور نہ دین حق کو قبول کرتے ہیں ان سے جنگ کرو یہاں تک
کہ وہ ذلیل ہو کر اپنے ہاتھ سے جزیہ دیں۔“

اس آیہ کریمہ سے وجہ استدلال یہ ہے کہ جب تک ذمی ذلیل ہو کر جزیہ نہ دیں ان
سے قتال کرنے کا حکم دیا جا رہا ہے تو جو امام الانبیاء صلی اللہ علیہ وسلم کی ذات اقدس میں
گستاخی کرنے کی جرات کرتا ہے ظاہر ہے وہ اپنے آپ کو ذلیل اور بے بس نہیں سمجھتا
ورنہ وہ نبی الانبیاء صلی اللہ علیہ وسلم کی گستاخی کی جسارت ہی کیسے کرتا؟ چونکہ وہ اپنے آپ
کو ذلیل نہیں سمجھتا اس لئے اس سے قتال کرنا واجب ہوگا اور جس سے قتال کرنا واجب
ہو اس کا قتل کرنا واجب ہوتا ہے نتیجہ یہی نکلا کہ گستاخ رسول ذمی واجب القتل ہوگا۔
قاضی ثناء اللہ مظہری پانی پتی فرماتے ہیں۔

و هذا البحث یوجب انه اذا استعلی ذمی علی المسلمین
علی وجہ صار مستمرا حل للامام قتله..... (تفسیر مظہری ج ۲ ص ۱۹۲)
مفہوم یہ ہے کہ جب ذمی کسی بھی طریقے سے مسلمانوں پر برتری کا خواہاں ہوں تو
امام کے لئے اس کا قتل جائز ہو جائے گا.....

امام یوسف بن اسمعیل النہبانی علیہ الرحمۃ اسی آیہ کریمہ کے تحت نقل کرتے ہیں:

و من المعلوم ان من اظهر سب نبينا صلى الله عليه وسلم في
وجوهنا و شتم ربنا على رؤس الملاء منا و طعن في ديننا في
مجا معنا فليس بصاغر لان الصاغر الذليل الحقير وهذا
متعذر مرا غم بل هذا غايته ما يكون من الا ذلال لنا و الا
هانة . (جواہر البحار، ج ۳ ص ۲۰۲)

”اور یہ بات واضح ہے کہ جو شخص علانیہ ہمارے منہ پر نبی کریم صلی اللہ علیہ
وسلم کو گالی دے اور برملا ہمارے رب کو برا کہے اور ہمارے دین میں طعنہ
زنی کا مرتکب ہو ایسا شخص الصاغر نہیں ہے کیونکہ صاغر تو ذلیل اور حقیر کو کہتے
ہیں ایسے شخص کو تو مغرور اور متکبر کہتے ہیں بلکہ یہ کہنا چاہئے کہ یہ شخص تو ہمیں
ذلیل اور رسوا کر رہا ہے۔“

خلاصہ کلام یہ ہوا کہ شاتم رسول صلی اللہ علیہ وسلم صاغرین (ذلیل و بے بس لوگ)
میں سے نہیں ہے لہذا اس سے جنگ کرنا واجب ہے اور اس کو قتل کرنا لازم ہے۔

حق تعالیٰ ہی مجھے مقصود ہے
یا محمد قل هو اللہ احد
مصطفیٰ ہے رحمۃ للعالمین
لا نبی بعدہ عند الالہ
یا رسول اللہ انظر حالنا
لعنتی اور واجب القتل؟

ہر دو عالم پر اسی کا جود ہے
نہ وہ والد ہے نہ وہ مولود ہے
ہے یہ حامد اور وہ محمود ہے
ہے یہ شاہد اور وہ مشہود ہے
آج حب باہمی مقصود ہے

ان الذین يؤذون الله ورسوله لعنهم الله في الدنيا والاخره
واعد لهم عذابا مهينا والذین يؤذون المؤمنین والمؤمنات
بغير ما اکتسبوا فقد احتملوا بهتانا واثما مبینا..... ملعونین

ایمانا ثقفوا اخذوا وقتلوا تفتیلا (الاحزاب۔ آیات ۶۱-۵۸-۵۷)

ترجمہ: ”بے شک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا اور آخرت میں اور اللہ نے ان کے لئے ذلت کا عذاب تیار کر رکھا ہے اور جو ایمان والے مردوں اور عورتوں کو بے کئے ستاتے ہیں۔ انہوں نے بہتان اور کھلا گناہ اپنے سر لے لیا..... پھٹکارے ہوئے جہاں کہیں بھی ملیں پکڑے جائیں اور گن گن کر قتل کئے جائیں۔“

ان آیات طہیات سے حضور صلی اللہ علیہ وسلم کو ایذا دینے والے (مسلمان ہو یا ذمی کیونکہ الذین عموم کے لئے ہے) کے قتل پر درج ذیل وجوہ سے استدلال ہو سکتا ہے۔

پہلی وجہ: علامہ ابن تیمیہ کے الفاظ میں سنئے۔

انه قرن اذاه باذاه كما قرن طاعته بطاعته ومن اذاه فقد اذى الله وفقد جاء ذلك منصوفاً عنه ومن اذى الله فهو كافر حلال الدم . (الصارم المسلول ص ۴۱)

”ان آیات میں اللہ تعالیٰ نے حضور ﷺ کی اذیت کو اپنی اذیت قرار دیا۔ جس طرح اس نے حضور ﷺ کی اطاعت کو اپنی اطاعت کہا ہے اور یہ چیز نص سے ثابت ہے کہ جو اللہ تعالیٰ کی اذیت کا مرتکب ہو وہ کافر اور مباح الدم ہوتا ہے۔“

قاض عیاض اندلسی فرماتے ہیں:

قرانه تعالى اذاه باذائه ولا خلاف في قتل من سب الله وانما اللعن يستوجبه من هو كافر وحكم الكافر القتل لا نه غير معصوم الدم..... ومن كفر بسبه اشد من الكافر الاصلی

(شرح شفا ج ۴ ص ۳۸۴)

”ان آیات میں اللہ تعالیٰ نے حضور صلی اللہ علیہ وسلم کی اذیت کو اپنی اذیت کہا ہے اور جو اللہ تعالیٰ کو گالی دے اس کو قتل کرنے میں کسی کو بھی اختلاف

نہیں اور (دنیا اور آخرت میں) لعنت اس کے کفر کو مستلزم ہے اور کافر کا حکم قتل ہی ہے کیونکہ اس کا خون محفوظ نہیں ہوتا اور جو حضور صلی اللہ علیہ وسلم کو گالی کی وجہ سے کافر ہو وہ تو اصلی کافر سے بھی بڑا کافر ہے۔“

ہر دل دا ارمان محمد
خوشیاں دا سامان محمد
ایہہ کونین ہے جسم دے وانگوں
اس کونین دی جان محمد
خود قرآن نے دیا سانوں
ہے مثل قرآن محمد
حاکم مکدی گل مکاواں
ساڈا دین ایمان محمد
(صلی اللہ علیہ وسلم)

دوسری وجہ

ان آیات میں حضور صلی اللہ علیہ وسلم کی اذیت اور مومنین کو اذیت پہنچانے کی سزا مختلف بیان فرمائی گئی ہے مومنین کو اذیت پہنچانے والے کے بارے میں فرمایا فقد احمتلو بہتانا واثما مینا اور حضور صلی اللہ علیہ وسلم کو اذیت پہنچانے والے کے بارے میں فرمایا لعنہم اللہ فی الدنیا والآخرہ واعدلہم عذاب مہینا۔ اس فرق سے واضح ہوتا ہے کہ مومنین کو اذیت پہنچانا گناہ کبیرہ ہے جس کی سزا کوڑے مارنا بھی ہو سکتی ہے اور حضور صلی اللہ علیہ وسلم کو اذیت پہنچانے والا دنیا اور آخرت میں ملعون اور عذاب مہین کا مستحق ہے اگر مومنین کو اذیت پہنچانے والے کی سزا کوڑے ہے تو حضور صلی اللہ علیہ وسلم کی اذیت رسائی کی سزا کوڑوں سے بڑھ کر ہی ہونی چاہئے جو قتل ہی ہو سکتی ہے کیونکہ ملعون فی الدنیا والآخرہ محفوظ الدم نہیں ہو سکتا۔

قاضی عیاض اندلسی رقمطراز ہیں:

فرق بین اذا ہما واذی المؤمنین وفی اذی المؤمنین ما دون
القتل بین الغرب والنکال فکان حکم مودی اللہ ونبیہ اشد
من ذالک وهو القتل (الشفاء ج ۲ ص ۲۲۰)

ترجمہ: ”اللہ تعالیٰ اور اس کے رسول کی اذیت اور مومنوں کی اذیت میں فرق کیا گیا ہے، مومنوں کو اذیت پہنچانے کی سزا قتل سے کم ہے جیسے درے مارنا۔ پس اللہ تعالیٰ اور اس کے نبی صلی اللہ علیہ وسلم کو اذیت دینے کی سزا اس سے شدید ہونی چاہئے جو قتل ہی ہے۔“
علامہ خفاجی اس کی شرح میں فرماتے ہیں:

(و هو القتل) راجع لحکم الاشد و حاصلہ الاستدلال علی ان من سب النبی صلی اللہ علیہ وسلم یقتل

(شرح شفا ج ۴ ص ۳۸۵)

ترجمہ: ”اس کا خلاصہ یہ ہے کہ جو بھی حضور صلی اللہ علیہ وسلم کو گالی دے اس کو قتل کر دیا جائے گا۔“

کرم کے آشیانے کی کیا بات ہے آپ کے آستانے کی کیا بات ہے
پھول میں مسکراہٹ ہے اپنی جگہ آپ کے مسکرانے کی کیا بات ہے
(صلی اللہ علیہ وسلم)

تیسری وجہ

اس مفہوم کی موید یہ حدیث پاک ہے جس میں حضور نبی مکرم صلی اللہ علیہ وسلم نے فرمایا من لکعب بن الاشرف فانه قد اذی اللہ ورسوله (بخاری) کہ کعب بن اشرف کی خبر کون لے گا اس نے اللہ اور اس کے رسول کو اذیت دی ہے۔ حالانکہ وہ معاهد تھا لیکن حضور صلی اللہ علیہ وسلم کو اذیت دینے سے اس کا عہد ٹوٹ گیا اور حضور صلی اللہ علیہ وسلم نے یہ فرمایا تو صحابہ کرام رضی اللہ عنہم نے جا کر اسے قتل کر دیا۔ اس سے معلوم ہوا کہ ایذا رسول کی سزا قتل ہے۔ علامہ خفاجی اس حدیث پاک کی شرح میں لکھتے ہیں:

فدلت هذه القصة علی ان من سب النبی صلی اللہ علیہ

وسلم واذاءه من الکفار یقتل (شرح شفا ج ۴ ص ۳۹۰)

ترجمہ: ”یہ واقعہ اس بات پر دلالت کرتا ہے کہ کفار میں سے جو بھی حضور صلی اللہ علیہ وسلم کو گالی دے یا آپ صلی اللہ علیہ وسلم کو اذیت دے اسے قتل کر دیا جائے گا۔“

چوتھی وجہ

اسی سلسلہ کلام میں پھر واضح طور پر رسول کریم صلی اللہ علیہ وسلم کو اذیت پہنچانے والے کی سزا بیان فرمائی

ملعونین اینما ثقفوا اخذوا وقتلوا تقتیلاً

ترجمہ: ”پھٹکارے ہوئے جہاں کہیں بھی ملیں پکڑے جائیں اور گن گن کر قتل کئے جائیں۔“

علامہ آلون علیہ الرحمۃ اس آیت کی تفسیر میں فرماتے ہیں:

و فی البحر الظاہر ان المنافقین یعنی جمیع من ذکر فی الایۃ انتہوا عما کانوا یؤذون بہ الرسول صلی اللہ علیہ وسلم والمؤمنین وتستر جمیعہم وکفوا خوفا ان یقع بہم ما وقع القسم علیہم ہو الاغراء والجلاء والقتل

(روح المعانی پارہ ۲۲ ص ۹۲)

ترجمہ: ”اور البحر الحیظ میں ہے یعنی وہ تمام لوگ جن کا ذکر اس آیت کریمہ میں آیا ہے وہ حضور صلی اللہ علیہ وسلم اور مومنین کی ایذا رسانی سے باز آگئے وہ سب لوگ چھپ گئے اس سے خوف کھاتے ہوئے کہ کہیں وہ چیز واقع نہ ہو جائے جس کا اللہ تعالیٰ نے خلفاً ذکر کیا ہے یعنی حضور صلی اللہ علیہ وسلم کو ان پر مسلط کر دینا، ان کو جلا وطن کرنا اور قتل کیا جانا۔“

امام رازی اسی مفہوم کو یوں بیان کرتے ہیں:

..... ملعونین مطر و دین من باب اللہ و بابتک اذا خرجوا الا

ينفكون عن المذلة ولا يجدون ملجاء بل اينما يكونون
يطلبون ويوخذون ويقتلون (تفسیر کبیر پارہ ۲۲)

ترجمہ: ”لعنت کئے گئے اور دھتکارے ہوئے اللہ کے در سے اور آپ کے در سے تو جب نکل پائیں گے تو ذلت سے نہ بچ سکیں گے اور نہیں پائیں گے کوئی ٹھکانہ جہاں بھی ہوں گے طلب کئے جائیں، پکڑے جائیں اور قتل کئے جائیں۔“

علامہ خفاجی علیہ الرحمۃ کی رائے ملاحظہ ہو: اخذوا وقتلوا تفتیلا کی شرح میں فرماتے ہیں۔

والایۃ تدل علی ان معنی لعنة الدنيا هي القتل فتدل علی قتل
من اذاه لان الله تعالى لعنه في الدنيا والاخرة ○

(شرح شفاج ص ۳۸۳)

ترجمہ: ”یہ آیت اس چیز پر دلالت کرتی ہے کہ (رسول صلی اللہ علیہ وسلم کو اذیت دینے والے پر) دنیا میں لعنت سے مراد قتل ہے اور اس بات پر دلالت کرتی ہے کہ جو حضور صلی اللہ علیہ وسلم کو اذیت دے اس کو قتل کر دیا جائے گا کیونکہ اللہ تعالیٰ نے اس پر دنیا اور آخرت میں لعنت فرمائی ہے۔“
مذکورہ گفتگو سے بالکل واضح ہوا کہ حضور صلی اللہ علیہ وسلم کو اذیت پہنچانے والا واجب القتل ہے اور یہ بھی ایک حقیقت ہے کہ منافقین جب تک صرف منافقین تھے تو ان کے قتل کرنے کا حکم نہیں آیا تھا، لیکن جب ان کا نفاق حضور اقدس صلی اللہ علیہ وسلم کی ایذا رسانی کا سبب بنا تو اب حکم آیا ایما تفتوا اخذوا وقتلوا تفتیلا ”یہاں بھی ملیں پکڑے جائیں اور گن گن کر قتل کئے جائیں۔“

رہزن کے پاس ہے نہ کسی رہنما کے پاس

ہر درد کی دوا ہے مرے مصطفیٰ کے پاس

حاکم بجز حضور کی چاہت کے با خدا
کچھ بھی نہ تھا لحد میں مجھ بے نوا کے پاس

اللہ زیادہ حق دار ہے کہ اس سے ڈرو

الا تقاتلون قوما نكثوا ايمانهم وهم ابا خراج الرسول وهم
بدء وكم اول مرة اتخشونهم والله احق ان تخشوه ان كنتم
مومنين (التوبہ ۱۳)

ترجمہ: ”کیا اس قوم سے نہ لڑو گے جنہوں نے اپنی قسمیں توڑیں اور رسول
کے نکالنے کا قصد کیا حالانکہ انہیں کی طرف سے پہل ہوتی ہے کیا ان سے
ڈرتے ہو تو اللہ اس کا زیادہ مستحق ہے کہ اس سے ڈرو اگر ایمان رکھتے ہو۔“

وجہ استدلال یہ ہے کہ جن لوگوں نے اخراج رسول صلی اللہ علیہ وسلم (رسول کو
نکالنے) کا قصد کیا ان سے جنگ کرنے کی ترغیب دی گئی ہے اور جس سے مقاتلہ
(جنگ) کرنے کا حکم دیا جائے اس کو قتل کرنا واجب ہوتا ہے مفہوم یہ بنتا ہے کہ جن
لوگوں نے اخراج رسول کا قصد کیا انہیں قتل کر دو اور یہ بھی ایک حقیقت کہ حضور صلی اللہ
علیہ وسلم کو سب و شتم کرنا تو اخراج رسول صلی اللہ علیہ وسلم کے قصد سے بھی کہیں بڑا جرم
ہے۔ کیا تاریخ کے اوراق اس پر شاہد نہیں کہ جن لوگوں کی وجہ سے حضور صلی اللہ علیہ وسلم
نے ہجرت فرمائی تھی اور شہر مکہ کو الوداع کہا تھا انہیں تو معاف کر دیا گیا لیکن جن دریدہ
دہن لوگوں نے حضور صلی اللہ علیہ وسلم کی شان اقدس میں تنقیص کی تھی اور حضور صلی اللہ
علیہ وسلم کی ایذا رسانی کا باعث بنے تھے انہیں چن چن کر قتل کیا گیا جیسے ابن نطل اور
حضور صلی اللہ علیہ وسلم کی مذمت میں اشعار گانے والی لونڈیاں اور پھر دنیاوی مصلحتوں کو
بالائے طاق رکھ کر اس سزا کو نافذ کرنے کا حکم ان پر جلال الفاظ میں فرمایا: اتخشونہم
فاللہ احق ان تخشوه ان كنتم مومنين ”اگر تم میں ایمان کی رتق باقی ہے تو اللہ
تعالیٰ لوگوں کی نسبت اس بات کا زیادہ مستحق ہے کہ اس سے ڈرا جائے۔“

ازباب اقتدار اس آیت کریمہ کو غور سے پڑھیں شاید ایمان کی حرارت محسوس ہو جائے لوگوں کے ڈر سے اور حیلوں بہانوں سے شاتمین رسول صلی اللہ علیہ وسلم کو آزاد نہ کرنے کا حوصلہ نصیب ہو جائے۔

ہے خدا ہی عظمت للعالمین مصطفیٰ ہیں رحمۃ للعالمین
ہے سراسر ذکر قرآن حکیم دین حق ہے نعمۃ للعالمین
حضرت خیر الوریٰ کا عشق ہے مذہب حق ملتہ للعالمین
عقل کی منزل ہے تنقید جہاں عشق حق ہے وحدۃ للعالمین

اس آیت کے نزول کے بعد اہل ایمان کا عقیدہ یہ ہو گیا.....

يا ايها الذين امنوا لا تقولوا راعنا و قولوا انظرنا و اسمعوا

وللکافرین عذاب الیم۔ (البقرہ۔ آیت ۱۰۴)

ترجمہ: ”اے ایمان والو! ”راعنا“ نہ کہو بلکہ ”انظرنا“ کہا کرو اور یہ کافر تو دردناک عذاب کے مستحق ہیں۔“

یہ آیت طیبہ اس وقت نازل ہوئی جب بعض یہودیوں نے ”راعنا“ کے مشترک اور ذومعنی لفظ کو گستاخی کی نیت سے حضور صلی اللہ علیہ وسلم کی بارگاہ ناز میں بولنا شروع کر دیا تو اللہ تعالیٰ نے ذومعنی لفظ کا استعمال ہی حرام فرمادیا اور اس کی جگہ ”انظرنا“ (ہم پر نظر کرم کیجئے) کا لفظ استعمال کرنے کا حکم دیا جس میں گستاخی کا شائبہ تک بھی موجود نہ تھا۔

اس آیت کریمہ سے شاتم رسول صلی اللہ علیہ وسلم کے واجب القتل ہونے پر دلیل حضرت ابن عباس رضی اللہ عنہما کا یہ قول ہے کہ اس آیت کریمہ کے نزول کے بعد مسلمانوں کا یہ عقیدہ ہو گیا تھا کہ اگر کوئی شخص ایسا لفظ استعمال کرے جس میں توہین رسالت کا احتمال ہو تو وہ واجب القتل ہے۔

اخرجه ابو نعیم فی الدلائل عنه انه قال المومنون بعد هذه

الایة من سمعتها يقولها فاضربوه عنقه (فتح القدر ج ۱ ص ۱۲۵)

ترجمہ: ”دلائل میں ابو نعیم نے روایت کیا ہے کہ اس آیت کے نزول کے بعد اہل ایمان کا یہ عقیدہ ہو گیا تھا کہ جس کو بھی حضور صلی اللہ علیہ وسلم کی بارگاہ میں توہین آمیز کلمہ بولتے ہوئے سنا اس کو قتل کر دو۔“

اس قول کی تائید حضرت سعد بن معاذ رضی اللہ عنہ کے اس قول سے ہوتی ہے۔

روی ان سعد ابن معاذ سمع اليهود يقولونها لرسول الله صلى الله عليه وسلم فقال يا اعداء الله عليكم لان سمعتها من رجل منكم يقولها لرسول الله عليه وسلم لا ضربن عنقه
(تفسیر صادی جلد ۱ صفحہ ۴۷..... خازن ج ۱ ص ۷۲..... تفسیر غرائب القرآن ج ۱ ص ۳۵۷، تفسیر کبیر ج ۱ ص ۳۳۱، قرطبی ج ۱ ص ۵۶)

”اور مروی ہے کہ حضرت سعد ابن معاذ رضی اللہ عنہ نے یہود کو جب یہ لفظ (راعنا) حضور صلی اللہ علیہ وسلم کے لئے کہتے ہوئے سنا تو انہوں نے فرمایا اے اللہ کے دشمنو! تم پر اللہ تعالیٰ کی لعنت ہو۔ اگر میں نے تمہیں دوبارہ حضور صلی اللہ علیہ وسلم کے لئے یہ لفظ کہتے ہوئے سنا تو میں تمہاری گردن اڑا دوں گا۔“

اس سے معلوم ہوا کہ حضرت سعد ابن معاذ رضی اللہ عنہ کا یہ عقیدہ تھا کہ اگر یہودی بھی لفظ مشترک بول کر (چہ جائیکہ صراحتاً) حضور صلی اللہ علیہ وسلم کی شان میں گستاخی کا مرتکب ہوتا ہے تو وہ بھی واجب القتل ہے۔ مولانا محمد علی الصدیقی کا ندھلوی اسی آیت کریمہ کی تفسیر میں لکھتے ہیں:

”گستاخی تو بڑی بات ہی شان نبوت میں تعریض بھی کفر ہے۔ حافظ ابن تیمیہ نے عذاب الیم کی تشریح کرتے ہوئے دنیا میں گستاخ نبوت کی سزا اس کے وجود سے زمین کو پاک کرنا بتایا ہے۔ اس پر تو آئمہ کا اتفاق ہے احناف موالک شوافع اور حنابلہ سب ایک زبان ہیں.....“

(تفسیر معالم القرآن ج ۱ ص ۴۶۸)

قرآن مجید کی مذکورہ پانچ آیات سے یہ حقیقت آفتاب نیروز کی طرح واضح اور بے نقاب ہو گئی کہ اگر کوئی غیر مسلم ذمی بھی حضور صلی اللہ علیہ وسلم کی توہین اور تنقیص کا مرتکب ہوتا ہے تو اس کا عہد ٹوٹ جائے گا اور وہ واجب القتل ہوگا۔ الحمد للہ علی ذلك
 زمیں ہو جائے کاغذ کی بنیں قلمیں شجر سارے
 قیامت تک لکھا جائے نہ افسانہ محمد کا
 تمہارے نام کی نسبت سے بخشا جاؤں محشر میں
 ملائک بھی کہیں رحمت ہے دیوانہ محمد کا
 (صلی اللہ علیہ وسلم)

احادیث مبارکہ کی روشنی میں

کتب احادیث میں بے شمار مستند روایات میں سے چند روایات کو اردو ترجمہ کے ساتھ پیش کیا جا رہا ہے جن میں پوری وضاحت کے ساتھ اس مسئلہ پر روشنی پڑتی ہے کہ گستاخ رسول کی سزا صرف موت ہے وہ مباح الدم اور واجب القتل ہے۔

☆ عن عكرمة عن ابن عباس رضی اللہ عنہما ان اعمی كانت له ام ولد تشتم النبی صلی اللہ علیہ وسلم وتقع فیہ فینہا ما فلا تنتھی ویزجرها فلا تنزجر فلما كان ذات لیلة جعلت تقع فی النبی صلی اللہ علیہ وسلم وتشتمه فاخذ المعول فوضعه فی بطنها واتكأ علیها فقتلها فلما اصبح ذكر ذلك للنبی صلی اللہ علیہ وسلم فجمع الناس فقال انشد رجلا فعل ما فعل لی علیہ حق الاقام فقام الا اعمی یتخطی الناس وهو یتدل دل حتی قصد بین یدی النبی صلی اللہ علیہ وسلم فقال یا رسول اللہ انا صاحبها کانت تشتمک وتقع فیک فانہا ما فلا تنتھی وازجرها فلا تنزجر ولی منها ابنان مثل

السؤلؤ و كانت بی رفیقته فلما كان البارحة جعلت تشتمك
وتقع فیک فاخذت المعول فوضعتہ فی بطنها واتکأت علیها
حتى قعلتها فقال النبی صلی اللہ علیہ وسلم اشهدان دمها
هدر۔ (سنن ابی داؤد ج ۲ ص ۲۵۲ باب الحکم فین سب النبی صلی اللہ علیہ وسلم مطبوعہ دہلی، سنن
نسائی ج ۲ ص ۷۰ کتاب الحاربه باب الحکم فین سب النبی صلی اللہ علیہ وسلم)

ترجمہ: ”حضرت عکرمہ رضی اللہ عنہ حضرت ابن عباس رضی اللہ عنہما سے
روایت کرتے ہیں کہ ایک نابینے شخص کی ایک ام ولد تھی، جو رسول کریم
صلی اللہ علیہ وسلم کو گالیاں دیا کرتی تھی اور آپ صلی اللہ علیہ وسلم کی عیب
جوئی کرتی تھی وہ اسے روکتا مگر وہ باز نہ آتی وہ ڈانٹتا مگر وہ نہ رکتی ایک
رات اس نے حضور صلی اللہ علیہ وسلم کو گالیاں دینا اور عیب جوئی کرنا
شروع کیا تو اس نابینا صحابی نے ایک بھالالے کو اس کے پیٹ میں
پیوست کر دیا اور اسے زور سے دبایا اور اسے قتل کر دیا۔ صبح کو اس کا تذکرہ
رسول کریم صلی اللہ علیہ وسلم سے کیا گیا، تو رسول کریم صلی اللہ علیہ وسلم
نے لوگوں کو جمع کر کے فرمایا ”میں اس آدمی کو قسم دیتا ہوں جس نے کیا جو
کچھ کیا میرا اس پر حق ہے کہ وہ کھڑا ہو جائے“ یہ سن کر وہ نابینا (صحابی)
کھڑا ہو گیا اور لوگوں کی گردنیں پھلانگتا ہوا آپ ﷺ کے پاس آیا اور
بیٹھ گیا وہ کانپ رہا تھا اس نے کہا یا رسول اللہ اسے میں نے قتل کیا ہے وہ
آپ کو گالیاں دیا کرتی تھیں میں اسے روکتا مگر وہ باز نہ آتی تھی میں اسے
ڈانٹ ڈپٹ کرتا مگر وہ پرواہ نہ کرتی۔ اس کے بطن سے میرے دو ہیروں
جیسے بیٹے ہیں وہ میری رفیقہ حیات تھی گزشتہ شب جب وہ آپ صلی اللہ
علیہ وسلم کو گالیاں دینے لگی تو میں نے بھالالے کو اس کے پیٹ میں گاڑ
دیا اور اسے زور سے دبایا یہاں تک کہ میں نے اسے قتل کر دیا رسول اللہ

صلی اللہ علیہ وسلم نے فرمایا ”خبردار“ گواہ رہو اس کا خون رائیگاں گیا“
(یعنی یہ مباح الدم تھی اس کا کوئی قصاص وغیرہ نہیں ہے)
دے رہا ہے خود شہادت یہ کلام پاک بھی
گفتگو ساری ہے ان کی عظمتوں کی شان کی

گفتہ آید در حدیث دیگر اہل

اس حدیث پاک سے حضور صلی اللہ علیہ وسلم کے گستاخ کا مباح الدم ہونا بالکل واضح ہے۔ ظاہر ہے وہ مسلمان نہ تھی بلکہ اہل کتاب ہوگی جیسی تو وہ اس صحابہ کی رفیقہ حیات تھی اور دو بیٹوں کی ماں تھی۔ پہلے صحابی نے صرف اسے ڈانٹا قتل نہ کیا کیونکہ شاید انہیں شاتم رسول کی سزا کا صحیح علم نہ ہو لیکن جب انہوں نے اجتہاد سے کام لے کر اسے قتل کر دیا تو حضور صلی اللہ علیہ وسلم نے اس کے خون کو ”حدر“ قرار دے کر اس پر مہر ثبت کر دی کہ گستاخ رسول صلی اللہ علیہ وسلم مباح الدم ہوتا ہے اور اس کے ناپاک وجود سے دھرتی کا سینہ پاک کرنا ہی تقاضائے ایمان ہے۔

اسی حدیث کی شرح کرتے ہوئے شیخ خلیل احمد سہانپوری لکھتے ہیں:

قال الشوكاني و حدیث ابن عباس و حدیث الشعبي دلیل علی انه یقتل من شتم النبی صلی اللہ علیہ وسلم .
ترجمہ: ”شوکانی فرماتے ہیں کہ حدیث ابن عباس اور حدیث شعبی اس بات پر دلیل ہے کہ شاتم رسول صلی اللہ علیہ وسلم کو قتل کیا جائے گا۔“
صاحب عون المعبود لکھتے ہیں:

و فیہ دلیل علی ان الذمی اذا لم یکف لسانہ عن اللہ ورسولہ
فلا ذمہ لہ فیحبل قتله قالہ السدی (عون المعبود شرح ابی داؤد ج ۳ ص ۲۲۶)
”اس میں دلیل ہے کہ ذمی اگر اللہ تعالیٰ اور رسول کریم صلی اللہ علیہ وسلم کی
توہین سے باز نہ آئے تو اس کا عہد ٹوٹ جاتا ہے اور اس کا قتل جائز ہو جاتا

ہے۔

مولانا محمد زکریا سہانپوری لکھتے ہیں۔

وقد نقل ابن المنذر الاتفاق على ان من سب النبي صريحا

وجب قتله بذل المجهود في حل ابي داؤد . (ج ۱ ص ۳۰۰)

”ابن المنذر نے نقل کیا ہے کہ اس بات پر سب کا اتفاق ہے کہ جو حضور صلی

اللہ علیہ وسلم کو صریحا گالی دے اس کو قتل کر دیا جائے گا۔“

☆ عن علي ان يهودية كانت تشتم صلي الله عليه وسلم

وتقع فيه فخنقها رجل حتى ماتت فابطل النبي صلي الله عليه

وسلم دمها

(مشکوٰۃ ج ۲ ص ۶۵ باب قتل اهل الردة والسعاة بالفساد ابوداؤد ج ۲ ص ۲۵۲ مطبوعہ دہلی)

ترجمہ: ”حضرت علی رضی اللہ عنہ سے مروی ہے ایک یہودی عورت حضور صلی

اللہ علیہ وسلم کو گالیاں دیا کرتی تھی اور آپ کی عیب جوئی کیا کرتی تھی ایک

آدمی نے اس کا گلہ گھونٹ کر اسے قتل کر دیا حضور صلی اللہ علیہ وسلم نے اس

کے خون کو باطل قرار دیا۔ (یعنی اس کے ورثاء کو قصاص یا دیت کا حق دار

قرار نہ دیا)

فرشتے حشر میں تو لیں نہ آقا میرے عملوں کو

ہے تیری رحمتوں کا ہی سہارا یا رسول اللہ

ملی ہے مجھ کو عزت بھی تری ناموس کے صدقے

کرم مجھ پر بھی ہو جائے تمہارا یا رسول اللہ

(صلی اللہ علیہ وسلم)

جو کسی بھی نبی (علیہ السلام) کو برا کہے اس کو قتل کر دو

عن حسين ابن علي عن ابيه ان رسول الله صلى الله عليه

وسلم قال من سب نبيا فاقتلوه ومن سب اصحابه فا ضربوه

(الشفاج ۲ ص ۱۴۲ فتاویٰ خیرین ج ۱ ص ۱۰۳)

ترجمہ: ”حضرت امام حسین رضی اللہ عنہ حضرت علی رضی اللہ عنہ سے روایت کرتے ہیں کہ حضور صلی اللہ علیہ وسلم نے فرمایا جو کسی بھی نبی کو گالی دے اسے قتل کر دو اور جو میرے کسی صحابی کو گالی دے اسے (کوڑے) مارو۔“
یہ حدیث پاک کچھ مختلف الفاظ سے بھی منقول ہے۔ ایک روایت اس طرح ہے۔
عن علی قال قال رسول الله صلى الله عليه وسلم من سب الانبياء قتل ومن سب اصحابي جلد

(کنز العمال ج ۱۱ ص ۵۳۱، مجمع الزوائد ج ۶ ص ۲۶۰، رسائل ابن عابدین شامی ص ۳۱۸)

اور ایک اور روایت کے الفاظ یوں ہیں۔

من سب نبيا فاقتلوه ومن سب اصحابي فا جلدوه وفي رواية
اخر من سب نبيا قتل ومن سب اصحابه جلد

(النصارم المسؤل ص ۹۲)

ترجمہ تقریباً وہی ہے جو پہلے کیا گیا ہے۔

علامہ ابن تیمیہ اس حدیث پاک کے ضمن میں لکھتے ہیں

فهو دليل على وجوب قتل من سب نبيا من الانبياء ظاهره
يدل على انه يقتل من غير استتابة وانه يقتل حدا له

(النصارم المسؤل ص ۱۹۲)

ترجمہ: ”اس حدیث میں اس بات پر دلیل ہے کہ جو بھی کسی نبی کو گالی دے گا وہ واجب القتل ہوگا اور اس سے ظاہر ہوتا ہے کہ اس کو بطور حد قتل کیا جائے گا اور اس کی توبہ قبول نہ ہوگی۔“

ہمارے آقا علیہ السلام کی تعلیم ہر نبی علیہ السلام کی عزت و ناموس کا دفاع کرتی

ہوئی نظر آتی ہے۔

کشتی نوح میں، نارنرود میں، بطن ماہی میں یونس کی فریاد پر
آپ کا نام: یٰ اے صل علی ہر جگہ مصیبت میں کام آ گیا
(صلی اللہ علیہ وسلم)

کعب بن اشرف کا قتل

کعب بن اشرف کا قتل بھی گستاخ رسول صلی اللہ علیہ وسلم کے مباح الدم ہونے پر
واضح دلیل ہے۔ چونکہ حدیث کافی لمبی ہے اس لئے طوالت سے بچتے ہوئے صرف
ترجمہ پر اکتفا کیا جا رہا ہے۔

ترجمہ: ”حضرت جابر بن عبد اللہ انصاری رضی اللہ عنہما سے روایت ہے کہ حضور صلی

اللہ علیہ وسلم نے فرمایا من لکعب بن الاشرف فانه قد اذی اللہ

ورسولہ کہ تم میں سے کعب بن اشرف کی خبر کون لے گیا اس نے اللہ اور

اس کے رسول صلی اللہ علیہ وسلم کو اذیت دی ہے یہ سن کر محمد بن مسلمہ رضی اللہ

عنه کھڑے ہوئے عرض کیا یا رسول اللہ! کیا آپ فرماتے ہیں کہ میں اسے

قتل کر دوں فرمایا ”ہاں“ جس پر انہوں نے عرض کیا مجھے اجازت مرحمت

فرمائیے میں اس سے نپٹنے کے لئے جس طرح مناسب سمجھوں معاملہ کروں

تو حضور صلی اللہ علیہ وسلم نے فرمایا: جو چاہو کہو اس کے بعد محمد بن مسلمہ رضی

اللہ عنه کعب کے پاس پہنچے اور کہا دیکھو یہ شخص (رسول کریم صلی اللہ علیہ

وسلم) ہم سے زکوٰۃ مانگتا ہے حالانکہ ہم خود تنگ دست ہیں میں تمہارے

پاس اس لئے آیا ہوں کہ ہمارے لئے کچھ قرض کا انتظام کرادو کعب نے کہا

یہ شخص ابھی تو تمہیں اور بھی تنگ کرے گا محمد بن مسلمہ رضی اللہ عنه نے کہا

بات یہ ہے کہ ہم ایک بار اس کی پیروی کر چکے ہیں اب یہ اچھا نہیں لگتا کہ

ایک دم اس کو چھوڑ دیں مگر دیکھ رہے ہیں کہ اس کا انجام کیا ہوتا ہے خیر ہم

آپ کے پاس اس لئے آئے ہیں ایک یا دو وسق کھجوریں قرض دے دیجئے سفیان کا بیان ہے کہ عمرو بن دینار نے کئی بار ہم سے یہ حدیث بیان کی لیکن ایک دو وسق کھجوروں کا ذکر نہیں کیا۔ جب میں نے ان سے کہا کہ اس حدیث میں ایک دو وسق کھجوروں کا ذکر ہے تو کہنے لگے میرے خیال میں اتنی کھجوروں کا ذکر ہے۔ کعب نے کہا اچھا اس کا انتظام ہو جائے گا مگر اس کے بدلے کچھ رہن رکھو۔ انہوں نے کہا کیا چیز ہم بطور رہن رکھیں کعب نے کہا اپنی عورتوں کو ہمارے پاس بطور رہن رکھو جس پر انہوں نے کہا: بھلا ہم کس طرح اپنی عورتوں کو تمہارے پاس رہن رکھ دیں حالانکہ سارے عرب میں خوبصورت ترین آپ لوگ ہیں۔ اس نے کہا اچھا اپنے بیٹوں کو ہمارے پاس گروی رکھو انہوں نے جواب دیا اگر ہم اپنے بیٹوں کو رہن رکھیں گے تو لوگ ساری عمر طعنہ دیں گے کہ وسق یا دو وسق پر گروی ہوئے تھے۔ یہ بڑی شرم کی بات ہے البتہ ہم اپنے ہتھیار تمہارے پاس بطور رہن رکھ سکتے ہیں۔ اس گفتگو کے بعد محمد بن مسلمہ رضی اللہ عنہ رات کو پھر آنے کا وعدہ کر کے چلے گئے۔ پھر رات کے وقت گئے تو ابونا نکلہ کو جو کعب کا رضائی بھائی تھا ساتھ لائے۔ کعب نے ان کو قلعہ کے پاس بلا لیا اور خود قلعہ سے اتر کر نیچے آ کر ان سے ملا۔ اس کی بیوی کہنے لگی اس وقت آپ کہاں جاتے ہیں اس نے جواب دیا محمد بن مسلمہ رضی اللہ عنہ اور اپنے بھائی ابونا نکلہ سے ملنے، عمرو بن دینار کے سوا دوسرے حضرات نے کہا کہ عورت نے یہ بھی کہا کہ اس آواز سے تو خون ٹپک رہا ہے وہ لہنے لگا محمد بن مسلمہ رضی اللہ عنہ گویا میرا حقیقی اور ابونا نکلہ رضائی بھائی ہے اور شریف آدمی کورات کے وقت اگر نیزا مارنے کے لئے بھی بلایا جائے تو اسے جانا چاہئے محمد بن مسلمہ رضی اللہ عنہ کے ساتھ دو آدمی بھی تھے..... جب کعب سر سے چادر اوڑھے اتر (اس

خیال سے کہ مسلمانوں کا اسلحہ اس کے پاس رہن ہو جائے گا) تو اس کے بدن سے خوشبو آ رہی تھی محمد بن مسلمہ رضی اللہ عنہ نے کہا میں نے آج تک ایسی عطر بیز خوشبو نہیں سونگھی تھی۔ عمرو کے سوا دوسرے راویوں نے یوں بیان کیا کہ کعب نے اس کے جواب میں کہا میرے پاس عرب کی ایک ایسی عورت ہے جو سب سے زیادہ معطر رہتی ہے اور حسن و جمال میں اس کا کوئی ثانی نہیں۔ عمرو بن دینار کہتے ہیں کہ محمد بن مسلمہ رضی اللہ عنہ نے کہا کہ میں تمہارا سر سونگھ لوں کعب نے کہا ہاں سونگھ لو۔ محمد بن مسلمہ رضی اللہ عنہ نے اس کا سر خود بھی سونگھا اور ساتھیوں کو بھی سنگھایا۔ پھر کہا ایک مرتبہ اور اس نے کہا اچھا اس مرتبہ محمد بن مسلمہ رضی اللہ عنہ نے کعب کا سر زور سے تھام لیا اور ساتھیوں سے کہا ہاں اس کا سر لے لو اور انہوں نے اسے قتل کر دیا۔ پھر حضور صلی اللہ علیہ وسلم کی خدمت میں آئے اور آپ صلی اللہ علیہ وسلم کو اس کی خبر دی۔ (صحیح بخاری ج ۲، ص ۵۲۶ باب قتل کعب بن الاشرف)

اس حدیث پاک سے بالکل واضح ہوتا ہے کہ کعب بن اشرف کو حضور صلی اللہ علیہ وسلم کے حکم سے قتل کیا گیا اور اس کے قتل کی علت یہ بیان فرمائی: فانہ قد اذی اللہ ورسولہ (کہ اس نے اللہ اور اس کے رسول کو اذیت دی ہے) امام نووی فرماتے ہیں۔
لا نہ نقض عهد النبی صلی اللہ علیہ وسلم وھجاء و سبہ

(شرح صحیح مسلم ج ۲ ص ۱۱۰)

”اس کو قتل اس لئے کیا گیا کہ اس نے معاہدہ توڑا حضور صلی اللہ علیہ وسلم کی ہجو کی اور آپ ﷺ کو گالیاں دیں۔“ انفرادی طور پر اس کے قتل کا حکم دینے کا سبب حضور صلی اللہ علیہ وسلم کی ہجو اور سب و شتم ہی تھا ورنہ اس کے دیگر جرائم میں تو دوسرے بھی کئی لوگ شامل تھے علامہ ابن حجر مکی فرماتے ہیں۔

فی روایتہ محمد بن محمود بن مسلمہ عن جابر عندا

لحاكم في الاكليل فقد اذانا بشعره وقوى المشركين

(فتح الباری ج ۷ ص ۲۸۹)

”کہ حاکم نے اکلیل میں لکھا ہے (فقد اذی اللہ ورسولہ کا مطب یہ ہے)

کہ اس نے اپنے اشعار سے مشرکین کو قوت دے کر ہمیں اذیت دی ہے۔“

اس سے معلوم ہوا کہ حضور صلی اللہ علیہ وسلم کو اذیت پہنچانے والا واجب القتل

ہے۔

نام لیوا ہوں میں اپنے خالق و غفار کا ہوں گدائے بے نوا ہوں سید ابرار کا

امت خیر الوریٰ کا خادم بے دام ہوں ہے یہی سب سے حسین پہلو مرے کردار کا

ابورافع یہودی کا قتل

صحیح بخاری میں ہے کہ حضور نبی مکرم صلی اللہ علیہ وسلم نے چند صحابہ کرام رضی اللہ عنہم

کو ابورافع یہودی کو قتل کرنے کے لئے بھیجا اس کے قتل کی علت یہ تھی کہ اس کا نام ابورافع

یوڈی رسول اللہ (کہ ابورافع حضور صلی اللہ علیہ وسلم کو اذیت پہنچایا کرتا تھا) واقعہ کی

تفصیلات ملاحظہ ہوں۔

”حضرت براہن عازب فرماتے ہیں کہ رسول اللہ صلی اللہ علیہ وسلم نے ابورافع

یہودی کے لئے انصار سے چند حضرات کو بھیجا اور حضرت عبداللہ بن عتیک کو ان پر امیر

مقرر فرمایا وکان ابورافع یوڈی رسول اللہ صلی اللہ علیہ وسلم ابورافع ہمیشہ

حضور صلی اللہ علیہ وسلم کو اذیت پہنچاتا تھا اور سرزمین حجاز میں اس کا قلعہ تھا جب یہ حضرات

وہاں پہنچے تو سورج غروب ہو چکا تھا اور لوگ اپنے جانوروں کو لے جا رہے تھے حضرت

عبداللہ نے اپنے ساتھیوں سے کہا کہ آپ اسی جگہ بیٹھ جائیں میں جاتا ہوں اور دربان

سے کوئی بہانہ کر کے اندر جانے کی کوشش کروں گا۔ پس یہ دروازے کے نزدیک جا پہنچے

اور اپنے کپڑے اس طرح سمیٹ کر بیٹھ گئے جیسے کوئی رفع حاجت کے لئے بیٹھا ہو۔

دوسرے لوگ اندر داخل ہو چکے تھے لہذا دربان نے انہیں آواز دی کہ اے اللہ کے

بندے اگر اندر آنا ہے تو آ جاؤ ورنہ میں دروازہ بند کرنے لگا ہوں۔ میں اندر داخل ہو کر ایک جانب چھپ گیا جب تمام لوگ داخل ہو گئے تو دربان نے دروازہ بند کر دیا اور چابیاں ایک کیل کے ساتھ لٹکا دیں حضرت عبداللہ فرماتے ہیں کہ میں اٹھا چابیاں لیں دروازہ کھولا۔ ابورافع کے پاس بالا خانے پر قصہ خوانی ہو رہی تھی جب قصہ خواں اس کے پاس سے چلے گئے تو میں اس کی طرف چڑھنے لگا اور جس دروازے کو میں کھولتا اسے اندر سے بند کر دیتا تھا تا کہ کوئی دوسرا داخل نہ ہو سکے اور اگر لوگوں کو میرا پتہ لگ بھی جائے تو میں ان کے پہنچنے تک ابورافع کا کام تمام کر دوں آخر کار میں اس تک پہنچ گیا اور وہ ایک اندھیرے کمرے میں اپنے اہل و عیال کے ساتھ محو خواب تھا گھر کے اندر مجھے یہ معلوم نہیں ہو رہا تھا کہ وہ کدھر ہے پس میں نے آواز دی اے ابورافع! اس نے کہا: کون ہے؟ میں آواز کے مطابق تلوار سے وار کیا اور میرا دل دھڑک رہا تھا اس سے کوئی مقصد حاصل نہ ہوا اور وہ چلنے لگا تو میں کمرے سے باہر نکل آیا تھوڑی دیر کے بعد میں نے پھر اندر جا کر پوچھا اے ابورافع! یہ آواز کیسی تھی اس نے کہا تیری ماں تجھے روئے ابھی ابھی ایک آدمی نے گھر میں تلوار سے مجھ پر وار کیا تھا وہ فرماتے ہیں کہ آواز سنتے ہی میں نے تلوار کا بھر پور وار کیا لیکن وہ مرانہ تھا پس میں نے تلوار کی نوک اس کے پیٹ پر رکھ کر دبائی تو اس کی کمر سے پار نکل گئی اور مجھے یقین ہو گیا کہ میں نے اسے قتل کر دیا ہے پس میں ایک ایک دروازے کو کھول کر باہر نکلتا رہا یہاں تک کہ ایک منزل سے اترتے ہوئے جب میں نے اپنا قدم آگے رکھا اور میں چاندنی رات میں یہ محسوس کر رہا تھا کہ زمین پر آ پہنچا ہوں پس میں اوپر سے زمین پر گرا اور میری پنڈلی ٹوٹ گئی میں نے اسے عمامہ سے باندھ لیا اور دروازے پر بیٹھ گیا پھر اپنے دل میں کہا کہ آج کی رات اس وقت تک یہاں سے نہیں جاؤں گا جب تک مجھے اس کے مرنے کا یقین نہ ہو جائے جب مرغ نے اذان دی تو ایک شخص قلعہ کی دیوار پر کھڑا ہو کر کہنے لگا لوگو! اہل حجاز کا تاجر ابورافع مر گیا ہے پس میں اپنے ساتھیوں کے پاس گیا اور ان سے کہا کہ اب ہمیں یہاں سے چلے جانا چاہئے کیونکہ

اللہ تعالیٰ نے ابورافع کو جہنم واصل کر دیا ہے پھر میں نبی کریم صلی اللہ علیہ وسلم کی خدمت میں حاضر ہوا اور سارا واقعہ عرض کیا آپ صلی اللہ علیہ وسلم نے فرمایا اپنا پاؤں پھیلاؤ میں نے پھیلا دیا تو آپ نے جب اس پر اپنا دست کرم پھیر دیا تو وہ ایسے ہو گیا جیسے اس میں سرے سے کوئی تکلیف ہی نہیں ہوئی تھی۔

(صحیح بخاری ج ۲ ص ۵۲۹-۵۲۸ کتاب المغازی باب قتل ابی رافع)

شاتم رسول صلی اللہ علیہ وسلم کے واجب القتل ہونے میں یہ حدیث بھی قوی دلیل ہے کیونکہ حضور صلی اللہ علیہ وسلم نے خود اس کے قتل کرنے کے لئے آدمی بھیجے جب کہ اور بھی غیر مسلم وہاں رہ رہے تھے خصوصی طور پر ابورافع کو اسی لئے قتل کیا گیا کہ وہ حضور صلی اللہ علیہ وسلم کو اذیت پہنچاتا تھا۔

ہو بندہ اہل نظر	کر دور ہر خوف و خطر
دنیا و عقبیٰ سے گزر	پی کر شراب بے خودی
دل کو ہمیشہ صاف کر	خناس کے وسواس سے
ہر وقت ہو زادِ سفر	محو و فنا و نیستی
ہر فکر سے ہو بے خبر	رکھ سامنے تصویر کو
جملہ صور میں جلوہ گر	پائے گا بے شک تو اسے
ہے خود شناس خوب تر	اے نقوی گوشہ نشین

کعبہ کے پردوں میں چھپے ہوئے گستاخ کا قتل

حدثنا يحيى بن قزعة حدثنا مالك عن ابن شهاب عن انس
ابن مالك رضى الله عنه ان النبي صلى الله عليه وسلم دخل
مكة يوم الفتح وعلى راسه المغفر فلما نزعها جاء رجل فقال
ابن خطل متعلق با ستار الكعبة فقال اقتله

(صحیح بخاری ج ۲ ص ۶۲۸ کتاب المغازی)

ترجمہ: ”ابن شہاب نے حضرت مالک بن انس رضی اللہ عنہ سے روایت کی ہے کہ فتح مکہ کے دن حضور صلی اللہ علیہ وسلم مکہ المکرمۃ میں داخل ہوئے تو آپ ﷺ کے سر اقدس پر خود تھا۔ جب آپ ﷺ نے خود اتارا تو ایک شخص نے آ کر عرض کیا کہ اب نخل کعبہ کے پردوں سے چمٹا ہوا ہے آپ صلی اللہ علیہ وسلم نے فرمایا اسے قتل کر دو.....“

اس روایت سے واضح ہوا کہ نبی مکرم صلی اللہ علیہ وسلم کے حکم سے ابن نخل کو قتل کیا گیا۔ ابن نخل کہاں اور کیسے قتل ہوا اس کے متعلق کنز العمال کی یہ روایات ملاحظہ ہو۔

(من مسند سائب ابن یزید) رایت النبی صلی اللہ علیہ وسلم
قتل عبد اللہ بن خطل یوم الفتح و اخر جوه من تحت استار
الکعبۃ ف ضرب عنقه بین زمزم والمقام . ثم قال لا یقتلن
قرشی بعد هذا صبراً (کنز العمال ج ۱۰ ص ۵۰۳-۵۰۲ مطبوعہ طبع)

”سائب بن یزید فرماتے ہیں کہ میں نے دیکھا رسول کریم صلی اللہ علیہ وسلم کو قتل کیا (یعنی آپ کے حکم سے) عبد اللہ ابن نخل کو فتح مکہ کے دن اور اس کو نکالا کعبہ کے پردوں کے نیچے سے پس اس کو زمزم اور مقام ابراہیم کے درمیان قتل کیا گیا پھر رسول کریم صلی اللہ علیہ وسلم نے فرمایا اس کے بعد کسی قریشی کو کھڑا کر کے قتل نہیں کیا جائے گا۔“

فتح مکہ کے دن جب ہر سو عفو عام کا اعلان گونج رہا تھا اور خون کے پیاسوں کو بھی لا تشریب علیکم الیوم اذہبوا وانتم الطلقاء (آج تم پر کوئی گرفت نہیں تم سب آزاد ہو) کا مژدہ جانفرا سنا دیا گیا تھا تو آخرا بن نخل کا وہ کون سا ناقابل معافی جرم تھا کہ اسے زم زم اور مقام ابراہیم کے عین درمیان قتل کیا گیا آئیے اس کا جواب قاضی ابوالفضل عیاض اندلیسی سے سنئے وہ اپنی شہرہ آفاق تصنیف الشفاء بجمع ریف حقوق المصطفیٰ میں فرماتے ہیں:

و كذا امره يوم الفتح بقتل ابن خطل و جاريتيه اللتين كانتا

تغنيان بسبه صلى الله عليه وسلم (اشفاق ص ۲۲۱)

(قاضی عیاض نے یہ روایت ان روایات میں نقل کی ہے جو شاتم رسول صلی اللہ علیہ وسلم کے قتل پر دلالت کرتی ہیں فرماتے ہیں) ”ایسے ہی فتح مکہ کے دن ابن خطل اور اس کی دو لونڈیوں کو قتل کرنے کا حکم دیا گیا جو ایسے اشعار گاتی تھیں جن میں حضور صلی اللہ علیہ وسلم کو گالیاں دیتی تھیں۔“

علامہ خفاجی فرماتے ہیں:

فانه صلى الله عليه وسلم لما فتح مكة امن الناس الا اربعة

رجال وامراتين امر بقتلهم ولو دخلوا تحت استار الكعبة

مستجيرين بها لانهم كانوا اظهروا عداوته واكثروا من ذمه

وهجوه صلى الله عليه وسلم كان لابن خطل قينتان يغنيان

بهجوه . (شرح اشفاق ص ۳۹۲)

”بے شک حضور صلی اللہ علیہ وسلم نے فتح مکہ کے دن سب لوگوں کو امن

دے دیا مگر چار مردوں اور دو عورتوں کو امن نہ دیا ان کے بارے میں فرمایا

اگرچہ وہ پناہ ڈھونڈتے ہوئے کعبہ کے پردوں کے نیچے چھپے ہوئے ہوں

تب بھی انہیں قتل کر دو کیونکہ وہ حضور صلی اللہ علیہ وسلم کی عداوت کا علانیہ

اظہار کرتے تھے۔ حضور صلی اللہ علیہ وسلم کی اکثر ہجو اور مذمت کرتے تھے

اور ابن خطل کی دو لونڈیاں تھیں جو حضور صلی اللہ علیہ وسلم کے متعلق ہجو یہ

اشعار گایا کرتیں تھیں۔“

اس سے معلوم ہوا کہ ابن خطل اور اس کی لونڈیوں کو قتل کرنے کا حکم اسے لئے دیا

گیا تھا کہ وہ حضور صلی اللہ علیہ وسلم کی شان میں توہین آمیز کلمات استعمال کیا کرتی تھیں۔

قارئین محترم! یہ درست ہے کہ ابن خطل نے سب رسول کے علاوہ بھی دو جرم کئے

تھے وہ ایک آدمی کا قاتل بھی تھا اور وہ مرتد بھی ہوا تھا، لیکن اگر اسے محض ارتداد کی وجہ سے قتل کیا جاتا تو اسے توبہ کرنے کا موقع بھی دیا جاتا جیسا کہ مطلق ارتداد میں دیا جاتا ہے اور اگر ایک آدمی کو قتل کرنے کی وجہ سے اسے قصاص میں قتل کیا جاتا تو اسے مقتول کے ورثاء کے حوالے کیا جاتا وہ چاہتے تو معاف کر دیتے اور چاہتے تو قصاص میں قتل کر دیتے، لیکن حضور صلی اللہ علیہ وسلم نے مطلقاً فرمایا کہ اسے قتل کر دو اگرچہ وہ کعبہ کے پردوں سے ہی چمٹا ہوا ہو، تو معلوم ہوا کہ مطلقاً قتل کا حکم دینے کا سبب صرف اور صرف یہ تھا کہ وہ حضور صلی اللہ علیہ وسلم کو سب و شتم کیا کرتا تھا۔ واللہ تعالیٰ اعلم بالصواب

تعلق ہے مرا اہل نظر کے اس قبیلے سے
خدا کو جس نے پہچانا محمد کے وسیلے سے
(صلی اللہ علیہ وسلم)

کون ہے جو میرے دشمن کا علاج کرے؟ فرمان مصطفیٰ ﷺ

ان رجلا کان یسبہ صلی اللہ علیہ وسلم فقال من یکفینی
عدوی فقال خالد انا فبعثہ النبی صلی اللہ علیہ وسلم فقتلہ .
و روی ابن قانع ان رجل جاء النبی صلی اللہ علیہ وسلم
فقال یا رسول اللہ سمعت ابی یقول قولا قبیحا قتلته فلم یشق
ذالك علی النبی صلی اللہ علیہ وسلم .

(الشفاح ص ۲۲۳-۲۲۲)

ترجمہ: ”ایک آدمی حضور صلی اللہ علیہ وسلم کو گالیاں دیا کرتا تھا تو حضور صلی اللہ علیہ وسلم نے فرمایا میرے اس دشمن کو کون کیفر کر دار تک پہنچائے گا حضرت خالد بن ولید رضی اللہ عنہ نے کہا یا رسول اللہ اس کام کے لئے میں حاضر ہوں۔ پس حضور صلی اللہ علیہ وسلم نے انہیں بھیجا تو حضرت خالد بن ولید نے اسے قتل کر دیا۔

ابن قانع سے روایت ہے کہ ایک شخص نے بارگاہ رسالت میں حاضر ہو کر عرض کیا یا رسول اللہ میں نے اپنے باپ کو آپ کی شان میں گستاخی کرتے ہوئے سنا پس میں نے اسے قتل کر دیا تو حضور صلی اللہ علیہ وسلم نے اس سے باز پرس نہیں فرمائی۔“

کس طرح عظمت مصطفیٰ ہو بیاں
وہ آقا ہمارا شہ دو جہاں
ذکر جس نے کیا با وضو آپ کا
پا گیا وہ وہیں رحمت بے کراں
اس عورت سے کون نمٹے گا؟

روی عن ابن عباس رضی اللہ عنہ قال هجت امرأة من خطمة النبي صلى الله عليه وسلم فقال من لي بها فقال رجل من قومها انا يا رسول الله فنهض فقتلها فاخبر النبي صلى الله عليه وسلم فقال لا ينطح فيها عنزان و ذكر بعض اصحاب المغازی وغيرهم قصتها مبسوط (الصارم المسلمون لابن تيمية ص ۹۴)

ترجمہ: ”حضرت ابن عباس رضی اللہ عنہما سے مروی ہے کہ خطمہ قبیلے کی ایک عورت نے رسول کریم صلی اللہ علیہ وسلم کی ہجو کہی آپ صلی اللہ علیہ وسلم نے فرمایا اس عورت سے کون نمٹے گا اس کی قوم سے ایک آدمی نے کہا یا رسول اللہ یہ کام میں انجام دوں گا چنانچہ اس نے جا کر اسے قتل کر دیا پس اس نے حضور صلی اللہ علیہ وسلم کو اس کی خبر دی تو آپ صلی اللہ علیہ وسلم نے فرمایا ”دو بکریاں اس میں سینگوں سے نہیں ٹکراتی“ بعض اصحاب مغازی اور دیگر اہل علم نے اس واقعہ کو تفصیل سے ذکر کیا ہے۔“

آگے علامہ موصوف نے اصحاب مغازی کے حوالے سے اس واقعہ کی جو تفصیل بیان کی ہے اس کا خلاصہ یہ ہے۔

عصحاء بنت مروان یزید بن زید بن حصن عظمیٰ کی بیوی تھی یہ رسول کریم صلی اللہ علیہ

وسلم کو ایذا دیا کرتی تھی اسلام میں عیب نکالتی اور آپ صلی اللہ علیہ وسلم کے خلاف لوگوں کو بھڑکاتی تھی۔ عمیر بن عدی ^{کھلمی} رضی اللہ عنہ کو جب اس کی باتوں اور اشتعال انگیزی کا علم ہوا تو انہوں نے کہا کہ اے اللہ میں تیرے حضور نذر مانتا ہوں کہ اگر تو حضور صلی اللہ علیہ وسلم کو (بخیر و عافیت) مدینے لوٹا دے تو میں اس عورت کو قتل کر دوں گا رسول کریم صلی اللہ علیہ وسلم اس وقت بدر میں تھے جب آپ بدر سے واپس آئے تو عمیر بن عدی آدھی رات کے وقت اس عورت کے گھر میں داخل ہوئے اس کے ارد گرد اس کے بچے سوئے ہوئے تھے۔ ایک بچہ اس کے سینے سے چمٹا دودھ پی رہا تھا حضرت عمیر رضی اللہ عنہ نے اپنے ہاتھ سے اس عورت کو ٹولا تو معلوم ہوا کہ وہ بچے کو دودھ پلا رہی ہے۔ حضرت عمیر رضی اللہ عنہ نے بچے کو الگ کیا پھر اپنی تلوار کو اس کے سینے پر رکھا اور اس کی پشت کے پار کر دیا۔ پھر صبح کو نماز رسول صلی اللہ علیہ وسلم کے ساتھ ادا کی جب آپ نماز سے فارغ ہوئے تو عمیر رضی اللہ عنہ کی طرف دیکھ کر فرمایا ”کیا تم نے بنت مروان کو قتل کر دیا“ میں نے عرض کیا جی ہاں۔ میرا باپ آپ پر قربان ہو حضور عمیر رضی اللہ عنہ ڈرے کہ انہوں نے رسول کریم صلی اللہ علیہ وسلم کی مرضی کے خلاف یہ کام نہ کیا ہو۔ انہوں نے عرض کیا یا رسول اللہ اس ضمن میں مجھ پر کوئی چیز واجب ہے؟ فرمایا نہیں۔ دو بکریاں اس میں سینگوں سے نہیں نکراتیں (یعنی اس سے فتنہ پروری کا ظہور نہیں ہوگا) حضرت عمیر رضی اللہ عنہ فرماتے ہیں پھر رسول کریم صلی اللہ علیہ وسلم نے ارد گرد دیکھا اور فرمایا اذا احببتم ان تنظروا الی رجل نصر اللہ ورسولہ بالغیب فانظروا الی عمیر ابن عدی اگر تم ایسا شخص دیکھنا چاہو جس نے اللہ اور اس کے رسول صلی اللہ علیہ وسلم کی غیبی مدد کی ہے تو عمیر ابن عدی کو دیکھو لو۔

جب حضرت عمیر رضی اللہ عنہ رسول کریم صلی اللہ علیہ وسلم کے پاس سے لوٹ کر آئے تو دیکھا کہ اس عورت کے بیٹے لوگوں کی ایک جماعت کے ساتھ اسے دفن کر رہے تھے انہوں نے حضرت عمیر رضی اللہ عنہ کو دیکھ کر کہا اے عمیر رضی اللہ عنہ! کیا تو نے اسے

قتل کیا ہے حضرت عمیر رضی اللہ عنہ نے فرمایا نعم فکیدونی جمیعاً ثم لا تنظرون
والذی نفسی بیدہ لو قلتہم با جمعکم ما قالت لضربتکم بسیفی حتی
اموت او اقتلکم ”ہاں تم نے جو کرنا ہے کر لو مجھے ڈھیل نہ دو مجھے اس ذات کی قسم جس
کے دست قدرت میں میری جان ہے اگر تم سب وہ بات کہو جو وہ کہا کرتی تھی تو میں اپنی
تلوار سے تم پر وار کروں گا یہاں تک کہ میں مارا جاؤں یا تمہیں قتل کر دوں۔“

(مخلص از الصارم المسلول ص ۹۵-۹۴)

۔ جہاں کی شاہی سے بھی فزوں تر ہے ملے گدائی جو مصطفیٰ کی
اسی کو منصب عطا ہوا ہے خدا سے جس نے یہی دعا کی

عورت کا خون رائیگاں گیا

شاتم رسول صلی اللہ علیہ وسلم کے مباح الدم ہونے پر یہ واقعہ بھی واضح دلیل ہے
کیونکہ حضرت عمیر رضی اللہ عنہ نے عصماء بنت مروان کو صرف اس لئے قتل کر دیا کہ وہ
حضور صلی اللہ علیہ وسلم کی ہجو گوئی کرتی تھی حالانکہ وہ معاہدہ تھی تو حضور صلی اللہ علیہ وسلم
نے حضرت عمیر رضی اللہ عنہ پر قصاص وغیرہ واجب نہ کیا بلکہ ”اللہ اور اس کے رسول
صلی اللہ علیہ وسلم کی غیبی مدد کرنے والا کہا اور پھر حضرت عمیر رضی اللہ عنہ نے اس کے
بیٹوں سے کہا کہ اگر تم بھی وہ کہو جو یہ کہتی تھی (یعنی حضور صلی اللہ علیہ وسلم کی ہجو) تو میں
تمہاری گردنیں بھی اڑا دوں گا۔“ اس سے یہ بات روز روشن کی طرح عیاں ہوتی ہے
کہ حضرت عمیر رضی اللہ عنہ کا عقیدہ یہ تھا کہ جو بھی حضور صلی اللہ علیہ وسلم کی شان اقدس
میں گستاخی کا مرتکب ہوتا ہے وہ واجب القتل ہے اس کا سر قلم کرنا ہی تقاضائے ایمان
ہے۔

علامہ خفاجی اس روایت میں حضور صلی اللہ علیہ وسلم کے فرمان مبارک لا یسطح
فیہا عنزان (کہ دو بکریاں اس میں سینگوں سے نہیں ٹکراتیں) کا مطلب یہ فرماتے
ہوئے لکھتے ہیں ای ذہب دمھا ہدر۔ یعنی ”اس عورت کا خون رائیگاں گیا۔“

صورت محبوب ہے ام الكتاب جس سے اٹھتا ہے خودی کا ہر حجاب
اس کی صورت صورت رحمان ہے وہ محبت کے جہاں کا انتخاب
تو نے سمجھا ہے اسے حق سے جدا ہے نہیں جس کا زمانے میں جواب
جس نے پہچانا ہے اپنے آپ کو ہے وہی دونوں جہاں میں کامیاب
ایک سو بیس سالہ گستاخ کا قتل

علامہ ابن تیمیہ لکھتے ہیں:

بنی عمرو بن عوف میں ایک شیخ تھا جس کو ابو عوف کہتے تھے نہایت بوڑھا تھا اس کی
عمر ایک سو بیس سال تھی یہ شخص مدینہ آ کر لوگوں کو رسول کریم صلی اللہ علیہ وسلم کی عداوت
پر بھڑکایا کرتا تھا۔ اس نے اسلام قبول نہیں کیا تھا جب رسول کریم صلی اللہ علیہ وسلم بدر
تشریف لے گئے اور اللہ تعالیٰ نے آپ کو فتح و کامرانی سے نوازا تو وہ حسد کرنے لگا اور
بغاوت پر اتر آیا اس نے رسول کریم صلی اللہ علیہ وسلم اور صحابہ رضی اللہ عنہم کی مذمت میں
ایک جو یہ قصیدہ کہا.....

”حضرت سالم بن عمیر رضی اللہ عنہ نے نذر مانی کہ میں ابو عوف کو قتل کر دوں گا یا
اسے قتل کرتا ہوں اور اجاؤں گا حضرت سالم رضی اللہ عنہ غفلت کی تلاش میں تھے۔ موسم گرما
کی ایک رات تھی ابو عوف قبیلہ بنی عمرو بن عوف کے صحن میں سو رہا تھا۔ اندریں اثناء سالم
بن عمیر اندر آئے اور تلوار اس کے جگر پر رکھ دی دشمن خدا بستر پر چبھنے لگا اس کے ہم خیال
بھاگتے ہوئے اس کے پاس آئے پہلے اسے اس کے گھر میں لے گئے اور پھر قبر میں دفن
کر دیا کہنے لگے اس کو کس نے قتل کیا ہے؟ بخدا اگر ہمیں قاتل کا پتہ چل جائے تو ہم اسے
قتل کر دیں گے۔“ پھر علامہ ابن تیمیہ لکھتے ہیں۔

ترجمہ: ”محمد بن سعد نے ذکر کیا ہے کہ وہ یہودی تھا ہم قبل ازیں ذکر کر چکے
ہیں کہ مدینہ کے تمام یہودی معاہدے تھے مگر جب اس نے جو کہی اور آپ صلی
اللہ علیہ وسلم کی مذمت کی تو اسے قتل کر دیا گیا..... اس واقعہ میں اس امر کی

واضح دلیل ہے کہ معاہدہ اگر علانیہ حضور نبی مکرم صلی اللہ علیہ وسلم کو گالی دے تو اس کا عہد ٹوٹ جاتا ہے اور اسے دھوکے سے قتل کیا جاسکتا ہے مگر یہ اہل مغازی کی روایت ہے اور بلاشبہ دوسری روایات کی موید اور موکد ہو سکتی ہے۔“ (الصارم المسلمون ص ۱۰۴)

میں گستاخ نبوت کو مٹا کر خاک کر دوں گا

اس ضمن میں ان روایات میں سے تین روایات نقل کی جاتی ہیں جن کو محدث عبد الرزاق نے اپنی شہرہ آفاق تصنیف ”المصنف“ میں نقل کیا ہے۔

(۱) عن عكرمة مولى ابن عباس ان النبي صلى الله عليه وسلم سبه رجل فقال من يكفيني عدوى فقال الزبير انا فبارزه فقتله الزبير.....

(۲) ان امرأة كانت تسب صلى الله عليه وسلم فقال من يكفيني عدوى فخرج اليها خالد بن وليد فقتلها .

(۳) وروى ان رجل كذب على النبي صلى الله عليه وسلم فبعث عليا والزبير ليقتلاه (المصنف عبد الرزاق ج ۵ ص ۳۰۸-۳۰۷)

ترجمہ: (۱) حضرت ابن عباس رضی اللہ عنہما کے غلام حضرت عکرمہ روایت کرتے ہیں کہ ایک آدمی نے حضور صلی اللہ علیہ وسلم کو گالی دی تو حضور صلی اللہ علیہ وسلم نے فرمایا میرے اس دشمن کی خبر کون لے گا تو حضرت زبیر نے عرض کیا میں حاضر ہوں۔ پس حضرت زبیر رضی اللہ عنہ گئے اور اسے قتل کر دیا۔

(۲) ایک عورت حضور صلی اللہ علیہ وسلم کو گالیاں دیا کرتی تھی تو حضور صلی اللہ علیہ وسلم نے فرمایا میرے اس دشمن کو کون کیفر کر دے گا پھر پہنچائے گا پس حضرت خالد بن ولید تشریف لے گئے اور اسے قتل کر دیا۔

(۳) مروی ہے کہ ایک دریدہ دہن آدمی نے حضور صلی اللہ علیہ وسلم کی طرف جھوٹ منسوب کیا تو حضور صلی اللہ علیہ وسلم نے حضرت علی رضی اللہ عنہ اور حضرت زبیر رضی اللہ عنہ کو بھیجا تا کہ وہ اسے قتل کر دیں۔“
 مذکورہ بالا احادیث مبارکہ سے یہ حقیقت اظہر من الشمس ہو جاتی ہے کہ نگاہ نبوت صلی اللہ علیہ وسلم میں شاتم رسول صلی اللہ علیہ وسلم کی سزا قتل کے سوا اور کچھ نہیں ہے۔ واللہ الحمد علی ذلك۔

آپ ہیں سارے جہاں کے آسرا آپ ہر درد و الم کی ہیں دوا
 آپ ہیں مشکل کشا حاجت روا آپ ہی ہیں شافعِ روزِ قیام
 آپ کے دیدار پر لاکھوں سلام
 التجا ہے آپ سے اپنی حضور عشق و ایماں کا عطا ہو مجھ کو نور
 بخشو اے حشر کو میرے قصور ہے یہ نقوی آپ کا ادنیٰ غلام
 آپ کے دیدار پر لاکھوں سلام

صحابہ کرام کا عمل

بہت سارے ایسے واقعات ہیں کہ بعض صحابہ کرام علیہم الرضوان نے خود بخود گستاخ رسول ﷺ کو قتل کر دیا پھر حضور علیہ السلام کی بارگاہ میں حاضر ہوئے تو آپ نے تحسین فرمائی، مقتول کے خون کو باطل قرار دیا اور بعض دفعہ خود حضور صلی اللہ علیہ وسلم نے صحابہ کرام کو بھیجا کہ فلاں گستاخ کو کیفر کر داریں اور پھر جب تعمیل ارشاد کی گئی تو آپ ﷺ نے خوشی کا اظہار فرمایا جیسا کہ گذر چکا۔ چند صحابہ کرام کا اس بارے میں عمل بھی ملاحظہ ہوتا کہ ہمارا دعویٰ کہ گستاخ رسول کی سزا صرف اور صرف قتل ہے۔ مزید پختہ ہو جائے۔

نماز اچھی روزہ اچھا، حج اچھا زکوٰۃ اچھی
 مگر میں باوجود اس کے مسلمان ہو نہیں سکتا

نہ جب تک کٹ مروں میں خواجہ بطحا کی عزت پر
خدا شاہد ہے کمال میرا ایمان ہو نہیں سکتا

(مولانا ظفر علی خان)

افضل البشر بعد الانبياء

حضرت صدیق اکبر کا نقطہ نظر جاننے کے لئے یہ روایت ملاحظہ ہو۔

عن عبد الله ابن مطرف عن ابى برزہ قال كنت عند ابى بكر
رضى الله عنه فتغيط على رجل فاشتد عليه فقلت تأذن لى يا
خليفة رسول الله صلى الله عليه وسلم ان اضرب عنقه قال
فاذهبت كلمتى غضبه فقام فدخل فارس الى فقال ما الذى
قلت انفا قلت ائذن لى ان اضرب عنقه قال اكنت فاعلا لو
امرتك قلت نعم قال لا والله ما كانت لبشر بعد رسول الله
صلى الله عليه وسلم وقد استدل به على جواز قتل ساب
النبي جماعات من العلماء منهم ابودائود واسماعيل ابن
اسحاق القاضى وابو بكر ابن عبد العزيز والقاضى ابويعللى
وغيرهم من العلماء وهذا الحديث يفيدان سبه النبى صلى
الله عليه وسلم فى الجملة يبيح القتل ويستدل بعمومه على
قتل الكافر والمسلم .

(جواہر البحار ج ۳ ص ۲۱۱ - الشفاء ج ۲ ص ۲۲، بالفاظ مختلفہ)

یہ روایت سنن ابی داؤد میں بھی موجود ہے۔

ترجمہ: ”حضرت مطرف بن عبد اللہ حضرت ابو برزہ سے روایت کرتے ہیں
وہ کہتے ہیں کہ میں ابو بکر رضی اللہ عنہ کے پاس موجود تھا۔ آپ رضی اللہ عنہ
ایک آدمی پر ناراض ہوئے پس وہ آدمی بھی آپ سے سختی سے پیش آیا (یعنی

اس نے گستاخانہ گفتگو کی (پس میں نے عرض کیا اے خلیفہ رسول صلی اللہ علیہ وسلم! مجھے اجازت مرحمت فرمائیں کہ میں اس کی گردن اڑا دوں حضرت ابو بزرہ کہتے ہیں کہ میرے ان الفاظ نے حضرت ابو بکر رضی اللہ عنہ کے غصے کو ختم کر دیا۔ پس آپ رضی اللہ عنہ اٹھے اور وہاں سے چلے گئے پھر ایک آدمی میری طرف بھیجا اور مجھ سے پوچھا کہ تم نے بھی کیا کہا تھا میں نے عرض کیا کہ مجھے اجازت دیں تو میں اس کی گردن اڑا دوں۔ حضرت ابو بکر رضی اللہ عنہ نے فرمایا اگر میں تمہیں اس کی اجازت دے دیتا تو کیا تم ایسا کر دیتے تو میں نے عرض کیا ہاں تو آپ رضی اللہ عنہ نے فرمایا نہیں خدا کی قسم یہ حکم صرف حضور صلی اللہ علیہ وسلم کے لئے تھا۔ آپ صلی اللہ علیہ وسلم کے بعد کسی بشر کے لئے بھی نہیں (کہ اس کے گستاخ کو قتل کیا جائے) اس روایت سے علماء کی ایک جماعت نے شاتم رسول صلی اللہ علیہ وسلم کے مباح الدم ہونے پر استدلال کیا ہے ان میں ابو داؤد، اسماعیل ابن اسحاق القاضی، ابو بکر ابن عبدالعزیز، قاضی ابویعلیٰ اور دیگر بہت سے علماء شامل ہیں اور اس حدیث سے ثابت ہوتا ہے کہ حضور صلی اللہ علیہ وسلم کو گالی دینے والا مباح الدم ہوتا ہے اور حدیث پاک کا عموم اس بات پر دلالت کرتا ہے کہ گستاخ مصطفیٰ مسلمان ہو یا کافر اسے قتل کیا جائے گا۔ ایک اور روایت ملاحظہ ہو:

بلغ المهاجر ابن امية امير اليمن لا بى بكر رضى الله عنه ان امرءة هناك فى الردة غنت بسب النبى صلى الله عليه وسلم فقطع يدها ونزع ثنيتها فبلغ ابا بكر فقال له لولا ما فعلت لا مرتك بقتلها لان حد الانبياء ليس يشبه الحدود .

(الشفاء ج ۲ ص ۲۲۲ - الصارم المسلول ص ۱۹۳)

روایت کا مفہوم یہ ہے کہ والی یمن حضرت مہاجر بن امیہ کے متعلق حضرت ابو بکر صدیق رضی اللہ عنہ کو یہ خبر پہنچی کہ وہاں ایک عورت تھی جو حضور صلی اللہ علیہ وسلم کی مذمت میں اشعار گاتی تھی تو حضرت مہاجر بن امیہ نے اس کے ہاتھ کاٹ دیئے ہیں اور اس کے اگلے دانت نکال دیئے ہیں۔ حضرت ابو بکر رضی اللہ عنہ نے فرمایا اگر تم نے اسے یہ سزا نہ دی ہوتی تو میں تمہیں حکم دیتا کہ اس عورت کو قتل کر دو کیونکہ انبیاء کرام کی گستاخی کی حد دوسرے لوگوں کو (گستاخی کی) حدوں کے مشابہ نہیں ہوتی۔

ان روایات سے معلوم ہوا کہ خلیفہ اول حضرت ابو بکر صدیق رضی اللہ عنہ کے نزدیک شاتم رسول صلی اللہ علیہ وسلم کی سزا قتل ہی ہے۔

۔ سب سے اونچا نام پایا حضرت صدیق نے
دین نافذ کر دکھایا حضرت صدیق نے
مار کر ختم نبوت کے لٹیرے آپ نے
یوں نبوت کو بچایا حضرت صدیق نے

مظہر جلال نبوت

حضرت عمر فاروق رضی اللہ عنہ کے بارے میں ایک روایت تو پہلے گزر چکی ہے کہ آپ نے اس منافق کا سر قلم کر دیا تھا جس نے حضور صلی اللہ علیہ وسلم کے فیصلے کو تسلیم نہ کیا تھا اور پھر وحی الہی۔ حضرت فاروق اعظم کے اس عمل کی حقانیت پر گواہی دی فلا وربك لا يؤمنون..... الخ آ یہ کریمہ نازل ہوئی اور بارگاہ نبوت سے ”فاروق“ کا لقب ارزانی ہوا۔ ایک اور روایت ملاحظہ ہو:

زوی حرب فی مسائلہ عن لیث ابن ابی سلیم عن مجاہد قال
اتى عمر رضی برجل سب النبی صلی اللہ علیہ وسلم فقتله
ثم قال عمر رضی اللہ عنہ من سب اللہ تعالیٰ او سب احدا من

الانبياء فاقتلوہ . (جوہر البحار ج ۳ ص ۲۲۰ - الصارم المسلمون ص ۱۹۵)

ترجمہ: ”مجاہد سے مروی ہے کہ حضرت عمر رضی اللہ عنہ کے پاس ایک ایسے (بد بخت) آدمی کو لایا گیا جس نے حضور صلی اللہ علیہ وسلم کو گالی دی تھی پس حضرت عمر رضی اللہ عنہ نے اسے قتل کر دیا پھر حضرت عمر رضی اللہ عنہ نے فرمایا جو اللہ تعالیٰ کو یا انبیاء میں سے کسی کو گالی دے اسے قتل کر دو“

ہے تیری شان بڑی فاروق اعظم
تجھ پہ راضی ہے رحمان فاروق اعظم
تھے لرزاں بہت تجھ سے شاہانِ دنیا
تو تھا حق کا طوفان فاروق اعظم
رُکی تھی امین کی اسی وقت جنبش
پڑا کوڑا جس آن ' فاروق اعظم
ترا نام سنتے ہی ہے بھاگ جاتا
یہ مردود شیطان ' فاروق اعظم

باب مدینۃ العلم

شہنشاہِ ولایت حضرت علی رضی اللہ عنہ کے متعلق ایک روایت تو پہلے پیش ہو چکی ہے کہ حضور صلی اللہ علیہ وسلم نے حضرت علی رضی اللہ عنہ اور حضرت زبیر رضی اللہ عنہ کو ایک ایسے آدمی کو قتل کرنے کے لئے بھیجا جس نے حضور صلی اللہ علیہ وسلم کی توہین کی تھی۔

(الشفاء ج ۲ ص ۲۲۲)

☆ حضرت علی رضی اللہ عنہ ہی سے مروی ہے کہ ایک عورت نے حضور نبی مکرم صلی اللہ علیہ وسلم کی شان میں گستاخی کا ارتکاب کیا تھا تو ایک شخص نے اسے قتل کر دیا حضور صلی اللہ علیہ وسلم نے اس کے خون کو رائیگاں قرار دیا۔ (سنن ابی داؤد ج ۲ ص ۲۵۲ مشکوٰۃ ج ۲ ص ۱۶۵)

☆ حضرت علی رضی اللہ عنہ سے مروی یہ حدیث پاک بھی بیان کی جا چکی ہے کہ

حضور صلی اللہ علیہ وسلم نے فرمایا من سب نبیا فاقتلوه ومن سب اصحابی فاجلدوه کہ جو کسی نبی کو گالی دے اسے قتل کر دو اور جو کسی صحابی کو گالی دے اسے درے مارو۔

مصنف عبدالرزاق کی یہ روایات بھی ملاحظہ فرمائیں۔

عن عبد الرزاق عن ابی تیمی عن ابیہ ان علیا قال فیمن کذب علی النبی یضرب عنقه۔ (المصنف عبدالرزاق ج ۵ ص ۳۰۸-۳۰۷) ترجمہ: ”حضرت علی رضی اللہ عنہ نے فرمایا جو حضور صلی اللہ علیہ وسلم کی طرف جھوٹ منسوب کرے اسے قتل کر دیا جائے۔“ ان روایات سے حضرت علی رضی اللہ عنہ کا موقف بالکل واضح ہے۔

علی درس وفا شہر یقینے
دریں دنیا و دیں اور اُمینے
شہ ہر آسماں پدیر زمینے
ندارم حاجت تاج و نگینے
دریں دنیا و در اقلیم دینے
بگو اور اسلام اس حزینے
سپرد تو دل گوشہ نشینے

علی اہل محبت کا رامعینے
علی نفس و آرخ شاہ رسالت
علی ماہ سخاوت مہر الفت
شدم محو خیال روئے پاکش
سوائے عشق او خیرے ندارم
نسیما سوائے درگا ہش گزر کن
کرم کن یا علی بر حال نقوی

دیگر صحابہ کرام علیہم الرضوان

حضرت عبداللہ بن مسعود رضی اللہ عنہ کا نقطہ نظر جاننے کے لئے ایک روایت کا مفہوم ملاحظہ فرمائیں جب آپ کوفہ کے قاضی تھے تو آپ کی عدالت میں پیروان مسیلمہ کذاب کو ارتداد کے جرم میں پیش کیا گیا جن لوگوں نے توبہ کر لی آپ نے انہیں معاف کر دیا لیکن ایک شخص عبداللہ ابن نواحہ کو آپ نے باوجود توبہ کے سزائے موت دی لوگوں نے پوچھا کہ ایک ہی جرم پر دو مختلف سزائیں کیوں دی گئیں تو آپ نے فرمایا یہ عبداللہ

بن نواحہ اور حجر بن وثال دونوں مسیلمہ کذاب کے سفیر کی حیثیت سے حضور صلی اللہ علیہ وسلم کی خدمت میں آئے تھے تو حضور صلی اللہ علیہ وسلم نے ان سے پوچھا کہ کیا تم دونوں گواہی دیتے ہو کہ میں اللہ کا رسول ہوں تو ان دونوں نے کہا کیا آپ گواہی دیتے ہیں کہ مسیلمہ اللہ کا رسول ہے (یعنی گستاخانہ جواب دیا) تو حضور صلی اللہ علیہ وسلم نے فرمایا اگر سفیروں کو قتل کرنا جائز ہوتا تو میں تمہیں قتل کروا دیتا۔ اب چونکہ ابن النواحہ گرفتار ہو کر آیا ہے اس لئے اسے قتل کروا دیا گیا۔ (طحاوی باب استتابۃ المرتد)

اس سے معلوم ہوا کہ حضرت عبداللہ ابن مسعود رضی اللہ عنہ کے نزدیک حضور صلی اللہ علیہ وسلم کی توہین کرنے کی سزا قتل ہے اگرچہ گستاخی کا مرتکب تو بہ ہی کیوں نہ کر لے۔

☆ حضرت سعد ابن معاذ رضی اللہ عنہ کے متعلق پہلے باب میں گزر چکا کہ انہوں نے یہود سے فرمایا تھا کہ اگر تم نے دوبارہ بارگاہ رسالت مآب صلی اللہ علیہ وسلم میں راعنا کا لفظ بولا تو میں تمہیں قتل کر دوں گا۔ (صادی ج ۱ ص ۲۷ خازن ج ۱ ص ۷۲ وغیرہم)

☆ حضرت خالد بن ولید رضی اللہ عنہ نے حضور صلی اللہ علیہ وسلم کے فرمان پر ایک گستاخ عورت کو قتل کیا۔ (الشفاء ج ۲ ص ۲۲۲)

جس آدمی نے حضور صلی اللہ علیہ وسلم کی طرف جھوٹ منسوب کیا تھا اس کو قتل کرنے کے لئے حضور صلی اللہ علیہ وسلم نے حضرت علی رضی اللہ عنہ اور حضرت خالد بن ولید رضی اللہ عنہ کو ہی بھیجا تھا۔ (الشفاء ج ۲ ص ۲۲۲)

مورخین نے لکھا ہے کہ حضرت خالد بن ولید رضی اللہ عنہ نے مالک بن نویرہ کو اس لئے قتل کیا تھا کہ اس نے اثنائے گفتگو یہ کہا تھا۔ یقول صاحبکم کہ تمہارے ساتھی (یعنی حضور صلی اللہ علیہ وسلم) یوں کہتے ہیں۔ (الشفاء ج ۲ ص ۲۱۶)

حضور صلی اللہ علیہ وسلم کے متعلق یہ انداز گفتگو استعمال کرنے کی وجہ سے حضرت خالد بن ولید رضی اللہ عنہ نے اسے قتل کر دیا تھا۔

مجھے تو ان کے مقدر پہ رشک آتا ہے یہ لوگ کیا تھے جو حبیب کبریا سے ملے

حضرت ابن عمر رضی اللہ عنہما

حضرت ابن عمر رضی اللہ عنہ کے متعلق یہ روایت ملاحظہ فرمائیں۔

من ذالك ما استدل به الامام احمد ورواه عن هشيم ثنا
حصين عن حدثه عن ابن عمر قال مر به راهب فقيل له هذا
يسب النبي صلى الله عليه وسلم فقال ابن عمر لو سمعته
لقتلته انا لم نعظهم الذمة على ان يسبو انبيا صلى الله عليه
وسلم -

(جوہر انجارج ۳ ص ۲۴۱ - تفسیر مظہری ج ۲ ص ۱۹۱ - ادکام القرآن للجصاص ج ۳ ص ۸۵)

عبارت کا خلاصہ یہ ہے کہ ابن عمر رضی اللہ عنہما کے پاس سے ایک راہب گزرا۔
جس کے بارے میں کہا گیا کہ یہ رسول اللہ صلی اللہ علیہ وسلم کی شانِ قدس میں گستاخی کا
مرتب ہے۔ حضرت ابن عمر رضی اللہ عنہما نے فرمایا اگر میں اس سے گستاخانہ کلمات
سن لیتا تو اس کی گردن اڑا دیتا۔ ہم نے ان کو ذمی اس لئے تو نہیں بنایا کہ یہ حضور صلی اللہ
علیہ وسلم کی شان میں گستاخ کریں۔

چونکہ حضرت ابن عمر رضی اللہ عنہما کے پاس نصابِ شہادت پورا نہیں تھا اس لئے
اسے قتل نہ کیا، لیکن یہ وضاحت فرمادی کہ اگر میں اسے گالیاں دیتے ہوئے سن لیتا (یعنی
اس کا جرم ثابت ہو جاتا) تو میں اسے قتل کر دیتا۔

☆ حضرت زبیر رضی اللہ عنہ نے حضور صلی اللہ علیہ وسلم کے حکم کی تعمیل میں ایک ایسے شخص کو
قتل کیا جس نے حضور صلی اللہ علیہ وسلم کو گالی دی تھی۔ (المصنف عبد الرزاق ج ۵ ص ۳۰۷)

☆ حضرت ابن عباس رضی اللہ عنہما سے مروی یہ روایت گزر چکی کہ ایک نابینا
صحابی رضی اللہ عنہ نے اپنی ام ولد کو اس لئے قتل کیا تھا کہ وہ حضور صلی اللہ علیہ وسلم کو گالیاں
دیتی تھی اور حضور صلی اللہ علیہ وسلم نے اس کا خون ہدر قرار دیا۔

(ابوداؤد ج ۲ ص ۲۵۲ - سنن نسائی ج ۲ ص ۱۷۰)

☆ حضرت محمد بن مسلمہ رضی اللہ عنہ نے حضور ﷺ کی ترغیب پر کعب بن اشرف کو قتل کیا کیونکہ وہ حضور صلی اللہ علیہ وسلم کو ایذا دیتا تھا اس روایت کے راوی حضرت جابر بن عبد اللہ رضی اللہ عنہما ہیں۔ (صحیح بخاری ج ۲ ص ۵۲۶ کتاب المغازی)

☆ حضرت عبد اللہ بن عتیک رضی اللہ عنہ نے ایک گستاخ رسول صلی اللہ علیہ وسلم یہودی ابورافع کو قتل کیا۔ یہ روایت حضرت براہن عاذب سے مروی ہے۔

(صحیح بخاری ج ۲ ص ۵۲۹)

☆ حضرت سالم بن عمیر رضی اللہ عنہ نے ایک گستاخ رسول صلی اللہ علیہ وسلم ابو عفک کو قتل کیا۔ (الصائم المسلول ص ۱۰۴)

☆ حضرت موز اور معاذ رضی اللہ عنہم نے جو ابو جہل کو قتل کرنے کا عزم مصمم کر رکھا تھا اس کی وجہ انہوں نے حضرت عبد الرحمن بن عوف رضی اللہ عنہ کو یہی بتائی تھی اخبرت انه يسب رسول الله صلى الله عليه وسلم كه هم نے سنا ہے کہ وہ رسول کریم رضی اللہ عنہ کو گالیاں دیتا ہے۔ (صحیح بخاری کتاب المغازی)

حفیظ جالندھری نے اس کا کیا خوب ترجمہ کیا ہے۔

قسم کھائی ہے مرجائیں گے یا ماریں گے ناری کو

سنا ہے گالیاں دیتا ہے وہ محبوب باری کو

حضرت عمر بن عبد العزیز کے دور حکومت میں

یہ تو تھا صحابہ رضی اللہ عنہم کا نقطہ نظر آئیے اب اس خلیفہ اسلام سے گستاخ رسول صلی اللہ علیہ وسلم کی سزا دریافت کریں جنہیں دنیا بجا طور پر ”عمر ثانی“ کے پر شکوہ لقب سے یاد کرتی ہے۔ میری مراد حضرت عمر بن عبد العزیز رضی اللہ عنہ ہیں جن کے دور خلافت کو بجا طور پر اسلام کا سنہری زمانہ کہا جاتا ہے۔ علامہ ابن تیمیہ لکھتے ہیں۔

عن خلیدان رجلا سب عمر بن عبد العزیز فکتب عمر انه لا

یقتل الا من سب رسول الله صلى الله عليه وسلم ولكن اجلده

علی راسہ اسواطاً..... (الصارم النسلول ص ۱۹۹)

”خلید سے مروی ہے کہ ایک آدمی نے حضرت عمر بن عبدالعزیز رضی اللہ عنہ کو گالی دی۔ (اس کی سزا کے استفسار پر) حضرت عمر بن عبدالعزیز رضی اللہ عنہ نے لکھا کہ صرف رسول کریم صلی اللہ علیہ وسلم کو گالی دینے والے کو ہی قتل کیا جائے گا، لیکن میں اس کے سر پر کوڑے ماروں گا.....“

قاضی عیاض اندلسی لکھتے ہیں:

و من ذالك كتب عمر بن عبد العزيز الى عامله بالكوفة وقد استشاره في قتل رجل سب عمر رضی اللہ عنہ فكتب اليه عمر انه لا يحل قتل امرئ يسب احد من الناس الا رجلا سب رسول الله فمن سبه حل دمه (الشفاء ج ۲ ص ۲۲۳)

”ان (گستاخ رسول صلی اللہ علیہ وسلم کے واجب القتل ہونے کے دلائل) میں سے وہ خط ہے جو حضرت عمر بن عبدالعزیز رضی اللہ عنہ نے اپنے کوفہ کے والی کو اس وقت لکھا تھا جب اس نے ایسے آدمی کو قتل کرنے کے بارے میں مشورہ طلب کیا تھا جس نے حضرت عمر رضی اللہ عنہ کو گالی دی تھی۔ حضرت عمر بن عبدالعزیز رضی اللہ عنہ نے اس کو جواب میں لکھا کہ رسول کریم صلی اللہ علیہ وسلم کے شاتم علاوہ اور کسی کو قتل نہیں کیا جائے گا جو حضور صلی اللہ علیہ وسلم کو گالی دے، وہ مباح الدم ہو جاتا ہے اور اسے قتل کر دیا جائے گا۔“

صحابہ کرام رضی اللہ عنہم سے منقول یہ متعدد روایات اور متعدد صحابہ رضی اللہ عنہم کا شامین رسول صلی اللہ علیہ وسلم کو قتل کرنا اور کسی صحابی کا بھی شاتم رسول کے قتل پر اختلاف نہ کرنا۔ اس حقیقت کو اظہر من الشمس کرتا ہے کہ نجوم ہدایت اور معلم کائنات کے سینہ نبوت سے بلا واسطہ اکتساب فیض کرنے والے اولین شاگردوں کا اس بات پر اجماع تھا

کہ جو بھی حضور ختمی مرتبت صلی اللہ علیہ وسلم کی شان اقدس میں گستاخی کا مرتکب ہوتا ہے۔ اس بد بخت کو زندہ رہنے کا کوئی حق نہیں۔ اس کی گردن اڑا دینا ہی تقاضائے ایمان ہے۔ علامہ ابن تیمیہ شاتم رسول صلی اللہ علیہ وسلم کے واجب القتل ہونے پر اجماع صحابہ رضی اللہ عنہم کو ان الفاظ میں بیان کرتے ہیں۔

رسول پاک کے اصحاب سارے
جنہوں نے رات دن آل نبی کی
رہے باہم صحابہ شیر و شکر
بنے خاتم خلافت کے علی ہیں
ابوبکر و عمر عثمان و حیدر
عقیدہ ہے یہی اپنا کہ پانچوں
مٹا ڈالے شہید کربلا نے
زبان طعن کو خاموش رکھو
خدا ان سے ہے راضی وہ خدا سے
محمد مصطفیٰ ہیں ماہ طیبہ
کہاں میں اور کہاں شان صحابہ
ثنا خوان ابوبکر و علی ہو
اجماع صحابہ کرام علیہم الرضوان

واما اجماع الصحابة فلان ذلك نقل في قضايا متعددة ينشر
مثلها ويستفيض ولم ينكرها احد فصارت اجماعاً

(الصارم المسلول ص ۱۹۴)

”اس مسئلہ (شاتم رسول صلی اللہ علیہ وسلم کے وجوب قتل) پر اجماع صحابہ رضی اللہ عنہم کا ثبوت یہ ہے کہ ان سے یہ بہت سے فیصلوں میں منقول ہے

اور ایسی بات منتشر اور مشہور ہو جاتی ہے لہذا ان صحابہ میں سے کسی نے بھی اس پہ انکار نہ کیا اس طرح یہ اجماع صحابہ ہو گیا۔“
 علامہ خفاجی حضرت ابو برزہ سے منقول روایت (تفصیل پہلے گزر چکی ہے) پر بحث کرتے ہوئے فرماتے ہیں۔

فدل علی ان قتل من سب النبی صلی اللہ علیہ وسلم اتفقت
 علیہ الصحابة (شرح شفاع ۳ ص ۳۵۸)

”پس اس سے ثابت ہو گیا کہ جو بھی حضور صلی اللہ علیہ وسلم کو گالی دے اس کے قتل کرنے پر تمام صحابہ رضی اللہ عنہم کا اتفاق ہے۔“

اگر بدلا گیا قانون توہین رسالت ﷺ کا
 تو پھر توہین مرسل کی حکومت مرتکب ہوگی
 کھڑے ہوں گے کٹہرے میں سبھی قاتل عقیدت کے
 کہ ناموس رسالت ﷺ کی یہ امت محتسب ہوگی

(مظف وارتی)

اجماع امت محمدیہ علی صاحبها الصلوٰۃ والسلام

قرآن و سنت اور عمل صحابہ کے بعد گستاخ رسول صلی اللہ علیہ وسلم کے واجب القتل ہونے پہ پوری امت کے اس موقف پہ اجماع کے چند حوالے ملاحظہ ہوں۔
 قاضی ابوالفضل عیاض مالکی اندکی لکھتے ہیں۔

ان جمیع من سب النبی صلی اللہ علیہ وسلم او عاہہ او الحق
 بہ نقصافی نفسہ او نسبہ او دینہ او خصلتہ من خصالہ او
 عرض بہ او شبہہ بشیء علی طریق السب لہ او الازراء علیہ
 والتغیر۔ لسانہ او الغض منه والعیب لہ فہو ساب لہ والحکم
 فیہ حکم الساب یقتل..... و کذالك من لعنه او دعا علیہ او

تمنی مضرة له او نسب اليه مالا يليق بمنصبه على طريق الذم
او عبث في جهته العزيزة بسخف من الكلام وهجر ومنكر
من القول وزور او غيره بشيء مما جرى من البلاء والمحنة
عليه او غمصه ببعض العوارض البشرية الجائزة والمعهودة
لديه وهذا كله اجماع من العلماء وائمة الفتوى من لدن
الصحابة رضوان الله عليهم الى هلم جوا

(الشفاء ج ۲ ص ۲۱۴ - الصارم المسلول ص ۵۲۸)

ترجمہ: ”جو شخص بھی حضور صلی اللہ علیہ وسلم کو گالی دے یا آپ پر عیب لگائے یا
کسی نقص کی نسبت آپ کی ذات، نسب، دین یا آپ کی عادات میں سے
کسی عادت کی طرف کرے یا آپ کو بطریق گستاخی کسی چیز سے تشبیہ
دے یا آپ کو ناقص کہے یا آپ کی شان کو کم کرے یا آپ پر یا آپ کی کسی
بات پر عیب لگائے وہ آپ کو گالی بکنے والا شمار ہوگا اس کے بارے میں وہی
حکم ہے جو آپ کو (صراحتاً) گالی دینے والے کا ہے کہ اسے قتل کر دیا جائے
گا..... اور ایسے ہی جو آپ پر لعنت کرے یا آپ کے حق میں بددعا کرے یا
آپ صلی اللہ علیہ وسلم کے لئے ضرر کی آرزو کرے یا آپ کی طرف ایسی
شیء کی نسبت کرے جو آپ کی شان کے لائق نہ ہو اور اس کا مقصد آپ کی
برائی یا عیب لگانا ہو یا آپ کی شان میں بیہودہ کلام کرے۔ آپ کو برا کہے یا
بری بات بکے یا جھوٹ کہے یا آپ پر جو سختیاں یا مصیبتیں آئیں ان کی بناء
پر عازد لائے یا بشریت کی وجہ سے عادتاً جو عارضے (بھوک، بیماری وغیرہ)
آپ کو لاحق ہوئے ان کی بنا پر آپ کی قدر کم کرے (تو اس آدمی کو بھی قتل
کر دیا جائے گا) اس پر صحابہ رضی اللہ عنہم سے لے کر آج تک سب کا اتفاق
واجماع ہے۔“

قاضی عیاض مالکی ہی چند سطور کے بعد لکھتے ہیں۔

ولا نعلم خلافاً فی استباحة دمه بین علماء الامصار و سلف
الامة وقد ذکر غیرواحد الا جماع علی قتله و تکفیره

(الثفاء ج ۲ ص ۲۱۵)

ترجمہ: ”ہمارے علم کے مطابق اس میں کوئی اختلاف نہیں کہ ایسا شخص مباح
الدم (جس کا مار ڈالنا جائز ہو) ہے سلف امت اور تمام دیار و امصار کے علماء
اس بات پر متفق ہیں بہت سے علماء نے لکھا ہے کہ ایسے شخص کے قتل و تکفیر پر
اجماع ہے۔“

۔ ازل سے ہے سخی تیرا دوارا یا رسول اللہ
مجھے بھی بھیک مل جائے خدا را یا رسول اللہ
زبور، انجیل، توریت مقدس اور قرآن میں
ہے تیری نعت و مدحت آشکارا یا رسول اللہ

خلاصہ کلام

ان من سب النبی صلی اللہ علیہ وسلم من مسلم او کافر فانه
يجب قتله هذا مذهب علیہ عامۃ اهل العلم قال ابن منذر
اجمع عوام اهل العلم علی ان حد من سب النبی صلی اللہ
علیہ وسلم القتل (الصارم المسلمون ص ۴۰ - رد المحتار للشامی ج ۳ ص ۲۹۰)
ترجمہ: ”حضور صلی اللہ علیہ وسلم کو گالی دینے والا مسلمان ہو یا کافر اس کو قتل
کرنا واجب ہے تمام اہل علم کا یہی مذہب ہے ابن منذر کہتے ہیں تمام اہل
علم کا اس پر اجماع ہے کہ جو بھی حضور صلی اللہ علیہ وسلم کی شان میں سب و شتم
کے اس کو بطور حد قتل کیا جائے گا۔“

چند سطور کے بعد پھر علامہ تیمیہ لکھتے ہیں:

وقد حكي ابوبكر الفارسي من اصحاب الشافعي اجماع المسلمين على ان حد من سب النبي صلى الله عليه وسلم القتل كما ان حد من سب غيره الجلد (الصارم المسلول ص ۴)

ترجمہ: ”اصحاب شافعی رحمۃ اللہ علیہ میں سے ابوبکر فارسی نے کہا ہے کہ حضور صلی اللہ علیہ وسلم کی شان اقدس میں گستاخی بکنے والے کو بطور حد قتل کیا جائے گا اس پر تمام اہل اسلام کا اجماع ہے جیسے حضور صلی اللہ علیہ وسلم کے علاوہ کسی کو گالی دینے والے کو بطور حد کوڑے لگائے جاتے ہیں۔“

وقال بعض علماء نا اجمع العلماء على ان من دعا على نبي من الانبياء بالويل او بشيء من المكروه انه يقتل بلا استتابة

(الشفاء ج ۲ ص ۲۱۵۲)

ترجمہ: ”بعض علماء نے کہا ہے کہ علماء کا اس پر اجماع ہے کہ جو بھی انبیاء کرام علیہ السلام میں سے کسی نبی کے لئے تباہی کی بددعا کرے یا کسی ناپسندیدہ چیز کی۔ اس کو بغیر توبہ کا مطالبہ کے قتل کر دیا جائے گا۔“

ہو خوف مجھ کو کس لیے نارنجیم کا
کہنا انا النبی عدو سے بوقت جنگ
مختاری حضور کی دوں اور کیا دلیل
شیدا ہوں میں جمال رسول کریم کا
یہ حصہ آپ ہی کے ہے عزم صمیم کا
مشکل وہاں گزر ہے لعین و رجیم کا
متفق علیہ موقوف یہی ہے

وقد اتفقت نصوص العلماء من جميع الطوائف على ان التنقص له كفر مبيح الدم - (الصارم المسلول ص ۵۳۰)

ترجمہ: ”تمام مکاتب فکر کے علماء کا اس پر اتفاق ہے کہ حضور صلی اللہ علیہ وسلم کی شان میں تنقیص کرنا کفر ہے اور ایسا کرنے والا مباح الدم ہے۔“

قاضی ثناء اللہ المنظرہ کی لکھی لکھتے ہیں۔

وقال الخطابی لا اعلم احدا خالف فی وجوب قتله .

(تفسیر مظہری ج ۷ ص ۳۸۲)

ترجمہ: ”خطابی فرماتے ہیں میں کسی بھی ایسے شخص کو نہیں جانتا جو شاتم رسول صلی اللہ علیہ وسلم کے واجب القتل ہونے میں اختلاف رکھتا ہو۔“

قال ابن عتاب: الكتاب والسنة موجبان ان من قصد النبي صلي الله عليه وسلم باذى او نقص معرضا او مصرحا وان قتل فقتله واجب فهذا الباب كله مما عداه العلماء سبا او تنقصا يجب قتل قائله لم يختلف فى ذلك متقدمهم ولا متأخرهم

(الشفاج ۲ ص ۲۱۹)

ترجمہ: ”امام ابن عتاب مالکی فرماتے ہیں کہ قرآن و حدیث اس بات کو واجب کرتے ہیں کہ جو بھی نبی مکرم صلی اللہ علیہ وسلم کی ایذا کا ارادہ کرے یا آپ کی تنقیص کرے اشارۃً یا صراحتاً اگرچہ وہ توہین معمولی سی ہی کیوں نہ ہو تو اس کا قتل کرنا واجب ہے۔ اس باب میں جن جن چیزوں کو علماء کرام نے سب اور تنقیص شمار کیا ہے بالاتفاق اس کے قائل کا قتل واجب ہے۔ اس میں متقدمین یا متاخرین علماء میں سے کسی نے بھی اختلاف نہیں کیا۔“

قال محمد ابن سحنون اجمع العلماء على ان شاتم النبي صلي الله عليه وسلم والمتنقص له كافر والو عيد جار عليه بعذاب الله له وحكمه عند الامم القتل ومن شك في كفره وعذابه فقد كفر .

(جوہر البحار ج ۳ ص ۲۰۰- العارم المسلول ص ۵- الشفاء ج ۲ ص ۲۱۶-۲۱۵)

ترجمہ: ”محمد ابن سحنون فرماتے ہیں کہ تمام علماء امت کا اس بات پر اجماع

ہے کہ شاتم رسول صلی اللہ علیہ وسلم یا وہ شخص جو آپ ﷺ میں نقص نکالے
کافر اور وعید عذاب کا مستحق ہے جو شخص ایسے شخص کے کافر اور مستحق عذاب
ہونے میں شک کرے وہ خود کافر ہے۔“

یہاں تک تو مطلق اجماع امت کا ذکر تھا کہ شاتم رسول صلی اللہ علیہ وسلم مسلمان ہو
یا غیر مسلم واجب القتل ہے۔ اگرچہ ائمہ اربعہ کا موقف بھی اسی ضمن میں سمجھا جاسکتا ہے
لیکن اب کچھ تفصیل سے ائمہ اربعہ کا موقف بیان کیا جاتا ہے۔

شاتم رسول صلی اللہ علیہ وسلم یا ذمی ہو گا یا مسلمان پہلے میں ذمی شاتم رسول صلی اللہ
علیہ وسلم کا حکم بیان کرتا ہوں پھر مسلمان کا۔

جو حرمت پر پیمبر کی مٹا ہو کر امر چمکا
لحد کی تیرگی میں اس کا چہرہ اس کا سر چمکا
ہوئے جب اپنے شیدائی کی جانب ملتفت آقا
نظر سے آپ کی پھر عالم قلب و نظر چمکا

نوٹ: ائمہ اربعہ کے نزدیک اگر ذمی حضور صلی اللہ علیہ وسلم کی شان میں سب و شتم
کرے تو اسے قتل کر دیا جائے گا یا در ہے کیونکہ حربی کافر تو ویسے ہی مباح الدم ہوتا ہے
اس جرم سے تو وہ بدرجہ اولیٰ واجب القتل ہو جائے گا اس لئے اس بحث میں صرف ذمی
کافر پر بحث کی جائے گی۔

فقہائے احناف

امام علاؤ الدین ہسکفی الحنفی لکھتے ہیں:

و يؤدب الذمی و يعاقب علی سب دین الاسلام او القران
او النبی صلی اللہ علیہ وسلم شیخنا..... قال العینی و اختیاری
فی السب القتل و تبعه ابن ہمام و بہ افتی شیخنا الخیر
الرملی و هو قول الشافعی..... و الحق انه یقتل عندنا اذا اعلن

بشتمه عليه السلام صرح به في سير الذخيرة حيث قال
واستدل محمد لبيان قتل المرأة اذا اعلنت بشتم الرسول
بما روى ان عمر ابن عدى لما سمع عصماء بنت عمران
تؤذى رسول الله صلى الله عليه وسلم فقتلها ليلا مدحه صلى
الله عليه وسلم على ذلك (در مختار ج ۳ ص ۲۸۰-۲۷۹)

ترجمہ: ذمی اگر دین اسلام یا قرآن یا نبی علیہ السلام کو گالی دے تو اسے سزا
دی جائے گی اور زرد و کوب کیا جائے گا..... علامہ عینی نے فرمایا سب و شتم کی
صورت میں میرے نزدیک مختار یہ ہے کہ اس ذمی کو قتل کیا جائے گا امام ابن
ہمام نے بھی اس کا اتباع کیا ہے میں (صاحب در مختار) کہتا ہوں کہ
ہمارے شیخ الرطبی نے بھی یہی فتویٰ دیا ہے اور امام شافعی کا بھی یہ قول
ہے..... اور ہمارے نزدیک حق یہ ہے کہ اس ذمی کو قتل کیا جائے گا جبکہ وہ علی
الاعلان حضور صلی اللہ علیہ وسلم کی شان میں سب و شتم کرتا ہو سیر الذخیرہ میں
بھی اس کی تصریح ہے جس طرح کہ امام محمد نے اس عورت کے قتل کے
بارے میں فرمایا جو علانیہ حضور صلی اللہ علیہ وسلم کو گالیاں دے انہوں نے اس
روایت سے استدلال کیا کہ جب حضرت عمر بن عدی رضی اللہ عنہ نے
عصماء بنت مروان کے بارے میں سنا کہ وہ حضور صلی اللہ علیہ وسلم کو
(گالیاں دے کر) اذیت پہنچاتی ہے تو انہوں نے اسے رات کو قتل کر دیا تو
حضور صلی اللہ علیہ وسلم نے اس فعل پر حضرت عمر بن عدی رضی اللہ عنہ کی
تعریف فرمائی۔

علامہ ابن عابدین شامی لکھتے ہیں:

و ذكره (الامام محمد) في السير الكبير فيدل على جواز
قتل الذمی المنهی عنه عن قتله بعقد الذمة اذا اعلن بالشتيم

ایضا واستدل بذالك في شرح السير الكبير بعدة احاديث منها حديث ابي اسحق الهمداني قال جاء رجل الى رسول الله صلى الله عليه وسلم وقال سمعت امرأة من يهود وهى تشتمك والله يا رسول الله انها لمحسنة الى فقتلتها فاهدر النبي صلى الله عليه وسلم دمها (رد المحتار ج ۳ ص ۲۸۰)

ترجمہ: امام محمد علیہ الرحمۃ نے السير الکبیر میں لکھا ہے کہ اس میں اس پر دلالت ہے کہ ذمی جس کو بوجہ عہد ذمہ قتل سے امان مل چکی ہے جب علانیہ حضور صلی اللہ علیہ وسلم کی شان اقدس میں سب و شتم بکے تو اس کو قتل کرنا جائز ہے اور شرح السير الکبیر میں اس کے قتل کے جواز پر بہت سی احادیث سے استدلال کیا گیا ہے۔ ان میں سے ایک ابوالحق الہمدانی کی بیان کردہ حدیث ہے کہ ایک آدمی حضور نبی محترم صلی اللہ علیہ وسلم کی خدمت میں حاضر ہوا اور اس نے عرض کیا یا رسول اللہ صلی اللہ علیہ وسلم میں نے ایک یہودیہ عورت کو آپ کو گالیاں دیتے ہوئے سنا خدا کی قسم وہ مجھ پر بہت احسان کرنے والی تھی۔ (اس کے باوجود بھی) میں نے اسے قتل کر دیا پس حضور صلی اللہ علیہ وسلم نے اس کے خون کو ہدر قرار دے دیا۔

(یعنی اس کے قاتل پر کوئی قصاص وغیرہ نہیں ہے کیونکہ وہ عورت حضور صلی اللہ علیہ وسلم کو گالی دینے کی وجہ سے مباح الدم ہو چکی تھی)۔

علامہ شامی ایک اور مقام پر فرماتے ہیں:

.....فلوا علن بشتم او اعتاده قتل ولو امرأة وبه يفتى اليوم

(رد المحتار ج ۳ ص ۲۱۸)

ترجمہ: ”جب ذمی علانیہ (کیونکہ شریعت کا حکم ظاہر پر جاری ہوتا ہے۔

مولف) حضور صلی اللہ علیہ وسلم کو سب و شتم بکے یا اس چیز کا عادی ہو تو اسے

قتل کر دیا جائے گا اگرچہ وہ عورت ہی کیوں نہ ہو آج کل اسی قول پر فتویٰ دیا جاتا ہے.....“

قاضی ثناء اللہ المنظہری الحنفی لکھتے ہیں:

وفي الفتاوى من مذهب ابي حنيفة ان من سب النبي صلى الله عليه وسلم يقتل ولا تقبل توبة سواء كان مؤمناً او كافراً بهذا يظهر انه ينتقض عهده ويؤيده ما روى ابو يوسف عن حفص ابن عبد الله بن عمران رجلاً قال له سمعت راهباً سب النبي صلى الله عليه وسلم فقال له لو سمعته لقتلته انا لم نعظهم العهود على هذا (تفسير مظہری ج ۳ ص ۱۹۱- فتح القدر ج ۳ ص ۳۸۱)

ترجمہ: فتاویٰ میں امام ابو حنیفہ علیہ الرحمۃ کا مذہب یہ بیان کیا گیا ہے کہ جس نے بھی نبی کریم صلی اللہ علیہ وسلم کو گالی دی وہ قتل کیا جائے گا برابر ہے کہ وہ مومن ہو یا کافر اس سے واضح ہوا کہ حضور صلی اللہ علیہ وسلم کو سب و شتم کرنے سے ذمی کا عہد ٹوٹ جاتا ہے اس کی موید وہ روایت ہے جس کو امام ابو یوسف علیہ الرحمۃ نے حفص بن عبد اللہ بن عمر سے روایت کیا کہ ایک آدمی نے ان سے کہا کہ میں نے ایک راہب کو حضور صلی اللہ علیہ وسلم کو گالی دیتے ہوئے سنا آپ نے فرمایا اگر میں اسے حضور صلی اللہ علیہ وسلم کو گالیاں دیتے ہوئے سن لیتا تو اسے قتل کر دیتا ہم نے ان (ذمیوں) کو اس لئے عہد و ایمان نہیں دی کہ وہ شان رسول صلی اللہ علیہ وسلم میں سب و شتم سکتے رہیں۔

علامہ ابن تیمیہ ذمی شاتم رسول صلی اللہ علیہ وسلم کے واجب القتل ہونے پر احناف کا موقف لکھتے ہوئے آخر میں لکھتے ہیں:

ولهذا افتى اكثرهم بقتل من اكثر من سب النبي صلى الله

عليه وسلم من اهل الذمة وان اسلم بعد اخذه وقالوا يقتل

سياسة وهذا متوجه على اصولهم . (الصارم المسلول ص ۱۲)

ترجمہ: اسی وجہ سے اکثر حنفیہ نے فتویٰ دیا ہے کہ جو ذمی نبی مکرم صلی اللہ علیہ وسلم کو اکثر گالیاں دے اسے قتل کر دیا جائے گا اگرچہ وہ گرفتار ہونے کے بعد مسلمان ہی کیوں نہ ہو جائے وہ کہتے ہیں کہ اسے سیاستاً قتل کیا جائے گا یہ بات حنفیہ کے سابق الذکر اصول پر مبنی ہے۔

علامہ شامی الحنفی علامہ ابن تیمیہ کی یہی عبارت نقل کرنے کے بعد لکھتے ہیں:

فقد افاد انه يجوز عندنا قتله اذا تكرر منه ذلك و اظهره

وقوله ان اسلم بعد اخذه لم ار من صرح به عندنا لكنه نقله

عن مذهبنا وهو ثبت فيقبل . (رد المحتار ج ۳ ص ۲۷۹)

ترجمہ: اس سے ثابت ہوا کہ جب کوئی ذمی بار بار یا علانیہ حضور صلی اللہ علیہ

وسلم کو گالی دے تو اس کو قتل کرنا جائز ہے اور ان کا یہ قول وان اسلم بعد اخذه

(اگرچہ وہ گرفتار ہونے کے بعد اسلام قبول کرے) میں (علامہ شامی) نے

اپنی کسی کتاب میں نہیں دیکھا لیکن چونکہ انہوں نے (علامہ ابن تیمیہ نے)

اسے ہمارے مذہب سے نقل کیا ہے اور وہ (اس معاملے میں) قابل اعتبار

ہیں اس لئے ان کی بات قبول کی جائے گی (کہ ذمی شاتم رسول مباح الدم

ہے)۔

علامہ ابن تیمیہ ہی دوسرے مقام پر امام ابوحنیفہ علیہ الرحمۃ کا موقف یوں بیان

کرتے ہیں۔

ان الذمی اذا سبه لا يستتاب بلا تردد فانه يقتل لکفره

الاصلی كما يقتل الاسیر الحربی (الصارم المسلول ص ۳۳۱)

ترجمہ: امام ابوحنیفہ رحمۃ اللہ علیہ یہ بھی فرماتے ہیں کہ اگر کوئی ذمی رسول کریم

صلی اللہ علیہ وسلم کو گالی دے تو اس سے توبہ کا مطالبہ کئے بغیر اسے قتل کر دیا جائے گا جیسے کہ حربی قیدی کو قتل کیا جاتا ہے۔

امام ابن ہمام فرماتے ہیں:

والذی عندی ان سبہ علیہ السلام او نسبتہ الی مالا ینبغی الی اللہ ان کان مما لا یعتقدونہ کنسبۃ الولد الی اللہ تعالیٰ الذی یعتقدہ النصارى والیہود اذا اظہر یقتل بہ وینتقض عہدہ

(تفسیر مظہری ج ۴ ص ۱۹۱- رد المحتار ج ۳ ص ۲۷۹)

ترجمہ: میرے نزدیک مختاریہ ہے کہ ذمی نے اگر حضور صلی اللہ علیہ وسلم کو گالی دی یا غیر مناسب چیز کو اللہ تعالیٰ کی طرف منسوب کیا۔ اگر وہ ان کے معتقدات سے خارج ہے جیسے اللہ تعالیٰ کی طرف بیٹے کی نسبت کرنا جیسا کہ یہود و نصاریٰ کا عقیدہ ہے جب وہ ان چیزوں کو ظاہر کرے گا تو اس کا عہد ٹوٹ جائے گا اور اسے قتل کیا جائے گا۔

علامہ ابن عابدین شامی علیہ الرحمۃ فرماتے ہیں:

نعم وقد یقتل الکافر ولو امرأۃ اذا اعلن بشتہ صلی اللہ علیہ وسلم

ترجمہ: کافر کو بھی قتل کیا جائے گا اگرچہ وہ عورت ہی ہو۔ جب وہ نبی کریم صلی اللہ علیہ وسلم کو اعلانیہ گالیاں دیں۔

ایک اور حنفی فقیہ مولانا گل محمد لکھتے ہیں:

و من سب نبیا او اهل الشریعة او اهان الکلام المعجید او عاف او الحق نقصافی دینہ او نسبه او خصلتہ من خصالہ سواء کان الشاتم من امة محمد صلی اللہ علیہ وسلم او من غیرہ سواء کان من اهل الکتاب او غیرہ لقد کفر واستحق

القتل وعلیہ الفتوی (فتاویٰ نورالهدی ص ۱۳۱)

ترجمہ: جس نے نبی مکرم صلی اللہ علیہ وسلم یا اہل شریعت کو گالی دی یا قرآن مجید کی توہین کی یا حضور ﷺ کے دین، آپ کے نسب یا کسی عادت میں عیب نکالایا تنقیص کی برابر ہے وہ حضور ﷺ کا امتی ہو یا نہ ہو، اہل کتاب ہو یا نہ ہو۔ وہ کافر ہو جائے گا اور قتل کا مستحق ہوگا۔ اسی پر فتویٰ ہے مگر ہائے افسوس

کرب کے عالم میں جملہ عالم اسلام ہے
امت مرحوم کی کب ختم ہوگی ابتلاء
جسم وروح ملت بیضا ہوئی ہے زخم زخم
آتش و آہن نے بربادی کا یوں ساماں کیا
بے حمیت ہیں مسلمان حکمراں اس دور کے
چھو کے گذری ہی نہیں ہے ان کو غیرت کی ہوا

فقہاء حنابلہ

قاضی عیاض اندلسی مالکی نے اپنی شہرہ آفاق تصنیف لطیف الشفا بتعریف حقوق المصطفیٰ میں جگہ جگہ اس کی وضاحت کی ہے کہ شاتم رسول صلی اللہ علیہ وسلم مسلمان ہو یا ذمی واجب القتل ہے جیسا کہ کچھ حوالے پہلے گزر چکے جن کو دھرانے سے طوالت کا خطرہ ہے۔ قاضی عیاض امام مالک کا مسلک بیان کرتے ہوئے لکھتے ہیں:

و من رواية ابي المصعب وابن ابي اويس سمعنا مالكا يقول
من سب رسول الله او شتمه او عابه او تنقصه قتل مسلما
كان او كافرا ولا يستتاب وفي كتاب محمد بن خبيرنا اصحاب
مالك انه قال من سب النبي صلي الله عليه وسلم او غيره من
النبيين من مسلم او كافر قتل ولم يستتب (الشفاج ص ۲۱۷)

ترجمہ: ابی مصعب اور ابن ابی اویس سے منقول ہے کہ ہم نے امام مالک کو یہ فرماتے ہوئے سنا کہ جو بھی حضور صلی اللہ علیہ وسلم کو سب و شتم کرے یا کوئی آپ کی طرف عیب منسوب کرے یا کسی بھی طرح آپ کی تنقیص کرے وہ مسلمان ہو یا کافر اسے قتل کر دیا جائے گا۔ امام محمد علیہ الرحمۃ نے اپنی کتاب میں اصحاب مالک سے امام مالک علیہ الرحمۃ کا یہ قول نقل کیا ہے کہ جو بھی حضور صلی اللہ علیہ وسلم یا دیگر انبیاء کرام علیہم السلام میں سے کسی نبی کو سب و شتم کرے وہ مسلمان ہو یا کافر اسے قتل کر دیا جائے گا اور اس کی توبہ قبول نہیں کی جائے گی۔

علامہ ابن تیمیہ لکھتے ہیں:

وروی بعض المالکیۃ اجماع العلماء علی ان من دعا علی نبی من الانبیاء بالویل او بشیء من المکروه انه یقتل بلا استتابة (الصارم اسدولہ ص ۵۲۹)

ترجمہ: بعض مالکیہ نے اس پر علماء کا اجماع روایت کیا ہے کہ جو بھی انبیاء کرام علیہم السلام میں سے کسی نبی کے لئے تباہی یا کسی ناپسندیدہ چیز کی دعا مانگے (مسلمان ہو یا کافر) اس کو توبہ کا مطالبہ کئے بغیر قتل کر دیا جائے گا۔
اصحاب مالک کا مزید موقف سمجھنے کے لئے (اجماع امت) والا باب ملاحظہ فرمائیں۔

محمد سید الکونین والثقلین والفریقین من عرب ومن عجم

فقہانہ حنبلیہ

علامہ ابن تیمیہ حنبلی امام احمد بن حنبل علیہ الرحمۃ کا موقف ان الفاظ میں تحریر کرتے

ہیں

قال الامام احمد فی رواۃ حنبل کل من شتم النبی صلی اللہ

عليه وسلم تنقصه مسلماً كان او كافراً فعليه القتل واری ان
يقتل ولا يستتاب (الصارم المسلول ص ۲۹۶)

ترجمہ: ”حنبل کی روایت کے مطابق امام احمد علیہ الرحمۃ نے فرمایا، جو شخص
بھی رسول کریم صلی اللہ علیہ وسلم کو گالی دے یا آپ کی شان میں تنقیص
کرنے وہ مسلمان ہو یا کافر اسے قتل کر دیا جائے۔ میرا خیال ہے کہ اسے
توبہ کا مطالبہ کئے بغیر قتل کر دیا جائے گا۔“
علامہ موصوف مزید لکھتے ہیں:

و فی روایۃ ابی طالب سئل احمد عن شتم النبی صلی اللہ
عليه وسلم قال يقتل قد نقض العهد (الصارم المسلول ص ۶)
ترجمہ: ”ابی طالب سے مروی ہے کہ امام احمد علیہ الرحمۃ سے اس شخص کے
بارے میں پوچھا گیا جو حضور صلی اللہ علیہ وسلم کو گالی دے تو آپ نے فرمایا:
اس کو قتل کر دیا جائے اس کا عہد ٹوٹ گیا ہے۔“

علامہ ابن تیمیہ حنبلی ہی حنبلیہ کے موقوف کا خلاصہ ان الفاظ میں تحریر کرتے ہیں:
والذی علیہ عامۃ المتقدمین من اصحابنا ومن تبعہم من
المتأخرین اقرار نصوص احمد علی حالہا وهو قد نص فی
مسائل سب اللہ ورسولہ علی انتقاض العهد فی غیر موضع
و علی انه يقتل (الصارم المسلول ص ۹)

ترجمہ: ”ہمارے اصحاب میں سے متقدمین نے جس موقف کو اختیار کیا ہے
اور متأخرین نے بھی اس کی پیروی کی ہے وہ یہ کہ امام احمد کی تصریحات کو
علمی حالہا رہنے دیا جائے اور امام احمد نے متعدد جگہ اس بات کی تصریح کی
ہے کہ اللہ اور اس کے رسول صلی اللہ علیہ وسلم کو گالی دینے سے عہد ٹوٹ جاتا
ہے اور ایسے شخص کو قتل کر دیا جائے گا۔“

ایک اور روایت ملاحظہ ہو:

قال ابو الصفر اسالت ابا عبد الله عن رجل من اهل الذمة شتم
النبي صلى الله عليه وسلم ماذا عليه قال اذا قامت البيئته عليه
يقتل من شتم النبي صلى الله عليه وسلم مسلماً كان او كافراً
رواهما الخلال وقال في رواية ابي عبد الله و ابي طالب وقد
سئل عن شتم النبي صلى الله عليه وسلم قال يقتل قيل له فيه
احاديث قال نعم احاديث (الصارم لمسلول ص ۶-۵)

ترجمہ: ”ابو الصفر، کہتے ہیں کہ میں نے ابو عبد اللہ (امام احمد) سے ایک
ذمی شخص کے بارے میں دریافت کیا، جو رسول کریم صلی اللہ علیہ وسلم کو
گالیاں دیتا ہے، اس کے بارے میں شرعی حکم کیا ہے؟ انہوں نے جواب دیا:
جب ایسے شخص کے خلاف شہادت مل جائے تو اسے قتل کر دیا جائے گا خواہ وہ
مسلم ہو یا کافر، دونوں اقوال کو خلال نے روایت کیا۔ عبد اللہ اور ابو طالب
نے امام احمد سے روایت کیا ہے کہ ان سے رسول کریم صلی اللہ علیہ وسلم کو گالی
دینے والے کے بارے میں دریافت کیا گیا تو انہوں نے فرمایا: اسے قتل کر
دیا جائے گا۔ پھر ان سے پوچھا گیا کہ آیا اس ضمن میں کچھ احادیث منقول
ہیں؟ فرمایا ہاں احادیث منقول ہیں۔“

اختصار کو ملحوظ خاطر رکھتے ہوئے، انہیں حوالوں پر اکتفا کرتا ہوں ان سے واضح ہوا
کہ امام احمد بن حنبل علیہ الرحمۃ کے نزدیک جو ذمی بھی رسول کریم صلی اللہ علیہ وسلم کو گالی
دے، اس کا عہد ٹوٹ جائے گا اور وہ واجب القتل ہوگا۔

فقہائے شافعیہ

علامہ علاؤ الدین ہکفی امام شافعی کا موقف ان الفاظ میں تحریر کرتے ہیں۔
و يؤدب الذمی و يعاقب علی سبه دین الاسلام او القران او

النبي صلى الله عليه وسلم..... وقال العيني واختياري في

السب ان يقتل وتبعه ابن همام قلت وبه افتى شيخنا الخير

الرملي وهو قول الشافعي (درمختار ج ۳ ص ۲۷۹)

ترجمہ: ذمی کو ادب سکھایا جائے گا اور اس کو سزا دی جائے گی جب وہ دین

اسلام یا قرآن یا نبی مکرم صلی اللہ علیہ وسلم کو سب و شتم کرے.....

علامہ عینی کہتے ہیں: جب بھی (حضور صلی اللہ علیہ وسلم کو) گالی دیں تو اسے قتل کر دیا

جائے گا امام ابن ہمام نے بھی یہی کہا ہے ہمارے شیخ خیر الدین رطلی کا بھی یہی فتویٰ ہے

اور امام شافعی کا بھی یہ قول ہے۔

قاضی عیاض اندلسی لکھتے ہیں:

قال ابوبكر ابن المنذر اجمع عوام اهل العلم على ان من

سب النبي صلى الله عليه وسلم يقتل وممن قال ذلك مالك

ابن انس والليث واحمد واسحاق وهو مذهب الشافعي

(الشفاج ۲ ص ۲۱۵)

ترجمہ: ”ابوبکر بن منذر فرماتے ہیں: اس پر تمام اہل علم کا اتفاق ہے کہ جو بھی

حضور نبی اکرم صلی اللہ علیہ وسلم کو گالی دے (وہ مسلمان ہو یا کافر) اسے قتل

کر دیا جائے گا۔ امام مالک بن انس اللیث، احمد، اسحاق کا یہ موقف ہے اور

امام شافعی کا مذہب بھی یہی ہے۔“

علامہ ابن تیمیہ لکھتے ہیں:

وقد حكى ابوبكر الفارسي من اصحاب الشافعي اجماع

المسلمين على ان حد من سب النبي صلى الله عليه وسلم

القتل كما ان حد من سب غيره الجلد (الصارم السلول ص ۲)

ترجمہ: ”اصحاب شافعی میں سے ابوبکر فارسی نے نقل کیا ہے کہ اس پر تمام

امت مسلمہ کا اجماع ہے کہ حضور صلی اللہ علیہ وسلم کو گالی دینے والے کو بطور حد قتل کیا جائے گا جیسے حضور صلی اللہ علیہ وسلم کے علاوہ کسی کو گالی دینے والے کو بطور حد کوڑے لگائے جائیں گے۔“

علامہ ابن تیمیہ ہی ائمہ اربعہ کا موقف لکھتے ہوئے امام شافعی کے متعلق لکھتے ہیں:

اما الشافعی فالمنصوص عنه نفسه ان عهده ينتقض بسب النبي صلى الله عليه وسلم وانه يقتل وقد حكاها ابن المنذر والخطابي وغيرهما (الصارم للمسؤل ص ۹)

ترجمہ: ”امام شافعی سے صراحتاً منقول ہے کہ نبی کریم صلی اللہ علیہ وسلم کو گالی دینے سے عہد ٹوٹ جاتا ہے اور ایسے شخص کو قتل کر دیا جائے گا ابن المنذر خطابی اور ان کے علاوہ دیگر علماء نے ان سے اسی طرح نقل کیا ہے۔“

علامہ مذکور ہی اس بحث کے آخر میں نتیجہ امام شافعی کا مسلک یوں بیان کرتے

ہیں:

وفي كتب الخلاف ان سب النبي صلى الله عليه وسلم ينتقض العهد ويوجب القتل كما ذكرناه عن شافعي نفسه ترجمہ: ”انہوں نے (عراقی اصحاب) اپنی کتب خلاف میں جس چیز کی تائید کی ہے وہ یہ ہے کہ نبی کریم صلی اللہ علیہ وسلم کو گالی دینے سے عہد ٹوٹ جاتا ہے اور ایسے شخص کو قتل کرنا واجب ہے جیسا کہ ہم نے خود امام شافعی سے نقل کیا ہے۔“

فرزند ان اسلام! ائمہ اربعہ کا موقف آپ کے سامنے ہے۔ خدا لگتی کہتے کہ ان اقوال کی روشنی میں ذمی شاتم رسول صلی اللہ علیہ وسلم کو اگر واجب القتل نہ کہا جائے تو کیا کہا جائے۔ اگر بالفرض کوئی قول ان اقوال کے خلاف بھی ملتا ہے تو قرآن و حدیث کی

نصوص قطعیه، اقوال اجماع اور اقوال ائمہ کی موجودگی میں اسے شاذ قرار دے کر فتویٰ انہی اقوال پر دیا جائے گا۔

آئیے اب اس ضمن میں دوسری بحث چھیڑیں۔ اگر کوئی شقی القلب مسلمان اسلام کا مدعی ہو کر حضور صلی اللہ علیہ وسلم کی توہین و تنقیص کرنے تو اس کے بارے میں ائمہ اربعہ کیا فرماتے ہیں؟

مسلمان شاتم رسول کے بارے میں ائمہ اربعہ کا موقف

اگر کوئی (نام نہاد) مسلمان (نعوذ باللہ) حضور اقدس صلی اللہ علیہ وسلم کی شان اقدس میں سب و شتم کا مرتکب ہو تو اس کا یہ جرم اتنا بڑا ہوگا کہ اس کی سزا قتل اور صرف قتل ہے اگر کوئی مسلمان ویسے ہی مرتد ہو جائے تو اسے تو توبہ کا موقع دیا جانا چاہئے لیکن سب النبی صلی اللہ علیہ وسلم سے جو ارتداد پیدا ہوتا ہے اسے ہم ”ارتداد مغلظ“ کہہ سکتے ہیں اس میں اگرچہ وہ توبہ ہی کرے۔ عند اللہ اس کی توبہ قبول ہو یا نہ ہو یہ اللہ تعالیٰ اور بندے کا معاملہ ہے لیکن توبہ کرنے سے اس کا قتل ساقط نہ ہوگا۔ اس موقف کی تائید میں فقہائے امت کا نقطہ نظر ملاحظہ فرمائیں۔

اصولی طور پر گزشتہ بحث میں اس مسئلہ کے بارے میں کافی دلائل کا ذکر ہو چکا ہے یہاں مسلما کان او کافراً (کہ گستاخ رسول واجب القتل ہے وہ مسلما ہو یا کافر) کے الفاظ آئے ہیں تاہم چند اور دلائل ملاحظہ ہوں تاکہ حقیقت بے نقاب ہو کر سامنے آجائے۔

فقہائے احناف کثرہم اللہ تعالیٰ

امام ابو بکر احمد بن علی الرازی فرماتے ہیں:

وقال الليث في المسلم يسب النبي صلى الله عليه وسلم انه لا ينظر ولا يستتاب ويقتل مكانه وكذلك اليهودي والنصاري (احكام القرآن زیر آیت وان نكوا الخ)

ترجمہ: ”اور لیث نے ایسے مسلمان کے بارے میں جو نبی کریم صلی اللہ علیہ

وسلم کو گالی دیتا ہو فرمایا بے شک اس سے نہ مناظرہ کیا جائے گا، نہ اسے مہلت دی جائے گی اور نہ ہی اس سے توبہ کا مطالبہ کیا جائے گا اور اسے اسی جگہ پر قتل کر دیا جائے گا اور ایسے ہی (شاتم رسول صلی اللہ علیہ وسلم) یہود و نصاریٰ کا بھی حکم ہے۔“

ایک اور مقام پر فرماتے ہیں: ولا خلاف بین المسلمین ان من قصد النبی صلی اللہ علیہ وسلم بذالک فهو ممن ینتحل

الاسلام انه مرتد یتحق القتل (احکام القرآن للجصاص ج ۳ ص ۱۰۶)

ترجمہ: ”اس مسئلہ میں کسی مسلمان کو بھی اختلاف نہیں کہ جس شخص نے بھی حضور اکرم صلی اللہ علیہ وسلم کی توہین کی اور آپ کی اذیت کا قصد کیا (اگرچہ) وہ مسلمان کہلاتا ہو وہ مرتد ہے مستحق قتل ہے۔“

قاضی عیاض رحمۃ اللہ علیہ اندلسی امام سرخسی الحنفی کی کتاب المبسوط للسرخسی سے نقل کرتے ہیں:

وفی المبسوط عن عثمان ابن کنانہ من شتم النبی صلی اللہ علیہ وسلم من المسلمین قتل او صلب حیا ولم یتتب والامام منخیر فی صلبہ او قتله (الشفاء ج ۲ ص ۲۱۶)

ترجمہ: ”مبسوط میں عثمان ابن کنانہ سے مروی ہے کہ مسلمانوں میں سے جو بھی حضور صلی اللہ علیہ وسلم کو گالی دے اسے قتل کر دیا جائے تو زندہ سولی پر لٹکا دیا جائے اور اس کی توبہ قبول نہ کی جائے امام کو اختیار ہے کہ وہ اسے زندہ سولی پر لٹائے یا قتل کر دے۔“

علامہ انور شاہ محدث کشمیری الحنفی لکھتے ہیں:

شاتم رسول کافر و مرتد قرار دیا جائے گا اور اس کا قتل واجب ہے اور اسے کوئی معافی نہیں دی جائے گی اور علماء کا اس پر اتفاق ہے اور جو شخص گستاخ نبوت کے کفر و عذاب

میں شک کرے وہ بھی حد کفر میں داخل ہو جائے گا (مزید لکھتے ہیں) نبی کریم صلی اللہ علیہ وسلم کو یہ حق حاصل تھا کہ وہ اپنے گستاخ کو معاف فرمادیں یا اسے قتل کر دیں چنانچہ یہ دونوں باتیں واقع ہوئیں لیکن امت پر شاتم رسول کا قتل واجب ہے اور شاتم کی توبہ قابل قبول نہیں۔ (اکفار المسلمین)

امام ابن ہمام الحنفی فرماتے ہیں:

كل من ابغض رسول الله صلى الله عليه وسلم بقلبه كان مرتداً فالسب بطريق الاولي ثم يقتل حدا عندنا .

(فتح القدير ج ۳ ص ۳۰۷)

ترجمہ: ”جو شخص حضور صلی اللہ علیہ وسلم سے اپنے دل میں بھی بغض رکھے وہ مرتد ہے آپ کو گالی دینے والا تو بطریق اولیٰ مرتد ہوگا پھر ہمارے نزدیک اسے بطور حد قتل کیا جائے گا۔“

امام مالک علیہ الرحمۃ کا موقف

قاضی عیاض مالکی لکھتے ہیں:

قال ابن القاسم عن مالك في كتاب ابن سحنون والمبسوط والعتبة وحكاة مطرف عن مالك في كتاب ابن حبيب من سب النبي صلى الله عليه وسلم من المسلمين قتل ولم يستتب (الثناء ج ۲ ص ۲۱۶)

ترجمہ: ”امام مالک کے حوالے سے کتاب ابن حبيب میں مبسوط، عتبية اور کتاب ابن سحنون میں ابن القاسم نے بیان کیا ہے اور مطرف نے امام مالک سے روایت کی ہے کہ جو مسلمان نبی مکرم صلی اللہ علیہ وسلم کو سب و شتم کرے اسے قتل کر دیا جائے گا اور اس کی توبہ قبول نہ کی جائے گی۔“

اس ضمن میں امام مالک کے کافی اقوال ”ذمی شاتم رسول کے متعلق فقہائے مالکیہ کا

موقف“ والی بحث میں گزر چکے ہیں جن میں امام مالک فرماتے ہیں کہ شاتم رسول واجب القتل ہے مسلماً کان او کافراً (وہ مسلمان ہو یا کافر) طوالت کے خوف سے ان کا اعادہ نہیں کرتا وہاں ملاحظہ فرمائیں: محمد ابن سحنون مالکی فرماتے ہیں:

قال محمد ابن سحنون اجمع العلماء علی ان شاتم النبی صلی اللہ علیہ وسلم والمتنقص له کافر والوعید جار علیہ بعداب له وحکمہ عند الامۃ القتل ومن شک فی کفرہ وعذابه فقد کفر

(نسیم الریاض ج ۲ ص ۲۳۸- الصارم المسلمون ص ۵- الشفاء ج ۲ ص ۲۱۵)

ترجمہ: ”محمد ابن سحنون کہتے ہیں کہ اس پر تمام علماء کا اجماع ہے کہ حضور صلی اللہ علیہ وسلم کو گالی دینے والا کافر ہے اور اس پر اللہ تعالیٰ کے عذاب کی وعید ہے اور پوری امت کے نزدیک اس کا حکم قتل ہے اور جو اس کے کفر اور عذاب میں شک کرے وہ خود کافر ہے۔“

اور یہ روایت بھی امام مالک کے نقطہ نظر کو واضح الفاظ میں واضح کرتی ہے۔
سأل البرشید ما لکافی رجل شتم النبی صلی اللہ علیہ وسلم و ذکر له ان فقهاء العراق افتوه بجلده فغضب ما لک وقال یا امیر المؤمنین ما بقاء الامۃ بعد شتم نبیها من شتم الانبیاء قتل ومن شتم اصحاب النبی جلد (الشفاء ج ۲ ص ۲۲۳)

ترجمہ: ”خلیفہ ہارون البرشید نے امام مالک علیہ الرحمۃ سے اس شخص کے بارے میں دریافت کیا جو حضور صلی اللہ علیہ وسلم کو گالی دے ہارون نے لکھا تھا کہ عراق کے علماء نے شاتم رسول صلی اللہ علیہ وسلم کے لئے کوڑوں کی سزا تجویز کی ہے آپ کا اس سلسلہ میں کیا فتویٰ ہے تو امام مالک علیہ الرحمۃ نے غضبناک ہو کر فرمایا وہ امت کیسے زینا ہے گی تو نبی کریم صلی اللہ علیہ وسلم

کی شان میں سب و شتم پر خاموش رہے جو کسی بھی نبی کو گالی دے اسے قتل کر دیا جائے گا جو صحابہ رضی اللہ عنہم کو گالی دے اسے کوڑے مارے جائیں گے۔“

اس کے بعد قاضی عیاض علیہ الرحمۃ فرماتے ہیں جس کا خلاصہ یہ ہے کہ تمام عراقی فقہاء نے شاتم رسول صلی اللہ علیہ وسلم کے واجب القتل ہونے کا فتویٰ دیا ہے ہم نہیں جانتے کہ خلیفہ ہارون الرشید نے کن فقہاء کا ذکر کیا ہے شاید کسی غیر معروف مفتی نے یہ کہا ہو یا کسی نے خواہش نفس کے تحت ایسا فتویٰ دے دیا ہوگا بہر کیف فقہاء عراق کے نزدیک شاتم رسول واجب القتل ہی ہے۔ (الشفاء ج ۲ ص ۲۲۳)

امام شافعی علیہ الرحمۃ کا مذہب

قاضی عیاض فرماتے ہیں:

قال ابن المنذر اجمع عوام اهل العلم على ان من سب النبي صلى الله عليه وسلم يقتل وممن قال ذلك مالك ابن انس والليث واحمد واسحاق وهو مذهب الشافعي .

(الشفاء ج ۲ ص ۲۱۵-رد المحتار ج ۳ ص ۲۹۰)

ترجمہ: ”ابن منذر کہتے ہیں کہ اس پر تمام اہل علم کا اتفاق ہے کہ جو بھی (مسلمان ہو یا کافر) حضور صلی اللہ علیہ وسلم کو گالی دے اسے قتل کر دیا جائے گا مالک رحمۃ اللہ علیہ، ابن انس رحمۃ اللہ علیہ، الليث رحمۃ اللہ علیہ، احمد رحمۃ اللہ علیہ اور اسحاق رحمۃ اللہ علیہ کا یہی موقف ہے اور امام شافعی کا مذہب بھی یہی ہے۔“

امام احمد بن حنبل اور ان کے اصحاب کا موقف

امام احمد بن حنبل علیہ الرحمۃ اور ان کے اصحاب کا موقف اس بارے میں وہی ہے کہ شاتم رسول صلی اللہ علیہ وسلم مسلمان واجب القتل ہے علامہ ابن تیمیہ حنبلی کی کتاب

”الصارم المسلمول“ اس دعویٰ کی منہ بولتی دلیل ہے انہوں نے جگہ جگہ امام احمد کا یہی موقف بیان کیا ہے ایک مقام پر فرماتے ہیں:

قال الامام احمد كل من شتم النبي صلى الله عليه وسلم او -
تنقصه مسلما كان او كافر فعليه القتل وارى ان يقتل ولا
يستتاب (الصارم المسلمول ص ۵۲۷)

ترجمہ: ”امام احمد علیہ الرحمۃ فرماتے ہیں کہ جو بھی حضور صلی اللہ علیہ وسلم کو گالی دے وہ مسلمان ہو یا کافر اسے قتل کر دیا جائے گا اور میری رائے میں اسے توبہ کا مطالبہ کئے بغیر قتل کیا جائے گا۔“ مزید لکھا:

وقال اصحابنا التعريض بسب الله ورسوله صلى الله عليه
وسلم ردة وهو موجب للقتل كالصريح (الصارم المسلمول ص ۵۲۷)
ترجمہ: ”ہمارے اصحاب (حنابلہ رحمۃ اللہ علیہم) کہتے ہیں کہ اللہ اور اس کے رسول صلی اللہ علیہ وسلم کو تعریضاً (اشارۃً) گالی دینا بھی مرتد ہونا ہے اور اس سے وہ آدمی ایسے ہی واجب القتل ہو جاتا ہے جیسے صراحتاً گالی دینے والا۔“ مزید لکھا:

وقال مالك واحمد كل من شتم النبي صلى الله عليه وسلم او
تنقصه مسلما كان او كافرا فانه يقتل ولا يستتاب

(الصارم المسلمول ص ۵۲۷)

ترجمہ: ”امام مالک اور امام احمد فرماتے ہیں کہ جو بھی حضور صلی اللہ علیہ وسلم کو گالی دے یا آپ کی تنقیص کرے وہ مسلمان ہو یا کافر اسے بغیر توبہ کا مطالبہ کئے قتل کر دیا جائے گا۔“

وہی ہیں عابد وہی ہیں زاہد نماز ان کی قبول ہوگی
جو بندے اپنے نبی کے در پر سدا کٹانے کو سر گئے ہیں

اس پر پوری امت کا اجماع ہے

کہ جو بد بخت مسلمان حضور صلی اللہ علیہ وسلم کی شان اقدس میں گستاخی کرے گا واجب القتل اور مباح الدم ہے۔

قال ابو سليمان الخطابي لا اعلم احدا من المسلمين اختلف

في وجوب قتله اذا كان مسلماً . (الثفاء ج ۲ ص ۲۱۶)

ترجمہ: ”ابو سلیمان خطابی کہتے ہیں کہ میں مسلمانوں میں سے کسی ایسے شخص

کو نہیں جانتا جو مسلمان شاتم رسول صلی اللہ علیہ وسلم کے واجب القتل

ہونے میں اختلاف رکھتا ہو۔“

علامہ ابن تیمیہ لکھتے ہیں:

ان الساب ان كان مسلماً فانه يكفر ويقتل بغير خلاف وهو

مذهب الائمة الاربعة (الصارم السلول ص ۵ جواہر البحار ج ۳ ص ۲۰۰)

ترجمہ: ”حضور صلی اللہ علیہ وسلم کو گالی دینے والا اگر مسلمان ہو تو کافر ہو

جائے گا اور بلا اختلاف اسے قتل کر دیا جائے گا ائمہ اربعہ کا یہی مذہب

ہے۔“

امام مالک کا قول نقل کرتے ہوئے ابن تیمیہ لکھتے ہیں:

وقال اجمعت الامة على قتل متنقضه من المسلمين وسابه

وكذا حكي عن غير واحد الاجماع على قتله وتكفيره

(الصارم السلول ص ۵)

ترجمہ: ”امام مالک علیہ الرحمۃ فرماتے ہیں کہ مسلمان شاتم رسول کے

واجب القتل ہونے پر پوری امت کا اتفاق ہے بہت سے علماء نے نقل کیا

ہے کہ شاتم رسول مسلمان کافر ہو جائے گا اور واجب القتل ہوگا۔“

علامہ شافعی الحنفی لکھتے ہیں:

والحاصل لا شك ولا شبهة في كفر شاتم النبي صلى الله عليه وسلم وفي استباحة قتله وهو المنقول عن الائمة الاربعة (شامی ج ص ۳۲۱)

ترجمہ: ”اور حاصل کلام یہ ہے کہ شاتم رسول ﷺ کے کافر اور مباح الدم ہونے میں کوئی شک و شبہ نہیں ہے اور یہی ائمہ اربعہ کا موقف ہے۔“
علامہ ابن تیمیہ لکھتے ہیں:

وقد اتفقت نصوص العلماء من جميع الطوائف على ان التنقص له كفر مبيح للدم . (الصارم لمسلول ص ۵۳۰)
ترجمہ: ”تمام مکاتب فکر کے علماء نے صراحتاً اس پر اتفاق کیا ہے کہ حضور صلی اللہ علیہ وسلم کی تنقیص کرنا کفر ہے اور ایسا کرنے والا مباح الدم ہو جاتا ہے۔“

مذکورہ بالا گفتگو سے یہ حقیقت بخوبی واضح ہو گئی کہ تمام ائمہ فقہ کے نزدیک شاتم رسول صلی اللہ علیہ وسلم کی سزا قتل کے سوا کچھ نہیں وہ مسلمان ہو یا کافر۔
اپنی مثال آپ ہے تو کائنات میں ایسا کہاں سے لائیں کہ تجھ سا کہیں جسے یاد ہے اس بارے میں امامیہ (شیعہ) حضرات کا بھی یہی موقف ہے بلکہ بائبل میں بھی یہی موقف بیان کیا گیا ہے دیکھئے استثناء آیات ۸ تا ۱۳ - کلام مقدس ص ۱۸۳ انسائیکلو پیڈیا آف برٹانیکا ج ۱۱ ص ۷۴ - بحوالہ ناموس رسول طوالت کے خوف سے ان تمام حوالہ جات کو نقل نہیں کیا گیا۔ اب حرف آخر کے طور پر چند حوالے اس اہم مسئلہ پر کہ گستاخی رسول صلی اللہ علیہ وسلم والا ارتداد مطلق ارتداد سے بڑا جرم ہے یہی وجہ ہے کہ اس مرتد کی توبہ بھی قبول نہیں ہے۔

تمن کے آداب سکھانے والا
جہاں میں فقط ہے نظام محمد
بنی نوع انساں کو امن و اماں سے
بسا دینے والا ہے نام محمد

بادت ہے نعت محمد کا پڑھنا
 زبان محمد زبان خدا ہے
 خدا کو پیارے ہوئے ہیں ترنم
 خدائے محمد ترنم کو بخشے!
 بہشت بریں ہو عطا ان کو مولا
 یہ ساقی پلاتا تھا بادہ کشوں کو
 پلائے خدا حوضِ کوثر سے اس کو
 ترنم تھا گلزار احمد کا بلبل
 ترنم تھا باغِ محمد کا درباں
 عبادت درود اور سلامِ محمد
 کلامِ خدا ہے کلامِ محمد
 خدا کو ہیں پیارے غلامِ محمد
 سناتے تھے ہم کو پیامِ محمد
 سراپا تھے خوبی غلامِ محمد
 مئے عشق مولا بجامِ محمد
 بدست محمد بجامِ محمد
 کہ گاتا تھا ہر دم کلامِ محمد
 ترنم تھا دل سے غلامِ محمد
 (صلی اللہ علیہ وسلم)

گستاخِ رسول کی توبہ کیوں قبول نہیں؟

علامہ ابن حکیم حنفی لکھتے ہیں

لا فرق بین ردة وردة من انه اذا اسلم ويستثنى منه مسائل
 الاولى الردة بسب النبي صلى الله عليه وسلم

(بحر الرائق ج ۵ ص ۱۳۵)

ترجمہ: ”ہر ارتداد برابر ہوتا ہے اگر اسلام کی طرف راغب ہو جائے تو اسے
 چھوڑ دیا جائے گا، لیکن بعض مسائل اس سے مستثنیٰ ہیں۔ پہلا یہ ہے کہ اگر کوئی
 حضور صلی اللہ علیہ وسلم کو گالی دے کر مرتد ہو (تو اسے قتل ہی کیا جائے گا)۔

علامہ ابن عابدین شامی لکھتے ہیں:

ليس سبه صلى الله عليه وسلم كما لا رتداد القبول فيه التوبة
 لان الارتداد معنى ينفر دبه المرتد لا حق فيه لغيره من
 الادميين فقبلت توبته ومن سب النبي صلى الله عليه وسلم او

احدا من الانبياء صلوات الله عليهم وسلامه فانه يكفر ويجب قتله ثم ان ثبت على كفر ولم يتب ولم يسلم يقتل كفراً بلا خلاف وان تاب واسلم اختلف فيه والمشهور من المذهب القتل حداً (تنقيح حاديہ ج ۱ ص ۱۵۴)

ترجمہ: ”شاتم رسول صلی اللہ علیہ وسلم کا ارتداد دوسرے ارتداد کی طرح نہیں ہے کیونکہ دیگر ارتداد انفرادی عمل ہوتا ہے۔ اس میں کسی دوسرے کا حق متعلق نہیں ہوتا، اس لئے اس کی توبہ قابل قبول ہوتی ہے مگر جس نے حضور صلی اللہ علیہ وسلم یا دیگر انبیاء میں سے کسی کو گالی دی وہ کافر ہو جائے گا اور اس کو قتل کرنا واجب ہے۔ اگر وہ توبہ نہ کرے پھر تو بلا اختلاف کفر کی وجہ سے اسے قتل کیا جائے گا اور اگر توبہ کرے تب بھی صحیح مذہب کے مطابق اسے بطور حد قتل کیا جائے گا۔“

علامہ علاؤ الدین ہسکفی لکھتے ہیں:

(وكل مسلم ارتد فتوبته مقبولة الا) جماعة من تكررت رده
على مامر (الكافر بسب النبي) من الانبياء فانه يقتل حداً ولا
تقبل توبته مطلقاً..... (در مختار ج ۳ ص ۲۹۰)

ترجمہ: ”ہر مسلمان جو مرتد ہو جائے تو اس کی توبہ مقبول ہوگی مگر وہ لوگ جو بار بار مرتد ہو جائیں جیسے کہ پہلے گزرا جو کسی بھی نبی صلی اللہ علیہ وسلم کو گالی دینے کی وجہ سے کافر ہو جائے تو اس کو بطور حد قتل کیا جائے گا اور اس کی توبہ مطلق قبول نہ ہوگی۔“

علامہ شامی لکھتے ہیں:

وكل مسلم ارتد فتوبته مقبولة الا احد عشر من تكررت
رده وساب النبي صلى الله عليه وسلم (رد المحتار ج ۳ ص ۲۹۸)

ترجمہ: ”اور کوئی بھی مسلمان اگر (معاذ اللہ) مرتد ہو جائے تو اس کی توبہ قبول کی جائے گی مگر گیارہ آدمیوں کی توبہ قبول نہ ہوگی۔ (اور وہ واجب القتل ہی ٹھہریں گے ان میں سے ایک وہ) جو بار بار مرتد ہو اور (دوسرا) جو حضور صلی اللہ علیہ وسلم کو گالی دے.....“

قاضی عیاض مالکی، قاضی ابو محمد نصر کی رائے یوں لکھتے ہیں۔

و ليس سبه صلى الله عليه وسلم كالا رتداد المقبول فيه التوبة لان الارتداد معنى ينفرد به المرتد لا حق فيه لغيره من الادميين فقبلت توبته ومن سب النبي صلى الله عليه وسلم تعلق فيه حق لادمي فكان كالمرتد يقتل حين ارتداده او يقذف فان توبته لا تسقط عنه حدا لقتل والقذف

(الشفاء ج ۲ ص ۲۵۶ مطبوعہ بیروت)

ترجمہ: ”حضور صلی اللہ علیہ وسلم کی گستاخی دیگر ارتداد کی طرح نہیں کیونکہ مرتد ارتداد کے معنی میں منفرد ہوتا ہے۔ اس میں کسی اور شخص کا حق متعلق نہیں ہوتا لہذا اس کی توبہ قبول کی جاسکتی ہے، لیکن سرکارِ دو عالم صلی اللہ علیہ وسلم کی شان میں گستاخی کرنے والے کا معاملہ دوسرا ہے، کیونکہ اس میں حضور صلی اللہ علیہ وسلم کا حق بھی متعلق ہو گیا اور یہ بات اس طرح سمجھی جائے گی کہ جس نے اپنے ارتداد کے وقت کسی کو قتل کیا ہو یا کسی کو تہمت لگائی ہو تو اس طرح اس کے توبہ کر لینے سے قتل اور تہمت کی حد ساقط نہیں ہوگی۔“

علامہ ابن تیمیہ حنبلی لکھتے ہیں:

ترجمہ: ”رسول کریم صلی اللہ علیہ وسلم کو گالی دینا کفر و قتال کی جنس میں سے ہونے کے باوجود تنہا ارتداد سے بھی عظیم تر جرم ہے اس لئے ایک مسلمان کا رسول کریم صلی اللہ علیہ وسلم کو گالی دینا ارتداد بھی ہے اور اس سے بڑھ کر جرم

بھی۔ جب دین میں داخل ہو کر اس سے نکل جانے کی وجہ سے مرتد کا کفر دو
بالا ہو گیا ہے تو اس کا قتل کرنا عین واجب ہوتا ہے۔ بنا بریں شاتم رسول صلی
اللہ علیہ وسلم جس نے اللہ اور اس کے رسول اور اس کے تمام مومن بندوں کو
اذیت دی اس کے کفر کا شدید تر ہونا اولیٰ ہے اور اسی لئے وہ متعین طور پر قتل
کا مستحق ہے اس لئے کہ کفر کی انواع میں گالی کا فساد ارتداد سے بھی عظیم تر

ہے۔“ (الصارم المسلول ص ۲۹۳-۲۹۴)

فقہاء کرام کی آراء سے بخوبی واضح ہو گیا کہ سب رسول صلی اللہ علیہ وسلم سے پیدا
شدہ ارتداد مطلق ارتداد سے بہت بڑا جرم ہے جس کی سزا ہر حال میں قتل ہے۔ مطلق
ارتداد میں توبہ کا مطالبہ کیا جاتا ہے جبکہ اس ارتداد میں اس کو قتل ہی کیا جاتا ہے۔ اس کی
تائید میں صحابہ کرام رضی اللہ عنہم کا یہ عمل ملاحظہ فرمائیں۔

گلشن عالم کے گوشوں میں گونج رہا ہے نام محمد
ڈالی ڈالی پتا پتا دیتے ہیں پیغام محمد
طیبہ کے مے خانے میں ہے نور و مستی کیف و نکہت
بادہ عرفاں مہکا مہکا روشن روشن جام محمد
نور صداقت روح دیانت ایک بصیرت ایک حقیقت
بستی بستی صحرا صحرا پھیلا ہے اسلام محمد
نیر رخشاں انجم تاباں ماہ فروزاں صبح درخشاں
طور بداماں جلوۂ ساماں نور مجسم بام محمد
ذہن ہمارے باغی باغی دل ہیں ہمارے داغی داغی
پھر بھی سہارا بن جائیں گے محشر میں اکرام محمد
ذروں میں تنویر وحدت پھولوں میں مہتاب رنگت
اللہ اللہ ان کا زمانہ صبح سے روشن شام محمد

نگہ ترحم ، لہر ترمم ایک بہار افروز تبسم
برسوں سے ہے جان تکلم خلق کی عظمت نام محمد
(صلی اللہ علیہ وسلم)

صحابہ کرام کا عمل مبارک

مظہر جلال نبوت حضرت فاروق اعظم رضی اللہ عنہ کے بارے میں پہلے گزر چکا ہے کہ انہوں نے اس (نام نہاد) مسلمان کو بغیر توبہ کا مطالبہ کئے قتل کر دیا تھا جس نے حضور صلی اللہ علیہ وسلم کے فیصلے کو تسلیم نہ کیا تھا اور بارگاہ نبوت سے ”فاروق“ کا لقب پایا تھا لیکن مطلق مرتد کے متعلق یہ روایت ملاحظہ فرمائیں۔ صرف ترجمہ پر اکتفا کرتا ہوں۔

”محمد بن عبد اللہ بن عبد القاری سے مروی ہے کہ حضرت عمر فاروق رضی اللہ عنہ کے پاس ایک آدمی حضرت ابو موسیٰ اشعری کی جانب سے آیا حضرت عمر رضی اللہ عنہ نے لوگوں کے بارے میں پوچھا تو اس نے اس بارے میں بتایا پھر حضرت عمر رضی اللہ عنہ نے پوچھا کوئی عجیب واقعہ تو پیش نہیں آیا اس نے کہا کہ پیش آیا ہے اور وہ یہ کہ ایک آدمی اسلام لانے کے بعد کافر ہو گیا حضرت عمر رضی اللہ عنہ نے دریافت کیا تو تم نے اس کے ساتھ کیا سلوک کیا؟ اس نے کہا کہ ہم نے اس کی گردن اڑادی۔ حضرت عمر رضی اللہ عنہ نے کہا کہ تم نے اسے تین دن کے لئے قید و بند میں کیوں نہ رکھا کہ ہر روز اسے روتی کھلاتے اور توبہ کا مطالبہ کرتے رہتے۔ ممکن تھا وہ توبہ کر لیتا اور اللہ کے دین کی طرف لوٹ آتا۔ پھر فرمایا اے اللہ میں اس وقت حاضر نہ تھا اور نہ ہی میں نے اس بات کا حکم دیا اور نہ ہی اسے سن کر راضی ہوا۔“

(الصارم السلول ص ۳۲۰)

اس سے معلوم ہوا کہ حضرت عمر رضی اللہ عنہ کے نزدیک وہ مسلمان جو حضور صلی اللہ علیہ وسلم کی گستاخی کا مرتکب ہو وہ تو فوراً واجب القتل ہے لیکن مطلق مرتد پر اسلام پیش کیا

جائے گا۔

فرزند ان توحید صحابہ کرام کا عمل آپ نے ملاحظہ فرمایا۔ فقہاء امت کا نقطہ نظر آپ نے پڑھ لیا۔ اس سے بخوبی واضح ہوا کہ مطلق ارتداد میں تو توبہ قابل قبول ہے لیکن سب النبی صلی اللہ علیہ وسلم سے پیدا شدہ ارتداد کی سزا توبہ کے باوجود بھی قتل ہی ہے۔

اعلیٰ حضرت مولانا الشاہ احمد رضا خان الحنفی القادری اس مسئلہ پر گفتگو فرماتے ہوئے تحریر فرماتے ہیں:

”سید عالم صلی اللہ علیہ وسلم کی شان میں گستاخی کرنے والے کی توبہ ہزار ہا ائمہ دین کے نزدیک اصلاً قبول نہیں اور اسی کو ہمارے علمائے حنفیہ سے امام بزاز، و امام محقق علی الاطلاق ابن الہمام و علامہ مولیٰ خسرو، و صاحب درر، و علامہ زین ابن نجیم صاحب بحر الرائق و علامہ عمر بن نجیم صاحب نہر الفائق، و علامہ ابو عبد اللہ محمد بن عبد اللہ غزالی صاحب تنویر الابصار، و علامہ خیر الدین رطلی صاحب فتاویٰ خیریہ و علامہ شیخ زادہ صاحب مجمع الانہر، و علامہ مدق محمد بن علی ہکفی صاحب درمختار و غیرہما عمائد کبار علیہم رحمۃ اللہ العزیز الغفار نے اختیار فرمایا بیدان تحقیق المسئلۃ فی الفتاویٰ الرضویہ اس لئے کہ عدم قبول توبہ صرف حاکم اسلام کے یہاں ہے کہ وہ اس معاملہ میں بعد توبہ بھی سزائے موت دے ورنہ اگر توبہ صدق دل سے ہے تو عند اللہ مقبول ہے کہیں یہ بدگو اس مسئلہ کو دستاویز نہ بنالیں کہ آخر تو توبہ قبول نہیں پھر کیوں تائب ہوں؟ نہیں نہیں توبہ سے کفر مٹ جائے گا۔ مسلمان ہو جاؤں گے، جہنم ابدی سے نجات پاؤں گے اس قدر پر اجماع ہے کمافی ردالمحتار و غیرہ واللہ تعالیٰ اعلم۔“ (تمبید الایمان ص ۴۲، ۴۱ مطبوعہ سکھر)

مولانا امجد علی اعظمی علیہ الرحمۃ لکھتے ہیں:

”مرتد اگر ارتداد سے توبہ کرے تو اس کی توبہ مقبول ہے مگر بعض مرتدین مثلاً کسی

نبی کی شان میں گستاخی کرنے والا کہ اس کی توبہ مقبول نہیں توبہ قبول کرنے سے مراد یہ ہے کہ توبہ کرنے کے بعد بادشاہ اسلام اسے قتل نہ کرے گا۔“ (بہار شریعت حصہ نہم ص ۱۳۴)

اس صدی کے عظیم حنفی سکالر غزالی زمان علامہ سید احمد سعید شاہ صاحب کاظمی فرماتے ہیں۔

”کتاب و سنت اجماع امت اور تصریحات ائمہ دین کے مطابق تو ہیں رسول صلی اللہ علیہ وسلم کی سزا صرف قتل ہے.....“

(گستاخ رسول کی سزا مطبوعہ لاہور)

سب اہل محبت اہل وفا سنیں غور کے ساتھ اک عشقی نوا
ہے فیصلہ ساری امت کا اور ہر دلِ مسلم کی ہے صدا
گستاخِ نبی کی ایک سزا

سرتن سے جدا سرتن سے جدا
گو پشت پہ اس کے بیٹھی ہے گستاخِ نبی تو بزدل ہے
وہ جرم سے پہلے سوچے گا قانون نہیں اب بدلے گا
گستاخِ نبی کی ایک سزا

سرتن سے جدا سرتن سے جدا
اس پر ہی تھا عمل صحابہ کا یہی فعل ہمارے آباء کا
یہی حکم ہے رب کعبہ کا نہیں اس میں لچک اے دوست ذرا

گستاخِ نبی کی ایک سزا
سرتن سے جدا سرتن سے جدا

(بشکریہ: بنسٹہ لیاقت کراچی)

آخری بات

شاتم رسول صلی اللہ علیہ وسلم کی توبہ چاروں ائمہ فقہ کے ہاں قبول نہیں۔

اس کی وجوہات کیا ہیں، اس موقف پہ اعتراضات اور ان کے جوابات کیا ہیں یہ سب کچھ اور اس کے علاوہ اور بہت کچھ ابھی رہتا ہے جو پھر کسی مقام پہ بیان ہوگا۔ انشاء اللہ اس بارے میں مزید تفصیلات ”توہین رسالت کی سزا“ پروفیسر حبیب اللہ چشتی صاحب کی کتاب کا مطالعہ فرمائیں۔ یہ مضمون بھی اکثر اسی کتاب سے لیا گیا ہے۔ اب صرف ایک حوالہ اور اگلا عنوان شروع۔ غلامہ ابن تیمیہ نے امام اسحاق بن راہویہ کا یہ فرمان نقل کیا ہے:

اجمع المسلمون على ان من سب الله او سب رسوله او رفع
شينا بما انزل الله عز وجل او قتل نبيا من انبياء الله انه كافر
بذلك وان كان مفر ابكل ما انزل الله (الصارم المسلمون ص ۳)
امت مسلمہ کا اس بات پر اجماع ہے کہ جس نے اللہ تعالیٰ یا اس کے رسول
صلی اللہ علیہ وسلم کو گالی دی یا اللہ تعالیٰ کی نازل کردہ کسی چیز کا انکار کیا یا اللہ
تعالیٰ کے نبیوں میں سے کسی کو قتل کیا تو وہ کافر ہو جائے گا اگرچہ وہ اللہ تعالیٰ
کی نازل کردہ چیزوں کا اقرار کرنے والا ہی ہو۔

سب نبیوں سے اعلیٰ تم ہو	میرا پیار حوالہ تم ہو
داناؤں سے دانا تم ہو	جس کا کوئی نہیں ہے ثانی
رحمت کا وہ دریا تم ہو	نازاں آپ خدا ہے جس پر
نور کا گویا ہالہ تم ہو	چہرہ ایسا نورانی ہے
میرے سر پر سایا تم ہو	جسم ترا گو بے سایا ہے
سب عالم سے ارفع تم ہو	آپ خدا یہ فرماتا ہے
میرے دل کی آشا تم ہو	میں تجھ پر قربان ہو جاؤں
میرے پیارے آقا تم ہو	رحمت کا دل یہ کہتا ہے



زبے عزت و اعتلائے محمد ﷺ کہ ہے عرش حق زیر پائے محمد ﷺ
 مکان عرش ان کا فلک عرش ان کا ملک خادمانِ سرائے محمد ﷺ
 خدا کی رضا چاہتے ہیں دو عالم خدا چاہتا ہے رضائے محمد ﷺ
 عجب کیا اگر رحم فرمائے ہم پر خدائے محمد (ﷺ) برائے محمد ﷺ
 محمد (ﷺ) برائے جنابِ الہی جنابِ الہی برائے محمد ﷺ
 بسی عطر محبوبی کبریا سے عبائے محمد قبائے محمد ﷺ
 بہم عہد باندھے ہیں وصلِ ابد کا رضائے خدا اور رضائے محمد ﷺ
 دم نزع جاری ہو میری زباں پر محمد محمد خدائے محمد ﷺ
 عصائے کلیم اژدہائے غضب تھا گروں کا سہارا عصائے محمد ﷺ
 میں قربان کیا پیاری پیاری ہے نسبت یہ آنِ خدا وہ خدائے محمد ﷺ
 محمد کا دم خاص بہر خدا ہے سوائے محمد برائے محمد ﷺ
 خدا ان کو کس پیار سے دیکھتا ہے جو آنکھیں ہیں محو لقائے محمد ﷺ
 جلو میں اجابتِ خواصی میں رحمت بڑھی کس تزک سے دعائے محمد ﷺ
 اجابت نے جھک کر گلے سے لگایا بڑھی ناز سے جب دعائے محمد ﷺ
 اجابت کا سہرا عنایت کا جوڑا ذلہن بن کے نکلی دعائے محمد ﷺ
 رضا پل سے اب وجد کرتے گزریئے
 کہ ہے رَبِّ سَلِّمْ صَدَائِ مُحَمَّدٍ ﷺ

زیادہ نام زیادہ شان

علماء کرام اور صوفیاء عظام میں سے بعض فرماتے ہیں کہ اللہ تعالیٰ کے ایک ہزار اسمائے گرامی ہیں اور حضور ﷺ کے بھی ایک ہزار اسماء گرامی ہیں۔ ظاہر بات ہے کہ

اسماء کی کثرت مسمیٰ کی عظمت و رفعت پہ دلالت کرتی ہے کیونکہ ہر نام ایک علیحدہ شان رکھتا ہے ایک شخص کا ذاتی نام مثلاً محمد وحید ہے تو یہ تو اس کی ذات کا تعارف ہو گیا لیکن اگر وہ حافظ بھی ہے تو یہ اس کی ایک شان ہے ساتھ مفتی بھی ہے تو دوسری شان ہوئی، سخی بھی ہو تو تیسری شان علیٰ هذا القیاس جیسے جیسے نام بڑھتے جائیں گے ہر نام پہ عظمت و شان کا ایک نیا پہلو سامنے آتا جائے گا تو جس ہستی کے ایک ہزار نام ہوں اس کی عظمتوں اور شانوں کا حال کون بیان کر سکتا ہے؟ ہمارے آقا ﷺ کے ذاتی ناموں محمد و احمد کی تمام تر تفصیلات بیان نہیں ہو سکتیں، نام ہزار ہوں تو ہوں لیکن حضور ﷺ کی عظمتوں کی، کمالات کی، معجزات کی تو کوئی حد ہی نہیں و رفع بعضہم درجات، یہاں درجات کی حد متعین نہیں فرمائی کیونکہ اہل محبت کے نزدیک اس معاملہ میں حد متعین کرنا عیب ہے اور ہمارے آقا علیہ السلام تو وہ ہیں کہ شاعر دربار رسالت حضرت حسان بن ثابت رضی اللہ عنہ حضور علیہ السلام کے سامنے عرض کرتے ہوئے نظر آتے ہیں۔

خلفت مبراً من کل عیب کانک قد خلقت کما تشاء

اس کا ترجمہ حضرت سعدی نے یوں فرمایا:

دفتر تمام گشت بیاباں رسید عمر ما بچناں در اول وصف تو ماندہ ایم

اور امام عشق و محبت نے یوں فرمایا:

تیرے تو وصف عیب تنابی سے ہیں بری حیراں ہوں میرے شاہ میں کیا کیا کہوں تجھے

کسی نے اس کو آسان لفظوں میں یوں بیان کر دیا۔

زندگیاں ختم ہوئیں اور قلمدان ٹوٹ گئے تیرے اوصاف کا اک باب بھی پورا نہ ہوا

کیونکہ حضور (ﷺ) محمد ﷺ ہیں یعنی بے حد تعریف والے اللہ تعالیٰ نے آپ کو

یہ خصوصیت دی ہے کہ آپ ﷺ کے اسماء کے ضمن میں آپ کی تعریف فرمائی ہے۔

آپ ﷺ کے ذکر کے اثنا میں آپ ﷺ کے بڑے شکر کا ذکر مخفی رکھا ہے۔ اس اسم

شریف میں جو بروزن مفعول ہے کثرت حمد میں مبالغہ ہے۔ یعنی حضور ﷺ حمد کرنے

والوں میں سب سے بڑھ کر ہیں اور ان سب سے افضل ہیں جن کو تعریف کی جاتی ہے۔ اسی لئے کائنات کا ذرہ ذرہ آج تک حضور ﷺ کا ثنا گستر و مدح خواں ہے اور ان کے پیارے نام کی نوبت شاہانہ رات دن کے چوبیس گھنٹوں میں پانچ مرتبہ مساجد کے بلند ترین میناروں سے سامعہ نواز ہے اور قیامت کے دن بھی حمد کا جھنڈا حضور ﷺ کے ہاتھ میں ہوگا تاکہ کمالِ حمد آپ ﷺ کے لئے پورا ہو اور اس میدان میں آپ ﷺ کی حمد کی صفت سے مشہور ہو جائیں۔ آپ ﷺ کا رب آپ کو مقام محمود پر بٹھائے گا۔ اس مقام میں آپ ﷺ سب کی شفاعت فرمائیں گے اور آپ ﷺ پر تعریفوں کے وہ دروازے کھلیں گے جو کسی پر نہ کھلے ہیں اور نہ کھولے جائیں گے۔

جو طلوع صبح سے پیشتر انھیں اور رب کی ثنا کریں
ہے انہی سے میری یہ التجا مرے حق میں اتنی دعا کریں
کروں رب کے بعد جو حمد تو وہ رسول پاک ﷺ کی حمد ہو
ہو زباں پہ اسماء محمود ﷺ تو درود اشک پڑھا کریں

الغرض یہ سلسلہ تو لامتناہی ہے ہم یہاں اسم محمد ﷺ کے بارے میں نو نکات بیان کر کے آگے بڑھتے ہیں اور باقی اسماء مبارکہ کے بارے میں کچھ عرض کرتے ہیں۔ نو نکات اس لئے کہ پہلے رجسٹر کے شروع میں آپ نے بابا گرو نانک کا بیان کیا ہوا نکتہ پڑھا جس میں اسم محمد کے اعداد کے حوالے سے ثابت کیا کہ

ہر گل میں ہر شجر میں محمد کا نور ہے

چونکہ یہ دوسرا رجسٹر شروع کر رہا ہوں تو پہلے کے آغاز میں نظر پڑی تو سوچا کہ دوسرے کا آغاز بھی پہلے کے مماثل ہو جائے ویسے بھی نام محمد ﷺ کے عدد بانوے ہیں جس کی دہائی نو بنتی ہے اور نو کی خصوصیت ہے کہ اس کی شان ہمیشہ قائم و دائم رہتی ہے مثلاً نو سے پہلے آٹھ ہے اور پہلا عدد ایک تو آٹھ کو ایک سے ملاؤ تو بن گئے نو۔ آٹھ کے بعد سات ہے ادھر ایک سے آگے دو ہے سات اور دو نو، پھر سات کے بعد چھ ہے ادھر دو

سے آگے تین ہے چھ اور تین نو، پھر چھ سے نیچے پانچ ہے اور ادھر تین کے اوپر چار تو پانچ اور چار نو۔

تیرے نام میں جو فنا ہوا وہ فنا سے نو کا عدد بنا جو اسے مثلاً وہ خود مٹا وہ ہے باقی اس کو فنا نہیں ایک دوسری طرح بھی غور کر لیں کہ نو کو ضرب دیں تو عام سادہ سی ویسی زبان میں یوں کہیں گے۔ نو ایک نو، نو دو نو، نو تین اور اٹھارہ لکھنے میں ایک آٹھ ہے اور دوسرا عدد ایک ہے تو آٹھ اور ایک نو۔ پھر نو تیاں ستائیس، ستائیس میں ایک عدد سات ہے اور دوسرا دو، تو سات اور دو کتنے ہوئے؟ نو۔ پھر نو چوکا چھتیس چھ اور تین نو۔ نو پانچ پینتالیس، چار اور پانچ نو۔ نو چھیکا چون، پانچ اور چار نو۔ نو ساتا تریسٹھ چھ اور تین نو۔ نو آٹھا بہتر سات اور دو نو۔ نو نایاں اکاسی، آٹھ اور ایک نو

تیرے نام میں جو فنا ہوا وہ فنا سے نو کا عدد بنا جو اسے مثلاً وہ خود مٹا وہ ہے باقی اس کو فنا نہیں

محمد کو ہیں نعت و مدح و درود محمد ہیں محمود رب و حمود
محمد پہ ہوں رب کے بیحد درود
محمد ہیں مقصود رب جلی محمد کو ہے عرش حق پر قعود
محمد پہ ہوں رب کے بیحد درود
محمد بشر ہیں محمد بشیر محمد کے دم سے عدم ہے وجود
محمد پہ ہوں رب کے بیحد درود
محمد تو ہیں عبدہ نورہ نہ ہیں وہ وودو نہ غیر وودو
محمد پہ ہوں رب کے بیحد درود
محمد کے رتبے کی کچھ حد نہیں محمد ہیں بیرون حد حدود
محمد پہ ہوں رب کے بیحد درود

محمد کے ہیں یوں تو دشمن بہت مگر بد سے بد تر ہے قوم یہود

محمد پہ ہوں رب کے بیحد درود

بہت فرق ہندو میں مسلم میں ہے ہیں مسلم تو ستھرے ہیں گندے ہنود

محمد پہ ہوں رب کے بیحد درود

نہیں رب کے بندوں کی گنتی مگر محمد کے بندے ہیں حق کے عمود

محمد پہ ہوں رب کے بیحد درود

محمد محمد کہو دم بدم محمد ہیں نقوی سعید و سعود

محمد پہ ہوں رب کے بیحد درود

آدم بدسر مطلب

وہ چند معاملات جو اسم محمد (ﷺ) کے ساتھ حاصل ہیں اور میں ان کو نکات کہہ رہا ہوں، وہ مندرجہ ذیل ہیں:

(۱) کافر جب تک نام محمد اپنی زبان سے نہ کہے گا اس کا اسلام معتبر نہ ہوگا یعنی محمد رسول اللہ میں احمد (ﷺ) نام کفایت نہ کرے گا تاہم امام حلبی نے کافی سمجھا ہے لیکن ساتھ فرماتے ہیں کہ ابو القاسم یعنی سرکار ﷺ کی کنیت ملالی جائے۔

(۲) تشہد میں نام محمد (ﷺ) ہی چلے گا کوئی اور نام نہیں، یہی حال خطبہ کا ہے کہ نام احمد (ﷺ) کفایت نہیں کرے گا۔ (شرح المہذب، التحقیق)

(۳) یہ اسم پاک محمد (ﷺ) اسم جلالت (اللہ جل جلالہ) کے موافق ہے چار حروف میں اور تشدید میں۔

(۴) حضرت آدم علیہ السلام جنت میں باقی اولاد کو چھوڑ کر آپ ﷺ کے نام سے اپنی کنیت اختیار کریں گے، جیسا کہ آئندہ بیان ہوگا۔

(۵) حضرت ابن عماد برہان اللہ نے ”کشف الاسرار“ میں فرمایا کہ حضرت سلیمان علیہ السلام کے لئے شیطانوں کی تسخیر آپ ﷺ کے ذکر کے باعث ہوئی۔

(۶) اللہ تعالیٰ نے یہ نام اپنے اسم مبارک ”محمود“ سے مشتق فرمایا ہے جیسا کہ حضرت حسان بن ثابت رضی اللہ عنہ نے فرمایا:-

ضم الا له اسم النبي الى اسمه اذا قال في الخمس المؤذن اشهد
شوق له من اسمه ليجله فذو العرش محمود و هذا محمد

ترجمہ: اللہ تعالیٰ نے اپنے اسم مبارک کے ساتھ اپنے نبی ﷺ کے نام کو ملا دیا ہے، اس کے لئے غور کرو جب مؤذن پانچ وقتوں میں ”اشهد“ کہتا ہے، اللہ تعالیٰ نے اپنے محبوب پاک ﷺ کے اعزاز کی خاطر اپنے نام سے اسے مشتق فرمایا لہذا عرش کا مالک ”محمود“ ہے اور یہ ”محمد“ ہیں۔ ﷺ

امام بخاری رحمہ اللہ نے اپنی ”تاریخ صغیر“ میں حضرت علی بن زید رحمہ اللہ سے روایت کی کہ ابوطالب کا شعریوں ہے:

شوق له من اسمه ليجله فذو العرش محمود و هذا محمد
ترجمہ: اللہ تعالیٰ نے اپنے محبوب کے لئے اپنے نام سے نام مشتق فرمایا تو صاحب عرش محمود ہیں اور یہ محمد ہیں ﷺ۔

اس نام سے کسر اور بسط کو ضرب دینے سے رسولوں کی تعداد مستخرج ہوتی ہے۔ رسولوں کی کل تعداد تین سو تیرہ ہے اور یہ اس طرح کہ:

ایک میم اول میں ہے اور درمیان میں میم مشدد دو میمیں ہیں اور ”م“ کی تکسیر ”م+ی+م“ ہے ہر میم کے تکسیر کے اعتبار سے نوے عدد بنتے ہیں، کیوں کہ میم کے اعداد چالیس ہیں اور یا کے اعداد دس ہیں۔ اس طرح تین میموں کے اعداد (۲۷۰ = ۳ × ۹۰) دو سو ستر بنتے ہیں۔

”د“ کی تکسیر سے ان کے اعداد پینتیس ہیں کیوں کہ ”دال“ میں زال کے چار الف کا ایک اور لام کے تیس عدد ہیں۔

”حاء“ کے اعداد آٹھ ہیں اس میں تکسیر نہیں اس طرح کل اعداد:

$$۳۱۳ = ۸ + ۳۵ + ۲۷۰$$

بنتے ہیں۔

نہ آدم یا فتنے تو بہ نہ نوح از غرق بخشیا

محمد کے صدقے سے ہے ہر وجود محمد کو ہے علم غیب و شہود

محمد پہ ہر دم کروڑوں درود

محمد ہیں معبود حق کی دلیل محمد ہیں مخدوم بود و نبود

محمد پہ ہر دم کروڑوں درود

محمد زمین و فلک کے رسول محمد ہیں گنجینہ نفع و سود

محمد پہ ہر دم کروڑوں درود

محمد ہیں دور طلب کے سرور محمد ہیں سب کے لئے فیض وجود

محمد پہ ہر دم کروڑوں درود

محمد ہیں کونین کے دستگیر محمد ہیں مقصود رب و دود

محمد پہ ہر دم کروڑوں درود

محمد ہیں کنز علوم و فنون محمد رہ معرفت کے صعود

محمد پہ ہر دم کروڑوں درود

محمد بصورت، بسیرت حسین محمد بدور نبوت سعود

محمد پہ ہر دم کروڑوں درود

محمد ہیں جن و بشر کے نصیر محمد سے ہے مشکلوں کی کشود

محمد پہ ہر دم کروڑوں درود

محمد کی کرسی ہے عرش بریں محمد ہیں فرش زمیں کے عمود

محمد پہ ہر دم کروڑوں درود

محمد کو ہرگز نہ تم رب کہو محمد کی مدحت کے ہیں کچھ حدود

محمد پہ ہر دم کروڑوں درود
 محمد کی عظمت کے ہیں منکرین قلوب ہنود و یہود و حسود
 محمد پہ ہر دم کروڑوں درود
 محمد ہی بے عیب و بے غیب ہیں محمد سے نقوی ہے رب کی نمود
 محمد پہ ہر دم کروڑوں درود

السلام اے میم ح اور میم وال

بعض لوگوں کا کہنا ہے کہ میم کا معنی ہے: محق الکفر بالا سلام
 (اسلام کے ذریعہ سے کفر کو مٹا دینے والا)۔

یا اس کا معنی ہے: محیی سینات من اتبعہ .

(جس نے آپ ﷺ کی اتباع کی اس کے گناہوں کو مٹانے والے)

بعض نے فرمایا کہ میم کا معنی ہے: من اللہ علی المؤمنین بمحمد .

(اللہ تعالیٰ نے حضرت محمد مصطفیٰ ﷺ کے طفیل ایمان والوں پر احسان فرمایا)۔

ارشاد باری تعالیٰ بھی اس پر دلالت کرتا ہے:-

لقد من اللہ علی المؤمنین . (آل عمران، آیت / ۱۶۴)

ترجمہ: اللہ تعالیٰ نے مومنوں پر احسان فرمایا ہے۔

ایک قول یہ ہے کہ میم کا معنی ہے: ملک امتہ بہ .

(آپ ﷺ کی امت کی بادشاہت آپ ﷺ کے طفیل ہے)

اور بعض نے فرمایا: اس سے مراد مقام محمود ہے۔

”حاء“ کے بارے میں ایک قول یہ ہے کہ اس سے مراد ہے:

حکمہ بین الخلق بحکم اللہ تعالیٰ .

(مخلوق میں آپ ﷺ کا حکم اللہ تعالیٰ کے حکم کے باعث ہے)

اور دوسرا قول ہے کہ اس سے مراد ہے: احياء اللہ تعالیٰ امتہ بہ .

(اللہ تعالیٰ نے آپ ﷺ کے طفیل آپ کی امت کو زندگی بخش دی)۔

دوسری ”میم“ سے آپ ﷺ کی امت کے لئے اللہ تعالیٰ کی مغفرت کی طرف

اشارہ ہے۔ اور ”دال“ سے مراد ہے: الداعی الی اللہ تعالیٰ۔

(اللہ تعالیٰ کی طرف بلائے والا)

ارشادِ باری تعالیٰ ہے: و داعیا الی اللہ باذنه۔ (الاحزاب آیت ۴۶)

ترجمہ: اور آپ (ﷺ) اللہ تعالیٰ کی طرف اس کے اذن سے بلائے والے ہیں۔

اس خاص شکل میں حروف کے واقع ہونے میں بھی حکمتِ الہیہ کار فرما ہے، بعض

علماء نے اس سلسلہ میں فرمایا اللہ تعالیٰ نے مخلوق کو محمد (ﷺ) کی شکل پر پیدا فرمایا۔

”میم“ انسان کے سر کی شکل پر ہے۔

”حاء“ دو ہاتھوں کے قائم مقام ہیں۔ حاء کا اندرونی حصہ پیٹ کی مانند اور بیرونی

حصہ پیٹھ کی مانند ہے۔ پیٹھ (دوسری) میم کی طرح اور ”دال“ کے دونوں کنارے دو

پاؤں کی مانند ہیں۔

محمد	مؤخر،	محمد	مقدم	محمد	مبلغ،	محمد	مسلم
محمد	مذکر،	محمد	مبشر	محمد	مصدق،	محمد	محرم
محمد	مکمل،	محمد	مدلل	محمد	مفضل ہے	محمد	مجسم
محمد	مجد،	محمد	مؤید	محمد	مشرف،	محمد	مکرم
محمد	ہیں محمود و مشہود و طیب	محمد	مدرس،	محمد	معلم		
محمد	ہیں معلوم و معصوم و مرسل	محمد	ہیں برحق	محمد	ہیں مکرم		
محمد	ہیں بے عیب و بے غیب بیشک	محمد	ہیں محسن	محمد	ہیں منعم		
محمد	ہیں رحمت محمد ہیں برکت	محمد	ہیں دولت	محمد	ہیں محکم		
محمد	ہیں عظمت محمد ہیں رفعت	محمد	ہیں نعمت	محمد	ہیں مہرم		
محمد	ہیں سید، محمد ہیں جید	محمد	مطہر،	محمد	معظم		

محمد ہیں محبوب و مطلوب نقوی . محمد مقدس، محمد مکرم

السلام اے بے نظیر و بے مثال

لوگوں نے اس سلسلہ میں اشعار بھی کہے ہیں کسی نے یوں فرمایا:-

لہ اسم صور الرحمن ربی خلائقہ علیہ کما تراہ

ترجمہ: اس کا پاؤں ہے پاؤں کے اوپر پیٹھ اور سر کے نیچے اس کے ہاتھ پیدا

کئے گئے ہیں۔ لیکن اس میں تکلف ہے۔

حضرت قاضی عیاض رحمۃ اللہ علیہ نے فرمایا: سرور کائنات صلی اللہ علیہ وسلم کا محمد صلی اللہ علیہ وسلم نام رکھے

جانے میں عجیب نشانات اور بے مثل خصوصیات ہیں۔ اللہ تعالیٰ نے آپ صلی اللہ علیہ وسلم کے زمانہ اقدس سے پہلے کسی اور کو محمد یا احمد نام سے موسوم ہونے سے بچائے رکھا۔

احمد نام پہلی کتابوں میں موجود ہے انبیاء کرام علیہم السلام نے اس کی خوش خبریاں بھی دیں اس لئے اللہ تعالیٰ مجدہ نے اپنی حکمت کی بنا پر کسی اور کو اس نام سے موسوم ہونے سے روک دیا۔ آپ صلی اللہ علیہ وسلم سے قبل کسی نے اس نام کا دعویٰ تک نہ کیا، تاکہ کمزور دلوں میں التباس یا شک پیدا نہ ہونے پائے۔

اور یہی حال محمد نام کا ہے، اس نام سے نہ کوئی عرب موسوم ہوا نہ ہی کوئی عجمی۔ یہاں تک کہ آپ صلی اللہ علیہ وسلم کی پیدائش مبارک سے پہلے مشہور ہو گیا کہ ایک نبی کی بعثت قریب ہے جس کا نام محمد صلی اللہ علیہ وسلم ہوگا جیسا کہ امام طبرانی رحمۃ اللہ علیہ اور امام بیہقی رحمۃ اللہ علیہ نے محمد بن عدی بن ربیعہ رضی اللہ عنہما سے روایت کی کہ:

انہوں نے اپنے والد سے پوچھا کہ انہوں نے زمانہ جاہلیت میں ان کا نام محمد کیوں رکھا؟ تو انہوں نے جواب دیا میں بنو تمیم کی ایک جماعت کے ساتھ سفر پر روانہ ہوا، ہم نے پانی کے ایک حوض پر پڑاؤ ڈالا، ایک راہب نے ہم پر جھانک کر کہا: عنقریب تمہارے درمیان ایک نبی مبعوث ہوگا تو اس کی اطاعت کی طرف جلدی کرنا۔ ہم نے پوچھا اس کا نام کیا ہوگا تو اس نے کہا ان کا نام صلی اللہ علیہ وسلم ہوگا۔ جب ہم واپس آئے تو ہم میں سے

ہر ایک کے ہاں لڑکا پیدا ہوا اس بناء پر میرے باپ نے میرا نام محمد رکھا تھا۔

نور الہدیٰ کہوں انہیں شمس الضحیٰ کہوں
پھوٹی صبح الست سے جو وہ ضیا کہوں
سب غایتوں کی غایت اولیٰ حضور ہیں
حیراں ہوں میں کیا انہیں اس کے سوا کہوں
حیرت میں پڑ گئے ہیں مرے خامہ وزباں
سوچوں میں گم ہوں مدحت آقا میں کیا کہوں
مدحت گری حضور ﷺ کے فیض نظر سے ہے
ہو آپ کا کرم تو میں حرف ثنا کہوں
دائم رہے وظیفہ درود و سلام کا
ہر آن اٹھتے بیٹھتے (صل علی) کہوں
اندھے شیشوں میں چمکا ہمارا نبی (ﷺ)

دور جاہلیت میں جن افراد کا یہ نام رکھا گیا ان کی تعداد بیس سے کم ہے۔ اللہ تعالیٰ نے ان کی اس طور سے نگہبانی فرمائی، ان میں سے کسی نے بھی نبی ہونے کا دعویٰ نہ کیا اور نہ ہی کسی دوسرے نے ان کے حق میں یہ دعویٰ کیا اور نہ ہی نبوت کی علامات یعنی معجزات و خوارق عادات ان سے ظاہر ہوئیں۔ یہاں تک کہ حضور ﷺ کے لئے یہ تمام معاملات ثابت ہو گئے۔

محمد ہیں رب کے لئے عبدہ
محمد ہیں حقیقت، یہی عین ہیں
محمد مہ شرق و غرب و جنوب
محمد ہی تنویرِ ثقلین ہیں
محمد ہیں سب ہمدسوں کی طلب
محمد ہی مقصودِ شیخین ہیں
محمد کے بندے ہوئے سُرخرو
محمد ہی بے چین ہیں
محمد کچھ بھی نقوی میں خوبی مگر
سب درگہ نسلِ حسنین ہیں
اللہ تعالیٰ نے عرشِ معلیٰ پہ اپنے نام کے ساتھ ملا کر حضور ﷺ کا نام نامی اسمِ گرامی
محمد ﷺ لکھا۔

امام ابو یعلیٰ رضی اللہ عنہ اور امام طبرانی رضی اللہ عنہ نے حضرت ابو ہریرہ رضی اللہ عنہ سے اور امام بزار رضی اللہ عنہ حضرت ابن عمر رضی اللہ عنہما سے روایت کرتے ہیں کہ حضور اکرم ﷺ نے فرمایا:

لما عرج بی الی السماء ما مررت بسماء الا وجدت اسمی
فیہا مکتوبا "لا الہ الا اللہ محمد رسول اللہ"۔

(التاریخ الخطیب ۴۴۴/۵، الدار المنثور السیوطی ۱۵۲/۴)

ترجمہ: جب مجھے آسمان کی معراج عطا کی گئی تو جس آسمان پر سے میرا گذر
ہوا وہاں میں نے اپنے نام کو یوں لکھا ہوا پایا: "لا الہ الا اللہ محمد
رسول اللہ"۔

اس حدیث کے کئی طرق ہیں لیکن ان کی سندیں کمزور ہیں۔

حضرت شیخ سیوطی رحمۃ اللہ علیہ نے فرمایا کثرت طرق کے باعث یہ حدیث حسن ہے، اس
میں موجود ضعف وغیرہ امور کو میں نے "اتحاف اللیب بیان ما وضع فی معراج
الحیب" میں بیان کیا ہے۔

حضرت جابر بن عبد اللہ بن زبیر رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا:

مکتوب علی باب الجنة "لا الہ الا اللہ محمد رسول اللہ"

ترجمہ: جنت کے دروازے پر "لا الہ الا اللہ محمد رسول اللہ" لکھا

ہوا ہے۔ (العلل، ابن جوزی ۲۳۵/۱ - الفعفاء، العقلمی ۳۳/۱ - مجمع الزوائد، الحیثمی ۱۱۳/۹)

حضرت عبادہ بن صامت رضی اللہ عنہ کی روایت جسے امام طبرانی رحمۃ اللہ علیہ اور حضرت جابر
رضی اللہ عنہ کی روایت جسے امام عقلمی رحمۃ اللہ علیہ اور امام ابن عدی رحمۃ اللہ علیہ نے مرفوعاً نقل کیا یوں ہے کہ
حضرت سلیمان علیہ السلام کی انگشتری کا نگینہ آسمانی تھا اللہ تعالیٰ نے اسے آپ علیہ السلام
پر اتارا تھا اور آپ نے اپنی انگلی میں پہن رکھا تھا اس کا نقش یہ تھا۔

انا اللہ لا الہ الا انا، محمد عبدی ورسولی۔

ترجمہ: میں اللہ ہوں میرے سوا کوئی عبادت کا مستحق نہیں (حضرت)

محمد صلی اللہ علیہ وسلم) میرے بندے اور میرے رسول ہیں۔

حضرت جابر رضی اللہ عنہ کی روایت میں "لا الہ الا اللہ محمد رسول اللہ" کے

نام محمد ﷺ کے حسین مناظر

محمد رب کعبہ کی طلب ہے
 محمد مشعلِ بزمِ نبوت
 محمد نورِ وحدت، حسنِ کثرت
 محمد خلقتِ خلقت کی علت
 محمد مخزنِ ہر جود و بخشش
 محمد کے فقیروں کے عدو پر
 بہت خوش بخت ہوں نقوی کہ میرے
 محمد سرورِ ملکِ عرب ہے
 محمد عدلِ سب ہے فضلِ رب ہے
 محمد زینتِ حسب و نسب ہے
 محمد دُور مسکینوں سے کب ہے؟
 محمد سے حصولِ ہر سبب ہے
 ہمیشہ کے لئے قہر و غضب ہے
 محمد ہی محمد وردِ لب ہے

حضرت ابوالزبیر رضی اللہ عنہ نے حضرت جابر رضی اللہ عنہ سے روایت کی جیسا کہ امام ابن عساکر رضی اللہ عنہ نے اسے نقل کیا کہ انہوں نے فرمایا حضرت آدم علیہ السلام کے کندھوں کے درمیان یوں لکھا ہوا تھا: محمد رسول اللہ خاتم النبیین۔

امام بزار رضی اللہ عنہ نے حضرت ابوذر رضی اللہ عنہ سے مرفوعاً، امام بیہقی رضی اللہ عنہ نے حضرت عمر رضی اللہ عنہ سے، امام خرائطی رضی اللہ عنہ نے کتاب ”قع الحرس“ میں حضرت ابن عباس رضی اللہ عنہما اور امام بیہقی رضی اللہ عنہ نے حضرت علی المرتضیٰ رضی اللہ عنہ سے روایت کیا کہ وہ خزانہ جس کا ذکر اللہ تعالیٰ نے فرمایا ہے ٹھوس سونے کی ایک تختی ہے جس پر یہ لکھا ہوا ہے: بسم اللہ الرحمن الرحیم مجھے تعجب ہے اس شخص پر جو تقدیر پر یقین رکھتا ہے پھر وہ دشمنی رکھتا ہے، مجھے تعجب ہے اس شخص پر جسے دوزخ یاد ہے پھر ہنستا ہے، مجھے تعجب ہے اس پر جسے موت یاد ہے پھر غافل ہے، ”لا الہ الا اللہ محمد رسول اللہ“۔

حضرت ابن ظفر رضی اللہ عنہ نے فرمایا کہ ان کو عبرانی رسم الخط میں ایک پتھر پر تحریر یوں ملی:-

(ترجمہ) اے اللہ! تیرے نام سے آغاز ہے۔ تمہارے رب کی طرف سے

واضح عربی زبان میں حق آ گیا ”لا الہ الا اللہ محمد رسول اللہ“
اسے مویٰ بن عمران نے تحریر کیا۔

حضرت ابن طغرل رحمۃ اللہ علیہ نے اپنی کتاب ”النطق المفہوم“ میں بعض سے نقل کیا کہ اس نے ایک جزیرہ میں ایک بہت بڑا درخت دیکھا جس کے پتے بڑے بڑے تھے ان کی خوشبو بہت اچھی تھی اس میں سرخی اور سفیدی سے سبز رنگ میں واضح کتابت میں لکھا ہوا تھا یہ تحریر پیدائشی طور پر تھی، اللہ تعالیٰ نے تین سطروں میں اپنی قدرت سے اسے تین سطروں میں اختراع فرما رکھا تھا:-

پہلی سطر میں ”لا الہ الا اللہ“ تھا۔

دوسری سطر میں: ”محمد رسول اللہ“ لکھا تھا۔

اور تیسری سطر میں: ان الدین عند اللہ الاسلام تحریر تھا۔

۔ زباں پہ بارِ خدا یہ کس کا نام آیا
کہ میرے نطق نے بوسے میری زباں کے لیے

پھولوں کی مہک میں نام مصطفیٰ صلی اللہ علیہ وسلم

علامہ ابن مرزوق رحمۃ اللہ علیہ نے قصیدہ بردہ کی شرح میں حضرت عبداللہ بن مرجان رحمۃ اللہ علیہ سے نقل فرمایا کہ ہمیں تیز آندھی نے آلیا جب کہ ہم بحر ہند کی موجوں کے تھپیڑوں میں گھرے ہوئے تھے۔ ہم ایک جزیرہ میں لنگر انداز ہوئے۔ وہاں ہم نے خوشبودار سرخ رنگت کا ایک پھول دیکھا جس میں سفید رنگت سے یہ لکھا ہوا تھا:- ”لا الہ الا اللہ محمد رسول اللہ“ ایک سفید رنگ کا پھول تھا جس میں زرد رنگ سے یوں تحریر تھا:-
بڑی مہربانی اور نہایت رحم فرمانے والی ذات کی طرف سے نعمتوں والی جنت کی طرف آزادی ”لا الہ الا اللہ محمد رسول اللہ“۔

بعض لوگوں سے مروی ہے کہ ایک مچھلی اس کے پاس لائی گئی تو اس نے اس کے کان کے گوشت کے ایک ٹکڑے پر ”لا الہ الا اللہ“ اور دوسرے پر ”محمد رسول اللہ“

اللہ“ لکھا ہوا دیکھا۔

ایک جماعت سے مروی ہے کہ انہوں نے ایک زرد رنگ کا تر بوز پایا جس پر قدرتی طور پر مختلف سفید لکیریں تھیں ان خطوط سے عربی رسم الخط میں ایک طرف لفظ ”اللہ“ لکھا ہوا تھا اور دوسری طرف ”عز احمد“۔ (حضرت احمد مجتبیٰ رضی اللہ عنہما عزت والے ہیں) واضح انداز میں لکھا ہوا تھا، اس طرح کہ تحریر سے واقفیت رکھنے والا اس میں شک نہ کر سکتا تھا۔
۸۰۷ھ یا ۸۰۹ھ میں انگور کا ایک دانہ پایا گیا اس میں نہایت حسین انداز سے سیاہ رنگت کے ساتھ ”محمد“ لکھا ہوا تھا۔

اللہ تعالیٰ رحم فرمائے اس شاعر پر جس نے یوں کہا ہے:-

بدا مجده من قبل نشاة آدم و اسماءه في العرش من قبل تكتب
ترجمہ: حضرت آدم علیہ السلام کی پیدائش سے پہلے بھی آپ ﷺ کی
عظمت واضح ہو چکی تھی اور ان سے پہلے آپ ﷺ کے اسمائے گرامی عرش
باری تعالیٰ پر لکھے ہوئے تھے۔

نہ ابتداء کا پتا نہ انتہا معلوم
ہمارے علم کی بس اس قدر حقیقت ہے
مظاہر تھے یہ سارے رحمۃ للعالمین کے
”مال زندگی ان کا“ ہے کیا خدا کو معلوم
ہمیں تو کچھ نہیں معلوم یہ ہوا معلوم

مولا کریم جل و علا شانہ نے حضور علیہ السلام کے اسماء شریفہ ہر مرتبے کے مطابق جدا گانہ اس لئے بیان فرمائے کہ تصدیق کرنے والوں اور ایمان کے متلاشیوں کو تردد نہ پیدا ہو اور محبوب و محبوبیت و شان رسالت و نبوت کا ہر پہلو ایسا واضح نظر آئے کہ ایک حاسد آنکھ کے سوا (جو اعجاز کو بھی ہذا سحر میں کہہ کر انکار کر دے) ہر شخص اس پر گواہی دے سکے۔ چنانچہ ایسا ہی ہوا اور اس کی ہزار ہا مثالیں احادیث سے ملتی ہیں۔ مگر فی زمانہ عقائد کفار کا تو جھگڑا ہی نہیں مخالفانہ نظریے کے ماتحت اہل اسلام کہلانے والے ہوئے وہ لوگ میدان میں آ رہے ہیں جن کے نزدیک آنحضرت ﷺ کی بلندی شان کا تذکرہ

ایک نیک عقیدہ مسلمان کا سب سے بڑا گناہ ہے۔ جہاں کہیں یہ آواز کانوں میں آئی، ان کے کفر و بدعت کے فتوے فوراً حرکت میں آ گئے۔ گویا وہ نہیں چاہتے کہ محبوب خدا ﷺ کو ان کے تمام فضائل و محاسن کے ساتھ ذکر کیا جائے، کیونکہ ہر وہ حمد و نعت ان کے عقائد کے خلاف ہوگی جس میں آنحضور علیہ السلام کی ذات باری تعالیٰ سے لفظی مطابقت و مشابہت پائی جائے۔ حالانکہ ان کا یہ عقیدہ خود رب العزت کے ارشاد و سنت کے خلاف ہے۔ جب خالق الکل خود ہی وہ اوصاف بیان فرمائے جو اس کی اپنی ذات کے لئے خاص اور حضور علیہ السلام کے لئے عام اس کی عطا فرمودہ ہوں تو پھر ان کی یہ بیجا منطق اور لغو تاویل سازی کیا معنی رکھتی ہے۔ کیا آنحضرت ﷺ کے تمام اسماء مبارکہ حضور ﷺ کی شانِ بلند پر من کل الوجوہ دال نہیں۔ اگر نہیں تو نعوذ باللہ ان اسماء کو محض پکار کے لئے حضور ﷺ کی جانب منسوب فرمایا گیا ہے اور اگر یہی عقیدت ہے کہ حضور علیہ السلام میں یہ اوصاف جمع نہ تھے تو معاف فرمائیے گمراہی اور بے دینی دوسری کس شے کا نام ہوگا؟

معلوم ہوتا ہے کہ ایسے لوگ ابھی تشبیہ الوہیت و نبوت یا مولا کریم جل شانہ، و نبی کریم عز اسمہ کے مسئلہ مماثلت کو سمجھنے سے عاری ہیں، جو بات بات میں اڑ کر یہ کہہ دیتے ہیں کہ ان عاشقوں نے نبی علیہ السلام کو رب العزت سے ملا دیا ہے۔ حالانکہ جمیع علماء کرام اہلسنت و جماعت یہ عقیدہ رکھتے ہیں کہ مولا کریم خالق نبی علیہ السلام مخلوق اللہ کریم کا علم اور جمیع صفات ذاتی اور حضور علیہ السلام کی عطائی، خداوند عالم جل شانہ کا علم ناممکن التفریق اور رسول اکرم ﷺ کا ممکن التبدل اللہ تعالیٰ جل مجدہ کا علم غیر ممکن الفناء حضور ﷺ کا ممکن الفناء، مماثلت و برابری کو شرک و کفر کہا جاسکتا ہے جو کہ یہاں بالکل نہیں ہے۔

زخن تو عالم درخشاں درخشاں

رسول خدا ہادی جن و انساں

بہار زمانہ ثنا خواں ثنا خواں

بہر شاخ نازک بہر برگ رنگیں

نگاہ ، شافع روزِ محشر خرابم خرابم پریشان ، پریشان
 فٹام سر رہ بہ امید جلو سوئے من گذر خراماں خراماں
 نار حزیں در غم تو تپیدہ
 خدارا نگاہے گل افشاں گل افشاں

مسئلہ کا حل

فرماتے ہیں جو معترضین کے ذہن میں ہے۔ قاضی ابوالفضل رحمۃ اللہ علیہ نے اس مسئلہ کو ایسا واضح بیان فرمایا ہے کہ اس کے پڑھنے کے بعد کوئی شخص تشبیہ کے چکر اور ملمع ساز مخرب ایمان باتوں میں نہیں پڑ سکتا فرماتے ہیں کہ اللہ کریم جل مجدہ اپنی عظمت بڑائی، حکومت عمدہ ناموں اور بڑی صفات میں اس حد تک ہے کہ مخلوقات کے قطعاً مشابہ نہیں اور نہ کسی مخلوق کو اس سے تشبیہ ممکن ہے اور بلاشبہ جو لفظ شرع میں خالق و مخلوق پر بولا گیا ہے۔ ان دونوں میں حقیقی معنوں کے لحاظ سے کوئی مشابہت نہیں، کیونکہ قدیم کی صفات حادث کے خلاف ہوتی ہیں۔ پس جس طرح خداوند عالم کی ذات مخلوق کی ذاتوں کے مشابہ نہیں ایسا ہی اس کی صفات بھی مخلوق کی صفات کے مشابہ نہیں کیونکہ مخلوق کی صفات اعراض و اغراض سے جدا نہیں ہوتیں اور باری تعالیٰ اس سے پاک ہے بلکہ وہ ہمیشہ اپنی صفات و اسماء کے ساتھ ہے اور اس بارے میں خداوند عالم کا یہ قول کافی ہے۔ لیکن کمثلہ شیء۔ یعنی اس کی مثل کوئی نہیں اور یہ حقیقت تمام تر مسائل تو حید کو شامل ہے۔ علماء عارفین و محققین نے فرمایا ہے کہ تو حید اسی ذات کے ثابت کرنے کا نام ہے جو کہ اور ذاتوں سے مشابہ نہیں اور نہ صفات سے معطل ہے۔ غرضیکہ نہ اس کی ذات کی طرح کوئی ذات ہے اور نہ اس کی صفات کی طرح کوئی صفت اور نہ اس کے نام کی طرح کوئی نام اور نہ اس کے کام کی طرح کوئی کام ہے مگر صرف لفظ کی لفظ کے ساتھ مطابقت و مشابہت کی وجہ سے ہے اور ذات قدیمہ اس سے بڑی ہے کہ اس کی صفت حادث ہو جیسا کہ یہ مجال ہے کہ ذات محدثہ کی صفت قدیم ہو اور یہی مذہب جمہور حضرات اہل الحق کا ہے۔ پھر اس

جس کے ہاں بچہ پیدا ہو، وہ میری محبت اور میری نام سے برکت حاصل کرنے کی غرض سے اس کا نام محمد رکھے تو وہ (نام رکھنے والا) اور اس کا بیٹا (دونوں) جنت میں ہوں گے۔ (کشف الخفاء، العجلونی ۲/۳۹۳-

الموضوعات ابن جوزی ۱/۱۵۷- اللالی المصنوعہ الیسوطی ۱/۵۵-

تذکرہ الموضوعات الفنی ۸۹)

(۲) حضرت عبداللہ بن ابی رافع سے روایت ہے جسے انہوں نے اپنے والد رضی اللہ عنہ

سے روایت کیا ہے کہ انہوں نے حضور علیہ السلام کو یہ کہتے ہوئے سنا۔

اذا سمیتموہ محمدا فلا تضربوہ و لا تحرموہ

جب تم اس (بچے) کا نام محمد رکھو تو نہ اس کو مارو اور نہ محروم رکھو (کشف الخفاء

للعجلونی، ۱/۹۳)

(۳) حضرت انس رضی اللہ عنہ سے مرفوعاً روایت ہے: تسمو نهم محمدا

ثم تسبو نهم -

تم اپنے بچوں کا نام محمد تو رکھ لیتے ہو پھر انہیں گالیاں بھی دیتے ہو۔

(المجمع الزوائد للہیثمی، ۸/۵۱)

(۴) حضرت جابر بن عبداللہ رضی اللہ عنہما سے مرفوعاً حدیث ہے

ما اطعم الطعام علی مائدة ولا جلس علیہا و فیہا اسمی الا

قد سوا کل یوم مرتین -

جس دسترخوان پہ کھانا کھلایا گیا اور اس پہ لوگوں کو بٹھایا گیا، جن میں میرا ہم

نام بھی ہو تو ان کو روزانہ دو بار برکت عطا کی جاتی ہے۔

(۵) حضرت ابن عباس رضی اللہ عنہما سے روایت ہے۔

من ولد له ثلاثة اولاد فلم یسم احدہم محمد افقد جہل

جس کے ہاں تین لڑکے پیدا ہوں اور وہ ان میں سے کسی ایک کا نام بھی محمد

نہ رکھے تو وہ شخص جاہل ہے۔

(۶) حضرت جہم بن عثمان بن بشیب نے اپنے باپ سے اور ان کے باپ نے حضور ﷺ سے روایت کی ہے

من تسمى باسمي يرجو برکتی غدت عليه برکتی و راحت
الی یوم القيامة .

جس نے میرے نام پہ نام رکھا اس امید پر کہ اسے برکت حاصل ہو، اس پہ میری برکت ضرور نازل ہوگی اور قیامت تک نازل ہوتی رہے گی۔ (ابن عدی، ابن مندہ وغیرہ بحوالہ اسماء النبی صلی اللہ علیہ وسلم مفتی محمد علیم الدین نقشبندی)

جو تہی دامن تھے آئے بھر کے وہ دامن گئے
نور کی برسات میں سیراب تشنہ جاں ہوئے
ظلم و کفر و شرک کی تاریک شب رخصت ہوئی
چار سو یوں مہر بطحا کے اُجالے چھا گئے
چار در رحمت میں اپنی ڈھانچے آقا حضور
روح و جان و دل سبھی ہیں چور زخموں سے ہوئے
امت مرحوم پر ہو جائے نگہ الثقات
التجائے نیر حسنہ یہی ہے آپ سے

ایک وضاحت

اس کائنات آب و گل میں ہر پیدا ہونے والے انسان کا کوئی نہ کوئی ایک نام پیدائشی اور زیادہ بھی بطور کنیت و خطاب کے مشہور ہوتے ہیں جن میں بعض سے محض ایک وقتی فوقیت و فضیلت کی تشبیر مراد ہوتی ہے اور بعض سے صرف پکارنے کا کام لیا جاتا ہے مگر ان افراد میں ناموں کے لحاظ سے معنوی واقیعت و حقیقت بہت کم پائی جاتی ہے بلکہ یوں سمجھئے کہ ہوتی ہی نہیں۔ آج ناموں کے لحاظ سے تو لاکھوں علی۔ حسین۔ حسن۔ احمد۔ خالد۔ طارق وغیرہ وغیرہ نظر آئیں گے۔ مگر ان کے یہ اسماء محض شناخت تک محدود ہوں گے اور اپنی صفات عملیہ سے جو اس نام سے متعلق ہیں کوسوں دور ہیں۔

چونکہ یہ بات زبان زد خلاق ہے کہ اچھے ناموں میں بلحاظ اپنی تاثیرات کے ہزاروں برکات سے انسان بہرہ مند ہوتا ہے اس لئے نام اچھے رکھنے چاہئیں مگر ان کی

حقیقت معنوی کا ورود اور تاثیرات کا ظہور بہت کم پایا جاتا ہے۔ سعادت ازلی اور چیز ہے اور نام نہاد تفوق اور کتب تاریخ میں لکھا ہے کہ آنحضور سرور کائنات۔ منخر موجودات۔ مختار شش جہات ﷺ کی پیدائش سے قبل جب یہ بات مشہور ہو گئی کہ ایک نبی رحمت آخر الزمان عنقریب دنیا میں تشریف لانے والے ہیں جن کا اسم پاک محمد ﷺ ہوگا، تو عرب میں بعض لوگوں نے اپنے بچوں کا نام محمد رکھنا شروع کر دیا کہ شاید وہ وجود باجود ہمیں میں سے پیدا فرما دیا جائے۔ مثلاً چند بچوں کے نام حضور ﷺ کی ولادت باسعادت سے قبل رکھے جا چکے تھے جو یہ ہیں۔ محمد بن اجمہ بن الجلال الاوسیٰ محمد بن سلمہ انصاری محمد بن براء بکری محمد بن سفیان بن مجاشع محمد بن حمران جعفی محمد بن خزاعی سلمی۔ مگر اللہ تعالیٰ خوب جانتا ہے جہاں اس نے اپنے انعام رسالت کو رکھنا ہوتا ہے اور یہ راز معرفت صرف محمد بن عبد اللہ اور محمد رسول اللہ ﷺ ہی میں رکھا، جو ازلی وابدی طور پر اس کے لئے حقیقتاً منتخب تھے۔

یہ تھی رمز جو اس کا سایہ نہ تھا
 نہ ہونے کا سایہ کے تھا یہ سبب
 وہ قد اس لئے تھا نہ سایہ فلن
 بنا سایہ اس کا لطیف اس قدر
 عجب کیا جو اس گل کا سایہ نہ ہو
 نہ ہوتا زمیں گیر کیا فرش پر
 جہاں تک کہ تھے یاں کے اہل نظر
 سبھوں نے لیا پتلیوں پر اٹھا
 سیاہی کی پتلی کا ہے یہ سبب
 وگرنہ یہ تھی چشم اپنی کہاں
 نظر سے جو غائب وہ سایہ رہا
 کہ رنگِ دوراں تک آیا نہ تھا
 ہوا صرف پوشش میں کعبہ سبب
 کہ تھا گل وہ اک معجزہ کا بدن
 نہ آیا لطافت کے باعث نظر
 کہ تھا وہ گل قدرتِ حق کی بو
 قدم اس کے سایہ کا تھا عرش پر
 سمجھ مایہ نوز کحل البصر
 زمین پر نہ سائے کو گرنے دیا
 وہی سایہ آنکھوں میں پھرتا ہے اب
 اسی سے یہ روشن ہے سارا جہاں
 ملائک کے دل میں سما یا رہا

فروع نور احمد سے رُخ شمس و قمر چمکا

اس باب میں صرف سرور عالم ﷺ ہی کی ایک جامع صفات ہستی ہے۔ جس کے اسماء گرامی جہاں بھر کے موسوم افراد سے زیادہ اور جس کی ذات بابرکات ہر اپنے اسم کی کلی مصداق اور اس کی حقیقت صوری و معنوی کی صحیح حامل و عامل ہے۔ اللہ کریم نے جو اسم مبارک اپنے محبوب ﷺ کے لئے خاص کرنا چاہا۔ اس کے ارشاد فرمانے سے قبل اپنے محبوب بے عیوب کو اس کی خصوصیتوں کا حامل اور حقیقتوں کا اہل کر کے پھر اس نام کے ساتھ موسوم فرمایا۔ وہ محبوب خدا صرف اسماء عالیہ سے موسوم ہی نہیں بلکہ تمام اسماء طیبہ کے حقائق حضور ﷺ کی ذات گرامی میں مجتمع ہیں۔ وہ عوام کی طرح محض اسماء مبارک کی فہرست ہی نہیں رکھتے بلکہ وہ حضور ﷺ کی ذات پر ہر لحاظ سے منطبق اور صادق آتے ہیں اور یہ ایک وہ خوبی ہے جو جہاں بھر کے اولین و آخرین افراد میں اسماء کی اس بہتات کے ساتھ قطعاً نہیں پائی جاتی اور نہ پائی جائے گی بلکہ اکثر انبیاء علیہم السلام کو بھی جو اسماء کی ایک ایک بزرگی کے ساتھ خاص کیا گیا ہے مثلاً ابراہیم علیہ السلام کا اسم شریف حلیم، نوح علیہ السلام کا شکور۔ عیسیٰ و یحییٰ علیہما السلام کا بر و سید، موسیٰ علیہ السلام کا کریم و قوی۔ یوسف علیہ السلام کا حفیظ و علیم۔ ایوب علیہ السلام کا صابر اور اسماعیل علیہ السلام کا صادق الوعد۔ ان سب پر بھی آنحضرت ﷺ کو زیادتی اسماء میں فضیلت تامہ حاصل ہے۔

الغرض! ہر اہل محبت کو چاہیے کہ حضور علیہ الصلوٰات و التسلیمات کے تمام اسماء مبارک کو یکجا جمع کر کے حضور ﷺ ہی کے علم و عمل کی روشنی میں اُس خلق خدا تک ذرا تفصیل کے ساتھ پہنچادے جو ابھی تک ظلمت کدہ جہان میں آفتاب و مہتاب کی پرستاز دیوتاؤں اور طاغوتی طاقتوں کی شکار تھیلیٹ کے عقیدہ کی دلبنڈ شجر و حجر کی عبادت میں پابند ریٹگنے والے بنانوروں سے مرغوب جگالی کرنے والے معبودوں کی مرغوب آگنی دیوی سے پُر خوف اور نسل و رنگ کے امتیاز میں مالوف دنیا کے مبلغ اعظم کی تعلیم سے نا

آشنارہ کر معبود حقیقی کی معرفت سے محروم ہے۔ وباللہ التوفیق۔

انہی کے عارض پر نور سے ضوگیر ہے عالم فروغ نور احمد سے رخ شمس و قمر چمکا

اسماء النبی ﷺ

یہاں سے ہم اپنے آقا علیہ الصلوٰۃ والسلام کے اسم محمد صلی اللہ علیہ وسلم کے علاوہ دیگر اسماء گرامی میں سے بعض کا تذکرہ کر رہے ہیں سب سے پہلے حضور صلی اللہ علیہ وسلم کے دوسرے ذاتی نام اسم احمد صلی اللہ علیہ وسلم کا ذکر کرتے ہیں۔ وما توفیقی الا باللہ۔

سَيِّدُنَا أَحْمَدُ ﷺ

اپنے اللہ کی بے حد تعریف فرمانے والے۔

سورۃ صف میں ہے حضرت عیسیٰ علیہ السلام نے اپنی قوم کے سامنے اس طرح حضور علیہ السلام کی اس کائنات میں جلوہ گری کو بیان فرمایا

و مبشرا برسول یاتى من بعدى اسمه احمد (الصف: ۶)

اور میں بشارت دیتا ہوں ایک عظیم الشان رسول کی جو میرے بعد آئے گا جس کا نام احمد ہوگا۔

چونکہ عیسیٰ علیہ السلام نے زیادہ عرصہ آسمانوں پہ رہنا تھا اور آسمانوں پہ حضور ﷺ کا نام نامی احمد ﷺ مشہور ہے لہذا یہی نام اپنی امت کے سامنے ذکر فرمایا، حضور ﷺ کی پیدائش سے پہلے کسی کا نام احمد نہ رکھا گیا، نہ ہی آپ کی ظاہری حیات مبارکہ میں۔ آپ ﷺ کے وصال کے بعد سب سے پہلے امام سیبویہ کے استاذ خلیل نحوی کے والد کا نام احمد رکھا گیا، ابوالنصر سعید بن احمد کے نام سے اس دعویٰ پہ حافظ اور ابوالفضل عراقی نے اعتراض کیا ہے، اس کا جواب یہ دیا گیا ہے کہ سعید بن احمد نہیں بلکہ سعید بن محمد ان کا نام تھا، امام ابن معین نے یحمد سے احمد بتایا ہے علامہ ابن دحیہ کہتے ہیں یہ ایسا علم ہے

جو صفت سے نقل کیا گیا ہے اور وہ صفت افعال کا صیغہ ہے جس سے تفضیل مراد ہوتی ہے۔
 خوب نام محمد ہے اے مومنو! جس میں نقطہ بھی رب کو گوارا نہیں
 جو نبی کی محبت سے منہ موڑ لے دونوں عالم میں اس کا گزارا نہیں
 ان کے جلوؤں سے روشن ہے ذی و حرم کس جگہ پر نہیں ہے نبی کا کرم
 عرش سے طور تک طور سے دور تک یہ وہ دریا ہے جس کا کنارہ نہیں
 نسبت مصطفیٰ بھی بڑی چیز ہے جس کو نسبت نہیں اس کی بخشش نہیں
 خود خدا نے نبی کو یہ فرما دیا خو تمہارا نہیں وہ ہمارا نہیں
 دیکھو قرآن میں جا بجا مومنو کس طرح اب نے ان کو مخاطب کیا
 کبھی یسین کہا کبھی طہ کہا نام لے کر خدا نے پکارا نہیں
 ظلم پر ظلم سہہ کے یہ بولے بلال ظالمو! یہ تمہارا غلط ہے خیال
 دامن مصطفیٰ کو میں کیوں چھوڑ دوں اتنا کمزور ایماں ہمارا نہیں

کیا فرماتے ہیں علماء کرام اس مسئلہ میں

علامہ ابن قیم نے اپنی دونوں کتابوں ”جلاء الافہام“ اور ”زاد المعاد“ میں
 ذکر کیا لیکن یہ ”زاد المعاد“ کے الفاظ (کا ترجمہ) ہیں:-

علماء کا اختلاف ہے کہ یہ لفظ آیا اسم فاعل کے معنوں میں ہے یا اسم مفعول کے
 معنوں میں؟

علماء کی ایک جماعت کا قول یہ ہے یہ لفظ اسم فاعل کے معنوں میں ہے، اس کا معنی
 ہے یعنی آپ ﷺ اپنے سوا اللہ تعالیٰ کی تعریف کرنے والوں سے زیادہ حمد فرمانے
 والے ہیں۔

علماء کے دوسرے گروہ کا کہنا ہے کہ یہ لفظ اسم مفعول کے معنوں میں ہے اس کے معنی
 ہے کہ ”لوگوں میں سب سے زیادہ اس امر کا مستحق اور حق دار اس بات کا کہ اس کی تعریف
 کی جائے“ تو اس صورت میں یہ لفظ معنی کے اعتبار سے محمد ﷺ کی مانند ہوگا، اور دونوں

میں فرق یہ ہوگا کہ محمد کا معنی ایسا محمود جس کی یکے بعد دیگرے حمد کی جائے یہ لفظ آپ کے لئے حمد کرنے والوں کی حمد کی کثرت پر دلالت کرتا ہے اور اس کے لئے لازم ہے کہ آپ ﷺ کی ایسی عادات مبارکہ کثیر ہوں جن پر آپ کی حمد کی جائے اور احمد وہ ذات ہے جس کی سب سے افضل وہ تعریف کی جائے جو اوروں کی کی جاتی ہے، تو اس کا نتیجہ یہ نکلا کہ محمد کا لفظ کثرت اور مقدار کے اعتبار سے، جب کہ احمد کا لفظ حالت اور کیفیت کے لحاظ سے حمد و تعریف کی مستحق ذات پر دلالت کرتا ہے جس میں یہ استحقاق اوروں سے زیادہ پایا جاتا ہے، اس سے معلوم ہوا کہ آپ ﷺ کی حمد ہر اس حمد سے افضل ہے اور اکثر بھی ہے جس سے کسی انسان کی تعریف کی گئی ہو۔ یہ دونوں اسماء اسم مفعول کے معنوں میں واقع ہوئے ہیں اور یہ انداز آپ ﷺ کی تعریف میں ابلغ ہے اور معنوی اعتبار سے اکمل بھی اور پھر فرمایا یہی مختار اور راجح ہے، اگر اس لفظ یعنی احمد سے اسم فاعل کا معنی مراد ہوتا تو آپ ﷺ کو احمد کی بجائے حماد کے نام سے موسوم کیا جاتا جس کا معنی ہے کثرت سے حمد و ثناء بیان کرنے والا اور چوں کہ آپ اور لوگوں کی نسبت سے اپنے پروردگار کی زیادہ حمد کرنے والے ہیں۔ آپ ﷺ کا اسم گرامی احمد آپ کی اپنے پروردگار کی تعریف کے اعتبار سے ہوتا تو اس سے زیادہ مناسب لفظ حماد تھا جیسا کہ آپ ﷺ کی امت کو اس نام سے موسوم کیا گیا ہے، علاوہ بریں حضور رسالت مآب ﷺ کے یہ دونوں اسماء آپ ﷺ کے ان اخلاق اور خصائل مبارکہ کی بدولت مشتق کئے گئے ہیں جن کے باعث وہ اس امر کے مستحق ٹھہرے کہ انہیں محمد اور احمد کے نام سے موسوم کیا جائے۔ علامہ ابن قیم نے اس پر مبسوط کلام کیا ہے اس مقام کی تحقیق سے کلام طویل ہو جائے گا آپ اسے علم نحو کی مطول کتابوں میں تلاش کر لیں۔

محمد نبی ہیں محمد ولی ہیں	محمد خفی ہیں محمد جلی ہیں
محمد ہیں توحید حق کے مبلغ	محمد کے جن و بشر مقتدی ہیں
محمد ہیں انبیوں رسولوں کے سرور	محمد ہی ہر دور کی روشنی ہیں

محمد سے روشن ہیں شمس و قمر بھی
محمد ہی کونین کی سروری ہیں
محمد ہیں ہر روز و شب کے وظیفہ
محمد بلندی، محمد علی ہیں
محمد ہیں مطلوب و محبوب خلقت
محمد ہی مقصود رب غنی ہیں
محمد ہیں فیضِ محبت کے مخزن
محمد رہ معرفت میں جلی ہیں
محمد نہ ہوتے تو خلقت نہ ہوتی
محمد ہی مخلوق کی زندگی ہیں
محمد محمد محمد محمد
محمد ہی نقوی کی ہر برتری ہیں

جس کی خدا بھی تعریف کرے اور خدائی بھی

علامہ ابن قیم نے بیان کیا کہ نبی پاک ﷺ کا نام محمد اور احمد اس لئے رکھا گیا کہ ان دونوں لفظوں کا معنی یعنی ”حمد“ آپ ﷺ کو احاطہ کئے ہوئے ہے، نبی پاک ﷺ کے ہاں بھی محمود ہیں اور فرشتوں کے نزدیک بھی محمود اور انبیائے کرام علیہم السلام کے ہاں بھی محمود ہیں، روئے زمین کے تمام باشندوں کے ہاں بھی محمود ہیں اگرچہ ان میں سے بعض آپ کا انکار کرتے ہیں کیوں کہ آپ ﷺ کی ذات بابرکات میں جو صفات موجود ہیں وہ ہر عقل مند کے نزدیک تعریف کے قابل ہیں اگرچہ کوئی اس کا انکار عداوت کے باعث یا آپ ﷺ کے ان صفات سے متصف ہونے سے لاعلم ہونے کی بدولت سرکشی سے کرے لیکن جب بھی اسے یقین حاصل ہو جائے گا کہ آپ ﷺ ان صفات سے موصوف ہیں وہ آپ کی حمد کرنے لگے گا، کیوں کہ جو شخص صفات کمال سے متصف شخص کی تعریف کرتا ہے اور اسے معلوم نہیں کہ آپ ﷺ ان صفات کے حامل ہیں تو ایسا شخص حقیقت میں آپ ﷺ کی تعریف کر رہا ہوتا ہے۔

الحمد لله الاکبر
آپ کہے مولائے برتر
فائز روزِ ازل سے
خلق پہ ہیں احسانِ قادر
نعت نبی قرآن کے اندر
صلی اللہ علیہ وسلم
خلق کے درجہ اعلیٰ پر
صلی اللہ علیہ وسلم

ہنگام میثاق سے لے کر
 مانیں آپ ﷺ کو اپنا رہبر
 سارے انسانوں کی خاطر
 نورِ خداوندی کے مظہر
 رفعتِ اوّٰی اَدْنٰی پا کر
 بہبود امت کی خاطر
 رحمتِ عالم شافعِ محشر
 تاجِ شہنی لولاک کا سر پر

سارے نبی، رسول، پیامبر
 صلی اللہ علیہ وسلم
 آئے سراجِ منیرا بن کر
 صلی اللہ علیہ وسلم
 واپس آئے فرشِ زمین پر
 صلی اللہ علیہ وسلم
 ختمِ رسولاں، اوّل و آخر
 صلی اللہ علیہ وسلم

خصوصیت نام مصطفیٰ ﷺ

حضرت امام قاضی عیاض رحمہ اللہ، حضرت امام سہلی رحمہ اللہ اور علامہ ابن قیم رحمہ اللہ نے فرمایا کہ حمد سے موسوم ہونے کی نبی پاک ﷺ کو اس قدر خصوصیت حاصل ہے جو کسی اور ذات میں جمع نہیں۔ دیکھئے آپ ﷺ کا اسم گرامی احمد بھی ہے اور محمد بھی۔ آپ کی امت کا نام حمادون ہے جو تکلیف اور راحت میں اللہ تعالیٰ کی تعریف کرتے رہتے ہیں، آپ ﷺ اور آپ ﷺ کی امت کی نماز کا آغاز سورۃ الحمد سے ہوتا ہے۔ آپ ﷺ کے خطبہ کی ابتداء حمد سے ہوتی تھی، آپ ﷺ کا مکتوب بھی حمد سے شروع ہوتا تھا، کھانے اور پینے کے بعد حمد آپ ﷺ کے لئے مشروع ہے، اس طرح دعا کے بعد اور سفر سے واپسی پر بھی حمد بجالانے کا حکم ہے، قیامت کے روز لواء الحمد آپ ﷺ کے مبارک ہاتھوں میں ہوگا، مخلوق کی شفاعت کے لئے جب آپ ﷺ اللہ تعالیٰ کی بارگاہ میں سجدہ فرمائیں گے اور آپ کو اذنِ شفاعت عطا ہو جائے گا تو آپ ﷺ اللہ تعالیٰ کی ایسی حمد بیان کریں گے جو اس وقت آپ ﷺ کا پروردگار آپ ﷺ کو القاء فرمائے گا۔ آپ ﷺ صاحبِ مقامِ محمود ہیں جس کی بدولت اولین و آخرین آپ پر رشک کریں گے، جب آپ ﷺ اس مقام پر تشریف فرما ہوں گے تو سارے محشر والے خواہ وہ کافر

ہوں گے یا ایمان والے، خواہ وہ پہلے والے ہوں گے یا بعد میں آنے والے غرضیکہ سارے کے سارے آپ ﷺ کی تعریف کریں گے۔

محمد ہیں محبوب رب صمد	محمد ہیں فضل و کرم کی سند
محمد کی رحمت ہے کونین پر	نہیں ہے محمد کی بخشش کی حد
محمد کو ہر دور کی ہے خبر	نہیں ہے نبی کے لئے کوئی سد
محمد پیبر ہیں وہ بے مثل	کسی کی نہیں جن کی جد جیسی جد
محمد کی ہے معتبر گفتگو	ہے ہمت کسے کہ کرے دل سے رد
برے رب معبود کی سمت سے	محمد پہ ہوں رحمتیں بے عدد
نہ ہوں سہل کیوں میری سب مشکلیں	میترا ہے مجھ کو نبی کی مدد
رہے مجھ پہ محبوب حق کی نظر	ہوں میں دبر میں گرچہ ہر بد سے بد
ہے یہ رب کعبہ سے میری طلب	نبی کی رہے قلب نقوی میں مد

کتب سابقہ میں نام محمد ﷺ

حضرت قاضی عیاض رحمۃ اللہ علیہ نے فرمایا حضرت رسول کریم صلی اللہ علیہ وسلم احمد یعنی اللہ تعالیٰ کی تعریف کرنے والے پہلے تھے اور محمد یعنی بار بار تعریف کئے گئے بعد میں قرار پائے، خارج میں ایسا ہی تھا، کیوں کہ آپ صلی اللہ علیہ وسلم کا احمد نام کتب سابقہ میں واقع تھا، اور محمد نام قرآن مجید میں وارد ہے، اس کی وجہ یہ ہے کہ آپ صلی اللہ علیہ وسلم نے اپنے پروردگار کی اور لوگوں سے پہلے حمد و ثناء بیان کی امام سہلی رحمۃ اللہ علیہ نے فرمایا آپ احمد ہونے سے پہلے محمد نہیں تھے، آپ صلی اللہ علیہ وسلم نے اپنے رب تعالیٰ کی حمد کی تو اس نے آپ صلی اللہ علیہ وسلم کی نبوت کا اعلان فرمایا اور بزرگی میں اضافہ فرمایا لہذا آپ کے لئے احمد نام محمد نام سے پہلے کا ہے، حضرت عیسیٰ علیہ السلام نے جب آپ صلی اللہ علیہ وسلم کا ذکر کیا تو فرمایا: اسمہ احمد ترجمہ: آپ کا نام احمد ہوگا۔

حضرت موسیٰ علیہ السلام نے آپ صلی اللہ علیہ وسلم کا ذکر کیا جب کہ پروردگار نے فرمایا: یہ

احمد (پاک ﷺ) کی امت ہے، تو آپ نے عرض کی اے اللہ! مجھے حضرت احمد ﷺ کی امت سے بنا دے۔

اس سے پتہ چلا کہ محمد کے نام سے پہلے آپ ﷺ کو احمد نام سے ذکر کیا گیا، کیوں کہ آپ ﷺ کی ولادت باسعادت اور بعثت مبارکہ ہوئی تو آپ ﷺ بالفعل محمد ﷺ تھے اسی طرح شفاعتِ عظمیٰ کے موقع پر آپ ﷺ اللہ تعالیٰ کی ایسی تعریف بیان فرمائیں گے جو اللہ تعالیٰ آپ ﷺ کو القاء فرمائے گا، اس طرح آپ ﷺ تمام حمد بیان کرنے والوں سے بڑھ کر اللہ تعالیٰ کی حمد و ثنا کہیں گے، پھر آپ ﷺ شفاعت کریں گے اور شفاعت کے باعث مخلوق آپ ﷺ کی تعریف کرے گی۔ ذرا غور کرو کہ کس طرح اس اسم (محمد) سے پہلے اس اسم (احمد) کو ذکر اور وجود میں دنیا اور آخرت میں ترتیب سے رکھا گیا، اس طرح نبی کریم ﷺ کو ان دو اسماء سے مخصوص کرنے کی حکمت الہیہ تم پر واضح ہو جائے گی۔

انسانی صورت میں رب نے
صلی اللہ علیہ وسلم
رحمتِ عالم کا نہیں ثانی
صلی اللہ علیہ وسلم
احسن تقویم کی عظمت
صلی اللہ علیہ وسلم
مالم تعلم رب کی عطا ہے
صلی اللہ علیہ وسلم

پیدا کیا محبوب کو اپنے
باطن میں وہ نور ہیں حق کے
کوئی اندر عالم فانی
ہیں دارین میں جو لاثانی
رحمتِ حق شافعِ امت
سب دیکھیں گے روزِ قیامت
رحمتِ عالم شانِ سوا ہے
کنت نبیا رازِ خدا ہے

نام احمد نام محمد سے بھی پہلے ہے۔ ﷺ

حضرت قاضی عیاض رحمۃ اللہ علیہ اور امام سیہلی رحمۃ اللہ علیہ نے تصریح کی ہے کہ احمد نام محمد نام سے پہلے ہے۔ فتح الباری میں حافظ ابن حجر رحمۃ اللہ علیہ اور دوسرے علمائے کرام نے اس کو

برقرار رکھا ہے۔

علامہ ابن قیم نے ”جلاء الافہام“ اور ”زاد المعاد“ دونوں کتابوں میں اس کی تردید کی ہے اور اس کے قائل کو غلطی کی طرف منسوب کیا ہے، پھر انہوں نے تورات کی عبارت نقل کی ہے جسے اہل کتاب میں سے ایمان دار لوگ پڑھا کرتے تھے اس میں ماذاذ کے قریب حضرت اسماعیل علیہ السلام کا ذکر ہے اس کے بعد یوں ذکر فرمایا کہ ان کی اولاد سے بارہ عظیم انسان پیدا ہوں گے ان میں سے ایک عظیم ہستی کا نام ماذاذ ہو گا۔ علامہ ابن قیم رحمۃ اللہ علیہ نے فرمایا یہ الفاظ اہل کتاب کے اہل ایمان علماء کے نزدیک نبی پاک صلی اللہ علیہ وسلم کے نام کی صراحت ہے، پھر انہوں نے فرمایا میں نے تورات کی بعض شروحات میں دیکھا جیسا کہ ہم نے اس کو اس متن کے بعد نقل کر دیا ہے، کہ یہ دو حرف دو مقامات پر ہیں یہ دونوں حضور اکرم حضرت محمد رسول اللہ صلی اللہ علیہ وسلم کے نام نامی کو متضمن ہیں، شارح نے اس پر مبسوط کلام کیا ہے اور بھرپور دلیل دی ہے۔

علامہ ابن قیم نے ایک اور شارح سے نقل کیا ہے کہ حضور اکرم صلی اللہ علیہ وسلم کا نام نامی تورات میں اس سے ظاہر تر انداز میں موجود ہے جس کا ذکر پہلے شارح نے کیا ہے۔ علامہ ابن قیم نے اس کے کلام کو نقل بھی کیا ہے جو اسے معلوم کرنا چاہے اسے ”جلاء الافہام“ کی طرف رجوع کرنا چاہیے۔

بہت سے ایسے آثار بھی وارد ہیں جو علامہ ابن قیم کے قول کے حق میں شہادت دیتے ہیں۔

اور علامہ ابن قیم نے بیان کیا کہ حضرت عیسیٰ علیہ السلام نے نبی اکرم صلی اللہ علیہ وسلم کا نام احمد ذکر فرمایا جیسا کہ قرآن مجید میں مذکور ہے۔ کیوں کہ نبی پاک صلی اللہ علیہ وسلم کا اسم گرامی احمد تورات میں محمد نام سے بعد میں مندرج ہے اور قرآن مجید میں احمد نام آپ کے محمد نام سے پہلے درج ہے۔ اس طرح آپ صلی اللہ علیہ وسلم کی ذات مبارکہ دونوں ناموں کے درمیان گھری ہوئی پائی جاتی ہے۔

پہلے ذکر ہو چکا کہ یہ دو اسمائے مبارکہ آپ ﷺ کے حق میں دو صفتیں ہیں اور ان دونوں اسماء کا وصف ہونا ان کی علیست کے منافی نہیں ہے، اور ان دونوں کا لفظی معنی مقصود ہے، اس طرح نبی کریم ﷺ ہر امت میں اپنی ان دو صفات سے معروف تھے جو اس امت میں معروف ترین تھیں۔

رسولوں کے سرور ہیں عقل عقول	محمد نبی ہیں محمد رسول
محمد ہیں شمع طریق وصول	محمد کی منزل ہے قوسین تک
محمد سے ہے رونق ہر سکول	محمد معلم ہیں ہر دور کے
نبی ہیں مگر گلشن حق کے پھول	بتول و علی ہیں نبی کی مہک
محمد کو بھولوں یہ ہے تیری بھول	محمد تو ہیں میرے دل میں بے
علی کی محبت، بدیح رسول	ہمیشہ رہے میرے مقوم میں
نجف کی، مدینے کی، مکے کی دھول	مری دونوں چشموں کی سرمہ بنے
محمد سے ہے جس کے دل میں عدول	وہی رحمت رب کل سے ہے دُور
محمد تری نعت نقوی قبول	حسین و حسن کے تصدق کریں

ایک اہم نکتہ

امام راغب رضی اللہ عنہ نے فرمایا حضرت عیسیٰ علیہ السلام نے حضرت رسالت مآب ﷺ کے لئے خصوصیت کے ساتھ اس نام کو ذکر کیا اس کے علاوہ آپ کی باقی صفات ذکر نہ کیں اس کی وجہ یہ تھی کہ آپ علیہ السلام لوگوں کو تنبیہ کرنا چاہتے تھے کہ حضور اکرم ﷺ آپ سے اور آپ سے قبل تمام مخلوق سے بڑھ کر اللہ تعالیٰ کی حمد و ثنا کرنے والے ہیں۔ کیوں کہ یہ اسم مبارک ان عادات مبارکہ اور اخلاق حسنہ پر مشتمل ہے جو آپ ﷺ کے علاوہ کسی اور کو اس کمال کے ساتھ حاصل نہیں ہوئے۔ مولانا روم حضور علیہ السلام کی شان احمدیت کو اس طرح بیان کرتے ہیں۔

تا ابد بے ہوش ماند جبرئیل

احمد اربکشاید آں پر جلیل

یعنی حضور صلی اللہ علیہ وسلم نے تو جبریل عزیہ السلام کو اصلی حالت میں دیکھ لیا لیکن اگر حضور صلی اللہ علیہ وسلم اگر اپنے نورانی پردوں میں سے ایک بھی ہٹا دیئے تو قیامت تک جبریل علیہ السلام بے ہوش جاتے۔

الغرض! ہمارے حضور احمد ہیں: اور یہ آپ کا وہ اسم مبارک ہے جو پہلی کتابوں میں آچکا ہے اور انبیاء علیہم السلام سوا بق نے اسی اسم مبارک کی خوشخبریاں دی ہیں آپ سے پہلے کوئی اس نام سے نہیں پکارا گیا، تاکہ کسی ضعیف قلب پر اس سے اشتباہ یا شک نہ پڑے۔ مسیح علیہ السلام کا ارشاد قرآن پاک میں بھی اسی اسم شریف کے ماتحت ذکر ہوا ہے۔ مبشر برسول یاتی من بعدی اسمہ احمد اور اسی اسم مبارک سے آپ تمام حمد کرنے والوں میں ممتاز ہیں۔

ازل سے پہلے بھی تھا نور ان صلی اللہ علیہ وسلم کا دو جہانوں میں
ابد کے بعد بھی ہوں گے خدا کے مدح خوانوں میں
نہیں کوئی کہ جس نے ان صلی اللہ علیہ وسلم سے بڑھ کر حمدِ رب کی ہو
اسی باعث تو ٹھہرے أحمد صلی اللہ علیہ وسلم وہ آسمانوں میں

اسم احمد کے بارے میں ایک پہلی

عربی زبان میں ”احمد“ غیر منصرف کے طور پر استعمال ہوتا ہے اس پر نہ کسرہ آتا ہے اور نہ ہی تنوین، اس میں علمیت اور وزنِ فعل غیر منصرف ہونے کے دو اسباب پائے جاتے ہیں، کسی شخص نے اس اسم کے بارے میں یہ پہلی نظم کی ہے۔

وراکعة فی ظل غصن منوطة بلو لوة نیطت بمنقار طائر

ترجمہ: ایک ٹہنی کے سایہ میں ایک حرف بحالت رکوع ہے جو ایک موتی سے

جڑا ہوا ہے اور وہ موتی پرندے کی ایک چونچ کے ساتھ لٹکا ہوا ہے۔

(اس پہلی کا حل یہ ہے کہ) حرف بحالت رکوع سے مراد ال ہے اور ٹہنی جس کے

سایہ میں وہ ہے اس سے مراد الف ہے۔ موتی سے مراد میم اور پرندے کی چونچ سے مراد

حاء ہے۔

محمد نبی ہے محمد غنی ہے محمد سخی ہے، محمد سنی ہے
 محمد ہے تخلیق خلقت کی علت محمد کے صدقے سے ہر شے بنی ہے
 شریعت، طریقت، حقیقت محمد محمد رو معرفت میں دہنی ہے
 نجوم و مہر و لوح و قلم میں محمد کی ہی سو بسو روشنی ہے
 زمیں پر، فلک پر غرض ہر جگہ پر محمد ولی ہے، محمد ہنی ہے
 کئے جس نبی نے ہیں ٹکڑے قمر کے وہی نور وحدت کی روشن کنی ہے
 رسول مکرم کے فضل و کرم سے یہ نقوی فقیر در پنج تنی ہے

سَيِّدُنَا حَامِدٌ ﷺ

یہ اسم مبارک بھی حمد سے ہے اور اسم فاعل کا صیغہ ہے جس کا معنی ہے اللہ تعالیٰ کی ایسی تعریف کرنے والے جس تعریف کا وہ مستحق ہے۔

ہمارے حضور حامد ہیں۔ جنہوں نے چار دانگ عالم میں اپنے مالک و خالق رب کی وہ حمد و ثنا پھیلانی جس کی ماقبل میں مثال نہیں اور مابعد میں قیامت تک نہ ہو سکے گی۔ ساری کائنات ارضی و سماوی میں اپنے معبود برحق کے ذکر کو بلند کرنا صرف حضور ﷺ ہی کا حصہ ہے۔ غلام تو غلام اغیار بھی معترف ہیں کہ مسلمانوں کے نبی ﷺ کو خدا سے پیار ہے۔ کوئی بلندی ایسی نہیں جہاں وہ چڑھتا ہوا لا الہ الا اللہ اور اللہ اکبر کے نعرے نہیں مارتا اور کوئی پستی ایسی نہیں جہاں وہ اترتا ہوا اللھم لیک اور سبحان اللہ نہیں پکارتا۔

علامہ ابن دحیہ نے فرمایا کہ حضور علیہ السلام کے اس بابرکت نام کا ذکر حضرت کعب علیہ الرحمۃ نے کیا ہے۔ امام ابن اسحاق فرماتے ہیں۔

”حضور ﷺ کی والدہ ماجدہ کو خواب آیا کہ کوئی کہنے والا کہہ رہا ہے کہ آپ کے بطن مبارک میں ایسی ذات ہے جو ساری مخلوق میں سب سے اعلیٰ و افضل ہے اور تمام

جہانوں کی سردار ہے جب آپ ﷺ کی ولادت ہو تو آپ کا نام محمد (ﷺ) رکھنا، کیونکہ تورات میں ان کا نام حامد ہے اور انجیل میں محمد ہے۔ ﷺ

جمال مصطفیٰ شہکار ہے خالق کی قدرت کا
تخیر میں ہے ڈالے سب کو جلوہ حسن صورت کا
تیرے تشریف لانے سے بہاریں مسکرا اُنھیں
سراپا تھا عجب آمیختہ رنگ لطافت کا

سَيِّدُنَا مُحَمَّدٌ ﷺ

اس اسم مبارک کو قاضی عیاض ابن دحیہ اور علامہ عزنی علیہم الرحمۃ نے ذکر کیا ہے اور اس کا معنی ہے وہ ذات جو اپنی کثیر عادات حمیدہ کے باعث تعریف کی مستحق ہو حضرت حسان بن ثابت رضی اللہ عنہ نے فرمایا:

فاصبح محمود الى الله راجعاً يكيه حق المرسلات و يحمد
و شق له من اسمه ليجله فذو العرش محمود و هذا محمد
حضور ﷺ محمود اور اللہ کی طرف لوٹنے والے ہیں، اللہ تعالیٰ کی ارسال کردہ لوگوں کو آپ ﷺ پہ رلاتی ہیں اور آپ کی تعریف کی جاتی ہے۔

آپ ﷺ کی تعظیم و توقیر کی خاطر اللہ تعالیٰ نے اپنے نام سے حضور ﷺ کا نام نکالا، عرش والا محمود ہے اور حضور (مدینے والے) محمد ہیں ﷺ

اور اک بھلا کیسے کرے اس کا احاطہ رحمت تری بے پایاں ہے محدود نہیں ہے
بندے ہیں ترے نام ہیں ترے سر کے بھکاری جز تیری کوئی گوہر مقصود نہیں ہے
ہر چیز کی تخلیق کا مقصد ہے نمایاں اس دنیا کا ذرہ کوئی بے سود نہیں ہے
ہو کیوں نہ دل و جاں سے گہر تیرا ثناء خواں حق یہ ہے کہ تجھ سا کوئی محمود نہیں ہے
گہر قریشی اعظمی

تو حضور ﷺ محمود ہیں: جن کی حمد و ثنا پر تمام انبیاء علیہم السلام نے آدم علیہ السلام

سے لے کر مسیح علیہ السلام تک یکتائی۔ اوالوالعزمی کی مہر لگا دی ہے حضور ﷺ ہی وہ بلند مرتبہ رسول ہیں جن کی نسبت یوم میثاق میں تمام رسولوں سے اتباع کا عہد لیا گیا اور قیامت کے دن حضور ہی عرش معلّے کی دائیں جانب قیام فرما کر (جہاں کوئی اور نہیں کھڑا ہو سکے گا) اپنی امت کی اور سب لوگوں کی شفاعت فرمائیں گے یہ مقام مقام محمود ہوگا جس پر اولین و آخرین رشک کریں گے۔

درود ان ﷺ پر سدا بھیجو کہ یہ فرمان سچا ہے
 قیامت میں ان ﷺ کی حمد ہوگی رب کا وعدہ ہے
 انہیں ﷺ بخشا گیا حمد و ستائش کا مقام اعلیٰ
 وہی ﷺ تو ہیں کہ مَحْمُودٌ ﷺ کا جن ﷺ پہ نام سجا ہے

سَيِّدُنَا قَاسِمٌ ﷺ

یہ قسم سے اسم فاعل کا صیغہ ہے، حدیث شریف میں ہے انا قاسم و اللہ المعطی میں تقسیم کرنے والا ہوں اور اللہ تعالیٰ عطا فرمانے والا ہے۔ قاضی عیاض، ابن دجیہ اور عبد الباسط بلقینی علیہم الرحمۃ نے اس کا معنی ”وہ ذات جو مختلف معاملات کو ان کی مناسب جسامت میں تقسیم کرتی ہو، عطا فرمانے والی ہستی“ کیا ہے۔

حضور ﷺ قاسم ہیں جن کے دست تصرف میں رب العزت کے خزانوں کی چابیاں ہیں۔ گو ہر شخص کو ہر وقت ہر شے دینے والا اللہ کریم ہی ہے مگر تقسیم حضور ﷺ فرماتے ہیں۔ حضور ﷺ کے در دولت سے کبھی کوئی سائل خالی نہیں گیا۔ آپ ﷺ کا خدا کے خزانوں پر قبضہ ہے۔ قدموں میں اشرفیوں کے ڈھیر ہیں۔ جسے چاہتے ہیں مالا مال فرما دیتے ہیں۔ مگر ایسا قاسم کون ہوگا جو دوسروں کو تقسیم کر کے خود خالی ہاتھ رہنا پسند فرمائے جو کی روٹی پر قانع ہو۔ گھر والے پانی اور کھجوروں پر گزارا کریں۔ پورا پورا مہینہ چولہا گرم نہ ہو۔ پھر بھی شان و اللہ يعطی انما انا القاسم میں فرق نہ آنے دے اور کنیت ابوالقاسم ہی سے مشہور ہو۔

غرب سے ہے عجم سے ہے کوئی ہندی کہ شامی ہے
انہی ﷺ سے فیض پائے گا کہ فیض ان ﷺ کا دوامی ہے
خدا نے نعمتوں کی کر دی ہے تکمیل جب ان ﷺ پر
وہ ﷺ رحمت کیوں نہ بانٹیں قاسمہ ﷺ اسم گرامی ہے

سَيِّدُنَا نَبِيُّ ﷺ

حضور نبی ﷺ ہیں جن کا مرتبہ اللہ کریم کے نزدیک نہایت بلند ہے۔ آپ
(ﷺ) کو علوم غیبیہ پر ایسا مطلع کیا گیا ہے کہ آپ (ﷺ) کے اقوال، افعال اور
ارشادات و اخبار نے لامکان سے تحت، اثری اور ان کے علاوہ اسرار الہی و کائنات
از ماہ تا ماہی کو طشت از بام کر دیا ہے۔ آفتاب و مہتاب کوتہ و بالا فرمانا حضور ﷺ کی
نبوت تامہ اور مدارج عامہ کی ایک ادنیٰ سی دلیل ہے اور حضور ﷺ ہی وہ نبی غیب دان
ہیں جن کی تعلیم کامل نے امت کے غلاموں کو بھی مغیبات پر مطلع ہونیکا اہل بنا دیا ہے اور
یہی اس نبوت کی خصوصیات میں سے ایک وہ دلیل ہے جو ختم نبوت کا ثبوت بہم پہنچاتی
ہے۔

سلام ان ﷺ پر کہ جن کے دم سے دنیا میں اجالا ہے
وہی ﷺ سب سے زیادہ باخبر ہوں رب نے چاہا ہے
خبر اللہ کی جن ﷺ کے وسیلے سے ملی ہم کو
نبی ﷺ کہہ کر انہیں ﷺ رب نے قرآں میں پکارا ہے

نبی الرحمة، نبی الراحة، نبی صالح (مرحبا بالنبي الصالح حديث
مغراج) نبی الاحمر، نبی الاسود، نبی التوبة، نبی الحرمین، نبی زمزم،
نبی المرحمة، نبی الملحمة، نبی الملاحم اور نبأ (عم يتساء لون عن النبا
العظیم بھی ایک قول کے مطابق) حضور ﷺ کا اسم گرامی ہے۔ ﷺ

سَيِّدُنَا رَسُولُ ﷺ

حضور ﷺ رسول بلکہ رسولِ اعظم ﷺ ہیں جو مولا کریم کی طرف سے منشا و ایزدی کا مخلوق پر اظہار فرمانے کے لئے بھیجے گئے اور وہ حکم پہنچانے کے لئے تشریف لائے جو آپ ﷺ کو راہنمائی کی صورت میں پہنچا بحیثیت مستقل کتاب و قانون کے حامل۔ مستقل شریعت میں کامل اور نبوت تامہ کے مالک ہونے کے۔ آپ ﷺ وہ رسول ہیں جن پر رسالت و نبوت ختم کی گئی ہے اور آپ سے بعد کوئی نبی و رسول نہیں آ سکتا۔ آپ ﷺ کو نفس کی لغزش سے حفاظت کی ہمیشگی کی سند حاصل ہے۔ آپ ﷺ کے ارشاد فرمائے ہوئے جملے آج تک محفوظ ہیں اور قیامت تک محفوظ رہیں گے۔

انہی ﷺ کا فیض ہی دونوں جہاں کے رخ سجاتا ہے

انہی ﷺ کے ہی وسیلے سے خدا بگڑی بناتا ہے

وہ جن و انس ہوں حیواں ہو یا پتھر شجر کوئی

رَسُولُ ﷺ کو جو دیتا ہے صدا، انعام پاتا ہے

رَسُولُ الْمَلَا حِمِ (جمع ملحمة، اسم طرف قتال و جنگ کا مقام بعض کے

نزدیک لحم سے ہے) جہاد و تلوار کے ساتھ مبعوث ہونے کی وجہ سے یہ اسم گرامی رکھا

گیا یعنی جہاد والا رسول۔ یہ بھی آپ ﷺ کا نام ہے۔ رسول الرحمة جیسا کہ ابن

ماجہ شریف کی حدیث میں ہے اللہم اجعل علی رسول الرحمة.....

اور رسول اللہ بھی حضور ﷺ کے اسماء مبارک ہیں۔

محمد رفیق و محمد شفیق

محمد حسین و کریم و جمیل

محمد رؤف و محمد رحیم

محمد حبیب و نجیب و طیب

محمد رشید و فرید و سعید

محمد خلیق و لیبق و طلیق

محمد جلیل و عظیم و رشیق

محمد محبت کے کنز و دیق

محمد ہیں رحمت کے بحر عمیق

محمد وحید و کلید طریق

محمد لطیف و نظیف و حنیف
محمد ہیں نقوی رسول مجید
محمد ہیں شمع رہ ہر فریق
محمد ہیں بحر عمل کے غریق

سَيِّدُنَا شَفِيعٌ ﷺ

یہ مبالغہ کا صیغہ ہے بہت زیادہ شفاعت فرمانے والے حضور ﷺ شفیع ہیں اور شفاعت کبریٰ کی خصوصیت سے ممتاز ہیں۔ میدانِ قیامت روزِ محشر اعمال کے حساب کا دن جہاں بڑے بڑے اولوالعزم لرزتے ہوں گے وہاں حضور ﷺ عرش کا پایہ پکڑ کر اور بارگاہِ خداوندی میں سر بسجود ہو کر گنہگاروں کی شفاعت فرمائیں گے اور اپنی اُمتِ عاصی کو بخشوائیں گے۔

انہی ﷺ سے عشق کے سانچے میں تو خود کو اگر ڈھالے

ہر اک عصیاں سے بچ جائے نجاتِ اخروی پالے

شفاعتِ حشر میں ان ﷺ کی ملے گی بالیقین تجھ کو

شَفِيعٌ ﷺ ہے لقب جن ﷺ کا گر ان کی سیرت اپنالے

یار ہے۔ اسی سے شافع، مشفع اور مشفعوع بھی حضور علیہ السلام کا اسمِ پاک

ہے (انا اول شافع و اول مشفع)

سَيِّدُنَا شَاهِدٌ ﷺ

یہ شہودِ بمنی حضور سے اسمِ فاعل کا صیغہ ہے علم و اطلاع رکھنے والا۔ قرآن مجید میں

ہے انا ارسلناک شاہدا (الاحزاب/۴۵) ہم نے آپ ﷺ کو شاہد بنا کر بھیجا یعنی جن

لوگوں کی طرف آپ ﷺ کی بعثت ہوئی ان کے بارے میں حضور علیہ السلام کا قول اللہ

تعالیٰ کے ہاں قابلِ مقبول ہے جس طرح کہ عادل گواہ کی بات مانی جاتی ہے۔

ہر اک شے کیوں نہ دیکھی ہو کہ ہے یہ کائنات ان ﷺ کی

گواہی دیں خدا کی ذات پر ساری صفات ان ﷺ کی

انہی ﷺ پر فخر موجودات عالم کا لقب ثابت
وہی ﷺ تو شاہد بھی ہیں شہید ﷺ بھی ہے ذات ان ﷺ کی

سَيِّدُنَا شَهِيدٌ ﷺ

قرآن پاک میں ہے: وَيَكُونُ الرَّسُولُ عَلَيْكُمْ شَهِيدًا (البقرہ: ۱۴۳) اور
رسول تم پر گواہ ہیں حضرت عقبہ بن عامر رضی اللہ عنہ سے روایت ہے کہ حضور ﷺ ایک دن
تشریف لائے تو آپ نے احد کے شہداء یہ اس طرح نماز ادا فرمائی جس طرح کہ میت پہ
نماز پڑھی جاتی ہے پھر منبر کی طرف تشریف لے گئے اور فرمایا انا فرطکم و انا شہید
علیکم۔ میں تمہارے آگے جا کر قیام کا سامان مہیا کرنے والا ہوں، میں تمہیں قابل
اعتماد گواہ قرار دینے والا ہوں (بخاری: ۲۲۸/۳، کتاب الجنائز: ۱۳۲۳)

شہید اللہ تعالیٰ کے اسماء میں سے بھی ہے اس کا معنی ہوگا وہ ذات جس سے کوئی شیء
غائب نہ ہو۔

ابن اثیر بیان کرتے ہیں یہ اسم فاعل کے معنی میں فعلیل کے وزن پہ مبالغہ کے
اوزان سے ہے، جب مطلق علم کا اعتبار کیا جائے تو اس کے لئے علیم ہے جب اس سے
کی نسبت سے کہا جائے تو لفظ خیر کہا جائے گا اور جب ظاہر کی طرف نسبت کے اعتبار
سے بولا جائے تو لفظ شہید بولا جاتا ہے، اس سے پتہ چلا کہ ہر شہید و خیر، علیم ہوتا ہے لیکن
اس کا عکس نہیں بعض نے کہا اس کا معنی ہے قیامت کے دن اپنے علم کے مطابق گواہی
دینے والا امام بخاری نے حضرت ابوسعید خدری رضی اللہ عنہ سے روایت کی ہے کہ حضور علیہ
السلام نے فرمایا۔

”قیامت کے دن حضرت نوح علیہ السلام کو بلایا جائے گا، ان سے کہا جائے گا کہ
آپ نے اللہ تعالیٰ کے احکام پہنچا دیئے؟ وہ عرض کریں گے ہاں۔ پھر آپ کی قوم کو بلایا
جائے گا اور ان سے پوچھا جائے گا کہ کیا انہوں (نوح علیہ السلام) نے تمہیں تبلیغ کی، وہ
کہیں گے ہمارے پاس تو کوئی ڈرانے والا (نبی) نہیں آیا پھر نوح علیہ السلام سے پوچھا

جائے گا۔ من یشہدک آپ کا گواہ کون ہے؟ وہ کہیں گے محمد و امتہ محمد ﷺ اور آپ ﷺ کی امت۔ قرآن مجید کی اس آیت و كذلك جعلناکم امةً وسطاً (البقرہ: ۱۴۳) کا یہی مطلب ہے اور ہم نے اسی طرح تم کو اعتدال پہ رکھا (اے امت مصطفیٰ ﷺ) یعنی تم اعتدال والی امت ہو، انصاف کرنے والی (کتاب التفسیر ۷، ۴۲۸، ۶/۴۸)

ہے زمین و آسماں پر بادشاہی آپ ﷺ کی

سایہ رحمت بنی عالم پناہی آپ ﷺ کی

روز محشر اپنی امت بخشوانے کے لئے

ہیں شہید آپ ﷺ لازم ہے گواہی آپ ﷺ کی

تو ہمارے حضور ﷺ شہید ہیں جن پر حقائق مخفیہ کو آشکار فرمایا گیا اور سب پر گواہ

رکھا گیا حضور ﷺ نے اپنے وفات سے پیشتر لاکھوں بندگان خداوندہ سے اس شہادت

پر قائم کیا بلکہ آئندہ نسلوں پر گواہ بنا دیا۔ بلاشبہ حضور ﷺ رب العزت کی طرف سے شاہد

ہیں، تاکہ قیامت کو سب پر گواہ ہو سکیں۔ قرآن کریم نے فرمایا ہے کہ قیامت میں جب

انبیاء کرام علیہم السلام اور ان کی امتوں میں جھگڑا ہوگا۔ اُمّتیں اپنی معصیت کاری پر پردہ

ڈالنے کے لئے یہ کہیں گی کہ ہمارے پاس کوئی داعی الی اللہ نہیں آیا تو اور انبیاء علیہم السلام

فرمائیں گے کہ ہم گئے۔ اس وقت ان پر حجت قائم کرنے کے لئے آنحضرت ﷺ کو

گواہ گزارا جائے گا۔

ما کان تا ما سیکون درجہ علم نبی پچپانو

فوق کل ذی علم بھی مانو صلی اللہ علیہ وسلم

علم القرآن بھی دیکھو علمک فرمان بھی دیکھو

اول، آخر شان بھی دیکھو صلی اللہ علیہ وسلم

علم نبی کے شاہد و راوی ابو ہریرہ رضی اللہ عنہ اور علی رضی اللہ عنہ

اور خود آپ بھی حق کے ہادی ﷺ صلی اللہ علیہ وسلم

مظہر عزمِ نبوت قامت
لا تجعلوا تعظیم رسالت
فاسقم شاہد ہے آیت
صلی اللہ علیہ وسلم
آپ کو اے ﷺ تزمین مناقب
کرتا ہے موسوم و مخاطب
اپنے مقدس اسماء سے رب
صلی اللہ علیہ وسلم

سَيِّدُنَا بَشِيرٌ ﷺ

ایک لفظ ہے بشر بشر اللشین۔ اصل میں یہ لفظ انسان پہ بولا جاتا ہے کیونکہ اس کی جلد بالوں کے نیچے سے ظاہر ہوتی ہے جبکہ باقی حیوانات کی جلد بالوں، صوف اور ریشم کی وجہ سے ڈھکی ہوئی ہوتی ہے حضور ﷺ بشر اس لئے ہیں کہ آپ تمام نبی نوع بشر سے افضل و اعلیٰ ہیں تو یہ گویا تسمیۃ الخاص باسم العام کے قبیل سے ہے۔

نبوت کا فریضہ ہے، خدا کا دین پھیلا دیں
ملے نعمت تو رب کا شکر کرنا سب کو سمجھا دیں
نہ مانند نصاریٰ جھوٹ کوئی آپ پر باندھے
وحی آئی کہ بشر ﷺ مثلکم امت سے فرما دیں

اور ہمارے حضور ﷺ بشر ہیں۔ یعنی فرمانبرداروں کو اُن کے حق و صلہ کی اور نا فرمانوں کو اُن کے ابدی و سخت عذاب کی خوشخبری دینے والے ہیں جو ایک ہادی کے اوصاف میں لا بدی وصف ہے کہ جس جماعت یا قوم کی جانب آئے اپنی ہدایت کے قبول کرنے یا ٹھکرانے والوں کو اُن کی آخری منزل کا پتہ دے۔ اسی لئے آپ ﷺ نے اہل ایمان کو خوشخبری اور بشارت دی اور بے ایمانوں و نا فرمانوں کو ابدی عذاب جہنم کی خبر دی۔

انہی ﷺ کے ہی وسیلے سے خبر پائی، خدا تو ہے
وہی ﷺ ہیں شافع محشر، بشر کو آسرا تو ہے
ہر اک مومن کو جنت کی جنہوں ﷺ نے دی ہے خوش خبری
بشیر ﷺ بھی انہی ﷺ کا ایک وصف و لقب تھا تو ہے

سَيِّدُنَا نَذِيرٌ ﷺ

فعلیل بمعنی فاعل ہے۔ معاملات کے انجام سے ڈرانے والا، رسول و نذیر کے درمیان عموم و خصوص من وجہ کی نسبت ہے کیونکہ دوسروں کے بارے میں خوفناک خبر دینے کے بارے میں دونوں جمع ہیں اور رسول دوسروں کو بغیر خوف دلائے خبر دینے میں منفرد ہے اور نذیر اپنے بارے میں دوسرے کو ایسی خبر دینے میں منفرد ہے جو خوف دلانے والی ہو۔ حضور علیہ السلام کا یہ نام اس لئے ہے کہ آپ لوگوں کو عذاب سے ڈرانے والے اور برے حساب سے انہیں محتاط رہنے کی تلقین فرمایا کرتے۔ کبھی حضور علیہ السلام کی شریعت میں ہر مبلغ کو یہ نام دیا گیا ہے فلما قضی و لوالی قومہم منذرین (الاحقاف: ۲۹) جب قرآن پاک کی تلاوت ختم کر دی گئی تو وہ جن اپنی قوم کی طرف ڈر سنانے والے بن کر پلٹ گئے۔ رسول کو بھی نذیر کہا گیا مبشر او نذیرا۔ خوشخبری سنانے والا (اطاعت گزاروں کو) اور ڈر سنانے والا (گناہ گاروں کو)

تو ہمارے حضور ﷺ نذیر ہیں کیونکہ حق بات کہہ کر ڈراتے ہیں تاکہ وہ گمراہی اور بد اعمالی کی جزا سے بچ جائیں۔ چنانچہ حضور ﷺ نے عرب کے نفس پسندوں، بت پرستوں اور خونخوار وحشیوں کو یہ کہہ کر ڈرایا کہ تمہارے بت تم کو کوئی فائدہ نہیں پہنچا سکتے، یہ جہنم کا ایندھن ہیں ان کو چھوڑ دو اور ایک خدا کی پرستش کرو۔

جو خود پر ظلم کرتا ہے وہی ظالم ہے جاہل ہے
جسے ہے گمراہی پیاری جہنم ہی کے قابل ہے
وہ ﷺ ایسوں کو ڈراتے ہیں کہ شاید باز آ جائیں
نذیر ﷺ بھی مرے پیارے نبی ﷺ کا وصف کامل ہے

سَيِّدُنَا سِرَاجٌ ﷺ

سراجاً منیر۔ سورۃ الاحزاب میں حضور ﷺ کا نام بیان فرمایا گیا ہے۔ اس کا معنی دلیل و حجت بھی ہے ہدایت کرنے والا، چراغ و سورج بھی ہے۔ حضور ﷺ کے نور

سے زمانہ روشن ہو گیا، آپ ﷺ کے ظہور سے کفر و شرک کی تاریکی دور ہو گئی، سورج کے ساتھ تشبیہ اس لئے دی ہے کہ سورج تمام نورانی اجسام سے بڑھ کر روشن ہے۔ بعض نے کہا اس وجہ سے کہ آپ کا دین باقی ادیان میں ایسا ہے جیسا کہ تاریک رات میں چراغ جل رہا ہو۔ بعض نے کہا نور نبوت کے ساتھ بصیرتوں کے انوار کو اس طرح بہم مدد پہنچائی جس طرح کہ چراغ آنکھوں کے نور کے لئے مددگار بنتا ہے۔

آپ ﷺ کو سراج سے تشبیہ دی گئی اس سے زیادہ منور اشیاء اگرچہ موجود ہیں ان سے تشبیہ نہ دی گئی جیسا کہ سورج۔ اس کی وجہ یہ ہے کہ یہاں پر سراج سے مراد سورج ہی ہے یا اس وجہ سے کہ آپ ﷺ کی بعثت اس زمانہ میں ہوئی جو اپنے کفر اور جہالت کی تاریکیوں کے باعث شب کے مشابہ تھا تو آپ ﷺ نے ہدایت اور یقین کے نور کے ساتھ ان تاریکیوں کو دور فرما دیا ہے۔

قاضی ابوبکر بن عربی رحمۃ اللہ علیہ نے فرمایا کہ ہمارے علماء نے فرمایا: نبی کریم ﷺ کا اسم گرامی سراج ہونے کا سبب یہ ہے کہ جس طرح ایک چراغ سے بہت سے چراغ روشن کئے جاسکتے ہیں اور اس سے اس کی روشنی کچھ بھی کم نہیں پڑتی۔ اسی طرح طاعات کے سارے چراغ نبی کریم ﷺ کے چراغ سے روشن ہیں لیکن اس عمل سے آپ ﷺ کے اجر میں کوئی کمی نہیں ہے۔

انہوں نے کہا سورج کے ساتھ آپ ﷺ کو تشبیہ دینے کی چند وجوہات درج ذیل

۱- اس کی طلوع سے پہلے فجر اول (صبح کاذب) اور فجر ثانی (صبح صادق) اس کے طلوع کی خوش خبری دیتی ہے۔ اسی طرح نبی کریم ﷺ کی بعثت سے پہلے انبیاء و مرسلین نے آپ ﷺ کی آمد کی خوش خبری سنائی اور آسمانی کتابوں نے آپ ﷺ کے اوصاف بیان کئے۔

۲- سورج میں جلانے کا وصف اور روشنی ہوتی ہے اسی طرح آپ ﷺ کی بعثت کے

نور سے آپ ﷺ کے اولیاء کے دل منور ہو گئے اور آپ ﷺ کی تلوار وہ آگ تھی جس سے آپ ﷺ کے دشمنوں کے دل جل گئے۔

۳- سورج میں راہنمائی اور ہدایت ہوتی ہے۔ اسی طرح حضرت رسول اکرم ﷺ نے گمراہی سے ہدایت دی اور شد و ہدایت کی طرف راہنمائی کی۔

۴- سورج آسمانی انوار کا سردار ہے اسی طرح حضور اکرم ﷺ انبیائے کرام علیہم السلام کے سردار ہیں اللہ تعالیٰ نے نبی پاک ﷺ کی صفت منیر بیان کی ہے اور جب سورج کا نام سراج رکھا تو یہ صفت اس کے لئے بیان نہ فرمائی اس کا باعث یہ ہے کہ سورج کو سرکارِ دو عالم ﷺ کے نور سے پیدا کیا گیا ہے۔ نیز سورج کی حکومت صرف دنیا میں ہے اور نبی کریم ﷺ کا نور اور آپ ﷺ کی حکمرانی دنیا میں بھی ہے اور آخرت میں اس سے بڑھ کر ہوگی۔

منیر "انار" "ینیر" انارۃ سے اسم فاعل کا صیغہ ہے یہ نور کی طرف راجع ہے۔ تو ہمارے حضور ﷺ سراج ہیں جن کا وجود مقدس کمالات انسانی کا وہ روشن چراغ تھا جس نے ظلمتکدہ دنیا میں اپنی ضیا پامی سے تمام اجسام کی جسمانی و روحانی تاریکیوں کو دور کر کے اس قابل بنا دیا کہ وہ رب العزت کی تجلیات سے کسب ضیاء کر سکیں اور اس سے لو اگا سکیں۔

فقط لطف و کرم ان ﷺ کا رضائے عمر فانی ہے
وہ ﷺ جن کے نور سے تیرہ شمی نے ہار مانی ہے
شعور و آگہی نور ہدایت سے ہوئے روشن
سیراج ﷺ نام ہے جن ﷺ کا انہی ﷺ کی مہربانی ہے

سَيِّدُنَا دَاعِ ﷺ

یہ نام سرکار ﷺ کو اس لئے دیا گیا کہ آپ لوگوں کو اللہ تعالیٰ کی فرماں برداری کی طرف دعوت دیتے ہیں ارشاد باری تعالیٰ ہے و داعیا الی اللہ باذنه . (الاحزاب) یا

داعی الی اللہ کا مطلب ہے کہ اللہ تعالیٰ کے ہاں سے بھلائی کے حصول کے لئے اس کی بارگاہ میں عاجزی کے ساتھ رغبت کرنے والے اور استغاثہ کرنے والے۔ یاد رہے: اللہ تعالیٰ نے دعوت کے ساتھ اپنا وصف بھی بیان فرمایا ہے و اللہ یدعوا الی دار السلام، تو اس طرح یہ اسم مبارک اسماء الہیہ سے بھی ہوا جس کے ساتھ اللہ نے اپنے محبوب علیہ السلام کو موسوم فرمایا۔

امام بخاری رحمہ اللہ اور امام مسلم رحمہ اللہ نے حضرت جابر رضی اللہ عنہ سے روایت کی کہ: فرشتے بارگاہ نبوی میں حاضر ہوئے جبکہ آپ صلی اللہ علیہ وسلم خواب استراحت میں تھے وہ فرشتے آپس میں ایک دوسرے سے کہنے لگے اس کی مثال بیان کرو، اس پر دوسرے فرشتے نے کہا: اس کی مثال اس شخص کی ہی ہے جس نے گھر بنایا، اس میں دسترخوان لگایا اور دعوت دینے والے کو بھیجا جس نے دعوت دینے والے کی دعوت کو قبول کر لیا وہ گھر میں داخل ہوا اور دسترخوان سے کھایا اور جس نے اس کی دعوت کو قبول نہ کیا نہ گھر میں داخل ہوسکا اور نہ ہی دسترخوان سے کھاسکا دوسرے نے کہا: اس کی تعبیر بیان کرو تا کہ یہ سمجھ لیں، تو وہ کہنے لگے گھر سے مراد جنت ہے، دعوت دینے والے سے مراد حضرت محمد صلی اللہ علیہ وسلم ہیں لہذا جس نے حضرت محمد صلی اللہ علیہ وسلم کی نافرمانی کی اس نے اللہ کی نافرمانی کی۔

الغرض ہمارے حضور صلی اللہ علیہ وسلم داع ہیں۔ یعنی وہ اللہ کی جانب بلانے والے اور روح الحق ہیں، جن کا عام منصب ہی تمام سچائیوں کی طرف دعوت دینا تھا۔ جن کے حیات افزا اور زندگی بخش پیغام سے بے شمار مردہ دل اور مردہ روح زندہ ہوئے اور رہتی دنیا تک ہوتے رہیں گے۔ ان کے بیان کی فصاحت خوش بیانیوں پر بھی وجد طاری کرتی تھی اور زبان کی بلاغت آنکھوں سے آنسو جاری۔ ان کی نظر کی احساس آفرینی دلوں کو درد آشنا اور کلام کی بلاغت کفار کو خدا کرتی۔

خدا کی سمت آ جاؤ ہر اک کافر سے کہتے تھے

وہ صلی اللہ علیہ وسلم جانی دشمنوں کے درمیاں بے خوف رہتے تھے

مکیں مکہ کے اور طائف کی گلیاں اس پہ شاید ہیں
وہ ذاعِ مَبَشِّرٍ اپنے مقصد کے لئے ہر ظلم سہتے تھے

سَيِّدُنَا مَبَشِّرٌ ﷺ

یہ بشارت سے اسم فاعل کا صیغہ ہے جس کا معنی ہے مسرت بخش خبر، قرآن مجید میں فبشر ہم بعذاب الیم۔ میں یہ لفظ بطور استعارہ استعمال ہوا ہے یعنی ایک خاص مقصد کے لئے انذار کو بشارت کی جنس میں داخل کیا گیا ہے۔

زمانے کو سکوں بخشا انہی ﷺ کی تاجداری نے
خبر پھیلائی ان ﷺ کی ہر طرف باد بہاری نے
بشارت خود ﷺ بھی ہیں اور بشارت دینے ﷺ والے بھی
مَبَشِّرٌ ﷺ کہا ان ﷺ کو مکرر ذات باری نے

سَيِّدُنَا مُنْذِرٌ ﷺ

قرآن مجید میں ہے: انما انت منذر۔ الرعد آپ تو صرف ڈرانے والے ہیں۔ یہ حصر خاص ہے یعنی آپ کفار کی ہدایت پہ از خود قادر نہیں نہ کہ حصر عام کیونکہ آپ ﷺ کے اور بھی بے شمار اوصاف ہیں۔ منذر، انذار سے اسم فاعل کا صیغہ ہے بمعنی ابلاغ یعنی پہنچا دینا اور یہ خوف دلائے بغیر نہیں ہوتا۔ مطلب یہ ہوا کہ آپ، نافرمانوں کو اللہ تعالیٰ کے عذاب سے ڈرانے والے ہیں۔

کھرا کھوٹا سمجھنے کی عطا کی ہے نظر ہم کو
گناہوں اور باطل سے سکھایا ہے حذر ہم کو
عذاب اخروی کی زد میں ہے ہر کافر و مشرک
نہ ہوتے مُنْذِرٌ ﷺ تو کون دیتا یہ خبر ہم کو

سَيِّدُنَا هَادِيٌ ﷺ

قاضی عیاض رحمۃ اللہ علیہ نے اس اسم مبارک کا ذکر فرمایا یہ ہدی، ہدایۃ سے اسم فاعل

کا صیغہ ہے۔ اگر حرف جر کے ساتھ متعدی ہو تو معنی ہوتا ہے دلالت اور راہنمائی اور اگر خود بخود متعدی ہو تو معنی ہوگا وصول، ارشاد باری تعالیٰ ہے و انک لتہدی السی صراط مستقیم بے شک آپ سیدھے راستے کی طرف راہنمائی فرماتے ہیں۔

(الشوری: ۵۲)

یہ اللہ تعالیٰ کے اسماء حسنیٰ میں بھی شامل ہے اس صورت میں معنی ہوگا وہ ذات جو اپنے بندوں کو اپنی معرفت کے راستے کی بصیرت عطا کرتی ہے تاکہ وہ اس کی ربوبیت کا اقرار کرے یا معنی یہ کہ وہ ذات جو اپنی مخلوق میں سے ہر کسی کی راہنمائی ان امور کی طرف کرتی ہے جو اس کی معیشت کے لئے ضروری ہیں۔ ہدایت کا اطلاق خلق ہدایت پر بھی ہوتا ہے یہ صرف اللہ تعالیٰ کے ساتھ مخصوص وصف ہے اور یہ آیت انک لا تہدی من احببت الفسوس (۵۱) انہی معنوں میں ہے یعنی آپ ہدایت تخلیق نہیں کر سکتے۔ اگر ہدایت کا اطلاق بیان اور مہربانی کے ساتھ راہنمائی پہ ہو تو اس سے اللہ بھی موصوف ہے اور رسول اللہ بھی۔ کبھی ہدایت کا اطلاق فقط دعوت (بلانا) پر بھی ہوتا ہے و لکل قوم ہاد (الرعد: ۷)

تو ہمارے حضور ﷺ ہادی ہیں جن کی ہدایت کا مخاطب ہر ذرہ کائنات ہے اس لئے کہ آپ کی ہدایت تامہ ہر اسود و احمر ہر زرد و سفید کے لئے قیامت تک کو حادی ہے۔ اس جہاں میں جس قدر ہادی آئے ان کا دائرہ ہدایت ان کی تعلیم کے تحت ایک ایک قوم تک ایک ایک گروہ یا جماعت کے لئے محدود تھا۔ مگر حضور ﷺ کافیہ للناس کے لئے یوم محشر تک غیر محدود دائرہ رکھتے ہیں۔ نہ تعین تعلیم۔ نہ تعین وقت۔ نہ تعین قوم۔ انسی رسول اللہ الیکم جمیعاً اسی ہادی کی شان ہے۔

وہ جن ﷺ کی پیروی میں ہے شفاعت
انہی ﷺ پر ہے کتاب خیر اتری
مکمل راہبر ہے ان ﷺ کی سیرت
ہی ﷺ سے ہی کامل ہدایت

سَيِّدُنَا مُهْدِي ﷺ

بضم المیم و بکسر الدال۔ اھدی یہدی سے اسم فاعل بمعنی ایسا مرشد جو نیکی کی راہ پہ

ولالت کرے۔ حضرت حسان بن علیؓ نے حضور علیہ السلام کے وصال پر بدلاں پہ کہا۔

جزعًا علی المہدی اصیح تاویا یا خیر من وطی الحصا لا تبعد

ہم ہدایت یافتہ ہستی پر اظہار غم و اندوہ کرتے ہیں جو وصال فرما گئے، اے زمین پہ چلنے والی بہترین ہستی! کاش آپ یہ دوری اختیار نہ فرماتے۔

ہمارے حضور مہدی ہیں۔ یعنی وہ ہدایت والا جس کو ہدایت کی توفیق بھی حاصل ہو اور اس کی ہدایت کے غلغلے عرش و فرش کی پنہائیوں اور سمندر کی گہرائیوں میں بیجان برپا کر دیں جس پر نظر ڈال دے قطرے نور یا اور کافر کو با خدا بنا دے۔

یار ہے کہ ہمارے حضور مہدی بھی ہیں۔ یعنی آپ صراط مستقیم کی طرف ہدایت فرماتے ہیں۔ جس کے معنی اللہ کی طرف اس کے حکم کے تحت بلانے والے کے بھی ہیں۔ معمورۃ عالم جب عصیان و طغیان کی تاریکیوں میں گھرا ہوا تھا۔ انسان انسانوں کے خون کے پیانے ہو رہے تھے۔ اس ظالمانہ ماحول میں ہدایت کا وہ نور چمکایا کہ دلوں کو جوڑ کر سب کو بھائی بھائی بنا دیا۔ نسل و رنگ کی تمیز مٹا کر مساوات کی حقیقت کھول دی عورت نہایت ذلیل ترین حالت میں تھی۔ کوئی شخص لڑکی کا باپ بنا گوارا نہیں کرتا تھا۔ عورت کو وہ بلندی مراتب عطا فرمائی کہ عزت و حرمت میں مردوں کے برابر بنا دیا۔ غلاموں پر عرصہ حیات تنگ تھا ان سے وہ وحشیانہ سلوک ہوتے جن کا بیان بھی روح کو لرزادیتا ہے مگر حضور ﷺ نے انکو صرف مساوات کی سطح پر ہی لا کر کھڑا نہیں فرما دیا بلکہ تخت و تاج بھی ساتھ ہی بخش دیئے اور شرف و بزرگی کی مسندیں ان کے لئے بھی ودیعت فرمادیں۔

ذات رسول عالمین ہی ہے مدار کائنات
آپ ہی کے نور سے ضوگیر ہے شمع حیات
آپ کے آنے سے، جو سر پہ تھی صدیوں محیط
چھٹ گئی وہ ظلم و کفر و شرک کی تاریک رات

سَيِّدُنَا حَقُّ ﷺ

حق کا معنی ہے واقع کے مطابق ہونا، حق کو ثابت یا ظاہر کرنے والی ذات۔ قد جاءكم الحق۔ قرآن مجید کو بھی حق فرمایا گیا فقد كذبوا بالحق۔ اس میں دونوں قول ہیں بعض نے قرآن مجید مراد لیا اور بعض نے صاحب قرآن علیہ السلام۔ ان الرسول حق۔ حدیث شفاعت میں ہے و محمد حق۔ یہ اسماء حسنی کے اندر بھی ہے یعنی وہ ذات واجب الوجود جس کا حکم والوہیت برحق ہے یا یہ کہ اپنی حکمت کے تقاضا کے مطابق کسی شے کو وجود عطا فرمانے والا اور محمد حق کا معنی ہوگا جنکی صداقت و نبوت ثابت ہے۔ امام فخر الدین رازی علیہ الرحمۃ نے صدق اور حق میں فرق کیا ہے، شے کی واقع کی طرف نسبت کو صدق اور واقع میں جو کچھ ہے اس کی شے کی طرف نسبت کو حق کہتے ہیں تو ہمارے حضور ﷺ حق ہیں۔ مولا کریم نے فرمایا ہے کہ جھٹلانے والوں کی طرف حق آیا۔ مگر انہوں نے اس کو جھٹلایا۔ اس سے حضور ﷺ کا صدق و امر ثابت ہے۔ وہ حق ہے اور حق کے ساتھ حق لے کر آیا ہے تاکہ جھوٹوں پر اس کو ظاہر فرمائے۔ لوگوں نے مخالفت کی مگر انجام کار حق کی فتح ہوئی۔ خلافت الہیہ کے قیام سے سارا عرب اس کا مطیع ہو گیا اور قیصر و کسریٰ کے تاج اس کے قدموں میں آگرے۔ اس عظیم الشان کامیابی کے باوجود اس کی حقیقت میں فرق نہ آیا اور قیام حق کے سبب فخر و غرور اس پر اپنا عکس نہ ڈال سکے۔ نہ کر کوئی بہانہ کوئی حیلہ ترا چاہے مخالف ہو قبیلہ زباں رکھ دور کذب و افترا سے ہے گر مقصود حَقُّ ﷺ کا وسیلہ

سیدنا مبلغ ﷺ

وہ ذات جو پیغام کو اسی طرح پہنچائے جس طرح اسے حکم دیا گیا ہو اس کو مبلغ کہتے ہیں۔ قرآن پاک میں ہے یا ایہا الرسول بلغ ما انزل الیک من ربک، اسی سے اسم فاعل کا صیغہ مبلغ ہے۔ آیت کا ترجمہ ہے اے پیارے رسول جو آپ کے رب کی طرف سے آپ پر اتار گیا اسے پہنچا دیجئے۔

تو ہمارے حضور ﷺ مبلغ ہیں جنہوں نے شریعت مطہرہ کے احکام کھول کھول کر خلق خدا کو پہنچائے۔ جنسی اور نسلی تعصبات کروڑوں انسانوں کو پامال جوڑو ستم بنائے ہوئے تھے۔ ہر قوم جو طاقت رکھتی تھی۔ روئے زمین کی ہر چیز کو صرف اپنے ہی لئے سمجھتی تھی۔ باہمی رواداری اور اتحاد و یگانگت کا کوئی مستحکم رشتہ موجود نہ تھا۔ آخر اس مبلغ اعظم و تاجدار اخوت و مساوات نے انسانیت کی شیرازہ بندی کے لئے لا الہ الا اللہ محمد رسول اللہ کا ایک اسلامی رشتہ قائم کیا اور منتشر دلوں کو باہم جوڑ کر بھائی بھائی بنا دیا۔ اس کا سب سے زندہ اعجاز اور ابدی سبق قرآن کریم ہے جو انہی الفاظ میں اب تک موجود ہے جو بذریعہ وحی تقریباً ۲۳ برس کی مدت میں نازل ہوا تھا۔

ستم ڈھانا ہر اک دشمن کی عادت تھی مگر تبلیغ کی شیدا نبوت تھی نہ بک پائی نہ جھک پائی کسی صورت میں ہی ایسی استقامت تھی

سَيِّدَنَا سَيِّدَنَا ﷺ

سید کا معنی، ایسا سردار جس کی اتباع کی جائے، اور جس کی بات کو حرف آخر مانا جائے ☆ جس کی پناہ لی جائے، لوگ اپنی ضرورتوں میں اس کے محتاج ہوں۔ ☆ اپنے رب کا مطیع۔ ☆ فقیہ عالم۔ ☆ علم، عبادت اور تقویٰ میں ممتاز۔ ☆ ہر معاملہ میں اپنے ہم عصروں سے فائق۔ ان تمام معانی کے اعتبار سے حضور علیہ السلام سید ہیں، ہمارے حضور ﷺ سید ہیں جو تمام انسانوں سے مکرم اور تمام انبیاء علیہم السلام سے افضل ہیں اور سیادت ہی کے لئے مبعوث فرمائے گئے ہیں۔

انہی ﷺ کے حکم کے تابع یہ مہر و ماہ و انجم ہیں

وہی ﷺ تو اقتدار رب کا استدلال محکم ہیں

شہنشاہوں سے ہے بہتر جو ان ﷺ کے درکار درباں ہے

لقب ہے سیدنا ﷺ ان کا وہ سرور ﷺ دو عالم ہیں

یہ اسم بھی اسماء باری تعالیٰ میں سے ہے لیکن علامہ نحاس فرماتے ہیں کہ اللہ تعالیٰ

کے علاوہ باقی مخلوق پہ یہ نکرہ کے طور پہ استعمال ہوتا ہے۔ امام نووی نے فرمایا: زیادہ واضح امر یہ ہے کہ اس کا اطلاق لام تعریف کے ساتھ اور بغیر لام تعریف کے اس ذات پہ ہے جو علم و صلاح میں شہرت رکھتی ہو، اس کے بغیر اس کا استعمال ناپسندیدہ ہے۔ امام حاکم وغیرہ نے حضرت بریدہ رضی اللہ عنہ سے روایت کی کہ حضور علیہ السلام نے فرمایا:

اذا قال الرجل للفاسق يا سيد اغضب ربه (المستدرک ۳/۲۱۱)

جب کوئی شخص کسی فاسق کو سید کہہ کر پکارتا ہے تو اللہ تعالیٰ کو ناراض کرتا ہے۔

حضور رضی اللہ عنہم نہ صرف سید ہیں بلکہ سید الثقلین بھی ہیں سید الکونین بھی ہیں اور سید

ولد آدم بھی ہیں۔ فرمایا میں قیامت کے دن تمام اولاد آدم کا سردار ہوں گا۔

حق	نور	عزیز	رحیم	رؤف	کریم	شہید	عظیم
خبیر	مبین	ولی	علیم	صلی	اللہ	علیہ	وسلم
عفو	شکور	ہادی	پہچانو	مومن	اور	مہیمن	جانو
فاتح	قاسم	خاتم	مانو	صلی	اللہ	علیہ	وسلم
فلک	پہ سورج	چاند	اور تارے	مدھم	نور نبی	کے آگے	
حور	وملائک	آپ ﷺ	کے بردے	صلی	اللہ	علیہ	وسلم
صدق	و یقین	کے پیکر	کامل	یعنی	کل نبی	و مرسل	
لطف	حبیب	حق کے	سائل	صلی	اللہ	علیہ	وسلم
آپ کی	اک طلعت	پہ واری		حسن	یوسف	کی	زیبائی
اور	جمال	حور	جناں بھی	صلی	اللہ	علیہ	وسلم

تمام اولاد آدم کے سردار (ﷺ)

انا سید الناس یوم القيامة هل تدرون مم ذاك یجمع الله الاولین والآخرین فی صعيد و احد۔ قیامت کے دن میں تمام لوگوں کا سردار ہوں گا۔ کیا تم جانتے ہو اس کا کیا مطلب ہے؟ (اس کا مطلب ہے) اللہ تعالیٰ اولین و آخرین کو ایک

زمین میں جمع فرمائے گا (اور میری سرداری کا اعلان کیا جائے گا) جن احادیث میں حضور علیہ السلام کو دیگر انبیاء کرام علیہم السلام پر فضیلت نہ دینے کا حکم ہے۔ مثلاً لا تفصلونی علی موسیٰ۔ مجھے موسیٰ علیہ السلام پر فضیلت نہ دو یہ یا تو اس زمانہ کے ساتھ خاص ہے جب آپ ﷺ کو سید الناس ہونے کا ابھی علم نہ دیا گیا تھا یا ادب و تواضع کے پیش نظر فرمایا یا پھر ایسی تفصیل مراد ہے جس سے دوسرے نبی کی تنقیص کا پہلو نکلتا ہو اور بات جھگڑے تک پہنچ جائے یا اس سے مراد نفس نبوت میں تفصیل ہے نہ کہ خصائص و کمالات میں جو کہ خود قرآن پاک نے بیان فرمائی ہے تِلْكَ الرِّسَالُ فَضَلْنَا بَعْضَهُمْ عَلَى بَعْضٍ۔ امام نووی علیہ الرحمۃ فرماتے ہیں انبیاء کرام علیہم السلام میں باہمی فضیلت کا اعتقاد ضروری ہے۔

حرم مقام ہے وہ، جس جگہ جہاں ٹھہرے
 اس میں دین ہے جب حضور ہی لا ریب
 نصیب جس کو ہوا لمس جسد اطہر کا
 وہی روح رواں جسم دھر کا نیر
 تو اس مقام سے ہٹ کر نظر کہاں ٹھہرے
 محبت آپ کی ایماں کا امتحاں ٹھہرے
 وہ خاک طوف گہ حملہ قدسیاں ٹھہرے
 وجود آپ کا ہی جانِ خاکداں ٹھہرے

سَيِّدَنَا مُزْمَلٌ ﷺ

یہ لفظ دراصل منزل تھا تا کوزا سے بدل کر ادغام کر دیا کیونکہ یہ باب تفعّل سے ہے ارشاد باری تعالیٰ ہے یا ایہا المزمّل قم اللیل اے چادر اوڑھنے والے، رات کو (میرے حضور) قیام کیا کر۔ سبحان اللہ۔

ہمارے حضور ﷺ منزل ہیں۔ وہ شہنشاہ کونین جن کے اختیار میں سب کچھ تھا جو چاہتے کر سکتے مگر وہ سادہ زندگی بسر کی کہ رب العزت نے ان کی سادگی ہی کی تعریف فرمانے میں محبوبیت و محبت کا راز منکشف فرمادیا۔ اسلام چونکہ محبوب کی اداؤں ہی کے مجموعے کا نام ہے اس لئے محبوب کی کملی پوشی ایسی پسند آئی کہ کملی والے کہہ کر پکارا اور اس کملی میں وہ کمال بھرے کہ تمام خدائی کے کمال اسی سے بنائے اور ساری خدائی اسی

کملی پر سے قربان و نثار کر دی۔ اسی کملی کی طفیل تمام خاصانِ خدا کو گلیم پوشی۔ مقبولانِ بار گاہ کو صفا کوشی اور سلاطین کا رفرما کو حق نیوشی نصیب ہوئی۔

عبادت کی جو حد کر دی عبودیت کے پیکر نے
وحی آنے کو ہے، دے دی خبر جبریل کے پر نے
جو تھی محبوب ﷺ نے اوڑھی وہ کملی بھاگئی اتنی
خطاب ان ﷺ کو مَزَقْلٌ ﷺ کا بخشارب اکبر نے

سَيِّدَنَا مَدَّثِرٌ ﷺ

سورۃ مدثر میں ارشاد ہوتا ہے یا ایہا المدثر اے کمل اوڑھنے والے۔ حضور علیہ السلام نے خود وقفہ وحی کے بارے میں گفتگو کرتے ہوئے فرمایا:

”میں چل رہا تھا کہ اچانک آسمان سے میں نے ایک آواز سنی، میں نے اپنی نظر اوپر اٹھائی تو وہی فرشتہ موجود تھا جو میرے پاس غارِ حرا میں آیا تھا وہ آسمان و زمین کے درمیان ایک کرسی پہ بیٹھا ہوا تھا اس سے میں مرعوب ہو کر لوٹا تو میں نے کہا دثرونی دثرونی و فی روایتہ زملونی زملونی۔ مجھے کبل یا چادر اڑھا دو اس پہ سورۃ مدثر کی ابتدائی آیات نازل ہوئیں۔“

(بخاری ۶/۲۸۴، کتاب التفسیر (۲۹۲۵) مسلم ۱/۱۹۳ کتاب الایمان ۲۵۵-۱۶۱)

مدثر ایسا اسم ہے جو اس حالت سے مشتق ہے جس حالت میں حضور ﷺ ان آیات کے نزول کے وقت تھے۔ دثار سے ہے جس کا معنی ہے کپڑوں میں لپٹے ہوئے۔ اصل میں متدثر تھا اور یہ تدثر سے مشتق ہے تا کو دال کر کے دال کو دال میں ادغام کیا گیا۔ حضرت ابوالقاسم بن ورد نے کہا سرکارِ دو عالم ﷺ کے زملونی (مجھے چادر اوڑھاؤ) ارشاد فرمانے کے بعد اللہ رب العزت نے: یا ایہا المدثر۔ ترجمہ: اے کمل اوڑھنے والے۔ آیت مبارکہ نازل فرمائی اس کی وجہ یہ ہے کہ اس: تزل (چادر اوڑھانے) سے مراد سردی سے بچنے کے لئے کبل پہنانا ہے، جو خوف کے باعث

آپ ﷺ کو لاحق ہو گئی تھی کیونکہ اس وقت آپ ﷺ کی حالت بخار والے انسان کی سی ہو گئی تھی گویا: تزل (چادر اوڑھانے) سے جو معنی (کبل اوڑھانا) مراد ہے اس سے خطاب کیا گیا ہے۔ یعنی اے چادر یعنی کبل اوڑھنے والے محبوب۔ اس کبل کو اتار دیجئے۔ لوگوں کو ڈرانے میں مصروف ہو جائیے۔ خوف سے دور ہٹ جائیے اور جو حکم آپ ﷺ کو دیا گیا ہے اس کے بجالانے پر چست ہو جائیے، جسے تم اس آدمی کو کہتے ہو جسے تم کسی کام کے لئے بھیجو وہ خوف زدہ ہو جائے اور اپنے گھر میں جا بیٹھے۔ اے خوف زدہ ہونے والے! جاؤ جدھر میں نے تمہیں بھیجا ہے۔ اگر تم کہو۔ ارے اپنے گھر میں بیٹھنے والے! تو یہ بھی درست ہے لیکن آغاز کلام اس وجہ سے کرنا جس کے باعث وہ گھر میں جا بیٹھا ہے اس کے لیے زیادہ انس دلانے والا، خوف سے زیادہ نڈر کرنے والا اور اسے چست کرنے کے لئے زیادہ بلوغ ہے۔

کوئی نہیں جز حق تعالیٰ
صلی اللہ علیہ وسلم
ظلم کے سب دستور مٹائے
صلی اللہ علیہ وسلم
دست شوق جو قلم بنائے
صلی اللہ علیہ وسلم
جملہ نوع بشر گر لکھے
صلی اللہ علیہ وسلم
بے شک شان حبیب داور
صلی اللہ علیہ وسلم
بے حساب صلوة و برکت
صلی اللہ علیہ وسلم

مرتبہ دان سید والا
بندہ عاجز شیدا و والہ
خلق سے اپنے ختم رسل نے
بت کعبے سے دور ہٹائے
کل درختوں اور پودوں کے
سب پانی سیاہی ہو جائے
صبح شام ابد تک ان سے
رقم نہ نعت نبی کر پائے
انا اعطینک الکوثر
زمان و مکاں سے فزوں تر
آپ یہ خوب درود و تحیت
بھیجے خود بھی رب العزت

آل ' اصحاب ' ازواج مطہرہ اور کرم کی سائل امہ
 سب پہ ہو رحمت خاص زیادہ صلی اللہ علیہ وسلم
 حضور ﷺ مدثر ہیں جو خاندان نبوت و رسالت کا آخری تاجدار ہوتے ہوئے اپنی
 پاک و سادہ زندگی کا ایک ایک لمحہ آفتاب عالمتاب کی طرح ایسا روشن رکھتے ہیں جس کی
 ہر شام صبح کی طرح مسکراتی اور ہر رات دو پہر کی طرح چاک دامن ہے۔ اس نور بار و نور
 پاش زندگی کی کوئی کرن اور کوئی ادا ایس نہیں جو اس چادر کی لپیٹ سے نکل کر اہل دنیا کی
 آنکھوں کو چندھیانہ دے اس لئے محبوب کی ردا پوشی بھی عشاق کی نگاہوں میں مستور فرما
 دی تاکہ تخت و تاج کی تمنا نہ رہے۔

وہ ﷺ ہر انداز میں کامل ہیں دنیا سے نرالے ہیں
 دلوں میں بسنے والے بت انہوں ﷺ نے تور ڈالے ہیں
 سنوارا ہے انہی ﷺ کے فیض نے کاشانہ عالم
 مددیر ﷺ بھی ٹھہرے ہیں جو کالی کملی ﷺ والے ہیں۔

سَيِّدُنَا سَابِقُ ﷺ

حضرت انس رضی اللہ عنہ سے مرفوع حدیث میں ہے ”چار افراد سبقت لے جانے والے
 ہیں۔ (۱) میں غرب سے سبقت لے جانے والا ہوں۔ (۲) صہیب روم والوں سے
 آگے بڑھ جانے والے ہیں۔ (۳) سلمان ایران والوں سے آگے بڑھ جانے والے
 ہیں۔ (۴) بلال حبشیوں میں سے سبقت لے جانے والے ہیں۔ رضی اللہ عنہم۔“ سبق
 بمعنی تقدم ہے اور اسی سے سابق اسم فاعل کا صیغہ ہے۔ کبھی حصول فضیلت میں پہل کر
 جانے کے معنی پہ مجاز اس کا استعمال ہوتا ہے جیسا کہ قرآن پاک میں ہے والسابقون
 السابقون (واقہ) علماء فرماتے ہیں کہ لوگوں کی تین قسمیں ہیں۔

(۱) جس نے آغاز کار ہی نیکی کو اپنالیا ہو اور اس پہ مداومت اختیار کی اس کو سابق کہتے

(۲) جس نے اپنی زندگی کا ابتدائی حصہ گناہ اور غفلت میں گزارا پھر توبہ کر کے نیکی کی طرف پلٹ آیا ایسوں کو اصحاب الیمین کہا گیا۔

(۳) جو ساری زندگی برائیوں میں رہا اور اسی حال میں مرایہ اصحاب الشمال میں سے ہے۔ حضور علیہ السلام کا اسم گرامی سابق بالخیرات بھی ہے نیکیوں میں سب سے آگے بڑھ جانے والے۔ ایک معنی سابق کا یہ بھی کیا گیا ہے کہ آپ ﷺ جنت کا دروازہ کھولنے میں تمام مخلوق سے آگے ہوں گا جیسا کہ آپ نے خود فرمایا:

انا اول من یحرك حلق الجنة فیفتح الله لی (مشکوٰۃ ص ۲۱۳)

اے شہید دیں! اے سرورِ عالم	شان ہے آپ کی رحمتِ عالم
آپ کے در کا سائلِ اسلم	صلی اللہ علیک وسلم
باہمہ جرم و خطا و معاصی	رحمت و بخشش کا ہے آسی
آنکھیں اس کی دید کی پیاسی	صلی اللہ علیک وسلم
آپ کا جود برستا بادل	عاجز کی امید کا حاصل
نور فزائے دیدہ و دل	صلی اللہ علیک وسلم
آپ کا ہے شیوہِ عالی	در سے کوئی نہ جائے خالی
گرچہ آئیں لاکھ سوالی	صلی اللہ علیک وسلم
عاجز کی امید کا دامن	بھرے گا انشاء اللہ اک دن
اٹھے کی دوری کی چلمن	صلی اللہ علیک وسلم

قرآن کی گواہی

الغرض! ہمارے نبی علیہ السلام سابق ہیں جن کی سبقت پر قرآن کریم گواہ ہے۔ تیسرے پارے میں ذکر ہوتا ہے کہ روزِ میثاق ایک مجلس ہوئی اس میں رب العزت تمام انبیاء علیہم السلام سے عہد لیتا ہے کہ تمہاری نبوت و رسالت کے زمانہ میں اگر میرے رسول آجائیں تو کیا تم ان پر ایمان لاؤ گے اور ان کی مدد کرو گے؟ جمیع انبیاء کرام علیہم

السلام عرض کرتے ہیں کہ ہم اقرار کرتے ہیں کہ ایسا ہی کریں گے۔ چنانچہ اس عہد کی پابندی میں تمام انبیاء کرام علیہم السلام اپنے اپنے دور میں اسی رسول علیہ السلام کی پیشینگوئی فرماتے رہے، کیونکہ آپ سردار انبیاء اور نبی آخر الزمان ﷺ ہیں، چنانچہ اس وقت بھی جس قدر صحف سماوی و کتب الہامی موجود ہیں وہ اپنی تمام تر تحریفوں اور ترمیموں کے باوجود بھی حضور ﷺ نبی کریم رؤف رحیم کی تشریف آوری کے تذکار میں بھری ہوئی نظر آتی ہیں۔ سیدنا ابراہیم علیہ السلام کی دعاء نوید مسیحاء سلیمان علیہ السلام کی بشارت موسیٰ کی ہدایت۔ یہ تمام تر حضور ﷺ کی اولیت و سابقیت پر روشن دلائل ہیں اور خود حضور علیہ السلام فرماتے ہیں کہ اور کائنات اور انبیاء کا تو ذکر ہی کیا میں تو اس وقت بھی نبی ہی تھا جب حضرت آدم علیہ السلام کا ابھی مٹی اور پانی سے آپ کا پتلا بنانے کے لئے اکٹھا کیا جا رہا تھا۔

حشر میں سبقت سبھی پر آپ ﷺ ہی لے جائیں گے
انبیاء کی بھی سفارش آپ ﷺ ہی فرمائیں گے
اہل دنیا کو نظر آئے ہیں سب سے بعد میں
سابق ﷺ روز قیامت سب سے پہلے آئیں گے

سَيِّدَنَا اَكْرَمُ ﷺ

دوسروں کی بہ نسبت صفت کرم کے ساتھ زیادہ متصف ذات۔ سنن دارمی میں حضرت ابن عباس رضی اللہ تعالیٰ عنہما سے روایت ہے کہ حضور علیہ السلام نے فرمایا: انا اكرم الاولين والآخرين على الله ولا فخر۔ میں اللہ تعالیٰ کے ہاں تمام پہلوں، پچھلوں سے زیادہ عزت والا ہوں اور فخر نہیں ہے۔ یہ اسم بھی اسماء الہیہ میں سے ہے و ربك الاكرم۔ (العلق) اور آپ کا پالنے والا سب سے زیادہ عزت والا ہے یعنی وہ ہستی جس کو ہر کرم پہ کرم کی زیادتی میں فوقیت و کمال حاصل ہے یا وہ ہستی جو اپنے بندوں پر لاتعداد انعامات فرماتی ہے پھر ان سے نرمی کا برتاؤ کرتی ہے اور ان کی ناشکری کی وجہ سے سزا میں جلدی نہیں کی جاتی۔

میرا اللہ بھی کریم اس کے محمد بھی کریم
 دو کریموں میں گناہ گار کی بن آئی ہے
 سب اندھیروں سے آئے روشنی کی کرنوں میں
 کام وہ کیا پل میں جو نہ ہو گا صدیوں میں
 ابن آدم خاکی کو شرف انہی ﷺ سے ہے
 اکرم ﷺ وہی ﷺ ٹھہرے الملک کی نظروں میں

حضور ﷺ کا اسم پاک اکرم الناس بھی ہے یعنی تمام لوگوں میں سب سے زیادہ
 عزت و کرم و سخاوت والے، اسی طرح حدیث شفاعت میں اکرم ولد آدم بھی آیا ہے یعنی
 اولاد آدم علیہ السلام میں سب سے زیادہ کریم

مجھ پر حضور آپ کی رحمت کا در کھلے خیرات شاہا آپ کے در سے مجھے ملے
 ہے ماتجا کہ بارگہ حق سے ہو عطا قرب حبیب کبریا مجھ کو خدا ملے
سَيِّدُنَا كَامِلٌ ﷺ

خلق و خلق کے اعتبار سے مکمل ہستی کو کامل کہا جاتا ہے۔ ہمارے آقا علیہ السلام کا
 خلق تو قرآن ہے کان خلقه القران۔ و انك لعلی خلق عظیم اور خلق ایسی کہ
 جس کو خود رب نے جمیل فرمایا۔

تیرے خلق کو حق نے عظیم کیا تیری خلق کو حق نے جمیل کیا
 کوئی تجھ سا ہوا ہے نہ ہو گا شاہا تیرے شہر و کلام و بقا کی قسم
 حضرت حسان بن علیؓ شاعر بارگاہ رسالت نے کیا خوب کہا ہے۔

واحسن منك لم ترقط عینی واجمل منك لم تلد النساء
 خلقت مبراً من كل عیب كانك قد خلقت كما تشاء

کمال نور و نکبت ہے جو رب کے برگزیدہ میں
 کہاں وہ رنگ، وہ خوشبو گل نو آفریدہ میں

سبھی احوال، سب افعال اور اخلاق ہیں شاہد
وہی ﷺ تو کامل ﷺ ہیں سارے اوصاف حمیدہ میں

سَيِّدُنَا طَهْ ﷺ

امام ابن مردویہ نے یہ اسم پاک بسند ضعیف حضرت ابوالطفیل رضی اللہ عنہ سے روایت کیا ہے اور بعض علماء نے طہ سے مراد یا طہا من العیوب و الذنوب۔ (اے عیوب و معاصی سے پاک ہستی) اور طہ سے یا ہادی الی کل خیر (اے ہر بھلائی کی طرف راہ نمائی کرنے والے) مراد لیا ہے۔

حبیب ﷺ کبریا کی سب عطا ہے یہ جاری نور کا جو سلسلہ ہے کہوں میں کیوں نہ ان ﷺ کو بدر کامل خدا نے خود انہیں طہ ﷺ کہا ہے

سَيِّدُنَا یَسَّ ﷺ

یہ امام مردویہ علیہ الرحمۃ نے حضرت ابوالطفیل رضی اللہ عنہ کی روایت میں اس کو حضور ﷺ کے اسماء میں سے شمار کیا ہے اور اس حدیث کو امام بیہقی نے حضرت محمد بن حنفیہ سے روایت کیا ہے

نگاہ عشق و مستی میں وہی اول وہی آخر وہی قرآں وہی فرقاں وہی یسین وہی طہ
ہمارے حضور ﷺ طہ و یسین ہیں۔ یعنی یہ وہ راز دارانہ اسماء شافیہ ہیں جن میں محبوب و محبت کی ایسی رموز پوشیدہ ہیں جن کو صرف آپ کی پکار کے لئے خاص کر لیا گیا ہے۔ غیر کو اس رازداری میں دخل نہیں اور یہ بلندی تعلق ہے جو ماقبل میں کسی رسول و نبی۔ جن و ملائکہ کسی کو حاصل نہیں اور مابعد میں تو یہ اہلیت ہی محال و ناممکن ہے۔ ان تمام اسماء و دیگر حروف مقطعات کی تاویلات کتب میں مذکور ہیں۔ مگر صحیح حقیقت علم والا ہی جانتا ہے نا اہل اس کو کیا بیان کرے۔

جو مخزن خاص ہیں صدق و صفا کے وہی ﷺ سردار ہیں خلق خدا کے
تصرف میں انہی ﷺ کے ہیں دو عالم وہی ﷺ یسین ﷺ ہیں کل انبیاء کے

خطاب اس نے کیا ”یسین“ فرما کر محمد ﷺ سے
 کیا اظہار ایسے اس نے ان ﷺ کی شان و شوکت کا
 بسائے حور و غلماں اس نے سالک باغِ جنت میں
 کیا سودا اسی نے مومنوں سے باغِ جنت کا

(عبدالغنی سائیک)

سَيِّدَنَا قَرِيبٌ ﷺ

اس اسم پاک کا معنی امام ابن وحیہ نے یہ کیا ہے کہ ”اللہ تعالیٰ کے نزدیک ہستی“ اور اس
 میں کیا شک ہے کہ حضور علیہ السلام سے بڑھ کر اللہ تعالیٰ کے نزدیک کوئی نہیں، اس قدر
 قریب، اس قدر قریب کہ فکان قاب قوسین او ادنیٰ۔ دو کمانوں بلکہ اس سے بھی تھوڑا فاصلہ
 ملے خدا سے تو ایسے ملے کہ مل ہی گئے۔ تمہارے قرب کا عالی جناب کیا کہنا
 قرب کی دو قسمیں ہیں (۱) بندے کا اپنے رب سے، (۲) رب کا اپنے بندے
 سے پہلی قسم کا مفہوم یہ ہے کہ اللہ کی عبادت و بجمہ وقتی اطاعت کے ذریعے بندہ اپنے رب
 کا قرب تلاش کرے یا بندے کا اللہ پہ ایمان اس کی تصدیق کے ساتھ پھر اس کے احسان
 اور اس کی تحقیق کا قرب۔ دوسری قسم کا مفہوم یہ ہے اللہ تعالیٰ اپنے بندے کو دنیا میں
 عرفان اور آخرت میں دیدار و مشاہدہ کے ساتھ خاص فرمائے۔ حضرت عبداللہ بن حنیف
 علیہ الرحمۃ فرماتے ہیں، تیرا قرب ذات باری سے یہ ہے کہ تو اس کے موافقات کو لازم
 پکڑے اور ذات باری کا قرب تجھ سے یہ ہے کہ وہ ہمیشہ تجھے توفیق سے نوازتا رہے یہ
 اسم قریب اسما البیہ میں سے ہے۔

وہ جن ﷺ کی چاہتوں سے ہے منور دنیا و عقبی
 انہی ﷺ سے ہم نے سیکھا تو کیا اللہ کو سجدہ
 وہ ﷺ مخلوقات کے دل سے بھی اقرب ہیں یقین رکھو
 دیا قرب الہی نے قَرِيبٌ ﷺ کا جنہیں رتبہ

سَيِّدُنَا مَنِيْبٌ ﷺ

”انابۃ“ مصدر سے اسم فاعل کا صیغہ ہے بمعنی اطاعت کرنے والا۔

یاد رہے، منیب، تائب اور اواب میں یہ فرق ہے کہ تائب وہ ہے جو عذاب الہی کے خوف سے منہیات شرعیہ سے رُک جائے اور منیب وہ ہے جو اللہ تعالیٰ سے حیاء کرتے ہوئے مخالفت شرعیہ سے باز آئے جبکہ اواب وہ ہے جو اوصاف حمیدہ کی خاطر واپس پلٹے، اس لئے انابت مقرب لوگوں کی صفت ہوتی ہے و جاء بقلب منیب (ق: ۳۳) اور وہ اللہ تعالیٰ سے حیاء کرنے والا دل لے کر آیا۔

پھر توبہ اہل ایمان کی صفت ہے توبوا الی اللہ جمیعا ایہا المؤمنون اور اوبۃ انبیاء کرام اور رسل عظام کی صفت ہے نعم العبد انہ اواب۔ (ص: ۱۷) تو ہمارے آقا علیہ السلام قریب بھی ہیں اور منیب بھی یعنی رب العزت کے حضور میں سب سے آگے جنت میں سب سے آگے خلقت میں سب سے آگے اور شفاعت میں سب سے آگے ہیں۔ وہ زندگی کے ہر شعبے میں بنی نوع انسان کی مکمل راہنمائی فرماتے ہیں اور رجوع الی اللہ کا یہ عالم ہے کہ دین کے ساتھ دنیا کو بھی لے چلنا حضور ﷺ کی ایک خصوصیت ہے۔ فطری طور پر ایک گمراہ پابند ہوا و ہوس اور زمانہ ناشناس، تہذیب و تعلیم سے گری ہوئی قوم کے لئے دین و دنیا کو یکجا کر کے انتہائی ترقی کے زینہ پر کیسے جاسکتی تھی؟ یقیناً حضور ﷺ ہی کا معجزہ ہے۔ جن کی تبلیغ کی گہرائی میں ساری دنیا سما گئی۔

ذکرِ شائل و صورتِ زیبا	معنا ہے دیدارِ نبی کا
سرمایہ ہے خیر و بقا کا	صلی اللہ علیہ وسلم
حلیہ پاک حبیب الہ کا	پڑھنے اور پڑھانے والا
خود محبوب ربِ علا کا	صلی اللہ علیہ وسلم
وہ خانہ وہ مقام جہاں پر	ہو یہ دستاویزِ منور
با برکت ' بے غم ' روشن تر	صلی اللہ علیہ وسلم

اس گھر میں بہ رحمت یزداں
 آ نہیں سکتا ظالم شیطان
 عاشق ہے جو حسنِ نبی کا
 شاہد آیت و صدق
 اسے نصیب ہے دل کی رقت
 او شہِ خوباں کی زیارت
 نیز بہ فیضانِ شہِ دوراں
 صلی اللہ علیہ وسلم
 آسان اس پہ دنیا و عقبی
 صلی اللہ علیہ وسلم
 شوقِ الہی، شانِ معیت
 صلی اللہ علیہ وسلم

سَيِّدُنَا عَزِيزٌ مِّنْ عَزَائِمِ

عزیز بمعنی قوی بروزن فعلیل صیغہ اسم فاعل از عزیز عزاء و عزة و عزاۃ ایسی حالت جو انسان کو مغلوب و مقہور ہونے سے بچائے۔ کہا جاتا ہے ارض عزاز یعنی سخت اور ناممکن الوصول زمین۔ معنی یہ ہوا کہ وہ با عظمت انسان جو نادر الوجود ہو اور اس سے فائدہ وجود کثرت سے ہو؟ ایک معنی اس کا غالب بھی ہے یہ معنی عربی محاورہ مِّنْ عَزَّ بَزَّ جو غالب آیا اس نے چھین لیا۔ سے کیا گیا ہے۔ ان العزة لله جميعا۔ و لله العزة و لرسوله و للمؤمنين۔ یہ بھی اسماء الہیہ میں سے ہے۔

اللہ تعالیٰ عزیز ہے کہ اس کے پاس عزت کاملہ ہے، جس میں معبود ہونے پیدا کرنے، زندہ کرنے، مارنے، ہمیشہ باقی رہنے کی عزت اور ان کے مشابہہ عزتیں شامل ہیں جو اللہ تعالیٰ کے ساتھ خاص ہیں۔ اللہ تعالیٰ کی شان تک رسائی ناممکن ہے، سب کو عزتیں عطا فرماتا ہے وہ غالب ہے۔ لا مثل له و لا مثال له و لا مماثل له۔

قصہ مختصر یہ کہ حضور ﷺ عزیز ہیں جن کو ہر حال میں غلبہ ہو اور جن کی پیدائش ہی غلبہ کے لئے تھی۔ آپ ﷺ کی کامل عقل و ذکاوت۔ قوت حواس۔ قبول دعا۔ فصاحت زبان۔ اعتدال حرکات۔ حسن شامل۔ خلق عظیم۔ تدبیر، سیاست عامہ و خاصہ۔ زیادتی علم الہی۔ وہ خصائص ہیں۔ جن کو شرع نے ثابت کیا ہے اور جن کے غلبہ میں بمقابلہ عوام اہل جہاں کے کوئی شبہ نہیں۔ حضرت وہب بن منبہ فرماتے ہیں کہ میں نے سابق انبیاء علیہم

السلام کی منزل من اللہ اکبر (۱۷) کتابوں میں پڑھا ہے کہ نبی آخر الزمان محمد رسول اللہ ﷺ سب سے زیادہ افضل، عقلمند اور سب پر غلبہ ظاہری و باطنی رکھنے والے ہوں گے، کیونکہ حضور ﷺ کو جوامع الکلم - لواء الحمد - مقام محمود، دشمنوں پر دو ماہ کی راہ پر غلبہ اور تمام زمین مسجد برائے عبادت الہی - شفاعت کبریٰ و حوض کوثر سے سرفراز فرمایا گیا ہے۔

مرے حضور ﷺ نبوت کے تاج ہیں لا ریب
وہ ﷺ کل تھے کل بھی وہی ﷺ ہوں گے آج ہیں لا ریب
سراپا رحمت و شفقت برائے امت ہیں
ازل سے وہ ﷺ تو عزیز مزاج ہیں لا ریب

سَيِّدُنَا حَرِيصٌ ﷺ

یہ لفظ حرص مصدر سے فعیل بمعنی فاعل کے وزن پر اسم ہے۔ حرص کا معنی ہے مطلوب کی طرف شدید ارادہ، قرآن مجید میں حضور علیہ السلام کا یہ اسم گرامی موجود ہے حریص علیکم - یعنی میرے نبی ﷺ، اے لوگو! تمہارے ایمان اور تمہاری ہدایت کی شدید خواہش رکھنے والے ہیں۔ چنانچہ حریص علی الایمان بھی آپ کا اسم گرامی بیان ہوا ہے۔

تو ہمارے حضور ﷺ حریص ہیں کیونکہ حضور ﷺ کو ہر اس شخص پر ایمان لانے کی حرص ہے جو خدا کی نافرمانی سے اپنے آپ کو عذاب الہی کا مستحق بنا لے اور آپ ﷺ کو ہمیشہ وہ باتیں ناگوار معلوم ہوتی ہیں جو امت کو دکھ دینے والی ہوں۔ آپ ﷺ تکلیف دینے والوں اور دشمنوں کے لئے بھی یہ دُعا فرمایا کرتے کہ الہی ان کو ہدایت فرما تاکہ یہ مجھے پہچان کر اپنے آپ کو جہنم کے عذاب سے بچالیں اور آپ نے کبھی کسی کے لئے بددعا نہیں فرمائی۔

کبھی نہ مانگی کوئی شہ بڑائی کی خاطر
سہارا بن گئے رب تک رسائی کی خاطر

گواہی دیتا ہی قرآن خدا کی نظروں میں
وہی ﷺ تو ٹھہرے حَرِيصٌ ﷺ بھلائی کی خاطر

سَيِّدُنَا رَوْفٌ ﷺ

حضور ﷺ رَوْف ہیں جو امت کے لئے انتہائی شفقت فرماتے۔ کسی کو کوئی تکلیف ہوتی تو آپ ﷺ اُس سے زیادہ اس کی تکلیف کو خود محسوس فرماتے۔ یہاں تک کہ کسی بچے کا رونا۔ کسی غریب کی غربت۔ کسی مسافر کی تنگی کسی قرضدار کی قرضداری آپ ﷺ کو بے چین کر دیتی۔ اگر حضور ﷺ کسی بچے کے رونے کی آواز سنتے تو نماز کو مختصر فرمادیتے رات کی نماز۔ وصال کا روزہ۔ تراویح۔ تہجد۔ ہر نماز کے ساتھ مسواک کرنا۔ وغیرہ اعمال کے متواتر کرنے سے لوگوں کو بچا دیا، تاکہ فرض نہ ہو جائیں۔ آپ ﷺ نے دعا فرمائی کہ مولا کریم میری گالی اور لعنت کو اگر میں کسی کے حق میں کروں تو تُو اُس کو اس کے لئے رحمت بنا دے۔ آپ ﷺ اپنے ہر مخالف کو توبہ کے لئے ڈھیل دیا کرتے۔ ظالموں نے طرح طرح کی ایذائیں دیں۔ مجنون اور دیوانہ کہا۔ جسم اطہر پر نجاست پھینکی۔ آب و دانہ بند کر دیا۔ شعب ابوطالب میں محصور رکھا۔ راستے میں کانٹے بچھائے، گلے میں پھندے ڈالے۔ پتھر برسائے۔ دانت مبارک شہید کئے گھر اور وطن سے نکالا۔ مگر حضور ﷺ کی جبین اقدس پر شکن تک نہ آیا اور ہر وقت ایسے لوگوں کے لئے رحمت ہی طلب کی اور اپنے رحمت مجسم ہونے کا ثبوت دیا۔

یتامیٰ اور مساکین کے رفیق ہیں وہ ﷺ
کوئی پکارے جو ابابڑے خلیق ہیں وہ ﷺ
خدا گواہ ہے امت کے ہر بشر کے لئے
ہے جن ﷺ کا اسم رَوْفٌ ﷺ بڑے شفیق ہیں وہ

سَيِّدُنَا رَحِيمٌ ﷺ

اللہ تعالیٰ نے یہ دونوں (رَوْف، رحیم) نام بھی اپنے اسماء حسنیٰ میں سے اپنے محبوب

علیہ السلام کو عطا فرمائے ہیں اللہ تعالیٰ رؤف و رحیم ہے ان اللہ بالناس لرؤف رحیم۔ اللہ کے محبوب ﷺ رؤف و رحیم ہیں و بالمؤمنین رؤف رحیم۔ مندرجہ بالا چاروں نام ایک ہی آیت میں سورۃ توبہ کے اندر نازل فرمائے۔ لقد جاءکم رسول من انفسکم عزیز علیہ ما عنتم حریص علیکم بالمؤمنین رؤف رحیم (آیت نمبر ۱۲۸) روایت کا معنی ہے شدید اور انتہائی رحمت۔ علامہ ابن وحیہ کہتے ہیں رافت کی خاصیت یہ ہے کہ یہ ناپسندیدہ امور اور سختیوں کو دور کرتی ہے اور رحمت پسندیدہ امور کی طلب کرتی ہے اس وجہ سے قرآن میں ہر جگہ رؤف پہلے ہے اور رحیم بعد میں ہے۔ سوال یہ ہے کہ اللہ تعالیٰ کے بارے میں ان الفاظ کو بولنے کا کیا مطلب ہے، کیونکہ رافت ہو یا رحمت دونوں میں قلبی میلان ہوتا ہے جو کہ حضور ﷺ کے لئے تو سمجھ آتا ہے اللہ تعالیٰ کے لئے یہ معنی کس طرح ہوگا؟ تو جواب یہ ہے کہ تاویل کر کے اس کا لازم مراد لیا جائے گا اور وہ ہے مرحوم کے لئے بہتری کا ارادہ، بندہ کو وہ ثواب و جزاء عطا کرنا جس کا وہ مستحق نہ ہو اور سزا کی مستوجب چیز کو اس سے دور کرنا۔

شیخ عبدالباسط بلیقینی علیہ الرحمۃ کہتے ہیں رافت و رحمت میں فرق یہ ہے کہ رافت کی ابتداء ایسے احسان سے ہوتی ہے جو احسان کرنے والے کی شفقت کا نتیجہ ہوتا ہے اور رحمت کا آغاز ایسے احسان سے ہوتا ہے جس کا باعث مرحوم کی ضرورت و احتیاج ہوتا ہے۔

تو ہمارے حضور ﷺ رحیم ہیں جنہوں نے ہر دشمن پر رحم و کرم فرمایا اور کسی سے بھی اپنے اوپر ہونے والے کسی ظلم کا کبھی بدلہ نہیں لیا۔ ہبار ابن الاسود جس نے حضور ﷺ کی لخت جگر سیدہ زینب رضی اللہ عنہا کو نیزہ مار کر شہید کیا۔ حضرت حمزہ رضی اللہ عنہ کا قاتل وحشی۔ آپ ﷺ پر حملہ کرنے والا دشمن جادو کرنے والا لبید بن العصم۔ گوشت میں زہر دینے والی یہودیہ عورت اور عبد اللہ بن ابی منافق وغیرہ وغیرہ وہ لوگ ہیں جن کے اعمال قاتل بخشش نہ تھے۔ مگر حضور ﷺ نے باوجود قدرت و طاقت کے سب پر رحم فرمایا اور معاف کر دیا اور ساتھ ہی مخالفین کے لئے ہمیشہ دعا فرمائی کہ اللہ کریم ان کو شناخت کی آنکھیں

عطا فرماتا کہ یہ مجھے پہچان جائیں۔

برائے جن و بشر فیض عام ہے ان ﷺ کا
 بہت ہی ارفع و اعلیٰ مقام ہے ان ﷺ کا
 سراپا رحمت و رأفت ہیں مومنوں کے لئے
 اسی لئے تو رَحِيمٌ ﷺ بھی نام ہے ان ﷺ کا

سَيِّدُنَا خَلِيلٌ ﷺ

خلیل اور خلیل الرحمن دونوں نام امام سخاوی علیہ الرحمۃ نے بیان کئے ہیں۔ خلیل
 اللہ بھی حضور ﷺ کا اسم شریف ہے۔ حدیث شریف میں ہے حضرت ابن مسعود رضی اللہ
 فرماتے ہیں کہ حضور علیہ السلام نے فرمایا

لو كنت متخذًا خليلًا لا اتخذت ابا بكر خليلًا و ان صاحبكم

خليل الله . (مسند احمد ۱/۴۶۲)

اگر میں کسی کو خلیل بناتا تو ابو بکر کو بناتا لیکن تمہارا ساتھی (محمد رسول اللہ ﷺ)
 اللہ کا خلیل ہے، خلیل خلت سے ہے جس کا معنی ہے ایسی دوستی جو دل کے
 اندر جاگزیں ہو جائے۔

بعض نے خلت بضم الخاء کی بجائے بفتح الخاء کے مانا ہے جس کا معنی
 ضرورت و حاجت ہے، تو اب حضور ﷺ کے لئے خلیل کے لفظ کا معنی یہ ہو گا کہ
 آپ ﷺ نے ہر طرف سے قطع تعلق کر کے اللہ تعالیٰ سے اپنا تعلق جوڑ لیا اور اپنی
 حاجات اللہ تعالیٰ کے سپرد کر دیں، مگر پہلا قول امام واحدی کے نزدیک زیادہ صحیح ہے
 کیونکہ صرف حضور علیہ السلام ہی اللہ تعالیٰ کے خلیل نہیں بلکہ اللہ تعالیٰ بھی حضور علیہ السلام
 کا خلیل ہے اس طرح خلت بفتح الخاء والا معنی اللہ تعالیٰ کے لئے صحیح نہ ہوگا۔ محبت
 عام ہے اور خلت خاص، خلت صرف ایک ہے ہوتی ہے اور محبت ایک سے زائد سے تو
 خلت انتہائی محبت کا نام ہے ہمارے آقا علیہ السلام اللہ کے خلیل بھی ہیں اور محبوب بھی اور

ہمارے حضور ﷺ اللہ تعالیٰ کے ایسے خلیل ہیں کہ جن کے لئے محبت کے تمام مراتب وقف کر دیئے گئے ہیں۔ وہ ہر میدان ابتلاء میں پورے اترنے والے۔ مغفرت کی حد طمع تک امید رکھنے والے۔ سچی زبان اور سچے کردار کے حامل۔ خداوند جل و علا شانہ کے سوا تمام دنیا و مافیہا سے علیحدہ، غیر کی پرستش سے دور رہ کر اپنی خلت کی حقیقت ان اشارات میں پیش فرماتے ہیں۔ اگر خداوند عالم تو مجھ سے راضی ہے تو مجھے تکلیفوں کی پرواہ نہیں۔ میرے لئے تیرے چہرے کے نور کی پناہ کافی ہے۔ میں اسی پناہ میں آتا ہوں۔ جس کے سامنے ساری تاریکیاں نابود ہو جاتی ہیں اور جس کی بدولت دنیا اور آخرت کے تمام امور اصلاح پذیر ہوتے ہیں۔

تھے کفار عرب رب کی نظر میں گونگے اور بہرے
 بٹھائے آپ ﷺ کی خاطر جنہوں نے موت کے پہرے
 نہ گھبرائے خدا کی راہ میں ہر آزمائش سے
 اسی اخلاص کے باعث خلیل ﷺ آپ ﷺ بھی ٹھہرے

سَيِّدُنَا حَبِيبُ ﷺ

حضور ﷺ کا اسم گرامی حبیب اللہ بھی ہے اور حبیب الرحمن بھی، ثانی الذکر امام بزار اور دوسرے ائمہ حدیث نے حضرت ابو ہریرہ رضی اللہ عنہ سے مروی حدیث معراج میں ذکر کیا ہے اور اول الذکر کا بیان کچھ اس طرح ہے کہ حبیب محبت حب سے فعلیل کے وزن پر اسم ہے جو اسم مفعول (محبوب) یا اسم فاعل (محب) کے معنوں میں ہے۔ یہ نام بہت سی احادیث مبارکہ میں آیا ہے۔

قاضی عیاض رحمۃ اللہ علیہ نے فرمایا کہ محبت کا اصل معنی ہے اس چیز کی طرف میلان جو محبت کے موافق ہو، لیکن یہ معنی اس ذات کے حق میں درست ہے جس سے میلان اور نرمی سے نفع اندوز ہونے کا صدور درست ہو اور یہ مخلوق کا درجہ ہے، خالق تعالیٰ شانہ تو اعراض سے منزہ ہے تو اس کی طرف سے بندے کے ساتھ محبت کا معنی یہ ہے کہ اسے

سعادت، گناہوں سے حفاظت اور توفیق عطاء فرمانا، قرب کے اسباب اس کے لئے مہیا فرمانا، اپنی رحمت کی نسبت اس کے ساتھ کرنا، اور اس کا سب سے بلند مقام یہ ہے کہ بندے کے دل سے حجابات کو دور کر دینا یہاں تک کہ بندہ اپنی دل کی نگاہ سے اس کا دیدار کرے، اپنی بصیرت کے ساتھ اسے دیکھ لے اور زبان کے ساتھ اس کا ترجمان ہو جائے تو اس کی کیفیت درج ذیل حدیث کی مانند ہو جائے:

فاذا احببته كنت سمعه الذى يسمع به و بصره الذى يبصر به
و لسانه الذى ينطق به . (اصح البخاری ۱۱/۳۴۰، کتاب الرقاق ۶۵۰۲)

ترجمہ: جب میں اس سے محبت کرنے لگتا ہوں تو میں اس کے کان بن جاتا ہوں جن سے وہ سنتا ہے، اس کی نگاہ بن جاتا ہوں جس سے وہ دیکھتا ہے اور اس کی زبان بن جاتا ہوں جس سے وہ گفتگو کرتا ہے۔

جان سزا وار رحمت ہے	حلیہ اقدس کی برکت سے
صلی اللہ علیہ وسلم	اور جاں دنیا ابدیت ہے
عاشق زندہ سے زندہ تر	شوق رسول اللہ میں مر کر
صلی اللہ علیہ وسلم	بے خوف و غم روز محشر
لحد میں بھی اکرام میسر	عالم نزع آساں اس پر
صلی اللہ علیہ وسلم	جیسے باغ جناں کے اندر
ہے مقرب حق تعالیٰ	حلیہ اقدس پڑھنے والا
صلی اللہ علیہ وسلم	پائے خاص مراتب اعلیٰ
دوزخ اس سے دور ہو جائے	پل صراط کو شاہراہ پائے
صلی اللہ علیہ وسلم	جنت میں اعزاز سے جائے

اللہ کے ساتھ محبت کا معنی

اصطفاء میں فرمایا کبھی اس کی وضاحت میں ویسی تقریب کی جاتی ہے جیسا کہ شرح

المواقف میں ہے:-

اللہ تعالیٰ کے ساتھ ہماری محبت ایسی روحانی کیفیت کا نام ہے جو اس ذات کے لئے کمال مطلق کے مسلسل تصور کے نتیجہ میں پیدا ہوتی ہے، اس کے ثمرہ میں فتور کے بغیر پختگی کے ساتھ اس کی پاک بارگاہ میں توجہ تام حاصل ہو جاتی ہے، ذات باری تعالیٰ کے علاوہ دوسروں کے لئے ہماری محبت کا مفہوم یہ ہے کہ یہ ایک ایسی کیفیت ہے جو اس شخصیت کے بارے میں کمال کے تخیل سے پیدا ہوتی ہے جس سے ہمیں لذت حاصل ہو یا اس کے ساتھ شفقت کا تعلق ہو یا مشاکلت کا تعلق ہو، جیسا کہ عاشق اپنے معشوق سے، انعام پانے والا انعام عطاء کرنے والے سے، اور باپ بیٹے سے محبت کرتا ہے۔ پھر یہ ہمارے نزدیک ترک اعتراض، رضا اور ارادت وغیرہ کے ساتھ ہوتی ہے جیسا کہ گزر چکا ہے۔

ایک قول یہ ہے کہ محبت صرف ارادہ کا نام ہے تو اس سے یہ نتیجہ نکلا جیسا کہ ”الارشاد“ میں ہے کہ فی الحقیقت محبت اللہ تعالیٰ سے نہیں ہو سکتی کیوں کہ یہ ارادہ ہے اور ارادہ صرف نئی چیز کے ساتھ قائم ہو سکتا ہے جس ذات کی قدامت ثابت ہو اور جس پر عدم کا طاری ہونا محال ہو ارادہ کا تعلق اس کے ساتھ نہیں ہو سکتا۔

خالق روزگار بھی تو ہے	سب کا پروردگار بھی تو ہے
تو ہی کرتا ہے لطف کی بارش	رحمت بے شمار بھی تو ہے
تو ہی ہے باعث سکون نظر	جان و دل کا قرار بھی تو ہے
تو ہی شام و سحر کی رعنائی	زینتِ لالہ زار بھی تو ہے
کیوں مجھے مشکلات کا غم ہو	جب مرا غم گسار بھی تو ہے
کس کو معلوم ہے مرے دل کا	راز تو 'راز دار بھی تو ہے
بالیقیں تو ہی ابتدا ٹھہرا	بے گماں تو ہی انتہا ٹھہرا

(مقبول شارب)

حبیب اور خلیل میں فرق

حبیب اور خلیل کے درمیان فرق یہ ہے کہ خلیل وہ ہوتا ہے جس سے امتحان لیا جائے پھر محبت کی جائے۔

اور حبیب وہ ہوتا ہے جس کو آزمانے کی ضرورت نہ ہو بغیر امتحان کے اس سے محبت کی جائے۔

اس بارے میں اختلاف ہے کہ محبت اور خلت میں سے ارفع کون سا درجہ ہے؟

ایک قول یہ ہے کہ دونوں برابر ہیں خلیل وہی ہوگا جو حبیب ہے اور حبیب وہی ہوگا جو خلیل ہے۔

دوسرا قول یہ ہے کہ محبت کا درجہ بلند تر ہے۔

قاضی عیاض رحمۃ اللہ علیہ نے اس قول کو اکثر علماء سے نقل کیا ہے۔

اس کی دلیل یہ ہے کہ حبیب کا درجہ ہمارے نبی صلی اللہ علیہ وسلم کا درجہ ہے جو حضرت خلیل علیہ السلام کے درجہ سے برتر ہے۔

تیسرا قول یہ ہے کہ مقام خلت ارفع ہے اس کی دلیل یہ حدیث پاک ہے۔

لو كنت متخذاً خلیلاً غیر ربی لا اتخذت ابا بکر خلیلاً .

ترجمہ: اگر میں اپنے پروردگار کے سوا کسی اور کو خلیل بنا تا تو ابو بکر صدیق کو

خلیل بنا تا۔

اس حدیث سے پتہ چلا کہ آپ صلی اللہ علیہ وسلم نے حضرت صدیق اکبر رضی اللہ عنہ کو بھی اپنا خلیل

نہیں بنایا تھا، جب کہ نبی کریم صلی اللہ علیہ وسلم نے خاتونِ جنت حضرت فاطمہ الزہراء رضی اللہ

عنہا، حضرت حسنین کریمین رضی اللہ عنہما اور حضرت اسامہ رضی اللہ عنہ کے لئے محبت کا اثبات

فرمایا ہے۔

لیجو محمد نام بگڑے بنیں سب کام

مہک اٹھا اک اک گھر آنگن ان کے نام سے صبح روشن
 جگمگ ان سے شام لیجو محمد نام - ﷺ
 روپ سروپ روپ نیارا باتیں جیسے نور کی دھارا
 سب کا بھروسہ سب کا سہارا ان پہ درود و سلام
 لیجو محمد نام - ﷺ
 ان کی ہر سو امت ساری ان کی خوشبو پیاری پیاری
 دو جگ میں ان کی سرداری سب چاکر بے دام
 لیجو محمد نام - ﷺ

اہل محبت (صوفیاء کرام) کے ہاں محبت کیا ہے؟

صوفیائے کرام نے محبت کی فضیلت میں بہت خوبصورت گفتگو کی ہے انہوں نے فرمایا: خلیل کو واسطہ سے وصل میسر آتا ہے۔

و کذالک نری ابراہیم ملکوت السموات والارض ۔

(الانعام، آیت / ۷۵)

ترجمہ: اور ہم نے اسی طرح ابراہیم علیہ السلام کو آسمانوں اور زمین کی بادشاہت دکھائی۔ جب کہ حبیب کو بغیر واسطہ کے وصل کی دولت نصیب ہوئی ہے۔

فکان قاب قوسین او ادنی (النجم، آیت / ۹)

ترجمہ: تو تھا فاصلہ دو قوسوں کا یا اس سے بھی کم۔

خلیل وہ ہوتا ہے جس کو مغفرت کی خواہش ہوتی ہے۔

والذی اطمع ان یغفر لی خطیبتی یوم الدین ۔ (الشعراء، آیت / ۸۲)

ترجمہ: وہ ذات جس سے میں خواہش کرتا ہوں کہ وہ میری خطا قیامت کے

دن معاف فرمادے۔ جبکہ حبیب ﷺ کے غلاموں کی مغفرت کی یقین

دہانی ہو رہی ہے۔

ليغفر لك الله ما تقدم من ذنبك و ما تاخر . (الفح، آيت/۲)
 ترجمہ: تاکہ اللہ تعالیٰ آپ کے طفیل آپ کے اگلوں اور پچھلوں کے گناہ
 معاف فرمادے خلیل علیہ السلام نے مشقت اٹھائی اور کہا: حسبی اللہ .
 ترجمہ: میرے لئے اللہ تعالیٰ کافی ہے۔ اور حبیب ﷺ کو یوں خطاب کیا
 جاتا ہے:

يا ايها النبي حسبك الله . (الانفال، آيت/۶۴)
 ترجمہ: اے نبی! اللہ تعالیٰ آپ کے لئے کافی ہے۔ خلیل علیہ السلام نے عرض کی:
 و اجعل لي لسان صدق . (الشعراء، آيت/۸۴)

ترجمہ: مجھے اچھی شہرت عطاء فرما۔ اور حبیب پاک ﷺ سے یوں فرمایا گیا۔
 و رفعنا لك ذكرك . (الانشراح، آيت/۴)
 ترجمہ: ہم نے تمہاری خاطر تمہارے ذکر کو بلند کر دیا۔ اور یہ نعمت بن مانگے آپ
 ﷺ کو عطاء کی گئی۔

حضرت خلیل علیہ السلام نے عرض کی: و اجنبنی و بنی ان نعبد الا صنم
 (ابراہیم، آيت/۲۵)

ترجمہ: الہی مجھے اور میرے بیٹوں کو بتوں کی عبادت سے بچا۔
 اور اپنے حبیب پاک ﷺ سے یوں فرمایا: انما يريد الله ليذهب عنكم
 الرجس اهل البيت و يطهركم تطهيرا . (الاحزاب، آيت/۳۳)
 ترجمہ: اللہ تعالیٰ صرف چاہتا ہے کہ اے اہل بیت! تم سے ناپاکی زدور فرما
 دے اور تمہیں خوب پاک و صاف فرمادے۔

زمانے میں چمکا ہے نام محمد	ہوئی روش صبح و شام محمد
میرا منہ لیا چوم روح الامین نے	لیا میں نے جس وقت نام محمد
نہ پہنچے وہاں جبرائیل امین بھی	بلند اس قدر ہے مقام محمد

پلائے ہیں بھر بھر کے ساقی نے مجھ کو
خدا کے خمستان سے جامِ محمد
فقط دو عقائد پہ دنیا ہے قائم
بقائے خدا و دوامِ محمد
(جل جلالہ - صلی اللہ علیہ وسلم)

انصاف کا تقاضا

حضرت قاضی عیاض رحمۃ اللہ علیہ کے مذکورہ بالا امور کے خلاصہ کا تقاضا یہ ہے کہ حضرت رسول کریم صلی اللہ علیہ وسلم کی ذاتِ بابرکات حضرت سیدنا ابراہیم علیہ السلام کی ذات پاک سے افضل ہے۔ اس سلسلہ میں یوں نہ کہا جائے کہ حضرت ابراہیم علیہ السلام کے لئے وصفِ خلعت ثابت کے لحاظ سے ایسا لازم آیا ہے، کیوں کہ ہم کہتے ہیں کہ ان ہر دو حضرات گرامی کے لئے دو اوصاف یعنی محبت اور خلعت کا وصف ثابت ہیں اس لئے کہ حضرت ابراہیم علیہ السلام کی ذات سے وصفِ محبت مسلوب نہیں ہے اور خلعتِ محبت کی نسبت سے اخص ہے اور حضور اکرم صلی اللہ علیہ وسلم سے خلعت کی صفت مسلوب نہیں شبِ معراج کے بارے میں حضرت ابو ہریرہ رضی اللہ عنہ سے مروی حدیث میں نبی کریم صلی اللہ علیہ وسلم کے لئے وصفِ خلعت کا اثبات ہے، حدیث کے الفاظ یوں ہیں: **قد اتخذتک خلیلاً**۔

ترجمہ: اے محبوب! ہم نے آپ کو اپنا خلیل بنا لیا ہے۔

رسولِ مجتبیٰ کہیے محمد مصطفیٰ کہیے

خدا کے بعد بس وہ ہیں پھر اس کے بعد کیا کہیے

شریعت کا ہے یہ اصرار ختم الانبیاء کہیے

محبت کا تقاضا ہے کہ محبوبِ خدا کہیے

جب اُن کا ذکر ہو دنیا سراپا گوش ہو جائے۔

جب ان کا نام آئے مرجبا صلِ علی کہیے

غبارِ راہِ طیبہ سرمہٗ چشمِ بصیرت ہے

یہی وہ خاک ہے جس خاک کو خاکِ شفا کہیے

مدینہ یاد آتا ہے تو پھر آنسو نہیں رکتے
میری آنکھوں کو ماہرِ چشمہ آبِ بقا کہیے

اجماعی مسئلہ

اس مسئلہ پر اجماع امت قائم ہے کہ ہمارے رسول اکرم ﷺ تمام انبیائے کرام سے افضل ہیں بلکہ آپ ﷺ کی ذات والا صفات تو مطلقاً تمام مخلوقاتِ الہیہ سے افضل ہے۔

یہ کہنا ”حضرت خلیل علیہ السلام کو واسطہ سے وصل میسر آیا ہے“ اس دلیل سے وہ مدعا ثابت نہیں ہوتا جس کو قائل ثابت کرنا چاہتا ہے اس سے قطعی طور پر صرف وصول الی المعرفة ہی مراد ہے کہ کیوں کہ ذاتِ باری تعالیٰ تک وصول حسی ممنوع ہے۔

اور یہ کہنا کہ ”حبیب اس ذات تک واصل ہے“ اللہ تعالیٰ تک وصول خواہ حبیب ہو ﷺ خواہ خلیل ہو علیہ السلام اسی معرفت کے ساتھ ہوگا۔

اور پھر یہ کہنا کہ ”حضرت خلیل علیہ السلام کو اپنی مغفرت کی خواہش تھی“ تو یہ خواہش اس بنا پر نہ تھی کہ یہ لفظ خلیل کے معنی کی تفسیر پر مبنی ہے اس کا اس لفظ کے معنوں سے کوئی تعلق نہیں ہے۔

جو کچھ انہوں نے ذکر کیا اس کا آخری اور انتہائی نتیجہ یہ ہو سکتا ہے کہ یہ گفتگو نبی کریم ﷺ کی ذاتی فضیلت کا فائدہ دیتی ہے نہ اس محبت اور خلت کے وصف کی بنا پر جسے مدعی نے اس بارے میں حقیقی علت قرار دیا ہے۔

قصہ مختصر ہمارے حضور حبیب ہیں اور آپ کو رب العزت جل و علا شانہ، نے اپنی محبت کے ساتھ خاص کیا ہے۔ یعنی حبیب کسی اور کو نہ فرمایا نہ پیدا کیا۔ حبیب کی شان یہ ہے کہ جس کی مغفرت میں کوئی کلام نہ ہو بلکہ حد یقین سے بڑھ کر ہو کیونکہ حبیب اس کی جانب بذاتہ پہنچتا ہے اور باقی بالواسطہ اور وہ جو چاہتا ہے ہوتا ہے۔ رب العزت کو اس کی مرضی مطلوب ہوتی اور اس کو بغیر سوال کے وہ کچھ ملتا ہے جو باقیوں کو سوال پر بھی ملے یا نہ ملے۔

خدا بھی کب کسی پر آپ ﷺ جیسا مہربان ہو گا
 زمیں کی گود میں ایسا کوئی کب آسمان ﷺ ہو گا
 خدا کو آپ ﷺ کا ہر اک عمل محبوب اتنا
 حَبِيبٌ آپ ﷺ ہیں جیسے کوئی ایسا کہاں ہو گا

سَيِّدُنَا كَلِيْمٌ ﷺ

حضور ﷺ کلیم ہیں۔ حق تعالیٰ نے آپ ﷺ کو اپنی قدرت کا سماں دکھا کر
 معراج اور ایقان کے بلند درجہ تک پہنچایا۔ یعنی ایک رات کے بعض حصہ میں مسجد حرام
 سے لے کر بیت المقدس اور پھر وہاں سے اجرام سماوی اور بہشت و دوزخ کی سیر کرائی
 اور اسے اپنے قرب میں اس مقام پر بلا کر جہاں حضور ﷺ سے پہلے کوئی نہیں پہنچ سکا اور
 نہ کوئی پہنچے گا۔ راز و نیاز کی گفتگو فرمائی اور عالم غیب کے اسرار ان پر آئینہ کئے۔

حبیب کبریا ہیں آپ ﷺ دنیا ہو کہ ہو عقیقی
 خدا سے ہم کلامی کا شرف پایا شب اسری
 وہاں بھی اپنی امت کے لئے بخشش ہی چاہی ہے
 اسی چاہت سے پایا ہے بکلیم ﷺ کا مقام اعلیٰ

سَيِّدُنَا مُنِيرٌ ﷺ

یہ اسم گرامی انار سے اسم فاعل کا صیغہ ہے جس کا معنی ہے روشن و منور کرنے والا
 حضور ﷺ نے اہل ایمان کے دلوں کو نورانیت عطا فرمائی اس شریعت کے ذریعے جو
 آپ ﷺ لے کر تشریف لائے۔

ہاں ہاں ہمارے حضور ﷺ منیر ہیں جنہوں نے تمام کائنات رنگ و بو کو ایسا روشن
 فرمایا کہ فضائے ہستی اس شعلہ طور سے وادی ایمن بن گئی اور اپنی ضیا باری کا وہ جلوہ
 دکھایا کہ نور ازلی بھٹکی ہوئی مخلوق کے قلوب قاسیہ میں بھی لہریں لینے لگا اور صرف انہی
 قلوب کو نہیں بلکہ ان کے تمام ماحول کو بھی منور فرمایا۔

وہ ﷺ کامل نور ہیں ان ﷺ سے ہوئی ہے زندگی، روشن
حقیقت میں اگر پوچھو، ہے ان ﷺ سے روشنی، روشن
کئی تاریک گوشے فطرتِ انساں میں مخفی تھے
مُنیر“ ﷺ نے کئے ہیں ظاہر و باطن سبھی روشن

سَيِّدُنَا مَاحِ ﷺ

آپ ﷺ نے فرمایا انا الماحی الذی یمحو اللہ بہ الکفر۔ میں ہی مٹانے
والا ہوں، اللہ تعالیٰ میرے ہی ذریعے کفر کو مٹا دے گا (بخاری شریف ۲۳/۵، کتاب المناقب
۲۵۲۲) حضرت قاضی عیاض رحمۃ اللہ علیہ نے فرمایا۔ اس سے مراد مکہ مکرمہ، بلادِ عرب، اور وہ
زمین ہے جو آپ ﷺ کے لئے سمیٹ دی گئی اور وعدہ آپ ﷺ سے کیا گیا کہ
آپ ﷺ کی امت کی حکومت وہاں تک پہنچ جائے گی، ان تمام جگہوں سے کفر کو مٹانے
والے۔ یہاں محو کا معنی ”ظہور اور غلبہ“ ہے جیسا کہ قرآن مجید میں ہے: لِيُظْهِرَهُ عَلَى
الدِّينِ كُلِّهِ۔ (الفتح آیت ۲۸) ترجمہ: تاکہ اسے غالب فرمادے تمام دینوں پر اور
ایک دوسری سند کے ذریعے سے حضرت جبیر رضی اللہ عنہ سے مروی ہے جسے امام حاکم رحمۃ اللہ علیہ اور
امام بیہقی رحمۃ اللہ علیہ نے روایت کیا ہے جس کی سند حسن ہے یہ روایت حضرت ابن دجیہ رضی اللہ عنہ
کی روایت سے مختلف ہے جو یوں ہے۔ انا ماحی ترجمہ: میں مٹانے والا ہوں۔ آپ
ﷺ کو ماحی کہنے کی ایک توجیہ یوں بھی ہو سکتی ہے کہ آپ ﷺ اپنے پیروکاروں کے
گناہوں کو مٹا ڈالتے ہیں۔

المختصر ہمارے حضور ماحی ہیں کیونکہ آپ ﷺ کے ذریعے اور واسطے سے
آپ ﷺ کے غلاموں کے گناہ یا جہان والوں سے کفر مٹایا گیا ہے اور اس کے معنی بعض
اہل اللہ نے غلبہ دین مراد لیا ہے۔ یعنی حضور ﷺ کی برکت سے کفر کمزور اور اسلام
غالب ہوگا۔ جس سے وعدہ خلافی جھوٹ بولنا۔ بدی کی حمایت۔ ظالموں کا ظلم، ضعیفوں کا
ستایا جانا۔ مظلوموں کی دل آزاری۔ بیواؤں پر بیدردی سب مٹ جائیں گے اور تمام

ادیان پر حضور ﷺ کے دین اسلام کو غلبہ ہوگا۔

ہے ذکر آپ ﷺ کا ہر دل ہر اک زباں کے لئے
حصار امن و محبت ہر ایک جاں کے لئے
مثایا آپ ﷺ نے ہی کفر و شرک کا غلبہ
حضور ﷺ آپ ﷺ ہی حاجی ﷺ ہوئے جہاں کے لئے

سَيِّدُنَا حَاشِرٌ ﷺ

حضور ﷺ نے فرمایا: انا الحاشر الذی يحشر الناس على قدمي (بخاری

۲۲/۵، کتاب المناقب ۳۵۴۲، مسلم ۱۷۲۸/۳ رقم ۱۲۲-۲۳۵۴، الطبقات لابن سعد

۶۵/۱/۱، التمهيد لابن عبد البر ۱۵۱/۹، ۱۵۲، الدلائل للبيهقي ۱۵۴/۱) میں حاشر

(جمع کرنے والا ہوں میرے ہی قدموں پہ لوگوں کو جمع کیا جائے گا۔ ایک روایت میں

قدمی کی بجائے عقبی ہے قدمی اور عقبی واحد بھی آئے ہیں اور تشنیہ بھی اور ایک روایت میں

الناس کے بعد معنی کا اضافہ ہے قاضی عیاض علی قدمی کے معنی میں علماء کے اختلاف یوں

بیان کرتے ہیں (۱) میرے زمانے (۲) میرے عہد میں۔ دوسرے قول کے مطابق معنی

یہ ہوگا کہ میرے سامنے لوگوں کو اکٹھا کیا جائے گا جیسا کہ قرآن مجید میں ہے ویکون

الرسول عليكم شهيدا (البقرہ: ۱۴۳) علامہ خطابی اور ابن دحیہ رحم اللہ علیہما کے

مطابق اس کا معنی ہے میرے پیچھے پیچھے۔ یعنی میدان محشر میں سارے لوگ میرے پیچھے

پیچھے ہوں گے اور حضور علیہ السلام سب سے آگے آگے ہوں گے اس معنی کی تائید عقبی

کے لفظ سے ہوتی ہے۔ اللہ تعالیٰ خود بھی حاشر ہے جیسا کہ فرمایا: و یوم یحشرهم۔

وحشرناهم لهذا اللہ تعالیٰ نے یہی نام اپنے محبوب علیہ السلام کو بھی عطا فرما دیا۔

تو حضور علیہ السلام حاشر ہیں۔ یعنی آپ بروز قیامت سب سے پہلے اٹھیں گے

اور تمام لوگ آپ کے قدم پر حشر کریں گے۔ یعنی حضور ﷺ کے سامنے قبروں سے

اٹھائے جائیں گے۔ قدم کے یہ بھی معنی کتابوں میں لکھے گئے ہیں کہ لوگ شفاعت کے

لئے حضور ﷺ کے گرد یا حضور ﷺ کی جانب جمع ہوں گے۔

مرا اللہ مجھ سے کیوں خفا ہو اگر لب پر یہ روز و شب صدا ہو
کہیں روز قیامت رہ جاؤں مجھے یا حَاشِرُ ﷺ سایہ عطا ہو

سَيِّدُنَا عَاقِبُ ﷺ

فرمایا انا العاقب الذی لیس بعدہ نبی میں عاقب (آخر میں آنے والا)

ہوں جس کے بعد کوئی نبی نہ ہوگا۔ (ایضاً) ایک روایت میں ہے و انا العاقب یعنی

الختام (رواد اللہ عن محمد بن میسرہ) میں عاقب ہوں یعنی خاتم الانبیاء ہوں۔ ﷺ

حضور ﷺ عاقب ہیں۔ یعنی سب سے پیچھے آئے ہیں اور یہ بھی ایسی
فضیلت ہے جو کسی نبی کو حاصل نہیں، کیونکہ حضور ﷺ تمام انبیاء علیہم السلام کے بعد
آئے ہیں۔ حدیث شریف میں خود حضور ﷺ نے ارشاد فرمایا ہے کہ میں وہ عاقب یعنی
تمام انبیاء علیہم السلام سے پیچھے آنے والا ہوں کہ میرے بعد کوئی نبی نہ ہوگا۔ ایک
حدیث میں ہے کہ نبوت کے محل کی وہ آخری اینٹ جس سے اس کی تکمیل ہوئی میں
ہوں۔

خدا نے جب عطا کی حکمرانی لٹا دی ان ﷺ پہ ساری مہربانی
نبی کوئی نہ ہوگا بعد ان ﷺ کے ہے اسم عَاقِبُ ﷺ واضح نشانی

سَيِّدُنَا مُصْطَفَى ﷺ

یہ لفظ دراصل مُصْتَفَوْتھا کیونکہ صفوة سے ماخوذ ہے جس کا معنی ہے خالص کرنا۔ وا
متحرک ماقبل مفتوح ہونے کی وجہ سے الف سے بدل گئی تائے افتعال کو طاکر دیا کیونکہ
صاد (حرف مستعلیہ) کے بعد واقع ہے تو حضور ﷺ مصطفیٰ ﷺ ہیں جن کو مولا کریم
نے اپنے دیدار بے حجابانہ اور مکالمہ بالمشافہ کے لئے ازل سے ہی خاص کر لیا تھا۔ ام
الکتاب کے پانے اور عرش معلیٰ پر جانے۔ اللہ کا آخری کلام پہنچانے۔ حسن بے پناہ کا
قدیمی روپ دکھانے۔ خلق خدا کو گناہ سے بچانے میں آپ کو ابتدا ہی سے معصوم و مصطفیٰ

فرمایا گیا گویا حضور ﷺ جمال ازل کا ایک جلوہ ہیں جس کی تابش سے پتھروں میں گداز پیدا ہوا اور مشتاقین جمال کے قلوب کو ابد کے نور سے معمور ہونا نصیب ہوا۔
 بدر کامل بھی وہی ﷺ اور وہی ﷺ شمس الضحیٰ
 ظاہری و باطنی اوصاف کی ہیں انتہا
 وہ ﷺ نگاہ عاشقاں میں ہیں پسندیدہ بہت
 اور ہیں محبوب خدا وہ مصطفیٰ ﷺ ہیں مصطفیٰ ﷺ

سَيِّدِنَا مُرْتَضَىٰ ﷺ

”وہ ہستی جس پر اس کا مولیٰ راضی ہو چکا ہو“ خدا کا پسندیدہ، محبوب، چنا ہوا، منتخب۔

حضور ﷺ مرتضیٰ ہیں اس لئے کہ آپ عالم ماکان و مایکون و جمیع اسرار و علوم ہیں آپ ﷺ کا سینہ انوار الہی کا گنجینہ و معارف ربانی کا خزینہ ہے۔ آپ ﷺ کے رُخ انور، پاکیزہ زندگی و مسکن پاک کی اللہ کریم نے قسمیں ارشاد فرمائی ہیں۔ آپ ﷺ کا پیشاب پاک۔ پاخانہ خوشبودار و پسینہ معطر تھا۔ آپ ﷺ کی زبان خدا کی زبان آپ کی گفتگو خدا کی گفتگو آپ کا ہاتھ اللہ کا ہاتھ۔ آپ ﷺ کا لعاب دہن ہر مرض کی دوا۔ آپ کا بال بال برکت و رحمت اور آپ ﷺ کا وجود مقدس سرتاپا برہان تھا۔ ایک ایک عضو میں ایسے الگ الگ اعجاز پوشیدہ تھے کہ دیکھنے والے صرف چہرہ انور پر ایک نگاہ ڈالتے ہی کہہ اُٹھتے کہ یہ جھوٹے کا چہرہ نہیں۔

جو مخزن انوار کا حامی ہوا
 وہ شہیدوں میں ہے یا غازی ہوا
 رب کی رضا جن ﷺ کی رضا سے منسلک
 وہ ﷺ مرتضیٰ ﷺ ہیں ان ﷺ سے رب راضی ہوا

سَيِّدُنَا مُجْتَبَىٰ ﷺ

یہ اجتباء مصدر سے اسم مفعول کا صیغہ ہے جس کا معنی ہے چن لینا، انتخاب کر لینا، صحاح میں ہے اجتباءہ کا معنی ہے اس نے اسے برگزیدہ کر لیا۔ حضور ﷺ مجتبیٰ ہیں جن پر سل تعطیٰ۔ یعنی مانگ جو مانگے گا دیا جائے گا کے شرف اجابت سے نوازش فرمائی گئی ہے اور یہی وجہ ہے کہ آپ ﷺ اللہ تعالیٰ کے نزدیک تمام انسانوں میں مکرم اور تمام انبیاء علیہم السلام میں معظم ہیں۔

جن ﷺ کی خاطر المصور نے سنواری کائنات بس رضا ان ﷺ کی میں پنہاں ہے ہماری کائنات چن لیا ہے رب نے جن ﷺ کو خاص اپنے واسطے مجتبیٰ ﷺ ان ﷺ کو کہے کیونکر نہ ساری کائنات

سَيِّدُنَا مُخْتَارٌ ﷺ

اختیار کا وہی معنی ہے جو اصطفاء کا ہے مختار مصطفیٰ کی طرح اسم مفعول کا صیغہ ہے امام دارمی نے حضرت کعب احبار رضی اللہ عنہ سے روایت کی ہے کہ سفرِ اول میں ہے حضور ﷺ کا یہ نام (مختار) مذکور تھا۔

حضور ﷺ مختار ہیں۔ ہر اس معاملہ میں جو رب العزت کی طرف سے آپ کو بحیثیت محبوب و دلیت ہوا۔ جس کو چاہا جنتی فرما دیا اور جسے چاہا جہنمی کر دیا اور اس کی بے شمار مثالیں تو آیات و احادیث میں پائی جاتی ہیں۔ استن حنا نہ کا جنت میں گاڑ دینا۔ اکیلے حضرت خزیمہ رضی اللہ عنہ کی گواہی کو دو گواہوں کے برابر قرار دینا۔ (ایک صحابی کو جو مانگتا ہے مانگ لے) کے اختیارات سے اجازت فرمانا۔ چاند کے دو ٹکڑے کر دینا۔ غروب سورج کو لوٹانا۔ آپ ﷺ کے اختیارات کے معمولی دلائل میں سے ہیں کیونکہ حضور ﷺ صاحب امر و نبی ہیں۔

شجر ہوں یا حجر کہتے ہیں سب ہی تاجدار ان ﷺ کو
 سلامی دینے آتی ہے ہر اک فصل بہار ان ﷺ کو
 تصرف میں انہی ﷺ کے کائنات اللہ نے دے دی
 وہ ﷺ مُختار ﷺ ہیں ہر شے پر ملا ہے اختیار ان ﷺ کو

سَيِّدُنَا صَادِقُ ﷺ

یہ اسم گرامی صدق سے اسم فاعل کا صیغہ ہے امام بخاری اور دیگر محدثین نے
 حضرت ابن مسعود رضی اللہ عنہ سے روایت کیا کہ حضور ﷺ نے فرمایا: جو ان اخبار کے پہنچانے
 میں سچے ہیں اور انہیں اس معاملہ میں سچا قرار دیا گیا۔ ابن وحیہ علیہ الرحمۃ نے فرمایا:
 صادق اور مصدوق حضور ﷺ کا ایسا واضح نام ہے جو کہ اسم علم کے قائم مقام ہے۔ یہاں
 تک کہ ابو جہل بھی کہنے لگا کہ ہم آپ کو جھوٹا نہیں کہتے لیکن جو آپ لائے ہیں (قرآن)
 وہ (نعوذ باللہ) جھوٹا ہے۔ اس پر قرآن پاک کی یہ آیت نازل ہوئی۔

فانهم لا يكذبونك و لكن الظالمين بايت الله يجحدون۔ پس بے شک وہ
 آپ کو نہیں جھٹلائے لیکن ظالم اللہ تعالیٰ کی آیات کا انکار کرتے ہیں۔ یہ نام بھی اللہ تعالیٰ کے
 اسماء مبارکہ میں سے ہے و من اصدق من الله حديثا۔ و من اصدق من الله قبيلا۔
 تو ہمارے آقا علیہ السلام صادق ہیں۔ آپ ﷺ کی زندگی بعثت کے بعد جن زہر
 ہ گداز مظالم میں گھری رہی اور ان کا مقابلہ جس فوق العادۃ استقلال و ثبات کے ساتھ
 حضور ﷺ نے کیا۔ حقیقتاً وہ ایک صادق ہی کا کام تھا۔ ورنہ تمام شیطانی قوتیں جب
 اپنے ابلیسی جنود اور تمام ہولناکیوں کے ساتھ سچائی کو مٹانے میں کوئی دقیقہ فرو گذاشت نہ
 کریں تو وہاں جھوٹے اور ریاکار و مکار کا کیا کام کہ مقابلہ کر سکے۔ پھر برسائے گئے۔
 آب و دانہ بند کیا گیا۔ گرم ریت پر لٹایا گیا۔ قتل کے منصوبے کئے گئے اور لالچ دیئے
 گئے۔ پھسلا یا گیا۔ ستایا گیا۔ بہکایا گیا۔ بڑے بڑے توبہ شکن خُسن اور بڑے بڑے
 استقلال سوز خواہرات دکھائے گئے۔ مگر وہ نبوت صادقہ کی چٹان صد ہزار تموج میں بھی

نہ ہلی اور اپنی صداقت پر قائم رہی اور اس کے اس قیام نے نہ صرف چراغِ توحید کو بجھنے سے بچا لیا بلکہ ساری دنیا کو ایک اُن دیکھے خدا کی پرستش پر مائل کر دیا۔

وہ ﷺ شہنشاہِ عجم ہیں وہ ﷺ ہیں سردارِ نعلینِ عرب

قول کے سچے ہمیشہ سے ہیں سرکارِ نعلینِ عرب

اتنا تو ادراکِ دورِ جاہلیت میں بھی تھا

صَادِقٌ ﷺ ہی مانتے تھے ان ﷺ کو کفارِ عرب

سَيِّدُنَا امِينٌ ﷺ

قاضی عیاض علیہ الرحمۃ فرماتے ہیں: اکثر مفسرین نے قرآن پاک میں مطاع ثم امین (الکوثر ۲۱) ان کی اطاع کی جاتی ہے اور وہ امانت دار ہیں سے مراد حضور علیہ السلام کی ذات مراد لی ہے۔ امین بروزنِ فعیل یا تو اسمِ فاعل کے معنی میں ہے اور اس کی ماضی امن بروزنِ کرم ہے اس سے صفتِ مشبہ امین اور امان بروزنِ رمان ہے۔ اس کا معنی ہوگا قوت والا نگرانی کرنے والا، جس کی امانت پہ وثوق کیا جاتا ہو اور جس کی دیانت کی طرف رغبت کی جاتی ہو۔ حضور علیہ السلام کو بچپن سے ہی اس نام سے پکارا جاتا تھا کیونکہ آپ کی ذات والا صفات میں وقار، گفتگو میں صداقت ہدایت، خسیس اور گندے اخلاق سے اجتناب کی سی صفات موجود تھیں حضور علیہ السلام نے فرمایا الا تأمنونی وانا امین من فی السماء یا تینی خبر من فی السماء صبا حاء ومساء۔ (امام مسلم نے حضرت ابوسعید خدری رضی اللہ عنہ سے روایت فرمائی) کیا تم مجھ پہ اعتماد نہیں کرتے حالانکہ میں اس ذات کی طرف سے امین ہوں جو آسمانوں میں ہے میرے پاس اسی ذات کی طرف سے صبح و شام خبریں آتی ہیں۔ یعنی آپ ﷺ وحی الہی کے محافظ اور اطاعت ربانیہ پر قوی ہیں۔

حضرت کعب بن مالک نے حضور علیہ السلام کی بارگاہ میں یوں عرض کی

اَمِينٌ مُّحِبٌّ فِي الْعِبَادَةِ مُسَوِّمٌ بِخَاتَمِ رَبِّ قَاهِرٍ لِّلْخَوَاتِمِ

آپ ﷺ امین، محبت فرمانے والے، بندوں میں اپنے پروردگار کے آخری نبی کی علامت والے اور تمام خاتموں پہ غلبہ پانے والے ہیں یہ بھی کہا گیا ہے کہ امین بمعنی مامون ہے اور مامون کا معنی مؤتمن ہے یعنی وہ ذات جس کو امانت سپرد کی جائے۔ اس صورت میں فعیل بمعنی مفعول ہوگا۔ اتمان کا معنی ہے کسی سے حفاظت کرانا، امانت پہ یقین و وثوق کرنا۔ حضور علیہ السلام کا یہ نام اس لئے ہے کہ اللہ تعالیٰ نے اپنی وحی کی حفاظت حضور علیہ السلام سے کروائی ہے، آپ کو اپنے اور مخلوق کے درمیان واسطہ بنایا، امانت کا حلقہ فاخرہ آپ کے زیب تن فرمایا، صدق کا تاج فاخرہ جو عزت کے لعل و جواہر سے مرصع تھا آپ ﷺ کو پہنایا۔

امانت دار ان ﷺ جیسا کوئی بھیجا نہیں رب نے
دعائے خیر ہی مانگی ہر ان ﷺ کی جنبش لب نے
یہودی ہوں، نصاریٰ ہوں کہ ہو کفار مکہ ہی
امین ﷺ کہہ کے ہی ان ﷺ کو پکارا عمر بھر سب نے

تو ہمارے حضور ﷺ امین ہیں جن کا بچپن معصوم جوانی بے داغ اور تمام زندگی ایسی صاف اور پاکیزہ تھی کہ دوست تو کیا کوئی دشمن بھی ان پر کسی قسم کی نکتہ چینی نہیں کر سکتا۔ ابوسفیان جیسا دشمن اسلام مسلمان ہونے سے پہلے عرب سے باہر ایک غیر سلطنت کے دربار میں کھڑا ہو کر آپ کے حالات بیان کرتا ہے تو بے ساختہ اس کے منہ سے نکلتا ہے کہ وہ اپنی زندگی کے ہر پہلو میں امین ہے۔ اس میں کوئی اخلاقی کمزوری نہیں حضور ﷺ کی دیانت و امانت پر قوم کا یہ اعتماد ہے کہ اپنی قیمتی اشیاء اس کے پاس امانت رکھتی ہے اور محفوظ واپس لیتی ہے۔ آپ نے جس دیانت داری کے ساتھ وحی آسمانی کی دولت سرمدی دوسروں تک پہنچائی اس پر قرآن کریم کا دعویٰ ہے کہ وہ نبوت سے پہلے بھی تو تم ہی میں رہتا تھا کیا اس نے کبھی جھوٹ بولا یا وحی کا نام لیا جو بندوں سے جھوٹ نہ بولے وہ خدا پر کیونکر افترا باندھے گا۔

سَيِّدُنَا عَالِمٌ ﷺ

انسان کے شعور میں اتر اور ماہتاب ﷺ تاریکیوں کی ہٹ گئی ہر چیز سے نقاب بوجہل بھی نہ روک سکا جس کا راستہ آیا ہے عَالِم کی نظر سے وہ انقلاب ﷺ علامہ ابن وحیہ نے حضور ﷺ کے دو نام عالم اور علیم یکجا بیان فرمائے ہیں۔ عالم علم سے اسم فاعل ہے جس کا معنی ہے دینی و اخروی تمام حقائق کو جاننے والی ذات اور دوسرا بھی مبالغہ اسم فاعل کا صیغہ ہے۔ یعنی وہ ذات جسے علم میں کمال اور ثبات حاصل ہو۔ یاد رہے! یہ دونوں اسماء بھی اسماء حسنیٰ میں شامل ہیں جو اللہ تعالیٰ نے اپنے پیارے نبی علیہ السلام کو عطا فرمائے کیونکہ آپ ﷺ کے لئے اس علیم ذات نے علم سے بہت سا علم جمع فرما دیا۔ آسمانوں اور زمین کی بادشاہت کے علوم کا آپ ﷺ کو مالک بنا دیا۔ غیب کے معاملات آپ ﷺ پر منکشف فرما دیئے۔ اولین و آخرین کے علوم آپ ﷺ کو عطا فرما دیئے۔ کتب سابقہ انجیل اور تورات، حکماء کی حکمت گزشتہ تمام امتوں کے حالات پر آپ ﷺ کے علم کو محیط فرما دیا۔ لغت عرب اس کے مشکل الفاظ، فصاحت کی مختلف اقسام کا علم آپ ﷺ کو عطا فرما دیا۔ عربوں کی جنگوں کے حالات، ان کی ضرب الامثال، ان کے احکام، ان کے اشعار کے معنی اور قسم قسم کے علوم میں گفتگو بھی آپ ﷺ کی دسترس میں کر دی۔

الغرض! ہمارے آقا علیہ السلام عالم و علیم ہیں جن کا علم علم الہی کا فیض ہے جو فرماتے ہیں۔ علم الہی کے ماتحت ہی فرماتے ہیں۔ انہوں نے علوم و معارف کے پردے چاک کئے اور وہ کچھ اہل جہان کو بتایا جو راہنماؤں میں حضور علیہ السلام سے پہلے کسی نے نہ بتایا اور نہ بعد میں کوئی بتا سکے گا حضور ﷺ اپنی تعلیم کا آپ ہی نمونہ اور آپ ہی مثال ہیں کیونکہ دوسرے تمام راہنماؤں میں عالم ماکان و ما یکان نہ کوئی پیدا ہوا اور نہ ہوگا۔

اہل دل اہل نظر کو مل گئے ایماں کے پھول
وقت کے چہرے سے بھی چھٹنے لگی صدیوں کی دھول

لائے ہیں جبریل علیہ السلام یہ کہتے ہوئے ام الكتاب
بس عَلِيمٌ ﷺ پر ہوا ہے علم کامل کا نزول

سَيِّدُنَا جَوَادٌ ﷺ

یہ اسم پاک واؤ کی تخفیف کے ساتھ ہے جو کہ جود سے صفت مشبہ کا صیغہ ہے اس کا
معنی ہے وسیع کرم والا، کامل اطاعت والا، کریم، نخی، پوری زندگی فرماں برداری کرنے
والا۔

یاد رہے! جواد، واؤ کی تشدید کے ساتھ جو کہ مبالغہ کا صیغہ ہے بمقابلہ جواد بہ تخفیف
واؤ، امام قشیری فرماتے ہیں جواد کی حقیقت یہ ہے کہ اس پہ خرچ کرنا دشوار نہ ہو۔
یاد رہے: کرم کا پہلا درجہ سخاوت ہے اس سے اوپر جود ہے اور سب سے بڑھ کر
ایثار ہے۔ جس نے کچھ رکھا اور کچھ خرچ کیا وہ نخی ہے، جس نے اکثر خرچ کر دیا اور کچھ
رکھا وہ جواد ہے، اور جس نے خود تکلیف برداشت کی اور دوسرے کو ترجیح دی ایسا شخص
ایثار کرنے والا ہے۔

واہ کیا جود و کرم اے شاہ بظحا تیرا نہی سنتہ ہی نہیں مانگنے والا تیرا
سید عالم ﷺ کا ایک اسم گرامی اسی مادہ سے اجود بن ہے جو کہ جود سے اسم مبالغہ کا
صیغہ ہے۔ بخاری و مسلم میں حضرت ابن عباس رضی اللہ عنہما سے ہے کہ حضور ﷺ سب
لوگوں سے بڑھ کر جود و سخا کرنے والے تھے اور رمضان میں آپ نہایت ہی جود و سخا
فرماتے تھے تیز ہوا سے بھی زیادہ (من الریح المرسلہ) امام ابو یعلیٰ نے حضرت انس رضی اللہ
سے بیان فرمایا کہ حضور علیہ السلام نے فرمایا الا اخبرکم عن الاجود اللہ الاجود و
انا اجود بنی آدم (مجمع الزوائد، کنز العمال) کیا میں تمہیں بتاؤں سب سے بڑھ کر جود و سخا
کرنے والا کون ہے وہ اللہ ہے پھر اولاد آدم میں سے میں ہوں اسی سے حضور علیہ السلام
کا ایک اسم گرامی اجود الناس بھی ہے ﷺ

حضور ﷺ جواد ہیں جو مولا کریم کی خاص عنایتوں اور خزانوں کے امانت دار

ہیں۔ اُن پر خدا کی تمام نعمتیں ختم ہوئیں اور تکمیل دین کر دی گئی۔ خداوند عالم کے اس امین نے دین کی لازوال دولت کو بہ تمام و کمال دنیا والوں تک پہنچایا اور باقی انعاماتِ الہیہ سے بھی مالا مال کر کے حق سخاوت ادا فرمایا۔

جو خوابیدہ تھے ان کو خوابِ غفلت سے جگانے میں
رہے مصروف وہ ﷺ انسان کی بگڑی بنانے میں
مرا ایمان ہے جو د و کرم میں وہ ﷺ ہیں لاثانی
نہیں ہے ان ﷺ سے بڑھ کے کوئی جَوَادِ ﷺ زمانے میں

سَيِّدَنَا مُصَدِّقٌ ﷺ

ہمارے حضور ﷺ مصدق بھی ہیں اور مصدق بھی حضور ﷺ وحی کی تصدیق فرمانے والے ہیں والذی جاء بالصدق و صدق به (الزمر: ۳۳) ایک قول کے مطابق ”صدق به“ سے مراد بھی حضور ﷺ ہی ہیں کیونکہ آپ سچ لے کر بھی آئے اور اس کی تصدیق بھی فرمائی۔ اگرچہ آپ ﷺ کی امت بھی تصدیق میں شامل ہے تو اس لحاظ سے آگے جمع کا صیغہ بولا گیا اولئک ہم المتقون۔ یہ بھی ہو سکتا ہے کہ آپ ﷺ کو اس لئے مصدق کہا گیا ہو کہ آپ نے پہلی کتابوں اور نبیوں، رسولوں کی تصدیق فرمائی ثم جاء کم رسول مصدق لما معکم (ال عمران: ۸۱) اور آپ ﷺ مصدق (بفت الدال) ہیں کہ امت نے آپ کی تصدیق کی۔ آپ ﷺ مصدوق بھی ہیں جیسا کہ اسم گرامی صادق میں گذر چکا ہے۔

الغرض حضور ﷺ مصدق ہیں۔ آپ نے اپنی سچائی کے ماتحت انسانوں کو اس دنیا میں رہنے سہنے کے قابل بنا دیا۔ اُن کے قلوب قاسیہ کو روشن کر کے بالکل خدا کے سامنے کر دیا۔ سیاست کی بساط اُلٹ گئی۔ امن عامہ کا اعلان ہو گیا۔ غیر الہی غلامی سے نجات مل گئی اور کسی کے دل میں خدائے وحدہ لا شریک کے خوف کے سوا کسی کا ڈرنہ رہا۔

زمانے سے فسوں توڑے سبھی گمراہ خوابوں کے
انہوں ﷺ نے کر دیئے آزاد سب قیدی سراہوں کے
زبور، انجیل اور تورات کی تصدیق فرمائی
وہی ﷺ تو ہیں مَصَدِّقُ ﷺ خدا کی سب کتابوں کے

سَيِّدُنَا بُرْهَانَ ﷺ

ارشاد باری تعالیٰ قد جاء کم برهان من ربکم۔ میں برہان سے مراد حضور
علیہ السلام کی ذات ہی ہے۔ (حضرت سفیان بن عیینہ رضی اللہ عنہ) برہان ایسی واضح دلیل کو
کہتے ہیں جو پورا یقین پیدا کرے۔ اس کا معنی حجت بھی ہے۔ حضور علیہ السلام برہان ہیں
کیونکہ آپ ﷺ کی ذات پاک مخلوق پہ اللہ تعالیٰ کی حجت ہے کیونکہ آپ کے پاس اپنی
صداقت پر دلالت کرنے والے معجزات و نشانات موجود ہیں۔ یاد رہے کہ یہ نام اسماء
الہیہ میں سے ہے جیسا کہ سنن ابن ماجہ شریف میں ہے۔

حضور ﷺ برہان ہیں۔ کوئی بصارت و بصیرت رکھنے والا انسان اگر حضور ﷺ
کے تمام مراتب مخصوصہ و جملہ اوصاف مدحیہ کا مطالعہ کرے تو اس پر خود بخود واضح ہو جاتا
ہے کہ حضور سر تا پا برہان ہیں اور آپ ﷺ کا بال بال برکت و رحمت ہے۔ آپ ﷺ
کو اہل معصیت کے لئے چراغ ہدایت اور اہل تقویٰ کے لئے مشعل راہ بنا کر مبعوث
فرمایا گیا ہے۔ مخالفین و معاندین اور معترضین و منکرین نے آزمائش و ابتلاء کے جس پہلو
سے حضور ﷺ کو پرکھا ہر لحاظ سے اپنے دعوائے نبوت و رسالت کی ایک بولتی چلتی
دلیل پایا جس کا نہ کوئی جواب ہو نہ ہو سکتا ہے۔

بے یقین اہل خرد تھے بدگماں سارے عقیل
اپنے بندوں پر ہوا پھر مہرباں رب جلیل
ان ﷺ کو بھیجا عالم انسانیت کے واسطے
وہ ﷺ ہیں بُرْهَانَ ﷺ بڑی روشن بڑی محکم دلیل

سَيِّدُنَا حُجَّةٌ مِّنْهُنَّ

حضور علیہ السلام نہ صرف حجت بلکہ حجۃ اللہ ہیں۔ (مسند فردوس) اور حجۃ بالغہ ہیں۔ حجت کا معنی ہے ”درست مقصد کو واضح کرنے والی دلالت اور بالغہ کا معنی ہے ایسا کامل حسن جس میں کسی قسم کی کمی نہ ہو۔ سرکارِ دو عالم ﷺ حجۃ اللہ علی الخلاق ہیں یعنی تمام مخلوق پہ اللہ تعالیٰ کی واضح اور روشن دلیل، اسی لئے علماء فرماتے ہیں کہ چونکہ دلیل کو کمزور کرنا دعویٰ کو کمزور کرنے والی بات ہے تو حضور ﷺ کی ذات میں عیب تلاش کرنا اور آپ ﷺ کے کمالات کو نہ ماننا دعویٰ تو حید کو کمزور کرنے کے مترادف ہے

کیونکہ حضور ﷺ حجۃ ہیں اور خداوند جل مجدہ کی ہستی پر سب سے بڑی حجت ہیں جن کے مقابلے میں باقی تمام دلائل ہیج ہیں۔ حضرت سراج الامت سند الفقراء شیخ احمد سرہندی مجدد الف ثانی رحمۃ اللہ علیہ نے (جب ہستی باری تعالیٰ کی پرستش پر آپ پر اعتراض کیا گیا) تو کیا خوب جواب فرمایا: من بایں طور خدا را می شناسم کہ خدائے محمد است۔ یعنی خداوند جل و علا شانہ کو میں اس طریق پر پہچانتا ہوں کہ محمد ﷺ کا خدا ہے۔

خوف عصیاں سے لرزتے کانپتے جتنے گئے سایہ دامن رحمت کی دعا کرتے گئے
روز محشر عذر خواہی کا کوئی رستہ نہیں حُجَّةٌ مِّنْهُنَّ اتمام حجت کیلئے بھیجے گئے

سَيِّدُنَا اُمِّيٌّ مِّنْهُنَّ

قرآن مجید میں ہے: الَّذِينَ يَتَّبِعُونَ الرَّسُولَ النَّبِيَّ الْأُمِّيَّ (الاعراف: ۱۵۵)، جو لوگ امی نبی و رسول ﷺ کی پیروی کرتے ہیں امی کا عام معنی ہے جو اچھی طرح کتابت نہ کر سکے چنانچہ حدیث میں ہے انا امة امیة لا نحسب ولا نكتب۔ امی امت ہیں نہ حساب جانتے ہیں نہ کتابت امی ام کی طرف منسوب ہے گویا کہ حضور علیہ السلام اس حالت پہ تھے کہ جس حالت میں آپ ﷺ کی امی جان نے آپ کو جنا، نہ آپ کسی درس گاہ میں گئے نہ آپ ﷺ کا کوئی استاذ پھر الرحمن علم القرآن اللہ تعالیٰ نے علوم و معارف کے دروازے کھول دے اور آپ ﷺ کو معلم کائنات بنا دیا تو

امی ہونا حضور علیہ السلام کا تو معجزہ ہے اگرچہ دوسروں کے لئے ایسا نہ ہو۔ حضرت قاضی عیاض رحمۃ اللہ علیہ نے فرمایا: حضرت رسول کریم صلی اللہ علیہ وسلم کا سب سے بڑا معجزہ قرآن مجید ہے اس معجزہ کا تعلق علوم و معارف کے لحاظ سے ہے، علاوہ ازیں اللہ رب العزت کے بہت سے علوم و معارف سے آپ صلی اللہ علیہ وسلم کو سرفراز فرمایا اور وہ شخصیت جس نے نہ پڑھا ہونہ تحریر کا ڈھنگ کسی سے سیکھا ہونہ اسباق کا کسی کے ساتھ تکرار کیا ہو اور نہ ہی کسی سے یہ چیزیں حاصل کی ہوں اس ذات سے ایسی چیزوں کا پایا جانا تعجب کا باعث، عبرت کا انتہائی اعلیٰ مقام اور انسانوں کے لئے معجزہ ہے اور اس میں کسی قسم کی کمی موجود نہیں، کیونکہ معروف انداز میں پڑھنے اور لکھنے کا مقصود علوم و معارف وغیرہ مذکور امور نہیں ہیں، یہ تو آلات اور وسائل ہیں جو مقصود تک پہنچانے والے ہیں، خود یہ فی نفسہ مطلوب و مقصود نہیں ہیں اور جب مقصود اور نتیجہ حاصل ہو تو آلات اور وسائل کی ضرورت نہیں ہے۔

حضرت قاضی عیاض رحمۃ اللہ علیہ فرماتے ہیں جس نے نبی پاک صلی اللہ علیہ وسلم کے لئے امی ہونے کی صفت یا اس کی مانند صفات جیسے کہ یتیم ہونا اور جو تکالیف آپ صلی اللہ علیہ وسلم کی ذات با برکات کو پہنچیں منسوب کیں اگر اس سے اس کا مقصود آپ صلی اللہ علیہ وسلم کی تعظیم اور نبوت پر دالت وغیرہ امور ہیں تو یہ مستحسن ہے، اور جس کا ارادہ یہ نہ ہو اور اس عمل سے برا ارادہ ہو تو ایسے شخص کو ما قبل لوگوں سے لاحق کر دیا جائے گا یعنی ان لوگوں کے ساتھ جو آپ صلی اللہ علیہ وسلم کی ذات پاک کو برا بھلا کہتے ہیں لہذا ایسے شخص کو اس کے حال کے مطابق قتل کیا جائے گا۔ یا اس کو سزا دی جائے گی۔ یہ لفظ اُھبی قرآن پاک کی ایک قرأت میں اُھبی بھی آیا ہے اس لئے بعض نے اُھبی کو حضور علیہ السلام ایک نام بھی شمار کیا ہے اس کا معنی ہوگا ارادہ کی جگہ تو حضور صلی اللہ علیہ وسلم بھی لوگوں کے ارادوں کا مرکز ہیں۔

رہا دل میں میرے خیال محمد	خدا مجھ کو دیوے وصال محمد
الہی یہ آنکھیں میری کام آویں	کہ دیکھوں میں ان سے جمال محمد
رسولوں کا سردار حق نے بتایا	نہ پایا کسی نے مقام محمد

جہاں میں ترانہ ایسا ہوا ہے نہ ہوگا نہیں ہے جہاں میں مثالِ محمد

(صلی اللہ علیہ وسلم)

وہ اُمی ہو کے بھی شہرِ علم ہیں

الغرض حضور ﷺ اُمی ہیں جنہوں نے اپنی سعید فطرت کے ماتحت قدرت کے مکتب میں تعلیم حاصل کی اور جن کی ابتدائی و انتہائی تعلیم کا کالج خدا کا دربار تھا۔ کسی استادِ علم و فن کے سامنے تعلیم حاصل کرنے کے لئے زانوائے ادب تہ کرنے سے رب العزت نے محفوظ رکھا، کیونکہ جو خود تعریف کیا جانے والا ہو۔ اس کے مقابلے میں سے کوئی اور بلندی (جہاں وہ جُھکے) اس کی توہین ہے۔ گو حضور ﷺ طاہری اُستاد نہ رکھتے تھے اور ہر قسم کی تعلیم و تربیت سے محروم رہے مگر اپنے غلاموں اور پیروؤں کو وہ علوم سکھائے کہ ان پر مستقل ترقی کے دروازے کھل گئے۔ کائنات بھر کی خوابیدہ قوتیں بیدار ہو کر مصروفِ عمل ہو گئیں اور متلاشیانِ حق کو وہ عرفان عطا کیا کہ ماسوی اللہ کا خوف خود بخود دلوں سے دور ہو گیا۔ کیا شان ہے اس اُمی ہونے کی جس کی ذات نے علم و کمال کے دریا بہا دیئے اور جہاں بھر کے اہل علوم دیوانے بنا دیئے۔

وہ ﷺ رحمت کامل سراپا حلم ہیں وہ ﷺ عالم انسانیت کے خلم ہیں
وہ ﷺ صاحب قرآن بھی ہیں قرآن وہ ﷺ اُمی ﷺ ہو کے بھی شہرِ علم ہیں

سَيِّدَنَا طَيْبٌ ﷺ

بروزن سید بمعنی پاک، صاف ستھرا، شاملِ ترمذی میں حضرت انس رضی اللہ عنہ سے روایت ہے کہ حضور علیہ السلام کے سینہ مبارک سے بڑھ کر نہ کوئی کستوری سونگھی اور نہ عطر۔ حدیث شریف میں طیب کا اطلاق ذاتِ باری پر بھی ہوا ہے یعنی یہ لفظ اللہ تعالیٰ کے با برکت ناموں میں سے ہے ان اللہ طیب لا یقبل الا طیباً۔ (مسلم شریف) اللہ تعالیٰ خود پاک ہے اور پاک چیز ہی قبول فرماتا ہے۔

حضور علیہ السلام طیب ہیں۔ پاکیزہ پیدا ہوئے اور پاکیزہ رہے۔ آپ اپنی صفائی قلب۔ پاکیزگی ضمیر اور بلندی روح و طہارت جسم کے لحاظ سے وہ ہیں جن پر عالم انسانیت کو ناز ہے مگر حضور ﷺ کو اس پر فخر نہیں بلکہ ہر مداح کو اپنی مدح میں مبالغہ سے منع فرماتے ہیں اور ایسے پاکباز ہیں کہ اللہ تعالیٰ نے آپ کو درست فرما کر گناہ سے پہلے معافی کی خبر دی تاکہ ہر حال میں اس کا طیب ہونا منکشف ہو جائے۔

ہیں اہل ایمان کا وہی ﷺ تو مدعا جب نام آئے ان ﷺ کا پڑھ صل علی یوں ذکر ان ﷺ کا دے جلا ہر قلب کو ہیں طیب ﷺ پاکیزگی کی انتہا

سَيِّدُنَا طَاهِرٌ ﷺ

طہارت سے اسم فاعل کا صیغہ ہے بمعنی میل کچیل سے پاک، صاف ستھرا، ناپاکیوں سے مبرا حضور علیہ السلام طہارت کی تمام اقسام کے جامع ہیں، اللہ تعالیٰ نے آپ کے ظاہر و باطن کو پاک اور صاف ستھرا بنایا ہے، طہارت حسی ہو (ظاہری میل کچیل سے) یا معنوی (باطنی ناپاکیاں، مذموم اخلاق)

ہر قسم کی آلائشوں سے فرما کر قابل تعریف عادات سے مزین فرما دیا۔ امام غیشا پوری علیہ الرحمۃ نے طہارت کی دس اقسام مندرجہ ذیل بیان فرمائی ہیں۔ (۱) دل کی طہارت، دل کو ماسوئی اللہ سے پھیر دینا، (۲) سر کی طہارت، مشاہدہ کے انداز میں دیدار کرنا، (۳) سینہ کی طہارت، امید اور قناعت کرنا، (۴) روح کی طہارت، حیا اور ہیبت، (۵) پیٹ کی طہارت، حلال روزی، پاکدامنی، (۶) بدن کی طہارت، شہوات کا ترک، (۷) ہاتھوں کی طہارت، گناہوں سے بچنا، (۸) گناہ سے طہارت، حسرت و ندامت اختیار کرنا، (۹) زبان کی طہارت، ذکر و استغفار میں مصروف رہنا، (۱۰) کوتاہی سے طہارت برے انجام کا خوف رکھنا۔ اللہم اعطنا الطہارات کلھا۔

ہر گام پر ہے کارگر ان ﷺ کی عطا تو ڈھونڈ لے ان ﷺ کی گلی کا راستہ تا زندگی آلائش دنیا سے بچ کر طاہر ﷺ کا ذکر، ہو جا باصفا

سَيِّدَنَا مُطَهَّرٌ ﷺ

امام جلال الدین سیوطی علیہ الرحمۃ کے مطابق ہا کو مکسور پڑھنے کی بھی گنجائش ہے یعنی اسم فاعل بھی ہو سکتا ہے اور مفعول بھی، آپ ﷺ خود بھی خود پاک صاف، ستھرے ہیں اور لوگوں کو بھی خوب پاک کرتے ہیں "ويزكبههم" اور اللہ تعالیٰ نے اپنے پیارے کو ہر قسم کی آلائشوں سے پاک پیدا فرمایا۔ یعنی سرکار ﷺ طاہر بھی میں مُطَهَّرٌ بھی ہیں اور مُطَهَّرٌ بھی ہیں۔ یہ مرتبہ بلند ملا جس کو مل گیا

تو ہمارے آقا ﷺ، طاہر و مطہر ہیں۔ طہارت ظاہری و باطنی سے جس کو کتاب اللہ نے واضح طور پر بیان فرما دیا ہے۔ آپ ﷺ ایک عظیم الشان مصلح کی حیثیت میں خود ایسے فطری پاکیزہ ہیں کہ ہر وہ عمل یا شے جو حضور ﷺ کے سامنے آئے یا ساتھ لگے اس کو بھی طہارت یافتہ بنا دیتے ہیں۔ آنجناب رسالت مآب ﷺ کی طہارت کا یہ شاندار مظاہرہ اعمال ظواہرہ سے گذر کر باطن تک پہنچ کر رہا۔ حضور ﷺ نے نہ صرف قتل و غارت۔ سلب و نہب۔ ڈکیتی اور چوری۔ دختر کشی و مادر نہادی۔ قمار بازی و شراب خوری۔ زنا و غنا۔ خیانت و حماقت۔ بددیانتی و سود خوری۔ بے حیائی و بد باطنی۔ طعن و تشنیع۔ استہزاء و مذاق۔ شرک و کفر۔ نسلی مفاخر و امتیازات کا کلی خاتمہ کیا بلکہ نیبت و بدگوئی۔ بہتان و اتہام۔ حسد و کینہ۔ بغض و عداوت۔ ریا و نمود۔ رسم و رواج۔ غضب و غرور اور فتنہ و فساد میں بھٹکتی ہوئی مخلوق کو پاک و صاف کر دیا۔ نفاق و شقاق مٹائے اور قلوب و نفوس انوار الہی سے مجلّا فرمادئے۔ طہور بھی سرکار کا اسم گرامی ہے اس کا معنی ہے خود پاک اوروں کو پاک کرنے والا۔

احساس کی جبین کو اگر ان ﷺ کا در ملے ابرار کی صفوں میں جگہ عمر بھر ملے عصیاں کے داغ دامن ہستی پہ کیوں رہیں مجھ کو مُطَهَّرٌ ﷺ کا وسیلہ اگر ملے

سیدنا اولیٰ ﷺ

قرآن مجید میں ہے: النبی اولیٰ بالمومنین من انفسہم (الحزاب ۶) نبی

ﷺ اہل ایمان کی جانوں سے بھی ان کے زیادہ قریب ہیں۔ یعنی دنیا و آخرت کے تمام معاملات میں ان کی جانوں سے بھی بڑھ کر قریب و لائق۔

حضور ﷺ اولیٰ ہیں: جن کے احکام ان کے تصرف کی قوت سے ملے ہوئے ہیں جن کا غلام یا صحابی بننا موجب سعادت دنیا و عقبے ہے۔ تورات میں ذکر کیا گیا ہے کہ ایک اولیٰ شخص اولیٰ امت کے لئے اولیٰ ہونے کی حیثیت میں ظاہر ہوگا۔ وہ اپنی امت کی اصلاح ہدایت و تعلیم سے کرے گا اور رہتی دنیا تک نوع انسان کے ساتھ رہے گا۔ وہ خوبیاں جو حضور ﷺ کی اولیت پر گواہ ہیں وہ ہیں جن میں کسب و عمل کو دخل نہیں بلکہ رب العزت کی عنایت و مہبت سے ہیں۔ فضیلت۔ نبوت۔ رسالت۔ خلت۔ محبت برگزیدگی۔ اسرار۔ دیدار قرب۔ شفاعت۔ مقام محمود۔ معراج جسمانی امامت الانبیاء۔ قیامت کو انبیاء و ائم سابقہ پر گواہ ہونا۔ اولاد آدم کی سرداری۔ صاحب عرش کے نزدیک حمد و ثناء کا پانا رحمت اللعالمین ہونا۔ ہدایت۔ امانت۔ رضاء کوثر۔ گذشتہ و مابعد امور سے قبل از وقوع معافی۔ انشراح صدر۔ رفعت ذکر۔ سیکنہ کا اترنا۔ فاتح ہونا۔ تائید ملائکہ۔ کتاب و حکمت۔ سبع مثانی۔ قرآن عظیم۔ پاکیزگی رحمت۔ اللہ تعالیٰ اور ملائکہ کا درود شریف پڑھنا۔ آپ کے اسم پاک۔ پیشانی۔ عمر اور مسکن پاک کی قسمیں یاد فرمانا۔ قبولیت دعا کا وعدہ۔ شجر و حجر کا کلام انگلستان مبارک سے پانی کا اجرا۔ تھوڑی چیز میں برکت۔ شق القمر۔ ردا شمس۔ اشیاء کا مدد دینا۔ علم غیب۔ سایہ کا نہ ہونا سنگریزوں کا تسبیح پڑھنا۔ درووں بیمار یوں کا اچھا کر دینا۔ لوگوں کے شر سے بچانا وغیرہ جن کا کوئی عقل احاطہ نہیں کر سکتی اور ان کے علم پر سوائے اس کے عطا فرمانے والے خدائے وحدہ کے اور کوئی آگاہ نہیں۔

یہ ہے لطف و کرم ان ﷺ کا دلوں پہ نور چھایا ہے

انہی ﷺ کا فیض انساں کو خدا کے پاس لایا ہے

وہی ﷺ اقرب ہیں مومن کے خود اس کی جان سے زیادہ

انہی ﷺ کی ذات اقدس نے ہی اولیٰ ﷺ نام پایا ہے

سَيِّدُنَا أَوَّلُ نَبِيِّنَا ﷺ

اول کا معنی ہے غیر سے تقدم و سبقت والا یا وہ ذات جس کی اقتداء کی جائے، وزن فعل اور حضور ﷺ کی ذات کا علم ہونے کی وجہ سے اس مقام پہ یہ اسم غیر منصرف ہوگا۔ چونکہ بصریوں کے نزدیک لفظوں میں بہر صورت یہ صفت واقع ہوتا ہے اور اس کے ساتھ 'سبق' کا سا سلوک کیا جاتا ہے جو کہ سبق مصدر سے اسم تفضیل کا صیغہ ہے۔ لہذا اگر الف لام سے خالی ہوگا تو اس کا مفرد و مذکر ہونا لازم ہے اور اگر اضافت کی نیت کر لی جائے تو مبنی بر ضمہ ہوگا۔

مسلم شریف کی حدیث میں حضور ﷺ کا ارشاد پاک ہے۔

انا سید ولد ادم یوم القيامة و اول من تنشق عنه الارض و

اول شافع و اول مشفع (کتاب الفضائل ۸۳، ۷۲)

قیامت کے دن میں تمام اولاد آدم کا سردار ہوں گا، سب سے پہلے مجھ سے ہی زمین شق ہوگی (میں قبر انور سے باہر تشریف لاؤں گا) میں ہی سب سے پہلے شفاعت کروں گا اور میری ہی سب سے پہلے شفاعت قبول ہوگی۔

زمین پر سب سے پہلے تو صفی اللہ ہی آئے

مگر ان کی نظر نے آپ ﷺ کے انوار اپنائے

امامت انبیاء کی آپ ﷺ نے کی ہے شب اسری

جبھی تو اول دونوں جہاں میں آپ ﷺ کہلائے

یاد رکھئے اولیت کے اعتبار سے حضور ﷺ اول الرسل خلقا (تخلیق کے اعتبار

سے سب نبیوں سے پہلے) بھی ہیں اول شافع (سب سے پہلے شفاعت فرمانے والے)

بھی ہیں اول مشفع (سب سے پہلے آپ ہی کی شفاعت قبول ہوگی) اول

المسلمین (اسلام میں سب کی مقتداء و پیشوا) اول من تنشق عنه الارض

(سب سے پہلے آپ ہی قبر انور سے باہر تشریف لائیں گے) اول المؤمنین (ایمان

میں سے اول) یہ تمام اسماء مبارک نبی کریم ﷺ کے ہیں۔

بعد از خدا عظیم تر مخلوق میں وہی معلوم ان کے مرتبے کی انتہا نہیں
محبوب ذات حق کے سوا کائنات میں کوئی ہمارا مرکز مہر و وفا نہیں
نیر چلو حضور ﷺ کے در پر پڑے رہیں جس در سے خالی لوٹا کوئی گدا نہیں

سَيِّدُنَا اٰخِرُ ﷺ

اخر تا آخر سے ہے جو کہ تقدم کی ضد ہے تو آخر اول کی ضد ہو ایہ دونوں حضور ﷺ
کے اسماء گرامی بھی ہیں اور اللہ تبارک و تعالیٰ کے بھی سورۃ حدید میں ہے ہُوَ الْاَوَّلُ
وَالْاٰخِرُ وَالظَّاهِرُ وَالْبَاطِنُ۔ شیخ عبدالحق محدث دہلوی نے بھی فرمایا ہے کہ یہ آیت
حمد خدا بھی ہے اور نعت مصطفیٰ بھی ہے ﷺ، یعنی یہ چاروں نام اللہ تعالیٰ کے بھی ہیں اور
اللہ کے رسول ﷺ کے بھی۔ تفصیل دیکھئے ہماری کتاب شان خدا بزبان مصطفیٰ
میں۔ لیکن چونکہ ذات باری کے لئے آغاز، اختتام نہیں ہے لہذا جب یہ دونوں اللہ کے
نام ہوں گے تو مطلب یہ ہوگا کہ تمام اشیاء اور ان کے وجود سے سابق لیکن ابتداء کے
بغیر، انتہاء کے بغیر تمام اشیاء کی فنا کے بعد سب سے آخر۔ واقعہ معراج میں ایک مخلوق
نے ملاقات کے وقت حضور ﷺ کو اس طرح سلام کیا السلام علیک یا اول۔
السلام علیک یا آخر، السلام علیک یا حاشر (رواؤا لیبہتی عن انس بن مسعود) جبریل امین
علیہ السلام نے عرض کیا حضور ان کو جواب دیجئے۔ معراج ہی کے بارے میں حضرت
ابو ہریرہ کی روایت جسے امام بزار نے روایت کیا ہے۔

”میں نے آپ کو تخلیق کے اعتبار سے اول اور بعثت کے لحاظ سے آخری نبی بنایا“

تو ہمارے آقا علیہ السلام اول و آخر ہیں۔ مخلوق کے وجود سے پہلے خلقت میں
سبقت فرمانے والے اور بعثت میں سب سے آخر ظاہر فرمائے گئے۔ چنانچہ صحیح حدیث
میں ارشاد ہوتا ہے کہ میں تمام انبیاء علیہم السلام سے پہلے ہوں اور بعثت میں سب سے
آخر ہوں اور فرمایا کہ میں سب سے پہلے ان لوگوں میں سے ہوں گا جن سے زمین اٹھسکی

اور ان سب سے پہلے ہوں جو جنت میں داخل ہوں گے اور اول شفاعت کرنے والا اور اول شفاعت قبول فرمایا گیا میں ہوں۔ مجھ پر یعنی میرے قدم پر ہی لوگ حشر کریں گے۔ الغرض حضور ﷺ تخلیق کائنات کا بیج اور تکمیل شش جہات کا باعث ہیں۔ یہ ظہور نور السموات والارض کی ابتداء حضور ﷺ ہی سے ہوئی اور حضور ﷺ ہی اس کا تہہ ہیں۔ رب العزت کی مخلوق میں نہ حضور ﷺ سے اول کوئی ہے اور نہ مراتب میں بعد کو کوئی آخر ہو سکتا ہے۔ تمام مراتب و مدارج حضور ﷺ ہی سے شروع ہوئے اور حضور ﷺ ہی میں ختم و گم ہو کر رہ جائیں گے۔

قیامت تک انہی ﷺ کا فیض ہی انساں کا رافد ہے
 انہی ﷺ ختم الرسل سمجھے نہ جو کافر ہے مار د ہے
 ہوئی ہیں ختم ان ﷺ کی ذات پر ہی نعمتیں ساری
 وہی ﷺ ہیں الخیر ﷺ اس بات کا قرآن شاہد ہے
 نگاہ عشق و مستی میں وہی اول وہی آخر
 وہی قرآن وہی فرقاں وہی یسین وہی طہ

سَيِّدُنَا ظَاهِرٌ ﷺ

ظاہر کے دو معنی ہیں (۱) واضح اور جلی، (۲) قاہر عربی کا ایک محاورہ ہے جس سے یہ معنی ماخوذ ہے ظہر فلان علی فلان۔ فلاں فلاں پہ غالب آ گیا۔ قرآن مجید میں ہے ہو الذی ارسل رسول بالہدی و دین الحق لیظہرہ علی الدین کلہ۔ یہاں لیظہرہ..... انہی معنوں میں ہے یعنی ظہور کا معنی برتری اور غلبہ ہے اس اسم مبارک کو ابن وحیہ اور علامہ بلقینی نے آپ ﷺ کے اسماء مبارکہ میں شمار کیا ہے جبکہ یہ اللہ تعالیٰ کے اسماء حسنیٰ میں سے بھی ہے۔

بصارت دیکھ کب پائی تھی زیر آسماں سب کچھ
 عمل سے کر دیا قرآن والے ﷺ نے بیاں سب کچھ

سمجھ سکتے نہ تھے حاسد یہودی اور نصرانی
 وگرنہ ظاہر ﷺ کے اسم ہی سے تھا عیاں سب کچھ
 ہمارے حضور علیہ السلام راز الہی کے کھولنے اور پانے والے کیونکہ حضور ﷺ کا
 وجود ہی ہستی باری تعالیٰ کی ایک روشن دلیل ہے۔ جس نے حضور ﷺ کو ایمان کی
 آنکھ سے مطالعہ کیا اس نے خدا کو پالیا۔ یہی ظاہر و باطن ہیں۔ جن پر ہر لحاظ سے خالق
 الکل جلوہ گر ہے۔

مقام سرور کون و مکاں ہے خلق میں اعلیٰ
 کہ بالاتر ہے سارے انبیاء سے آپ کا پایہ
 ازل سے تا ابد ان کا نہیں ہے کوئی بھی ثانی
 خدا مزہل ہی جانتا ہے آپ کا رتبہ

سَيِّدُنَا بَاطِنٌ ﷺ

چونکہ یہ اللہ تعالیٰ کا نام بھی ہے اور رسول اللہ ﷺ کا بھی تو اللہ تعالیٰ کے لئے اس کا
 معنی یہ ہوگا کہ وہ ذات جو آنکھوں سے اس طرح پوشیدہ ہو کہ اسے دیکھا نہ جا
 سکے، معاملات کے پوشیدہ رازوں پر اس طرح اطلاع رکھنے والا کہ اس کی خبر و اطلاع
 میں کوئی شبہ نہ ہو، بعض نے کہا! وہ جو اپنی ذات کے اعتبار سے پوشیدہ اور نشانیوں کے
 لحاظ سے ظاہر ہو، بعض نے کہا: وہ ذات کہ جس کی حقیقت کا ادراک نہ عقل کر سکے نہ
 حواس۔

حضور ﷺ کے لئے اس کا مفہوم یہ ہوگا کہ وہ ذات جس کے مرتبہ کی انتہا اور شان
 کی عظمت جو اللہ تعالیٰ نے آپ کو عطا فرمائی، کا ادراک عقل اپنی کم مائیگی کی وجہ سے نہ کر
 سکے دوسرے لحاظ سے یہ معنی ہوگا کہ وحی الہیہ کے ذریعے معاملات کے رازوں سے باخبر
 شخصیت، امام بصری علیہ الرحمۃ فرماتے ہیں

اعی الوری فہم معناه فلیس یری للقریب و البعد غیر منفعہم

کا لشمس تظہر للعینین من بعد صغیرہ و تکل الطرف من امم
و کیف یدرک فی الدنیا حقیقتہ قوم نیام تسلوا عنہ بالحلم
فمبلغ العلم فیہ انہ بشر و انہ خیر خلق اللہ کلہم
سارا جہان ہمارے آقا علیہ السلام کی حقیقت جاننے سے عاجز ہے، کوئی قریب ہو
یا دور سب اس بارے میں ساکت و مبہوت ہیں۔

حضور ﷺ تو سورج کی مانند ہیں جو اگر چہ دور سے آنکھوں میں چھوٹا نظر آتا ہے
لیکن جب سامنے ہوتا ہے تو آنکھیں چندھیا جاتی ہیں حضور علیہ السلام کی حقیقت کا
ادراک دنیا میں کس طرح ہو سکتا ہے کیونکہ دنیا تو سورہی ہے اور حضور علیہ السلام کے
بارے میں خواب و خیال پر تسلی میں ہیں۔

بس ہمارے آقا علیہ السلام کے بارے میں علم کی رسائی صرف اس حد تک ہی ہے
کہ آپ ایک عظیم انسان ہیں اور آپ تمام مخلوق سے بہترین ہیں۔

خدا ہی جانے کیا ہیں بن کے جو ماہ میں ﷺ آئے
وہ ﷺ ہیں قرآن ناطق اور قرآن ساتھ بھی لائے
وہی ﷺ اول، وہی ﷺ آخر، وہی ﷺ یسین، وہی ﷺ طہ
بھلا انسان حقیقت باطن ﷺ کی کیا سمجھ جائے

سَيِّدُنَا رَشِيدٌ ﷺ

یہ نام پاک رشد بمعنی ہدایت سے فعلیل کے وزن پہ اسم ہے اور رشد را کے پیش اور
شین کے سکون سے بھی ہے اور را کے زبر سے بھی ہے دوسرا پہلے کی نسبت خاص ہے
کیونکہ دینوی و اخروی امور کے بارے میں رشد یعنی سین کے زبر سے ہی بولا جاتا ہے اور
پہلا یعنی شین کے سکون سے صرف اخروی امور امور کے لئے ہے۔ اس کا معنی ہے
معاملات میں ثابت قدمی اور رشید راشد کے معنی میں ہے سیدھا، استقامت والا یا مرشد
کے معنی میں یعنی ہدایت کرنے والا، قرآن مجید میں حضور علیہ السلام کے بارے میں ہے

وانك لتهدى الى صراط مستقيم . (الشوری: ۵۲) آپ ﷺ یقیناً سیدھے راستے کی رہبری کرتے ہیں۔ حضور ﷺ کے چچا ابوطالب نے حضور علیہ السلام کی شان میں اس طرح کہا

حلیم رشید عادل خیر طائش یوالی الها لیس عنہ بغافل
 آپ ﷺ برو بار، ہدایت کرنے والے، عدل و انصاف کے خوگر اور طیش میں نہ آنے والے ہیں، معبود برحق سے محبت کرتے ہیں اور اس سے ہرگز غافل نہیں ہیں۔
 یاد رہے کہ رشید اللہ تعالیٰ کے اسماء میں بھی شامل ہے یہاں معنی یہ ہوگا کہ وہ ذات جو اپنی تدابیر کو بغیر مشورے و راہنمائی کے آخر تک انتہائی پختگی کے ساتھ پہنچاتی ہے یا وہ ذات جو مخلوق کو ان کی بہتریوں کی طرف راہنمائی کرتی ہے، بہر حال حضور ﷺ رشید ہیں جن کی ذات ستودہ صفات سے تمام جہان والوں پر رشد و ہدایت کے وہ دروازے کھلے جو چودہ سو سال سے لے کر آج تک بند نہیں ہوئے جب تک یہ دنیائے کون و فساد قائم ہے بند نہیں ہونگے کیونکہ حضور ﷺ کی طرف سے لوگوں کو جو محبت و اخلاص، امن و سلامتی، نیکی و پاکیزگی، توحید پرستی و علم پروری، راست بازی و اخوت نوازی، رواداری و عدل گستری اور پارسائی و تقویٰ کی دعوت دی جا چکی ہے۔ دنیا والے بالواسطہ یا بلاواسطہ قیامت تک اسی سے مستفیض اور مستفید ہوتے رہیں گے اور یہی آپ ﷺ کے رشید ہونے کا ابدی اقتضا ہے۔

جو انسانوں کو سیدھی راہ دکھلانے کے شائق ہیں
 وہی ہیں رحمۃ للعالمین ﷺ محبوب خالق ہیں
 انہی ﷺ کے وسیلے سے ملا ہے راستہ رب کا
 رشید ﷺ ہیں وہی ﷺ کیونکہ وہی ﷺ قرآن ناطق ہیں

سَيِّدُنَا خَطِيبٌ ﷺ

حدیث شفاعت میں ہے اذا كان يوم القيامة كنت امامهم وخطيبهم۔

جب قیامت کا دن ہوگا تو میں ہی ان کا امام و خطیب ہوں گا یعنی ان (اہل محشر) کا پیشوا ہوں گا اور ان کی طرف سے بات کروں گا۔ خطیب خطب سے ہے جس کا معنی ہے اچھی اور سلجھی ہوئی گفتگو کرنے والا خطبہ کہتے ہیں جمع والی گفتگو جو نثر میں ہو اور عموماً منبر پہ کی جاتی ہے۔

یا یہ مخاطبہ سے ہے اور چونکہ اس میں اوامر و نواہی کی بات کی جاتی ہے لہذا اس کو خطبہ کہا گیا یا خطب سے ہے یعنی ایسی شے جو کئی رنگوں والی ہو، کیونکہ خطیب بھی مختلف اسالیب سے گفتگو کرتا ہے لہذا اس کی گفتگو کو خطبہ کہا جاتا ہے حضور ﷺ کے اس حوالے سے تین اسماء گرامی ہیں: خطیب النبیین خطیب الامم، خطیب الوافدین علی اللہ تعالیٰ۔ آخر دو کا تذکرہ امام سیوطی علیہ الرحمۃ نے فرمایا ہے تو حضور ﷺ خطیب ہیں یعنی جملہ انواع کلام اور اسالیب بیان حضور ﷺ پر ختم ہوئے۔ آپ ﷺ کا کلام ہر لحاظ سے تمام اہل قال کا پیشوا اور آپ ﷺ کے اشارات من کل الوجوہ اہل حال و علم کے لئے حجت قاطع ہیں۔ آپ ﷺ ہر آنے والے سائل سے اس کی اپنی زبان میں گفتگو فرماتے اور شافی جواب سناتے۔ اس بیان کا مجموعہ اس قدر ہے کہ جس کا حصر نہیں ہو سکتا۔ باوجود اُنہی ہونے کے یہ کمال بجائے خود آپ ﷺ کی نبوت تامہ پر ایک برہان قوی اور دلیل محکم ہے۔ اہل دنیا کی عقلیں حیران اور زبانیں اس کے احاطہ سے عاجز ہیں۔

دلوں کو فتح کرنے والا اک اک حرف ہے جن ﷺ کا
ہر اک خطبہ برائے کفر و باطل حقیق ہے جن ﷺ کا
عرب کی سر زمیں کا ذرہ ذرہ بن گیا شاہد
وہی ﷺ تو ہیں زمانے میں خطیب ﷺ وصف ہے جن ﷺ کا

سَيِّدُنَا فَصِيحٌ ﷺ

فصاحت سے فعیل کے وزن پر اسم ہے فصاحت کا لغت میں معنی وضاحت ہے اور

اصطلاح میں کلام کا ضعف تالیف، تناظر کلمات اور تعقید سے خال ہونا ہے اور یہ معنی کے اعتبار سے ہے جبکہ لفظ کے اعتبار سے فصیح وہ کلمہ ہے جو ان فصیح لوگوں کی زبان پہ ہو جسکی عربیت قابل اعتبار ہو۔

حضور ﷺ فصیح ہیں اور معجزانہ کلمات کا بے انتہا ذخیرہ رکھتے ہیں کہ بڑے بڑے دانشمند انتہا معلوم کرنے میں دیوانے ہو گئے ہیں۔ بہت سے اسی فصاحت و بلاغت کے بھنور میں ایمان لائے اور بہت سے حق و ناحق کی وادیوں میں بھٹک کر رہ گئے۔ کسی نے کہا کہ جادو ہے اور کوئی خدا کی زبان سمجھ کر قربان ہو گیا آخر اس فصاحت کو سراہا گیا اور منکرین ذلیل ہو کر مٹ گئے۔

عرب ہو یا عجم کوئی سخن داں ہو نہیں سکتا
 نہیں کوئی بھی اتنا گل بداماں ہو نہیں سکتا
 زبان ہو آپ ﷺ پر صدقے مرا ایمان کہتا ہے
 فصیحؔ آپ ﷺ جیسا کوئی انساں ہو نہیں سکتا

سَيِّدُنَا شُكُورٌ ﷺ

فعل کے وزن پہ مبالغہ کا صیغہ ہے بمعنی اسم فاعل یعنی کثرت سے شکر کرنے والا یا وہ ذات جو قلیل نعمت پہ کثرت سے بدلہ عطا فرمائے۔ یہ دوسرا معنی ذات باری کے بارے میں درست ہے کیونکہ یہ اسم گرامی اسماء حسنیٰ میں بھی ہے اللہ تعالیٰ شکور ہے یعنی قلیل عمل پہ کثیر ثواب دیتا ہے۔ یاد رہے شکور میں شاکر کی نسبت زیادہ مبالغہ ہے، شاکر کا معنی ہے جو عطا پر شکر کرے اور شکور کا معنی ہے جو بلا کے وقت بھی شکر ادا کرے بعض نے کہا شاکر موجود پہ شکر ادا کرتا ہے اور شکور مفقود پہ بھی۔ حضور ﷺ کے پاؤں مبارک متورم ہو گئے زیادہ عبادت کی وجہ سے، صحابہ کرام نے عرض کی: حضور! آپ اس کے مکلف ہیں کیا؟ فرمایا افلا اکون عبد اشکور! کیا میں اللہ کا شکر گزار بندہ نہ بنوں۔ (بخاری)

حضور ﷺ شکور ﷺ ہیں۔ یعنی ہر لحظہ بارگاہ رب العزت میں شکر گزار ہیں۔ ہر

نعمت و مشقت پر مولا کریم کا شکر ادا فرماتے ہیں۔ ایک مرتبہ حضرت ام المومنین عائشہ صدیقہ رضی اللہ عنہا نے دیکھا کہ آپ رات کی نماز میں اس قدر قیام فرماتے ہیں کہ آپ کے قدم مبارک سو ج جاتے اور متورم ہو کر ان سے خون کی سیرین پھوٹ نکلتیں۔ حضرت صدیقہ رضی اللہ عنہا نے عرض کی: یا رسول اللہ ﷺ! کیا آپ واللہ کریم نے بے شمار فضائل و محاسن سے نہیں نوازا؟ اور آپ پر ان تعداد انعامات کس فرمائے؟ حضور ﷺ نے فرمایا کہ ہاں اللہ کریم نے مجھ پر بے اندازہ نوازشات فرمائی ہیں جو کسی کو بھی حاصل نہیں۔ حضرت صدیقہ رضی اللہ عنہا عرض کرتی ہیں کہ بچہ آپ عبادت میں اس قدر تکلیف کیوں اٹھاتے ہیں اور اس قدر مشقت کیوں فرماتے ہیں؟ آپ نے فرمایا: کیا میں اس کا شکر گزار بندہ نہ بنوں۔ یعنی جس مولا کریم نے مجھ پر یہ لبرم نوازی کی ہے میرا بھی فرض ہے کہ میں اس کا شکر یہ ادا کروں۔

یوں بھایا رب کو باب شکر میں حسن ادا ان ﷺ کا
ہوا اتمام نعمت کی وحی میں تذکرہ ان ﷺ کا
خدا کا شکر کرتے تھے ادا پہلے بھی پیغمبر
مگر اسم شُکُور ﷺ سے ہے ظاہر مرتبہ ان ﷺ کا

حیران ہوں میرے شاہ میں کیا کیا کہوں تجھے

ہمارے آقا علیہ السلام کا ایک نام شُکُور بھی ہے ابن ماجہ میں ایک دعا حضور ﷺ کی اس طرح ہے رب اجعلنی لك شكارا۔ اے میرے پالنے والے مجھے اپنا کثرت سے شکر گزار بنالے۔ یاد رہے: شُکُور، شاکر سے مبالغہ کا وزن ہے اور شکار میں، شُکُور کی نسبت زیادہ مبالغہ ہے۔ اسی طرح حضور علیہ السلام کا نام شاکر بھی ہے۔ بعض نے شکر کا معنی یہ کیا ہے ”احسان کرنے والے کی نیکی پر اس کی تعریف کرنا، ایک قول یہ بھی ہے ”نعمت کا تصور کرنا اور اس کا اظہار کرنا“۔

امام قشیری بسند زہد از شکر کی حقیقت یہ ہے کہ بندہ اپنے پروردگار کی نعمتوں کو

اقرار کرے اور زبان سے ان کو بیان کرے۔

ایک قول یہ ہے: شکر کی حقیقت یہ ہے کہ بندہ زبان سے کما حقہ بیان کرنے سے اپنے عجز کا اعتراف کرے۔ شکر کی تین قسمیں ہیں۔

۱- زبان سے شکر یعنی زبان سے نعمت کا اقرار کرے۔

۲- اعضاء سے شکر، انعام کرنے والے کی خدمت اور اس سے موافقت کی صفت سے متصف ہو جانا۔

۳- دل سے شکر کرنا، عزت اور حدود کا پاس کرتے ہوئے منعم کی بارگاہ میں حاضری کے فرش پر معتکف ہو جانا۔

قاضی عیاض رحمۃ اللہ علیہ نے فرمایا کہ مخلوق کی طرف سے حق تعالیٰ کا شکر یہ ہے کہ اس کے احسانات کو پہچانے اور حق تعالیٰ کی طرف سے مخلوق کا شکر یہ ہے کہ ان کے افعال پر ثواب عطا فرمائے۔

ایسی صورت میں شکر کی جزاء کو شکر سے تعبیر کر دیا جاتا ہے دونوں میں وجہ اشتراک مشاکلت ہے جیسا کہ برائی کی جزا کو برائی سے تعبیر کیا جاتا ہے۔ چنانچہ قرآن مجید میں ہے۔

و جزاء سیئة سبئة مثلھا

ترجمہ: برائی کا بدلہ اس کی مانند برائی ہے، شاکر اسمائے الہیہ سے بھی ہے۔

اے حبیب کبریا اے منبع جود و صفات ہو گیا پیدا تیری خاطر نظام ہست و بود تو نہیں تو کچھ نہیں تو ہے تو سب موجود ہے کیوں نہ ہم سمجھیں محبت کو تیری ایمان اصل جس کے منہ میں پڑ گیا اک مرتبہ تیر العباب تو نے فرمایا ہو اللہ احد دنیا میں جب ریزہ چیں تیری بساط حسن کے شمس و قمر

باعث تکوین عالم مرکز کل کائنات بارگاہ حق میں ہے مقبول کتنی تیری ذات تیرے ہی دم سے ہوا قائم و جودش جہات جب اسی اک بات پر موقوف ہے اپنی نجات اس نے ٹکڑے کر دیا پیمانہ آب حیات سر بسجده تیرے قدموں میں گرے لات و منات اے نغمہ نور حق اے مشعل کل کائنات

عاصیوں کو ناز ہو کیونکر نہ تیری ذات پر
 تیرے نور پاک سے ضوریز مہر و مہ ہوئے
 مانی جائیگی تیری محشر کے دن ہر ایک بات
 تیرے حسنِ لم یزل کی اس طرح نکلی زکات
 مرجع خلق خدا ہے تیری ذات باصفا
 ہو ریاضِ دل حزیں پر بھی نگاہِ التفات
سَيِّدُنَا فَاتِحٌ ﷺ

حضور ﷺ کی حدیث معراج میں ایک جملہ ہے وجعلنی فاتحا و اخاتما۔
 اللہ نے مجھے شروع کرنے والا اور ختم کرنے والا بنایا۔ امام عبدالرزاق نے اپنے مصنف
 میں حضرت معمر سے اور انہوں نے اپنے والد سے اور انہوں نے حضرت ابو قلابہ رضی اللہ
 سے حضور علیہ السلام کا یہ فرمان بیان کیا ہے۔

انما بعثت فاتحا و خاتما و اعطيت جوامع الكلم و فواتحه .
 اللہ تعالیٰ نے مجھے فاتح و خاتم بنایا اور مجھے جوامع الکلم اور فواتح الکلمات عطا
 فرمائے یہ اسم پاک بھی اسماء الہیہ میں سے ہے قرآن مجید میں ہے: و انت خیر
 الفاتحین۔

اللہ تعالیٰ فاتح ہے کیا معنی؟ بندوں میں حکم و فیصلہ فرمانے والا ہے کیونکہ فاتح کا معنی
 قضا (فیصلہ کرنا) ہے۔ یا معنی یہ ہے کہ اللہ تعالیٰ رحمت، رزق اور بندوں کے الجھے ہوئے
 معاملات کے دروازے کھولنے والا ہے، یا مطلب ہے ”لوگوں کے دلوں اور آنکھوں کو
 حق کے لئے کھولنے والا، یا معنی ہے مدد کرنے والا۔ حضور ﷺ فاتح ہیں کیا مطلب؟

۱- آپ ﷺ، اللہ تعالیٰ سے گفتگو کا آغاز فرمائیں گے۔

۲- اس امت کی ہدایت کا آغاز فرمانے والے آپ ہی ہیں۔

۳- آپ ﷺ نے امت پہ علم کا وہ دروازہ کھولا جو بند تھا۔

امام سیوطی علیہ الرحمۃ فرماتے ہیں حضور علیہ السلام کا نام فاتح اس لئے ہے کہ
 آپ ﷺ نے رسولوں کا آغاز فرمایا یعنی آپ کی حقیقت سب سے پہلے تھی یا آپ ﷺ
 شفاعت فرمانے والوں میں سب سے پہلے ہوں گے یعنی شفاعت کا باب آپ ہی

کھولیں گے۔

عداوت کے ستم سارے خود اپنی جان پر سہنا
مقابل ہو کوئی طاقت ہمیشہ کامراں رہنا
دلوں کو فتح کرنا آپ ﷺ ہی کا وصف ٹھہرا ہے
زباں پر فرض ٹھہرا آپ ﷺ ہی کو فَاتِحُ الْكُنُوزِ کہنا

حضور ﷺ فاتح ہیں اُن انعامات کے جو حضور ﷺ کے تشریف لانے تک بند
تھے۔ حضور ﷺ ہی نے ان کو کھولا اور خلق خدا کو سرفراز فرمایا تاکہ اپنے اس اسم شریف
کی حقیقت کو ظاہر فرمادیں کیونکہ آپ رحمت کے دروازوں کو اپنی امت پر اُن کی عقلوں
کو معرفت الہی اور اللہ پر ایمان لانے کے ساتھ کھولنے والے ہیں۔

فَاتِحُ الْكُنُوزِ۔ بھی حضور ﷺ کا اسم گرامی ہے (ساری زمین کے) خزانوں کو
فتح کرنے والے۔

صورتِ حق نما ذات خیر الوریٰ

حضور ﷺ کا ایک نام اسی مادہ سے فَتَّاحٌ بھی ہے اس میں فاتح سے زیادہ مبالغہ
ہے۔ اس کا معنی مددگار بھی ہے چنانچہ قرآن مجید میں یہ مادہ انہی معنوں میں استعمال ہو
ہے ان تستفتحوا فقد جاء کم الفتح اگر تم مدد و نصرت کے طلب گار ہو تو وہ
تمہارے پاس آچلی۔ یہ اللہ تعالیٰ کا اسم گرامی بھی ہے و هو الفتح العظیم۔
مطلب یہ ہے ”وہ ذات جو نعمتوں کی اقسام گناہوں کی وجہ سے بند نہیں کرتی اور
رحمت کا نزول نسیان کے باعث ختم نہیں کرتی۔ یا وہ ذات جو نفوس پہ توفیق کا دروازہ
کھولتی ہے اور قلوب پر تحقیق کا دروازہ کھتی ہے۔

یا وہ ہستی جو اپنی عنایت سے ہر مقفل کو کھول دیتی ہے اور اپنی راہنمائی سے ہر مشکل
کو واضح کر دیتی ہے۔ قصہ مختصر یہ کہ ہمارے آقا ﷺ فاتح ہیں، جنہوں نے مفتوحوں
کے ساتھ زواہداری برتی۔ مغلوب قوموں پر جبر و ظلم نہیں کیا۔ ان کے مذاہب کو مٹانا اور ان

کے معابد کو گرانا ان کے زن و فرزند کو غلام بنانا اور ان کے تاجداروں اور سرداروں کو ذلیل کرنا ان کے اموال و عیال کو زندہ آگ میں جلادینا اور طرح طرح کے عذابوں میں مبتلا کر کے مارنا اپنا شعار اور وطیرہ عمل نہیں بنایا بلکہ مفتوحوں اور مغلوبوں کو انسان سمجھا اور ان کے ساتھ انسانوں کا سا سلوک کیا، کیونکہ شاہانہ زندگی کی خصوصیتیں ایک داعی الی اللہ اور نبی برحق میں نہیں ہوتیں۔ وہ دنیا کی نفسانی حرص و آرزو۔ شان و شکوہ۔ نمود و نمائش۔ شوکت و جلال۔ عزت و ناموری۔ رزق و برق گراں بہا ملبوسات۔ لذیذ اغذیہ۔ رفیع الشان محلات۔ تخت و تاج۔ زہرہ جمال اور حور پیکرنازنیوں کے جھرمٹ۔ معاندین سے انتقام۔ سلب و نهب۔ خزانہ و زر و جواہر۔ ہوس ملک گیری اور جنگ و پیکار کے تسلسل کے لئے تہہ تیغ کرنا لازم نہیں سمجھتا بلکہ اس کا نقطہ نگاہ بالکل جداگانہ ہوتا ہے۔ ایک بادشاہ فاتح میدان جنگ میں اگر سر پر غرور رکھتا ہے تو ایک پیغمبر خدا جبین نیاز۔ ایک بادشاہ میدان جنگ میں زبان خود ستا ہوتا ہے تو ایک داعی حق زبان شکر سنج۔ ایک بادشاہ غیض و غضب کا آتش کدہ ہوتا ہے تو ایک رسول رحم و کرم کا سرچشمہ۔ ایک بادشاہ جاہ و جلال کا دیوتا ہوتا ہے تو ایک مفاد تو حید نیاز مند بندہ۔ یہی وجہ ہے کہ ارض عالم پر جس قدر جلیل القدر فاتح رونما ہوئے ہیں۔ ان کے مقابلے میں اس رحم دل فاتح کی شان ہی الگ ہے۔ اس کا مظہر و منصور چہرہ جد ہر کو پھرتا ہے، ظل الہی و تعلیم ربی اس کے ساتھ ساتھ چلتے ہیں۔ وہ لڑائی میں کبھی پہل نہیں کرتا اور اجسام کی بجائے قلوب و ارواح کو تسخیر فرماتا ہے۔

صورت حق نما ذات خیر الوریٰ قامت و پیکر و خال و خذ ہو گئی
عشق خیر الوریٰ میرا ایماں ہوا ان کی چوکھٹ پہ قرباں خرد ہو گئی

سَيِّدُنَا نَاصِرٌ مِّنْ أُمَّتِنَا

یہ اسم پاک علامہ بلقینی نے اضافت کے ساتھ ذکر فرمایا ہے (ناصر الدین) اس کا مطلب ہے فاسق و فاجر دشمنوں اور انکار کرنے والے کافروں کے طعن سے دین کی حفاظت اور اسے بچانے والی ذات۔ اس کی جمع نصراء ہے جیسے عالم کی علماء۔ لفظ دین

کے کئی معانی ہیں مثلاً۔ طاعت، جزاء، ملت، عہد شریعت، مگر یہاں دین اسلام ہی مراد ہے ان الدین عند اللہ الاسلام بعض علماء فرماتے ہیں کہ ”دین اللہ تعالیٰ کی طرف سے ایک خاص شے ہے جو عقل مندوں کو اپنے پسندیدہ اختیار کے ساتھ ایسے امور کی طرف چلاتی ہے جو ذاتی طور پر اچھے ہیں تو ہمارے آئندہ لیے السلام ناصر ہیں۔“

دل کی ڈھارس آپ ﷺ ہیں ہر کشتہ غم کے لئے

ہیں مددگار ﷺ مجسم سارے عالم کے لئے

ہے کرم اللہ کا ہو یہ جہاں یا وہ جہاں

آپ ﷺ ہی تو ناصر ﷺ ہیں ابن آدم کے لئے

یاد رہے: حضور ﷺ صرف ناصر ہی نہیں نصیر بھی ہیں بہت زیادہ مدد فرمانے والے

سورۃ نساء میں ہے و اجعل لنا من لدنک و لیا و اجعل لنا من لدنک نصیرا

جبکہ اللہ تعالیٰ بھی نصیر ہے۔ و کفی بربک ہادیا و نصیرا۔ (الفرقان) جو لوگ دن

رات یہ کہتے نہیں تھکتے کہ اللہ بھی داتا اور علی، جو ریری بھی داتا اللہ بھی غریب نواز مشکل کشا

اور فلاں فلاں بزرگ بھی: وہ ذرا خصوصی غور کرتے جائیں

ہم اگر عرض کریں گے تو شکایت ہوگی

انشاء اللہ! آخر میں ہم ان ناموں کا ذکر کریں گے جو اللہ تعالیٰ کے بھی ہیں اور

رسول اللہ کے بھی ہیں تاہم اس مسئلہ کو سمجھنے کے لئے ہماری کتاب مسئلہ توحید و شرک کا

مطالعہ ضروری ہے۔ یہاں اتنا یاد رکھو کہ ہمارے آقا علیہ السلام ناصر بھی ہیں اور نصیر بھی

اور یہی نام اللہ تعالیٰ کے بھی ہیں۔ ذاتی عطائی مستقل غیر مستقل حادث قدیم کافر ق پیش

نظر رہے تو کوئی الجھن ہی نہیں یہ الگ بات ہے کہ

خدا جب دین لیتا ہے حماقت آ ہی جاتی ہے

یہ صرف اشتراک لفظی ہے شرک نہیں۔ الغرض حضور ﷺ ناصر و نصیر ہیں کہ جو

خدمت میں آیا جو کچھ کسی نے مانگا جس قسم کی مدد چاہی سرکارِ دو عالم ﷺ نے دل کھول

کر فرمائی یہاں تک کہ مدد مانگنے والا مدد کے بار سے عاجز آ گیا۔ ظاہری و باطنی حاضر و غیر حاضر، قرب و بعد، زمانہ حیات ظاہری اور وقت نقل مکانی میں حضور ﷺ یکساں امداد فرماتے ہیں جیسے کوئی مانگ ویسے ہی عطا ہوتا ہے اور ان کیفیات میں سر مومبالغہ کو دخل نہیں اور اس کی اس قدر مثالیں احادیث میں موجود ہیں کہ جن کو شمار کرنا محالات سے ہے۔

جو بھی دروازے پہ ان ﷺ کے جائیں گے
 درد و غم سے وہ ربائی پائیں گے
 جو کوئی مشکل پڑے ان ﷺ کو پکار
 وہ ﷺ نصیر ﷺ ہیں مدد فرمائیں گے

سَيِّدُنَا مَنْصُورٌ ﷺ

نہ صرف ہمارے آقا ﷺ ناصر و نصیر ہیں بلکہ منصور بھی ہیں یعنی مدد و نصرت یافتہ یعنی حضور ﷺ ایسے منصور مدد دیئے گئے ہیں کہ گویا کوئی ایک کام بھی دینی و دنیوی ایسا نہیں جس میں رب العزت کی نصرت حضور ﷺ کے شامل حال نہ ہو بلکہ یوں کہئے کہ حضور ﷺ کی زندگی کا ایک لمحہ اسی نصرت کے سائے میں بسر ہوتا ہے بلکہ سرکار ﷺ کی ذات بابرکات ہی اول سے آخر تک مجسم نصرت الہی تھی، جس کا ایک پہلو و اللہ يعصمك من الناس تھا۔ یہی وجہ تھی کہ اعدا کی تمام تر قوتیں مٹ گئیں۔ مگر حضور ﷺ کا ایک بال بھی بیکانہ ہوا۔

پورے صحرائے عرب پر تھے عدو چھائے ہوئے
 ہر تعصب اور نفرت کی قسم کھائے ہوئے
 لیکن اس سچائی کا ادراک ہی کب تھا انہیں
 آپ ﷺ مَنْصُورٌ بھی ہیں رب کی مدد پائے ہوئے

سَيِّدَنَا مُطَاعٌ ﷺ

مطاع ایسی ہستی کو کہا جاتا ہے جس کی اطاعت پیروی اور فرماں برداری کی جاتی ہو۔ یہ اطاعت سے اسم معنواں کا صیغہ ہے اللہ تعالیٰ نے خود حکم دیا کہ میرے رسول کی اطاعت کرو بلکہ فرمایا۔ من يطع الرسول فقد اطاع الله۔ جس نے میرے رسول کی اطاعت کی اس نے اللہ ہی کی اطاعت کی۔ (النساء) ایک قول کے مطابق مطاع ثم امین (السلویر: ۲۱) سے مراد بھی حضور ﷺ ہی ہیں۔ چونکہ اللہ تعالیٰ اور رسول اللہ دونوں کی اطاعت کی جاتی ہے لہذا دونوں مطاع ہوئے۔ اللہ بھی مطاع اور اس کا رسول بھی تو پھر یہ شرک تو نہ ہو انان؟ ارے تجھ کو کھائے تب سقر تیرے دل میں کس سے بخار ہے۔

مری پہچان ہندی ہے نہ ایرانی نہ شامی ہے
 مرا تو مقصد ہستی حضوری ہے، غلامی ہے
 خدا کے بعد لازم ہے اطاعت آپ ﷺ کی آقا
 اسی باعث مُطَاعٌ ﷺ آپ ﷺ کا اسم گرامی ہے

سَيِّدَنَا مُطِيعٌ ﷺ

ہمارے آقا علیہ السلام مطاع بھی ہیں اور مطیع بھی۔ مطیع اپنے رب کے اور مطاع باقی سب کے۔ حدیث میں ہے اللھم اجعلنی شکارک ذکارک رہا بالك مطو اعالك (مسند احمد، الصحیح لابن حبان ۲۴۱۴) اس میں مطو اعاءا کا معنی مطیع ہے۔

حضور ﷺ مطیع ﷺ ہیں جن کے نقش قدم کو وہ ثبات نصیب ہوا کہ آپ ﷺ کے فرمودہ رستے پر چلنے والا کبھی گمراہ نہیں ہو سکتا اور خدا کے ایسے فرمانبردار کی اطاعت میں ہی اللہ تعالیٰ کی فرمان پذیری پنہاں ہے۔

خدائے لم یزل کی بندگی پیغام ہے ان ﷺ کا
 یہ سیدھا راستہ سب کو دکھانا کام ہے ان ﷺ کا

انہی ﷺ کی ذات پر نازاں ہے معبود حقیقی بھی
وہ ﷺ کامل ہیں، اطاعت میں مُطِيعٌ ﷺ نام ہے ان ﷺ کا

سَيِّدُنَا وَاعِظٌ ﷺ

قرآن مجید میں ہے انما اعظکم بواحدہ میں تمہیں صرف ایک نصیحت کرتا

ہوں (سبا ۲۶)

امام ابن دحیہ نے حضور ﷺ کے اس نام نامی کا ذکر فرمایا ہے جبکہ امام ابن فارس نے وعظ کا معنی ڈرانا بیان کیا ہے۔ امام خلیل کہتے ہیں بروہ چیز جو دل میں نرمی پیدا کر دے اور اچھا عمل ہو اس کو وعظ کہا جاتا ہے، امام جوہری فرماتے ہیں ”نصیحت اور نتائج کو یاد دلانے کا نام وعظ ہے۔“

تو حضور ﷺ واعظ ہیں جن کی زندگی کا علم و عمل دونوں برابر تھے جو فرماتے اس کا عمل پہلے آپ میں موجود ہوتا، یعنی آپ کا قال حال کے مطابق تھا۔ آپ دنیا میں تھوڑے پر قناعت کرتے۔ ہر حال میں عقبے کو ترجیح دیتے۔ دنیا کی بناوٹ اور خوبصورتی سے اعراض فرماتے۔ کبھی پیٹ بھر کھانا نہ کھاتے۔ روزہ کو محبوب رکھتے۔ ساری رات یا اس کا اکثر حصہ بیدار رہتے اور اللہ تعالیٰ کی بندگی و شکر گزاری کو آرام اور تن آسانی پر پسند فرماتے۔

وہ صحرائے عرب ہو یا عجم ﷺ ان کا ہی چرچا ہے

سماعت کو بصارت کو انہی ﷺ سے نور ملتا ہے

ہر ایسے شخص کا ایماں یقینا ہو گیا کامل

جو بزم واعظ ﷺ میں ایک پل بھی جا کے بیٹھا ہے

یاد رہے: اللہ تعالیٰ بھی لوگوں کو وعظ یعنی نصیحت فرماتا ہے: يَعْظُكُمُ اللّٰهُ، تو اس

لحاظ سے یہ اللہ تعالیٰ کا نام بھی ہو سکتا ہے تو یہ شرک نہیں ہے بلکہ اشتراک لفظی ہے۔ اللہ

تعالیٰ کی ہر شان ذاتی، مستقل، قدیم ہے اور مخلوق کی ہر شان عطائی، غیر مستقل اور حادث

ہے۔

وہ تیرے ہی بندے ہیں سرسند ارشاد . منصب ہے عطا جنکو ہوا زاہنما کا
ہر نقش کف پا تیرے محبوب کا یارب ہے قبلہ مقصود نظر اہل وفا کا

سَيِّدَنَا مَوْمِنٌ ﷺ

نبی کریم ﷺ نہ صرف مومن بلکہ ابوالمؤمنین ہیں، ارشاد باری تعالیٰ ہے السببی
اولیٰ بالمؤمنین من انفسم و ازواجہ امہاتہم (الاحزاب ۶) حضرت ابی بن
کعب رضی اللہ عنہ کی قرأت میں یہ الفاظ بھی ہیں و هو اب لہم۔ (کہ حضور ﷺ کی بیویاں
اہل ایمان کی مائیں ہیں تو خود) حضور علیہ السلام اہل ایمان کے (روحانی) باپ ہیں یعنی
آپ کی شفقت و محبت، مہربانی و کرم امت کے ساتھ باپ کی طرح بلکہ اس سے بڑھ کر
ہے خود فرمایا انا لکم مثل الوالد لولدہ۔ میں تمہارے لئے مثل باپ کے ہوں۔ یاد
رہے کہ المؤمن اسماء حسنیٰ میں بھی ہے المؤمن المہمین العزیز الجبار المتکبر۔
(الحشر) بہر حال حضور ﷺ مومن ﷺ ہیں۔ یعنی امن و امان والے ہیں اور تاریخ شاہد
ہے کہ غلاموں پر عرصہ حیات تنگ ہو چکا تھا۔ انسانیت تذلیل کے انتہائی درجہ پر پہنچ چکی
تھی اور اس سے وہ وحشیانہ سلوک ہو رہا تھا کہ روح لرز، اٹھتی ہے مگر اس امن و امان کی
سرکار نے اور مساوات کے پیغمبر ﷺ نے ہر ذلیل و غلام مخلوق کو آزادی کا منشور اعظم عطا
فرمایا کہ ان کو تاج و تخت کا مالک بنا کر شرف و مجد کی مسندوں پر بٹھا دیا۔

وہی ﷺ ٹھہرے ہیں دو عالم کا حاصل ہے سدرہ سے بھی آگے ان ﷺ کی منزل
خطا سے اور برائی سے ہیں وہ پاک وہی ﷺ ہیں مَوْمِنٌ انسان کامل

سَيِّدَنَا نُورٌ ﷺ

اللہ نے اپنے نور کا جلوہ دکھا دیا

نور کو ملا کے محمد ﷺ بنا دیا

ارشاد باری تعالیٰ ہے: قد جاء کم من اللہ نور (المائدہ: ۱۵)

نور سے مراد حضور ﷺ اللہ نور السموات و الارض (النور: ۳۵)

ابن عباس رضی اللہ عنہما اس نور سے مراد بھی حضور علیہ السلام کی ذات لیتے ہیں۔

ابن مردیہ

خدا خود نور اور نبی ملا نور نہ ہو پھر مل کے کیوں نور علی نور
امام سخاوی علیہ الرحمۃ نے نور الامم امتوں کا نور یعنی امتوں کو ہدایت دینے
والا۔ نور اللہ لا یطفأ۔ وہ نور جسے نہ بجھایا جاسکے۔ یہ دونوں بھی حضور علیہ السلام کے
اسماء میں سے شمار فرمائے ہیں۔

نور خدا ہے کفر کی حرکت پہ خندہ زن پھونکوں سے یہ چراغ بجھایا نہ جائے گا
حضور ﷺ نور ہیں اور وہ نور خدا ہیں جو سب سے پہلے پیدا ہوئے اور باقی
کائنات حضور ﷺ کے نور سے پیدا فرمائی گئی۔ گو حضور ﷺ کی ذات گرامی بادی النظر
میں پوست و گوشت اور استخوان و عصاب سے مملو نظر آتی تھی۔ انسان تھے اور انسانوں کی
طرح رہتے سہتے چلتے پھرتے اور کھاتے پیتے تھے مگر تھے پیکر نور۔ سراپائے ضیاء مجسمہ و
جمال۔ ایک خاکی غلاف تھا جو بشریت کے نام سے اس نور یزدانی پر پڑا ہوا تھا۔ اہل نظر
اس قالب خاکی میں ضیاء و نور کی تجلیاں مشاہدہ کرتے تھے اور عوام بھی یہ معلوم کرتے اور
دیکھتے تھے کہ عام انسانوں کی طرح حضور ﷺ کا سایہ نہ تھا۔ آفتاب و ماہتاب کی روشنی
میں آپ ﷺ کا کوئی عکس زمین پر نظر نہ آتا تھا اور نہ ہی آسکتا تھا کیونکہ نور کا سایہ ہو ہی
نہیں سکتا۔ آپ ﷺ کا ظاہر نور۔ باطن نور۔ سینہ نور۔ دل نور۔ دماغ نور۔ جسم اطہر نور۔
غرضیکہ سرتاپا مجسم نور تھے اور یہی وہ نور تھا جو تخلیق عالم سے پیشتر ایک لامتناہی زمانہ تک
عرش ربانی پر جلوہ گستر رہا اور ملاء الاعلیٰ کی پہنائیاں اور فضا میں اس سے بقعہ نور بنی
رہیں۔ ملائکہ اس کا طواف کرتے اور پروانہ وار شمار ہوتے رہے۔ پھر اسی نور کی بدولت نیا
بت الہی، وراثت ربانی اور خلافت ایزدی کی تمام نعمت معرض وجود میں آئیں اور یہی نور
ولقد کرمنا بنی ادم کے خطاب کی تخلیق کا باعث بنا اور اسی نور کے تحت حضرت

آمنہ کی گود کو چار چاند لگے۔ جس نے اسی کی بے پناہ روشنی میں شام و روم کے مکانات کا نظارہ کیا اور مشرق و مغرب کی فضا میں منور دیکھیں۔

وہ ﷺ جن سے فیض پایا مہر نے ماہِ منور نے
انہی ﷺ سے پائی ہے نورانیت ہر ایک منظر نے
نہیں ممکن کہ ان ﷺ کے جسم اطہر کا ملے سایہ
جنہیں قرآن میں نُورِ ﷺ کہا ہے رب اکبر نے

سَيِّدُنَا حَكِيمٌ ﷺ

ارشاد باری تعالیٰ ہے وَيُعَلِّمُهُمُ الْكِتَابَ وَالْحِكْمَةَ وَهُوَ (حضور علیہ السلام) انہیں کتاب و حکمت کی تعلیم دیتے ہیں تو حضور ﷺ نہ صرف حکمت والے ہیں بلکہ معلم حکمت ہیں حکمت سے مراد کیا ہے اس میں کئی اقوال ہیں (۱) نبوت، (۲) معرفت و فہم قرآن، (۳) بات میں درستگی، (۴) ایسا علم جو عمل تک پہنچائے، (۵) سنت، (۶) خوفِ خدا قولہ علیہ السلام رَأْسُ الْحِكْمَةِ مَخَافَةُ اللَّهِ۔ حکمت کی اصل خوفِ خدا ہے۔ اللہ تعالیٰ کا نام بھی حکم ہے ان اللہ علیم حکیم۔

حضور ﷺ حکیم ہیں جبکہ تہذیب و تمدن، علم و حکمت موت کی نیند سلائے جا چکے تھے۔ حضور ﷺ نے خود ہر قسم کی تربیت و تعلیم ظاہری نہ ہونے کے باوجود اہل جہان کو علم و معرفت اور عقل و حکمت کے وہ رموز بتائے جو محفلِ علم و حکمت کے صدر بن گئے اور تمام دنیا کے عقلاء و حکماء ان کے سامنے زانوئے ادب تہ کرنے پر مجبور ہو گئے۔

جہانِ فتنہ سازی میں خرد کے آپ ﷺ ماسن ہیں
نظر سے آپ ﷺ کی نور بصیرت دل بھی روشن ہیں
شعورِ ﷺ آگہی تو ہیں فقط نعلین کا صدقہ
حَکِيمٌ ﷺ آپ ﷺ ہی اللہ کی حکمت کا مخزن ہیں

سَيِّدُنَا عَرَبِيٌّ ﷺ

عربوں کی کئی قسمیں ہیں:

- (۱) عاربہ اور عرب یہی خالص عربی ہیں یہ ارم اور سام بن نوح کی اولاد سے نوبائل ہیں۔ عاد، شمود، امیم، عبید، طسم، جدیس، عملیق، جرهم، وبار۔ اسماعیل علیہ السلام نے انہی سے عربی زبان سیکھی تھی،
- (۲) بنو قحطان، ان کو متعربہ بھی کہتے ہیں،
- (۳) مستعربہ یہ بھی خالص عربی نہیں۔

معراج کی رات موسیٰ علیہ السلام نے حضور ﷺ کو ”عربی نبی“ کہہ کر خوش آمدید کہا اس حدیث کو امام حسن بن عرفہ نے اپنے جزء میں روایت کیا ہے۔ عربی عرب کی طرف منسوب ہے اور یہ عجم کا متضاد لفظ ہے۔

حضور ﷺ عربی ہیں اور اسی نسبت سے ہر عقیدت مند آنکھ خاک عرب کو محبت کی نگاہ سے دیکھتی ہے۔ بطنے کا ذرہ ذرہ اسی ذات گرامی کے سبب سے آفتاب جہانتاب نظر آتا ہے۔ فرشتے حضور ﷺ کے مولد پر انوار الہی کے روشن طبق لے کر اترتے ہیں تو عشاق آپکی آرامگاہ پر اپنی جانوں کو نچھاور و قربان کرتے ہیں۔ مکہ و مدینہ کی گلیاں سرکار کی ضیا پاشیوں سے ایسی بقعہ نور بن گئی ہیں کہ رب العزت بھی پیار سے ان کی قسم ارشاد فرماتا ہے۔ غرضیکہ عرب روحانیوں کی نگاہ میں ہزار حسن اور لاکھ جلووں کی جنت گاہ ہے۔

ہوا ہے مہربان اس درجہ رب العالمین ان ﷺ پر
 درود پاک بھیجیں آسمانوں کے مکیں ان ﷺ پر
 گداؤں کو شہنشاہی انہی ﷺ کے در پہ ملتی ہے
 وہ عربی ﷺ ہیں تو نازاں ہے عرب کی سرزمین ان ﷺ پر

سَيِّدُنَا عَادِلٌ ﷺ

یہ عدل سے مشتق ہے جو کہ ظلم کی ضد ہے، عدل کا معنی ہے ایسی مستقیم ذات جس میں نہ ظلم ہو اور نہ ہی خیانت۔ حضور علیہ السلام کے چچا ابو طالب نے آپ کی شان میں یوں عرض کی حلیم، رشید، عادل غیر طائش یوالی الہا لیس عنہ بغافل اس سے پہلے ترجمہ اس کا سیدنا رشید کے تحت گذر چکا ہے۔ حضور علیہ السلام کا ایک اسم گرامی عدل بھی ہے یہ اسماء باری تعالیٰ میں بھی شامل ہے۔ ہمارے آقا علیہ السلام سزا پا عدل ہیں۔ اس کا معنی ہے بدل لینے والا، شہادت میں کفایت کرنے والا، دل کا سیدھا۔

حضور ﷺ عادل ہیں جو وعدے کے پکے۔ قول کے سچے۔ نیکوں کے طرفدار۔ بے کسوں کے دستگیر۔ ضعیفوں کے سہارے۔ مظلوموں کے چارے۔ یتیموں اور بیواؤں کے ہمدرد تھے۔ وہ عزت و خودداری۔ عزم و استقلال اور عظمت و وقار کے پیکر۔ عدل و انصاف کے معاملے میں اپنے بیگانے کی تمیز نہ کرتے تھے۔ جہاں ظلم میں وہ عدالت قائم فرمائی۔ جس کو کوئی ایک مثال بھی دُنیا بھر میں ملنی مشکل ہے۔ جس نے اس کی عدل گستری کو دیکھا مسحور ہو گیا اور جس نے اس کے سمجھنے کی کوشش کی وہ فدائی بن گیا۔

وہ ﷺ ہیں سب سے زیادہ عدل کے عارف جہاں والو
خدا کے خوف سے ان ﷺ سا کہاں خائف جہاں والو
یہ وصف خاص بھی اللہ کے فضل و کرم سے ہے
نہیں ہے عادل ﷺ، جیسا کوئی منصف جہاں والو

سَيِّدُنَا قَاسِمٌ ﷺ

”وہ ذات جو مختلف معاملات کو ان کی مناسب جہات میں تقسیم کرتی ہو، عطا فرمانے والی ہستی“ (قاضی عیاض، ابن دبیہ، علامہ بلقینی علیہم الرحمۃ) یہ قسم سے اسم فاعل کا صیغہ ہے جس کا معنی عطا کرنا ہے صحیح بخاری میں ہے انا قاسم و اللہ المعطی۔ حضور قاسم ﷺ ہیں۔ حق سے قصور نہ کرنا اور غیر حق کی طرف تجاوز نہ فرمانا۔

حضور ﷺ کا شیوہ تھا۔ آپ ﷺ کی نشست و برخاست۔ رفت و گذشت۔ گفت و شنید غرضیکہ ہر حال و قال خداوند عالم جل مجدہ کے ذکر پر ہوتا تھا آپ کسی جگہ کو وطن معتین نہ فرماتے بلکہ وطن بنانے سے منع کیا جاتا۔ ہر ہمنشین کو اس کا نصیب عطا فرماتے۔ یہاں تک کہ ہر ایک کو یہی خیال ہوتا کہ حضور ﷺ کے نزدیک مجھ سے بڑھ کر دوسرا کوئی ملزم نہیں جو کوئی کسی کلام یا کام کے لئے حضور ﷺ کے ساتھ یا سامنے کھڑا ہوتا حضور ﷺ اس وقت تک صبر فرماتے جب تک کہ وہ خود اجازت طلب کرے۔ آپ ﷺ کا ہاتھ اور خلق تمام لوگوں پر وسیع تھا۔ آپ ﷺ کی مجلس حلم و حیا اور صبر و امانت کی مجلس ہوتی جس میں بڑوں کی عزت اور چھوٹوں پر رحم کیا جاتا۔ اہل حاجت ہمیشہ بامراد جاتے کسی کو نا امید نہ ہوتی۔ آپ ﷺ کسی کی مذمت نہ فرماتے۔ غیب نہ ڈھونڈتے اور شرم و عار نہ دلاتے تھے۔ آپ ﷺ کو کسی شے نے کبھی غضبناک نہیں کیا جو آپ ﷺ کو بلا کر دے اور گھبرا ڈالے۔ اُمت کے لئے ہر اس بات پر قائم ہوتے جس سے ان کی بنیاد آخرت درست ہو۔

کسی رغبت کسی لالچ میں وہ ﷺ آئے نہیں بیشک
وہ ﷺ مستحکم تھے سیدھی راہ پر اس درجہ اس حد تک
قیام ان ﷺ کا خدا کی بندگی میں حد سے آگے ہے
جیسی تو قاسم ﷺ ہے ذات کا اک وصف لاینفک

سَيِّدُنَا خَاتِمُ النَّبِيِّينَ

تاکے فتح اور کسرہ سے دونوں سرکار ﷺ کے اسماء گرامی ہیں جو علامہ ابن دحبہ نے ذکر کئے ہیں۔ امام ابن عساکر الحممات میں لکھتے ہیں خاتم بفتح التاء کا معنی ہے تمام انبیاء کرام علیہم السلام سے صورت و سیرت میں حسین تر۔ حضور علیہ السلام کی ذات انبیاء کرام علیہم السلام کے حسن و جمال کی انگلی کا نگینہ ہے جس نے حسن و جمال کو چار چاند لگا دیے، اس نام کے ساتھ حضور ﷺ کے موسوم ہونے میں ایک قول یہ ہے کہ جب نبوت

اٹھائی گئی یعنی اس کا اختتام ہو گیا تو حضور ﷺ اس انگوٹھی کے مانند قرار پاتے جس کے ساتھ خط کی تحریر سے فراغت کے وقت مہر لگائی جاتی ہے۔ تا کی زبر کے ساتھ خاتم کا معنی ہے آخری نبی۔ یہ ختم الہی سے اسم فاعل ہے۔ یعنی میں نے شیء کو مکمل کر لیا۔

مسئلہ ختم نبوت

نماز اچھی، حج اچھا، روزہ اچھا، زکوٰۃ اچھی
مگر میں باوجود اس کے مسلمان ہو نہیں سکتا
نہ جب تک کٹ مروں میں خواجہ ”بطحا“ کی عزت پر
خدا شاہد ہے کامل میرا ایماں ہو نہیں سکتا

ماکان محمد ابا احد من رجالکم و لکن رسول اللہ و خاتم
النبیین و کان اللہ بکل شیء علیما۔

ترجمہ: محمد رسول اللہ ﷺ تم مردوں میں سے کسی کے باپ نہیں ہیں بلکہ وہ
خدا تعالیٰ کے رسول ہیں اور سلسلہ انبیاء کے ختم کرنے والے ہیں اور اللہ
تعالیٰ اپنی ہر شے کا جاننے والا ہے۔ یہ آیت ۵ ہجری میں نازل ہوئی ہے۔
(جیسا کہ روح المعانی و تاریخ الخمیس ص ۵۶۴ جلد ۱ میں ہے)۔

چونکہ انبیاء علیہم السلام کی بعثت کا مقصد یہ تھا کہ انسان کو فوز و فلاح کا بہترین
طریقہ نجات۔ زندگی کا ارفع و اعلیٰ نصب العین اور روحانی معارج طے کرنے کا یقینی
ذریعہ عطا کر دیا جائے لہذا انھو اے نص قرآنی اللہ تعالیٰ نے قرآن مجید کی شکل میں انسان
کو کامل ہدایت عطا فرمادی اور جس مقصد کے لئے انبیاء کا سلسلہ جاری کیا گیا تھا وہ لا
محالہ ختم ہو گیا اور منطق کا مسلمہ اصول ہے۔ اذافات الشرط فوات المشروط (یعنی جب
شرط فوت ہو جائے تو مشروط بھی فوت ہو جاتا ہے) چونکہ آنحضرت ﷺ کے ذریعے
سے وہ کامل ہدایت عطا فرمائی جا چکی ہے اس لئے آپ ﷺ منطقی طور پر اس سلسلہ کے

خاتم ہیں۔ بنا بریں ساڑھے تیرہ سو سال سے جمہور مسلمانوں متقدمین و متاخرین کا یہ عقیدہ ہے اور جمیع علماء ربانی و فضلاء حقانی اہل اسلام کا اس مسئلہ پر اجماع رہا ہے، کہ آنحضرت سرور کائنات مقرر موجودات مختار شش جہات رحمۃ للعالمین خاتم النبیین محبوب خدا محمد رسول اللہ ﷺ کی ذات قدسی صفات پر سلسلہ نبوت ختم ہو چکا ہے اور قرآن حکیم و احادیث نبی کریم علیہ التحیات والتسلیم کی تصریحات و تعلیمات کی جامعیت و مانعیت اس حقیقت پر شاہد ہے کہ مولا کریم جل مجدہ نے انسان کو اس کی علمی اور عملی قوتوں میں مترقیانہ صلاحیت و قابلیت کی تکمیل کر کے ایسا کامل و مکمل دستور حیات بخش دیا ہے جس کی ہدایت تامہ کی روشنی میں آئندہ ہر زمانے کا انسان دینی و دنیوی کامیابیاں اور ظاہری و باطنی کامرانیاں حاصل کر سکتا ہے لہذا نہ اب کسی نبی خواہ وہ تشریحی ہو یا غیر تشریحی کے آنے کی ضرورت ہے اور نہ کسی پیغمبر ظلی و بروزی کے ظہور کی حاجت اور یہی اسلام کا وہ بنیادی اصول ہے جس پر مسلمانوں نے ہر زمانہ میں یہ ثابت کر دکھایا ہے کہ اگر توحید الہی کا عقیدہ اسلام میں بمنزلہ بنیاد ہے تو ختم نبوت کا عقیدہ بمنزلہ عمارت ہے، اور ظاہر ہے کہ اگر آنحضرت ﷺ کے بعد بھی انبیاء کی آمد کا سلسلہ جاری رہنا تسلیم کر لیا جاتا تو پھر اسلام کا قصر رفیع کبھی کا منہدم ہو گیا ہوتا۔ لہذا

سچے نبیوں کا اقرار ضروری ہے جھوٹے نبیوں کا انکار ضروری ہے
ختم نبوت کی نگری میں چور گھسے نگری والے ہوں بیدار ضروری ہے
عقیدہ ختم نبوت پہ محنت کی کیوں ضرورت ہے؟

اگر مسلمانوں نے ہمیشہ اس امر پر زور دیا ہے، کہ آنحضرت ﷺ کے بعد کوئی نبی نہیں آ سکتا تو اس کی وجہ یہ نہیں کہ آئندہ آنے والے انبیاء سے مسلمانوں کو کوئی عداوت ہے بلکہ وہ اس لئے اس عقیدہ پر مصر ہیں کہ اگر آنحضرت ﷺ کے بعد کسی نبی کی ضرورت باقی ہے تو حضور علیہ السلام کی وہ خصوصیت جو آپ کو جمیع انبیاء علیہ السلام سے ممتاز کرتی ہے، نعوذ باللہ باطل ہو جائے گی اور جو شخص یہ عقیدہ رکھے گا وہ یکسر دائرۃ اسلام

سے خارج ہو جائے گا اور اس کو سلام سے قطعاً کوئی علاقہ نہ رہے گا، کیونکہ یہی ایک عقیدہ نوع انسانی کی ثقاہت کی تاریخ میں سب سے پہلا اور سب سے پاک ترین عقیدہ ہے۔ چونکہ حضور علیہ السلام کے بعد اس عقیدے کے خلاف مدعیان کاذب کے ظہور کا امکان تھا اس لئے مخبر صادق علیہ الصلوٰۃ والسلام نے پہلے ہی پیشینگوئی فرمادی کہ میرے بعد میری امت میں تیس ۳۰ جھوٹے مدعی نبوت پیدا ہوں گے جو سب کے سب اپنے دعووں میں کاذب ہوں گے، کیونکہ میں خاتم النبیین ہوں، میرے بعد کوئی نبی پیدا نہیں ہو گا۔

چنانچہ اس پیشگوئی کے مطابق آنحضرت ﷺ کے بعد مختلف ممالک اور مختلف زمانوں میں کئی لوگوں نے نبوت کا دعویٰ کیا۔ مسیلمہ کذاب۔ اسود عنسی، سجاج بنت حارث، مختار ثقفی، میمون قذاح، طلح بن خویلد ابن مقنع، سلیمان قرمطی، بابک خرمی اور عیسیٰ بن مہرویہ وغیرہ۔ مشہور دجال و کذاب گذرے ہیں جنہوں نے عرب و ایران میں کافی بربادی پھیلانی اور ہزار ہا بندگان خدا کا خون گرایا۔ ان کے بعد قریباً ایک ہزار سال تک اسلامی دنیا میں کامل امن و امان رہ کر پنجاب کی سر زمین سے پھر ایک فتنہ نے سر اٹھایا اور ایک مدعی نبوت نے از سر نو لوگوں پر بد اعتقادی کا دروازہ کھولا جس کی مفصل تشریح آئندہ صفحات میں نظر آئے گی۔ اگرچہ اس مدعی پنجابی نے بزعم خویش بہت سی ارتقائی منازل طے کرنے کے بعد نبوت کا دعویٰ کیا، جو اس کی بطلان کی بجائے خود ایک بین دلیل ہے۔ تاہم ان منازل کے تذکرے کی وجہ سے اس کے دعوے کی نوعیت میں کوئی فرق نہیں آیا۔

اس عظیم نعمت سے خالی زمانہ تھا
اللہ کی رضا تھی سبھی انبیاء کے بعد
جب کل صفات جمع ہوئیں ایک ذات میں
کردار میں فرید وہ اخلاق میں وحید
اک آخری نبی کا سوا لی زمانہ تھا
آئے نہ کوئی اور نبی مصطفیٰ کے بعد
ختم الرسل کو بھیج دیا کائنات میں
اب دوسرے نبی کی ضرورت نہ تھی مزید

نور میں جریدہ سیرت کا ہر سبق وہی ہیں افضل وہی ہیں ختم رسل ہر اک کمال ہو ختم ذات والا پر کیا ہے خاتم پیغمبراں انہیں رب نے وہ شخص کاذب و مرتد ہے از روئے قرآن ہے آخری کتاب الہی ورق ! ورق شرف انہیں کو ملا منصب امامت کا رسول بن کے بڑھایا شرف رسالت کا انہیں پہ ختم ہوا سلسلہ رسالت کا اب ان کے بعد جو دعویٰ کرے نبوت کا (سکندر لکھنوی)

لفظ نبوت کی تحقیق

نبی۔ نبو۔ نبأ۔ یہ تین لفظ ہیں جن سے نبوت کا لفظ ماخوذ ہو سکتا ہے۔ از روئے لغت نبی بروزن فعیل کا مفہوم ہے۔ اطلاع دینے والا یا اطلاع پہنچانے والا۔ پس اطلاع دینا بھی نبوت اور اطلاع پہنچانا بھی نبوت ہی ہوگا جس پر قرآن کریم کے الفاظ شاہد ہیں پہلے پارہ میں پروردگار عالم کی طرف سے ایک مکالمہ کا اشارہ ہے جس میں سوال کیا گیا ہے۔ انبئونی (یعنی مجھے بتاؤ) ذالک من انباء الغیب (آل عمران)۔ یہ یہی اطلاعات ہیں۔ من انبأك هذا۔ تمہیں یہ بات کس نے بتائی۔ (اتحریم) گویا کوئی عظیم الشان بات بتلا دینا یا پہنچا دینا اس کا نام لغت میں نبوت ہے۔ یہی وجہ ہے کہ علماء کرام نے تسلیم کیا ہے کہ لفظ نبوت شرعاً منقول ہے۔ (شرح موافق صفحہ ۶۶۳) لغوی معنوں میں جو وسعت ہے وہ شرعی معنوں میں نہیں۔

لغوی معنی کی وسعت

ہر ذی علم کو پتہ ہے کہ سود لغت میں فائدے کو کہتے ہیں۔ فلاں بات سود مند ہے۔ فلاں چیز سے سود حاصل کرو۔ فلاں کام میں سود نہیں، لیکن شرح میں یہی لفظ سود اپنے مخصوص معنوں میں بھی مستعمل ہے۔ ایسے ہی لفظ نبوت میں بھی لغت گو وسعت ہے، لیکن شرعاً یہ وسعت محدود ہو جائے گی۔ صلوة لغتاً اظہار نیاز مندی کو کہتے ہیں اور کائنات کا ہر ذرہ اس لحاظ سے نیاز مند ہے۔ پرند، چرند، درند بلکہ کائنات کا ہر ذرہ اور ہر شے اپنے

اپنے رنگ میں بزبان حال نیاز مند ہے، لیکن یہی لفظ جب یقیمون الصلوٰۃ۔ اقیمو الصلوٰۃ میں آئے گا تو اس کے معنوں میں وہ وسعت نہیں رہے گی جو لغت میں ہے بلکہ یہ محدود ہو جائے گی اور اس کے معنی محض اظہار نیاز مندی کے نہ ہوں گے بلکہ یہاں مخصوص طریق عبادت مقصود ہوگا۔ یعنی لغوی وسعت بسا اوقات شریعت میں قائم نہیں رہتی بلکہ محدود ہو جاتی ہے۔ اس سے ثابت ہوا کہ اگر کوئی شخص نبوت کے لغوی معنوں کی وسعت کو سامنے رکھ کر نبوت کا دعویٰ کرتا ہے اور کہتا ہے کہ میں نبی ہوں تو ہر اطلاع دینے والا خواہ کوئی ہو اور ہر اطلاع پہنچانے والا خواہ کیسا ہو۔ اس درجہ کا مستحق ہوگا اور وہ دعوائے نبوت کر سکے گا پھر اس وسعت لغت کے ماتحت زید ہی کے دعویٰ کی تخصیص کیا ہوگی؟ لہذا یہ ماننا پڑے گا کہ شریعت اسلامیہ میں اس لفظ نبوت کے معنی محدود اور مخصوص ہیں۔ غیر محدود اور غیر مخصوص سمجھنے میں وہ استحالہ پیش آئے گا جس کا کوئی جواب نہ ہوگا۔

جبکہ ہم تو عزم مصمم کر چکے ہیں کہ
ہر حال میں حق بات کا اظہار کریں گے
منبر نہیں ہوگا تو سردار کریں گے
جب تک بھی ذہن میں ہے زباں سینے میں دل ہے
کاذب کی نبوت کا انکار کریں گے

تو بہر حال میں عرض کر رہا تھا کہ شریعت اسلامیہ میں لفظ نبوت کے معنی محدود و

مخصوص نہیں ورنہ استحالہ پیش آئے گا: مثلاً

عقل کا تقاضا

۱- (کیا استحالہ پیش آئے گا: مثلاً اگر نبوت کا معیار لغوی معنی کو قرار دیا جائے تو پھر

اطلاع دہندگی اور اطلاع یا بندگی کے لحاظ سے ہر شخص نبی قرار دیا جائے گا اور یہ

شدید غلطی ہے۔

۲- اگر لغوی معنوں میں یہ تخصیص کی جائے کہ اطلاع یا بندگی من جانب اللہ ہو تو نبوت

ہوگی تو یہ بھی غلط ہے، کیونکہ اس صورت میں ہر مسلمان نبی ہوگا اس لئے کہ اگر ایک نے دوسرے سے کہا کہ قرآن حکیم میں حکم آیا ہے نماز پڑھو تو اس مفروضہ کی بنا پر زید اور بکر دونوں نبی ہیں اس نے نماز کی اطلاع اللہ کی طرف سے دی اور دوسرے نے پائی۔

۳- اگر روئے صادقہ کو نبوت کا معیار قرار دیا جائے، تو یہ بھی اس دعویٰ میں صحیح نہ ہوگا، کیونکہ سچے خواب کفار کو بھی آسکتے ہیں۔ حضرت یوسف علیہ السلام کے قیدی ساتھیوں نے جیل میں سچا خواب دیکھا تھا اور اسی زمانہ میں غیر مسلم بادشاہ شاہ مصر نے سچا خواب دیکھا جس کی تعبیر خود حضرت یوسف علیہ السلام نے فرمائی، تو خواب یا عالم کشف میں یا عالم مثال میں کسی بات کا کسی کے لئے دیکھ لینا اور اس کا سچا ہو جانا نبوت کی دلیل نہیں ہو سکتا اور یہ سب انسانی اصطلاحات ہیں۔

۴- بعض اہل علم کا خیال ہے کہ نبی وہ ہے جس کی پاکیزگی اور طہارت کا اعلان خداوند عالم کی طرف سے ہو جائے، لیکن یہ معیار بھی صحیح نہیں، کیونکہ اللہ تعالیٰ نے قرآن پاک میں حضرت مریم سلام اللہ علیہا کی پاکیزگی بیان فرمائی ہے حالانکہ وہ نبیہ نہ تھیں اور وہ کیا دنیا بھر میں کوئی عورت اس درجہ پر فائز نہیں ہوئی۔

۵- اگر صرف مکالمہ و مخاطبہ کو معیار نبوت مانا جائے، تو اس سے بھی انکار کرنا پڑے گا، کیونکہ مکالمہ ابلیس سے بھی ہوا۔ مخاطب فرعون کو بھی کیا گیا۔ خطاب یافتہ زمین و آسمان اور کائنات کا ذرہ ذرہ بھی ہے۔ آسمان کا پانی روکنے اور زمین کو پانی چوسنے کا حکم اس پر گواہ ہے، لیکن زمانہ جانتا ہے کہ یہ سب محض مکالمہ و مخاطبہ کی بدولت نبی نہیں بن گئے۔

۶- اگر یہ کہا جائے کہ نبوت الہام و وحی کے نزول کا نام ہے، تو کیا نبوت کا مدار الہام و وحی پر ہو سکتا ہے؟ قرآن ارشاد فرماتا ہے کہ یہ بھی غلط ہے۔ اگر یہ صحیح مان لیا جائے تو اس مفروضہ کی بناء پر شہد کی مکھی۔ کیڑے مکوڑے۔ حضرت موسیٰ علیہ السلام کی

والدہ۔ حضرت عیسیٰ علیہ السلام کے حواری سب نبی سمجھے جانے کے مستحق ہوں گے بلکہ ہر شخص کیونکہ فالہمہا فجورہا و تقولہا۔ رب العزت کا ارشاد محکم موجود ہے۔

۷۔ اگر تبلیغ آیات اللہ کو دلیل نبوت مانا جائے تو بھی کام نہیں چلے گا کیونکہ اس صورت میں بلغوا عنی ولوایۃ کے مطابق ہر مبلغ نبی ہو جائے گا اور بہت سے تبلیغی مشنوں کا کام کرنے والے افراد اس کی ذیل میں آ جائیں گے۔

معلوم ہوا کہ یہ جس قدر معیار نبوت لوگوں نے اپنے دعاوی میں مقرر کئے ہیں اور جن پر وہ اپنی نبوت کی بنیادیں استوار کرتے ہیں سب کے سب لغو اور غلط ہیں۔

ابلیس کی ہو تم جاں اے لعین قادیاں	وہ ہے تجھ پہ قرباں اے لعین قادیاں
تو نے رہ حق سے کتنوں کو دیا ہے بھٹکا	تجھ پہ کفر و شرک نازاں اے لعین قادیاں
تیرے مسلوں پہ کئے انگریز نے دستخط تمام	واہ کیا ہے تیری شاں اے لعین قادیاں
لکھ دیا لوح و قلم تیرے حق میں	ہوگا تو ذلیل جاوداں اے لعین قادیاں

معیار نبوت و رسالت

آئیے اب دیکھیں کہ قرآن مجید نے نبوت کا معیار کس چیز کو قرار دیا ہے۔

قرآن کریم میں تفکر و تدبیر کرنے سے معلوم ہوتا ہے کہ

نبی وہ شخص ہے جو نجات انسانی کے لئے خدا تعالیٰ کے تجویز فرمودہ نصب

العین یا پروگرام سے براہ راست مطلع ہو کر اس کو نسل انسانی کے سامنے

کتاب کی شکل میں پیش کرے اور خود اس پر عمل کر کے لوگوں کو دکھائے تاکہ

ان میں بھی اس پر عامل ہونے کی ترغیب پیدا ہو۔ اس نصب العین کو عرف

عام میں کتاب یا شریعت یا ہدایت کہتے ہیں۔ ہر نبی اپنے ساتھ ہدایت لاتا

ہے کیونکہ یہ بات عقلاً محال ہے کہ نبی (پیغامبر) آئے اور کوئی پیغام نہ

گویا خداوند عالم نے ضروریات زندگی میں انسان کی رہنمائی کے لئے پہلے اس کو وجدان کی ہدایت سے نوازا جس کی رہنمائی ایک محدود دائرے تک تھی۔ پھر عقل کی رہنمائی کا دور شروع ہوا جو ایک خاص حد تک پہنچ کر ختم ہو گیا۔ پھر ہدایت نبوت کی ضرورت سمجھی گئی، یعنی نسل انسانی کی نجات اور فلاح و سعادت دارین جس خدائی نصب العین کی پابندی پر موقوف ہے اس کا کسی ایسے انسان کے ذریعہ سے پیش کرنا جس کی امانت اور دیانت پر نامزدگی سے قبل عوام الناس کو پورا پورا اعتماد ہو۔ گویا ہدایت نبوت ایسے شخص کی وساطت سے نسل انسانی کے سامنے ایک ایسے پروگرام کے تحت رکھ دینے کا نام ہے جس پر نسل انسانی کی نجات کا دار و مدار ہو اس لئے یہ تسلیم کرنا پڑے گا کہ نبوت تنہا مکالمہ و مخاطبہ۔ تنہا وحی اور الہام۔ تنہا روایائے صادقہ کا نام نہیں بلکہ نسل انسانی کی سعادت و فلاح جس نصب العین پر موقوف ہے وہی مرتبہ و مقام نبوت ہے۔ جس کے نزول کے لئے اللہ تعالیٰ نے انبیاء کا سلسلہ قائم کیا اور اس کا عطا فرمانا کمال احسان اور مہربانی سے اپنے آپ پر لازم قرار دے لیا۔ حالانکہ کوئی طاقت خدا کو کسی کام کرنے کے لئے مجبور نہیں کر سکتی اور وہ جو کچھ کرتا ہے اپنی مرضی اور اختیار سے ظہور فرماتا ہے اور لقد من اللہ علی المؤمنین اذ بعث فیہم رسولا من انفسہم میں اسی کمال احسان کی جانب اشارہ ہے جہاں سے نبوت کا وہی ہونا بھی مترشح ہوتا ہے۔

یہ امر بھی قابل یاد ہے کہ قانون ارتقاء کے تحت نصب العین کے اس حصہ میں جس کو شریعت کے نام سے تعبیر کیا جاتا ہے اختلاف ہوتا رہا ہے، لیکن اصلی حقیقت میں کوئی اختلاف نہیں ہوا جو نبی خداوند عالم کی طرف سے دنیا میں تشریف لائے۔ سب نے ایک ہی حقیقت کو پیش فرمایا۔ اعبد و اللہ ربی و ربکم و لا تشرکوا باللہ شیئا۔ یعنی احکام شریعت میں ہر ماحول کے مطابق تبدیلی ہوتی رہی، لیکن نصب العین ہر زمانہ میں ایک ہی رہا۔

ثابت ہوا کہ نبوت ایک ایسے نصب العین۔ ایک کتاب۔ ایک دستور العمل عقائد و

اعمال کے مجموعہ۔ جس کے حسن و قبح میں تمیز کرنے سے انسانی عقل عاجز ہے، کا نام ہے۔ اس کو آپ زبور کہیں۔ کتاب کہیں۔ آیات مینات کہیں۔ نور کہیں۔ شفا کہیں۔ فرقان کہیں۔ قرآن کہیں۔ ذکر کہیں۔ رسول کہیں۔ بہر حال یہ سب کچھ اسی نصب العین الہی کی جس کے تجویز کرنے میں کسی انسان یا کسی فرشتے کا ذرہ برابر مشورہ شامل نہیں۔ تعبیر تعبیر ہے اور علیم بذات الصدور ہی کا صرف اپنا تجویز فرمودہ نصب العین ہے۔

اقبال بیسیدہ کہتے ہیں:

نہ میں عارف نہ مجدد نہ محدث نہ فقیہ
ہاں مگر عالم اسلام پہ رکھتا ہوں نظر
عصر حاضر کی شب تار میں دیکھی میں نے
وہ نبوت ہے مسلمان کیلئے برگِ حشیش

مجھ کو معلوم نہیں کیا ہے نبوت کا مقام
فاش ہے مجھ پر ضمیر فلک نیلی فام
یہ حقیقت کہ ہے روشن صفت مادہ تمام
جس نبوت میں نہیں قوت و شوکت کا پیام

ضرورت بقاء نصب العین

چونکہ ضرورت تھی بقائے سنت ایزدی کی۔ ضرورت تھی بقاء نصب العین کی۔ ضرورت تھی تحفظ دین کی اس لئے خداوند عالم الغیب نے جس کا علم ماضی کی طرح مستقبل پر بھی مکمل طور پر حاوی ہے اس سلسلے کو ختم کرنے کے لئے تاکہ کسی شخص کے دعوائے نبوت کے بعد اس کی تصدیق کی ضرورت کا امکان ہی نہ رہے اور آئندہ کے لئے لوگوں کو اس امر کی انتظار ہی نہ رہے کہ دنیا میں کوئی اور بھی نصب العین پیش ہونے والا ہے، تحدی کے ساتھ فرمادیا کہ الیوم اکملت لکم دینکم و اتممت علیکم نعمتی و رضیت لکم الاسلام دینا اب کوئی یوم کو خواہ متعارف معنوں میں لے یا غیر متعارف معنوں میں بہر حال خدا کا یوم یوم القرآن ہے۔ نبی کا یوم یوم نبوت ہے اور نزول قرآن کا سارا وقت وہ یوم ہے جس میں یہ نور ہدایت سرکار دو جہان ﷺ کی وساطت سے پیش ہوتا رہا۔

صفیہ، خلقت پہ حرف اولیں ختم الرسل بن کے آئے آخرین آخرین ختم الرسل

وہ حراسے لے کے اترے نسخہٴ رشد و ہدیٰ
 مژدۃ الیوم اکملت لکم جن سے ملا
 وہ کہ ایوان رسالت کی ہیں خشتِ آخری
 ایک اُمی اور سینہ ہے سفینہٴ علم کا
 وہ کہیں طہ، کہیں یس، منزل کہیں
 وہ امام انبیاء وہ تاجدارِ صل آتی
 ان کی رحمت ہے محیط ہر زمان و ہر مکان
 حامل فرقان و شرع آتشیں ختم الرسل
 آخری وہ مصدر روح الامیں ختم الرسل
 خاتم ختم نبوت کے نگین ختم الرسل
 ایک یتیم صد لقا در شمیم ختم الرسل
 وہ کہیں خیر البشر ہیں وہ کہیں ختم الرسل
 محفل معراج کے مسند نشیں ختم الرسل
 بے گماں ہیں رحمۃ للعالمین ختم الرسل

ان سے یزدانی ہے میرے قلب و جاں میں روشنی
 میرا ایماں، میرا دیں، میرا یقین ختم الرسل

(یزدانی جالندھری)

یہاں یہ بیان کر دینا بعید از فہم نہ ہوگا کہ ہر چیز جو شروع ہوتی ہے اس کی تکمیل اور اختتام بھی ضروری ہے۔ جس کے بعد اس کی غرض میں کوئی اضافہ نہیں ہوتا۔ مثلاً ایک وقت ہوتا ہے جب طالب علم کی تعلیم کی ابتداء ہوتی ہے پھر وہ وقت بھی آتا ہے جب اس کی انتہاء ہو جاتی ہے اور وہ تعلیم کی تکمیل کے بعد کسی مزید تعلیم کی ضرورت محسوس نہیں کرتا۔ اسی طرح بچہ پیدا ہوتا ہے تو اس کا لباس بہت چھوٹا اور قمیص معمولی بالشت بھر کا ہوتا ہے، لیکن اپنی جسمانی نشو و ارتقاء کے تحت ہر لحظہ اس کا ناپ اور سائز بدلتا رہتا ہے مگر ایک وقت ایسا بھی آ جاتا ہے جس میں اس کے جسم کا بڑھاؤ ختم ہو جاتا ہے اور وہ وہ لباس پہن لیتا ہے جس کے بعد اس کے لباس میں کوئی بڑھاؤ قطعاً متصور نہیں ہوتا۔

ایسے ہی یہ مسئلہ نصب العین ہدایت انسانی کا ہے جو آدم علیہ السلام سے شروع ہو کر مسیح علیہ السلام تک مختلف احکام شرع کے ساتھ بدلتا چلا آیا اور بعد میں اس کی ایسی تکمیل کو لازم سمجھا گیا کہ جس کے ذریعہ ہدایتِ اخروی اور نجاتِ ابدی کا مکمل نظام انسان کو عطا کر کے اس نعمتِ عظمیٰ کو تمام کر دیا جائے۔

پس آیت الیوم اکملت لکم دینکم اس ضرورت پر قطعی الدلالت ہے۔ جس کے لحاظ سے قرآن کریم خاتم الکتب اور حضور ﷺ خاتم النبیین یعنی نبیوں کے آخری نبی یا نبوت کے ختم کرنے والے نبی ہیں اور آپ پر ہر قسم کی نبوت کا خاتمہ ہو گیا۔ اب کسی نبی کے آنے کی ضرورت نہیں؛ کیونکہ جب مکمل اور بہترین نصب العین پیش ہو چکا ہو اور وہ کسی وقت کے لئے موقت بھی نہ ہو (کیونکہ اگر موقت ہوتا تو اس کی ہمیشگی پر حفاظت کے دعوے نہ کئے جاتے) پھر اس کی موجودگی میں کسی دوسرے نصب العین کی ضرورت بھی نہ ہو تو دوسرا کوئی نبی کس کام کے لئے آئے گا لہذا

بروزی ہے نبوت قادیاں کی	برازی ہے خلافت قادیاں کی
عداوت حق سے باطل سے محبت	ہے اتنی ہی حقیقت قادیاں کی
ہیں احمق جس قدر ہندوستان میں	ہے آباد ان سے جنت قادیاں کی
نصاری کی پرستش کے سب اسرار	سکھاتی ہے شریعت قادیاں کی
دمشق اور اندلس کے بھاگ جاگے	بٹی جس وقت لعنت قادیاں کی
مسلمانوں کی آزادی ہو نابود	الم نشرح ہے نیت قادیاں کی
لگے رونے بشیر الدین محمود	بنائی میں نے وہ گت قادیاں کی

(مولانا ظفر علی خاں)

خاتم النبیین کا مفہوم اور ایک مرزائی کی زٹل!

فقیر نے گذشتہ بحث میں یہ عرض کر دیا ہے کہ تمام متقدمین و متاخرین اہل سلام اس عقیدہ میں کہ آنحضرت ﷺ خاتم النبیین (نبیوں کے ختم کردینے والے نبی ہیں) متفق ہیں۔ سوائے ان لوگوں کے جنہوں نے اپنی نفس پرستیوں اور خود غرضیوں کے تحت اس عقیدہ سے منکر ہو کر میدان نبوت میں ریٹگنے کی جرات کی ہے۔ یا ان کے بعض حواریوں نے ان کی تائید میں بے جا سمند قلم کو چلانے کی سعی سے کام لیا ہے اور ان لوگوں میں سے ایک پنجابی مدعی نبوت کے خادم کوئی خادم صاحب بی۔ اے بھی ہیں جنہوں نے لفظ خاتم

النبین کے صحیح مفہوم بتانے میں ایڑی چوٹی کا زور لگا کر اپنی علمی قابلیت کا ثبوت دیا ہے کہ ایک ان پڑھ انسان بھی ان کی اس شوخی کی تردید کئے بغیر نہیں رہ سکتا طرز بیان وہ ہے۔ جس کے انداز سے جہالت یوں ظاہر ہوتی ہے جیسے ان کے دو ورق ٹریکٹ کا عنوان۔ چنانچہ ان خادم مرزا صاحب نے خاتم النبیین کا مفہوم سمجھانے میں جو اصول قائم کئے ہیں اور مرزا صاحب کو نبی بنانے میں جن الفاظ پر پسینہ پسینہ ہوئے ہیں وہ انہیں کے الفاظ میں درج ذیل ہیں۔ قارئین کرام خود پڑھ لیں اور اس کی منکرانہ سعی کو سمجھنے کی کوشش فرمائیں۔ لکھتا ہے:

ہر عقلمند انسان باسانی سمجھ سکتا ہے کہ خاتم النبیین کا خطاب جو ہمارے سید و مولے حضرت محمد عربی ﷺ کو دربار خداوندی سے عطا ہوا وہ قرآن مجید میں مذکور ہے اور ظاہر ہے کہ یہ ترکیب اردو۔ فارسی یا پنجابی زبان کی نہیں بلکہ عربی زبان کی ہے اس لئے اس کے معنی اہل عرب کے محاورہ اور اسلوب بیاں کے مطابق کرنے ہوں گے نہ کہ پنجابی، اردو اور فارسی کے لحاظ سے۔ اگر خاتم النبیین پنجابی، اردو یا فارسی کی ترکیب ہوتی تو ہمیں اس کا ترجمہ نبیوں کا بند کرنے والا ماننے میں کوئی عذر نہ ہوتا، لیکن ہمارا دعویٰ ہے کہ عربی زبان میں لفظ خاتم جمع کی طرف مضاف ہونے کی صورت میں ہرگز ہرگز آخری کے معنوں میں استعمال نہیں ہوتا بلکہ ہمیشہ افضل کے معنوں میں استعمال ہوتا ہے۔ ہماری طرف سے بارہا چیخ دیا جا چکا ہے کہ کوئی مولوی خواہ وہ مرتضیٰ احمد خان ہو یا کوئی اور ہمیں قرآن، حدیث، یا محاورات اور اسلوب بیان اہل عرب سے ایک ہی مثال اس امر کی پیش کر دیں کہ لفظ خاتم تا کی فتح کے ساتھ کسی صیغہ جمع مثلاً شعراء، فقہاء، علماء، اولیاء، محدثین یا مجتہدین وغیرہ کی طرف مضاف مستعمل ہوا ہو اور اس کے معنی آخری یا بند کرنے والے کے ہوں۔ یعنی کبھی کسی موقعہ پر خاتم الانبیاء یا خاتم

المحدثین آیا ہو اور اس جگہ اس سے مراد یہ ہو کہ موسوم اولیاء و محدثین کو بند کرنے والا ہے۔ اب اس کے بعد کوئی ولی یا محدث پیدا نہ ہوگا۔ ہمارا دعویٰ ہے کہ قیامت تک اس قسم کی ایک مثال بھی پیش نہیں کی جاسکتی اگر صاحب تاج العروس، قاموس، لسان العرب، منتہی الادب وغیرہ نے اپنی کتابوں میں خاتم النبیین کے معنی آخری نبی یا نبیوں کا ختم کرنے والا لکھے ہیں تو انہوں نے محض اپنے عقیدہ کا اظہار کیا ہے جو حجت نہیں۔ عربی زبان میں ان معنوں کی تائید میں ایک بھی دلیل نہیں۔

قادیانی کی حجامت

یہ ہے خادم مرزا صاحب کا تمام تر زور ایمان، اور یہ ہے ایمان والوں کو کھلا چیلنج جس میں قیامت تک کے لئے شرط لگائی گئی ہے اور یہ دعویٰ کیا گیا ہے کہ نہ ہم سے زیادہ کوئی عالم دنیا میں موجود ہے اور نہ ہی کوئی جواب دے سکے گا۔ خادم صاحب کے مقام انسانیت کی بھی حد ہو گئی، مزہ جب تھا کہ مؤمنین کو چیلنج کرنے سے پہلے اپنی چار پائی کے نیچے بھی ڈنگوری پھیر لیتے کہ کہیں گھر سے ہی تردید نہ ہو جائے اور بمصداق اس گناہ ستیکہ آں مرزا اثنائیں کند۔ میں ہی نہ رگڑے جائیں یہ تو صحیح ہے کہ لفظ خاتم النبیین کلام عربی کا لفظ ہے، اردو یا پنجابی نہیں اور اس کے معنی بھی عربی زبان سے ہی سمجھنے چاہئیں مگر خود تو آپ نے عربیت چھوڑ پنجابیت اور اردویت سے بھی علیحدگی اختیار کر کے محض انگریزیت اور بی ایت سے کام لیا ہے۔ یہ جو آپ کا دعویٰ ہے کہ لفظ خاتم جمع کی طرف مضاف ہونے سے ہرگز ہرگز (آخری) کے معنوں میں استعمال نہیں ہوتا بلکہ ہمیشہ افضل کے معنوں میں استعمال ہوتا ہے۔ ہم سچائی سے بالکل دور پاتے ہیں، اس لئے کہ آپ مرزا جی اس لفظ خاتم کو جمع کی طرف مضاف ہونے کی صورت میں آخری اور ختم کرنے کے معنی میں استعمال کر رہے ہیں۔ جیسی تو کہا ہے کہ پہلے اپنی ہی تعلیم کا عبور کر کے پھر معترض بنتے، ذرا ملاحظہ ہوا ہے مرزا جی کی تریاق القلوب صفحہ ۱۵۲ لکھتے ہیں کہ:

جیسا کہ میں ابھی لکھ چکا ہوں میرے ساتھ ایک لڑکی پیدا ہوئی تھی۔ ”جس کا نام جنت تھا اور پہلے وہ لڑکی پیٹ سے باہر نکلی تھی اور بعد اس کے میں نکلا تھا اور میرے بعد میرے والدین کے گھر میں اور کوئی لڑکی یا لڑکا نہیں ہوا اور میں ان کے لئے خاتم الاولاد تھا۔“

اس عبارت میں لفظ خاتم جمع اولاد کی طرف مضاف ہے اور پھر بھی ”آخر“ کے معنوں میں ہے نہ افضل کے معنوں میں اس لئے کہ ”پہلا جملہ“ میرے بعد میرے والدین کے گھر میں اور کوئی لڑکی یا لڑکا نہیں ہوا۔ بالکل افضل کے معنوں کی تکذیب کرتا ہے اور اس پر مزید برآں کہ میں ان کے لئے خاتم الاولاد تھا۔ آپ کے خود ساختہ دعوے کی مٹی ہی خراب کر گیا ہے۔

لہذا مرزا جی:

فقل لمن يدعى بالعلم فلسفة

حفظت شيئا و غابت عنك اشياء

اس (اپنے مرزا) سے کہہ دو جو فلسفہ کی بنا پر علم پہ حاوی ہونے کا دعویدار ہے کہ تم نے ایک شے تو یاد رکھ لی ہے اور بہت ساری چیزوں کو نظر انداز کر دیا ہے (شاید اس لیے کہ تو یک چشم گل ہے)

بقلم خود قیامت کی نشانی مرزا قادیانی

مناسب معلوم ہوتا ہے کہ یہاں پہلے خاتم النبیین کے مفہوم میں مرزا جی کے ہی اقوال سے استدلال کر لیا جائے تا کہ معترض صاحب جھنجلاہٹ کی بجائے دوسرے دلائل کو ٹھنڈے دماغ سے سوچ سکیں اور ان کو پتہ لگ جائے کہ متقدمین نے جو معنی خاتم النبیین کے آخری نبی یا نبیوں کا ختم کرنے والے کئے ہیں وہ محض اپنے عقیدے کے لحاظ سے نہیں کئے بلکہ اس کے معنی ہو ہی یہی سکتے ہیں اور اگر انہوں نے عقیدہ کے تحت یہ معنی کئے ہیں تو آپ کے مرزا صاحب نے کس عقیدہ کا اظہار کیا ہے جن کے لئے آپ یوں

بلا وجہ ایمان کی کشتی ڈبو رہے ہیں اور مسئلہ ختم نبوت سے منکر ہوئے جاتے ہیں۔ آئیے ذرا لگے ہاتھوں اور حوالہ جات بھی مرزا صاحب کی تحریرات سے ملاحظہ کر لیجئے تاکہ کسی دوسرے پر خوش عقیدگی کا شبہ ہی نہ رہے۔

(۱) اور ہمارے رسول اللہ ﷺ کے بعد نبی کیونکر آ سکتا ہے ذرا آنحالیکہ آپ کی وفات کے بعد وحی منقطع ہو گئی اور اللہ تعالیٰ نے آپ پر نبیوں کا خاتمہ فرما دیا۔ حماۃ البشریٰ صفحہ ۳۴

(۲) خاتم الانبیاء ﷺ کے بعد نبی کیسا؟ انجام آتھم صفحہ ۲۸

(۳) یہ کیونکر ہو سکتا ہے کہ نبی کریم خاتم الانبیاء ہوں اور پھر کوئی دوسرا نبی آ جائے۔ ایام الصلح صفحہ ۴۷

(۴) ہست اوخیر الرسل خیر الانام ہر نبوت را بروشد اختتام

(۵) مجھے کب جائز ہے کہ میں نبوت کا دعویٰ کر کے اسلام سے خارج ہو جاؤں اور کافروں کی جماعت سے جا ملوں۔ حماۃ البشریٰ صفحہ ۷۹ (اس اقتباس سے یہ بات بھی مرزا صاحب کی زبانی ثابت ہو گئی کہ جو مسلمان حضور علیہ السلام کے بعد نبوت کا دعویٰ کرے وہ اسلام سے خارج ہو جاتا ہے)

(۶) کیا ایسا بد بخت مفتری جو خود رسالت اور نبوت کا دعویٰ کرتا ہے قرآن شریف پر ایمان رکھ سکتا ہے؟ یہ کہہ سکتا ہے کہ میں بھی آنحضرت ﷺ کے بعد نبی اور رسول ہوں۔ انجام آتھم صفحہ ۲۷

(۷) اور قرآن شریف جس کا لفظ لفظ قطعی ہے اپنی آیت و لکن رسول اللہ و خاتم النبیین سے بھی اس بات کی تصدیق کرتا ہے کہ فی الحقیقت ہمارے نبی ﷺ پر نبوت ختم ہو چکی ہے۔ کتاب البریہ صفحہ ۱۴۸ حاشیہ (اس عبارت میں خاتم النبیین کی تفسیر اس جملہ سے کی جاتی ہے (نبوت ختم ہو چکی) ذرا غور تو کیجئے کہ یہ لغویوں کی غلطی تھی اور خوش عقیدتی یا آپ کے پیرو مرشد بھی ان کی طرح اسی بات کے مستحق

ہوں گے)۔

(۸) قرآن کریم بعد خاتم النبیین کسی رسول کا آنا جائز نہیں رکھتا۔ خواہ وہ نیا ہو یا پرانا۔

(ازالہ اوہام صفحہ ۷۶)

(۹) اللہ کی شان نہیں کہ خاتم النبیین کے بعد نبی بھیجے اور نہ ہی شایان کہ سلسلہ نبوت کو

دوبارہ از سر نو شروع کر دے بعد اس کے کہ اُسے قطع کر چکا ہو۔ (آئینہ کمالات صفحہ ۳۱)

(۱۰) اور اللہ تعالیٰ نے آپ کے ساتھ نبیوں کو ختم کر دیا۔ (ترجمہ آئینہ کمالات صفحہ ۳۱)

(۱۱) کما کان سید المصطفیٰ علی مقام الختم من النبوة و انه خاتم

الانبياء۔ ترجمہ: مرزا جی خود اس کا ترجمہ لکھتے ہیں۔ آنحضرت ﷺ نبوت کے

سلسلہ کو ختم کرنے والے تھے اور وہ خاتم الانبیاء ہیں۔ (خطبہ البامیہ صفحہ ۳۵)

اس عبارت میں مرزا جی خاتم الانبیاء کا ترجمہ خود نبوت اور نبیوں کو ختم کرنے والے

کر رہے ہیں فضل وغیرہ کا دخل نہیں۔

(۱۲) و تعین ان هذا الوقت هو وقت اخر الخلفاء لامة نبينا خیر الوری۔

ترجمہ: اور مقرر ہو گیا کہ یہ وقت وہی وقت ہے۔ جس میں خاتم الخلفاء کا مبعوث

ہونا ضروری تھی۔ (خطبہ البامیہ صفحہ ۷۲)

(مرزا اور اس کے تمام خیر خواہ دوسرے پرست سن لیں)

زندہ ہیں زمانے میں ثنا خوان محمد

ہو لاکھ خزاں لالہ و گل کھلتا رہے گا

اس زور سے اٹھی ہے انا الحق کی صدائیں

شیطان کے قدموں کی زمیں ایسی ہلی ہے

قاتل ہو تو مقتول کے انداز بھی سمجھو

تم کفر میں جینے کی سزا پا کے رہو گے

کذاب کی امت ہو مسلمان نہیں ہو

تابندہ رہے گا یوں ہی گلستان محمد

اس گل کو شہیدوں کا ابو ملتا رہے گا

منصور نے سولی پہ بھی دی ان کو دعائیں

کہ اسے جا کے اماں اپنے خداؤں میں ملی ہے

اس موت میں جینے کے کچھ انداز بھی سمجھو

باطل ہے زہر دیکھنا تم کھا کے رہو گے

اس کفر میں ایماں کی پہچان نہیں ہو

اس دور میں بوجہل کی اولاد تھی ہو تم لاکھ پڑھو کلمہ مسلمان نہیں ہو
 بہتر ہے شرافت سے سمجھ جاؤ وگرنہ آتا ہے مسلمان کو باطل سے نمٹنا
 یہ رنگ بدلنا ہے ہمیں جام و صبو کا! بدلہ ہمیں لینا ہے شہیدوں کے لہو کا
 اشعار یہ جانباز کے ربوہ میں سناؤ آئینہ میری نظم کا باطل کو دکھاؤ

(جانباز مرزا)

مرزا جی یہاں پگڑی اُچھلتی ہے اسے میخانہ کہتے ہیں

قارئین کرام نے متدرجہ بالا حوالے مرزا صاحب کی اپنی تصانیف سے ہی پڑھ
 لئے ہیں جن کے خادم کا خود ساختہ قاعدہ (کہ خاتم کا ترجمہ جمع کی طرف مضاف ہونے
 سے آخری اور بند کرنے والا نہیں آتا)۔ ان کے پیشوا ہی کی تحریروں سے باطل ہو گیا ہے
 اور ضرورت ہی نہیں رہی کہ اس بے سرو پا اعتراض پر کلام عرب سے کچھ پیش کیا جائے اور
 اگر یہ مرزا صاحب کے اقوال معترض کے نزدیک سچے ہیں تو پھر معترض جھوٹا ہے اور اگر
 معترض اپنے دعویٰ میں سچا ہے تو مرزا صاحب کے متعلق وہ خود ہی حکم شریعت صادر
 کرے۔ ہم کہیں گے تو شکایت ہوگی۔ ہم نے تو معترض کے چیلنج کا جواب بوضاحت
 دے دیا ہے تا کہ ان کو قیامت تک کی انتظار نہ رہے۔ شعر

سمجھ کر نہ م رکھنا میکدہ میں خادم مرزا

یہاں پگڑی اچھلتی ہے اسے میخانہ کہتے ہیں

یہ تو تھی خادم مرزا کی کہانی ان کے اپنے پیشوائے قادیانی کی زبانی۔ اب مناسب
 معلوم ہوتا ہے کہ عقیدہ حقہ حضرات اہلسنت وجماعت متقدمین و متاخرین کے وہ دلائل
 پیش کر دیئے جائیں۔ جن کی بنا پر وہ آنحضرت سرور کائنات مقرر موجودات مختار شش
 جہات محمد رسول اللہ ﷺ کو خاتم النبیین تسلیم کرتے ہیں اور یہ بحث چار عنوانات پر ہوگی
 تا کہ قارئین کتاب ہذا پوری طرح اس شان نبوت تامہ کو سمجھ سکیں۔

(۱) قرآن کریم، (۲) حدیث شریف، (۳) اجماع امت، (۴) عقل سلیم،

و ما تو فیقی الا باللہ

اگرچہ قرآن کریم میں ختم نبوت پر متعدد نصوص موجود ہیں، لیکن اس مختصر مضمون میں صرف مندرجہ بالا تین نصوص پر ہی اکتفا کر کے اب احادیث صحیحہ پیش کی جاتی ہیں جن سے مسئلہ ختم نبوت اور واضح ہو جائے۔

احادیث صحیحہ دربارہ عقیدہ ختم النبوه

حدیث نمبر ۱: لا تقوم الساعة حتى یبعث دجالون کذابون

کلہم یزعم انه نبی وانا خاتم النبیین لا نبی بعدی۔ (ابوداؤد ترمذی)

قیامت اس وقت تک قائم نہیں ہو سکتی جب تک بہت سے دجال اور

کذاب نہ اٹھائے جائیں۔ جن میں سے ہر ایک یہ گمان کرتا ہوگا کہ وہ نبی

ہے۔ حالانکہ میں تو خاتم النبیین ہوں۔ میرے بعد کوئی نبی پیدا نہیں ہوگا۔

اس حدیث میں خود آنحضرت ﷺ نے ایک فیصلہ کن بات فرمادی ہے۔ جس

کے بعد کوئی مسلمان جس کے دل میں رائی کے دانہ کے برابر ایمان ہوگا۔ خاتم النبیین

کے حقیقی اور صحیح مفہوم میں شک نہیں کر سکتا۔ حضور علیہ السلام نے اس کے معنی خود کر دیئے

ہیں کہ میں سلسلہ انبیاء کا ختم کرنے والا ہوں۔ میرے بعد کوئی نبی نہیں ہوگا۔

لا نبی بعدی میں لائے نافیہ جنس کی نفی کرتا ہے۔ یعنی کسی قسم کا بھی نبی پیدا نہیں

ہوگا۔ ہر قسم کی نبوت کا خاتمہ ہو گیا ہے۔ چنانچہ خود مرزا قادیانی نے بھی ایام الصلح کے صفحہ

۱۲۳ پر لکھا ہے کہ لا نبی بعدی میں لائے نافیہ جنس کی نفی کرتا ہے۔ کسی قسم کا بھی نبی خواہ

نیا ہو یا پرانا آنحضرت (ﷺ) کے بعد دنیا میں نہیں آ سکتا۔ سمجھ میں نہیں آتا کہ اس کے

بعد کون سی وحی ایسی نازل ہو گئی تھی جس کی رو سے لا نبی بعدی میں وہی لائے نافیہ جنس

کی نفی نہیں کرتا۔ ع بسوخت عقل زحیرت کہ اس چہ بواجبی است

ہم نے ہر دور میں تقدیس رسالت کیلئے وقت کی تیز ہواؤں سے بغاوت کی ہے

توڑ کر سلسلہ رسم سیاست کا فسوں اک فقط نام محمد سے محبت کی ہے

ہم نے بدلا ہے زمانے میں محبت کا مزاج ہم نے ہر دل کو نئی راہ و نوا بخشی ہے
مرحلے بند و سلاسل کے کٹی طے کر کے چہرہ دار و رسن کو بھی ضیاء بخشی ہے

(حفیظ رضا پسروری)

قصر رسالت اور ختم نبوت

حدیث نمبر ۲: ان مثلی و مثل الانبیاء من قبلی کمثل رجل بنی
بیتاً واجملہ الاموضع لبنۃ من زاویۃ فجعل الناس یطوفون
و یعجبون له و یقولون ہلا و ضعت ہذہ اللبنۃ قال فانا اللبنۃ
وانا خاتم النبیین (رواہ بخاری و مسلم و غیرہا)

ترجمہ: میری مثال اور مجھ سے پہلے انبیاء علیہم السلام کی مثال ایسی ہے جیسے
کسی شخص نے کوئی گھر بنایا ہو اور اس کو آراستہ پیراستہ کیا ہو۔ مگر ایک اینٹ
کی جگہ چھوڑ دی ہو۔ لوگ اس کے پاس چکر لگاتے ہوں اور خوش ہوتے
ہوں اور کہتے ہوں کہ یہ ایک اینٹ بھی کیوں نہ رکھ دی گئی (کہ عمارت مکمل
ہو جاتی) فرمایا آنحضرت ﷺ نے کہ میں ہی وہ آخری اینٹ ہوں اور میں
ہی خاتم النبیین ہوں۔

اس حدیث شریف سے معلوم ہوا کہ خاتم النبیین کے معنی آخر الانبیاء کے ہیں اور یہ
قصر نبوت مکمل ہو چکا ہے۔ اب کسی اینٹ کی گنجائش نہیں۔ اب جو اینٹ لگانے کی کوشش
کرے گا وہ کسی معمار کی لگائی ہوئی ہوگی نہیں بلکہ کسی غدار کی لگائی ہوئی ہوگی۔ قربان
جائے آنحضرت ﷺ کے آپ نے کیسی خوبصورتی کے ساتھ اس حقیقت کا اعلان فرما دیا
ہے کہ میں آخری نبی ہوں۔ آپ فرماتے ہیں، کہ سلسلہ بعثت انبیاء کو ایک عمارت تصور
کر لو عمارت اینٹوں سے پایہ تکمیل کو پہنچتی ہے۔ معمار ایک عرصہ تک اس عمارت کو اینٹوں
سے بناتا رہا۔ یہاں تک کہ وہ عمارت پایہ تکمیل کو پہنچ گئی اور صرف ایک اینٹ کی کسر باقی
رہ گئی۔ آخر ایک دن اس نے وہ آخری اینٹ بھی لگا دی۔ کیا اب کوئی شخص خواہ وہ کتنا ہی

بڑا کارِ گیر کیوں نہ ہو۔ اس عمارت میں کسی اینٹ کا اضافہ کر سکتا ہے؟ اسی طرح اس قصرِ نبوت کی تکمیل کے بعد نہ تشریحی نبوت کی اینٹ کی گنجائش ہے نہ غیر تشریحی یا ظلی و بروزی یا لغوی و مجازی کی۔ ہاں خلقِ خدا کو گمراہ کرنے کا ٹھیکہ دار بن جانا ایک دوسری بات ہے۔ نبوت تو درکنار لوگوں نے خدائی کے دعووں تک سے بھی دریغ نہیں کیا۔

کبھی اسلام، کفرِ قادیانیت نہیں ہوتا
 کبھی لفظ ضیاء ہم معنی ظلمت نہیں ہوتا
 کہاں وعظِ نبوت اور کہاں بکو اس مرزا کی
 مقالِ مرسلاں ہڈیاں پر وحشت نہیں ہوتا
 بچو اس سے مسلمانو! وہ داعیِ جہنم کا
 کبھی جھوٹا پیسبر داعیِ جنت نہیں ہوتا
 نہیں ہے قادیانیت کبھی اسلام کے معنی
 کبھی مفہومِ مسلم قادیانیت نہیں ہوتا
 (ابراہیم اسماعیل)

تحریف کی جڑ ہی کٹ گئی

حدیث نمبر ۳: وختم بی النبیون (رواہ مسلم فی الفضائل) امام مسلم نے اس حدیث کو آنحضرت ﷺ کے فضائل کے باب میں درج کیا ہے۔ اس حدیث میں فضیلتوں کا ذکر ہے۔ جن میں سے چھٹی فضیلت یہ ہے کہ میرے ساتھ تمام انبیاء علیہم السلام کو ختم کیا گیا۔ اس حدیث میں اس تحریف کی بھی جڑ کاٹ دی گئی جو لفظ خاتم میں کی جاتی ہے۔ خاتم النبیین کی جگہ ختم بی النبیون فرمایا گیا جس کا مطلب یہ ہے کہ اس میں کسی قسم کے نبی کا استثناء موجود نہیں۔

حدیث نمبر ۴: بروایت ابن ماجہ باب فتنہ الذجال۔ انا اخر الانبیاء و اتمم اخر الامم۔ یعنی میں سب نبیوں کے آخر میں آنے والا ہوں، اور تم سب امتوں کے آخر میں آنے والی امت ہو۔ گویا آپ ﷺ کے بعد کوئی شخص اس امت کے لئے نبی بنا کر نہیں بھیجا جائے گا۔ ان احادیث صحیحہ کی موجودگی میں نہ کوئی مسلمان نبوت کا دعویٰ خود کر سکتا ہے۔ نہ کسی مدعیِ کاذب کے دعویٰ پر ایمان لاسکتا ہے مگر داود سبحے ان بھٹکے ہوؤں کے ایمان کی جو اپنا ایمان کسی کاذب مدعیِ نبوت کی سپرد کر کے عوام کے لئے بھی بہکاوٹ کی صد ہارا

ہیں نکالتے رہتے ہیں اور ایک مدعی کی جھوٹی نبوت کو ثابت کرنے کے لئے ہزاروں جھوٹ بولتے اور لاکھوں تاویلات کو کام میں لاتے ہیں۔ ایمان رہے یا نہ رہے۔ ان احادیث کو پڑھ کر بھی کوشش جاری رہتی ہے کہ کوئی ضعیف حدیث یا کوئی گرا ہوا متقدمین کا قول ہی مل جائے جو ہم بھی اپنے دعوے میں پیش کر سکیں۔ چنانچہ ختم نبوت کے مخالف ایک حدیث صحیح پیش کیا کرتے ہیں جس کا مفہوم حقیقی تو وہی ہے جو جمیع اہل اسلام نے خاتم النبیین کا سمجھا ہے، مگر وہ ہیں کہ اگر مگر پر قیاس آرائی کرتے ہوئے اپنے راہنما کے لئے پورا ایڑی چوٹھی کا زور لگا کر یہ ثابت کرنے کی سعی کرتے ہیں کہ اس حدیث کے اگر سے کچھ نفع اٹھانے کی صورت پیدا کر لیں۔ مگر وائے آرزو کہ خاک شدہ۔ ہزاروں ٹکریں مارتے ہیں لیکن کامیابی نہیں ہوتی۔ فقیر یہاں وہ حدیث شریف نقل کر کے مخالفین کے لئے مفصل بحث کر دیتا ہے تاکہ وہ اگر مگر کی بھول بھلیوں سے نکل کر ابدی صراط مستقیم پا سکیں وباللہ التوفیق۔

ملعون زماں کہئے کذاب جہاں کہئے
لا ریب نہیں ملتا مطعون کوئی ایسا
فیضان فرنگی ہے بکواس حرامی کی
مردود کی آنکھیں تک آپس میں نہیں ملتیں
ملحد کے تعاقب میں پیاک صداؤں کو
مرزے کو خباثت کا منحوس نشاں کہئے
انسان کے جامے میں عفریت نہاں کہئے
تلمیذ سگان کہئے استاد بداں کہئے
ایسے میں مسیحیت ملتی ہے کہاں کہئے
مقصود سخن کہئے سرمایہ جاں کہئے

اعتراض کا جواب

حدیث شریف یوں ہے: لو عاش ابراہیم لکان صدیقاً نبیاً۔ ابن ماجہ جلد ۱ صفحہ ۲۳ مطبوعہ مصر۔ یہ حدیث اپنی صحت کے لحاظ شہادت شہاب علی البیضاوی جلد ۱ صفحہ ۱۵۷ میں یوں بیان کی گئی ہے کہ اما صححة الحدیث فلا شبہ فیہا لانہ رواہ ابن ماجہ وغیرہ کما ذکرہ ابن حجر یعنی اس حدیث کی صحت میں کوئی شبہ نہیں جیسا کہ ابن حجر نے ذکر کیا ہے۔ ہذا حدیث کو ابن ماجہ کے علاوہ اور محدثین

نے بھی ذکر کیا ہے۔

اس کی تشریح یہ ہے کہ آنحضرت ﷺ کے صاحبزادے سیدنا ابراہیمؑ ۸ ہجری المقدس میں پیدا ہوئے اور ربیع الاول ۱۰ھ کو بروز منگل وفات پا گئے۔ ان کی وفات پر حضور علیہ السلام نے فرمایا اگر ابراہیم زندہ رہتے تو ضرور صدیق نبی ہوتے۔ مرزائی اس اگر میں مرزائے قادیانی کی نبوت کو ثابت کرنے کے لئے یہ استدلال کرتے ہیں کہ دیکھو آنحضرت ﷺ کے بعد کسی نئے نبی کا آنا ممکن اور ثابت ہو گیا۔ یعنی اگر ابراہیم زندہ رہتے تو نبی ہوتے۔ اس سے معلوم ہوا کہ اجرائے نبوت لازم ہے۔ چونکہ ابراہیم فوت ہو گئے اس لئے نبی نہ ہوئے تو معلوم ہوا کہ اس کا نبی نہ ہونا اس کی موت کا سبب تھا۔ ورنہ نبوت جاری ہے اور حضور ﷺ نے آیت خاتم النبیین سے نبوت کو بالکل مسدود نہیں سمجھا اور اسی طرح کی ایک اور حدیث بھی جس کے الفاظ یہ ہیں پیش کیا کرتے ہیں۔ لو کان بعدی نبیا لکان عمر۔ یعنی اگر میرے بعد کسی نبی کا ہونا ممکن ہوتا تو بلاشبہ حضرت عمر رضی اللہ عنہ نبی ہوتے۔ یہاں بھی وہی اگر نظر آ رہا ہے جس کے معنی نہ سمجھتے ہوئے خواہ مخواہ کھینچ کر مرزا صاحب کی نبوت نکالنے اور منوانے کی سعی کی جا رہی ہے۔ ان ولد ادگان پیشوا سے پوچھا جائے کہ جہاں حرف آگئے گا اس مطلب کا آئندہ اجرا ہی مقصود ہو گا یا یہ اگر کسی اور مطلب کے لئے بھی آتا ہے۔ یہاں تو بات سیدھی اور صاف تھی کہ چونکہ آنحضرت ﷺ کے بعد نبوت ختم تھی لہذا حضرت عمر کا نبی ہو سکتا محال ہوا اور صاحبزادہ ابراہیم کی وفات اس لئے ہوئی کہ آپ کے بعد کوئی نبی نہیں آتا تھا۔ اگر زندہ رہتے تو نبی ہوتے اور نبوت ختم لہذا فوت کر لئے گئے کیونکہ اگر زندہ رہ کر نبی نہ ہوتے تو یہ حضور خاتم النبیین علیہ السلام کی کسر شان تھی کہ باقی انبیاء کی اولاد زندہ رہ کر نبوت پائے اور حضور ﷺ کی اولاد محروم النبوت ہو۔ چنانچہ اسی مفہوم کی تائید میں بخاری شریف میں حضرت عبد اللہ بن ابی اوفی رضی اللہ عنہ کے یہ الفاظ موجود ہیں کہ حضرت ابراہیم اس لئے زندہ نہ رہے کہ آنحضرت ﷺ کے بعد کوئی نبی نہیں (ولکن لانیسی

بعدہ) ایسے ہی حضرت انس رضی اللہ عنہ فرماتے ہیں۔ ولو بقی لکان نبیا۔ اگر حضرت ابراہیم زندہ رہتے تو ضرور نبی ہوتے۔ و لکن لم یکن یبقی (لیکن یہ ممکن نہیں تھا کہ زندہ رہیں) لان نبیکم اخر الانبیاء اس لئے کہ تمہارے نبی علیہ السلام آخری نبی ہیں۔ یعنی آخری نبی کے بعد اور نبی نہیں آ سکتا۔ کیا صحابہ کرام کی تشریح سے بھی یہ مطلب ذہن نشین نہیں ہوگا کہ حضرت صاحبزادہ سیدنا ابراہیم رضی اللہ عنہ کی موت کس بنا پر ہوئی اور اگر اس کا مفہوم یہی فرض کر لیا جائے جو مرزا صاحب کے مرید کہتے ہیں تو کیا حضرت عمر رضی اللہ عنہ کی نبوت تو موت سے ختم نہیں ہوئی، انہوں نے تمہارے اس غلط استدلال کے تحت نبوت کا دعویٰ کیوں نہ کیا۔ معلوم ہوتا ہے کہ وہ ختم نبوت کے صحیح مفہوم کو خوب سمجھتے تھے اور اگر حرف لو آپ کے نزدیک انہی مطالب کا حامل ہے تو ذرا دو مثالوں پر غور فرمانے کے بعد جاری رہنے کے معنوں کی ہٹ دھرمی کیجئے۔

ثابت شدہ امور

۱۔ قرآن مجید وحدت خدا کے اثبات پر دلیل پیش کرتا ہے۔ لو کان فیہا الہة الا اللہ لفسدتا۔ یعنی اگر کائنات میں اللہ تعالیٰ کے سوا کوئی اور خدا بھی ہوتا تو نظام عالم بگڑ جاتا اور اس میں فساد آ جاتا۔ کیا یہاں دوسرے خدا کا ہونا صرف لو کے تحت ممکن ہے۔ جس طرح اس سے پہلے استدلال کیا جا چکا ہے یا یہاں پر لو اس حقیقت کا ترجمان ہوگا کہ اللہ کے سوا کسی اور خدا کا ہونا محال ہے اور اگر یہاں بھی اسی جدت علمی سے کام لیا جائے گا تو وہ علم ظاہر کرنے سے پہلے ایمان کی فکر کرنی پڑے گی۔ ورنہ یہ ماننا پڑے گا کہ لو عاش ابراہیم میں بھی ان کا زندہ رہنا محال تھا۔ اب کہیں یہ نہ کہہ دیں کہ دوسرے خدا کے لئے گنجائش تو ہے مگر یہ ایک الگ بات ہے کہ اتفاق سے دوسرا خدا نہیں اور اگر سوچا جائے تو آیت میں حرف لو موجود ہے لہذا دوسرا خدا ہو تو سکتا ہے۔ (نعوذ باللہ من ذالک)

۲۔ حضور علیہ السلام فرماتے ہیں۔ لو کان موسیٰ حیا لما وسعه الا اتباعی

یعنی اگر موسیٰ علیہ السلام زندہ ہوتے تو انہیں لامحالہ میری اطاعت کرنی پڑتی۔ کیا یہاں سے موسیٰ علیہ السلام کی زندگی کا اجرا ثابت ہوگا۔ گو وہ حضور علیہ السلام سے ملاقات نہیں فرما سکتے۔ مختصر بات صرف یہ ہے کہ جیسے لو دو خداؤں کی نفی ظاہر فرماتا ہے۔ ویسے ہی حیات موسیٰ کی نفی کرتا ہے اور ایسے ہی آنحضرت ﷺ کے صغیر سن بیٹے ابراہیم کی نبوت کی نفی پر دال ہے اور لو عاش کا صحیح ترجمہ وہی ہو سکتا ہے جو احادیث کے مطابق اور تشریح صحابہ کرام کے موافق ہو۔

۳- ابن ماجہ میں ایک حدیث ہے کہ انا اخر الانبیاء یعنی میں آخری نبی ہوں، گویا بتا دیا کہ میرے بعد کوئی نبی نہیں۔

۴- صحیح مسلم میں ہے: فانی اخر الانبیاء۔ اس میں قطعاً شبہ نہیں کہ تحقیق میں آخری نبی ہوں، اس سے صاف طور پر واضح فرما دیا کہ میرے بعد کوئی نبی نہیں۔

۵- کنز العمال میں ہے: انا خاتم الانبیاء یعنی میں تمام نبیوں کا ختم کرنے والا ہوں۔

۶- مسلم و بخاری میں ہے: لم یبقی من النبوة الا المبشرات الصالحات یعنی نبوت کا کوئی جزو باقی نہیں رہا مگر مبشرات الصالحات باقی ہیں۔ صحابہ کرام عرض کرتے ہیں یا رسول اللہ مبشرات کیا ہیں؟ فرمایا: الرؤیا الصالحة (سچی خواہیں) مطلب یہ کہ نبوت ختم ہو گئی ہے۔

۷- ترمذی شریف میں ہے: حضور علیہ السلام نے فرمایا: یا ابا ذر اول الانبیاء ادم و اخرهم محمد و اول بنی من انبیاء بنی اسرائیل موسیٰ و اخرهم عیسیٰ یعنی اے ابو ذر سب سے پہلے نبی آدم علیہ السلام ہیں اور سب سے آخری نبی محمد ﷺ ہیں اور بنی اسرائیل کے سب سے پہلے نبی موسیٰ اور آخری نبی عیسیٰ ہیں۔ (علیہا السلام)

کیا مسلمان کے لئے یہ وضاحت نا کافی ہے کہ اگر بنی اسرائیل کے انبیاء علیہم

السلام میں عیسیٰ علیہ السلام کے بعد کوئی نبی نہیں آیا تو آنحضور ﷺ کے بعد اس امت میں اس حدیث کے تحت کیوں کر کوئی نبی آ سکتا ہے؟

۸- مسند امام احمد حنبل میں ہے: ان النبی صلی اللہ علیہ وسلم قال لا یبقی بعدی من النبوة شیء الا المبشرات قالوا یا رسول اللہ صلی اللہ علیہ وسلم وما المبشرات قال الرؤیا الصالحة: حضرت ام المؤمنین عائشہ رضی اللہ عنہا فرماتی ہیں: نبی کریم ﷺ نے فرمایا: میرے بعد نبوت میں سے کوئی چیز سوائے مبشرات کے باقی نہیں رہی۔ اس پر صحابہ کی طرف سے گزارش کی گئی کہ مبشرات کیا ہیں؟ تو حضور ﷺ نے جواب میں فرمایا: نیک اور سچی خوابیں۔

کیا صاف الفاظ ہیں: نبوت میں سے بجز سچی خوابوں کے اور کچھ باقی نہیں رہا لہذا کوئی شخص نبی نہیں بن سکتا۔ ہاں کسی کو سچے خواب ضرور آ سکتے ہیں، کیونکہ مبشرات کا دروازہ بند نہیں ہوا۔ یہ تو تھی حدیث شریف کی روشنی میں تشریح ختم نبوت اب مفسرین و متقدمین کے اقوال و اعتقادات بھی سن لیجئے۔

مفسرین و متقدمین کے اقوال معتقدات

(۱) ابو جعفر ابن جریر طبری اپنی تفسیر میں حضرت قتادہ رضی اللہ عنہ سے خاتم النبیین کے معنی یوں بیان فرماتے ہیں۔ عن قتادۃ رضی اللہ عنہ ولكن رسول اللہ و خاتم النبیین الی اخرہم۔ آنحضرت ﷺ کے رسول اور خاتم النبیین بمعنی آخر النبیین ہیں۔

(۲) امام سیوطی نے درمنثور میں بحوالہ عبد اللہ ابن حمید حضرت امام حسن رضی اللہ عنہ سے نقل کیا ہے۔ عن الحسن فی قوله و خاتم النبیین قال ختم اللہ النبیین محمد صلی اللہ علیہ وسلم و کان اخر من بعث۔ اللہ تعالیٰ نے تمام انبیاء کو آنحضرت ﷺ پر ختم کر دیا اور آپ ان تمام رسولوں میں سے جو اللہ کریم نے

مبعوث فرمائے آخری نبی ہیں۔

(۳) علامہ زنجشیری نے اپنی تفسیر کشاف میں جو کچھ لکھا ہے اس کا خلاصہ یہ ہے کہ آپ ﷺ کے بعد کوئی شخص نبی نہیں بنایا جائے گا۔ نبوت آپ کی ذات پر ختم ہو گئی ہے۔ (کشاف جلد دوم صفحہ ۲۱۵)

(۴) امام رازی نے بھی یہی معنی کئے ہیں کہ آنحضرت ﷺ کے بعد قیامت تک کوئی نبی مبعوث نہ ہوگا۔ (تفسیر کبیر جلد ۶ صفحہ ۶۱۷)

(۵) علامہ آلوسی بغدادی اپنی تفسیر روح المعانی میں کہتے ہیں کہ آنحضرت ﷺ خاتم النبیین ہیں اس لئے حضور خاتم المرسلین بھی ہیں۔ آپ ﷺ کے بعد قیامت تک اب وصف نبوت و رسالت کسی جن و انس میں پیدا نہیں ہو سکتا۔ ختم نبوت کی تصریح قرآن کریم میں موجود ہے اور اس پر ایمان رکھنا از بس ضروری ہے اور اس کا منکر کافر ہے۔ (روح المعانی جلد ہفتم صفحہ ۶۰)

(۶) علامہ زرقانی شرح مواہب لدنیہ جلد ۵ صفحہ ۲۶۷ میں بیان کرتے ہیں کہ آنحضرت ﷺ کی خصوصیات میں سے یہ بھی ہے کہ آپ سب انبیاء و رسل کے ختم کرنے والے ہیں۔

حشر تک ماتم کرے گی سرزمینِ قادیاں
 ہے وہ ننگِ آدمیت زانیوں کا سرغنہ
 اے رئیسِ کاذباں ہو تجھ پہ لعنت بے شمار
 تو کہ ہے مادرِ پدرِ آزاد اے تخمِ رذیل
 اے مسیح و مہدی و پیغمبری کے دعویدار
 فتنہ و جالِ جس کی تو نے رکھی تھی بنا
 جاگ اٹھے ہیں پاسبانِ دین ختم المرسلین
 کیوں لیا تو نے جنم اس پر لعینِ قادیاں
 جسکے ہاتھوں لٹ گئی ہر مہ جبینِ قادیاں
 تو ذلیل دو جہاں ہے اے مکینِ قادیاں
 تجھ سے ہے شیطان بھی کمتر بدترینِ قادیاں
 شکل دیکھی ہے کبھی اپنی لعینِ قادیاں
 اسکا مدفن بن رہی ہے اب زمینِ قادیاں
 اب مٹا کر چین لیں گے جگ سے "دین" قادیاں

مقام غور ہے

مقام غور ہے کہ دنیائے اسلام کے بزرگ ترین مفسرین نے خاتم النبیین کے معنی یہی کئے ہیں کہ آپ کے بعد قیامت تک کوئی نبی پیدا نہیں ہوگا۔ پھر کس قدر جائے تعجب ہے کہ اس قدر تصریحات کے باوجود نہایت بیباکی کے ساتھ نبوت کا دعویٰ کرنا اور اپنے نہ ماننے والوں کو کافر گردانا۔ پھر اپنی خود ساختہ تفسیر و تقسیم کے دامن ظل و بروز میں پناہ لینا حقیقت سے دوری نہیں تو اور کیا ہے؟ کیا آنحضرت ﷺ کی حیات ہی کے زمانہ میں اور بعد کو مسلمہ کذاب کا اتنا ہی تصور نہ تھا کہ اس نے نبوت کا دعویٰ کیا۔ حالانکہ وہ آپ کی رسالت و قرآن کریم کا منکر نہ تھا اور صحابہ کرام نے اس سے وہی سلوک کیا جو کفار کے ساتھ کیا جاتا تھا۔ دیکھو تاریخ طبری جلد ۳ صفحہ ۲۴۴ میں مرقوم ہے کہ مسلمہ آنحضرت ﷺ کی نبوت۔ قرآن مجید اور جمیع اسلامی احکام پر ایمان رکھتا تھا، لیکن ختم نبوت کے بدیہی مسئلہ کے انکار پر اور مدعی نبوت ہونے کی وجہ سے تمام صحابہ اور عامتہ المسلمین نے اس کو کافر سمجھا اور کسی ایک نے بھی یہ نہ کہا کہ یہ لوگ اہل قبلہ ہیں۔ کلمہ گو ہیں۔ نماز پڑھتے ہیں ان کو کافر نہ کہنا چاہیے۔ جس طرح چودھویں صدی کا مسلمان ہر منکر کی طرف داری میں کبرہ گزرتا اور الحاح و زاری کرتا رہتا ہے۔ حقیقت یہ ہے کہ وہ نبوت کی شان اور حقیقت سے واقف نہیں رہا۔ نبی ﷺ کی توہین و تنقیص ہوتی ہے تو ہو۔ مگر اپنے تعلقات بھائی بندی اور خطاب روشن خیالی میں فرق نہ آنے پائے۔ حضور ﷺ کی اہانت گوارا ہے مگر ایک بے رہرو بھٹکے ہوئے دوست کی گوارا نہیں۔ اس تعلق سفلی نے ان کے دلوں پر بیجا محبت دنیا و اہل دنیا کی مہر کر دی ہے جو چند احباب کی خوشنودی کے لئے حق سے ہٹ کر گزارہ کرتے ہیں۔

علامہ اقبال اور عقیدہ ختم نبوت

ایسے لوگ اگر بہت زیادہ تحقیق علمی نہیں رکھتے تھے تو ان کو اپنے مایہ ناز شاعر علامہ اقبال ہی سے پوچھنا چاہئے تھا کہ ختم نبوت کے مسئلہ کو تو نے کیا سمجھا ہے۔ چونکہ انگریزی

خوان طبقہ اقبال مرحوم سے ایک خاص عقیدت رکھتا ہے اور قادیانیوں کی تبلیغ کا شکار بھی یہی زیادہ ہوا ہے لہذا علامہ اقبال مرحوم کے عقیدہ ختم نبوت کے متعلق جو خیالات ان کی اپنی تصنیف رموز بخودی میں بیان ہوئے ہیں۔ ان سے مسلمانوں کو روشناس کر دینا غیر مفید نہ ہوگا۔ دیکھئے رموز بخودی صفحہ ۱۱۸ پر علامہ مرحوم یوں اظہار عقیدت فرماتے ہیں۔

پس خدا بر ما شریعت ختم کرد	بر رسول ما رسالت ختم کرد
رونق از ما محفل ایام را	او ز سل را ختم و ما اقوام را
خدمت ساقی گری بر ما گذاشت	داد مارا آخرین جامے کہ داشت
لا نبی بعدی زا احسان خداست	پردہ ناموس دین مصطفیٰ است
قوم را سرمایہ قوت ازو	حفظ سر وحدت ملت ازو
حق تعالیٰ نقش ہر دعویٰ شکست	تا ابد اسلام را شیرازہ بست

ترجمہ: اللہ تعالیٰ جل و علیٰ مجد ذ نے ہم مسلمانوں پر اپنی پسندیدہ شریعت اور ہمارے رسول مکرم ﷺ پر نبوت و رسالت کو ختم کر دیا۔ دنیا کی رونق قیامت تک اب ہمارے ہی دم سے وابستہ ہے۔ حضور علیہ السلام رسولوں کے ختم کرنے والے ہیں اور ہم قوموں کے۔ مالک الملک نے (ساقی گری) توحید کا جام اہل جہان کو پلانے کا کام ہمارے سپرد کر دیا اور یہ آخری جام (قرآن پاک) بھی ہمیں ہی عنایت فرما دیا اور یہ ختم نبوت بہت بڑا احسان الہی ہے اور آنحضرت ﷺ کا خاتم النبیین ہونا ہی آپ کے مذہب کے لئے باعث امتیاز ہے۔ یعنی آپ کے آخر الانبیاء ہونے ہی کے سبب سے ملت اسلامیہ کو قوت و طاقت حاصل ہوئی اور ہوتی رہے گی، کیونکہ اسی نکتہ میں ملت کی وحدت کا راز مضمر ہے۔ نہ اب کوئی نیا نبی آ سکتا ہے اور نہ کوئی جداگانہ نبی امت پیدا ہو سکتی ہے۔ گویا آپ کے بعد کسی شخص کو نبی تسلیم کرنا آپ کی صریح توہین و تحقیر ہی نہیں بلکہ اسلام سے خارج ہو جانا بھی ہے۔

مرکز ملت ، ختم نبوت نکتہ وحدت ، ختم نبوت

جس کی حفاظت فرض ہے سب کا
 چھین گئی جس سے وہ ہوا مفلس
 دین سلامت ہے جو اب تک
 جس کیلئے صدیق بنائے لڑے تھے
 منکر کاش اس بات کو سمجھیں
 میرا میں ایمان یہی ہے
 وہ ہے امانت ختم نبوت
 ایسی ہے دولت ختم نبوت
 اس کی ہے علت ختم نبوت
 وہ ہے صداقت ختم نبوت
 حق کی ہے رحمت ختم نبوت
 وحدت امت ختم نبوت

(سید امین گیلانی)

ماننا پڑے گا

پینمبری کی حقیقت معلوم ہو جانے کے بعد یہ ماننا پڑے گا کہ پینمبر روز بروز پیدا نہیں ہوتے اور نہ آتے ہیں اور یہ بھی ضروری نہیں کہ ہر قوم کے لئے ہر وقت ایک پینمبر موجود ہو۔ پینمبر کی زندگی دراصل اس کی تعلیم و ہدایت کی زندگی ہے۔ یعنی جب تک اس کی تعلیم اور ہدایت زندہ ہے اس وقت تک گویا وہ خود زندہ ہے۔ پچھلے پینمبر اس لئے فوت شدہ مر گئے ہوئے اعتقاد کئے گئے کہ جو کچھ تعلیم انہوں نے فرمائی تھی اہل دُنیا نے اُسے بدل ڈالا اور جو کتابیں ان پر نازل ہوئیں یا بالفاظ دیگر جو وہ لائے اُن میں سے ایک بھی آج اپنی اصلی صورت میں موجود نہیں اور نہ ہی اُن کے پیرو یہ دعویٰ کر سکتے ہیں کہ ہمارے پاس ہمارے رسول کی لائی ہوئی کتاب اصلی حالت میں موجود ہے بلکہ انہوں نے اپنے انبیاء علیہم السلام کی سیرتوں کو بھی بھلا دیا۔ یہ الزام نہیں امر واقعی ہے کہ سابقہ پینمبروں میں سے ایک پینمبر کے بھی صحیح حالات زندگی آج نہیں ملتے اور سوانح حیات کا ملنا تو درکنار اتنا بھی پتہ نہیں چلتا کہ وہ کہاں اور کس زمانہ میں پیدا ہوئے اور انہوں نے کیا کام کئے یا کیسے زندگی گزاری اور یہی ان کی اُمم کی معنوی موت ہے مگر سید الکونین تاجدار کائنات مختار شش جہات محمد رسول اللہ ﷺ زندہ ہیں اور حیات النبی ہوتے ہوئے اس طرح بھی زندہ ہیں کہ حضور علیہ السلام کی تعلیم و ہدایت زندہ ہے اور جو کتاب انہوں نے زمانہ کے سامنے

پیش کی تھی وہ اپنے مکمل متن اور پورے الفاظ کے ساتھ موجود ہے۔ جس میں ایک حرف، ایک لفظ، ایک نقطہ ایک زبر، ایک زبر، ایک ضمہ کا فرق نہیں۔ آپ کی پاکیزہ زندگی کے حالات۔ آپ کے ارشادات اور آپ کے اعمال و افعال سب کے سب بلا کم و کاست محفوظ اور موجود ہیں اور آج چودہ سو سال سے زیادہ مدت گزر جانے کے بعد بھی تاریخ میں ان کا نقشہ ایسا صاف نظر آتا ہے کہ گویا ہم خود سرکارِ دو عالم ﷺ کو برائی اعمین دیکھ رہے ہیں۔ دنیا میں آنے والے اشخاص و افراد میں سے کسی شخص و فرد کی زندگی اتنی محفوظ نہیں، جتنی تاریخ میں حضور علیہ السلام کی حیات طیبہ محفوظ ہے، دور نہ جائیں، آج بھی جو لوگ بہ ارادہ زیارت مدینہ طیبہ حاضر ہوتے ہیں۔ وہ دیکھ سکتے ہیں کہ مسجد قباء کے صحن کے عین وسط میں ایک برآمدہ چبوترہ نما بنا ہوا ہے۔ بظاہر جس کی کوئی حقیقت معلوم نہیں ہوتی اور نہ ہی اس کا ہونا مسجد کی کسی ضرورت کا حامل نظر آتا ہے مگر دریافت کرنے پر معلوم ہو جائے گا کہ یہ وہ مقام ہے۔ جہاں ہجرت کے موقع پر سرکارِ دو عالم ﷺ کی اونٹنی خود بخود مامور من اللہ ہونے کی حیثیت میں بیٹھی تھی اور حضور ﷺ اس مقام پر اتر پڑے تھے۔ سبحان اللہ جس الوالعزم رسول علیہ السلام کی اونٹنی کے پاؤں کا نشان چودہ سو سال ۱۴۰۰ تک اس کی امت نے گم اور آنکھوں سے اوجھل نہیں ہونے دیا۔ اس کی باقی حیات مقدسہ کیونکر غیر محفوظ چھوڑی جا سکتی تھی۔ یوں سمجھئے کہ ہم اپنی زندگی کے معاملہ میں ہر وقت آنحضرت ﷺ کی زندگی سے ایسا سبق لے سکتے ہیں جس کی ہم کو ضرورت پڑے۔ یہی اس امر کی پختہ دلیل ہے کہ سرکارِ دو عالم زندہ ہیں اور آپ کے دنیا سے تشریف لے جانے کے بعد بھی کسی دوسرے نبی کی ضرورت نہیں۔

اظہار میں باطن کی حقیقت نہیں ہوتی
 مرزائی کا دل ہوتا ہے صورت نہیں ہوتی
 پڑھتے ہیں محمد کا زباں سے کلمہ بھی
 شرح کلمہ، ختم نبوت نہیں ہوتی
 آئین کی رو سے وہ مسلمان نہیں ہے
 تاویل کی محتاج شریعت نہیں ہوتی
 موعوب کسی دعوے سے ہوتا نہیں قانون
 انصاف کی آواز میں لکنت نہیں ہوتی

چپ رہتا مظفر تو گنہگار ٹھہرتا سچ کہنے سے تو بین عدالت نہیں ہوتی
(مظفر وارثی)

محققین کی تحقیق

محققین نے لکھا ہے کہ ایک پیغمبر کے بعد دوسرا پیغمبر آنے کی صرف تین وجہیں ہو
سکتی ہیں۔

(۱) یا تو پہلے نبی کی تعلیم و ہدایت ناپود ہو چکی اور مرگئی ہو اور اس کو پھر زندہ کرنے کی
ضرورت ہے۔

(۲) یا پہلے نبی کی تعلیم مکمل نہ ہو اور اس میں ترمیم یا اضافہ کی ضرورت ہو۔

(۳) یا پہلا نبی کسی خاص قوم یا طبقہ کے لئے آیا ہو اور اب ایک دوسری قوم کے لئے
دوسرے نبی کی ضرورت ہو۔

اور یہ تینوں وجوہات ہی اب باقی نہیں ہیں، کیونکہ حضور علیہ السلام کی تعلیم و ہدایت
زندہ ہے جیسے کہ پہلے ذکر ہو چکا ہے لہذا پہلی وجہ دُور ہو گئی، کیونکہ نبی کی تعلیم و ہدایت کا
زندہ ہونا گویا خود نبی کا زندہ ہونا ہوتا ہے اور جب ایک نبی اپنے عہدہ اور منصب پر موجود
ہو تو دوسرا نبی کیسے آسکتا ہے؟

(۲) آنحضرت ﷺ کے واسطے سے دُنیا کو اسلام کی مکمل تعلیم دی جا چکی ہے۔ اب نہ
اس میں کسی کمی بیشی کی ضرورت ہے اور نہ ہی کوئی ایسا نقص باقی رہ گیا ہے جس کی
تکمیل کے لئے نئے نبی کے آنے کی حاجت ہو لہذا دوسری وجہ بھی دور ہو گئی۔

(۳) سرکارِ دو عالم ﷺ چونکہ کسی خاص قوم کے لئے نہیں بلکہ ساری کائنات کے لئے
رسول مبعوث ہوئے ہیں اور تمام اہل جہان کے لئے آپ کی تعلیم و ہدایت کافی
ہے اس لئے اب کسی بھی قوم کے لئے نبی آنے کی ضرورت نہیں۔ اس سے تیسری
وجہ بھی جاتی رہی اور اسی بنا پر قرآن کریم حضور علیہ السلام کو خاتم النبیین فرماتا ہے
یعنی سلسلہ نبوت کو ختم کر دینے والے۔ اس لئے اب دُنیا کو کسی نبی و رسول کی

حاجت باقی نہیں بلکہ صرف ایسے لوگوں کی ضرورت ہے جو آنحضرت ﷺ کے نقش قدم پر خود چلیں اور آپ کی تعلیمات کو سمجھ کر خود عمل کریں اور اہل دنیا سے کرائیں۔ (جمال مصطفیٰ ﷺ، ابوالفیض قلندری سہروردی)

تو ہمارے حضور ﷺ خاتم ہیں کہ آپ ﷺ نے انبیاء سابقین کے تبلیغی کارناموں پر ختم نبوت و رسالت کی مہر ثبت فرمادی اور دنیا والوں کو اپنی تخلیق کے لاکھوں برس بعد دین فطرت کی تکمیل کا وہ مژدہ جانفرا سنایا جس کے بعد کسی نبی کی ضرورت ہی باقی نہیں رہتی، گویا آپ ﷺ کا ظہور ہی ختم نبوت کی بین دلیل ہے۔

دست برد وقت کی حد سے بہت آگے ہیں آپ ﷺ
 ”لا نبی بعدی“ کہا ہے قول کے سچے ہیں آپ ﷺ
 تا قیامت بے کسوں کے سر پہ ہیں سایہ فلن
 انبیاء کے سلسلے میں خاتمہ ﷺ ٹھہرے ہیں آپ ﷺ

تاج و تخت ختم نبوت

حضور ﷺ کے آخری نبی ہونے کی چند حکمتیں بیان کی جا رہی ہیں۔

- (۱) آپ ﷺ کا آخری نبی ہونا رحمت کے ساتھ ہے۔
- (۲) اللہ تعالیٰ نے آپ ﷺ کے اعزاز کے لئے ارادہ فرمایا کہ آپ ﷺ کی امت زمین کے نیچے زیادہ دیر تک نہ ٹھہری رہے۔
- (۳) ہمیں پہلی امتوں کے احوال کا علم ہے اللہ تعالیٰ نے آپ ﷺ کی امت کو آخری امت بنایا تاکہ ان کے حالات پر کسی کو اطلاع نہ ہو یہ سب کچھ آپ ﷺ کے اعزاز کی خاطر تھا۔

(۴) اگر آپ ﷺ کے بعد کوئی نبی نہ ہوتا تو وہ آپ ﷺ کی شریعت کو منسوخ کرنے والا ہوتا آپ ﷺ کی عظمت اس میں ہے کہ آپ ﷺ کی شریعت تمام شریعتوں کی ناسخ ہو اور منسوخ نہ ہو۔ یہی وجہ ہے کہ جب حضرت عیسیٰ علیہ السلام نازل

ہوں گے تو وہ آپ ﷺ کی شریعت کے مطابق فیصلے کریں گے نہ کہ اپنی شریعت کے مطابق کیونکہ وہ تو منسوخ ہو چکی۔

چھٹی تیرہ شہ صدیوں کی تابندہ سحر آئی
 زمانہ منتظر قرنوں سے تھا اس جان عالم کا
 طلوع مہر بطحا سے زمانے نے جلا پائی
 شہ خوبان گیتی کے تھے مہر و مہ تمنائی
 بدل ڈالا مقدر اس نے دنیا کے قیموں کا
 حلیمہ آمنہ سے لے کے جو ذرِ یتیم آئے

سَيِّدُنَا حَافِظُ ﷺ

یہ اسم گرامی اسماء الہیہ میں سے ہے قرآن پاک میں ہے فاللہ خیر حافظا۔ اللہ تعالیٰ کی ذات کے حوالے سے اس کا معنی یہ ہو گا کہ تمام موجودات کو معدوم ہونے سے بچانے والی ذات اور متضاد چیزوں کو آپس سے بچانے والی ذات۔ امام غزالی علیہ الرحمۃ فرماتے ہیں بندوں میں حافظ وہ ہے جو اپنے اعضاء اور دل کی حفاظت کرے اور شیطان کے دھوکے، نفس کے فریب و خواہش کی سختی اور غفلت کے حملے سے اپنے دین کی حفاظت کرے۔ حضور ﷺ کا یہ نام اس لئے ہے کہ آپ اپنی امت کی حفاظت فرمانے والے ہیں، وصف حفظ سے موصوف ہونے کے باوجود آپ سے نسیان کے وقوع کی وجہ سے کوئی خرابی لازم نہیں آتی جیسا کہ صحیح مسلم میں حضرت عائشہ رضی اللہ عنہا سے روایت ہے رحمہ اللہ تعالیٰ لقد اذکونی ایۃ کذا کنت نسیتها۔ اللہ تعالیٰ اس شخص پہ رحم فرمائے اس نے مجھے فلاں آیت یاد دلا دی جو کہ میں بھول گیا تھا کیونکہ یہ واقعہ بہت نادر الوقوع ہے اور حکم غالب پر لگتا ہے تو حضور ﷺ حافظ ہیں جو اپنے اخلاق حمیدہ و فضائل مجیدہ میں وہ وسعت رکھتے ہیں جن کے بیان کے اختتام سے پہلے دلائل منقطع ہو جاتے ہیں۔ آپ ﷺ کا خوف الہی۔ آپ ﷺ کی عبادت۔ آپ کی ﷺ مشقت آپ ﷺ کی ہر امر میں حفاظت اس قدر تھی جس قدر کہ آپکورت العزت کا قرب اور علم تھا۔ آپ ﷺ اس قدر نماز پڑھتے کہ آپ ﷺ کے قدم مبارک متورم ہو جاتے اور آپ ﷺ کا ہر عمل بطور دوام کے ہوتا تھا۔

بٹائے راستوں سے سب علم شب کی سیاہی کے
 وہی ﷺ ہیں ساتھ سیدھی راہ چلنے والے راہی کے
 جو خود محفوظ ہیں سب کی حفاظت کرنے والے ہیں
 وہی ﷺ تو خافِظ ﷺ ٹھہرے ہیں احکام الہی کے
 اسی مادہ سے حفیظ بھی حضور ﷺ کا اسم پاک ہے اور یہ اسم پاک بھی اللہ تعالیٰ کے
 اسماء حسنیٰ میں سے ہے۔ و ما انا علیکم بحفیظ، فما ارسلناک علیہم حفیظا۔
 پہلا حفیظ اللہ تعالیٰ کا نام ہے اور دوسرا حضور علیہ السلام کا

سَيِّدَنَا رَحْمَةً لِّلْعَالَمِيْنَ ﷺ

حضور ﷺ رحمتہ الامتہ بھی ہیں اور رحمتہ للعالمین بھی ہیں اور نہ صرف ظاہری حیات
 میں بلکہ بعد الوفات بھی، کیونکہ آپ ﷺ کا اپنا ارشاد ہے۔ حیاتی خیر لکم و ممات
 تی خیر لکم (کشف الخفاء للعجنونی ۱/۲۲۲) میری زندگی بھی تمہارے لئے بہتر
 ہے اور میری وفات بھی تمہارے لئے بہتر ہے۔ نیز فرمایا اذا اراد اللہ بسامة قبض
 نبیہا قبلہا فجعلہ لہ فرطا و سلفا۔ جب اللہ تعالیٰ کسی امت پر رحم کرنے کا ارادہ
 فرماتا ہے تو اس امت کے نبی کو اس امت سے پہلے ہی اپنے پاس بلا لیتا ہے اور اسے اس
 امت کے لئے فرط یعنی پیش رو بنا دیتا ہے (جو آگے جا کر پچھلوں کی ضروریات کے لئے
 سامان مہیا کرتا ہے)۔

حضور ﷺ نے فرمایا انما انا رحمة مہداة (دلانا النبوة للہقی ۱/۶۹۹)
 بعثت رحمة مہداة۔ (المعجم الکبیر للطبرانی ۱/۱۹۵) میں اللہ تعالیٰ کی عطا کردہ
 رحمت بن کر مبعوث ہوا ہوں۔ علامہ ابن دحیہ نے اس حدیث کا یہ مفہوم بیان کیا ہے کہ
 ”اللہ تعالیٰ نے مجھے اپنے بندوں پر رحمت کی خاطر مبعوث فرمایا، وہ اس کا بدلہ نہیں چاہتا
 کیونکہ بدیہ پیش کرنے والا ہے۔ اس کا بدلہ نہ دیتا، بلکہ باعث ہو تو اس کے عوض کا مطالبہ
 نہیں کرتا۔ (یہ بھی حضرات علیہ السلام کا اسم مبارک ہے رحمة مہداة)

بہر حال ہمارے حضور رحمۃ للعالمین ہیں۔ تمام جہان اور تمام جہانیوں کے لئے خواہ وہ اول ہیں یا آخر حاضر ہیں یا غائب، زندہ ہیں یا مردہ، حضور ﷺ کے اس اسم پاک کی برکت سے یہ امت امت مرحومہ کہلانے کی مستحق ہوگئی ہے، کیونکہ حضور ﷺ کی طفیل آپس میں صبر و رحمت کی وصیت کرتے ہیں۔ حضور ﷺ کو تراجم کا حکم دیا گیا ہے اور حضور ﷺ نے اس خطاب کے تحت کائنات کے ایک ایک ذرے کو ابدی طور پر اپنی وسیع رحمت کے دائرے میں گھیر لیا ہے، کیونکہ حضور ﷺ بجائے خود ایک صفت ہیں رحیم کی اور صفت اُس وقت تک فنا نہیں ہوتی جب تک موصوف فنا نہ ہو جائے۔ چونکہ رب العزت جل شانہ کے لئے فنا ممکن ہی نہیں لہذا اس کی صفت رحمت للعالمین یعنی حضور ﷺ بھی ابدی اور ہر شے کو گھیرے ہوئے ہیں۔ چنانچہ بیان کیا گیا ہے کہ جبریل علیہ السلام سے پوچھا گیا کہ آپ کو بھی اس رحمت سے کچھ حصہ ملا ہے فرمانے لگے ہاں ملا ہے اور وہ یہ ہے کہ میں اپنے انجام سے ڈرا کرتا تھا۔ مگر اب بے خوف ہوں، کیونکہ اللہ تعالیٰ نے اسی رحمت کے پیش نظر قرآن پاک میں میری تعریف کی ہے اور مجھے مولا کریم نے اپنے حضور میں باعزت متبوع (مطاع) اور امین فرمایا ہے اور جو میرے ساتھ دشمنی رکھنے والی مخلوق ہے ان کو اپنا دشمن بیان کیا ہے (قل من کان عدواً لّجبریل) اور اصحاب یمین کی سلامتی اسی رحمت کے طفیل ہے۔ حضور ﷺ ارشاد فرماتے ہیں: رب العزت نے میری امت کے لئے میری وجہ سے دو امانیں اتاریں ہیں۔ ایک یہ کہ جب تک میں اُن میں ہوں اُن پر عذاب نہ آئے گا۔ دوسرے جب تک وہ استغفار کرتے رہیں گے۔ عذاب سے محفوظ ہوں گے۔ گویا حضور ﷺ ابدی طور پر بحیثیت رحمت للعالمین ہونے کے امت کے ساتھ ہیں اس لئے امت عذاب سے مامون ہے۔

خدا کو بھول بیٹھا تھا جب انساں خود پرستی میں
 فروزاں نفرتوں کی آگ تھی ہر ایک بستی میں
 خدا کو عالم انسانیت پر رحم جو آیا
 تو بھیجا رحمۃ للعالمین ﷺ کو اس دشت ہستی میں

وہ ہر عالم کی رحمت ہیں

حضور رحمت ﷺ ہیں اور تمام مخلوق کے لئے رحمت ہیں جن و انسان کے لئے رحمت ہیں۔ مومن و کافر کے لئے رحمت ہیں۔ مومن کے لئے رحمت بسبب ہدایت کے۔ منافق کے لئے رحمت بسبب امان از قتل کے اور کافر کے لئے رحمت بہ سبب تاخیر عذاب کے ہیں۔ حضور ﷺ کی وجہ سے تمام مخلوق ان عذابوں سے محفوظ ہو گئی ہے جو پہلی اُمتوں پر آتے رہے ہیں جنہوں نے اپنے پیغمبروں (علیہم الصلوٰۃ والسلام) کو جھٹلایا۔ حضور ﷺ نبی رحمت، نبی توبہ، نبی ملائم ہیں۔ آپ ﷺ کا رحمت ہونا کسی خاص قوم یا خاص ملک کے لئے نہیں ہے۔ وہ رحمت کا بادل مشرق و مغرب اور شمال و جنوب پر یکساں برسا۔ جس طرح بادشاہ اس کے چشمہ کرم سے بہرہ یاب ہوئے۔ اسی طرح غریبوں نے بھی اس کی رحمت کے موتیوں سے اپنی جھولیاں بھریں۔ جس طرح نشیب و فراز نے اس سے نفع اٹھایا۔ اسی طرح حاضر و غائب مستفیض ہوئے اور شش جہت کی کوئی چیز اس کی رحمت سے خالی نہ رہی۔

جمال مصطفیٰ سے قریہ ایماں اگر چمکا
تو پھر اس نور سے ہی بندہ مومن کا گھر چمکا
جو پھیلی روشنی مہر رسالت کی سر بطحا
تو پھر روئے زمیں کا گوشہ گوشہ سر بہ سر چمکا
وہ ہر عالم کی رحمت ہیں کسی عالم میں رہ جاتے
یہ ان کی مہربانی ہے کہ یہ عالم پسند آیا

سَيِّدُنَا غَنِيٌّ ﷺ

قرآن مجید میں ہے: **وَوَجَدَكَ عَائِلًا غَنِيًّا** ہم نے آپ کو عیالدار پایا تو غنی کر دیا (الضحیٰ) یاد رہے کہ اللہ تعالیٰ بھی غنی ہے اس وقت معنی ہوگا ”وہ ہستی جو کسی کی محتاج نہ ہو اور ہر کوئی اس کا محتاج ہو“ اور مخلوق کی صفت ہو تو معنی ہوگا ”وہ ذات جو اللہ تعالیٰ کے سوا کسی کی محتاج نہ ہو چنانچہ حضور علیہ السلام کا یہی حال ہے۔“ غنی کی تین قسمیں ہیں، (۱) ضرورتوں کا ختم ہو جانا، یہ اللہ تعالیٰ کے سوا کسی کو حاصل نہیں، (۲) ضرورتوں کا کم ہو جانا، اس کی طرف حضور ﷺ نے اشارہ فرمایا: **الغني غني النفس حقيقى غنا تو دل کی** ہے (بخاری، کتاب الرقاق ۱۱/۲۷۱، ۶۴۳۶)، (۳) مال کی کثرت و **من كان غنيا**

فلیستعفف اور جو مالدار ہو اسے چاہئے کہ وہ بچے (یتیم اور زیر کفالت کے مال سے)۔
 تو ہمارے حضور ﷺ غنی ہیں اور ایسے غنی جو دوسروں کو غنی فرمادیتے ہیں جیسا کہ
 قرآن کریم میں ہے۔ ”وہ راضی ہوتے اسپر جو دیا ان کو اللہ تعالیٰ نے اور اللہ کے رسول
 علیہ السلام نے“ پھر دوسرے مقام پر فرمایا: اللہ تعالیٰ نے ان کو غنی کیا اور اللہ کے رسول
 کریم نے غنی کیا۔ گویا حضور ﷺ خود غنی اور مستغنی عن الخلق ہیں اور حضور ﷺ کو خزان
 الہیہ کی کنجیاں دی گئیں ہیں۔ مولا کریم کے خزانہ جو دو کرم سے جو کچھ کسی کو ملتا ہے اس کی
 کنجیاں حضور ﷺ ہی کے ہاتھ مبارک میں ہیں۔ حضرت انس فرماتے ہیں کہ حضور ﷺ
 سب سے بہتر سب سے بہادر اور سب سے سخی تھے۔ آپ ﷺ نے حضرت عباس رضی اللہ عنہ
 کو اتنا سونا دیا کہ آپ اٹھانہ سکے۔ نوے ہزار درہم بیک وقت آپ ﷺ کے پاس آئے
 تو حضور ﷺ نے بورے پر رکھ کر سب تقسیم فرمادئے اور کسی سائل کو محروم نہ فرمایا۔
 حضور ﷺ کی نسبت عطاء و غناء کی یہ روایت مشہور ہے کہ آپ ﷺ نے کسی سوال کے
 جواب میں کبھی نہ نہیں فرمائی۔

نہ اپنی زندگی کوئی نہ اپنا ہے کوئی سجدہ
 جو ہم زندہ ہیں دنیا میں ہے ان ﷺ کے فیض کا صدقہ
 وہ ہمیں ﷺ جس پر بھی نظر ڈالیں خدا اس کو غنی کر دے
 خدا کے فضل نے ان ﷺ کو غنیسی ﷺ کا دیارتبہ

سَيِّدُنَا صَاحِبُ ﷺ

صحبت سے اسم فاعل ہے بمعنی مل جل کر ایک دوسرے کے ہاتھ رہنا مندرجہ ذیل
 آیات سے اس اسم پاک کا پتہ چلتا ہے۔

ما ضل صاحبکم (النجم: ۲) و ما صاحبکم بمجنون (الکوثر: ۲۲)

علامہ ابن وحیہ کہتے ہیں اس کا معنی ہے علم والا، حفاظت کرنے والا اور مہربانی

ماننے والا، علامہ عزنی کے مطابق حضور علیہ السلام کا یہ نام اسی لئے ہے کہ آپ ﷺ

کی اپنے پیروکاروں کے ساتھ بہتر انداز سے رہن، سہن، اچھی معاملت، وقار، نیکی اور مہربانی تھی۔ اس لفظ کا اطلاق ذات باری پر بھی ہوا اللھم انت الصاحب و الخلیفۃ فی الاہل۔ اے اللہ سفر میں تو ہی ہمارے ساتھ ہے اور اہل و عیال میں تو ہی ہمارا محافظ ہے۔ شیخ عبدالباسط بلقینی نے صحبت کی تین قسمیں بیان کی ہیں۔

(۱) اپنے سے بلند مرتبہ کے ساتھ صحبت، حقیقت میں یہ خدمت ہوتی ہے اس کا ادب یہ ہے کہ علیحدگی کو ترک کر دیا جائے اور شدید ترین حالات کے باوجود جو کچھ اس سے صادر ہو اس کو برداشت کیا جائے۔

(۲) اپنے سے کم مرتبہ کے ساتھ صحبت، اس کا تقاضا یہ ہے کہ متبوع شفقت کرے اور تابع وقار کے ساتھ رہے اور اس کے آداب سے یہ ہے کہ جس بات میں نقصان ہو اس سے چوکنار ہے لیکن ناک منہ نہ چڑھائے۔

(۳) اپنے ہم مرتبہ کے ساتھ صحبت، یہ ہم کفو اور ہم عصر لوگوں کے ساتھ صحبت ہے۔ اس کی بنیاد جواں مردی اور ایثار پر ہے اس کے آداب یہ ہیں: ان کے عیوب سے چشم پوشی اور جواں سے صادر ہوا سے خوبصورت معنوں پر محمول کیا جائے اگر ان کے افعال و گفتار کی کوئی تاویل نہ ہو سکے تو ان سے علیحدگی اختیار کر لی جائے۔

صاحب التاج والمعراج

سرکارِ سنن شریف کے صاحب نام کے ساتھ مندرجہ ذیل الفاظ کا اضافہ بھی ہے اور ان میں ہر ایک الگ الگ نام ہے صاحب الایات۔ صاحب المعجزات۔ صاحب الازواج الطہرات، صاحب البرہان۔ صاحب البیان۔ صاحب التاج (یہ نام انجیل میں موجود ہے۔ قاضی عیاض فرماتے ہیں تاج سے مراد عمامہ ہے اس وقت صرف عربوں میں ہی اس کا رواج تھا چنانچہ فرمایا: العمامۃ تيجان العرب۔ دستاریں عربوں کے تاج ہیں) صاحب التوحید، صاحب الخیر، صاحب الدرۃ العالیۃ الرفیعۃ، صاحب الرداء صاحب السجود للرب المعبود، صاحب السرایا، صاحب الشرع، صاحب العطاء، صاحب العلامات

الباہرات، صاحب العلو والدرجات، صاحب الفضیلة، صاحب الفرع، صاحب القدم، صاحب المغنم، صاحب الحجۃ، صاحب الحوض المورود، صاحب الکوش، صاحب العظیم، صاحب الخاتم، صاحب زمزم، صاحب السلطان، صاحب السیف، فرمایا بعثت بالسیف (سند احمد ۲/۵۰۱) صاحب الشفاعة العظمیٰ، صاحب اللواء، فرمایا: لواء الحمد یومئذ یدی۔ صاحب الخشر، صاحب المدرعة، صاحب الخشر، صاحب المعراج، صاحب المقام المحمود، صاحب المنبر، صاحب النعلین (یہ اسم گرامی انجیل میں ہے) صاحب لھر اوة (ہراوہ۔ لائھی عصا) حدیث حوض میں ہے اذود الناس عنه بعصای الی الیمین سب لوگوں کو اس سے اپنے عصا کے ساتھ دائیں جانب بناؤں گا۔ ویسے بھی حضور علیہ السلام کے ساتھ عصا ہوتا تھا جو بوقت نماز سترہ کا کام دیتا۔ صاحب لا الہ الا اللہ صحیح بخاری میں ہے کہ تورات میں لکھا تھا کہ اللہ تعالیٰ حضور ﷺ کو اس وقت تک نہیں اٹھائے گا جب تک کہ آپ کے طفیل ٹیڑھا دین سیدھا نہ ہو جائے اور لوگ لا الہ الا اللہ نہ کہنے لگیں۔

معطر کلبہ جاں کے ہوئے دیوار و در اس سے
 جو ڈھل کر پیکر خوشبو میں طیبہ سے شمیم آئی
 پکارا جب خدا نے مصطفیٰ کو لے کے نام ان کا
 پذیرائی کو میری رحمت رب کریم آئی
 ملے جو حضرت انساں کو دلہیز رسالت سے
 وہ حکمت عین حکمت ہے، وہ دانائی ہے دانائی
 سلاطین زمانہ اب بھی اس پر رشک کرتے ہیں
 حلیمہ سعدیہ دولت جو اپنے گھر اٹھا لائی
 مداوا آپ ہی اس کا کریں گے سرور عالم
 بہت کچھ ہو چکی ہے امت مسلم کی رسوائی

ملے مجھ کو حضوری کا شرف شہر پیمبر میں
 تمنا لے رہی ہے کب سے میرے دل میں انگڑائی
 وہ دن ہو گا یقیناً حاصل عمر رواں نیر
 در محبوب پر ہو گی مری جس دن جبیں سازی

وہی تو صاحب سب کے لئے ہیں

الغرض! ہمارے حضور ﷺ صرف ہمارے ہی نہیں بلکہ ہر ایک کے صاحب اور ہر
 بات میں ممتاز و اشرف ہیں۔ عربی ہوں یا عجمی حضور ﷺ اصل و شرافت و نسب میں سب
 سے زیادہ پاکیزہ و افضل۔ عقل و حکمت میں غالب۔ یقین و ارادہ میں قوی۔ مہربانی اور
 رحم میں سب سے بڑھ کر۔ روح و جسم میں نفیس ترین اور بے عیب۔ عیب و نقص و خامی و
 کمزوری اور عصیان و طغیان و عار و خار سے صاف ہیں۔ انبیاء کے صاحب۔ صدیقین
 کے صاحب۔ شہداء کے صاحب اور صالحین و مومنین کے صاحب۔ ملائکہ کے صاحب اور
 جنات کے صاحب۔ شجر و حجر۔ چرند و پرند۔ ارض و فلک۔ غرضیکہ بعد از خدا حضور ﷺ
 ساری کائنات کے صاحب ہیں۔

وفاؤں کے جہاں میں جو دیے ہیں انہی ﷺ کی ذات نے روشن کئے ہیں
 کوئی ہو امتی یا ہوں صحابہ وہی ﷺ تو صاحب سب کیلئے ہیں

سَيِّدُنَا إِمَامٌ ﷺ

حضرت حسان بن ثابت رضی اللہ عنہ نے حضور ﷺ کی بارگاہ میں عرض کیا۔

امام لهم يهديهم الحق جاهدا معلم صدق ان يطيعوه يهتدوا
 آپ ﷺ مخلوق کے امام ہیں انہیں کوشش کے ساتھ حق کی طرف راہنمائی
 فرماتے ہیں، آپ سچائی کے معلم ہیں اگر لوگ آپ کی اطاعت کر لیں گے تو ہدایت پا
 لیں گے۔

چونکہ آپ ﷺ کی اقتداء کی جاتی ہے صرف امت ہی نہیں آپ ﷺ نبیوں اور

رسولوں کے بھی امام ہیں۔ آپ ﷺ کے قول و فعل کی جانب رجوع کیا جاتا ہے اس لئے آپ ﷺ کو اس نام سے موسوم کیا گیا۔

حضور ﷺ امام ہیں۔ امام الانبیاء۔ امام الاتقیاء والاصفیاء۔ امام وقت۔ امام زمانہ جن کے تمام اوصاف میں سے ایک وصف امام ہونے کا ذکر سابقہ کتب سماوی میں بھی آیا ہے۔ چنانچہ امتیوں کے حافظ۔ متوکل۔ نرم دل۔ بازاروں میں نہ چلانے والے۔ بڑی کا انتقام نہ لینے والے۔ دین غیر مستقیم کو درست فرمانے والے۔ ہر خوبی کے مالک۔ تسکین کو لباس اور نیکی کو شعار بنانے والے۔ تقویٰ کے حامل۔ حکمت میں معقول۔ صدق و وفا کے عامل۔ عفو و احسان میں کامل۔ ہدایت کے امام تورات شریف نے بیان فرمائے ہیں اور باقی کتب یا قرآن کریم میں جو بیان فرمایا گیا ہے وہ علاوہ ازیں امامت کائنات پر شاہد و دال ہے۔

شب اسرئٰی خدا نے آپ ﷺ کو دس رفعتیں ساری
امام انبیاء ﷺ ٹھہرے ملی ہیں نعمتیں ساری
مرا ایماں ہے کامل، حشر میں اعلان یہ ہو گا
إمام ﷺ آپ ﷺ ہیں اور مقتدی ہیں امتیں ساری
امامت کے حوالے سے حضور ﷺ کے چند مزید اسماء گرامی یہ ہیں۔

إِمَامُ الْخَيْرِ

ابن ماجہ میں حضرت ابن مسعود رضی اللہ عنہ سے روایت ہے کہ انہوں نے فرمایا جب تم حضور ﷺ پہ درود بھیجو تو اچھے انداز میں بھیجا کرو کیونکہ تمہیں کیا معلوم کہ حضور ﷺ کے سامنے تمہارا درود پیش کر دیا جائے۔ لوگوں نے عرض کی ہمیں اس کا طریقہ سکھا دیں، تو آپ نے فرمایا یوں کہا کرو

اللهم اجعل صلواتك ورحمتك وبركاتك على سيد

المرسلين و امام المتقين و خاتم النبيين محمد عبدك الامين

و رسولك امام الخير و قائد الخير و رسول الرحمة اللهم

ابعثه المقام المحمود الذي يغطه فيه الاولون والآخرين .

وہ لوگ جو درود شریف کی بات ہو تو سوائے درود ابراہیمی کے کوئی اور درود قابل قبول ہی نہیں سمجھتے انہیں اس پہ غور کرنا چاہیے کہ حضرت ابن مسعود رضی اللہ عنہ نے مندرجہ بالا طریقہ یہ درود شریف کو عمدہ ترین قرار دیا۔ کسی نے یہ نہ کہا کہ حضور ﷺ نے تو ہمیں درود ابراہیمی سکھایا ہے آپ یہ درود کہاں سے لے آئے

ہے سوچنے کی بات اسے بار بار سوچ

امام العالمین، امام العاملین، امام المتقین، امام النبین، امام

الناس۔ یہ سب حضور ﷺ کے اسماء گرامی میں جو بزرگان دین و ملت، محدثین و آئمہ کرام نے اپنی اپنی کتب میں لکھے ہیں: ترمذی، ابن ماجہ، مستدرک للحاکم اور الکامل لابن عدی میں امام النبین کے الفاظ ہیں اور مسند احمد میں امام الناس بھی آیا ہے۔

میان عابد و معبود رابطہ ہیں وہی وہی تو بندہ و خالق کے درمیاں ٹھہرے
وہ چاہیں گے مری رسوائی کب سر محشر رسول پاک تو غمخوار و مہربان ٹھہرے
ورائے سدرہ مسافت کا کیا ہوا انداز کہاں پہنچ کے وہ سیاح لامکاں ٹھہرے

سَيِّدُنَا نَاطِقُ ﷺ

امام سخاوی علیہ الرحمۃ نے ناطق بالحق حضور ﷺ کا اسم مبارک ذکر کیا ہے۔

ہمارے آقا علیہ السلام کی زبان سے حق ہی نکلتا ہے اور حق کے علاوہ کچھ نہیں نکلتا جیسا کہ مسند احمد کی روایت میں ہے کہ جب حضرت عبداللہ بن عمرو بن العاص رضی اللہ عنہ نے بعض لوگوں کے کہنے پہ احادیث کا لکھنا موقوف کر دیا کہ کبھی حضور ﷺ غصہ میں ہوتے ہیں کبھی خوشی میں کبھی مزاح فرماتے ہیں تو کبھی کسی اور طرح ارشاد ہوتا ہے۔ حضور علیہ السلام نے فرمایا جو کچھ میری زبان سے نکلے لکھ لیا کرو اس زبان سے حق کے سوا کچھ نہیں

نکلتا۔ و ما ينطق عن الهوى ان هو الا وحى يوحى

اے تری آواز آواز خدا اور خاموشی تری رازِ خدا
تو حضور ﷺ ناطق ہیں جن کے متعلق قرآن کریم گواہ ہے کہ کبھی خدا کی مرضی کے
بغیر اور اپنی خواہش کے تحت کلام ہی نہیں کرتے۔ جب اس نے بولنے کا ارشاد فرمایا
بولے جب سکوت کا حکم ہوا چپ ہو گئے۔ بے زبان جانوروں نے آپ ﷺ سے اپنے
دکھ کی کہانیاں سنا کر نفع پایا اور بے جان اشیاء کے پاکیزہ نطق کی بدولت خدا سے شرف
ہمکلامی حاصل کیا۔ یہاں تک کہ دنیا کی کوئی شے اس کی رحمت سے محروم نہ رہی۔

ہدایت کا ہیں سرچشمہ ﷺ براۓ ام انساں
انہی ﷺ کی ذات میں دیکھو مجسم ہو گیا قرآن
زبان پاک پر آیا نہیں حق کے سوا کچھ بھی
سماعت کا بھرم ہے ناطق ﷺ کا فیض بے پایاں

سَيِّدُنَا يَتِيمٌ ﷺ

یہ اسم مبارک **يَتِيمٌ** مصدر سے اسم مفعول کے معنی میں ہے اس کا معنی ہے بچے کا
بلوغ سے پہلے اپنے باپ کی وفات کے باعث اس سے جدا ہو جانا۔ باقی حیوانات ماں
کے مرنے پہ یتیم کہلاتے ہیں، ہر اکیلی شیء کو بھی یتیم کہتے ہیں جیسے: **دُرَّةٌ يَتِيمَةٌ**۔ یکتا
موتی۔ قرآن پاک میں حضور ﷺ کو اس لفظ سے پکارا گیا **يَا أَيُّهَا يَتِيمُ**۔
حضور ﷺ قریش کے قبیلہ میں بھی بے مثل و یکتا ہیں۔

حضور ﷺ یتیم ہیں۔ یتیمی کی گود میں پرورش پاتے ہیں۔ یتیموں کی سرپرستی فرما
کر انہیں **دُرَّةٌ يَتِيمَةٌ** بناتے ہیں اور معاندین کے اس اعتراض کی جڑ پر کلہاڑی چلاتے ہیں
کہ اسلام تلوار کے زور سے پھیلا۔ اگر اسلام کی اشاعت کے لئے تلوار ضروری ہوتی تو
وہ بجائے ایک یتیم کی تولیت و سرپرستی کے کسی سلطنت و سلطان کے ہاں ظہور فرماتا اور
تیغوں کے سائے میں اپنی نشو و ارتقا کا بنیادی پتھر رکھواتا۔ کاش کہ سطحی نظر رکھنے والے
معترضین اس یتیم کے دنیا میں اسلام پھیلانے اور لانے کی حقیقت کو سمجھتے۔

خدا نے پہلے خود کی میرے آقا ﷺ کی نگہبانی
پھر ان ﷺ کے ہاتھ میں دے دی ہے دنیا کی نگہبانی
انہیں بے کساں، مولیٰ غلاموں اور غریبوں کے
یَتِیْمٌ ﷺ کرتے رہتے ہیں یتامیٰ کی نگہبانی

سَيِّدُنَا مَكِّيٌّ ﷺ

حضور ﷺ مکی ہیں، یعنی مکہ مکرمہ آپ کی جائے ولادت ہے جو رب العزت کے
نزدیک مقدس ہونے کے علاوہ ساری کائنات کا روحانی اور جغرافیائی مرکز ہے۔ یہ وہ
شہر ہے جسے دنیا بھر کے شہروں کے مقابلے میں امنیت کی ڈگری دی گئی ہے اور جہاں پر
خدا کے سچے احکام کے تحت انسان تو انسان رہے کسی حیوان پر بھی ظلم و ستم اور قتل و نہب
روا نہیں رکھا گیا اور یہی وجہ اس کے بلد الامین ہونے کی ہے جس کی خداوند عالم نے
بطریق احترام قسم ارشاد فرمائی اور تعریف فرمائی ہے۔

وہی ﷺ ختم رسالت کا ہیں مرکز ہر اک سچی سیادت کا ہیں مرکز
عبادت کا ہے مرکز خانہ کعبہ وہ ﷺ مَحْجِيٌّ ﷺ ہدایت کا ہیں مرکز

سَيِّدُنَا مَدَنِيٌّ ﷺ

حضور ﷺ مدنی ہیں۔ مدینہ طیبہ میں سکونت فرمانے والے۔ ہجرت کرنے والے
اور مدنی لوگوں کو اپنی رحمت للعالمین سے سرفرازی بخشنے والے ہیں۔ اس مقام کو بھی حرم
شریف ہونے کی حیثیت حاصل ہے جو مکہ مکرمہ کو ہے۔ مسجد حرام میں نماز کا ثواب اگر
ایک لاکھ ہے تو مدینہ منورہ مسجد نبوی شریف میں پچاس ہزار نماز کا۔ شب معراج میں
جبرائیل علیہ السلام نے اسی شہر کی حرمت کے لئے حضور علیہ السلام سے دو نفل پڑھوائے
اور علمائے کرام و عاشقان اولی الاحترام نے تو لکھا ہے کہ یہ حرم افضل ہے اور حضور علیہ
الصلوة والسلام کا جسم اطہر جس آخری آرام گاہ کی مٹی سے مس فرما رہا ہے وہ عرش اعظم
سے بھی زیادہ مرتبہ رکھتی ہے۔

جو دامن آپ ﷺ کا تھا ما تھا اس گننام وادی نے
تو انصاری ہی بن جانا تھا ہر دیندار باسی نے
بنی خاک مدینہ اور ٹھہری عرش کی ہمسر
وہ ﷺ مدنی ﷺ سے پائیں برکتیں شرب کی مٹی نے

سَيِّدُنَا مُحَلِّلٌ ﷺ

”حلال کو بیان کرنے والی ہستی اور حلال وہ شے ہے جس کو شریعت میں حاصل
کرنے کی اجازت ہو۔ قرآن مجید میں ہے: وَيُحَلِّلُ لَهُمُ الطَّيِّبَاتِ۔ حضور ﷺ لوگوں
کے لئے پاک چیزیں حلال فرماتے ہیں اور یہ بات تورات وانجیل میں بھی لکھی ہوئی ہے
کہ حضور محلل ہیں۔ یعنی ان اشیاء و افعال کے مجاز ہیں جو کسی پر حلال نہ تھے حضور ﷺ
نے تمام بندشوں کے دروازے کھول دیئے ہیں۔“

حضور ﷺ پاک آپ ﷺ پر اتنا مہربان خدا
وحی یہ آئی بر ملا کہ اختیار دے دیا
ہو جس بھی چیز پر شبہ کہ پاک بھی ہے یا نہیں
مُحَلِّلٌ بھی آپ ﷺ ہیں سنا دیں خود ہی فیصلہ

اس کے ہم معنی سرکار ﷺ کا نام گرامی ”مُبَيِّحٌ“ بھی ہے۔ یعنی وہی ہستی جس
نے اپنی امت کے لئے وہ چیزیں حلال ٹھہرائیں جو پہلی امتوں پہ حرام تھیں۔ یاد رہے کہ
درحقیقت حلال و حرام ٹھہرانا اللہ تعالیٰ کی شانیں ہیں لیکن اللہ تعالیٰ نے یہی شانیں اپنے
نبی ﷺ کو بھی عطا فرمادیں۔

سَيِّدُنَا مُحَرِّمٌ ﷺ

حرام کو بیان اور واضح کرنے والی ذات حرام وہ شے ہے جس سے اللہ تعالیٰ نے منع
فرمایا ہو اور اس کی اجازت نہ ہو، قرآن مجید میں فرمایا گیا وَيُحَرِّمُ عَلَيْهِمُ الْخَبَائِثَ۔
نبی اکرم ﷺ پلید چیزوں کو حرام فرماتے ہیں تو حضور محرم ﷺ ہیں۔ ہر وہ چیز جو فطرتاً

اپنی تاثیر کے تحت انسان کے لئے مضر تھی، حضور علیہ السلام نے انسانوں کے فائدے کے لئے اس کے استعمال سے صرف منع ہی نہیں فرمایا، بلکہ اسکے مرتکب پر وعید اور سزا بھی فرمائی ہے، تاکہ اگر رافت و رحمت کے تحت یہ لوگ دین فطرت کو قبول کرنے پر آمادہ نہ ہوں، تو عظمت و ہیبت سے ان کو اس مضر شے یا فعل سے باز رکھا جائے۔

روشنی روشنی روشنی روشنی
 سارے عالم میں جلوہ فگن سو بسو
 دور آفاق کے سب اندھیرے ہوئے
 ان کی آمد سے ظلمت گہ دھر میں
 اسوۂ مصطفیٰ سے بشر کو ملی
 ان کی نسبت ہے زندگی روشنی
 پیکر نور کی دائمی روشنی
 ذات خیر الوہی بن گئی روشنی
 ہو گئی ہر طرف روشنی روشنی
 عقل روشن، بصر، آگہی، روشنی

سیدنا نزاریؑ رضی اللہ عنہ

خاندان و قبیلہ کے اعتبار سے حضور ﷺ کے ناموں میں نزاری اور قرشی آتا ہے۔ یعنی حضور علیہ السلام کے مورث اعلیٰ حضرت جد الانبیاء سیدنا ابراہیم علیہ السلام تھے اور آپ کا ہی سلسلہ نسب اس طرح حضور ﷺ تک پہنچتا ہے کہ حضرت اسماعیل علیہ السلام کے بارہ بیٹے تھے۔ جن میں سے ایک کا نام قیدار تھا اور ان قیدار کی اولاد میں عدنان تھے جن کی اولاد تمام حجاز پر چھا گئی۔ اس اولاد میں بھی خاندان نبوی کو ہمیشہ اور ہر زمانہ میں ایک امتیاز رہا۔ وہ شخص جس نے سب سے پہلے اس خاندان کو قریش کے نام سے ملقب کیا۔ نضر بن کنانہ تھا۔ نضر کے بعد فہر پھر قصی بن کلاب کو بڑا اقتدار نصیب ہوا انہی کو قریش کے لقب سے یاد کیا جاتا ہے اور قریش کے لقب کے سبب حضور ﷺ کو قریشی ذکر کیا جاتا ہے، کیونکہ انہی کی اولاد سے چند پشتوں میں آپ کے جد امجد تھے۔

صحیح النسل ہیں ان رضی اللہ عنہم کو سبھی پہچانتے بھی تھے
 دلیری سے بھی ہیں وہ رضی اللہ عنہم متصف سب جانتے بھی تھے

مقدر کی خرابی تھی مخالف ہو گئے ورنہ
قریشی ﷺ ہیں وہ ﷺ کفار مکہ جانتے بھی تھے

سَيِّدُنَا هَاشِمِيٌّ ﷺ

حضرت ہاشم بن عبد مناف کی طرف منسوب اسم ہے۔ حضور ﷺ ہاشمی ہیں جو عرب میں ایک مشہور ترین باوقار۔ سلیقہ شعار۔ حیا دار اولوالعزم قبیلہ تھا۔ عادات عالیہ اور تہذیب منالیہ اس کی ادنی خصوصیات سے تھیں۔ یہی وجہ تھی کہ رب العزت جل و علا شانہ نے نور محمد ﷺ کو اسی اعلیٰ گھرانے میں چمکایا، کیونکہ یہ نور اگر کسی اونے یا متوسط خاندان میں جلوہ گستر ہوتا تو عرب کے شرافت پرست لوگ زبان طعن و راز کرتے۔ حضور ﷺ کے مورث اعلیٰ حضرت ہاشم تھے جو مکہ مکرمہ میں بالخصوص اور تمام ملک عرب میں بالعموم سب سے زیادہ با اثر ذی اقتدار۔ پر شکوہ و احتشام۔ ذی عزت اور جری انسان تھے۔ شاہ جیش سے میل ملاپ اور حجاج کی میزبانی ان کی ظاہری اولوالعزمی و ہوشمندی کی ایک چھوٹی سی دلیل ہے۔ انہی حضرت ہاشم کے اسم گرامی پر حضور علیہ السلام کی نسبت خاندانی ہاشمی ہے۔

ہر اچھائی میں یکتا ہیں نظر بھی ان ﷺ کی گہری ہے
نہیں سمجھی اگر دنیا تو خود گونگی ہے بہری ہے
ہمیشہ دوسروں کی بہتری میں رہتے ہیں کوشاں
سخاوت ہاشمی ﷺ کا تو نسلی وصف بھہری ہے

سَيِّدُنَا وَلِيٌّ ﷺ

ولی کا معنی مددگار، والی، مصالح امت کا متولی اور انتظام فرمانے والا۔ ولایت کا معنی ہے حقائق کو کھولنا، تعلقات کو قطع کر لینا اور مخلوق کے باطن میں تصرف کرنا۔ امام قشیری فرماتے ہیں ولی کے دو معنی ہوتے ہیں (۱) فعیل کے وزن پہ اسم مفعول کے معنی میں ہو تو مطلب ہے ”وہ شخص جس کے تمام معاملات کا متولی خود اللہ تعالیٰ بن جائے اور ایک لحظہ کے لئے بھی اسے اس کے نفس کے سپرد نہ کرے“۔ (۲) اسم فاعل کے معنی میں

ہو تو مطلب ہے ”وہ ہستی جو اللہ تعالیٰ کی عبادت اور اس کی اطاعت کا معاملہ سنبھال لے، مسلسل اسی پہ گامزن رہے اور اس اطاعت میں کوئی گناہ خلل انداز نہ ہونے پائے۔ اللہ بھی ولی ہے یعنی اہل ایمان کی مصلحتوں، کفایت، اعانت اور مدد کا والی ہے۔ اللہ ولی الذین امنوا۔ رسول پاک اور ان کے سچے پکے غلام بھی ولی ہیں یعنی اللہ تعالیٰ سے محبت کرنے والے ہیں۔ انما ولیکم اللہ ورسول و الذین امنوا۔ (المائدہ: ۵۵) امام عبد الباسط بلقینی نے ولی الفضل بھی حضور ﷺ کا اسم گرامی بیان فرمایا ہے (فضل و احسان کرنے والی ذات) اس طرح والی بھی آپ ﷺ کا اسم مبارک ہے۔ اس کا معنی ہے مالک بادشاہ، حاکم۔ یہ ولایت بکسر الواو سے اسم فاعل کا صیغہ ہے اس کا معنی ”امارت“ ہے یا شرافت جو بلند مرتبہ امور کے قریب ہو اس صورت میں یہ ولایت (فتح الواو) بمعنی قرب اور ولایت (بکسر الواو) سے ماخوذ ہے۔

پڑیں کیوں رنج و غم سے دل پہ چھالے تو بگڑے کام سب اپنے بنا لے
اگر تیرا نہیں دنیا میں کوئی ولی ﷺ کے در اقدس کو پالے

سَيِّدُنَا كَرِيمٌ ﷺ

اس کے معانی قاضی عیاض علیہ الرحمۃ نے مندرجہ ذیل ذکر فرمائے ہیں۔ سخی، عطا کرنے والا، اقسام خیر و شرف کا جامع، جس نے تقویٰ کے ذریعے اپنے آپ کو معزز کر لیا ہو۔ ارشاد باری تعالیٰ: انه لَقَوْلُ رَسُولٍ كَرِيمٍ۔ ایک قول کے مطابق اس سے مراد حضور ﷺ ہیں اللہ تعالیٰ بھی کریم ہے یعنی احسان فرمانے والا، معاف کرنے والا، برتر و بالا، خیر کثیر والا۔ یہ تمام معانی حضور علیہ السلام کے حق میں بھی درست ہیں۔

میرا اللہ کریم اس کے محمد بھی کریم

دو کریموں میں گناہ گار کی بن آئی ہے

عرب کا ہو عجم کا ہو، یہودی ہوں کہ نصرانی

اگر ایمان لے آئے کریں گے وہ ﷺ جگہبانی

کہا جبریل نے وقت نزول آئیے رحمت
گریمہ ﷺ ہے صفت ان ﷺ کی برائے نوع انسانی

سَيِّدُنَا نَاصِحٌ ﷺ

اسے علامہ ابن وحیہ رحمۃ اللہ نے ذکر فرمایا ہے یہ اسم مبارک شب معراج انبیائے
کرام علیہم السلام کے اس قول سے ماخوذ ہے۔

مرحبا بالنبی الامی الذی بلغ رسالۃ ربہ و نصیح لامتہ ۔

ترجمہ: خوش آمدید اس نبی کو جس نے اپنے پروردگار کے پیغامات پہنچا دیئے
اور اپنی امت کی خیر خواہی کی۔

امام خطابی رحمۃ اللہ علیہ نے فرمایا! نصیحت ایسا کلمہ ہے جس کے ذریعہ سے جس کو
نصیحت کی جائے اس کی ساتھ بھلائی اور بہتری کے تمام ارادوں کو تعبیر کیا جاتا ہے۔ اس
کلمہ کی خصوصیات کو کسی اور ایک کلمہ کے ساتھ تعبیر کرنا ممکن نہیں ہے لغت میں اس کا معنی
اخلاص ہے۔ دوسرے علماء نے فرمایا: نصیحت ایسا کام کرنے کو کہتے ہیں جس میں بہتری
اور سلامتی ہو۔ یہ لفظ نصاح سے ماخوذ ہے اور نصاح کا معنی ہے ”وہ دھاگا جس سے کپڑا
سیا جاتا ہے“ ایک اور عالم نے فرمایا: نصیحت کا معنی ہے کہ جس کو نصیحت کی جائے اس کی
رائے کے خلل کو ختم کرنا۔ یہ لفظ نصیح الثوب سے ماخوذ ہے اس کا معنی ہے ”اس نے کپڑا
سیا“ نہایت میں ہے نصیحت کا اصل معنی ”خلوص“ ہے۔ عربی محاورہ ہے:۔ نصیحت
العسل اس کا معنی ہے ”اس سے موم کو نکال دیا“ گویا عرب لوگ ناصح کے فعل کو جس
کے ذریعے جسے نصیحت کر رہا ہوتا ہے اس کی بہتری چاہنے اور اس کا کھوٹ دور کرنے کا
ارادہ کر رہا ہوتا ہے۔ شہد کو ملاوٹ سے پاک کرنے سے تشبیہ دیتے ہیں۔ ناصح اور نصیح
دونوں حضور علیہ السلام کے اسماء مبارکہ ہیں۔

دلوں کو بھی بتوں سے مثل کعبہ پاک کر ڈالا
جو ممکن ہی نہ لگتا تھا تہہ افلاک کر ڈال

جو پردہ ڈال رکھا تھا جہالت نے سماعت پر
نَصِيحَةٌ مِّنَّا ﷺ نے اسے پیغام رب سے چاک کر ڈالا

سَيِّدُنَا حَلِيمٌ مِّنَّا ﷺ

علامہ ابن دحیہ کے مطابق حضور ﷺ کا یہ اسم گرامی تورات میں مذکور ہے۔ حلیم اسم فاعل برائے مبالغہ حلم سے ہے باب کرم بمعنی بردباری (الانصاف فی الامور) حضور ﷺ میں یہ صفت بھی بدرجہ اتم پائی جاتی تھی بے شمار واقعات بیان کئے جاسکتے ہیں اور وہ بھی صحیح احادیث سے وہ شخص جس نے آپ ﷺ کی چادر کو صحابہ کرام کے سامنے اس قدر کھینچا کہ گلے پہ نشان پڑ گیا، اور کہنے لگا یہ بکریوں سے بھری ہوئی وادی مجھے دے دو تب میری حاجت پوری ہو سکتی ہے آپ ﷺ نے یہ تک نہ فرمایا کہ یہ کوئی طریقہ ہے بات کرنے کا بلکہ پوری وادی اس کے حوالے کر دی۔

اللہ تعالیٰ کی ذات بھی حلیم ہے کہ علی کل شیء قدير ہو کر سب کچھ دیکھ رہا ہے کہ زمین گناہوں سے بھر گئی ہے مگر سزا دینے میں جلدی نہیں فرماتا۔

میرا اللہ بھی حلیم اس کے محمد بھی حلیم
دو حلیموں میں گناہ گار کی بن آئی ہے
عداوت میں ہر اک دشمن ہوا جاتا تھا سودائی
مگر ان ﷺ کی حلیمی نے محبت سب کو سکھلائی
مزاج اہل طائف سنگ برساتا ہی تھا لیکن
حَلِيمٌ مِّنَّا ﷺ کی زباں پر تو دعائے خیر ہی آئی

سَيِّدُنَا ذَاكِرٌ مِّنَّا ﷺ

ذاکر، ذکر سے اسم فاعل ہے اور ذکر سے مراد ہے تمجید، تقدیس اور تسبیح۔ حضور ﷺ خود ہر حال میں اللہ تعالیٰ کا ذکر کرتے رہتے اور مخلوق کو اللہ تعالیٰ کے ذکر سے مانوس فرمایا اور انہیں مشاہدہ عظمت میں استغراق اور درجات کمال کے اختصاص کا حق دار بنایا اسی

وجہ سے آپ کو اس نام سے موسوم کیا گیا۔

برائے قلب اطہر ذکر رب ہی غم گساری ہے
اسی مصروفیت کی معترف خود ذات باری ہے
بکثرت ذکر رب کرتے ہیں سو مذکور ٹھہرے ہیں
جی بھی تو ہر زباں پر ذاکر ﷺ کا ذکر جاری ہے

یاد رکھئے اسی مادہ سے ذکر بھی حضور علیہ السلام کا اسم پاک ہے جس کا معنی ہے
طاقت ور، بہادر، گھٹیا باتوں سے اپنے آپ کو بلند رکھنے والا۔ (علامہ عزنی علیہ الرحمۃ کی
عبارت کا خلاصہ) قرآن پاک کی آیت قد انزل اللہ الیکم ذکر ارسولا (الطلاق
۱۰-۱۱) علماء کی ایک جماعت نے اس سے حضور ﷺ کی ذات مراد لی ہے۔ امام مجاہد نے
الابد ذکر اللہ تطمنن القلوب (الرعد: ۲۸) سے بھی حضور علیہ السلام مراد لئے ہیں۔

ذکّارًا۔ بروزن فعلا صیغہ اسم مبالغہ بمعنی کثرت سے ذکر کرنے والا مندرجہ ذیل
حدیث سے امام سیوطی علیہ الرحمۃ نے حضور علیہ السلام کا اسم پاک بیان فرمایا ہے۔ و
اجعلنی لک ذکّارًا اے اللہ مجھے اپنا کثرت سے ذکر کرنے والا بنا لے۔ اس کی تائید
ابن ماجہ شریف کی اس حدیث سے ہوتی ہے جو حضرت عائشہ صدیقہ رضی اللہ عنہا سے
مروی ہے کہ حضور ﷺ ہر وقت ذکر خدا کرتے رہتے تھے۔

اسی طرح ذکر اللہ اور ذکر بھی حضور علیہ السلام کے اسم مبارک شمار کئے گئے ہیں۔
اللہ رے یہ مرتبہ و شان محمد حیران ہیں اُس دل کی تجلی پہ دو عالم
ہیں ارض و سما تابع فرمان محمد جس دل میں ہے عکس رُخ تابان محمد
ہر گوشہ عالم پہ ہے سرکار کی رحمت جو نوں کمرے بادۂ عرفان محمد
ہے اسی کو مئے عرفان خدا بھی جس اوج کے مالک ہیں غلامان محمد
شاہوں کو بھی وہ اوج ظفر مل نہیں سکتا (ظفر اکبر الہ آبادی)

سَيِّدُنَا عَفُوٌّ مِّنَّا ﷺ

اس کا معنی ہے بہت زیادہ درگزر کرنے والی ذات اور یہ خدا کی ذات ہے یا اس کے فیض سے اس کے پیارے مصطفیٰ ﷺ کی ذات ہے حضرت حسان بن ثابت رضی اللہ عنہ نے بارگاہ رسالت مآب ﷺ میں عرض کیا۔

عفو عن الزلات يقبل عذرهم و ان احسنوا فالله بالخير اجود حضور ﷺ لغرضوں کو بہت زیادہ معاف فرمانے والے، لوگوں کی معذرتوں کو قبول کرنے والے اور اگر وہ نیکی کا کام کریں تو اللہ تعالیٰ نیکی کے کام پر بہت جو دو کرم فرمانے والا ہے۔

ہوئے اہل ستم محصور مظلوموں کی آہوں میں
بوقت فتح مکہ خوف تھا ان کی نگاہوں میں
یقیناً سوچ بھی سکتے نہ تھے وہ کافر و مشرک
ملی جو عافیت ان کو عَفُوٌّ مِّنَّا ﷺ کی پناہوں میں

سَيِّدُنَا عَبْدٌ مِّنَّا ﷺ

قرآن پاک میں ہے عبدًا اذا صلی . العلق
کہنے کو تو ہر بندہ اپنے آپ کو عبد اللہ یعنی اللہ کا بندہ کہتا ہے لیکن اللہ تعالیٰ کو ہمارا بندہ ہونا قبول بھی ہے کہ نہیں اس کا ہمیں نہیں پتہ، ہمیں تو اتنا پتہ ہے کہ ہمارے آقا علیہ السلام کو اللہ تعالیٰ خود عبد اللہ فرماتا ہے (و انه لما قام عبد الله)۔ عبدنا فرماتا ہے۔ عبدہ فرماتا ہے، عبدی فرماتا ہے، یہ مرتبہ بلند ملا جس کو مل گیا

امام سخاوی علیہ الرحمۃ نے القول البدیع میں، ابن جوزی نے تبصرہ میں حضرت کعب احبار سے اور امام حسین بن محمد مغانی رضی اللہ عنہ نے اپنی کتاب ”شوق العروس و انفس النفوس“ میں حضرت کعب احبار رضی اللہ عنہ کی یہ روایت نقل کی کہ حضرت نبی اکرم ﷺ کا نام:-

عبدالحمید	اہل عرش کے ہاں
عبدالمجید	باقی فرشتوں کے ہاں
عبدالوہاب	انبیائے کرام علیہم السلام کے ہاں
عبدالقہار	شیطانوں کے نزدیک
عبدالرحیم	جنوں کے نزدیک
عبدالخالق	پہاڑوں میں
عبدالقادر	خشکی میں
عبدالمصیبن	سمندر میں
عبدالقدوس	مچھلیوں میں
عبدالغیاث	حشرات الارض میں
عبدالرزاق	وحوش کے نزدیک
عبدالسلام	درندوں کے ہاں
عبدالمومن	چوپایوں کے ہاں
عبدالغفار	پرندوں کے نزدیک

شب معراج گرد راہ ٹھہری منزل سدرہ
 انہی ﷺ کو بندگی کامل گیا ہر اک مقام اعلیٰ
 امام المرسلین ﷺ ٹھہریں رضا معبود کی تھی تو
 وہ خود ہی اپنے عہد کو حرم سے لے گیا اقصیٰ

سَيِّدُنَا كَافَّةً ﷺ

کف مصدر سے اسم فاعل ہے آخر میں ہا مبالغہ کی ہے بمعنی روکنا۔ ایک قول ہے عاقبتہ کی مانند مصدر ہے وما ارسلنا الا کافۃ للناس علامہ بلقینی نے اس اسم گرامی کا ذکر فرمایا ہے اور معنی بیان کیا 'جامع اور احاطہ کرنے والی ذات گویا یہ اسم گرامی حضور

ﷺ کے اسم پاک الجامع کا معنی بھی دے رہا ہے۔

آدم اول سے عیسیٰ تک بھی ہیں مرسلین
آپ ختمی مرتبت ہیں، سب کو ہے اس کا یقین
مجمع ہیں آپ ﷺ میں ان قدسیوں کے معجزات
اس لئے تو جامع ﷺ کہتے زباں تھکتی نہیں

علامہ زخشری نے اس کا معنی یہ کیا ہے ”آپ ﷺ کی رسالت عام ہے اور تمام
لوگوں کو اپنے احاطہ میں لئے ہوئے ہے کیونکہ جب ان تمام کو شامل ہے تو اس نے روک
دیا کہ کوئی ایک بھی اس سے خارج نہ ہو اس طرح سرکارِ دو جہاں ﷺ کا اسم پاک کاف
بھی ہے اور اس کو ابن عسا کرنے بیان فرمایا ہے، اس کا معنی ہے وہ ذات جو تمام لوگوں کی
طرف مبعوث کی گئی ہو یا وہ ذات جو لوگوں کو گناہوں سے روکے۔

اس سے ملتا جلتا ایک نام کافی بھی علامہ بلقینی نے ذکر کیا ہے یہ کفایۃ مصدر سے ہے
اس کا معنی ہے ضرورت کو پورا کرنا اور معاملہ میں مراد تک پہنچ جانا حضور ﷺ اپنی امت کی
ضروریات اُخروی شفاعت سے اور دنیوی جہاد کر کے پوری فرماتے ہیں یا اللہ تعالیٰ نے
مشرکین سے آپ کی کفایت فرمائی انا کفیناک المستہزئین۔ اس صورت میں کافی
مکفی کے معنی میں ہو اور وزن مری اور یہ جائز ہے کیونکہ اسم فاعل کبھی اسم مفعول کے معنی
میں آتا ہے جیسا کہ ماء دافق (زور سے گرایا ہوا پانی) عیثۃ راضیۃ۔ (پسندیدہ زندگی)

کوئی کالا ہو یا گورا، فقط ان ﷺ کا سپاہی ہے
دو عالم پر انہی ﷺ کی دسترس ہے ان ﷺ کی شاہی ہے
انہی ﷺ کے دائرے میں ہے عرب سے یا عجم سے ہو
وہ ﷺ ہیں ”کافۃ للناس ﷺ“ قرآن کی گواہی ہے

سَيِّدُنَا شَافِي ﷺ

بیماری و تکلیف سے شفا دینے والے، ہر ضرر رساں معاملہ سے اپنی امت کو دور

رکھنے والے تو ہمارے آقا صلی اللہ علیہ وسلم شافی ہیں۔ یعنی دافع البلاء والوباء والتحط والمرض واللام ہیں۔ اپنی امت کے لئے بالخصوص اور تمام کائنات کے لئے بالعموم تدبیر و تصرف۔ امداد و اعانت۔ حاجت روائی و مشکل کشائی فرماتے ہیں اور حضور صلی اللہ علیہ وسلم کو یہ قدرت بے طائے رحمان بہترین طور پر حاصل ہے۔ حضور صلی اللہ علیہ وسلم رحمت عالم ہیں جن کی وجہ سے کفار و مشرکین پر بھی عذاب نہیں آتا۔ قحط سالیاں پیدائش کے ساتھ ہی دور ہو گئیں۔ غلاموں سے جو کچھ کسی نے طلب کیا اس کو ملا۔ کسی کو دنیا عطا فرمائی اور کسی کو جنت کی ضمانت دی۔ حضور صلی اللہ علیہ وسلم بہتلیک الہی جنت کے مالک، کارخانہ الہی کے مختار ہونے کی حیثیت سے ضمانتیں دیتے۔ بیع کرتے اور ذمہ داری فرماتے ہیں اور اس مضمون میں بے شمار آیات و احادیث ہیں جن کو اپنے اپنے مقام ضرورت پر کتاب ہذا میں بیان کیا جائے گا۔ ہاں بعض لوگ فی زمانہ حضور صلی اللہ علیہ وسلم کی اس شان کے منکر ہیں اور کہتے ہیں کہ حضور صلی اللہ علیہ وسلم کو کسی نوع کی قدرت نہیں اور نہ اللہ کریم جل مجدہ کے ہاں وہ کسی کی حمایت کر سکتے ہیں اور نہ کسی کے وکیل بن سکتے ہیں۔ اس کا جواب صرف یہ ہے کہ کور باطن اور بے بصر ہیں اگر چہ گاڈ کی آنکھ دن کو نہ دیکھ سکے تو آفتاب کا کیا تصور ہے۔

میرے دل میں ہے یادِ محمد	میرے ہونٹوں پہ ذکرِ مدینہ
تاجدارِ حرم کے کرم سے	آ گیا زندگی کا قرینہ
مجھ کو طوفاں کی موجوں کا کیا ڈر	وہ گزر جائے گا رخِ بدل کر
ناخدا ہیں میرے جب محمد	کیسے ڈوبے گا میرا سفینہ
دل شکستہ ہے میرا تو کیا غم	اس میں رہتے ہیں شاہِ دو عالم
جب سے مہماں ہوئے ہیں وہ دل میں	دل میرا بن گیا ہے مدینہ
ہر خطا پہ میری چشمِ پوشی	ہر طلب پہ عطاؤں کی بارش
مجھ گناہ گار پر کس قدر ہیں	مہربان تاجدارِ مدینہ
دولتِ عشق سے دل غنی ہے	میری قسمت ہے رشکِ سکندر

مدحتِ مصطفیٰ کی بدولت مل گیا ہے مجھے یہ خزینہ

سَيِّدُنَا تِهَامِيٌّ ﷺ

منسوب بہ تھامہ، جو کہ مکہ مکرمہ کے اسماء میں سے ہے، مکہ مکرمہ کی نشیبی جگہ کو بھی تھامہ کہتے ہیں۔ علامہ عزنی نے اس نام مبارک کا ذکر فرمایا ہے۔ عربی میں تھم الدھن اس وقت کہا جاتا ہے جب تیل میں تغیر پیدا ہو جائے علامہ ابن فارس نے فرمایا یہ لفظ تھم تا اور ہادونوں پر زبر کے ساتھ ہے جس کا معنی ہے حرارت کی شدت اور ہوا کی بندش۔ آپ وہاں میں تبدیلی کی وجہ سے اس جگہ کا یہ نام پڑ گیا، تو ہمارے حضور تھامی ﷺ ہیں جو بلند نسب اور علوِ خاندان کے لئے ایک نمایاں وصف ہے اور محاسن و مدارج رسالت کے ساتھ کسی دوسرے کو حاصل نہیں۔ حرم مکہ کی طرف نسبت سے حضور ﷺ کا ایک نام حرمی بھی ہے۔ اسی طرح حجاز کی طرف نسبت سے سرکار ﷺ حجازی بھی ہے۔

دل یہ محبوب حجازی بستہ ایم زیں جہت با یکدگر پیوستہ ایم
(اقبال)

حجاز مکہ مکرمہ، یمامہ اور ان کی بستیوں کو کہتے ہیں، اس کا نام حجاز اس لئے ہے کہ یہ علاقہ تھامہ اور نجد کے درمیان رکاوٹ کے طور پہ واقع ہے یعنی حضور ﷺ حجازی ہیں جن کی طفیل حجاز مذہبی مرکز اور مرجع خلائق بن گیا اور جس کی عظمت کا سبب صرف حضور ﷺ کی ذات ہے۔

حاصل ہو گراے دل زندہ
صلی اللہ علیہ وسلم
اول ہو جا گوش سراپا
صلی اللہ علیہ وسلم

ہو مقسومِ نظر وہ جلوہ
چشمِ والذین معہ
اے کہ رہین سوزِ تمنا
سن کہ زبانِ شوق ہے گویا

سَيِّدُنَا مُقْتَصِدٌ ﷺ

صاد کے نیچے زیر کے ساتھ، اقتصاد مصدر سے اسم فاعل کا صیغہ ہے۔ اس کا مادہ

قصد ہے جس کا معنی ہے راستہ کا سیدھا ہونا، تو حضور ﷺ مقصد ہیں۔ یعنی میانہ رو ہر کام میں افراط و تفریط سے پرہیز فرماتے اور درمیانی حیثیت کو اختیار فرما کر یہ ارشاد کرتے کہ یہی حالت بہتر ہے۔ حضرت عائشہ صدیقہ ام المؤمنین رضی اللہ عنہا فرماتی ہیں کہ اگر آپ ﷺ پر مختلف اشیاء اعلیٰ و ادنیٰ پیش کی جائیں تو حضور ﷺ اوسط درجہ کو پسند فرماتے۔

سن کہ زبانِ شوق پہ ہے وہ	دیدہ شوق کو آیا نظر جو
چہ خوش! ناظر و ذاکر ہر دو	صلی اللہ علیہ وسلم
سن اے بہرہ یابِ سعادت	ذکر جمالِ مایہِ رحمت
یعنی صورت نامہ حضرت	صلی اللہ علیہ وسلم
ہے یہ نعمۂ مستانہ	ایک غلامِ درِ جاناں کا
دید کا جن کو شرف ملا تھا	صلی اللہ علیہ وسلم

سَيِّدُنَا مَبِينٌ ﷺ

ب کی تشدید کے ساتھ تمبین سے اسم فاعل ہے، بمعنی ظاہر کرنے والا قرآن مجید میں ہے لتبین للناس ما نزل الیہم (النحل: ۴۴) تاکہ آپ خوب بیان فرمادیں لوگوں کے لئے وہ احکام جو آپ ﷺ کی طرف نازل کئے گئے۔ یہی صفت اللہ تعالیٰ نے اپنی بھی بیان فرمائی۔ و یبین اللہ للناس ایتہ.....

حضور ﷺ مبین ہیں۔ یعنی روشن دلائل والے رسول جن کی صداقت پر کسی دلیل کی ضرورت نہیں ہے اور اپنی دلیل آپ ہیں۔

دل نے کہا قابو میں کر لو	پہلے مارِ نفس خود سر کو
تا درپیش نہ کوئی خطر ہو	صلی اللہ علیہ وسلم
اہلِ محبت کے سنگ رہنا	حلیہِ اقدس پڑھتے رہنا
زیرِ سایہِ رحمت رہنا	صلی اللہ علیہ وسلم

پھر ہم سب مل کے اس راہ میں
تا از خود رفتہ ہو جائیں
مانگ یہی انجام ہمہ دم
تھام کے حلیہ سرورِ عالم
آگے ہی آگے بڑھتے جائیں
صلی اللہ علیہ وسلم
رو رو کے اللہ سے اسلم
صلی اللہ علیہ وسلم

سَيِّدَنَا مُذَكِّرٌ نَسِيحٌ

تذکرہ مصدر سے اسم فاعل کا صیغہ ہے بمعنی تبلیغ کرنے والے، وعظ و نصیحت فرمانے والے ارشاد باری تعالیٰ ہے فذکر انما انت مذکر۔ (الغاشیہ) نصیحت کیجئے آپ تو صرف نصیحت فرمانے والے ہیں، تو حضور مذکر ﷺ ہیں جنہوں نے اپنے خالق و مالک خدا وحدہ لا شریک کا پیغام پہنچانے اور بھٹکی ہوئی مخلوق کو اس کا دروازہ دکھانے کے لئے نہایت بے بسی کی حالت میں تن تنہا وہ پند و نصائح کے دریا بہائے کہ قوم کو باوجود اختلاف کے اس کے حضور میں جھکنا اور صداقت کو تسلیم کرنا پڑا اور حضور نسیح ﷺ نے اس بے ریائی سے اپنے فریضہ منصبی کو ادا فرمایا کہ اپنی بیٹی تک کو عملی زندگی بہتر بنانے کی ٹھوس تلقین کر دی۔

اللہ تعالیٰ بھی نصیحت فرماتا ہے يعظكم الله۔ کوئی یہ نہ کہے کہ اللہ بھی نصیحت فرماتا ہے اور حضور علیہ السلام بھی کیا یہ شرک تو نہیں؟ کیونکہ شرک ٹھہرے جس میں تعظیم حبیب اس برے مذہب پہ لعنت کیجئے امام سخاوی علیہ الرحمۃ نے ”مذکور“ بھی حضور علیہ السلام کا اسم پاک بیان کیا ہے اور سابقہ کتب ساویہ کا حوالہ دیا ہے۔

رحمتِ حق سے دامن بھر لے
صلی اللہ علیہ وسلم
دیکھ حضوری دیکھتے ہیں کیا
صلی اللہ علیہ وسلم
لے اور خود کو معطر کر لے
حلیہ سرور ازبر کر لے
سوچ کہ عاشق سوچتے ہیں کیا
دامنِ فکر و محبت کر وا

سن اور پڑھ مخلص نیت
چمکا دے آنکھوں کی قسمت
تجھ سے یقیناً جلوہ گاہ وہ
منزل ' راستہ ' زاد راہ وہ

شاید تیرا شوق ارادت
صلی اللہ علیہ وسلم
دور نہیں ہر چند ہر گاہ وہ
صلی اللہ علیہ وسلم

سَيِّدُنَا امْرِئُ النَّبِيِّينَ

قرآن مجید میں ارشاد باری تعالیٰ ہے: یا مرہم بالہ - ف - آپ ﷺ بھلائی کا حکم دیتے ہیں۔ یاد رکھیں! یہ حکم آپ کے حق میں فرض عین ہے اور دوسروں کے حق میں فرض کفایہ (شافیہ لہجر جانی) درحقیقت حکم دینا اور منع کرنا اللہ تعالیٰ کی ذات کا وصف ہے لیکن خالق و مخلوق کے درمیان واسطہ ہونے کی وجہ سے حضور علیہ السلام کی طرف نسبت فرمادی گئی۔ ارشاد ہوتا ہے وما اتاکم الرسول فخذوه وما نہکم عنہ فانتہوا (الحشر) اور جو رسول ﷺ تمہیں عطا کریں اسے لے لو اور جس سے منع فرمائیں اس سے رُک جاؤ۔

مانگ وسیلہ نعمت
یعنی آپ ﷺ کا اسوہ و حلیہ
ذکر حبیب کو رفعت بخشی
کوئی مثال نہیں ہے جس کی
وابستہ اس ذکر سے ہو جا
حلیہ خیر خلق میں کھو جا

جلوۂ حسن ' نور رفیقا
صلی اللہ علیہ وسلم
خالق کون و مکاں نے ایسی
صلی اللہ علیہ وسلم
اے زندہ! زندہ تر ہو جا
صلی اللہ علیہ وسلم

(انعام یافتہ نفوس قدسیہ) (انبیاء صدیقین شہداء اور صالحین) کی رفاقت اچھی ہے مگر یہ نعمت بھی تو حبیب کبریٰ ﷺ کی پیروی سے ہی حاصل ہوتی ہے۔ سورۃ نساء میں ارشاد ہوا: ومن یطع اللہ..... حسن اولئک رفیقاً۔ (ترجمہ: اور جس نے اللہ اور رسول کی اطاعت کی تو ایسے لوگ بھی ان حضرات کے ساتھ ہوں گے جن پر اللہ نے انعام

نازل کیا ہے۔ یعنی انبیاء صدیقین، شہداء اور صالحین یہ حضرات بہت اچھے رفیق ہیں)

سَيِّدُنَا نَاهٍ ﷺ

ارشاد ہوتا ہے: وینہام عن المنکر اور وہ (رسول) انہیں برائی سے روکتے ہیں۔ امام بوصیری علیہ الرحمۃ نے قصیدہ بردہ شریف میں حضور علیہ السلام کی ان دونوں صفتوں کو جمع فرما دیا ہے۔

نبینا الامر الناهی فلا احد ابرفی قول لا منه ولا نعم
ہمارے نبی ﷺ حکم دینے والے اور منع فرمانے والے ہیں، ”ہاں“ اور ”ناں“
کے قول میں آپ سے زیادہ سچا کوئی نہیں تو ہمارے حضور ﷺ آ مروناہ ﷺ ہیں۔ یعنی
صاحب امر و نہی ہیں۔ حضور ﷺ سے زیادہ ہاں اور نہ فرمانے میں کوئی سچا نہیں۔
صاحب قصیدہ بردہ فرماتے ہیں کہ صاحب امر و نہی ہونے کے یہ معنی ہیں کہ حضور ﷺ
حاکم ہیں۔ حضور ﷺ کے سوا عالم میں کوئی حاکم نہیں اور نہ وہ اپنے مولیٰ کے سوا کسی کے
محکوم ہیں بلکہ صاحب فرمان مالک افتراض و والئی تحریم ہیں اور یہ وہ شان ہے جو بعد از
خداوند جل و علا شانہ حضور علیہ السلام کے سوا کسی کو حاصل نہیں۔ آپ ﷺ نے صحرا
نشینوں۔ اُمیوں۔ بے تہذیبوں اور اُجڈوں میں پیدا ہو کر اخلاق، معاشرت، معیشت،
سیاست وغیرہ معاملات کے علاوہ امر و نہی کے وہ قوانین وضع فرمائے کہ دنیا میں حیرت
انگیز ترقی کے باوجود آج تک ان میں کسی کو ترمیم کی گنجائش نظر نہیں آئی۔

حضور خواجہ خیر الانام سے پہلے فضا اداس تھی ان کے پیام سے پہلے
نہ ابتداء کی خبر تھی نہ انتہا معلوم حضور سرور عالم کے نام سے پہلے

سَيِّدُنَا اَبْطَحِي ﷺ

یہ اسم پاک ابطح کی طرف منسوب ہے جس کا معنی ہے پانی کی گذرگا میں
چھوٹے چھوٹے پتھر ہوں۔ یہاں ابطح سے مراد مکہ مکرمہ کا مقام ابطح ہے جس کو وادی ابطح
بھی کہتے ہیں۔ یہ مقام مکہ مکرمہ اور منیٰ کے درمیان ہے اور اس کا آغاز مقام محصب

سے ہوتا ہے۔ حضرت حسان بن ثابت رضی اللہ عنہ حضور صلی اللہ علیہ وسلم کی تعریف میں فرماتے ہیں۔

واکرم حیثا فی البیوت اذا انتمی واکرم جدا ابطحیا لیسود
جب آپ اپنا نسب مبارک بیان فرماتے تو آپ صلی اللہ علیہ وسلم خاندانوں میں سے سب
سے معزز شہرت والے تھے اور اہل بطح کے باشندوں میں سب سے معزز دادا والے اور سردار
تھے۔

تو حضور صلی اللہ علیہ وسلم اہل بطحی ہیں۔ یعنی بطحا کے ساکن، گویا حضور صلی اللہ علیہ وسلم ایسے شہر ایسے مقام
میں رہنے والے ہیں جس کی تقدیس و بزرگی پر کسی دلیل کی ضرورت نہیں اور نہ اس میں
کوئی امر مشکل و مخفی ہے۔ آپ صلی اللہ علیہ وسلم سابق سکونت و رہائش کے لحاظ سے مکی اور مابعد کی
ابدی زندگی کے لحاظ سے اہل بطحی ہیں جن کی فضیلت خدا کی تمام نیک مخلوق کے نزدیک
زیادہ مکرم و مسلم ہے۔ حضور صلی اللہ علیہ وسلم فرماتے ہیں: خدا نے مخلوق کو پیدا فرمایا تو مجھ کو ان کے
بہتروں میں رکھا۔ پھر بہتر افراد میں سے قبائل کو پسند فرمایا، تو مجھے بہتر قبیلہ میں پیدا کیا۔
پھر گھروں کو پسند فرمایا تو مجھ کو بہتر گھر میں رکھا۔

ناموس مصطفیٰ کے نگہدار زندہ باد
بس میں نہیں کہ ان سے ارادت کو چھوڑ دوں
جاؤں گا اس کے بعد جہنم کی آگ میں
شورش اگر حضور کی الفت کو چھوڑ دوں
(صلی اللہ علیہ وسلم)

سَيِّدُنَا حَسِيبٌ صلی اللہ علیہ وسلم

یہ اسم گرامی احسبنی الشیء سے ماخوذ ہے جس کا معنی ہے اس چیز نے مجھے
کفایت کی۔ اسی سے ہے عطاء حسابا۔ کفایت کرنے والی عطاء۔ صاحب کرم و شرف کو
بھی حسیب کہتے ہیں۔ حسیب محاسب یا مکانی (حساب لینے والا، کفایت کرنے والا)
کے معنی میں بھی آتا ہے اس وقت یہ اسماء الہیہ میں سے ہوگا۔ حضور صلی اللہ علیہ وسلم چونکہ دنیا و

آخرت کی ضرورتوں کے تمام معاملات میں اپنی امت کی اس طرح کفایت فرماتے ہیں کہ ان کو کسی اور شخص کی احتیاج نہیں رہتی اس لئے آپ ﷺ حسیب ہوئے۔ جن کو کائنات کے ذرے ذرے کا اس لئے عالم بنایا گیا کہ حضور ﷺ سب پر محاسبت فرما سکیں گے، کیونکہ بغیر اس محاسبہ کے کوئی بھی علوم مرتبت نہیں پاسکتا۔ حسیب ہونا ایک وہ بلند صفت ہے جو حضور ﷺ کے لئے خاص تھی، کیونکہ حسیب وہ ہوتا ہے جس میں قوت و طاقت تو بے پناہ ہو مگر عقل کی تابع ہو۔ ہر مشکل کے وقت حتیٰ کہ سکرات موت میں بھی نفس مطمئن ہو اور اس کے اس بلند پایہ اور بے پروا فعل کی تعریف کی جائے۔ حضرت ابن عمر رضی اللہ عنہما فرماتے ہیں کہ میں نے آنحضرت ﷺ سے بڑھ کر کسی کو صاحب حوصلہ و سخا اور ہر معاملہ میں حسیب اور خوش رہنے والا نہیں دیکھا۔

دیکھو گے برا حال محمد کے عدو کا
منہ پر ہی گرا جس نے بھی مہتاب پہ تھوکا
مایوس نہ ہوں ختم نبوت کے مجاہد
نزدیک ہے انجام شہیدوں کے لہو کا

سَيِّدُنَا بَرٌّ (بَارٌّ) ﷺ

فتح الباء ہے جو کہ بر بکسر الباء مصدر سے صفت مشبہ بمعنی اسم فاعل ہے۔ بَرٌّ کا معنی ہے احسان، طاعت اور سچائی، مبرورۃ بھی انہی معنوں میں آتا ہے کہا جاتا ہے بورت والدی۔ میں نے اپنے والدین کے ساتھ نیکی کی۔ اسم فاعل بار ہے۔ حضرت اور یس علیہ السلام کا ارشاد ہے: فمن افضل البر ثلاثة۔ افضل نیکیاں تین ہیں۔ (۱) الصدق فی الغضب۔ حالت غضب میں سچ کہنا۔ (۲) والجود فی العترہ۔ تنگ دستی میں سخاوت کرنا۔ (۳) والعفو عند القدرة طاقت ہونے کے باوجود معاف کر دینا۔ حضور علیہ السلام نے فرمایا:

البر حسن الخلق۔ نیکی خوش اخلاقی ہے (مسلم شریف: ۱۹۸۰/۴)

اللہ تعالیٰ کے اسماء میں البر ہے اس کا معنی ہے حد درجہ کا احسان کرنے والا۔ وعدہ میں سچا۔ (دونوں اسموں کا مادہ اصل ایک ہے) تو ہمارے آقا علیہ السلام بار یا بر ہیں۔ جو باوجود بلند منصب و اعلیٰ مرتبہ ہونے کے نیکی کا مجسمہ۔ تواضع پسند اور کبر و نخوت سے پیار نہ کرنے والے تھے۔ مسکینوں کی عیادت کرتے اور فقیروں کے ساتھ بیٹھتے۔ غلام کی دعوت قبول فرماتے اور صحابہ کرام سے مل کر رہتے۔ گدھے پر سواری فرماتے۔ سادہ لباس زیب تن کرتے اور اگر جو کی روٹی اور باسی سالن کی طرف بھی بلائے جاتے تو انکار نہ فرماتے۔ گھر میں گھر والوں کی خدمت کرنا۔ کپڑوں میں پیوند لگانا اور جوئیں دیکھنا، جوتا گانٹھنا۔ بکری کا دودھ دہنا۔ گھر میں جھاڑو دینا۔ اونٹ کا گھٹنا باندھنا، اس کو چارہ ڈالنا۔ اس اوقات خادمہ دکان گندہ دینا۔ آپکی پاکیزہ عادات میں داخل تھا۔ حضرت ابو ہریرہ رضی اللہ عنہ فرماتے ہیں: میں ایک مرتبہ حضور ﷺ کے ساتھ بازار گیا اور آپ نے اپنا پاجامہ خریدا۔ جب واپس ہونے لگے تو میں نے ازراہ خدمت وہ پاجامہ اٹھا کر ساتھ چلنا چاہا، تو حضور ﷺ نے مجھ سے پاجامہ لے لیا اور فرمایا کہ مئے کا مالک اپنی مئے کے اٹھانے کا زیادہ مستحق ہے۔

یاد رہے کہ ابر (تمام مخلوق سے زیادہ نیکی و احسان کرنے والا) بھی حضور ﷺ کا اسم گرامی ہے، علماء ادب کے نزدیک سب سے سچے شاعر ابو ایاس دؤلی نے کہا ہے۔
و ما حملت من ناقة فوق رحلها ابر و اوفی فی دمة من محمد
کسی اونٹنی نے اپنے کجاوہ پر حضرت محمد ﷺ سے زیادہ سچا اور وعدہ کا پورا کرنے والا نہیں اٹھایا۔

طاعت رب العالی عشق محمد مصطفیٰ
رہروان دین پیغمبر کی بنیادیں ہیں دو
بینوا کا عارض گلگلوں ہے زعم سلطنت
دامن فرمانروائی خون ناحق سے نہ دھو

سید الکونین کی پھٹکار اس ملعون پر
جس کے دل میں ہے نبوت کا تصور گوگلو

سَيِّدُنَا مُتَوَسِّطٌ ﷺ

یہ اسم مبارک امام سخاوی علیہ الرحمۃ نے ذکر فرمایا ہے اس کا معنی ہے ”شفاعت کی غرض سے اللہ تعالیٰ اور اپنی امت کے درمیان آ جانے والے“ تو حضور علیہ السلام متوسط ہیں ایک معنی اس کا اعتدال پسند بھی ہے، یعنی آپ ﷺ نے کسی قول و فعل میں حد سے زیادتی کو پسند نہیں فرمایا اور نہ کمی کو ترجیح دی۔ اکثر ہوتا ہے کہ انسان ایک خوبی کو انتہا تک پہنچاتا ہے تو دوسری سے عاری ہو جاتا ہے۔ مثلاً مروّت میں ترقی کی تو عقل و ہوش سے رہ گیا۔ عاجزی و انکساری اسی پر ٹوٹی کہ شجاعت و جواں مردی سے علیحدہ ہو گیا رحم میں بڑھا تو انصاف جاتا رہا، لیکن حضور ﷺ وہ کامل الاخلاق محبوب ہیں جن کی اعتدالی کیفیت کی تعریف فرمائی گئی ہے اور ساتھ ہی افق اعلیٰ پر بھی بیان فرمایا گیا ہے۔ گویا یہی ایک ذات قدسی ہے۔ جس میں بیک وقت جملہ اخلاق کا اجتماع پایا جاتا ہے۔ اہل دنیا نے نہ یہ نمونہ دیکھا اور نہ آئندہ دیکھ سکنے کی توقع ہو سکتی ہے۔ آپ ﷺ عبادت۔ ریاضت شجاعت۔ رحمت۔ سخاوت اور حسن معاملہ و ایثار خلق۔ غرضیکہ ہر صفت میں ایسے کامل و اکمل ہیں کہ آپ ﷺ کی مثل رب العزت نے پیدا ہی نہیں فرمائی۔

کب موت سے ڈرتے ہیں غلامانِ محمد
یہ اپنے غلاموں پہ ہے فیضانِ محمد
ہوتا ہے الگ سر میرا شانوں سے تر ہو جائے
پہ ہاتھ سے چھونے گا نہ دامانِ محمد

(سنائی ﷺ)

سَيِّدُنَا طَسٌّ ﷺ

یہ اسم پاک اور طسم یہ دونوں علامہ ابن دجیہ اور علامہ نسفی نے ذکر فرمائے ہیں جبکہ

علماء کی ایک جماعت نے ان کو اسماء الہی میں سے ذکر کیا ہے۔ اس طرح کے اسماء کی دو قسمیں ہیں (۱) وہ اسماء جن پر کوئی اعراب نہیں آتا جیسے کھیص۔ (۲) جن پر اعراب آتا ہے اس کی پھر دو قسمیں ہیں (۱) وہ جو مفرد ہیں جیسے ص ق۔ ان پر صرف اعراب حکایتی آتا ہے۔ (۲) وہ جو چند اسماء کا مجموعہ ہیں اور ان کا کوئی مفرد اسم کی طرح نہیں آتا جیسے حم، طس، یسین۔ ان کا وزن قانبل اور ہانبل کا سا ہے۔

الم، المر، المص، یہ تینوں اسماء علامہ ابن دحیہ نے شمار فرمائے ہیں یاد رہے کہ یہ اسماء حسنی بھی ہیں جن کے ساتھ اللہ تعالیٰ نے حضور علیہ السلام کو موسوم فرمایا ہے۔

محمد شریعت کے محبوب ہیں	محمد طریقت کے مطلوب ہیں
محمد در معرفت کی کلید	محمد حقیقت سے منسوب ہیں
محمد ہیں تبلیغ توحید حق	محمد محبت کے یعقوب ہیں
محمد زمین و فلک کے نبی	محمد رسولوں کے مرغوب ہیں
محمد ہیں سب خوبیوں میں بلند	محمد ہی ہر خوب سے خوب ہیں

علامہ عزنی علیہ الرحمۃ نے زبور کے حوالے سے حضور ﷺ کا ایک نام ”حاط حاط“

ذکر کیا ہے۔

یاد رہے کہ ”حم“ عسق کو بھی حضور ﷺ کے اسماء مبارکہ میں شمار کیا گیا ہے۔ علامہ ابن دحیہ نے یہ دونوں نام ذکر کئے امام ماوردی نے حضرت جعفر بن محمد سے روایت نقل فرمائی۔ حضرت ابن عباس رضی اللہ عنہما سے بھی یہی منقول ہے اسی طرح کھیص بھی سرکار ﷺ کا اسم ہے۔ (ابن دحیہ)

ان اسماء کا مفہوم اس طرح بھی بیان کیا گیا ہے۔ ”ان رازوں کے راز دار جو رب العزت نے آپ ﷺ کے لئے ودیعت فرمائے اور ان اسماء سے موسوم جو حضور ﷺ کے باطنی حالات و کمالات۔ فضائل جلیلہ۔ خصائل و خصائص جمیلہ درجات رفیعہ و مراتب مدیعہ کے تحت مولا کریم نے رکھے۔ جن میں عوام کا لاناعام کی تو کیا حقیقت ہے

انبیاء و مرسلین و ملائکہ مقربین علیہم الصلوٰۃ والسلام کا بھی حصہ نہیں ہے۔ ان ارشادات کا علم خطاب فرمانے والا جانتا ہے یا خطاب کیا گیا۔

اول و آخر وہی ہیں ط و یسین وہی
شاعر اسلامیاں اقبال یہ فرما گئے

سَيِّدُنَا مُنْقِي ﷺ

خود صاف ستھرے اور دوسروں کو پاک صاف کرنے والے جن کی پیدائش میں ہی کمال خلقت اور جمالی صورت۔ قوت عقل۔ صحت فہم۔ فصاحت زبان۔ طاقت حواس۔ اعتدالی حرکات۔ شرف نسب۔ عزت قومی۔ بزرگی وطن وغیرہ رکھے گئے اور تمام اخلاق عالیہ۔ آداب شرعیہ دینیہ۔ علم و حلم۔ صبر و شکر۔ عدل و زہد۔ تواضع و عنف۔ سخاوت و شجاعت۔ حیا و مروّت۔ خاموسی و سکون۔ وقار و عظمت۔ عنف و رحمت۔ حسن ادب و معاشرت اُن کا مجموعہ حسن خلق ہیں۔ حضور ﷺ وہ اعلیٰ کردار اور مزاج پاکیزہ رکھتے جن کے دوست دشمن مداح رہے۔ حضور ﷺ کے خلق عظیم کے پھول ایام بہار کے کبھی پابند نہیں ہوئے۔ وہ ناخزاں دیدہ ہونے کی حیثیت سے ہر فصل میں کھلے اور ہر موسم میں تروتازہ رہے۔ جھوٹ۔ غیبت۔ ترش روئی۔ بد عہدی و بد کلامی۔ آپ کی فطرت میں نہ تھے کیونکہ یہ رحمت للعالمین کی شان کے منافی ہیں۔ حضور ﷺ کا بچپن جوانی بنا۔ ساری مقدس زندگی معصوم اور گناہوں سے پاک ہے اور اس شان کی اصلیت یہ ہے کہ حضور ﷺ کا نور صلب آدم و نوح و حضرت ابراہیم علیہم السلام کے ذریعہ آپ ﷺ والدین میں ظہور پذیر ہوا۔ درانحالیکہ وہ پشت در پشت حمام میں صلاب طیبہ میں آتا رہا۔ جن میں کوئی ایک بھی حرام کا ارتکاب کرنے والا نہ تھا۔

انہی کے نام سے روشن ہیں الفتوں کے دیے شب زمانہ میں ضویہ ان سے پڑے۔
یقین ہے شافع محشر ہی کے وسیلے سے نصیب ہوں گے سر حشر سائے زلف کے

سَيِّدُنَا مَوْلَى ﷺ

صحیح بخاری میں حضور ﷺ کا فرمان ہے:

مَا مِنْ مُؤْمِنٍ إِلَّا وَانَا أَوْلَىٰ بِهِ (النَّبِيُّ أَوْلَىٰ بِالْمُؤْمِنِينَ مِنْ
انفُسِهِمْ - القرآن) فِي الدُّنْيَا وَالْآخِرَةِ فَمَنْ تَرَكَ مَالًا فَلِعَصْبَتِهِ
مَنْ كَانُوا فَإِنْ تَرَكَ دِينًا أَوْ ضِيَاءً عَافِيَا تَنِي فَاَنَا مَوْلَاهُ

(۵/۷۵، کتاب الاستقراض ۲۳۹۹)

میں دنیا و آخرت میں ہر مومن کے قریب تر ہوں، جس نے مال چھوڑا (اور
فوت ہو گیا) تو وہ مال اس کے ورثاء کے لئے وہ جو بھی ہوں اور جس کے
ذمہ قرض ہو یا اس کی چھوٹی اولاد ہو تو وہ میرے پاس آئے میں اس کا مولیٰ
ہوں۔

امام ابن اثیر نے لفظ مولیٰ کے مندرجہ ذیل معانی ارشاد فرمائے ہیں اقرب
(قریب تر) مالک، سردار، آزاد کنندہ، منعم (انعام کرنے والا) مددگار، محبت کرنے والا،
تابع، خالو، چچا زاد بھائی، حلیف، عقل مند، داماد یا بہنوئی، غلام، منعم علیہ (جس پہ انعام کیا
گیا ہو) ہر وہ شخص جو کسی معاملہ کا والی یا انتظام کرنے والا ہو۔ امام ابن اثیر نے یہ بھی لکھا
ہے کہ ان میں سے اکثر معانی مختلف احادیث میں بیان ہوئے ہیں۔

پرچم دین میں بطحا پہ جو لہرا گیا دیکھتے ہی دیکھتے آفاق پر وہ چھا گیا
وہ نہ چھوڑے گا نہ چھوڑے گا صراط مستقیم آقا و مولیٰ کے جو بھی آستاں پر آ گیا
کر لیا جس نے وظیفہ دائمی اپنا درود بارگاہ حق سے اس کی رحمتیں وہ پا گیا
قریب قریب دھر میں لحظہ بہ لحظہ صبح و شام جاری و ساری ہے ذکر مصطفیٰ صل علی
کام آئے گی شفاعت آپ کی انجام کار عرصہ محشر میں ہو گا جب نہ کوئی آسرا
شمع حق کی سردی تنویر ذات آنحضور اور ہے جاہد تیسیر کا خدا کا راستہ
آپ کے در سے ضیا نیر نہیں نسبت جسے میرا اس بد بخت سے آخر بھلا کیا واسطہ

یہاں سے اب حروف تہجی کی ترتیب سے اختصار کے ساتھ نبی اکرم صلی اللہ علیہ وسلم کے دیگر اسماء مبارکہ بیان کیے جا رہے ہیں تاکہ موضوع میں قدرے جامعیت پیدا ہو جائے تفصیل کسی اور موقع پہ سہی۔ ان شاء اللہ العزیز۔ لیکن پہلے ایک نعت شریف بحضور سرور کائنات صلی اللہ علیہ وسلم۔

محمد سید جن و بشر ہیں	محمد مرشد فکر و نظر ہیں
محمد مظهر معبود برحق	محمد معتمد ہیں معتبر ہیں
محمد موجب تخلیق خلقت	محمد کے لئے سب خشک و تر ہیں
محمد رہبر دین مقدس	محمد مژدہ فتح و ظفر ہیں
محمد سرور ہر ملک و ملت	محمد رونق ہر بحر و بر ہیں
محمد نور حق مہر شریعت	محمد ہی حقیقت کی خبر ہیں
محمد روح جبریل مکرم	محمد مرسلوں سے پیشتر ہیں
محمد غیرت شیر و شہر	محمد پیر صدیق و عمر ہیں
محمد منہل ہر مرد مومن	محمد جلوۂ ہر چشم سر ہیں
محمد سے ہوئے ہر شے منور	محمد محور شمس و قمر ہیں
محمد کعبہ مومن ہیں بیشک	محمد مرکز علم و ہنر ہیں
محمد ہیں ظہور حسن قدرت	محمد ورد ہر سنگ و شجر ہیں
محمد ہیں سکون قلب مضطر	محمد مرہم خستہ جگر ہیں
محمد حل ہر مشکل ہیں نقوی	محمد ہی طلوع ہر سحر ہیں

حرف الالف

• سَيِّدُنَا اَبْلَجٌ عَلَّامٌ: خندہ روتا بناک چہرے والے یا سخاوت و نیکی کرنے

والے یا واضح معاملہ والے۔ اسی سے ہے صاح ابلج روشن بچ، ابلجت الشمس

انبلاجا ابلج الفجر، تبلج الفجر سورج خوب چمکا، صبح روشن ہوگئی۔

❖ سَيِّدُنَا اَبِيضٌ مِّنْ اَبِيضٍ: بياض (سفیدی) سے صفت مشبہ کا صیغہ، جو دو عطا کرنے والے (چمکدار چہرے والے) جناب ابوطالب کا شعر آپ ﷺ کے بارے میں ہے۔

و ابيض يستسقى الغمام بوجهه ثمال اليتى عصمة للارامل
بے عیب (چمکدار) عزت والے کہ بادل جن کے چہرہ اقدس سے سیراب ہوتے ہیں، یتیموں کی فریادری کرنے والے اور بیواؤں کو کما کر کھلانے والے۔

❖ سَيِّدُنَا اتَّقِي مِّنْ اَتَقِي: مسلم شریف کی حدیث حضرت جابر رضی اللہ عنہ سے ہے کہ حضور علیہ السلام نے فرمایا قد علمتم انى اتقاكم و ابركم و اصدقكم حديثا۔ تم جانتے ہو میں تم میں سے اتقی (زیادہ پرہیزگار) اور زیادہ نیک اور زیادہ سچا ہوں جو حکم ساری امت کو دیا گیا (اتقوا الله) وہ آپ ﷺ کی اکیلی ذات کو دیا گیا ایہا النبی اتق الله۔ اسی لئے حضور علیہ السلام کا اسم گرام اتقی الناس بھی ہے۔ مِّنْ اَتَقِي

❖ سَيِّدُنَا اَجَلٌ مِّنْ اَجَلٍ: عظیم الشان، سب سے بڑھ کر عظمت والے

❖ سَيِّدُنَا اَجِيْرٌ مِّنْ اَجِيْرٍ: علامہ بلقینی نے یہ نام سابقہ صحف سے بیان فرمایا ہے

جس کا معنی ہے اپنی امت کو دوزخ سے بچانے والے۔

❖ سَيِّدُنَا اَحَادٌ مِّنْ اَحَادٍ: تورات کے مجموعہ کی پانچویں کتاب میں اسی طرح ہے

اس کا معنی وہی ہے جو واحد کا ہے، حضور ﷺ آخری نبی ہیں تمام مخلوق پر سیادت کے اعتبار سے واحد و یکتا ہیں، اپنی شریعت کی تکمیل میں یکتا، خصائص و امتیازات میں یکتا ہیں۔

❖ سَيِّدُنَا اَحَدٌ مِّنْ اَحَادٍ: یہ دونوں نام اللہ تعالیٰ کے بھی ہیں۔ اللہ احد ہے کہ

صفات کمال میں منفرد ہستی ہے واحد اور احد میں فرق یہ ہے کہ واحد ذات کے اعتبار سے اطلاق پاتا ہے اور احد صفات کے اعتبار سے۔ یا واحد وصل کے لئے اور احد فصل کے لئے، تو اس ذات نے واحد ہونے کے اعتبار سے بندوں تک اپنی نعمتیں پہنچائیں اور احد

ہونے کے لحاظ سے اس کے عذاب ان سے جدا ہیں حضور ﷺ کے لئے ان الفاظ کا معنی مخلوق کے لحاظ سے اور آپ کے شایان شان ہوگی۔

❖ سَيِّدُنَا أَحْسَنُ مِنْكَ ﷺ: ابو حفص نسفی نے اپنی تفسیر میں اس نام مبارک کا ذکر کیا ہے ایک قول کے مطابق و من احسن قولاً..... سے مراد بھی حضور علیہ السلام کی ذات ہے۔ حضرت حسن بصری علیہ الرحمۃ نے یہ آیت پڑھ کر فرمایا اس سے حضور علیہ السلام مراد ہیں اس کا معنی ہے اعضاء کا کما حقہ مناسب ہونا..... اللہ تعالیٰ کی شان ہے فتبارك الله احسن الخالقين۔ (المؤمنون: ۱۴)

❖ سَيِّدُنَا أَحْسَمُ مِنْكَ ﷺ: حشمت سے اسم تفضیل تمام لوگوں سے بڑھ کر وقار و اطمینان والے۔

❖ سَيِّدُنَا أَحِيدٌ مِنْكَ ﷺ: یہ اسم مبارک تورات میں ہے (قاضی عیاض) حدیث شریف میں ہے اسمی فی القرآن محمد و فی الانجیل احمد و فی التوراة احید لانی احید امتی عن النار۔ میرا نام قرآن میں محمد انجیل میں احمد اور تورات میں احید ہے کیونکہ میں اپنی امت کو دوزخ سے بچاتا ہوں۔ عن ابن عباس رضی اللہ عنہما مرفوعاً۔

❖ سَيِّدُنَا اخِذُ الْحُجَزَاتِ مِنْكَ ﷺ: بخاری و مسلم کی حدیث ہے انما مثلی و مثل امتی کمثل رجل استوقد ناراً فجعلت الدواب و الفراش یقعن فیہا فانا اخذ بحجزکم و انتم تقحمون فیہا (مسلم شریف، کتاب القضاک)

میری اور میری امت کی مثال اس آدمی کی طرح ہے جس نے آگ جلائی تو چوپائے اور پتنگے اس میں گرنے لگے میں تمہیں کمر سے پکڑے ہوئے ہوں اور تم ہو کہ اس میں بے سوچے سمجھے گرتے جا رہے ہو۔

❖ سَيِّدُنَا اخِذُ الصَّدَقَاتِ مِنْكَ ﷺ: قرآن حکیم میں ہے خذ من اموالہم صدقہ۔ (التوبہ: ۱۰۳) آپ ان کے مالوں سے صدقہ لیں۔

❖ سَيِّدُنَا اخْرَابَا مِنْكَ ﷺ: اس کا معنی ہے آخری نبی۔ امام ابن ابی شیبہ نے

حضرت مصعب بن سعد سے انہوں نے حضرت کعب سے روایت کی کہ حضور ﷺ جنت کے دروازے کے حلقے کو سب سے پہلے تھا میں گے اور دروازہ آپ کے لئے کھولا جائے گا پھر (کما مرفی حدیث المشکوٰۃ) پھر انہوں نے تورات کی یہ آیت پڑھی۔

اخرا با قد ما با لا ولون الاخرون۔ (مصنف ابن ابی شیبہ)

❖ سَيِّدُنَا اَخْشَى لِلّٰهِ ﷺ: امام سیوطی علیہ الرحمۃ نے سنن ابی داؤد کی مندرجہ

ذیل حدیث سے یہ نام اخذ کیا ہے۔ و اللہ انی لا رجوان اکون اخشا کم للہ۔ اللہ کی قسم: مجھے امید ہے کہ میں تم سب سے زیادہ اللہ تعالیٰ سے ڈرنے والا ہوں

❖ سَيِّدُنَا اٰخِر مَا خ ﷺ: علامہ بلقینی نے اس کی نسبت حضرت شیث علیہ

السلام کے صحیفوں کی طرف فرمائی ہے اس کا معنی ہے ”صحیح الاسلام“۔

❖ سَيِّدُنَا اَدْعَج ﷺ: آنکھوں کی سیاہی نہایت شدید اور کشادہ چشمان

اقدس والے۔ اس نگاہ عنایت پہ لاکھوں سلام

❖ سَيِّدُنَا اَدْوَم ﷺ: بخاری و مسلم کی حدیث ہے حضرت عائشہ رضی اللہ عنہا

فرماتی ہیں کہ حضور ﷺ کا عمل مبارک دائمی ہوتا۔

❖ سَيِّدُنَا اُذُنٌ خَيْرٌ ﷺ: قرآن پاک میں ہے قل اذن خیر لکم

(التوبہ: ۶۱) فرمادیں کہ تمہاری بہتری کے لئے سنتے ہیں۔ کہا جاتا ہے رجل اذن۔ ہر کسی

کی بات سننے والا۔ کان لعل کرامت پہ لاکھوں سلام

❖ سَيِّدُنَا اَرْجَحُ ﷺ: ایسی ذات جو اوروں سے علم و فضل میں بڑھ کر ہو

حضرت زہیر بن صردی نے حضور علیہ السلام کی تعریف میں کہا۔

ان لم تدار کہم نعماء تنشرها یا ارجح الناس حلما حين يختبر

اے وہ ہستی کہ لوگوں میں علم و بردباری کے لحاظ سے سب پہ غالب جب ان کی

آزمائش کی جاتی ہے، حضور علیہ السلام کی ذات سے جو نعمتیں پھیل رہی ہیں اگرچہ ان تک

نہیں پہنچ پاتیں۔ شق صدر کی حدیث میں حضور ﷺ کو تمام امت کے ساتھ تولنے اور

تمام امت سے آپ ﷺ کا وزن زیادہ ہونے کا ذکر بھی ہے۔ یہی اس اسم پاک کی اصل اور مفہوم ہے۔

❖ سَيِّدُنَا أَرْحَمُ النَّاسِ عَقْلًا ﷺ: حضرت وہب بن منبہ فرماتے ہیں میں نے اکہتر ایسی کتابیں پڑھیں جن میں تھا کہ اللہ تعالیٰ نے دنیا کے آغاز سے لے کر اس کے اختتام تک تمام لوگوں کو حضور ﷺ کے مقابلہ میں اتنی عقل بھی نہیں دی جتنی کہ ریت کے ایک دانے کو تمام دنیا کی ریت کے ساتھ ہے۔ اس روایت کو امام ابو نعیم علیہ الرحمۃ نے بیان فرمایا ہے۔

❖ سَيِّدُنَا أَرْحَمُ النَّاسِ ﷺ: رحمت سے اسم تفضیل کا صیغہ ہے تمام لوگوں سے زیادہ رحم فرمانے والے۔ ارحم الناس بالعیال بھی سرکار ﷺ کا اسم گرامی ہے۔

❖ سَيِّدُنَا أَرْحُ ﷺ: ایسی ہستی جس کے ابرو قوس کی شکل میں ہوں اور کثیر بالوں والے۔ الغرض ان کے ہر موپے بے حدود رود

❖ سَيِّدُنَا أَرْكَى ﷺ: زکوٰۃ مصدر سے اسم تفضیل ہے تمام جہان سے پاکیزہ ذات کیونکہ زکوٰۃ کا معنی طہارت ہے۔ قرآن پاک میں ہے و نسر کیہم بہا۔ و یزکیکم۔

❖ سَيِّدُنَا أَرْهَرُ ﷺ: صحیح مسلم کی حدیث حضرت انس سے ہے کہ حضور ﷺ روشن، صاف اور چمکدار رنگت والے تھے۔ امام ابن حبان نے حضرت عائشہ رضی اللہ عنہا سے بھی یہی نقل کیا ہے۔ اس چمک والی رنگت پہ لاکھوں سلام

❖ سَيِّدُنَا أَسَدُ ﷺ: سد یا سداد سے اسم تفضیل کا صیغہ ہے۔ قولوا قولوا صدیدا۔ القرآن: استقامت وقول وفعل میں درستگی

حجی بات بتاتے یہ ہیں سیدی راہ دکھاتے یہ ہیں ﷺ

❖ سَيِّدُنَا أَشْجَعُ النَّاسِ ﷺ: شجاعت سے ہے جنگ کے وقت دل کا قوی اور سخت ہونا۔

وہ چقا چاق خنجر سے آتی صدا مصطفیٰ تیری صورت پہ لاکھوں سلام
 ❖ سَيِّدُنَا أَشَدُّ حَيَاءً مِّنَ الْعَذْرَاءِ فِي خِدْرِهَا ﷺ: یہ حدیث شریف
 کے الفاظ ہیں حضور ﷺ اس غیرت والی دو شیرہ سے بھی زیادہ حیا والے تھے جو اپنے
 مخصوص پردہ کی جگہ ہو۔

❖ سَيِّدُنَا أَشْنَبُ ﷺ: جس کے دندان مبارک چمک دمک اور آب و تاب
 والے ہوں۔

جس کے گچھے سے لچھے جھڑیں نور کے ان ستاروں کی نزہت پہ لاکھوں سلام
 ❖ سَيِّدُنَا أَصْدَقُ ﷺ: شامل ترمذی میں حضرت علی المرتضیٰ کرم اللہ وجہہ کا
 فرمان ہے کہ حضور ﷺ گفتگو میں تمام لوگوں سے زیادہ سچے تھے۔ یہ اللہ تعالیٰ کے
 ناموں میں سے ہے: وَمِنْ أَصْدَقِ مِنَ اللَّهِ قِيلًا۔ (النساء: ۱۲۲)

وہ دھن جس کی ہر بات وحی خدا چشمہ علم و حکمت پہ لاکھوں سلام
 ❖ سَيِّدُنَا أَصْدَقُ النَّاسِ لَهْجَةً ﷺ: اس کا معنی بھی وہی ہے جو گذرا گفتگو
 میں تمام لوگوں سے زیادہ سچے۔

وہ زبان جس کو سب کن کی کنجی کہیں اسکی نافذ حکومت پہ لاکھوں سلام
 ❖ سَيِّدُنَا أَطْيَبُ ﷺ: سب سے بڑھ کر پاکیزہ، یاسب سے پڑھ کر اچھی
 خوشبو والے جبکہ طیب سے اسم تفضیل کا صیغہ ہو۔

❖ سَيِّدُنَا أَعَزُّ ﷺ: عز مصدر سے افضل کے وزن پہ ہے بمعنی بہت
 عزت (غلبہ و قوت) والے۔

جس کے آگے سر سرور اں خم رہیں اس سر تاج رفعت پہ لاکھوں سلام
 ❖ سَيِّدُنَا أَعْظَمُ ﷺ: عظمت مصدر سے افضل کے وزن پہ ہے یعنی صورت و
 سیرت میں تمام لوگوں سے بڑھ کر۔

❖ سَيِّدُنَا أَعْلَى ﷺ: امام ابو حفص نسفی علیہ الرحمۃ نے یہ اسم پاک و ہو بالا

فق الا علی (القرآن) سے اخذ فرمایا ہے جبکہ یہ اللہ تعالیٰ کا بھی اسم پاک ہے سبحان

ربی الاعلیٰ . سبح اسم ربك الاعلیٰ

رب اعلیٰ کی نعمت پہ اعلیٰ درود حق تعالیٰ کی منت پہ لاکھوں سلام

❖ سَيِّدُنَا الْأَعْلَمُ بِاللَّهِ ﷺ: مسند احمد میں روایت ہے انا اتقاكم لله و

اعلمكم بحدود الله . میں تم سب میں اللہ تعالیٰ سے زیادہ ڈرنے والا اور اللہ تعالیٰ کی

حدود کو زیادہ جاننے والا ہوں۔

❖ سَيِّدُنَا أَعْرُ ﷺ: حضرت حسان بن علیؓ حضور ﷺ کی بارگاہ میں یوں عرض

کرتے ہیں۔ اعر علیہ للنبوۃ خاتم

مہر نبوت حضور ﷺ کے جسم اقدس پہ چمکتی ہے۔ اس کا معنی بزرگ، کریم اور بہتر

بھی کیا گیا ہے۔

❖ سَيِّدُنَا أَفْصَحُ الْعَرَبِ ﷺ: حدیث شریف میں ہے انا افصح من

نطق بالضاد بیدانی من قریش . میں ضاد کا تلفظ کرنے والے (تمام اہل عرب)

میں سب سے زیادہ صاحب فصاحت ہوں، لیکن میں قریش سے ہوں۔ اس کی تفصیل

دیکھئے ہماری کتاب شانِ مصطفیٰ بزبانِ مصطفیٰ بلفظِ انا۔ زیر حدیث انا افصح العرب

”ان کی“ پیاری فصاحت پہ بے حد درود ”ان کی“ دلکش بلاغت پہ لاکھوں سلام

❖ سَيِّدُنَا أَكْثَرُ الْأَنْبِيَاءِ تَبَعًا ﷺ: تمام نبیوں کے تاج، آپ ﷺ کے

شرف و بزرگی کی وجہ سے یا رسالت عامہ کی وجہ سے حضور ﷺ کو اس نام سے موسوم کیا

گیا جس طرح تاج سر کا احاطہ کئے ہوئے ہوتا ہے اسی طرح سارے جہانوں کو آپ

ﷺ کی نبوت و رسالت گھیرے ہوئے ہے

جس کے گھیرے میں ہیں انبیاء و ملک اس جہانگیر بعثت پہ لاکھوں سلام

❖ سَيِّدُنَا أَمَجْدُ ﷺ: مجد سے اسم تفصیل کا صیغہ ہے بمعنی بزرگی و فضیلت۔

حضور ﷺ تمام مخلوق پہ فضیلت رکھتے ہیں۔

جس کے زیرِ لوا آدم و من سوا اس سزائے سیادت پہ لاکھوں سلام
 ❀ سَيِّدُنَا اَمَانٌ صَلَّى اللهُ عَلَيْهِ وَسَلَّمَ: حضرت ابو موسیٰ اشعری رضی اللہ عنہ فرماتے ہیں کہ حضور ﷺ
 کے زمانہ اقدس میں دو امان تھے ایک اٹھ گیا، دوسرا باقی ہے۔ (وَمَا كَانَ اللهُ
 لِيُعَذِّبَهُمْ..... الانفال ۳۳) مسند احمد ترمذی میں ہے انزل اللهُ عَلَيَّ اَمَانِيْنَ مِنْ اُمَّتِي
 اللهُ تَعَالَى نَعَى مِيْرِي اُمَّتٍ يَهْدِيْهَا نَازِلٌ فَرَمَانِيْ يَهْرَمُنْ دَرَجَةً بِاَلَا حَدِيْثٌ هِيَ اَوْرَاسِيْ
 مَزِيْدِيْهٌ كَمَا فَاذَا مَصْنِيْتٌ تَرَكْتُ فَيَكُمُ الْاِسْتِغْفَارُ اِلَى يَوْمِ الْقِيَامَةِ جَبْ مِيْلٍ جَلَا
 جَاوُوْا كَا تَوْ قِيَامَتٍ تَمَّ تَمَّ هَارِيْ لَعْنَةُ (دوسرا امن) اسْتِغْفَارٌ پَوْرُ جَاوُوْا كَا۔

(ترمذی، ۸۲، ۳، الشفاء، ۱۱۸، الدر المنثور للسيوطی ۱۸۱/۳)

❀ سَيِّدُنَا اَمْنَةٌ صَلَّى اللهُ عَلَيْهِ وَسَلَّمَ: صحیح مسلم میں ہے النجوم امانة السماء فاذا ذهب
 النجوم اتى السماء ما توعد و انا امانة اصحابي فاذا ذهب اصحابي اتى
 ما يوعدون۔ (۱۹۶۱/۳، کتاب الفعائل) ستارے آسمانوں کے محافظ ہیں جب ستارے ختم
 ہو جائیں گے تو آسمان پہ وہ کیفیت ہوگی جس کا وعدہ دیا جاتا ہے۔ میں اپنے صحابہ کا
 محافظ ہوں جب میں چلا جاؤں گا تو میرے صحابہ پہ وہ آزمائش آئیں گی جن کا ان سے
 وعدہ کیا گیا ہے اور میرے صحابہ میری امت کے نگران ہیں، جب وہ چلے جائیں گے تو
 میری امت (فتنوں میں مبتلا ہو جائے گی) اور اس پہ وہ حالات آئیں گے جن کا اس
 سے وعدہ کیا جاتا ہے تو حضور علیہ السلام وحی کے امین، ہمارے دین و ایمان کی حفاظت
 فرمانے والے، اپنے صحابہ کرام کی نگرانی فرمانے والے اور آپ ہی کے طفیل دنیا سے
 مصائب دور ہوتے ہیں اور امن قائم ہوتا ہے اس لئے آپ ﷺ کا نام پاک بھی سراپا
 امن رکھا گیا۔

❀ سَيِّدُنَا اُمَّةٌ صَلَّى اللهُ عَلَيْهِ وَسَلَّمَ: پوری ایک امت کی خوبیوں کو اپنے اندر جمع کرنے والی
 ذات۔ نیکی و بھلائی کی جامع ذات یا معلم الامة۔ ان ا اھیم کان امة۔ (القرآن)
 ❀ سَيِّدُنَا الْمَعِي سَاتِيْمٌ: الَّذِي يَظُنُّ بِكَ الظَّنَّ كَمَا قَدَرَارٌ وَقَدْ سَمِعَا۔

لمعی اس (روشن دماغ اور فصیح زبان والے) کو کہتے ہیں جو تیرے بارے میں اسی طرح گمان رکھے کہ گویا اس نے تجھے دیکھا اور سنا ہے (اوس بن حجر)۔

❖ سَيِّدُنَا اِمِنْ مِّنْ مَّوَدَّعِيْمٍ: اللہ تعالیٰ نے حضور ﷺ کو روزِ قیامت امن عطا فرما دیا

یوم لا یخزی اللہ النبی (التحریم: ۸)

❖ سَيِّدُنَا اَنْعَمِ اللہ ﷺ: نعم، نعمت کی جمع ہے۔ کائنات کی ہر نعمت حضور ﷺ

ہی کے صدقے سے ملی ہے۔

لا ورب العرش جس کو جو ملا ان سے ملا

بہتی ہے کونین میں نعمت رسول اللہ کی (اعلیٰ حضرت)

❖ سَيِّدُنَا اَنْفُسُ الْعَرَبِ ﷺ: سورۃ توبہ کی آیت نمبر ۲۸ القد جاء کم

رسول من انفسکم میں ایک قرأتِ انفس کے فاکے فتح کے ساتھ ہے یعنی یہ رسول تم میں سے نفیس ترین لوگوں میں جلوہ گر ہوتے ہوئے تمہارے پاس تشریف لائے کسی شاعر کا شعر ہے۔

و کم اب قد علا باہن زری کما علت برسول اللہ عدنان

کتنے ہی آباؤ اجداد ہیں جو اولاد کی وجہ سے عظمت و شرافت کی بلندیوں تک پہنچے

جس طرح کہ قبیلہ عدنان کے لوگ حضور علیہ السلام کی وجہ سے۔

❖ سَيِّدُنَا اَوْفَى النَّاسِ ذِمًّا مِّنْ مَّوَدَّعِيْمٍ: زیادہ عزت والے بڑی شان و شوکت

والے حضرت حسان بن علیؓ فرماتے ہیں۔

و ما حملت من ناقة فوق رحلها ابر و اوفى ذمة من محمد

کسی اونٹنی نے حضور ﷺ سے بڑھ کر سچی شان و شوکت والا اپنے اوپر نہیں اٹھایا۔

سب سے اولیٰ و اعلیٰ ہمارا نبی سب سے بالا و والا ہمارا نبی

❖ سَيِّدُنَا اَنْوَرُ مَتَجَرَّةٍ ﷺ: ظاہر و باطن میں روشن و چمکدار

❖ سَيِّدُنَا اَوَاةٌ ﷺ: مسند احمد اور ابن حبان کی روایت ہے کہ حضور ﷺ یہ دنا

کیا کرے اللہم اجعلنی شکار الک..... او اھا منیبا۔ اے اللہ مجھے او اہ بنا دے۔
اس کے کئی معانی ہیں۔ خشوع و تضرع والا، ایمان و توبہ والا، یقین و رجوع والا، بے گناہ و
بے خطا، حفاظت والا، استغفار و تسبیح کرنے والا، برو بار و رحیم، اطاعت گزار و وفا شعار، ذکر
و فکر والا، عاجزی و خوف خدا والا، ہماری آقا علیہ السلام ان تمام صفات سے متصف ہیں۔

تیرے تو وصف عیب تنہا ہی سے ہیں بری
حیراں ہوں میرے شاہ میں کیا کیا کہوں تجھے

❖ سَيِّدُنَا أَوْسَطُ مَنْ لِي بِكُمْ : اوسط کا معنی عدل و انصاف والا یا ہر چیز کا بہترین

حصہ۔ حضور علیہ السلام کی امت کو امت وسط کہا گیا۔ و كذلك جعلنا کم امة و
سطا۔ (البقرہ: ۱۲۵) اور اس امت کا نبی و رسول، رسول اوسط من اللہ ﷺ۔

رفع ذکر جلالت پہ ارفع درود شرح صدر صدارت پہ لاکھوں سلام

❖ سَيِّدُنَا آيَةُ اللَّهِ ﷺ : امام ابن منذر حضرت مجاہد سے قرآن مجید کی اس

آیت سنریہم ایاتنا فی الافاق کی تفسیر میں فرماتے ہیں آیات سے مراد حضور من اللہ ﷺ
ہیں جو ظاہر و باہر ایسی علامت ہیں۔ حضور علیہ السلام راہ ہدایت کا نشان ہیں اسی طرح
ایک قول میں ان الذین کفروا بایات اللہ۔ (ایات اللہ) سے مراد حضور من اللہ ﷺ ہیں۔

رہے ہیں، رہیں گے، وہی بے نظیر	جو مہر نبوت کے مکتوب ہیں
حقیقت یہی ہے کہ ہر دور میں	محمد کے دشمن ہی مغضوب ہیں
محمد کے فوجی کسی وقت بھی	نہ مغلوب ہیں، نہ ہی معتوب ہیں
نہیں خوف رکھتے کسی سے کبھی	نہ ہرگز کسی سے وہ مرعوب ہیں
نہیں ہیں وہ تعزیز کے مستحق	جو عشق محمد میں مجذوب ہیں
محمد ہیں نقوی نبوت کے پھول	محمد رہ حق کے مندوب ہیں

حرف الباء

❖ سَيِّدُنَا بَارِعٌ ﷺ : یہ اسم پاک برع الشیء سے مشتق ہے اور اس کا مطلب

ہے کسی شے کا تمام ساتھیوں سے بزرگی و علم میں برتر اور بردباری و حکم میں راجح تر ہونا۔

❖ سَيِّدُنَا بَارِقَلَيْطُ مَسْلِيُّنِيْم: قاضی عیاض علیہ الرحمۃ فرماتے ہیں یہ اسم پاک

انجیل میں مذکور ہے، معنی اس کا امام ثعلب نے یہ کیا ہے کہ وہ ذات جو حق و باطل میں امتیاز پیدا کر دے، بعض نے فرمایا کثرت سے حمد کرنے والا، شیخ تقی الدین تمینی فرماتے ہیں اکثر اہل انجیل کے نزدیک اس کا معنی ہے آزاد کیا ہوا۔

❖ سَيِّدُنَا بَالِغٌ مَسْلِيُّنِيْم: (ہر کمال میں انتہا کو پہنچنے والا) شیخ ابوالفضل قسطلانی نے

اس اسم پاک کا ذکر کیا ہے۔

❖ سَيِّدُنَا الْبَيَانُ مَسْلِيُّنِيْم: اس کا ذکر بھی شیخ ابوالفضل قسطلانی نے کیا ہے۔ یاد

رہے البیان اور بیان دونوں علیحدہ علیحدہ سرکار مَسْلِيُّنِيْم کے اسماء ہیں۔

❖ سَيِّدُنَا بَاهِيٌّ مَسْلِيُّنِيْم: بَهَاء سے اسم فاعل کا صیغہ ہے بمعنی حسن و جمال اور

آب و تاب والا۔

❖ سَيِّدُنَا بَدْدٌ مَسْلِيُّنِيْم: ایسا عظیم سردار جس سے سرداروں کی گنتی کا آغاز کیا

جائے کیونکہ وہ ان سب سے جلالت والا ہے۔

❖ سَيِّدُنَا بَدِيعٌ مَسْلِيُّنِيْم: حسن و جمال میں مُبْدِع یعنی صاحب استقلال و

منفرد۔ یہ اسماء حسنی سے بھی ہے اس صورت میں معنی ہوگا وہ ذات جو کسی آلہ کے بغیر اشیاء

کی موجود ہو۔

❖ سَيِّدُنَا بَدْرٌ مَسْلِيُّنِيْم: امام نسائی کی فقہ مسالانبیاء میں ہے اللہ تعالیٰ نے موسیٰ

علیہ السلام کو ان کی مناجات کے درمیان فرمایا

ان محمدا هو البدر الباهر والنجم الظاهر والبحر الزاخر

بے شک محمد مَسْلِيُّنِيْم روشن چاند، چمکتا ستارا اور بہت بڑا سمندر ہیں۔ قبیلہ بنی نجار کی

بچیوں نے مدینہ میں حضور علیہ السلام کے استقبال کے وقت دیگر اشعار کے ساتھ یہ شعر

بھی پڑھا۔ طلع البدر علينا

❖ سَيِّدُنَا بَرَقْلَيْطُسُ۔ امام ابن اسحاق کے مطابق یہ رومی زبان کا لفظ ہے جس کا معنی عربی میں محمد ﷺ لکھا ہے۔

❖ سَيِّدُنَا بَشْرَى عَيْسَى ﷺ: جس ہستی کی عیسیٰ علیہ السلام نے بشارت سنائی۔ قرآن مجید میں ہے و مبشر ابر رسول یأتی من بعدی اسمہ احمد۔

(القاف: ۶)

حضور علیہ السلام نے خود فرمایا اناد عوہ ابراہیم و بشری عیسیٰ علیہما السلام۔ (متدرک للحاکم ج ۲ ص ۶۰۰) میں ابراہیم علیہ السلام کی دعا اور عیسیٰ علیہ السلام کی بشارت ہوں۔

❖ سَيِّدُنَا بِمَاذُ بِمَاذُ ﷺ: علامہ ابن دحیہ نے تورات کی پہلی کتاب کے احوال سے بیان فرمایا ہے، امام سیوطی فرماتے ہیں مجھے خدشہ ہے کہ اس میں تبدیلی کی گئی ہو اور اس کا صحیح تلفظ ”ماذ ماذ“ ہے۔ یہی قاضی عیاض نے فرمایا۔

❖ سَيِّدُنَا بَلِیْغٌ ﷺ: ایسی فصیح ذات جس کی تعبیر و گفتگو اس کے ضمیر کی حقیقت تک پہنچی ہو۔

❖ سَيِّدُنَا بَهَاءٌ ﷺ: اس کا معنی ہے عز و شرف کیونکہ حضور ﷺ ہی کی ذات امت کے لئے عزت و عظمت کا باعث ہے۔

❖ سَيِّدُنَا بَهِيٌّ ﷺ: بروز علیٰ بمعنی حسن و عقل والا۔

❖ سَيِّدُنَا نَابِيْنَةٌ ﷺ: قرآن مجید میں حضور ﷺ کو بینه (حجت) فرمایا گیا حتی تا تہم البینه رسول من اللہ (البینۃ: ۱-۲)

علامہ ابن عطیہ فرماتے ہیں بینہ کے آخر میں ة مبالغہ کے لئے ہے جیسے علامہ اور نسابہ وغیرہ میں۔

محمد ہیں مخدوم خورو ملک محمد کے جن و بشر ہیں مرید
محمد کے بیٹے حسین و حسن محمد کے منکر ہیں شمر و یزید

حقیقت میں خوش بخت و خوش دل ہے وہ ہوئی جس بشر کو محمد کی دید
 نہیں سیر ہوتی طبیعت مری ملے مجھ کو عشق محمد مزید
 رہوں محو حسن محمد میں یوں نہ ہو دل میں فکر قریب و بعید
 محمد کے دیں پر مری موت ہو یہی ہے دل و روح نقوی کی عید
حرف التاء:

❖ سَيِّدُنَا تَالِيٌ مِّنَّا ﷺ: تالی کا معنی اپنے سے پیش رو کے مطابق چلنے والا اس
 لحاظ سے حضور علیہ السلام کو حکم دیا گیا ان اتبع ملة ابراهيم حنيفا۔ ایک جگہ بہت
 سارے انبیاء کرام علیہم السلام کا ذکر خیر کر کے فرمایا گیا۔ اولئك الذين هدى الله
 فبهداهم اقتده۔ (الانعام) دوسرا معنی ہے تلاوت کرنے والا اس لحاظ سے حکم ہوا تامل ما
 اوحى اليك نبر فرمایا: يتلو عليهم ايتہ۔ (آیات کا ترجمہ اختصار کے پیش نظر چھوڑا جا
 رہا ہے)

❖ سَيِّدُنَا تَذِكْرَةٌ مِّنَّا ﷺ: وہ شیء جس کے ذریعے بھولنے والا یاد کر لے اور
 غافل متنہ ہو جائے۔ قرآن پاک میں و انه لتذكرة للمتقين۔ سے مراد بعض علماء
 نے حضور ﷺ کی ذات مراد لی ہے۔

❖ سَيِّدُنَا تَقِيٌّ مِّنَّا ﷺ: حضرت قاضی عیاض علیہ الرحمۃ فرماتے ہیں ایک قدیم
 پتھر پہ یہ لکھا ہوا پایا گیا۔ محمد تقی مصلح، سید امین (ﷺ)

❖ سَيِّدُنَا تَلْقِیْطٌ مِّنَّا ﷺ: علامہ عزنی کے مطابق رومیوں کی کتابوں میں
 حضور ﷺ کا اسم پاک یہی درج ہے۔

❖ سَيِّدُنَا تَنْزِيلٌ مِّنَّا ﷺ: تنزیل مصدر بمعنی اسم مفعول منزل ہے۔ وہ ذات
 جس پہ قرآن اتارا گیا بعض علماء نے تنزیل ہے مراد قرآن لیا اور بعض نے صاحب
 قرآن ﷺ۔

مغز قرآن جان ایمان روح دیں ہست حب رحمتہ للعالمین

حرف الٹاء:

محمد مصدرِ فضل و کرم ہے
محمد مشعلِ ذری و حرم ہے
محمد صورت و سیرت میں روشن
محمد محترم ہے محتشم ہے
محمد حسن و خوبی میں مکمل
محمد سرورِ عرب و عجم ہے
محمد گوہرِ بحرِ نبوت ہے
محمد محرمِ نوح و قلم ہے
محمد مخزنِ ہر زشد و حکمت ہے
محمد حشر کے دن میں حکم ہے
محمد منبعِ مہر و محبت ہے
محمد ہی سے زندہ سب بھرم ہے

❖ سَيِّدُنَا ثَانِيِ اثْنَيْنِ ﷺ: دو میں سے دوسرا اذہما فی الغار۔ جب وہ

دونوں غار میں تھے پہلے سیدنا صدیق اکبر اور دوسرے سیدنا رسول اکرم ﷺ۔

❖ سَيِّدُنَا ثَمَالِ ﷺ: سہار، پناہ گاہ، امداد و اعانت کرنے والا اور کفایت

کرنے والا۔ اگر شمالِ ثا کے ضمہ کے ساتھ ہو تو اس کا معنی ہے ہر کسی سے منقطع ہو کر اللہ تعالیٰ کی طرف رجوع کرنے والی ذات اور اس کی کفایت پہ پورا وثوق رکھنے والی ہستی۔ پہلے کنی بار جناب ابوطالب کا شعر حضور ﷺ کی شان میں گذر چکا جس میں انہوں نے حضور ﷺ کے اس اسم پاک (ثمال) کا ذکر کیا ہے۔

و ابيض يستسقى الغمام بوجهه

ثمال اليتامى عصمة للارامل

محمد ہے رسولوں میں مکرم

محمد جوہ و بخشش کی حقیقت

محمد ہے سرورِ قلب مومن

محمد عقل ہے، علم و علم ہے

محمد عبد حق ہے سر وحدت

محمد کی نظر ہے ہر بشر پر

محمد ہے رسولِ وحیِ سرمد

محمد سے ہوئی توحید روشن

محمد ہی مرے رب کی قسم ہے

محمد نورِ حق ہے ذی حشم ہے

محمد پہ نبوتِ مختتم ہے

محمد منظرِ نورِ قدم ہے

محمد کے بجز ہر شے عدم ہے

محمد سے شکستہ ہر صنم ہے

حرف الجیم:

❖ سَيِّدُنَا جَبَّارٌ منزلتہ علیہ السلام: حضرت قاضی عیاض اور ابن دحیہ کے مطابق داؤد علیہ

السلام پہ نازل شدہ کتاب میں حضور علیہ السلام کا یہ اسم پاک اس طرح ہے۔

تقلد سيفك ايها العبار فان ناموسك و شرائعك مقرونة و

سرائعك مقرونة بهيبة يمينك

اے جبار! اپنی تلوار پہن لے، کیونکہ تمہاری عزت اور شریعت باہم ملے ہوئے ہیں۔ اور تمہاری شریعت اور تمہارے احکام تمہارے داہنے ہاتھ کی ہیبت کے ساتھ ملے ہوئے ہیں۔ جب یہ لفظ اللہ تعالیٰ کے لئے بولا جائے گا تو اس کا معنی ہوگا شیء کی اصلاح کرنے والا، یا قبر کے کسی انداز سے شیء کی اصلاح فرمانے والا، برتر عظیم شان والا حضور علیہ السلام بھی چونکہ ہدایت و تعلیم کے ذریعے اپنی امت کی اصلاح فرماتے ہیں۔ اپنے اعداء پہ قبر فرمایا۔ تمام انسانیت سے برتر اور عظیم شان والے ہیں لہذا اللہ نے آپ کو بھی یہ نام عطا فرمادیا اور جہاں آپ کی ذات سے اس صفت کی نفی کی گئی مثلاً و ما انت علیہم جبار (ق: ۴۵) وہاں تکبر کے جبر کی نفی ہے جو آپ منزلتہ علیہ السلام کے شایان شان نہیں ویسے بھی حضرت ابن عباس رضی اللہ عنہما کے مطابق یہ آیت آیہ قتال سے منسوخ ہے تو اب سرے سے کوئی سوال ہی نہ رہا۔ تیسری بات یہ جو شرح الاصفاء میں ہے کہ آپ لوگوں کو ایمان لانے پہ مجبور کرنے والے نہیں بلکہ صرف راہنمائی کرنے والے اور دعوت دینے والے ہیں۔

❖ سَيِّدُنَا جَدُّ منزلتہ علیہ السلام: جیم پہ زبر یا پیش ہو تو معنی ہے بڑے نصیب والا، عظیم

مرتبہ والا۔ اگر بکسر الجیم ہو تو معنی ہے کسی معاملہ میں کوشاں رہنے والا۔ آپ منزلتہ علیہ السلام عبادت میں کوشاں رہتے تھے۔

❖ سَيِّدُنَا جَلِيلٌ منزلتہ علیہ السلام: اس لفظ کا اطلاق ذات باری پہ ہو تو مراد وہ لوازمات

ہوں گے جو اس کی شان کے لائق ہیں۔ بعض علماء نے فرمایا! کبریاء کا ثمرہ کمال ذات

ہے اور عظمت کا ثمرہ کمال صفات ہے۔ صفات ثبوتیہ کے کمال سے مراد ہے کہ اس کی نقیض کا ثبوت نہ ہو اللہ تعالیٰ ان نقیضوں سے برتر ہے جیسا کہ علم ثبوتی صفت ہے اور اس کی نقیض جہالت ہے، وجود ثبوتی صفت ہے۔ فنا (اسکی نقیض) ہے وغیرہ۔ پھر جلال و جمال میں فرق یہ ہے کہ جلال سلبی صفت اور جمال ثبوتی صفت ہے۔ بہر حال حضور ﷺ کے لئے اس کا معنی ہوگا بڑی عظمت و شان والا اور اللہ تعالیٰ کے لئے معنی ہے صفات جلال سے موصوف ذات۔ اس کا نتیجہ صفات کا کمال ہے، جس طرح کہ کبیر کے معنی کا ثمرہ ذات کا کمال ہے اور عظیم کے معنی کا ثمرہ دونوں کا کمال ہے۔ کبیر کی نقیض صغیر ہے، جلیل کی دقیق اور عظیم کی حقیر ہے اور بعض کے نزدیک یہ الفاظ ہم معنی ہیں۔

❖ سَيِّدُنَا جَهْضَمٌ رضی اللہ عنہ: جعفر کے وزن پہ بمعنی گول چہرہ، فراخ پیشانی،

ڑچھے سینے اور بڑے سرو والا۔ (وڈے سر سرداراں دے) حضور علیہ السلام کی ذات

میں یہ تمام خوبیاں موجود ہیں۔

محمد ذرے ذرے پر رقم ہے	محمد ہی محمد ہے زمن میں
عرب کی سرزمین سے دو قدم ہے	محمد کے لئے عرش معظم
سر نفس زبوں جس سے قلم ہے	محمد کی محبت تیغ ہے وہ
مقدس ہے حسیں ہے محترم ہے	محمد ہر گھڑی، ہر دم، ہمیشہ
مری فکر سخن، ہر کم سے کم ہے	محمد کی نظر مجھ پر ہے ورنہ
محمد سے ہی میرے دم میں دم ہے	محمد ہے سکون قلب نقوی

حرف الحاء:

❖ سَيِّدُنَا حَاتِمٌ رضی اللہ عنہ: (بکسر الحاء وفتحها) حضرت قاضی عیاض علیہ الرحمۃ

کے مطابق یہ اسم پاک پہلی کتابوں میں موجود تھا یہی حضرت کعب احبار کا بیان ہے علامہ ثعاب نے اس کا معنی کیا ہے، اخلاقی اعتبار سے تمام انبیاء علیہم السلام سے اچھے (چاہے

تا پیر پڑھو یا زبیر)

سارے اچھوں سے اچھا سمجھئے جسے ہے اس اچھے سے اچھا ہمارا نبی
 ❖ سَيِّدُنَا حَاكِمٌ مَنْ لِيْهِ: قرآن پاک میں ہے انا انزلنا اليك الكتاب
 بالحق لتحكم بين الناس (النساء: ۱۰۵) فلا وربك لا يؤمنون حتى
 يحكموك فيما شجر بينهم . (النساء) حکم بھی حضور علیہ السلام کا اسم پاک ہے
 جو کہ اسماء الحسنیٰ سے ہے افسیر دین اللہ حکما .

❖ سَيِّدُنَا حَامِلٌ لِّوَاءِ الْحَمْدِ مَنْ لِيْهِ: سرکار مَنْ لِيْهِ نے فرمایا انا حامل لواء
 الحمد يوم القيامة ولا فخر (ترمذی: ۳۶۱۶) قیامت کے دن حمد کا جھنڈا (حقیقی
 ہو یا معنوی) میرے ہی ہاتھ میں ہوگا مجھے کوئی فخر نہیں ہے۔

❖ سَيِّدُنَا حَامِيٌّ مَنْ لِيْهِ: امت کو زیادتی سے بچانے والی ذات اور بری حالت
 سے اس کی حفاظت کرنے والی شخصیت یا خانہ کعبہ اور حرم کی حمایت کرنے والی ہستی،
 مجرموں کے حملوں سے اسے بچانے والی ذات۔

❖ سَيِّدُنَا الْحَائِدُ لِأُمَّتِهِ مِنَ النَّارِ: اپنی امت کو دوزخ سے الگ کرنے
 والے پیارے آقا مَنْ لِيْهِ۔

❖ سَيِّدُنَا حَنْبَطِيٌّ مَنْ لِيْهِ: امام عزنی علیہ الرحمۃ کے مطابق انجیل مقدس میں یہ
 نام موجود ہے اور اس کا معنی ہے ”حق و باطل میں امتیاز پیدا کرنے والا“

❖ سَيِّدُنَا حِرْزُ الْإِلَامِيِّينَ مَنْ لِيْهِ، صحیح بخاری کی حدیث ہے کہ حضرت عبداللہ
 بن عمرو بن العاص رضی اللہ عنہ نے حضرت عطاء بن یسار علیہ الرحمۃ کے مطالبہ پہ تو رات کے
 حوالے سے حضور مَنْ لِيْهِ کی تعریف میں یہ جملہ ارشاد فرمایا جس کا معنی ہے کہ حضور علیہ
 السلام کو امی لوگوں کا محافظ بنا کر بھیجا گیا باقی سارے جہاں والے تابع ہو کر بھی حضور علیہ
 السلام کی حفاظت میں گئے۔

❖ سَيِّدُنَا حِزْبُ اللَّهِ مَنْ لِيْهِ: حزب کا معنی تو جماعت ہے لیکن جماعت (امۃ) کا
 لفظ ایک ذات کے لئے استعمال فرمایا گیا ان ابراہیم کان امۃ اب معنی یہ ہوگا ”اس

ذات پاک کے متقی بندے اور اس کے دین کے مددگار و معاون۔ (جو کام پوری جماعت کرتی ہے سرکار ﷺ نے اکیلے اس سے زیادہ کر لیا)

❖ سَيِّدُنَا حَفِيٌّ مِّنْكَ ﷺ: عربی میں حَفِيٌّ بفلان یا تحفیت بفلان اس وقت بولتے ہیں جب کسی کی عزت کے باعث اس کا خیال رکھا جائے یہاں معنی ہوگا لطف و احسان فرمانے والا۔

❖ سَيِّدُنَا حُلَّالٍ مِّنْكَ ﷺ: بہادر، سردار، بہت مروت اور سنجیدہ مزاج ہستی ایک عربی شاعر اس طرح حضور ﷺ کی تعریف کرتا ہے۔

و عربة ارض ما يحل حلالها من الناس الا اللوذعي الحلال
زمین کے عرب نامی مقام پہ ہتھیاروں کا استعمال لوگوں میں سے صرف ایک شخصیت کے لئے حلال (فتح مکہ کے دن) ہوا تھا جو اتہائی زریک اور صاحب سیادت تھی۔

❖ سَيِّدُنَا حَمَّادٌ مِّنْكَ ﷺ: حمد مصدر سے مبالغہ کا صیغہ ہے یعنی کثرت کے ساتھ حمد باری تعالیٰ کرنے والا۔

❖ سَيِّدُنَا حَمُطَايَا مِّنْكَ ﷺ: امام ابو نعیم نے حضرت عبداللہ بن عباس رضی اللہ عنہما سے روایت کیا ہے قدیم کتابوں کے حوالے سے۔ حضرت ابو عمر زاہد کہتے ہیں کہ میں نے یہودیوں سے اس کا معنی پوچھا تو انہوں نے بتایا ”حرم کو بچانے والا اور حرام سے منع کرنے والا، بعض نے اس لفظ کو میم کی تشدید سے اور بعض نے بکسر الجا بھی پڑھا ہے۔“

❖ سَيِّدُنَا حَمْدٌ مِّنْكَ ﷺ: اگر مصدر بمعنی فاعل ہو تو معنی ہوگا بہت تعریف کرنے والا۔ بمعنی مفعول ہو تو ”وہ ذات جس کے اخلاق قابل تعریف اور جس کے افعال پسندیدہ ہوں“ اس لحاظ سے حامد کا معنی ہوگا ”اللہ تعالیٰ کی ایسی تعریف کرنے والی ہستی جو اس سے پہلے کسی تعریف کرنے والے نے نہ کی ہو“ یا بہت زیادہ قابل تعریف اعمال والی ہستی۔

❖ سَيِّدُنَا حَمِيدٌ ^{مَنْعِي} : اس میں بھی ہر دو احتمال ہیں بمعنی اسم فاعل، بمعنی مفعول۔ یہ اسماء حسنیٰ میں سے بھی ہے إِنَّكَ حَمِيدٌ مَّجِيدٌ۔ اب معنی ہوگا ”جس نے ازل سے اپنی حمد بیان کی، بندے ابد تک جس کی حمد کرتے رہیں گے، حمد کی مستحق ذات“ کیونکہ وہ ذات ہر کمال سے موصوف اور ہر نعمت کی مالک ہے۔

❖ سَيِّدُنَا حَنَّانٌ ^{مَنْعِي} : بغیر نون کی شد کے، اس کا معنی ہے ”رحمت“

❖ سَيِّدُنَا حَنِيفٌ ^{مَنْعِي} : حنف بفتح النون سے مشتق ہے بمعنی دین اسلام کی طرف مائل اور اس پہ ثابت قدم یا عام لوگوں کے راستے سے ہٹ کر حق اور استقامت کے راستے کی جانب میلان رکھنے والا۔ قرآن پاک میں ان اتبع ملة ابراهيم حنيفا سے بعض علماء نے حضور ^{مَنْعِي} کی ذات مراد لی ہے اور اس لفظ کو سرکار ^{مَنْعِي} کا نام قرار دیا ہے۔

❖ سَيِّدُنَا حَيٌّ ^{مَنْعِي} : یہ لفظ ایک حا اور تین یا سے مرکب ہے جس کا معنی ہے شرم و حیا کا پیکر اتم اور حیا کا مفہوم ہے قبیح افعال و عادات سے دل کی گھٹن اور نفرت۔ سنن دارمی میں حضرت سہل بن سعد ^{رضی اللہ عنہ} سے ہے کہ حضور ^{مَنْعِي} شرم و حیا کے پیکر تھے جو چیز آپ ^{مَنْعِي} سے مانگی جاتی آپ عطا فرمادیتے۔ اللہ تعالیٰ کے لئے بھی یہ لفظ بولا گیا ہے۔ (حیی کریم)

❖ سَيِّدُنَا حَيٌّ ^{مَنْعِي} : حدیث شریف میں ہے: نبی اللہ حی یوزق۔ اللہ کا نبی زندہ ہوتا ہے اس کو رزق دیا جاتا ہے۔ یاد رہے! یہ لفظ اللہ کے ناموں میں بھی ہے بلکہ اسم اعظم میں سے ہے جیسا کہ بعض نے الحی القیوم کو اسم اعظم قرار دیا، لیکن آج تک کسی نے نہیں کہا کہ اللہ بھی حی ہے اور حضور بھی حی ہیں لہذا یہ شرک ہو گیا، شرک نہیں بلکہ اشتراک لفظی ہے۔

محمد مرکز عشق حقیقی محمد مستحق نعت و مدحت
محمد معرفت کی ہر تجلی محمد ہیں شریعت کی طریقت

محمد کی ہے غیروں پر بھی شفقت	محمد کی محبت شرطِ مومن
محمد سب رسولوں کی ہیں شوکت	محمد ہیں سکونِ بزمِ ہستی
محمد سے عجم کی زیب و زینت	محمد سے عرب کی سر پرستی
محمد ہر نبوت کی حقیقت	محمد ہر حقیقت کی بلندی
محمد رب کی ہیں رحمت ہی رحمت	محمد ہیں شفیع روزِ محشر
محمد سے مٹی ہر رسمِ ظلمت	محمد ہی رسولِ دینِ حق ہیں
محمد شہرِ علم و صدرِ رفعت	محمد مخزنِ درسِ عمل ہیں
محمد مشعلِ مہر و موذت	محمد منبعِ فضل و کرم ہیں
محمد کی دلوں پر ہے حکومت	محمد رونقِ ہر دو حرم ہیں
محمد رب برتر کی ہیں قوت	محمد سیدِ نوعِ بشر ہیں
محمد سے ہے نبیوں کو عقیدت	محمد وردِ ربِ خلق بھی ہیں
محمد سے ملی ہے دیں کی دولت	محمد ہیں دلِ نقوی کی تسکین

حرف الخاء:

❖ سَيِّدُنَا خَازِنٌ لِمَالِ اللَّهِ ﷺ: یہ نام مبارک حضور علیہ السلام کے اس فرمان سے اخذ کیا گیا ہے جو حضرت ابو ہریرہ رضی اللہ عنہ نے روایت کیا ہے وَاللَّهُ مَا آتَيْكُمْ مِنْ شَيْءٍ وَلَا أَمْنَعُكُمْ مِنْهُ أَنْ أَنَا الْخَازِنُ أَضْعَ حَيْثُ أَمَرْتُ۔
 قسم بخدا! میں تمہیں کوئی چیز نہیں دیتا اور نہ تم سے کوئی چیز روکتا ہوں میں تو صرف خازن ہوں، ان اشیاء کو وہاں رکھتا ہوں جہاں کا مجھے حکم ہوتا ہے (رواہ احمد) اس طرح کی ایک حدیث امام نووی نے بھی بیان کی ہے۔

❖ سَيِّدُنَا خَاشِعٌ ﷺ: صوفیاء کے ہاں خشوع اللہ تعالیٰ کی فرمان برداری کو کہتے ہیں یعنی پوری دلی توجہ کے ساتھ رب کے حضور کھڑے ہونا۔ امام قشیری فرماتے ہیں علماء کا اس پہ اتفاق ہے کہ خشوع کا مقام قلب ہے اور یہ تواضع کے قریب ہے۔

حضرت جنید بغدادی فرماتے ہیں ”علام الغیوب ذات کے سامنے دلوں کی عاجزی کو خشوع کہتے ہیں“ حضرت محمد بن ترمذی فرماتے ہیں خاشع وہ شخص ہے جس کی خواہشات کی آگ بجھ چکی ہو، سینے کا دھواں رُک چکا ہو اس کے دل میں تعظیم کا نور چمکنے لگے یعنی خواہشات مردہ ہو چکی ہوں، دل زندہ ہو جائے اور اعضاء عاجزی کرنے لگیں۔

❖ سَيِّدُنَا خَاضِعٌ سَلَامٌ: خضوع یہ ہے ”پست ہونا اور عاجز ہونا“ امام ازہری فرماتے ہیں ”خضوع کا مفہوم خشوع کے قریب ہے فرق صرف اتنا ہے کہ خشوع کا اظہار بدن، آواز اور آنکھ سے ہوتا ہے اور خضوع کا دل سے۔

❖ سَيِّدُنَا خَافِضٌ سَلَامٌ: قرآن پاک میں ہے وَاخْفِضْ حَنَاحَكَ لِمَنِ اتَّبَعَكَ مِنَ الْمُؤْمِنِينَ۔ اپنی پیروی کرنے والے ایمان داروں کے لئے اپنے بازو جھکا دیں یعنی ان میں سے کمزور اور محتاج افراد سے تواضع کا برتاؤ کریں اور مالداروں سے خوش رہیں اس کا معنی یہ بھی بیان کیا گیا ہے۔

وہ ذات جو اپنے قاہرانہ حملے سے جابر لوگوں کو عاجز اور اپنی جنگ سے بادشاہوں کی شان و شوکت توڑ دے۔

یہ اسم، اسماء باری تعالیٰ میں بھی شامل ہے اس وقت اس کا معنی ہوگا بلاؤں کو دور کرنے والا، نیلوں کو بلند کرنے والا۔ یا وہ ذات جو بد بختوں کو دوری کے ساتھ جھکا دے اور پرہیزگاروں کو خوش بختی کے ساتھ بلند فرما دے۔

❖ سَيِّدُنَا خَالِصٌ سَلَامٌ: ”میل کچیل سے پاک و صاف ہستی“

❖ سَيِّدُنَا خَبِيرٌ سَلَامٌ: قاضی عیاض علیہ الرحمۃ نے اس اسم پاک کا اس آیت سے استنباط فرمایا ہے الرَّحْمَنُ فَاسْتَلْ بِهِ خَبِيرًا (الفرقان ۵۹) رحمن کے بارے میں کسی باخبر سے پوچھ۔

یہ اسماء الہیہ میں سے ہے اللہ خبیر ہے کہ ہر شئی کی حقیقت سے باخبر ہے اس کی کنہ کو جانتا ہے۔ حضور ﷺ خبیر ہیں تمام مخلوق سے زیادہ عالم ہیں اور لوگوں کو باخبر کرتے ہیں

و يعلمکم مالکم تکونوا تعلمون مگر بے خبر، بے خبر جانتے ہیں
 ❖ سَيِّدُنَا خَلِيفَةُ نَبِيِّنَا ﷺ: نبی اکرم ﷺ اللہ تعالیٰ کے خلیفہ اعظم ہیں وہ اس
 طرح کہ آدم علیہ السلام صرف خلیفہ ہیں اور وہ حضور علیہ السلام کے بارے میں فرماتے
 ہیں ابسی صورة و ایابی معنی۔ اے ظاہر میں میرے بیٹے اور حقیقت میں میری
 باپ۔ اعلیٰ حضرت فرماتے ہیں۔

ظاہر میں میرے پھول ہیں حقیقت میں میرے نخل
 اس گل کی یاد میں یہ صدا بوالبشر کی ہے
 خلیفۃ اللہ بھی حضور ﷺ کا اسم پاک ہے۔ علامہ ابن وحیہ نے اس کو ذکر فرمایا
 ہے۔ حدیث معراج میں ہے: فنعم الاخ و نعم الخلیفۃ و نعم المجیئی جاء و
 حیاہ اللہ من اخ و من خلیفۃ۔

کتنا اچھا ہمارا بھائی اور کتنا اچھا خلیفہ ہے۔ تشریف لانے والا کتنا اچھا ہے جو آیا
 ہے اللہ تعالیٰ اس بھائی اور خلیفہ کو دراز زندگی عطا فرمائے۔ ایک روایت میں یہ لفظ خلیفہ کا
 اللہ تعالیٰ کے لئے بھی وارد ہوا ہے۔

اللہم انت الصاحب فی السفر و الخلیفۃ فی الہل

اے اللہ! سفر میں تو ہی ساتھی ہے اور گھر والوں میں تو ہی خلیفہ ہے

اس کا معنی وکیل، باقی اور آخر بنتا ہے کیونکہ خلیفہ کا مروج معنی اللہ تعالیٰ کے شایان
 شان نہیں جبکہ حضور علیہ السلام کے حق میں معنی ہوگا کہ آپ ﷺ مخلوق میں اللہ تعالیٰ کے
 احکام نافذ کرنے میں اس کے نائب ہیں۔ خلیفہ کا معنی وکیل کے قریب تر ہے۔ یہ بھی ہو
 سکتا ہے کہ آپ ﷺ کا دین اور شریعت باقی رہنے والے ہیں کیونکہ یہ تمام دینوں کے
 بعد ہے اور منسوخ نہ ہوگا۔ آخر کا معنی بھی درست ہے کیونکہ حضور علیہ السلام آخری نبی
 ہیں۔

❖ سَيِّدُنَا خَیْرٌ ﷺ: حضور ﷺ کی برکت سے آپ کی امت کو خیر کثیر

نصیب ہوئی۔ اس کا معنی ہے ذوالخیر، فضل و احسان والے۔ ﷺ اس لفظ کی عجیب خوبی ہے کہ اگر مذکر کی صفت لاؤ تو مؤنث آتا ہے، مؤنث کی لاؤ تو مذکر۔ مثلاً خیر الناس ہند آئے گا اور احمد خیرۃ الناس آئے گا۔ ہمارے آقا علیہ السلام نہ صرف خیر بلکہ خیر الانبیاء ہیں اور یہ حضور ﷺ کا ایک مستقل نام ہے ﷺ۔ حضور ﷺ خیرۃ اللہ بھی ہیں جیسا کہ علامہ جوہری فرماتے ہیں کہا جاتا ہے محمد خیرۃ اللہ۔ خاکی زیر اور باکے کسرہ و سکون کے ساتھ اللہ کا پسندیدہ، برگزیدہ، لوگوں میں افضل اور سب سے بڑھ کر بہتری والا۔ حضور ﷺ خیر البریۃ بھی ہیں تمام مخلوق میں افضل و اعلیٰ۔ آپ خیر الناس اور خیر العالمین بھی ہیں (یہ دونوں اسم) امام سخاوی نے بیان فرمائے، سرکارِ دو عالم ﷺ خیر خلق اللہ ہیں جیسا کہ علامہ ابن دحیہ نے بیان فرمایا۔ حضور علیہ السلام کا ایک نام خیر هذه الامۃ بھی ہے چنانچہ حضرت سعید بن جبیر رضی اللہ عنہ فرماتے ہیں مجھ سے ابن عباس رضی اللہ عنہما نے سوال کیا! کیا تم نے نکاح کیا ہے، میں نے نفی میں جواب دیا تو فرمایا: نکاح کروں کیونکہ خیر هذه الامۃ (حضور ﷺ) کی (اس امت میں) سب سے زیادہ بیویاں تھیں۔ (رواہ البخاری) اسی سے علامہ ابن دحیہ نے حضور علیہ السلام کا یہ اسم مبارک ذکر کیا ہے۔

محمد کے ہیں سب نبی مقتدی	محمد حقیقت کے ہیں منتہی
محمد ہوئے عرش پر مستوی	محمد کی ہے فرش پر خسروی
محمد ہیں فکر و نظر کے سخی	محمد ہیں قلب و جگر کے قوی
محمد ہیں شمع رہ بندگی	محمد سے ہے دہر کی زندگی
محمد ہیں جن و بشر کے نبی	محمد سرور شب و روز ہیں
محمد ہیں کونین کی سروری	محمد سکون زمین و فلک
محمد کی ہے ہر طرف روشنی	محمد ہیں کنز محبت کے دُر
محمد ہیں مقصود رب غنی	محمد کے ہونے سے ہر چیز ہے

محمد محمد وظیفہ رہے بڑی خوش نصیبی ہے نقوی یہی
حرف الدال:

❖ سَيِّدُنَا دَارُ الْحِكْمَةِ ﷺ: سرکار ﷺ نے خود فرمایا انا دار الحکمة و
علی بابہا۔ میں حکمت و دانائی کا گھر ہوں اور علی اس کا دروازہ ہیں۔ (المسند رک للماکم)
❖ سَيِّدُنَا دَامِعٌ ﷺ: حضرت علی المرتضیٰ رضی اللہ عنہ نے حضور ﷺ کے بارے میں
کہا دامع جیشات الاباطیل۔ باطل نظریات کے ابالوں اور جوشوں کی سرکوبی کرنے
والے۔

❖ سَيِّدُنَا دَانِيٌّ ﷺ: قرآن مجید میں ارشاد باری تعالیٰ ہے ثم دنی فتدلی۔
پھر وہ قریب ہوا پھر اور قریب ہوا۔ ﷺ۔

❖ سَيِّدُنَا دَعْوَةٌ ﷺ: دعوت سے مراد کلمہ توحید ہے مگر یہاں مراد صاحب
دعوت ہیں یا مصدر بمعنی اسم مفعول مدعو بہ یعنی جس کو دعوت دی گئی ہو۔ اس طرح حضور
علیہ السلام کا اسم پاک دعوة ابراہیم جو کہ آپ ﷺ کے فرمان انا دعوة لبراہیم
سے ماخوذ ہے۔ یعنی میں ابراہیم علیہ السلام کی دعا کا ثمر ہوں۔ دعوة النبیین بھی سرکارِ دو
عالم علیہ السلام کا اسم گرامی ہے ﷺ۔

❖ سَيِّدُنَا دَلِيلُ الْخَيْرِ ﷺ: دلیل کا معنی ہے ہادی یعنی ہدایت اور راہنمائی
کرنے والا۔

❖ سَيِّدُنَا دَهْتَمٌ ﷺ: دہتم بروزن جعفر ہے جس کا معنی ہے نرم مزاج اور
خوبصورت۔

محمد ہیں ہر رُوح و دل کے طبیب	محمد ہیں مسجودِ گل کے حبیب
محمد کفیل و عقیل و رقیب	محمد دکیل و جلیل و دلیل
محمد شفیع و رفیع و نقیب	محمد شفیق و رفیق و خلیق
محمد علیم و حلیم و نجیب	محمد کریم و عظیم و حکیم

محمد بشیر و نذیر و منیر محمد نصیر و بصیر و عجیب
محمد رسول و حمل و سکول محمد حضور و سرور و نصیب
محمد ہیں نقوی حسین و متین محمد قرین و مسکین و قریب

حرف الذال:

❖ سَيِّدُنَا ذُخْرٌ ﷺ: عربی میں کہتے ہیں ذخیرت الشیء اذ خروہ۔ میں نے اس چیز کو آخرت کے لئے تیار کر لیا۔

❖ سَيِّدُنَا ذُو التَّاجِ ﷺ: تاج سے مراد عمامہ شریف ہے جیسا کہ صاحب التاج میں گذر چکا۔ اعلیٰ حضرت نے کیا خوب کہا۔

تاج والے دیکھ کر تیرا عمامہ نور کا سر جھکاتے ہیں الہی بول بالا نور کا پشت پر ڈھلکا سر انور سے شملہ نور کا دیکھیں موسیٰ طور سے اترا صحیفہ نور کا

❖ سَيِّدُنَا ذُو الْجِهَادِ ﷺ: مجاہد فی سبیل اللہ وہ ہے جو اپنا نفس آخری ممکن حد تک اللہ تعالیٰ کی راہ اور اس کے کلمہ کی سر بلندی کے لئے مشقت میں ڈال دے یہی جنت کا راستہ ہے، اس کے بعد قلبی جہاد ہے یعنی شیطان کو دور کرنا اور نفس کو خواہش سے روکنا، ہاتھ اور زبان سے جہاد کو امر بالمعروف اور نہی عن المنکر کہتے ہیں، استاذ ابو علی دقاق علیہ الرحمۃ فرماتے ہیں جس نے اپنے ظاہر کو مجاہدہ کے ساتھ آراستہ کر لیا اللہ تعالیٰ اس کے باطن کو مشاہدہ کے ساتھ مزین فرمادیتا ہے، امام قشیری علیہ الرحمۃ فرماتے ہیں مجاہدہ کی اصل اور اس کا مدار اس بات پہ ہے کہ نفس کو اس کے مرغوبات سے الگ کر دیا جائے اور ہر وقت اس کو اس کی خواہشات کے خلاف امور کی ترغیب دی جائے تو حضور ﷺ جہاد والے نبی ہیں کیونکہ آپ کو حکم دیا گیا یا ایہا النبی جاہد الکفار والمنافقین۔

❖ سَيِّدُنَا ذُو الْحَطِیْمِ ﷺ: سابقہ کتب میں لکھا ہے کہ حضور ﷺ خانہ کعبہ کو مشرکین سے بچائیں گے، وہاں سے بتوں کو نکالیں گے اور اس کو اللہ تعالیٰ کی عبادت کا

مقام قرار دیں گے۔ حطیم وہ مقام ہے جو خانہ کعبہ کی تعمیر کے وقت خارج کر دیا گیا، اس کو حطیم اس لئے کہا گیا کہ خانہ کعبہ کی عمارت کو یہاں سے اٹھالیا گیا اور اسے چھوڑ دیا گیا یا اس لئے کہ لوگ یہاں ازدحام کرتے ہیں اور ایک دوسرے کو بچلتے ہیں یا اس لئے کہ عرب کے لوگ جن کپڑوں میں طواف کرتے انہیں اتار کر یہاں ڈال دیتے اور وہ کپڑے وہاں لمبا عرصہ پڑے رہنے کی وجہ سے گل سڑ جاتے یا اس لئے کہ یہ گناہوں کو توڑ دیتا ہے یعنی ختم کر دیتا ہے۔

❖ سَيِّدُنَا ذُو الْحَوْضِ الْمَوْرُودِ ﷺ: حوض کوثر جس سے اہل محشر سیراب ہوں گے اور ایسے کہ لا يظمأ بعده ابدا، جو ایک بار پئے گا پھر کبھی پیاس نہ لگے گی۔ یہ حضور پاک کی ملکیت میں ہوگا۔ ﷺ

❖ سَيِّدُنَا ذُو الْخُلُقِ الْعَظِيمِ ﷺ: قرآن مجید میں ہے و انك على خلق عظيم اور آپ خلق عظیم پر ہیں۔ ﷺ

❖ سَيِّدُنَا ذُو السَّيْفِ ﷺ: یہ نام بھی حضور علیہ السلام کا سابقہ کتب میں ہے۔
❖ سَيِّدُنَا ذُو السَّكِينَةِ ﷺ: قرآن مجید میں ہے فانزل الله سكينته على رسوله۔ (الفتح: ۲۶) اللہ تعالیٰ نے اپنے رسول پہ طمانیت اتاری۔

❖ سَيِّدُنَا ذُو الصِّرَاطِ الْمُسْتَقِيمِ ﷺ: ارشاد باری تعالیٰ انك لمن المرسلين على صراط مستقيم۔ بے شک آپ رسولوں میں سے ہیں، صراط مستقیم پر۔

❖ سَيِّدُنَا ذُو طَيْبَةٍ ﷺ: مدینہ شریف کا نام طیبہ بھی ہے اس لئے کہ یہ شہر اپنے رہنے والوں کے لئے خوشگوار ہے کیونکہ انہیں یہاں اطمینان و راحت میسر ہے یا اس لئے کہ یہ شہر شرک سے پاک ہے اور یہ ہمارے آقا علیہ السلام کا شہر ہے اور یہ ایسا شہر ہے کہ ہر مسلمان اس بات کی خواہش کرتا ہے کہ کئے حیات کا باقی سفر مدینے میں ملے عزیزوں کو میری خبر مدینے میں

لب و زباں پہ مچلتی ہے آرزو میری
 کروں گا اس کی پذیرائی میں دل و جاں سے
 یہ سمجھوں گا کہ مجھے مل گئی مراد میری
 ہر عارضے سے شفا ان کے در پہ ملتی ہے
 اندھیرے چھٹ گئے صدیوں سے جو مسلط تھے
 قضا سے پوچھا ملے گی کہاں حیات مجھے
 عقیدتوں کی جبیں خم یہاں ہوئی نیر

❖ سَيِّدِنَا ذُو الْعِزَّةِ صَلَّى اللهُ عَلَيْهِ وَسَلَّمَ: قرآن مجید میں ہے وَلِلَّهِ الْعِزَّةُ وَلِرَسُولِهِ
 وَلِلْمُؤْمِنِينَ - عزت اللہ کے لئے ہے اور اللہ کے رسول کے لئے ہے اور ایمان والوں
 کے لئے۔

❖ سَيِّدِنَا ذُو الْعَطَايَا صَلَّى اللهُ عَلَيْهِ وَسَلَّمَ: عطا یا جمع ہے عطیہ کی جس کا مطلب ہے کہ
 حضور ﷺ جو دو کرم اور عطاء و بخشش والے ہیں۔

منگتے خالی ہاتھ نہ لوٹیں کتنی ملی خیرات نہ پوچھو
 ان کا کرم پھر ان کا کرم ہے ان کے کرم کی بات نہ پوچھو

❖ سَيِّدِنَا ذُو الْفُتُوحِ صَلَّى اللهُ عَلَيْهِ وَسَلَّمَ: ارشاد ربانی ہے: اِنَّا فَتَحْنَا لَكَ فَتْحًا مُّبِينًا ہم
 نے آپ کو واضح اور روشن فتح عطا فرمادی۔ (فتح مکہ یا صلح حدیبیہ)۔

❖ سَيِّدِنَا ذُو الْفَضْلِ صَلَّى اللهُ عَلَيْهِ وَسَلَّمَ: و لَوْ لَا فَضْلُ اللَّهِ عَلَيْكُمْ وَرَحْمَتُهُ - فضل و
 رحمت سے مراد حضور ﷺ ہیں۔ فضل کا معنی ہے احسان۔

❖ سَيِّدِنَا ذُو الْمَدِينَةِ صَلَّى اللهُ عَلَيْهِ وَسَلَّمَ: سوئے سوئے مدینے والا محبوب۔

ردائے سبز فضائے مدینہ مل جائے ہوائے روز و شب ارض طیبہ مل جائے
 شہر نبی ہے پر جمال و دلکش و حسین ہے خاتم دوراں کا وہ رخشنده ترنگیں

❖ سَيِّدِنَا ذُو الْمُعْجَزَاتِ صَلَّى اللهُ عَلَيْهِ وَسَلَّمَ: کثیر معجزات والے رسول ﷺ

اللہ نے نبیوں کو دیے معجزے ہمارا نبی معجزہ بن کے آیا
 ❖ سَيِّدُنَا ذُو الْقَضِيبِ ﷺ: پتلی تلوار والے۔ یہ صفت حضور علیہ السلام کی
 انجیل میں مذکور ہے کہ آپ ﷺ پتلی تلوار کے ساتھ جہاد فرمائیں گے۔

❖ سَيِّدُنَا ذُو الْقُوَّةِ ﷺ: ذی قوۃ عند ذی العرش مکین (القرآن) یہ
 ایک معزز رسول کی زبان سے ہے جو قوت والا ہے اور عرش والے کے نزدیک باعزت
 ہے۔ ایک قول کے مطابق اس سے مراد حضور علیہ السلام ہیں یہ اسماء الہیہ سے ہے۔

❖ سَيِّدُنَا ذُو الْمَقَامِ الْمَحْمُودِ ﷺ: عَسَىٰ اَنْ يَّبْعَثَكَ رَبُّكَ مَقَامًا
 محمودا (القرآن) و ابعثه مقاما محمودا۔ (حدیث)

❖ سَيِّدُنَا ذُو الْمَيْسَمِ ﷺ: دراصل داغنے کے آلے کو میسم کہتے ہیں لیکن
 یہاں مراد ہے علامت، حسن و جمال یعنی حضور ﷺ مہر نبوت والے رسول ہیں اور حسن و
 جمال کے پیکر اتم۔

داستان حسن جب پھیلی تو لا محدود تھی اور جب سمٹی تو تیرا نام بن کر رہ گئی
 ❖ سَيِّدُنَا ذُو الْهَرَاوَةِ ﷺ: حدیث سطح میں ہے و خرج صاحب
 الہراوة اور لاشھی والے (رسول) نکلے (ابن اثیر) اس پر بحث صاحب الہراوة کے
 تحت ہو چکی کہ حضور علیہ السلام کو لاشھی و عصا والا کیوں کہتے ہیں۔

❖ سَيِّدُنَا ذُو الْوَسِيْلَةِ ﷺ: جنت میں سب سے اعلیٰ درجہ کا نام وسیلہ ہے
 (مسلم شریف) وسیلہ کا اصل معنی ہے اللہ تعالیٰ کا قرب اور اس کے ہاں مقام و منزلت جو کہ
 سب سے بڑھ کر حضور علیہ السلام کو حاصل ہے۔

محمد ہی مفہوم لوح و قلم ہیں	محمد ہی مخدوم ہر دو حرم ہیں
محمد ہیں نور و ظہور نبوت	محمد عرب ہیں محمد عجم ہیں
محمد ہیں شمع رہ ملک و ملت	محمد حقیقت میں بحر کرم ہیں
محمد ہیں نقوی رسول مکرّم	محمد ہی ہر دور میں محترم ہیں

حرف الراء:

❖ سَيِّدُنَا رَاجِي ﷺ: رجاء بفتح الراء مصدر سے اسم فاعل ہے بمعنی پسندیدہ چیز کے ساتھ قلبی تعلق جس کا حصول عنقریب متوقع ہو یا موجود کریم کی طرف سے سخاوت کا یقین یا اچھے وعدہ کے باعث دل کا سرور یہ خوف کی ضد ہے۔ رجاء اور تمنا دونوں عربی کے الفاظ ہیں لیکن تمنا میں سستی ہوتی ہے اور اس کی موجودگی میں انسان جدوجہد کا راستہ نہیں اپناتا جبکہ رجاء اس کے برعکس ہوتی ہے رجاء امر ممکن کے ساتھ ہوتی ہے اور تمنا ممکن و محال دونوں کے ساتھ جیسے کہا جاتا ہے لیت الثبات يعود کاش کہ جوانی لوٹ آئے۔

❖ سَيِّدُنَا رَاضِعٌ ﷺ: بعض نے کہا کہ ایسے الفاظ کو اسماء نبویہ میں شامل نہ کیا جائے کیونکہ یہ لفظ اگر باب سمع، ضرب اور فتح سے آئے تو معنی ہے بچے کا دودھ پینا اور باب کرم سے آئے تو معنی بہت ہی غلط ہے، تاہم تکمیل موضوع کے لئے لکھ دیا گیا ہے۔ کیونکہ

تمہاری زلف پہ ٹھہری تو حُسن کہلائی وہ تیرگی جو میرے نامہ سیاہ میں تھی
❖ سَيِّدُنَا رَاضِي ﷺ: ارشاد باری تعالیٰ ہے: وَلَسَوْفَ يَعْطِيكَ رَبُّكَ فَتَرْضَىٰ اَوْ ضَرُورًا اَوْ بِكَارٍ اَوْ اَتَانَا دَعَاكَ اَوْ رَضِيَ اَوْ جَاءَمِنَ اَوْ كَلِمًا يَطْلُبُونَ رِضَانِي وَاَنَا اَطْلُبُ رِضَاكَ يَا مُحَمَّد ﷺ۔

خدا کی رضا چاہتے ہیں دو عالم خدا چاہتا ہے رضائے محمد ﷺ

❖ سَيِّدُنَا رَاغِبٌ ﷺ: قرآن پاک میں ہے: وَاللّٰهُ رَاغِبٌ اِلٰى رِضْوَانِ رَبِّكَ فَارْغَبْ حضرت ابن مسعود رضی اللہ عنہ کے مطابق اس کا مفہوم ہے ”اور اپنی رغبت صرف اس کی طرف کیجئے اس کے سوا کسی اور کی طرف نہ کیجئے“۔ دیگر اقوال بھی اس کی تائید کرتے ہیں۔

❖ سَيِّدُنَا رَافِعٌ ﷺ: وہ ذات جس کے طفیل اس کی امت کو رفعت نصیب ہوئی۔ یہ اللہ تعالیٰ کے اسماء مبارکہ میں سے بھی ہے۔

❖ سَيِّدُنَا رَاكِبُ الْبُرَاقِ ﷺ: براق نشین رسول اللہ ﷺ اس اسم پاک کا ذکر علامہ ابن وحیہ نے فرمایا ہے۔

سوار جہانگیر یکسراں براق کہ بگذشت از قصر نیلی رواق

❖ سَيِّدُنَا رَاكِبُ الْبَعِيرِ ﷺ: ناقہ سوار رسول ﷺ یہ اسم گرامی کتب سابقہ میں ہے۔ اس طرح رَاكِبُ النَّاقَةِ بھی۔ نیز حضور علیہ السلام کا نام رَاكِبُ الْجَمَلِ بھی ہے۔ ابن عساکر فرماتے ہیں کہ حضور علیہ السلام کو اونٹ کا سوار اس لئے کہا گیا حالانکہ آپ ﷺ نے گھوڑے گدھے پر بھی سواری کی، کیونکہ یہ اس بات کی دلیل ہے کہ حضور علیہ السلام عرب سے ہیں غیر عرب سے نہیں اس لئے کہ اونٹ عربوں کی سواری ہے جو انہی کے ساتھ خاص ہے ان کے علاوہ کی طرف یعنی دوسری امتوں کی طرف اس کی نسبت نہیں کی جاتی۔ امام سیوطی علیہ الرحمۃ فرماتے ہیں یہی وجہ ہے کہ نجاشی شاہ حبشہ کے پاس جب حضور علیہ السلام کا مکتوب مبارک پہنچا تو وہ ایمان لے آیا اور اس نے کہا میں گواہی دیتا ہوں کہ حضرت موسیٰ علیہ السلام کی بشارت گدھے پہ سواری کرنے والے کے بارے میں، حضرت عیسیٰ علیہ السلام کی مانند ہے جو انہوں نے اونٹ سوار (محمد رسول اللہ) کے بارے میں دی تھی۔ رَاكِبُ النَّجِيبِ بھی حضور ﷺ کا اسم گرامی ہے۔

❖ سَيِّدُنَا رَجُلٌ ﷺ: گنگھر یا لے بالوں والے رسول ﷺ گویا کہ ان پہ گنگھی کی گئی ہونہ بالکل سیدھے اور نہ ہی شدید گنگھر یا لے بلکہ ان دونوں کی درمیانی حالت۔

❖ سَيِّدُنَا رَجِيحٌ ﷺ: اپنے سواہر کسی پر فضیلت رکھنے والی ذات۔ ترازو کا ایک پلڑا بھاری ہونے کے باعث جب جھک جاتا ہے تو اس وقت اہل عرب کہتے ہیں رَجِحُ الْمِيزَانِ يَرْجَحُ۔

❖ سَيِّدُنَا رَحْبُ الْكُفْرِ ﷺ: وسیع ہتھیلی یعنی کثرت سے عطا فرمانے والا۔

جھولی میری بھر بھر کے کہا اور بھی کچھ مانگ

❖ سَيِّدُنَا رِضًا ﷺ: رضا و خوشنوی والے، اس سے رضوان اور رضوان اللہ بھی حضور ﷺ کا اسم پاک ہے۔ قرآن مجید کی آیت یھدی بہ اللہ من اتبع رضوانہ (المائدہ: ۱۶) میں رضوانہ سے مراد حضور ﷺ ہیں۔

❖ سَيِّدُنَا رَفِيقٌ ﷺ: یہ رفیق سے فعل کے وزن پر باب افعال کے اسم فاعل مفعول کے معنی میں ہے۔ اس میں حضور ﷺ کی رافت و مہربانی میں بلندی کا ذکر ہے۔ اللہ تعالیٰ پہ بھی اس لفظ کا اطلاق اس کی شان کے مطابق ہوتا ہے۔

❖ سَيِّدُنَا رَفِيعُ الذِّكْرِ ﷺ: قرآن پاک میں ہے ورفعنا لك ذكرك اور ہم نے آپ کی خاطر آپ کے ذکر کو بلند کر دیا۔ کیسے؟ اذا ذكرت ذکرت معی۔ جب میرا ذکر ہوگا ساتھ آپ کا بھی ہوگا (صحیح ابن حبان ۱۷۷۲) رفیع بمعنی رافع ہو تو معنی یہ ہو گا کہ کفر و عصیان کی پستی میں گرنے کے بعد اس امت کو ایمان کی بدولت بلندی و رفعت عطا فرمانے والی ذات۔ ﷺ۔ یہ اسمائے حسنیٰ میں سے بھی ہے۔

❖ سَيِّدُنَا رَفِيعُ الدَّرَجَاتِ ﷺ: امام سیوطی علیہ الرحمۃ نے اس نام پاک کا استنباط اس آیت سے کیا ہے ورفع بعضکم فوق بعض (الانعام: ۱۶۵) امام مجاہد نے بھی یونہی فرمایا ہے۔

❖ سَيِّدُنَا رَقِيبٌ ﷺ: وہ ذات جو چیزوں کی نگرانی و حفاظت کرے۔ یہ اللہ تعالیٰ کے ناموں میں بھی ہے اس وقت معنی ہوگا ”دلوں کی باتوں کی اطلاع رکھنے والا، باطنی معاملات کو جاننے والا۔“

❖ سَيِّدُنَا رُكْنُ الْمُتَوَاضِعِينَ ﷺ: یہ اسم پاک حضرت شعیب علیہ السلام کی کتاب میں ہے بحوالہ تورات و انجیل۔ معنی اس کا ہوگا کمزوروں کا سہارا۔

❖ سَيِّدُنَا رَهَابٌ ﷺ: رہب بمعنی خوف سے مبالغہ کا صیغہ ہے اس میں ترہب یا رہبانیت والا معنی نہیں کیونکہ اس سے منع فرمایا گیا ہے بلکہ اللہ تعالیٰ سے بہت ڈرنے والا اس کا معنی ہوگا جیسا کہ ابن ماجہ شریف کی حدیث میں گذر چکا و اجعلنی

شکار الک رہا با۔

❖ سَيِّدُنَا رُوحٌ مَّالِكِيٌّ: وہ شیء جس کے ساتھ جسم قائم رہے۔ حضور علیہ السلام کے ساتھ بھی سارا جہان قائم و دائم ہے۔

ہے انہی کے دم قدم سے باغ عالم میں بہار وہ نہ تھے عالم نہ تھا کروہ نہ ہوں عالم نہ ہو

قرآنی آیت یوم یقوم الروح۔ میں ایک قول کے مطابق روح سے مراد حضور ﷺ ہیں۔ علامہ ابن وحیہ نے انجیل کے حوالے سے روح الحق (روح جو کہ حق ہے) اور روح القدس (مقدس روح) بھی حضور ﷺ کے نام گنواتے ہیں۔

محمد ہیں معبودِ کُل کے رسول	ہیں عقل محمد سے کتر عقول
محمد کی مدحت گری کے بغیر	محبت کے سب تذکرے ہیں فضول
محمد کے ہے ذکر سے ذکرِ حق	ہے خوشبو سے بہتر مدینے کی دُھول
ہوئے دہر میں ہیں بہت مرسلین	مگر سب کے مُرشد ہیں میرے رسول
محمد کے حسنین دو مہول ہیں	محمد کی لختِ جگر ہیں بتول
محمد کے فیض و کرم کے بغیر	نہیں ہے کسی کو، کبھی کچھ حصول

حرف الزاء:

❖ سَيِّدُنَا زَاجِرٌ مَّالِكِيٌّ: زجر سے اسم فاعل کا صیغہ ہے بمعنی روکنا۔ حضور علیہ السلام بھی برائی سے روکتے ہیں وینہام عن المنکر۔

❖ سَيِّدُنَا زَاهِرٌ مَّالِكِيٌّ: اس کا معنی ہے چمک دار رنگ والی ذات روشن چہرے والی ہستی، علامہ کسائی کی قصص الانبیاء میں ہے کہ اللہ تعالیٰ نے موسیٰ علیہ السلام سے فرمایا ”محمد (ﷺ) چمکدار ستارے ہیں۔“

جس سے تاریک دل جلمگانے لگے اس چمک والی رنگت پہ لاکھوں سلام

❖ سَيِّدُنَا زَاهِدٌ مَّالِكِيٌّ: زہد، رغبت کا لٹ ہے اور یہ نام کتب سابقہ میں موجود ہے۔ زہد فی الدنیا کی تعریف یہ کی گئی ہے ان لا تكون بما فی یدیک اوثق مما

فی ید اللہ، جو تیرے ہاتھ میں ہے اس پہ تیرا اعتماد اس سے بڑھ کر نہ ہو، جو اللہ تعالیٰ کے قبضہ قدرت میں ہے۔

❖ سَيِّدُنَا زَاهِي مَنْ لِيْهِ: وہ ہستی جس کا معاملہ واضح اور دلیل عیاں ہو جو ہدایت و مرادگی کی علامات کے باعث برتر ہو، منصب نبوت کے نامناسب امور سے منزہ ہو، ایک معنی اس کا حسین و چمکدار بھی ہے۔

منزه عن شريك في محاسنه فجوهر الحسن فيه غير منقسم

❖ سَيِّدُنَا زَعِيمُ الْأَنْبِيَاءِ مَنْ لِيْهِ: امام ابو داؤد نے حضرت ابو امامہ رضي الله عنه سے روایت کی ہے کہ حضور علیہ السلام نے فرمایا انا زعيم بيت في ربض الجنة لمن ترك المراء و هو محقق میں ہر اس شخص کے لئے جنت کے درمیان (اعلیٰ) گھر کا ضامن ہوں جو حق پر ہوتے ہوئے جھگڑا چھوڑ دے۔

❖ سَيِّدُنَا زَكِي مَنْ لِيْهِ: شیخ عبدالباسط بلقینی نے فرمایا اس کا معنی ہے پاک اور بابرکت، علامہ ابن دجیہ نے قرآن پاک کے اس لفظ سے اس نام کا استخراج فرمایا ہے ویز کی کم۔

❖ سَيِّدُنَا زَلْفٌ مَنْ لِيْهِ: زلف بروزن کتف، زلیف کے معنی میں ہے یعنی قرب و تقدم والا، حضور مَنْ لِيْهِ اپنے تشریف و فضل کے اعتبار سے تمام نبیوں سے مقدم ہیں اور اپنے رب کی بارگاہ کا سب سے زیادہ قرب رکھتے ہیں۔

❖ سَيِّدُنَا زَمْزَمِي مَنْ لِيْهِ: زمزم کی طرف منسوب ہے جو حضور مَنْ لِيْهِ کے جد امجد سیدنا اسماعیل علیہ السلام کے ساتھ خاص نسبت رکھتا ہے تو حضور علیہ السلام اس کی طرف منسوب ہونے کے زیادہ حقدار ہیں۔

❖ سَيِّدُنَا زَيْنٌ مَنْ لِيْهِ: صورت و سیرت میں کامل، مکمل بلکہ اکمل۔ قاضی عیاض علیہ الرحمۃ نے زین من و افي القيامة بھی حضور علیہ السلام کا اسم مبارک ذکر کیا ہے یعنی وہ ہستی جو قیامت میں آنے والوں کے لئے باعث زینت ہو۔

حرف السّین:

محمد نبی کے کسی قول میں
محمد نبی کو کسی وقت میں
ہے جو بھی عَدُوّ رسولِ کریم
وہی لعنتی ہے، وہی دوزخی
محمد شبہِ مرسلین کے حضور
بحقّ بتول و علی پر کُل
بھی مرسلین جس سے پڑھتے رہے

نہیں کچھ تشدّد، نہیں کچھ بھی طُول
نہ ہرگز کبھی بُھول کر بھی تو بُھول
وہی ہے جُھول و فضول و مُلُول
محمد سے ہو جس بشر کو عُدول
کے پیش میں نے ہیں نعتوں کے پُھول
ہوں محبوبِ حق کی نظر میں قبول
محمد ہیں نقوی وہ حق کے سکول

❖ سَيِّدُنَا سَاجِدٌ مِّنْ لِّلَّهِ: امام سیوطی علیہ الرحمۃ نے یہ نام پاک ان آیات سے
اخذ فرمایا ہے وَمِنَ اللَّيْلِ فَسُجِدْ لَهُ . وَكُنَ مِنَ السَّاجِدِينَ . اس کا معنی ہے
اطاعت گزار و عاجزی والا۔

❖ سَيِّدُنَا سَبِيلُ اللَّهِ ﷺ: قرآن پاک میں کئی جگہ سَبِيلُ اللَّهِ سے مراد بعض
مفسرین نے حضور علیہ السلام کی ذات لی ہے، کیونکہ حضور ﷺ اللہ تعالیٰ تک پہنچنے کا
راستہ ہیں اور حضور علیہ السلام لوگوں کو اللہ تعالیٰ کی خوشنودی تک پہنچانے والے ہیں
❖ سَيِّدُنَا سَبِيْطٌ ﷺ: اس کا معنی ہے سیدھے بالوں والا، یہ صفت حضور علیہ
السلام کے بالوں کی ایک حالت کے بیان کے لئے ہے۔

الغرض ان کے ہر مو پہ بے حد درود انکی ہر خو و خصلت پہ لاکھوں سلام
❖ سَيِّدُنَا سَخِيٌّ ﷺ: سخاء الف ممدودہ کے ساتھ مصدر ہے اور سخی بروزن
فعلیل اس سے صفت مشبہ کا صیغہ ہے بمعنی سخاوت و کرم فرمانے والی ذات۔

❖ سَيِّدُنَا سَدِيْدٌ ﷺ: سدا مصدر سے فعلیل کے وزن پر اسم فاعل کے معنی
میں ہے یا باب تفعیل سے اسم فاعل مفعول کے معنی میں ہے یعنی دنیا میں اپنی امت کے
رخنوں کو ان کے معاملات کے اصلاح کے ساتھ درست کرنے والے اور آخرت میں ان

کے خلوں کی پیوند کاری فرمانے والے۔

❖ سَيِّدُنَا سِرَاطٌ مُسْتَقِيمٌ ﷺ: صراطِ مستقیم میں ایک قرأت سین کے ساتھ

بھی ہے اس سے مراد حضرت ابو العالیہ، عبد بن حمید، ابن جریر، ابن ابی حاتم اور امام حاکم نے حضور علیہ السلام کی ذات لی ہے امام حاکم نے اس کی تصحیح کے ساتھ اس قول کو حضرت ابن عباس رضی اللہ عنہما سے روایت کیا ہے۔ معنی اس کا ہے سیدھا اور واضح راستہ جس میں کوئی کجی نہ ہو۔ صراط الذین انعمت علیہم۔ کو بھی حضور ﷺ کے اسماء گرامی سے شمار کیا گیا ہے۔

❖ سَيِّدُنَا سِرْ خَلِيطُسْ ﷺ: علامہ عزنی علیہ الرحمۃ کے مطابق سریانی زبان

میں حضور علیہ السلام کا اسم گرامی ہے اور اس کا معنی وہی ہے جو برقلیطس کا گذر چکا ہے۔

❖ سَيِّدُنَا سَرِيعٌ ﷺ: اس کا مفہوم ہے اپنے رب کی اطاعت میں جلدی

کرنے والے یا اوروں سے سبقت لے جانے والے قرآن پاک میں اس کا معنی ہے شدید (ان اللہ سریع العقاب) اس کا معنی یہ نہیں کہ اللہ تعالیٰ جلدی عذاب کرنے والا ہے کیونکہ یہ اللہ تعالیٰ کے حلم کے منافی ہے یا پھر یہ معنی ہو سکتا ہے کہ جب عذاب کا وقت آجاتا ہے تو جلد عذاب میں مبتلا فرماتا ہے۔

❖ سَيِّدُنَا سَعْدُ اللّٰهِ ﷺ: علامہ سخاوی علیہ الرحمۃ نے یہ اسم پاک ذکر فرمایا

ہے۔ اسی طرح سعد الخلائق اور سعید بھی حضور علیہ السلام کے اسماء ہیں۔ حضور ﷺ کو ازلی سعادت سے نوازا گیا۔ کیا شان ہے ایک جگہ نسبت خدا کی طرف سعد اللہ اور دوسرے نام میں نسبت خدائی کی طرف سعد الخلائق۔

ادھر اللہ سے واصل ادھر مخلوق میں شاعل

کمال اس برزخ کبریٰ میں ہے حرف مشدّد کا

❖ سَيِّدُنَا سَلَامٌ ﷺ: عیب سے پاک اور شک سے منزہ یہ اسم پاک اسماء حسنیٰ

میں سے ہے۔ جل جلالہ ﷺ

❖ سَيِّدُنَا سُلْطَانٌ مِّنْ شَيْخِيْلَمْ: سلاطۃ سے ہے بمعنی قہر و غلبہ کے ساتھ قابو پانا، اسی لئے فصیح آدمی کو سلیط کہتے ہیں کہ وہ کلام کے مختلف اصناف پہ قدرت رکھنے کی وجہ سے مجمع پہ غالب آجاتا ہے۔ اس لفظ کے بارے میں علامہ عبدالباسط زینی نے ایک رباعی تیار فرمائی ہے اور وہ یہ ہے۔

یا امام الانام اية وصف
ان یکن للذکور فهو مدیح
و اذا ما به الاناث نعتنا
فهو فی نعتن ذم قبیح

اے لوگوں کے امام! یہ تو بتا کہ وہ کون سا وصف ہے جو اگر مردوں کے لئے ہو تو ان کی مدح قرار پاتا ہے اور جب ہم اس سے عورتوں کی تعریف کی جائے تو وہی لفظ ان کے لئے بہت سخت مذمت بن جاتا ہے۔ (کیونکہ سلیطہ شور مچانے والی عورت کو کہتے ہیں)۔

❖ سَيِّدُنَا سَمِيعٌ مِّنْ شَيْخِيْلَمْ: قرآن آیت انہ هو السميع البصیر (بنی اسرائیل: ۱) بعض نے اس سے حضور ﷺ کی ذات مراد لی ہے۔ ویسے قرآن پاک میں اللہ تعالیٰ نے ہر انسان کو سمیع و بصیر فرمایا ہے فجعلنہ سمیعاً بصیراً (سورۃ الدھر) اللہ تعالیٰ بھی سمیع بصر ہے مگر اپنی شان کے مطابق۔

❖ سَيِّدُنَا سَمِيٌّ مِّنْ شَيْخِيْلَمْ: سمو سے بمعنی علو (بلندی) ہے اس لئے آسمان کو بھی سماء کہا جاتا ہے۔ ہمارے حضور ﷺ اس قدر بلند ہیں کہ

آسماں کر تیرے تلوؤں کا نظارہ کرتا
روز اک چاند تصدق میں اتارا کرتا

❖ سَيِّدُنَا سَنَا مِّنْ شَيْخِيْلَمْ: اس کا معنی ہے چمکدار روشنی اور تاباں نور جبکہ الف مقصورہ کے ساتھ پڑھیں۔ اگر الف ممدودہ کے ساتھ پڑھیں تو معنی ہے شرف و بلندی۔ سرکار ﷺ کی وجہ سے اس امت کو شرف و بلندی نصیب ہوئی تو پھر سرکار ﷺ خود کس قدر صاحب شرف و علو ہوں گے۔

❖ سَيِّدُنَا سَنَدٌ مِّنْ شَيْخِيْلَمْ: ایسا صاحب جلالت جس پر اعتماد کیا جائے لوگ اس کا قصد کر کے آئیں اور اس کی پناہ لی جائے۔

❖ سَيِّدُنَا سَيْفٌ مِّنْ أَسْمَاءِ: قاموس میں ہے کہ حضور علیہ السلام کے اسماء گرامی ایک ہزار سے زائد ہیں انہی میں سے ایک نام سیف ہے حضرت کعب بن زہیر رضی اللہ عنہ نے ”بانت سعاده قصيده حضور عليه السلام کی بارگاہ میں پیش کیا جب وہ اس شعر پہ پہنچے۔“

ان الرسول لسيف يستضاء به

مهند من سيوف الهند مسلول

بے شک حضور ﷺ ہندوستان کی سوتلی ہوئی تلوار ہیں تیز تلواروں میں سے ایک جس سے روشنی حاصل کی جاتی ہے۔

تو حضور علیہ السلام نے اس طرح اصلاح فرمائی من سيوف الله (ہندوستان کی نہیں بلکہ) اللہ کی تلواروں میں سے (رواہ الحاکم) چنانچہ حضور ﷺ کا نام سیف اللہ بھی ہے، سیف الاسلام بھی ہے چنانچہ آپ ﷺ نے فرمایا انا سيف الاسلام و ابوبکر سيف الردة۔ میں اسلام کی تلوار ہوں اور ابوبکر ارتداد کے خلاف کام آنے والی تلوار ہے۔ (رواہ الدیلمی عن عرفجہ بن شریح رضی اللہ عنہ) اس حوالے سے شیخ عبد الباسط بلقینی نے سیف مخدم بھی سرکار ﷺ کا ایک نام قرار دیا ہے جس کا معنی ہے کاٹنے والی گذر جانے والی تلوار، (استعارہ مرثیہ کے طور پر)

محمد ہیں مخدوم فرشِ زمیں	محمد کی مسند ہے عرشِ بریں
محمد محمد محمد کہو	محمد ہیں سب خلق سے بہترین
محمد نہو گر تو کچھ بھی نہ ہو	محمد یہیں ہیں محمد وہیں
محمد ہی مقصود و مشہود ہیں	محمد ہیں زیب و شہِ مرسلین
محمد ہیں مُرسل محمد رسول	محمد متین و محمد مکین
محمد نصیر و محمد ولی	محمد جمیل و محمد حسین
محمد ہیں مکی و مدنی مگر	وہ رہتے ہیں مومن کے دل کے قرین
کہو جوش میں پر رہو ہوش میں	محمد ہیں محبوبِ رب، رب نہیں

محمد محمد پڑھو ہر گھڑی رہو گے نہ نقوی کبھی خشکیں
حرف الشین:

❖ سَيِّدُنَا شَارِعٌ ﷺ: عالم ربانی، باعمل استاذ اور دین اسلام کو بیان و ظاہر کرنے والا حضور علیہ السلام کو اسی لئے شارع علیہ السلام کہا جاتا ہے کہ آپ ﷺ نے دین کے احکام واضح فرمائے۔ یاد رہے: اللہ تعالیٰ کو بھی شارع کہا جاتا ہے چنانچہ قرآن پاک میں ہے شرع لکم من الدین (الشوری: ۱۳) جل جلالہ۔ ﷺ

❖ سَيِّدُنَا شَشْنٌ ﷺ: (مناسب حد تک) بڑی ہتھیلیوں اور بڑے قدموں والا، عربوں میں اس صفت کے حامل کی مدح کی جاتی تھی کیونکہ اس سے گرفت مضبوط ہوتی ہے۔ قاضی عیاض علیہ الرحمۃ نے فرمایا نحیف ہتھیلیوں والا

❖ سَيِّدُنَا شَدِيدٌ ﷺ: قرآن مجید میں آپ ﷺ اور آپ ﷺ کے ساتھیوں کے بارے میں فرمایا اشداء علی الکفار (الفتح: ۲۹) اور خصوصیت کے ساتھ حضور علیہ السلام کو حکم ہوا واغلظ علیہم۔ ان پہ سختی فرمائیں۔

❖ سَيِّدُنَا شَدَقَمٌ ﷺ: بلیغ و عمدہ خطبہ دینے والا۔ فراخ دهن (رواہ مسلم عن سمرة بن جندب رضی اللہ عنہ) میم اس میں زائدہ ہے۔

❖ سَيِّدُنَا شَرِيفٌ ﷺ: فعیل کے وزن پہ اسم فاعل یا مفعول کے معنی میں ہے وہ ذات جس کو دوسروں پر بزرگی اور فضیلت عطا کی گئی ہو۔

❖ سَيِّدُنَا شِفَارٌ ﷺ: قرآنی آیت قد جاء تکم موعظة من ربکم وشفاء لما فی الصدور (یونس: ۵۷) سے ایک قول کے مطابق حضور ﷺ مراد ہیں۔ آپ ﷺ کی برکت سے بیماریاں ختم، مصیبتیں دور، تکالیف کا فوراً اور آپ کے ذکر سے ماحول نور علی نور۔

❖ سَيِّدُنَا شَمْسٌ ﷺ: امام بوسیری علیہ الرحمۃ فرماتے ہیں

فانه شمس فضلهم كواكبها يظهرن انوارها للناس في الظلم

آپ ﷺ فضیلت کا آفتاب عالمتاب ہیں اور باقی انبیاء کرام علیہم السلام ستارے جنہوں نے حضور ﷺ سے ہی فیض پا کر اپنے اپنے دور میں اندھیروں کو ختم کیا اور لوگوں کے لئے روشنی کا انتظام کیا۔

❖ سَيِّدُنَا شَهَابٌ ﷺ: حضرت کعب بن مالک نے حضور علیہ السلام کی تعریف میں یوں عرض کیا۔

ان الرسول شهاب ثم يتبعه نور مضني له فضل على الشهب
حضور ﷺ ایک شہاب (چمکدار ستارہ) ہیں جس کے پیچھے تاباں نور ہوتا ہے اور جو کئی شہابوں سے عظیم تر ہوتا ہے۔ مراد یہ معنی یہ ہے کہ ایسا سردار جو کام کو کر گذرے۔

❖ سَيِّدُنَا شَهِيمٌ ﷺ: بفتح الشين وبكسر الهاء۔ اس کا معنی ہے ایسا سردار جس کا حکم نافذ ہو۔ اس کی نافذ حکومت پہ لاکھوں سلام

محمد جلوة شمس و قمر ہے	محمد مژدۂ جن و بشر ہے
محمد ہی فصیح عصر ہے وہ	کہ جس کی گفتگو بھی مختصر ہے
محمد خلق پہ رحمت ہی رحمت	محمد کی طبیعت خوبتر ہے
محمد مخزن علم حقیقت	محمد کے لئے وحی و خبر ہے
محمد مرکز فیض نبوت	محمد محتشم ہے مقتدر ہے
محمد ہے مکین قلب مومن	محمد رہبر فکر و نظر ہے
محمد ورد قلب و روح نقوی	محمد ہی دلیل معتبر ہے

حرف الصاد:

❖ سَيِّدُنَا صَابِرٌ ﷺ: امام ابن سعد علیہ الرحمۃ نے حضرت اسماعیل بن عیاش رضی اللہ عنہ سے روایت کی ہے کہ ہم نے حضور ﷺ سے بڑھ کر کسی کو لوگوں کے گندے اور قابل نفرت اعمال و اخلاق پہ صبر کرنے والا نہیں پایا (منہوم حدیث) ارشاد باری تعالیٰ ہے و اصبر لحکم ربك . و اصبر وما صبرك الا باللہ۔

❖ سَيِّدُنَا صَادِعٌ مَنْ لِيْهِ: امام سیوطی علیہ الرحمۃ نے یہ اسم پاک اس آیت سے اخذ فرمایا فاصدع بما تؤمر، جس کا آپ (ﷺ) کو حکم دیا گیا ہے وہ اعلانیہ کیجئے۔ یعنی حق کو واضح کر دیجئے اور باطل سے اس کو الگ کر دیجئے۔

❖ سَيِّدُنَا صَاعِدُ الْمِعْرَاجِ مَنْ لِيْهِ: صعود سے اسم فاعل کا صیغہ ہے بمعنی اوپر چڑھنے والا اس لحاظ سے یوں ہی کہا جاسکتا ہے کہ

ماہِ عرب کے جلوے اونچے نکل گئے خورشید و ماہتاب مقابل سے ٹل گئے

❖ سَيِّدُنَا صَالِحٌ مَنْ لِيْهِ: معراج کی رات بعض انبیاء کرام علیہم السلام نے ان الفاظ میں حضور علیہ السلام کو خوش آمدید کہا مر حبا بالاخ الصالح و النبی الصالح۔ نیک بھائی اور صالح نبی کا آنا مبارک ہو۔

❖ سَيِّدُنَا صَبُورٌ مَنْ لِيْهِ: صبر سے مبالغہ کا صیغہ ہے جو فاعول کے وزن پہ اسم فاعل کے معنی میں ہے، بہت زیادہ صابر کہ جس کو جلد بازی مواخذہ پر آمادہ نہ کر سکے۔ گالیاں دیتا ہے کوئی تو دعا دیتے ہیں دشمن آجائے تو چادر بھی بچھا دیتے ہیں یاد رہے! اسماء حسنیٰ میں بھی صبور ہے وہاں معنی ہوگا۔ وہ پاک ذات جس کو جلد بازی گناہ گاروں کے مواخذہ پہ برا بیچتے نہ کر سکے اور نہ ہی سرکشوں کو عذاب دینے پہ ابھار سکے۔

❖ سَيِّدُنَا صَبِيحٌ مَنْ لِيْهِ: صباحت سے ہے پیکر حسن و جمال ایک اعرابی نے حضور علیہ السلام کو پہلی بار دیکھا تو کہا یا صبیح الوجه و یار شیق القد۔ اے روشن چہرے اور عمدہ قد والے۔ (روض الریاضین علی قصص الانبیاء للشعلی)

❖ سَيِّدُنَا صَدُوقٌ مَنْ لِيْهِ: وہ ذات جو اندر باہر سے کھری ہو اور جن میں تکرار کے ساتھ صدق و اخلاص پایا جائے صدق بھی حضور علیہ السلام کا اسم پاک ہے و کذب بالصدق اذ جاءہ سے ماخوذ ہے (امام سیوطی) اور صدیق بھی سرکار مَنْ لِيْهِ کا اسم پاک ہے "وہ شخص جو اپنی بات کو اپنے عمل سے سچا ثابت کر دے۔"

❖ سَيِّدُنَا صَفْوَةٌ مِّنْ آلِ مُحَمَّدٍ ﷺ: ص یہ تینوں حرکات آسکتی ہیں اس کا معنی ہے ”بہتر، خلاصہ“ ابن ماجہ اور حاکم نے حضرت عمر رضی اللہ عنہ سے حدیث بیان کی کہ حضور ﷺ اللہ تعالیٰ کے نبی اور اس کے ہاں بہتر ہیں۔

❖ سَيِّدُنَا صَفُوحٌ مِّنْ آلِ مُحَمَّدٍ ﷺ: یہ اسم پاک تورات میں بھی ہے قرآن پاک میں ہے: فاصفح الصفح الجمیل۔ اچھے طریقے سے ان سے درگزر کیجئے۔ وہ ذات جو برائی کا بدلہ برائی سے نہ دے بلکہ معاف کرے اور درگزر سے کام لے۔ اس کو صفوح کہتے ہیں۔

❖ سَيِّدُنَا صَفِيٌّ مِّنْ آلِ مُحَمَّدٍ ﷺ: (آدم علیہ السلام کے حق میں اس کا معنی ہے پختا ہوا لیکن) حضور ﷺ کے لئے اس لفظ کا ایک خاص معنی بھی ہے اور وہ یہ کہ غنیمت کے مال سے سربراہ اپنے لئے کوئی چیز پسند کر کے رکھ لے۔ جس طرح خیبر کے موقع پہ حضرت صفیہ بنت حبی رضی اللہ عنہا کو حضور علیہ السلام نے اپنے لئے خاص کر لیا تو ان کا نام ہی صفیہ ہو گیا۔ یعنی جن کو حضور ﷺ نے پسند فرمایا اور خاص اپنے لئے منتخب کر کے رکھ لیا۔

کعبے کی زیارت کرنے سے حقدار جنت کے بنتے ہیں

بھلا ان کو ہم پھر کیا سمجھیں جو یار کے گھر میں رہتے ہیں

❖ سَيِّدُنَا صِنْدِيدٌ مِّنْ آلِ مُحَمَّدٍ ﷺ: ایسا سردار جس کی اطاعت کی جائے، دلیر، بہادر، حلم والا، سخاوت والا، بزرگ اس کی جمع صنادید آتی ہے جیسا کہ حدیث پاک میں ہے۔

❖ سَيِّدُنَا صَيِّنٌ مِّنْ آلِ مُحَمَّدٍ ﷺ: معاملات کی حفاظت کرنے والا اور ان کو جمع رکھنے والا۔ حضور ﷺ اپنی ذات کو میل کچیل سے بچاتے اور اپنے دل کی شک و ہوس سے حفاظت فرمائے۔

وہ مد علی، جدِ حسنین ہیں

محمد ہی بے غیب و بے شین ہیں

محمد ہی ہر دور کے بین ہیں

محمد ہی محبوبِ حرمین ہیں

محمد ہیں منظور و منصورِ حق

محمد ہیں ختم و شروعِ زمن

محمد شعور و سرور و کرم
محمد ہی کونین کونین ہیں
محمد ہی کونین کی زین ہیں
محمد رہ قرب تو سین ہیں

حرف الصاد:

• سَيِّدُنَا ضَابِطٌ رَضِيَ اللهُ عَنْهُ: نبی اکرم رَضِيَ اللهُ عَنْهُ اپنی طرف نازل ہونے والی وحی کو بغیر تغیر و تبدل کے ضبط فرماتے اسی بنا پر آپ کا نام ضابط ہے۔

• سَيِّدُنَا ضَارِبٌ بِالْحُسَامِ رَضِيَ اللهُ عَنْهُ: تلوار کے ساتھ جہاد کرنیکی بنا پر حضور رَضِيَ اللهُ عَنْهُ کا یہ اسم گرامی ہے۔

• سَيِّدُنَا ضَارِعٌ رَضِيَ اللهُ عَنْهُ: اپنے رب سے عاجزی و انکساری کے ساتھ دعا کرنے والا، ارشاد باری تعالیٰ ہے و اذَكَرْ رَبَّكَ فِي نَفْسِكَ تَضَرَّعًا وَ خِيفَةً (الاعراب: ۲۰۵) اللہ تعالیٰ کی یاد اپنے دل میں عاجزی اور خوف کیساتھ کیا کرو۔

• سَيِّدُنَا ضَحَّاكٌ رَضِيَ اللهُ عَنْهُ: اپنی شجاعت و بہادری کی وجہ سے جنگ میں دشمن کا خون بہانے والی ذات۔ ضحوک بھی سرکار رَضِيَ اللهُ عَنْهُ کا اسم گرامی ہے۔ حضرت ابن فاس نے جناب ابن عباس رضی اللہ عنہما کی روایت سے بیان کیا ہے کہ تورات میں حضور رَضِيَ اللهُ عَنْهُ کا یہ نام اس طرح ہے ”وہ ضحوک کثرت سے جنگ لڑنے والے ہوں گے، اونٹ پہ سوار ہوں گے، جسم کو ڈھانپنے والی چوڑی چادر زیب تن فرمائیں گے، کسی عضو یا ہڈی سمیت گوشت کے تلف ہونے پہ بدلہ کا مطالبہ کریں گے اور ان کی تلوار ان کے کندھے پہ ہوگی“۔ ضحوک نام کی وجہ بیان کرتے ہوئے ابن فاس نے فرمایا باوجود اس کے کہ حضور علیہ السلام کے پاس یکے بعد دیگرے عرب کے جفا پیشہ اور دیہاتی لوگ وفود کی صورت میں آتے تھے مگر پھر بھی آپ رَضِيَ اللهُ عَنْهُ خوش طبعی فرماتے، گفتگو میں نرمی کا رویہ اپناتے۔

• سَيِّدُنَا ضَمِينٌ رَضِيَ اللهُ عَنْهُ: صحیح بخاری میں حضرت اہل بن سعد رَضِيَ اللهُ عَنْهُ سے ہے کہ

حضور علیہ السلام نے فرمایا: مَنْ يَضْمَنُ لِي مَا بَيْنَ لِحْيَيْهِ وَ مَا بَيْنَ رِجْلَيْهِ اَضْمَنَ

لہ علی اللہ الجنة، جو شخص مجھے اپنی زبان و شرمگاہ کی حفاظت کی ضمانت دے میں اس کے لئے جنت کا ضامن (ضمین) ہوں (صحیح بخاری ۱۱/۳۰۸، کتاب الرقاق: ۶۴۴)

❖ سَيِّدُنَا ضَيْغَمٌ ﷺ: بہادر و شجاع سردار جس کی اطاعت کی جائے۔

❖ سَيِّدُنَا ضِيَاءٌ ﷺ: حضرت عمرو بن معدی کرب بنی النضیر نے حضور علیہ السلام کی

تعریف میں فرمایا۔

حکمة بعد حکمة و ضياء قد هدينا بنورهما من عمارنا

حضور ﷺ کی ذات حکمت سے بھرپور اور نور علی نور ہے، ہمیں اندھے پن میں

آپ ﷺ ہی کے نور سے ہدایت عطا کی گئی۔

محمد ہیں مقصودِ قلبِ زمن محمد سے ہے رونقِ ہر چمن

محمد کی نورِ نظر ہیں بتول محمد کے بیٹے حسین و حسن

محمد سے روشن زمین و فلک محمد ہیں ربِ جلی کی کرن

محمد ہیں مخلوق کی جستجو محمد ہیں بؤد و کرم کی بھرن

محمد ہیں نقوی درِ فیض حق محمد ہیں جسم و دلِ پنجتن

حرف الطاء:

❖ سَيِّدُنَا طَابَ طَابَ ﷺ: یہ اسم پاک تکرار کے ساتھ ہے، حضرت قاضی

عیاض علیہ الرحمۃ نے تورات کے حوالے سے بیان فرمایا ہے۔ اس کا معنی ہے پاکیزہ یا وہ

کہ جس کا ذکر جہاں کیا جائے اچھا لگے۔

ذکر ان کا چھیڑیئے ہر بات میں چھیڑنا شیطان کا عادت کیجئے

❖ سَيِّدُنَا طَيْبٌ ﷺ: حافظ سخاوی اور علامہ بلقینی رحمۃ اللہ علیہما نے یہ نام ذکر

کیا ہے جس کا معنی ہے وہ ہستی جو بیماریوں سے شفا دینے والی اور جس کی برکت سے

آلام و مصائب ختم ہوں، کیونکہ یہ طب سے ہے اور طب کا معنی ہے جسم اور نفس کا ایسا

علاج جس سے بیماریاں دور ہو جائیں۔

❖ سَيِّدُنَا طِرَازُ مُعَلِّمٍ ﷺ: وہ مشہور جھنڈا جس سے راہنمائی حاصل ہو طراز کا معنی نقش و نگار بھی ہے جو کپڑے پہ ہو دراصل یہ فارسی لفظ ہے جو عربی میں بھی مستعمل ہے۔ حضور علیہ السلام کی بدولت امت کو شرف حاصل ہوا جس طرح کہ کپڑے کو نقش و نگار سے فضیلت ملتی ہے۔

تیرے آنے سے ہمیں عزت ملی	دین و دنیا کی ہمیں دولت ملی
تعب کی جا ہے کہ فردوسِ اعلیٰ	بنائے خدا اور بسائے محمد
تماشا تو دیکھو کہ نارِ جہنم	لگائے خدا اور بجھائے محمد
صلی اللہ	علیہ وسلم

حرف الظاء:

❖ سَيِّدُنَا ظَفُورٌ ﷺ: یہ اسم گرامی علامہ سخاوی رضی اللہ عنہ اور عبدالباسط بلقینی رضی اللہ عنہ نے ذکر فرمایا ہے، ظفور، ظفر سے ہے جس کا معنی ہے گہری چیز میں ناخن گاڑ دینا، یا پھر فعل کے وزن پہ ظفور بمعنی کامیابی ہے اور ظفور اس سے مبالغہ کا صیغہ ہے۔ یعنی وہ ہستی جس کو ہر میدان میں اللہ تعالیٰ نے کامیابی عطا فرمائی اور جس نے اپنی فتح کے جھنڈے گاڑ دیے۔

عرشِ تافرش ہے جس کے زیرِ نگیں	اس کی قاہر ریاست پہ لاکھوں سلام
محمد ہیں بحرِ علومِ شریعت	محمد ہیں مسندِ نشینِ حقیقت
محمد ہیں گنجینہ ملک و ملت	محمد ہیں خورشیدِ توحید و سنت
محمد ہیں معبودِ برتر کی بخشش	محمد ہیں نبیوں، رسولوں کی عظمت
محمد ہیں کونین کی سر بلندی	محمد کی ہر شے ہے مرہونِ منت
محمد کی ملت پہ نقوی مروں میں	محمد کی ہو میرے دل میں محبت

حرف العين:

❖ سَيِّدُنَا عَابِدٌ ﷺ: ارشاد باری تعالیٰ ہے: وَاَعْبُدْ رَبَّكَ حَتَّىٰ يَأْتِيَكَ

الیقین - (الحجر: ۹۹) اللہ تعالیٰ کی عبادت کرتے رہو یہاں تک کہ یقینی امر (موت) تیرے پاس آجائے۔ حضور ﷺ کی عبادت پہ مواظبت بہ کثرت احادیث سے ثابت ہے۔ حقیقت تو یہ ہے کہ آقائے دو جہاں ﷺ کے ہر اسم پاک پہ پوری پوری کتاب لکھی جاسکتی ہے لیکن اختصار مقصود ہے۔

❖ سَيِّدُنَا عَارِفٌ ﷺ: صحاح میں ایک عربی محاورہ ذکر کیا گیا اصیب فلان فوجد عارفاً۔ فلاں کو تکلیف پہنچی تو اسے صابر پایا گیا۔ اگرچہ اس کا معنی عالم و صاحب عرفان بھی ہے تاہم یہ تمام معانی حضور ﷺ کے لئے مناسب ہیں۔ علم و حکمت ہو یا دانش و عرفان ہو یہ تمام نعمتیں حضور علیہ السلام کی بارگاہ سے ہی نصیب ہوتی ہیں۔

❖ سَيِّدُنَا عَاضِدٌ ﷺ: علامہ بلقینی نے اس نام پاک کو بیان کیا ہے یہ اسم پاک عضد سے اسم فاعل کا صیغہ ہے جس کا معنی ہے مددگار لغوی معنی باز و پکڑنا ہے کیوں کہ عربی میں عضد کہنی اور کندھے کی درمیانی جگہ کو کہتے ہیں پھر مجازاً مدد کرنے کے معنی میں بولا جانے لگا کہا جاتا ہے۔ عضد تہ میں نے اس کا باز و پکڑا اور اسے تقویت پہنچائی۔

❖ سَيِّدُنَا عَافِيٌ ﷺ: علامہ سخاوی و بلقینی رحمۃ اللہ علیہما نے یہ اسم پاک ذکر فرمایا، جس کا معنی ہے ”گناہوں سے درگزر کرنے والا اور غلطیوں، لغزشوں کو مٹا دینے والا“۔

وہ نبیوں میں رحمت لقب پانے والا مرادیں غریبوں کی بر لانے والا

مصیبت میں غیروں کے کام آنے والا وہ اپنے پرانے کا غم کھانے والا

❖ سَيِّدُنَا عَامِلٌ ﷺ: امام سیوطی رحمۃ اللہ علیہ نے یہ اسم پاک اس آیت سے اخذ

فرمایا ہے قُلْ يٰقَوْمِ اَعْمَلُوا عَلٰی مٰکٰنٰتِکُمْ اِنّیْ عَامِلٌ۔ فرمادیں اے میری قوم تم عمل کرتے رہو میں بھی عمل کرنے والا ہوں۔ حضور علیہ السلام کا پسندیدہ کام (فرائض و واجبات کے علاوہ) دوامی عمل تھا۔

❖ سَيِّدُنَا عَائِلٌ ﷺ: قرآن مجید میں ہے ووجدك عائلا فاغني اور ہم نے آپ ﷺ کو حاجت مند پایا تو غنی کر دیا اور ایسا کہ پھر آپ ﷺ کا بابرکت نورانی اور گوزا گورا۔

ہاتھ جس سمت اٹھا غنی کر دیا موج بحر سماحت پہ لاکھوں سلام
❖ سَيِّدُنَا عُدَّةٌ ﷺ: ”ایسا خزانہ جو آزمائشوں اور تکالیف کو ہٹانے کے لئے تیار کیا گیا ہو؟ حضور ﷺ بھی اپنی امت کے لئے ایک ایسا خزانہ ہیں کہ قیامت کے دن کی ہولنا کیوں سے آپ ﷺ ہی کی وجہ سے نجات نصیب ہوگی۔

❖ سَيِّدُنَا عُرْوَةٌ ﷺ: قرآن پاک کی آیت فقد استمسك بالعروة الوثقى (اس نے مضبوط حلقہ تھام لیا) ایک قول یہ ہے کہ اس سے مراد سید عالم ﷺ کی ذات بابرکات ہے۔

❖ سَيِّدُنَا عِصْمَةٌ ﷺ: عصمت بمعنی عاصم ہے (بچانے والا) یعنی وہ ہستی کہ دوست اس کی عزت و کرامت کی اسی کو مضبوطی سے تھامیں اور گناہ گار اس کی شفاعت کی حمایت میں آئیں۔ ثمّ الیتمیٰ عصمة للافلام۔ (جناب ابی طالب) مسند الفردوس میں حضرت انس رضی اللہ عنہ سے روایت ہے کہ حضور علیہ السلام نے فرمایا انا عصمة الله وانا حجة الله میں اللہ کی طرف سے معصوم ہوں اور اس کی واضح دلیل ہوں۔

❖ سَيِّدُنَا عَطُوفٌ ﷺ: بہت زیادہ شفقت فرمانے والی ہستی حضرت حسان بن ثابت رضی اللہ عنہا بارگاہ رسالت میں عرض کرتے ہیں۔

عطوف علیہم لا یشنی جناحہ الی کنف یحنو علیہم ویمہد
آپ ﷺ امت پہ بہت شفیق و مہربان ہیں، اپنی شفقت کے بازو کسی طرف سے بھی نہیں سمیٹتے، ان پہ مہربان اور ان کے خیر خواہ ہیں۔

❖ سَيِّدُنَا عَظِيمٌ ﷺ: حضرت قاضی عیاض اور ابن دحیہ فرماتے ہیں

سفر تورات کے اوائل میں ہے کہ ”عنقریب ایک عظیم امت کے لئے عظیم ہستی پیدا ہوگی، چونکہ یہ اسماء حسنیٰ سے بھی ہے تو پھر معنی ہوگا، جلیل الشان یا وہ ذات کہ ہر شیء اس سے کم تر ہو۔“

❖ سَيِّدُنَا عَفِيفٌ ﷺ: وہ ذات جو ناپسندیدہ اعمال سے اپنے آپ کو بچائے

اور مشتبہ چیزوں سے بھی محفوظ رہے۔ حضرت کعب بن العزہ فرماتے ہیں۔

لنا حرمة لا نستطاع يقودها نبى اتى بالحق عفو مصدق
ہماری ایک عزت ہے جس میں ہم سے کوئی آگے نہیں بڑھ سکتا اور وہ یہ کہ نبی علیہ السلام حق لے کر آئے، وہ ناپسندیدہ افعال سے اپنے آپ کو بچاتے ہیں اور ان کی تصدیق کی جاتی ہے۔

❖ سَيِّدُنَا عَلَّامَةُ السَّمْعِ ﷺ: حضور ﷺ راہ ہدایت کے راہنما ہیں اور علامتہ کا معنی

ہے گواہ، جھنڈا جس کے ذریعے راستہ کی راہنمائی ملتی ہے۔

حضور علیہ السلام کا نام علم بھی ہے یعنی مشہور جھنڈا یا وہ سردار جس کا ذکر کیا جاتا ہو۔
آپ ﷺ علم الایمان بھی ہیں اور علم الیقین بھی یہ اسماء مبارکہ علامہ ابن وحیہ، امام سیوطی اور قاضی عیاض علیہم الرحمۃ نے لکھے ہیں۔

❖ سَيِّدُنَا عَلِيٌّ ﷺ: حضور علیہ السلام کا یہ نام بھی قاضی عیاض اور ابن وحیہ

نے ذکر کیا ہے اس کا معنی ہے ایسا رفیع المرتبت جس کا درجہ سب سے زیادہ ہو اور جس کی شان شک و شبہ سے بالاتر ہو یہ اللہ تعالیٰ کے اسماء سے بھی ہے اللہ کی ذات ادراک سے بالا ہے اور اس کی صفات تصور سے بالاتر، اس کی عظمت میں عقلیں سرگرداں ہیں اور اس کے حسن کو بیان کرنے سے زبا نہیں گنگ۔

❖ سَيِّدُنَا عِمَادُ السَّمْعِ ﷺ: قاضی عیاض علیہ الرحمۃ نے ذکر فرمایا اس کا معنی ہے

قابل اعتماد سردار، لوگ سختیوں میں جس کی مدد ہے۔ بھاگ کر آئیں۔

❖ سَيِّدُنَا عَمْدَةُ السَّمْعِ ﷺ: یہ نام بھی قاضی عیاض علیہ الرحمۃ نے ذکر کیا ہے جس کا

معنی ہے سردار، بہادر، ولیر جس کی اطاعت کی جائے، اس پہ بھروسہ کیا جائے اور وہ

مشکلات میں لوگوں کی پناہ گاہ ہو۔

❖ سَيِّدُنَا عَيْنٌ مِّنْ عَيْنِي: عین کا معنی آنکھ، عین کا معنی سونا اور ہرشیء کا بہتر حصہ، عین کا معنی سردار، قوم میں سب سے بڑا، انسان، جاری پانی، لوگوں کی جماعت، پانی کا چشمہ، سورج، یہ تمام معانی بڑی خوبصورت تاویلات کے ساتھ ہمارے آقا علیہ السلام کی ذات پہ منطبق ہوتے ہیں اختصار ملحوظ نہ ہوتا تو ضرور عرض کرتا مثلاً عین کا معنی پانی کا چشمہ تو ہمارے حضور ﷺ بھی علم و حکمت اور معرفت کے چشمہ ہیں اور رحمت و شفقت کی کان ہیں۔ کان لعل کرامت پہ لاکھوں سلام

آپ ﷺ کا اسم گرامی عین العز بھی ہے یعنی عزت کا سرچشمہ۔

خواجه کونین مجھ کو بخشو امیں گے ضرور

محمد کی عزت پہ ہم جان دے کر

اپنے آقا کیلئے شورش فنا ہو جاؤں گا

شفاعت بروز جزا چاہتے ہیں

(امین گیلانی)

حرف الغین:

❖ سَيِّدُنَا غَالِبٌ مِّنْ غَالِبِي: غالب کا معنی قاہر ہے اور یہ غلبہ سے اسم فاعل کا صیغہ ہے۔ یہ اللہ تعالیٰ کا نام بھی ہے واللہ غالب علیٰ امرہ اس وقت معنی ہوگا "مخلوق سے اپنی مراد حاصل کر لینے والا خواہ وہ پسند کریں یا نہ کریں"۔

❖ سَيِّدُنَا غَطْمُطُمٌ مِّنْ غَطْمُطُمِي: بروزن زبرجد بمعنی واسع الاخلاق، اخلاق حسنہ کی ریاضت کرنے والا، بردبار، حلیم الطبع۔

❖ سَيِّدُنَا غَفُورٌ مِّنْ غَفُورِي: تورات میں حضور ﷺ کی صفت یوں مذکور ہے "لیکن آپ ﷺ معاف فرمادینے والے اور پردہ پوشی فرمانے والے ہوں گے۔ اللہ تعالیٰ بھی غفور ہے۔ اپنے بندوں کے گناہوں کو معاف کرتا ہے، پردہ پوشی کرتا ہے سزا کے طور پر ان کو ظاہر نہیں کرتا۔

❖ سَيِّدُنَا غَوْتُ مِّنْ غَوْتِي: غوث کا معنی ہے مددگار یعنی وہ ذات جس سے سختیوں

اور مہمات میں مدد و طلب کی جائے اور مصائب و آلام میں اس سے اعانت کی درخواست کی جائے۔

❖ سَيِّدُنَا غِيَاثٌ مِّنْهُ ﷺ: غیاث تیز بارش کو کہتے ہیں۔ حضور علیہ السلام کے جو دو کرم کی وسعت کی وجہ سے یا آپ کی دعایا وسیلہ سے تیز بارش کے نزول کی بنا پر آپ ﷺ کا یہ نام ہوا۔

و ابیض یستسقی الغمام بوجهہ ثمال الیتمنی عصمة للا رامل
حرف الفاء:

۔ مٹادے اپنی ہستی آج ناموس محمد پر یہ نکتہ ہے مسلمان کی حیات جاودانی کا
(حافظ سہارنپوری)

۔ سیفدار حیدر و صدیق باش قاطع مرتد و ہر زندیق باش
۔ محمد اول و آخر ہیں بے شک نبوت کے مقدس کارواں میں
❖ سَيِّدُنَا فَارِقٌ مِّنْهُ ﷺ: حضرت قاضی عیاض علیہ الرحمۃ فرماتے ہیں کہ یہ اسم پاک زبور میں مذکور تھا جس کا معنی ہے وہ ذات جو حق و باطل میں امتیاز کرنے والی ہے۔
❖ سَيِّدُنَا فَارِقٌ مِّنْهُ ﷺ: یہ اسم پاک بھی کتب سابقہ میں ہے اور اس کا بالکل وہی معنی ہے جو فارق کا ہے بعض نے کہا: اس کا معنی ہے وہ ہستی جو مذموم نہ ہو۔

❖ سَيِّدُنَا فَاضِلٌ مِّنْهُ ﷺ: اس کا معنی ہے کامل علم و فضل والا۔ حضور ﷺ کو اللہ تعالیٰ نے ہر خوبی و فضل میں تمام جہانوں پہ فضیلت عطا فرمائی۔

❖ سَيِّدُنَا فَائِقٌ مِّنْهُ ﷺ: صحاح میں ہے فاق الرجل اقرانه مرد اپنے ہمسروں سے بزرگی و فضیلت کی وجہ سے برتر ہو گیا اور

سب سے اولی و اعلیٰ ہمارا نبی سب سے بالا و والا ہمارا نبی
خلق سے اولیاء اولیاء سے رسل اور رسولوں سے اعلیٰ ہمارا نبی

❖ سَيِّدُنَا فَجْرٌ سَلَّمَ: حضرت قاضی عیاض علیہ الرحمۃ ابن عطا سے والفجر کی تفسیر میں فرماتے ہیں فجر سے مراد حضور علیہ السلام کی ذات ہے کہ اللہ تعالیٰ نے قسم یاد فرمائی کیونکہ حضور سَلَّمَ ہی کی ذات سے ایمان کے چشمے پھوٹے۔ فجر کا معنی ہے شئی کو واضح کرنا اور کھلے طور پر شق کر دینا جس طرح فجر کا وقت رات کے اندھیرے کو۔

❖ سَيِّدُنَا فَخْرٌ سَلَّمَ: عظمت و بزرگی والی ذات فخر عالم سَلَّمَ۔

❖ سَيِّدُنَا فَخْمٌ سَلَّمَ: باعظمت ہستی و صاحب جلالت ذات پاک مصطفیٰ سَلَّمَ۔

❖ سَيِّدُنَا فَدَعْمٌ سَلَّمَ: حسین و جمیل باعظمت و جلالت ذات ہمارے آقا علیہ السلام۔

❖ سَيِّدُنَا فَرْدٌ سَلَّمَ: اپنی صفات جمیلہ کے باعث منفرد اور اپنی صورت جلیلہ کی وجہ سے یکتا ذات پاک محمد رسول اللہ سَلَّمَ۔

❖ سَيِّدُنَا فَرَطٌ سَلَّمَ: حضور علیہ السلام نے فرمایا انا فرطکم و انا شہید علیکم (بخاری) میں تمہارا فرط ہوں اور تم ہر گواہ ہوں فرط وہ ہے جو قافلہ سے پہلے پہنچ کر ان کے لئے انتظامات کرے۔ ایک روایت میں ہے انا الفرط علی الحوض۔ (مسلم شریف ۱۸۰۲/۳) میں حوض کوثر پہ تمہارا فرط ہوں گا۔

❖ سَيِّدُنَا فَضْلٌ سَلَّمَ: و لو لا فضل اللہ علیکم و رحمۃہ۔ یہ آیت اور اس کے علاوہ کئی دیگر آیات جن میں فضل و رحمت کا ذکر ہے اس سے مراد بعض علماء کے مطابق حضور علیہ السلام کی ذات ہے، فضل کا معنی احسان اور فضل کا معنی صاحب شرافت و کمال، امام ماوردی نے مندرجہ بالا آیت کے تحت بہت سارے اقوال نقل فرمائے اور فضل اللہ سے مراد حضور علیہ السلام کی ذات مراد لی۔

❖ سَيِّدُنَا فِطْنٌ سَلَّمَ: اس اسم پاک کو امام بلقینی نے ذکر کیا یہ فطنہ سے ہے یعنی صادق ماہر، ہوشیار، بعض نے کہا فیض کے انداز سے سمھنایا بغیر کوشش کے سمجھ جانا،

اس کا معنی ہے۔

❖ سَيِّدُنَا فَلَاحٌ ﷺ: حضرت قاضی عیاض علیہ الرحمۃ نے فرمایا یہ اسم پاک زبور میں ہے، اس کا مطلب ہے اللہ تعالیٰ، حضور علیہ السلام کے ذریعے باطل کو بالکل مٹا کر دے گا۔ یہ اس وقت ہے جبکہ اس اسم کو غیر عربی مانا جائے ورنہ عربی میں اس کا معنی تو کامیابی ہے۔ امام نووی فرماتے ہیں عربی میں فلاح سے بڑھ کر بھلائی کا جامع کوئی کلمہ نہیں اور بعید نہیں کہ یہ لفظ عربی ہی ہو۔ حضور علیہ السلام کا نام فلاح ہے کہ آپ ہر بھلائی کے جامع ہیں اور امت کو ہر کامیابی آپ ﷺ ہی کے صدقے سے ملتی ہے۔

❖ سَيِّدُنَا فَهْمٌ ﷺ: اس کا معنی ہے سریع الفہم۔ فہم کا معنی یہ بھی ہے کسی شے کا علم و عرفان قلب کے ذریعے حاصل کر لینا۔

❖ سَيِّدُنَا فِئْتَةُ الْمُسْلِمِينَ ﷺ: حدیث شریف میں ہے انما فئۃ المسلمین، میں مسلمانوں کی ایک جماعت ہوں۔ (رواہ ابوداؤد و الترمذی و النسائی)

حرف القاف:

آنجا کہ آفتاب بقائے محمد ست خورشید ذرۂ ضیائے محمد ست
موسیٰ کہ معجزات وے اندر عصاش بود خود با عصائے خویش عصائے محمد ست
(حضرت خواجہ قطب الدین بختیار کاکی علیہ الرحمۃ)

❖ سَيِّدُنَا قَارِيٌّ ﷺ: یہ اسم پاک قراءۃ سے نہیں بلکہ قرئی مصدر سے اسم فاعل کا صیغہ ہے جس کا معنی ہے کرم کرنے والا مہمان نواز، جیسا کہ صحیح بخاری میں آغاز وحی کی حدیث میں حضور علیہ السلام کے بارے میں حضرت خدیجہ الکبریٰ رضی اللہ عنہا کے ارشادات میں سے ہے و تقرئ الضیف (اللہ تعالیٰ آپ کو ہر گز رسوا نہیں فرمائے گا کیونکہ) آپ مہمان نواز یا خالی ہاتھ کو کما کر دیتے ہیں۔ (متفق علیہ)

❖ سَيِّدُنَا قَاضِيٌّ ﷺ: قضاء مصدر سے اسم فاعل کا صیغہ ہے بمعنی فیصلہ کرنے والا اور اسے نافذ کرنے والا۔

❖ سَيِّدُنَا قَائِمٌ مِّنْكُمْ ﷺ: علامہ بلقینی نے اس کا ذکر کیا اور یہ لفظ قنوت سے اسم فاعل کا صیغہ ہے جس کا معنی ہے خضوع و خشوع کے ساتھ مسلسل اطاعت و عبادت کرنے والا اور نماز میں لمبا قیام کرنے والی ذات۔

❖ سَيِّدُنَا قَائِدٌ مِّنْكُمْ ﷺ: ترمذی کی حدیث ہے جس کو حضرت انس رضی اللہ عنہ نے مرفوعاً روایت کیا ہے۔ حضور علیہ السلام نے فرمایا انا قائدہم اذا فزعوا۔ جب (قیامت کے دن) لوگ خوف زدہ ہو گئے تو میں ان کا قائد (راہنما) ہوں گا۔ اسی سے حضور علیہ السلام کا یہ نام بھی ہے قائد الغر المحجلین۔ لقوله عليه السلام ان امتي يدعون يوم القيامة غرا محجلين من اثار الوضوء۔ میری امت قیامت کے دن اس حال میں بلائی جائے گی کہ ان کے ماتھے وضو کے نشانات کی وجہ سے چمک رہے ہوں گے اور ان کے قائد آقائے دو جہاں ہوں گے

جس سے تاریک دل جگمگانے لگے اس چمک والی رنگت پہ لاکھوں سلام امام سیوطی علیہ الرحمۃ نے سنن ابن ماجہ کی ایک حدیث کے حوالے سے قائد الخیر بھی حضور علیہ السلام کا اسم گرامی بیان فرمایا ہے یعنی بھلائی کے راہنما۔ (و رسولك امام الخیر۔ ابن ماجہ)

❖ سَيِّدُنَا قَائِلٌ مِّنْكُمْ ﷺ: اس کا معنی حاکم ہے کیونکہ آپ ﷺ کا قول مبارک نافذ العمل ہے یا اس کا معنی ہے محبت کرنے والی ذات۔ امام بلقینی نے یہ اسم مبارک بیان فرمایا ہے۔

❖ سَيِّدُنَا قَائِمٌ مِّنْكُمْ ﷺ: امام سخاوی علیہ الرحمۃ نے بیان فرمایا ہے کہ اسی طرح کا ایک اسم پاک قیم بھی ہے آپ ﷺ نے خود فرمایا انا قیم میں تو قائم کرنے والا ہوں۔ علامہ آمدی فرماتے ہیں کہ حضرت جریبہ بن لثیم اسدی رضی اللہ عنہ نے اپنے اشعار میں حضور علیہ السلام کے اس اسم پاک کا ذکر کیا ہے یا قیم الدین اقمنا نستقیم۔ اے دین کو قائم کرنے والے، ہمیں سیدھا فرما دے تاکہ ہم سیدھے رہیں یہ اسم پاک اسماء حسنیٰ میں

سے بھی ہے چنانچہ حدیث میں ہے انت قیم السموات و الارض و من فیہن۔
قیوم اور قیام میں قیم سے زیادہ مبالغہ ہے کیونکہ یہ دونوں صرف مدح میں ہی استعمال
ہوئے ہیں جبکہ قیم ایسا نہیں ہے۔

❖ سَيِّدُنَا قَتَالٌ رضی اللہ عنہما: ابن فارس نے حضرت ابن عباس رضی اللہ عنہما سے
روایت کی ہے کہ یہ اسم پاک تورات میں اس طرح ہے ”احمد“ مسکرانے والے جنگ
کرنے والے۔ رضی اللہ عنہما۔ اسی طرح قَتُولٌ بھی سرکارِ دو عالم صلی اللہ علیہ وسلم کا اسم پاک ہے۔

❖ سَيِّدُنَا قُتْمٌ رضی اللہ عنہما: حضورِ عالیہ السلام کا فرمان ہے جس کو امام ابو اسحاق حربی
علیہ الرحمۃ نے بیان کیا ہے۔

اتانی ملک فقال انت قسم..... میرے پاس ایک فرشتہ آیا اس نے کہا آپ قسم
ہیں۔ اس کا معنی عطا کرنے والا بھی ہے اور (بھلائیوں) اکٹھا کرنے والا بھی۔ اس طرح
قوم بھی آپ صلی اللہ علیہ وسلم کا اسم پاک ہے۔

❖ سَيِّدُنَا قَدَمٌ صِدْقٍ رضی اللہ عنہما: صحیح بخاری میں حضرت زید بن الخطاب سے مروی ہے
ان لہم قدم صدق عند ربہم ان کے لئے ان کے پروردگار کے ہاں قدم صدق
ہے اور اس سے مراد حضور صلی اللہ علیہ وسلم کی ذات والاصفات ہے۔ امام ابن مردویہ نے حضرت
علی المرتضیٰ رضی اللہ عنہ سے اسی طرح روایت کیا ہے۔ ”قدم صدق“ سے مراد یہاں بھلائی اور
بزرگی ہے۔ جس طرح نعمت کو دید سے تعبیر کیا جاتا ہے کیونکہ کہ ہاتھ کے ذریعے حاصل
ہوتی ہے اس طرح قدم کو بھلائی کے معنی میں جیسا کہ کہا جاتا ہے ہمارے گھر قدم رکھیں۔
تورات میں ”قدمایا“ بھی حضور علیہ السلام کا اسم پاک ہے جس طرح کہ ”اخرایا“ ہے یعنی
پہلا، سبقت لے جانے والا۔

❖ سَيِّدُنَا قَسَمٌ رضی اللہ عنہما: یہ اسم گرامی علامہ عبد الباسط بلقینی نے ذکر فرمایا ہے۔

❖ سَيِّدُنَا قُطْبٌ رضی اللہ عنہما: اس کی جمع اقطاب، قطوب اور عنبة کے وزن پہ
قطبہ بھی آئی ہے۔ معنی اس کا ہے قوم کا سردار جس پر ان کے معاملات اور ضرورتوں کا

دارو مدار ہو۔

❖ سَيِّدُنَا قَمَرٌ ﷺ: امام کسائی کی قصص الانبیاء میں ہے کہ اللہ تعالیٰ نے حضرت موسیٰ علیہ السلام سے فرمایا: حضرت محمد ﷺ عظیم سمندر اور روشن ماہتاب ہیں۔ حضور علیہ السلام نے ہی نور ہدایت کے ساتھ کفر کی تاریکی کو کافور بنایا۔

دن کو انہی سے روشنی، شب کو انہی سے چاندنی
سچ تو یہ ہے روئے یار شمس بھی ہے قمر بھی سے

❖ سَيِّدُنَا قَوِيٌّ ﷺ: ارشاد باری تعالیٰ ہے: ذی قوۃ عند ذی العرش
مکین۔ ایک قول کے مطابق اس سے مراد حضور علیہ السلام ہیں، یہ اسم پاک اسماء حسنیٰ میں
سے ایک ہے۔

دلم تازہ گشت از وصال محمد	جہاں روشن است از جمال محمد
کہ دروے بود قیل و قال محمد	خوشا مسجد و مدرسہ و خانقاہے
جو و آیل شد زلف و خال محمد	بوصف رخس و لضحی گشت نازل
ہر آنکس کہ شد پائمال محمد	بروئے زمین گشت سردار عالم
کہ در خواب بیند جمال محمد	شود پاک معصوم کلی گنہ گار
مرا از ہمہ خوش خیال محمد	بود در جہاں ہر کسے را خیالے
غلام غلامان آل محمد	بصدق و صفائی تو ان گشت جامی
بوقت شنیدن وصال محمد	بجنت ہمہ حوریاں کرد نعرہ

(جامی)

حرف الکاف

❖ سَيِّدُنَا كَثِيرُ الصَّمْتِ ﷺ: شیخ عبد الباسط بلقینی علیہ الرحمۃ نے اس اسم
پاک کا ذکر فرمایا ہے، جس کا ترجمہ یہ ہے ”ایسا کلام کم کرنے والا جس میں کوئی فائدہ نہ
ہو۔“

❖ سَيِّدُنَا كَفِيلٌ ﷺ: کفالتہ مصدر سے فعلیل کے وزن پہ ہے بمعنی سردار، قوم کے معاملات و حالات کی اصلاح کی کفایت کرنے والا۔ یہ بمعنی اسم مفعول بھی آتا ہے تو مطلب یہ ہوا کہ حضور علیہ السلام اپنی امت کی اور اللہ تعالیٰ نے حضور علیہ السلام کی مدد اور فتح کی کفالت اٹھا رکھی ہے۔ کفیل کفل کے معنی میں بھی ہو سکتا ہے اس وقت اس کا معنی رحمت و نعمت ہوگا اور حضور علیہ السلام اللہ تعالیٰ کی رحمت و نعمت ہیں۔

❖ سَيِّدُنَا كَنْدِيدَةٌ ﷺ: یہ اسم پاک علامہ ابن وحیہ علیہ الرحمۃ کے مطابق زبور میں مرقوم ہے۔

❖ سَيِّدُنَا كَنْزٌ ﷺ: نفاست والی شیء اور مال کو کنز کہتے ہیں حضور ﷺ بھی نفیس ترین بستی ہیں بلکہ جن لوگوں کی پشتوں اور رحموں میں آپ ﷺ کا نور آیا وہ بھی نفیس لوگ تھے بلکہ انفس جیسا کہ لقد جاءكم رسول من انفسكم میں ایک قرأت ف کے فتح کے ساتھ ہے یعنی نفیس ترین لوگوں میں۔

❖ سَيِّدُنَا كَوْكَبٌ ﷺ: اس کا معروف معنی ستارہ ہے حدیث میں ذکر ہے حضور علیہ السلام نے جبریل سے فرمایا واللہ انما ذلك الكوكب (اے جبریل وہ ستارہ جو ستر سال کے بعد چمکتا تھا اور جس کو تو نے بہتر (۷۲) ہزار بار دیکھا ہے) اللہ کی قسم وہ ستارہ میں ہی ہوں۔

اک ستارہ عرش کی تکمیل سے پہلے بھی تھا	کملی والا خاک کی تعبیر سے پہلے بھی تھا
نہ آدم جن ملائک ہیں نہ سورج نہ تارے	اودوں دی نور محمد والا چمکاں سی پیامارے
حق جلوہ گرز طرز بیان محمد ست	آرے کلام حق بزبان محمد ست
آئینہ دار پر تو مہرست مابتاب	شان حق آشکار ز شان محمد ست
تیر قضا ہر آئینہ در ترکش حق ست	اما کشاد آن زکمان محمد ست
ہر کس قسم بدانچہ عزیزست می خورد	نو گنبد کرد گار بجان محمد ست
واعظ حدیث سایہ طوبی فرد گذار	کا نجاخن ز سرد روان محمد ست

بگرددو نیمہ گشتن ماہ تمام را کاں نیمہ جنبشے زبان محمد ست
 درخودز نقش مہر نبوت سخن رود آن نیز نامور زشان محمد ست
 غالب ثنائے خواجہ بہ یزدان گداشتیم کاں ذات پاک مرتبہ دان محمد ست
 ❖ سَيِّدُنَا لَيْبٌ "مَنْ لَيْبٌ": علامہ عبدالباسط بلقینی نے اس نام پاک کا ذکر
 فرمایا ہے یہ اسم شریف لَبٌّ سے صفت مشبہ کا صیغہ ہے اس طرح لیب کا معنی ہوگا
 عاقل، سمجھدار اور زہین۔

❖ سَيِّدُنَا لِسَانٌ "مَنْ لِسَانٌ": بعض علماء نے فرمایا کہ حضرت ابراہیم علیہ السلام کی
 اس دعا واجعل لی لسان صدق فی الاخرین (میرے لئے میرے بعد میں آنے
 والوں کے اندر لسان صدق بنا) سے مراد حضور ﷺ ہیں۔ یافصاحت و بلاغت میں اعلیٰ
 مقام کی وجہ سے مجسم زبان کہا گیا جیسے زید عدل زید سراپا عدل ہے۔ اسی طرح لِسَانٌ
 بروزن گتف بھی آپ ﷺ کا اسم پاک ہے اور اس کا معنی ہے فصیح، بلیغ، جھیر الصوت
 (بلند آواز والے)

تیرے آگے یوں ہیں دبے لپے فصحاء عرب کے بڑے بڑے
 کوئی جانے منہ میں زباں نہیں، نہیں بلکہ جسم میں جاں نہیں
 میں نثار تیرے کلام پر ملی یوں تو کس کو زباں نہیں
 وہ سخن ہے جس میں سخن نہ ہو وہ بیاں ہے جس کا بیاں نہیں

❖ سَيِّدُنَا لُودَعِيٌّ "مَنْ لُودَعِيٌّ": علامہ بلقینی نے یہ اسم پاک بیان کیا ہے اس کا معنی
 ہے ذہین، فصیح، سریع الفہم، اپنی ذہانت کی تیزی سے معاملات کو جلدی سمجھنے والا۔

❖ سَيِّدُنَا لَيْثٌ "مَنْ لَيْثٌ": اس اسم پاک کے مندرجہ ذیل معانی ہیں (۱) سخت،
 طاقتور (۲) بہادر، سردار (۳) بلیغ زبان آور۔

در جاں چو کرد منزل جانان ما محمد صدر کشا در دل از جان ما محمد
 ما بلبلیم نالاں در گلستان احمد ما لؤلؤیم و مر جان غمان ما محمد

مستغرق گناہیم ہر چند عذر خواہیم
 از درد زخمِ عصیان مارا چہ غم چو سازو
 پڑمردہ چون گیا ہم بارانِ ما محمد
 از مرہمِ شفاعتِ درمانِ ما محمد
 امر و زخون عاشق در عشق اگر بدر شد
 ما طالبِ خدائیم بر دینِ مصطفائیم
 بر در گہش گدائیم سلطانِ ما محمد
 وان را کہ نیست با در بریانِ ما محمد
 از امتانِ دیگر ما آمدیم بر سر
 اے آبِ گلِ مرودے لے جانِ دلِ ورودے
 در باغ و بوستانم دیگر بخوان معینی
 تابشود بہ شربِ افغانِ ما محمد
 باغم بس ست قرآنِ بُستانِ ما محمد
 (خواجہ معین الدین اجمیری علیہ الرحمۃ)

حرفِ المیم:

❖ سَيِّدُنَا مُؤْتَمِنٌ ﷺ: وہ شخص جس کو اس کی امانتداری کے باعث امین بنایا گیا ہو، جس کی دیانت کی طرف لوگ رغبت کرتے ہوں۔ حضور ﷺ نے ہجرت فرمائی تو آپ ﷺ کے پاس کافروں کی امانتیں تھیں جو حضرت علی المرتضیٰ ﷺ کے سپرد فرما کر آپ ﷺ مدینہ شریف تشریف لے گئے۔ کفار مکہ بھی حضور علیہ السلام کو صادق و امین کے نام سے پکارتے تھے۔ الفضل ما شہدت بہ الاعداء۔

❖ سَيِّدُنَا مُؤَمَّلٌ ﷺ: وہ ذات جس سے نیکی و بھلائی کی توقع و امید کی جائے۔

❖ سَيِّدُنَا مُؤَمَّمٌ ﷺ: وہ ذات جس کا قصد کیا جائے اور برامید رکھنے والا اس کی حمایت حاصل کرنے کا ارادہ کرے۔ اس میں ایک تلفظ مُؤَمَّمٌ بھی ہے۔

❖ سَيِّدُنَا مُؤَيَّدٌ ﷺ: یہ اسم پاک تائید سے بمعنی مدد کیا ہوا۔ ارشاد باری تعالیٰ ہے: هُوَ الَّذِي آيَدُكَ بِنُصْرِهِ وَ بِالْمُؤْمِنِينَ (الانفال: ۶۲) وہ وہی (اللہ) ہے جس نے آپ کی مدد فرمائی اپنی نصرت کے ساتھ اور ایمان داروں کے ذریعے۔ مؤید بصیغہ اسم فاعل بھی حضور علیہ السلام کا اسم پاک ہے یعنی مددگار، طاقت ور۔

❖ سَيِّدُنَا مَاءٌ مَّعِينٌ سَلَّى ﷺ: ماء معین پاک اور زمین پہ چلنے والے پانی کو کہا

جاتا ہے قرآن پاک میں ہے فمن یاتیکم بماء معین (الملك)

❖ سَيِّدُنَا مَأْمُونٌ سَلَّى ﷺ: وہ ذات جس کی دیانت داری کی وجہ سے اس کے

پاس امانت پر وثوق کیا جائے۔ یہ بھی مؤمن کی طرح اتمان سے ہے بمعنی کسی سے حفاظت چاہتا۔

❖ سَيِّدُنَا مُؤْمِنٌ سَلَّى ﷺ: یہ ہمزہ اور واؤ دونوں طرح پڑھ سکتے ہیں، امن سے

ہے، مؤمن وہ ذات جو ایمان کی صفت سے متصف ہو۔ اللہ بھی مؤمن، حضور بھی مؤمن، اہل ایمان حضور علیہ السلام کے امتی بھی مؤمن ہر کوئی اپنی شان کے مطابق مؤمن ہے یہ صرف اشتراک لفظی ہے۔ شرک نہیں ہے۔

شرک ٹھہرے جس میں تعظیم حبیب اس برے مذہب پہ لعنت کیجئے

❖ سَيِّدُنَا مَاجِدٌ سَلَّى ﷺ: کثیر العطاء، احسان کرنے والا، اچھے اخلاق والا،

صاحب شرف، یہ مجد سے اسم فاعل کا صیغہ ہے حضرت ایاس بن سلمہ بن اکوع نے حضور علیہ السلام کی تعریف میں کہا

سمح الخليفة ماجد و كلامه حق وفيه رحمة و نکال

حضور علیہ السلام کی طبیعت فیاض ہے، کثیر احسان والے ہیں، آپ کا کلام حق

ہے، جس میں رحمت بھی ہے اور عبرت بھی، یہ نام اسماء حسنیٰ میں سے ہے۔ امام غزالی

فرماتے ہیں ماجد اور مجید کا معنی ہے ”وہ ہستی جو اپنی ذات کے اعتبار سے شریف، افعال

کے اعتبار سے قابل تعریف اور کثیر العطاء ہو۔ ان دونوں اسماء میں جلیل، وہاب اور کریم

کے معنی داخل ہیں۔

❖ سَيِّدُنَا مَاذِ مَاذِ سَلَّى ﷺ: یہ اسم پاک کتب سابقہ میں مذکور ہے اس کا معنی ہے

پاکیزہ، سہرا، اس کو مَذَّ بھی پڑھا گیا ہے۔

❖ سَيِّدُنَا مَانِعٌ سَلَّى ﷺ: منح کا معنی ہے اس نے عظیم عطیہ کیا اور عمدہ

انداز سے کسی پر احسان کیا، اسم فاعل ممانع کا معنی ہے خوب عمدہ طریقے سے عطا فرمانے والے۔ محمد رسول ﷺ

آتا ہے غریبوں پہ انہیں پیار کچھ ایسا خود بھیک دیں اور خود کہیں منگتے کا بھلا ہو منگتے تو منگتے ہیں کوئی شاہوں میں دکھا دو جس کو مری سرکار سے نکڑا نہ ملا ہو

❖ سَيَدُنَا مَانِعٌ ﷺ: حضور ﷺ مانع ہیں کہ اہل طاعت کو دشمنوں سے

بچاتے ہیں، ان کی حفاظت و مدد فرماتے ہیں، اللہ تعالیٰ بھی مانع ہے اللہم لا مانع لما اعطيت و لا معطي لفا منعت کہ اس کی ذات غیر مستحقین کو عطاء سے محروم رکھتی ہے، اس کا روکنا حکمت پر مبنی ہے اور عطا فرمانا رحمت و جود کی وجہ سے ہے۔

❖ سَيَدُنَا مُبَارَكٌ ﷺ: حضرت حسان بن ثابت رضی اللہ عنہ کا ارشاد ہے

صلى الآله و من يحف بعرشه و الطيبون على المبارك احمد
اللہ تعالیٰ، حاملین عرش اور پاک لوگ برکت والے احمد ﷺ پہ درود بھیجیں حضرت
عباس بن مرداس رضی اللہ عنہ بارگاہ رسالت میں یوں عرض گزار ہیں

ووجهت و جهی نحو مكة قاصدا و بايعت بين الاخشبين المباركا
میں نے ارادہ کر کے مکہ معظمہ کا رخ کیا اور مکہ کے اشخب نامی دو پہاڑوں کے
درمیان ایک با برکت ہستی کی بیعت کی۔

حضرت عیسیٰ علیہ السلام نے فرمایا و جعلنی مبارکاً ایما کنت (مریم: ۳۰)
اور اس (اللہ تعالیٰ) نے مجھے برکت والا بنایا میں جہاں بھی ہوں۔ برکت ایسا لفظ ہے جو
تمام انواع خیر کو جامع ہے قرآن پاک میں انا انزلناه فی لیلة مبارکة (الدخان: ۳)
انہی معنوں میں ہے اللہ تعالیٰ نے اپنے لئے بھی یہ لفظ ارشاد فرمایا تبارک الذی بیدہ
الملك۔ (الملك: ۱)

❖ سَيَدُنَا مُبْرَأٌ ﷺ: ہر بُرے وصف سے دور اور منزہ۔ حضرت حسان بن

مابث رضی اللہ عنہ فرماتے ہیں خلقت مبرا من کل عیب۔ اللہ تعالیٰ بھی ہر عیب سے مبرا و

منزہ ہے۔

❖ سَيِّدُنَا بُتْهَلٌ ﷺ: ابتہال مصدر سے اسم فاعل کا صیغہ ہے بمعنی عاجزی و تواضع کرنے والا۔ قرآن پاک میں ہے ثم نبتهل۔ پھر ہم عاجزی سے دعا مانگیں۔

(آل عمران)

❖ سَيِّدُنَا مَبْعُوثٌ بِالْحَقِّ ﷺ: حضور ﷺ کو ساری مخلوق کی طرف حق کے ساتھ بھیجا گیا۔ یا ایہا الناس انی رسول اللہ الیکم جمیعا۔ و ما ارسلناک الا کافۃ للناس۔ و ما ارسلناک الا رحمة للعالمین۔

❖ سَيِّدُنَا مُتَبِّلٌ ﷺ: ارشاد باری تعالیٰ ہے و تبتل الیہ تبیلا (المزمل: ۸) اور سب سے منقطع ہو کر اس کی طرف توجہ کیجئے یعنی خالص اسی کی عبادت کیجئے۔ باقی رہا حضور علیہ السلام کا فرمان لا رہبانیہ و لا تبتل فی الاسلام تو اس سے مراد ہے نکاح سے بے رغبتی اور انقطاع ہے۔

❖ سَيِّدُنَا مُتَبِّسِمٌ ﷺ: تبسم ہے اسم فاعل کا صیغہ ہے بمعنی خندہ روئی۔ حضور ﷺ ہمیشہ لوگوں سے خندہ رو ہو کر ملاقات فرماتے۔

❖ سَيِّدُنَا مُتَّبِعٌ ﷺ: اتباع مصدر سے اسم مفعول کا صیغہ ہے۔ وہ ذات جس کے اقوال و افعال کی پیروی کی جائے، ارشاد باری تعالیٰ ہے: فامنوا باللہ و رسولہ النبی الامی الذی یومن باللہ و کلماتہ و اتبعوہ

❖ سَيِّدُنَا مُتَرَبِّصٌ ﷺ: ارشاد باری تعالیٰ ہے فتر بصوا فانی معکم متربصین (الطور: ۳۱) انتظار کرو میں بھی تمہارے ساتھ انتظار کرتا ہوں۔

❖ سَيِّدُنَا مُتَرَحِّمٌ ﷺ: یہ ترحم سے اسم فاعل کا صیغہ ہے بہت زیادہ رحم و کرم فرمانے والے محبوب خدا ﷺ

زنجوری برآمد جان عالم ترحم یا نبی اللہ ترحم

❖ سَيِّدُنَا مُتَضَرِّعٌ ﷺ: ضارع کے تحت اس کا ذکر گذر چکا۔

اللہ تعالیٰ کے حضور عاجزی و تضرع کرنے والے۔

❖ سَيِّدُنَا مُتَّقِنٌ ﷺ: اتقان مصدر سے اسم فاعل کا صیغہ ہے بمعنی معاملات کو مضبوط کرنے والا، عقل مند، ماہر، عربی میں کہتے ہیں اتقن الشيء اس نے شیء میں مہارت حاصل کی فہو متقن تو وہ ماہر ہو گیا۔

❖ سَيِّدُنَا مُتَّقِيٌّ ﷺ: اتقی سے اسم فاعل ہے، اتقی میں ذکر ہو چکا۔

❖ سَيِّدُنَا مَتْلُوٌّ ﷺ: تَلَوْ مصدر سے اسم مفعول کا صیغہ ہے، جس کی قراءت و پیروی کی جائے۔ مَتْلُوٌّ عَلَيْهِ بھی سرکار ﷺ کا اسم گرامی ہے، جس پر قرآن مجید کی تلاوت کی جائے چنانچہ جبریل علیہ السلام آپ ﷺ کے ساتھ قرآن مجید کا دور کیا کرتے۔

❖ سَيِّدُنَا مُتَمَكِّنٌ ﷺ: خانہ کعبہ شریف جب پہلی مرتبہ شہید ہوا تو اس میں ایک پتھر پہ لکھا تھا عبدی المنتخب المتمكن المنيب المختار میرا منتخب بندہ قدرت و رجوع والا اور پسندیدہ (محمد ﷺ) ایسا متمکن کہ ما زاغ البصر وما طغى۔ (انجم: ۱۷) دیدار خداوندی کے وقت بھی، آنکھ نہ کج ہوئی اور نہ ہی سرکش جبکہ دوسری طرف حالت یہ ہے کہ وخر موسى صعقاً (الاعراف: ۱۴۳)

فرق مطلوب و طالب میں دیکھے کوئی قصہ طور و معراج سمجھے کوئی کوئی بے ہوش جلوؤں میں گم ہے کوئی کس کو دیکھا یہ موسیٰ سے پوچھے کوئی آنکھ والوں کی ہمت پہ لاکھوں سلام

❖ سَيِّدُنَا مُتَمِّمٌ ﷺ: بصیغہ اسم مفعول، وہ ذات سر ایا برکات جس کی صورت و سیرت دونوں کامل ہوں۔ ایک اسم پاک متمم لمکارم الاخلاق بصیغہ اسم فاعل ہے جیسا کہ حدیث میں ہے بعثت لا تتم مكارم الاخلاق۔ مجھے اچھے اخلاق کی تکمیل کے لئے بھیجا گیا (موطا امام مالک، السنن للبیہقی، المستدرک للحاکم، کنز العمال للمتقی)

❖ سَيِّدُنَا مُتَهَجِدٌ ﷺ: قرآن پاک میں ہے و من الليل فتهدبه

(الاسراء: ۷۹) اور رات کے کچھ حصہ میں تہجد ادا کیا کریں۔

❖ سَيِّدُنَا مُتَوَكِّلٌ ﷺ: قرآن پاک میں ارشاد ہوتا ہے و توکل علی

الحي الذي لا يموت (الفرقان: ۵۸) اور اس زندہ ہستی پر بھروسہ کریں جس کو موت نہ آئے گی۔

❖ سَيِّدُنَا مَتِينٌ ﷺ: حضرت ابوالفتح ابن سید الناس اور علامہ بلقینی رحمۃ اللہ

علیہما نے یہ نام ذکر کیا اس کا معنی ہے مضبوط رسی۔ یہ اسماء حسنی میں سے ہے جس کا معنی ہو گا طاقتور، سلطنت کا مالک، جل جلالہ، ﷺ

❖ سَيِّدُنَا مُثَبِّتٌ ﷺ: قرآن پاک میں ہے: لثَبَّتْ بِهِ فؤادك . و لو لا

ان ثبتناك۔ اگر ہم آپ کو ثابت قدمی عطا نہ کرتے۔

❖ سَيِّدُنَا مُثَبِّتٌ ﷺ: امام سخاوری علیہ الرحمۃ نے اس کا ترجمہ کیا ہے ”وہ

ذات جس کو اس کی طلب عطا کی گئی ہو یا یہ کہ جس نے دین کی اتباع کی حضور علیہ السلام اس کو ثابت قدمی عطا فرماتے ہیں۔

❖ سَيِّدُنَا مُجَادِلٌ ﷺ: ارشاد باری تعالیٰ ہے و جادلهم بالتی ہی

احسن۔ ان سے بہترین انداز میں جھگڑا کرو۔ (النحل: ۱۲۵)

❖ سَيِّدُنَا مُجَاهِدٌ ﷺ: ارشاد ہوتا ہے یا ایہا النبی جاهد الکفار

و المنفقین۔ (التوبہ: ۷۳) اے نبی ﷺ کفار و منافقین سے جہاد کیجئے۔

❖ سَيِّدُنَا مُجْتَهِدٌ ﷺ: اجتہاد سے ہے جو جہد سے ہے بمعنی طاقت اطاعت

میں کوشش کرنے والا، وہ ذات جس سے اجتہاد قائم ہو اور اجتہاد کیا ہے؟ مقصود امر کی طلب کے لئے اپنی طاقت صرف کر دینا۔

❖ سَيِّدُنَا مُجِيبٌ ﷺ: اجاب سے ہے جواب دینے والا، حاجت روائی

کرنے والا۔ اللہ تعالیٰ پر بھی اس کا اطلاق ہوتا ہے اسی لئے کہتے ہیں یا مجیب

الدعوات۔

❖ سَيِّدُنَا مُجِيبٌ ﷺ: اجار فعل ماضی سے اسم فاعل کا صیغہ جس کا معنی ہے

جس نے اس سے مدد چاہی اس کو اس نے بچا لیا اور اس کی فریاد رسی کی۔

❖ سَيِّدُنَا مَجِيدٌ ﷺ: بڑے رتبے، بزرگت احسان والا، عظیم افعال والا یہ اسم

پاک اسماء حسنیٰ میں شامل ہے۔

❖ سَيِّدُنَا مَبْحَجَةٌ ﷺ: اس کا معنی ہے راستہ کا درمیان۔ حج کا معنی ہے قصد

وارادہ۔ چونکہ لوگ حضور ﷺ کی طرف آنے کا قصد کرتے ہیں اس لئے آپ ﷺ کا

یہ نام ہوا۔

❖ سَيِّدُنَا مُحَرِّضٌ ﷺ: قرآن مجید میں ہے یا ایہا النبی حَرِّضِ

الْمُؤْمِنِينَ عَلَى الْقِتَالِ . (الانفال: ۶۵) اے نبیؐ کی خبریں دینے والے ایمان والوں

کو جہاد کا شوق دلائیے تو محرض کا معنی ہے جہاد و قتال یا مبادت کا شوق دلانے والا یعنی

ان پر برا بھلا کرنے والا۔

❖ سَيِّدُنَا مُحَرِّمٌ لِلظُّلْمِ ﷺ: ظلم کا معنی حق سے تجاوز کرنا تو محرم للظلم

کا معنی ہوا ظلم کو حرام کرنے والا۔

❖ سَيِّدُنَا مُحْفَوظٌ ﷺ: اللہ تعالیٰ نے حضور ﷺ کو شیطان اور اس کی تمام

قوتوں سے اپنی حفاظت میں رکھا ہے اس لئے آپ ﷺ محفوظ ہیں بلکہ آپ کے

غلاموں کی یہ شان ہے کہ حضرت عمر کو حضور ﷺ نے فرمایا مَا سَأَلْتُكَ الشَّيْطَانَ قَطُّ

سَأَلْتُكَ فَجَاكَ الْإِسْلَامُ فَجَاكَ الْغَيْرُ ۝ (بخاری ۲۵۱۶، کتاب بدر خلق ۳۲۹۴)

شیطان جب کبھی بھی تمہیں راستہ چلتے ہوئے ملے گا تو اس راستے کو چھوڑ کر

دوسرے راستے پہ چلنے لگے گا۔

یہ شان ہے خدمت گاروں کی سرکار کا عالم کیا ہو گا

❖ سَيِّدُنَا مُحَكِّمٌ ﷺ: حاکم، فیصلہ کرنے والا لقولہ تعالیٰ فَلَإِنَّ رَبَّكَ لَا

يُؤْمِنُونَ حَتَّىٰ يَحْكُمَ لَكَ فِي مَا شَجَرْتَهُمْ (النساء: ۶۵)

❖ سَيِّدُنَا مَحِيْدٌ ﷺ: عربی محاورے حَادٍ عَنِ الشَّيْءِ (اس نے شے سے

اعراض کیا) سے ماخوذ ہے کیونکہ حضور علیہ السلام باطل سے اعراض فرمانے والے ہیں یا یہ اسم احاد سے ہے بمعنی ہٹا دینا۔ چونکہ آپ ﷺ امت کو غلط راستے سے ہٹا کر صراطِ مستقیم کی راہنمائی کرتے ہیں و انک لتهدی الی صراط مستقیم

❖ سَيِّدُنَا مُحِبِّتٌ ﷺ: علامہ سخاوی نے اس اسم کا ذکر کیا ہے۔ قرآن پاک

سورہ حج میں ہے و بشرًا للمحبّین اور بشارت دیجئے عاجزی اختیار کرنے والوں کو۔

❖ سَيِّدُنَا مُخْبِرٌ ﷺ: خبر دینے والا، اور ہر خبر دینے والا نبی نہیں ہوتا بلکہ نبی

وہ ہوتا ہے کہ بیٹھا فرش پہ ہو تو خبر عرش کی دیتا ہے۔ قرب قیامت اور قیامت کے بعد کی۔

مگر بے خبر، بے خبر جانتے ہیں

❖ سَيِّدُنَا مُخْتَصٌّ ﷺ: اللہ تعالیٰ نے حضور علیہ السلام کو اپنی ذات کے لئے

خاص فرمایا اور ساری مخلوق پہ آپ ﷺ کو ترجیح دی۔ یا یہ اسم فاعل کے معنی میں ہے کہ

حضور علیہ السلام نے اپنے لئے اپنے رب کی عبادت کو لازم کر لیا اور اس کی محبت اور

قرب کو ترجیح دی ہے۔ اس طرح (بصیغہ اسم فاعل) یہ نام پاک اللہ تعالیٰ کے لئے بھی ہو

سکتا ہے۔ مختص بالقرآن بھی حضور علیہ السلام کا اسم پاک ہے عربی محاورہ ہے

اختصه الله بكذا (اللہ تعالیٰ نے اسے اس چیز کے ساتھ خاص کر لیا) تو اللہ تعالیٰ نے

سب سے اعلیٰ نبی کو سب سے اعلیٰ کتاب عطا فرمائی۔ اس طرح مختص بآی لا ینقطع

(ایسی نشانیوں کے ساتھ مخصوص کئے گئے جو کبھی ختم نہیں ہوں گی) بھی سرکار علیہ السلام کا

اسم پاک ہے جو آپ ﷺ کے معجزات کے دوام و استمرار پہ دلالت کر رہا ہے۔

❖ سَيِّدُنَا مُخْتَمٌ ﷺ: یہ ختم سے ہے جس کا معنی ہے مہر لگانا اللہ تعالیٰ نے

حضور ﷺ کی نبوت بھی خاتم النبیین ہونے کی مہر لگا دی۔

جو ختم نبوت کا طرفدار نہیں ہے لاریب وہ جنت کا سزاوار نہیں ہے

خاموش رہے سن کے جو اسلام کی توہین بے شرم ہے بزدل ہے وہ خود دار نہیں ہے

❖ سَيِّدُنَا مَخْصُوصٌ بِالْعِزِّ مَلِكِيٍّ: وہ ذات جس کو خصوصی عزت کا تاج عطا

فرمایا گیا

❖ سَيِّدُنَا مَخْصُوصٌ بِالْمَجْدِ مَلِكِيٍّ: وہ ہستی جس کو خصوصی شرافت سے

نوازا گیا۔

❖ سَيِّدُنَا مَخْصَمٌ مَلِكِيٍّ: بروزن منبر کا معنی ہے سردار، شرافت والا، صاحب

عظمت و بلند رتبہ۔

❖ سَيِّدُنَا مُخْلِصٌ مَلِكِيٍّ: ارشاد باری تعالیٰ ہے قل الله اعبد مخلصا له

الدين (الزمر: ۱۳) آپ فرمادیتے تھے میں اللہ تعالیٰ کی عبادت کرتا ہوں اپنے دین کو اسی کے لئے خالص کرتے ہوئے، مخلص وہ ہے جو عبادت میں ایسا سچا ہو کہ ریا کاری و دکھاوے کو ذرہ بھر بھی اس میں دخل نہ ہو۔

❖ سَيِّدُنَا مَدِينَةُ الْعِلْمِ مَلِكِيٍّ: حدیث شریف میں ہے انا مدينة العلم و

علی بابہا۔ میں علم کا شہر ہوں اور علی اس کا دروازہ ہیں۔ (المستدرک للحاکم ۱۲۶/۳)

❖ سَيِّدُنَا مِرَّةٌ مَلِكِيٍّ: میم پہ تینوں حرکات آسکتی ہیں۔ معنی اس کا یہ ہے کامل

مروت والا مرد۔ حضرت عمر رضی اللہ عنہ نے فرمایا مروت کی دو قسمیں ہیں:

(۱) ظاہری: حکومت و ریاست،

(۲) باطنی: پاکدامنی۔ حضرت زہیر بن صرد نے سرکار کی بارگاہ میں اس اسم پاک

کے حوالے سے یوں نذرانہ محبت پیش کیا

امنن علی رسول الله فی کرم فانک المرء نرجوه و ندخر

یا رسول اللہ مجھ پہ احسان در احسان فرمائیں کیونکہ آپ کی ذات ایسی ہے کہ ہم اس

کی امید رکھتے ہیں اور ضرورت کے لئے محفوظ رکھتے ہیں۔

❖ سَيِّدُنَا مُرْتَجِيٌّ مَلِكِيٍّ: جس ہستی سے امید کی جاسکے۔

نگاہ لطف کے امیدوار ہم بھی ہیں لئے ہوئے تو دل بے قرار ہم بھی ہیں

❖ سَيِّدُنَا مُرَقَّلٌ ﷺ: ارشاد باری تعالیٰ ہے ورتل القرآن ترتیلاً (المزمل) اور قرآن مجید کو ٹھہر ٹھہر کر (خوش اسلوبی اور مخارج و صفات، تلفظ و ادائیگی کا خوب خیال رکھ کر) پڑھا کریں۔

❖ سَيِّدُنَا مَرْحُومٌ ﷺ: رحم سے اسم مفعول کا صیغہ ہے جس پہ اللہ کی طرف سے رحمت کی جائے۔ اس حوالہ سے مرحمت بھی سرکار ﷺ کا اسم گرامی ہے، آپ ﷺ کا اپنا فرمان ہے جو امام ابو نعیم نے حلیہ میں حضرت ابن عباس رضی اللہ عنہما سے مرفوعاً نقل کیا ہے۔

بعثت مرحمة و ملحمة و لم ابعث تاجرا و لا زارعا
مجھے رحمت والا اور معرکوں (جہاد) والا بنا کر بھیجا گیا اور تاجر و کسان بنا کر نہیں بھیجا گیا۔

❖ سَيِّدُنَا مُرْسَلٌ ﷺ: ارشاد باری تعالیٰ ہے و يقول الذين كفروا لست برسلا (الرعد: ۴۳) اور کافر کہتے ہیں کہ آپ مرسل (رسول) نہیں۔ مرسل اور رسول میں فرق یہ ہے کہ مرسل میں پے در پے ارسال کا تقاضا نہیں ہوتا بلکہ کبھی تو ایک دفعہ ہی ارسال ہوتا ہے اور رسول میں اس کا تقاضا ہوتا ہے یہ اسم پاک قاضی عیاض اور ابن دحیہ نے بیان فرمایا ہے۔

❖ سَيِّدُنَا مُرْشِدٌ ﷺ: صراط مستقیم کی طرف راہنمائی فرمانے والا
❖ سَيِّدُنَا مَرْغَمَةٌ ﷺ: صحاح میں ہے بعثت مرغمة، مجھے کفر کو ذلیل کرنے کے لئے بھیجا گیا، کہا جاتا ہے دغم انف فلاں۔ فلاں کی ناک خاک آلود ہو یعنی ذلیل ہو۔

❖ سَيِّدُنَا مُرَغَبٌ ﷺ: حضرت زید بن علی علیہ الرحمۃ نے اس اسم پاک کا
رغبت سے فرمایا ہے والسی ربك فارغب اور اپنے رب کی طرف رغبت

❖ سَيِّدُنَا مُزَيِّنِي ﷺ: امام سیوطی علیہ الرحمۃ نے بیان فرمایا: قرآن پاک

میں ہے ویز کیہم وہ ان کو پاک فرماتے ہیں۔

❖ سَيِّدُنَا مُزَمِّمٌ ﷺ: وہ ہستی جس کا قلب اطہر زم زم شریف کے ساتھ دھویا

گیا، اسے علامہ بلقینی نے بیان فرمایا

❖ سَيِّدُنَا مُزِيلُ الْغُصَّةِ ﷺ: حضور علیہ السلام نے یقین کے نور کے ساتھ

شک کی تاریکیوں کو کھول دیا اور غفلت کے حجابات اٹھا دیئے۔

❖ سَيِّدُنَا مُسَبِّحٌ ﷺ: اللہ تعالیٰ کی پاکی بولنے والے،

❖ سَيِّدُنَا مُسْتَجِيبٌ ﷺ: حضور علیہ السلام کی اطاعت ہم پر واجب ہے،

جب آپ ہمیں بلائیں تو ہمارے اوپر جواب دینا لازم ہے اگرچہ ہم نماز میں ہی کیوں نہ

ہوں اور اس سے ہماری نماز باطل نہ ہوگی۔

❖ سَيِّدُنَا مُسْتَعِيدٌ ﷺ: ارشاد باری تعالیٰ ہے فاذا قرأت القرآن

فاستعذ بالله . (النحل: ۹۸) یہ اسم پاک امام سیوطی علیہ الرحمۃ نے بیان فرمایا۔

❖ سَيِّدُنَا مُسْتَغْفِرٌ مِنْ غَيْرِ مَاثِمٍ ﷺ: وہ ذات جو بغیر گناہ کے استغفار

کرنے والی ہے اور اس کثرت سے کہ ایک ایک مجلس میں سو سو مرتبہ (حدیث) فسبح

بحمد ربك و استغفروه (القرآن)

❖ سَيِّدُنَا مُسْتَعْنِي ﷺ: اسم پاک غنی کے ضمن میں گذر چکا۔

❖ سَيِّدُنَا مُسْتَقِيمٌ ﷺ: امام حسن بصری اور ابن العالیہ رحمۃ اللہ علیہما کے

مطابق اهدنا الصراط المستقیم۔ سے مراد حضور علیہ السلام کی ذات ہے قرآن

پاک میں ہے فاستقم كما امرت (ہود: ۱۱۲)

❖ سَيِّدُنَا مُسَيِّدٌ ﷺ: امام سیوطی علیہ الرحمۃ نے حضرت شعیا علیہ السلام سے

اللہ تعالیٰ کے ارشاد (جسے امام ابن ابی حاتم علیہ الرحمۃ نے حضرت وہب علیہ الرحمۃ سے

روایت کیا) یہ نام پاک اخذ فرمایا ہے اسدہ لکل جمیل۔ میں ہر نیکی کے لئے اسے

مضبوطی عطا فرماؤں گا

❖ سَيِّدُنَا مُنْسَرِي بِهِ ﷺ: وہ ذات جس کو رات کے تھوڑے سے حصے میں مکان سے لامکان تک سیر کرائی گئی۔

اُٹھے بیت الحرام سے اور خدا کے نور تک پہنچے

❖ سَيِّدُنَا مَسْعُودٌ ﷺ: امام ابن وحیہ اور علامہ بلقینی رحمہ اللہ نے بیان فرمایا۔ وہ ذات جس کو اللہ تعالیٰ نے نیک بخت فرمادیا

❖ سَيِّدُنَا مُسَلِّمٌ ﷺ: کسی اعتراض کے بغیر معاملات کو سونپ دینے والا، تمام امور میں اللہ تعالیٰ پہ بھروسہ کرنے والا۔

❖ سَيِّدُنَا مَسِيحٌ ﷺ: یونانی زبان میں اس کا معنی ہے بابرکت یا فعیل بمعنی فاعل عربی کا لفظ ہے جس کا معنی ہے جو بیماری کے مقام کو چھو کر تندرست کر دے یا وہ شخص جس کے قدموں کے تلوؤں میں کوئی جگہ زمین سے اٹھی ہوئی نہ ہو۔ اس لفظ کے معنی میں بہت اقوال ہیں ان میں سے دس اقوال حضور علیہ السلام کی ذات کے لئے مناسب ہیں۔

(۱) جس بیمار کو چھوتے تھے وہ تندرست ہو جاتا تھا۔ نبی کریم ﷺ کا یہی حال تھا جیسا کہ معجزات نبویہ میں مذکور ہے۔

(۲) حضرت عیسیٰ علیہ السلام کے چہرہ اقدس کے حسن و جمال کے باعث آپ علیہ السلام کو مسیح کہا جاتا ہے۔ مسیح کا لغوی معنی ”جمیل“ بھی ہے۔ حضور اکرم ﷺ کے حسن کے کمال کا یہ عالم تھا کہ کوئی اور اس درجے کے قریب بھی نہ تھا۔ حسن نبوی میں اس کا بیان مذکور ہے۔

(۳) اس کا معنی ہے: کثیر الجماع۔ عربی میں کہتے ہیں: مسحھا اس کا معنی ہے ”اس نے اس عورت سے جماع کیا“ اسے امام ابن فارس نے بیان کیا ہے۔

(۴) دوست، اسے امام اصمعی رحمہ اللہ نے بیان کیا ہے۔

(۵) مسیح کا معنی ہے ”چاندی کا ٹکڑا“ حضرت عیسیٰ علیہ السلام کو اس لئے اس نام سے موسوم کیا گیا کہ آپ علیہ السلام کی رنگت سفید سرخی مائل تھی۔ نبی اکرم ﷺ کا رنگ بھی ایسا ہی تھا جیسا کہ آپ ﷺ کی رنگت کے باب میں مذکور ہے۔

(۶) مسیح کا معنی ہے ”تلوار“ اسے علامہ مطرز نے بیان کیا ہے۔ حضور ﷺ دنیا میں اللہ تبارک و تعالیٰ کی تلوار ہیں اس لئے اس معنی کی مناسبت واضح ہے جیسا کہ پہلے مزر چکا ہے۔

(۷) اس کا معنی ہے ”زمین پر سفر کرنے والا“ اسے قطع کرنے والا“ حضرت عیسیٰ علیہ السلام کبھی شام میں ہوتے تو کبھی مصر میں تشریف لاتے اور ان دونوں کے علاوہ کسی اور جگہ تشریف لے جاتے اور حضور سرور کائنات ﷺ نے ساتوں آسمانوں کی مسافت کو قطع کر لیا۔

(۸) اس کی وجہ تسمیہ یہ ہے کہ اللہ تعالیٰ آپ ﷺ سے گناہوں کو مٹا دیتا ہے۔

(۹) حضرت جبریل امین علیہ السلام نے حضرت عیسیٰ علیہ السلام کو برکت کے لئے چھوا تھا۔ ان دو جو بات کو امام ابو نعیم بیہقی نے ذکر فرمایا ہے۔

(۱۰) آپ ﷺ کی ولادت کے وقت آپ ﷺ کے جسم اقدس پر تیل ملا ہوا معلوم ہوتا تھا۔ حضور اکرم ﷺ کی ولادت باسعادت اس حال میں ہوئی کہ آپ ﷺ ناف بریدہ اور خنہ شدہ تھے۔ آپ ﷺ کی پرورش فرمانے والی خاتون حضرت ام ایمن رضی اللہ عنہا فرماتی ہیں کہ آپ ﷺ صبح کو اٹھتے تو بالوں میں تیل لگا ہوا ہوتا اور کنگھی کی ہوئی ہوتی جبکہ دوسرے بچوں کے بال بکھرے ہوئے ہوتے ہیں۔

امام ابو عبیدہ بیہقی نے کہا میرا گمان یہ ہے کہ مسیح دراصل شیخ شہین کے ساتھ تھا جب اس کو عربی میں منتقل کیا تو یہ صورت بن گئی۔

ماہ معین چست خاک پائے محمد
جبل متین رقبہ ولائے محمد
خلقت عالم برائے نوع بشر شد
خلقت نوع بشر برائے محمد

سودہ ہمہ قدسیاں جبین ارادت برتہ نعلین عرش سائے محمد
 عروہ وثقیٰ بہ بست دین و ذلم را ریشہ از گوشہ ردائے محمد
 جانِ گرمی در لبع نیست ز عشقش جانِ من و سرچو من فدائے محمد
 جانِ محمد دروں خلوت جانت نیست مرا دیگرے بجائے محمد

(جائی)

❖ سَيِّدُنَا مُشَاوِرٌ سَلَّى ﷺ: قرآن مجید میں ہے و شاورهم فی الامر (ال عمران: ۱۵۹) اور معاملہ میں ان سے مشورہ کیجئے۔ حضرت ابو ہریرہ رضی اللہ عنہ فرماتے ہیں کہ میں نے کسی شخص کو حضور علیہ السلام سے زیادہ مشورہ کرنے والا نہیں دیکھا۔

❖ سَيِّدُنَا مُشَدِّبٌ سَلَّى ﷺ: علامہ بلقینی علیہ الرحمۃ نے یہ نام پاک بیان فرمایا ہے اور اس کا معنی ہے ”قدرے لے لیکن معتدل قذوالا“

❖ سَيِّدُنَا مُشْرِدٌ سَلَّى ﷺ: ارشاد باری تعالیٰ ہے فشرد بهم من خلفهم (الانفال: ۵۷) ان کے ذریعے ان کے پیچھے سے آنے والے دشمنوں کو بھگا دیجئے یعنی جنگ میں دشمنوں کو بھگانے والے۔

❖ سَيِّدُنَا مُشَقِّحٌ سَلَّى ﷺ: علامہ ابن دحیہ فرماتے ہیں یہ اسم پاک اسم محمد سَلَّى ﷺ کے وزن پہ ہے اور اس کا ہم معنی ہے کیونکہ شقح کا لغوی معنی حمد ہے۔

❖ سَيِّدُنَا مَشْهُودٌ سَلَّى ﷺ: وہ ہستی جو اللہ تعالیٰ کے اوامر و نواہی پر گواہ بنائے اور لوگوں کو حاضر کرے، ارشاد باری تعالیٰ ہے و شاهد و مشہود (البروج: ۳) قسم ہے شاہد اور مشہود کی۔ حضور علیہ السلام ایسے مشہود ہیں کہ خدا تعالیٰ خود اور تمام انبیاء اور مرسلین آپ کے گواہ ہیں قرآن پاک میں ہے و اذا اخذ الله میثاق النبین... و انا معکم من الشاہدین

❖ سَيِّدُنَا مُشِيحٌ سَلَّى ﷺ: ظاہر سینہ والی ذات جس کا سینہ نہ تو بہت آگے کو نکلا ہوا ہو اور نہ ہی پیچھے کی طرف پچکا ہوا ہو۔ قاضی عیاض علیہ الرحمۃ نے میم کے فتح کے

ساتھ ترجمہ کیا ہے چوڑے سینے والے۔

❖ سَيِّدُنَا مُشِيرٌ مَنْ لِيْهِ: نصیحت فرمانے والے اور اپنی نصیحتوں میں مخلص۔
عربی میں کہتے ہیں ”اشار علیہ“ اس نے اس کو نصیحت کی اور اس کے لئے درستی کو واضح کیا۔

❖ سَيِّدُنَا مُصَافِحٌ مَنْ لِيْهِ: یہ مصافحی سے اسم فاعل کا صیغہ ہے ملاقات کے وقت مصافحی کرنا ہمارے آقا علیہ السلام کی اجماعی سنت ہے۔

❖ سَيِّدُنَا مُصَارِعٌ مَنْ لِيْهِ: وہ ذات جو اپنی قوت کے باعث لوگوں کو گرا دے (ان پر غالب آجائے) یہ صرح سے ہے جس کا معنی ہے گرا دینا حضور علیہ السلام نے ابوالاشدحی کو گرا دیا جو اتنی طاقت رکھتا تھا کہ گائے کے چمڑے پہ کھڑا ہو جاتا اور دوس آدمی اس چمڑے کو کھینچتے، چمڑہ پھٹ جاتا لیکن اس کو چمڑے سے ہٹایا نہ جاسکتا۔

❖ سَيِّدُنَا مُصْبِحٌ مَنْ لِيْهِ: اس کا معنی چراغ بھی ہے اور ستاروں کا ایک نام بھی ہے حضور علیہ السلام کی نورانیت کے باعث آفاق منور ہو گئے۔

❖ سَيِّدُنَا مُصَحِّحُ الْحَسَنَاتِ مَنْ لِيْهِ: اس نام پاک کی وجہ یہ ہے کہ آپ ﷺ پہ ایمان لانا نیکوں کے درست ہونے کی شرط ہے۔

❖ سَيِّدُنَا مُصْلِحٌ مَنْ لِيْهِ: فساد کو زائل کر کے ہدایت کی راہ واضح کرنے والا

❖ سَيِّدُنَا مُصَلِّيٌ مَنْ لِيْهِ: صلوٰۃ سے اسم مفعول کا صیغہ ہے ”وہ ذات جس پر خدا بھی درود بھیجے اور ساری خدائی بھی۔“ مَنْ لِيْهِ

❖ سَيِّدُنَا مَصُوْنٌ مَنْ لِيْهِ: اللہ تعالیٰ کی حفاظت میں محفوظ ذات۔

❖ سَيِّدُنَا مُضَخَمٌ مَنْ لِيْهِ: منبر کے وزن پہ بمعنی سردار، صاحب عظمت و شرافت اور بلند مرتبہ۔

❖ سَيِّدُنَا مُضَرِيٌّ مَنْ لِيْهِ: مضر حضور ﷺ کے اجداد کرام میں سے تھے ان کی طرف نسبت سے حضور علیہ السلام کو مضری کہا جاتا ہے۔

❖ سَيِّدُنَا مُضِيٌّ ﷺ: حضرت کعب بن العجر نے حضور علیہ السلام کی مدحت سرائی کرتے ہوئے کہا۔ نور یضییٰ له فضل علی الشہب آپ ﷺ ایسی نور ہیں کہ شہابوں پہ فضیلت رکھتے ہیں۔

❖ سَيِّدُنَا مُظْفَرٌ ﷺ: امام سخاوی علیہ الرحمۃ نے یہ نام پاک ذکر فرمایا اس کا معنی ہے ”وہ ہستی جس کو دشمنوں پہ فتح عطا فرمائی گئی ہو“۔

❖ سَيِّدُنَا مَعْرُوفٌ بِالْبِرِّ وَالْخَيْرِ وَالْإِحْسَانِ ﷺ: اللہ تعالیٰ کی مخلوق پہ نیکی و احسان کی بدولت معروف ذات۔

❖ سَيِّدُنَا مُعَزَّزٌ ﷺ: قرآن پاک میں ہے: و تعزروہ اور ان کی عزت کرو اتنی کہ لا ترفعوا اصواتکم فوق صوت النبی۔ ان کی آواز سے اونچی آواز بھی نہ کرو۔

❖ سَيِّدُنَا مُؤَقَّرٌ ﷺ: ارشاد باری تعالیٰ ہے: و توقروہ اور ان کی تعظیم کرو، آپ ﷺ کو جلیل مانو، تعظیم میں مبالغہ کرو، ان کے دین کی خوب خدمت کرو۔

❖ سَيِّدُنَا مَعْصُومٌ ﷺ: ارشاد باری تعالیٰ ہے و اللہ یعصمک من الناس (المائدہ: ۶۷) اور اللہ تعالیٰ ہی آپ کو لوگوں سے بچائے گا۔

❖ سَيِّدُنَا مُعْطِيٌّ ﷺ: عطاء سے اسم فاعل کا صیغہ ہے عطا فرمانے والی ذات اور احسان کرنے والی ہستی۔ یہ نام اسماء حسنیٰ میں بھی شامل ہے۔

❖ سَيِّدُنَا مُعْظَمٌ ﷺ: جلیل شان والے، بڑے غلبے والے، وہ ذات کہ ہر کوئی اس سے کم تر ہو اور وہ سب سے بہتر ہو۔ عظمت کے اس مقام پہ فائز ہستی کہ افہام اس کا تصور بھی نہ کر سکیں اور نہ اس کی حقیقت کو پاسکیں۔ آپ ﷺ نے فرمایا: یا ابابکر لم یعرفنی حقیقۃ غیر ربی۔ اے ابوبکر میری حقیقت میرے رب کے سوا کوئی نہیں جان سکتا۔

❖ سَيِّدُنَا مُعَقَّبٌ ﷺ: علامہ ابن دحیہ علیہ الرحمۃ نے یہ اسم پاک ذکر کیا

ہے۔ تمام انبیاء کرام اور رسل عظام کے بعد میں آنے والے۔

❖ سَيِّدُنَا مُعَلِّمٌ ﷺ: حضور علیہ السلام نے فرمایا انما بعثت معلما۔ میں معلم بنا کر بھیجا گیا ہوں۔ حضرت حسان بن علیؓ نے فرمایا۔ معلم صدق ان يطبعوه يهتدوا۔ حضور علیہ السلام سچ سکھاتے ہیں اگر لوگ آپ کی اطاعت اختیار کر لیں تو وہ ہدایت حاصل کر لیں۔ معلم امتہ بھی آپ ﷺ کا اسم گرامی ہے یعنی اپنی امت کو تعلیم دینے والے۔

❖ سَيِّدُنَا مُعَلِّمٌ ﷺ: ارشاد باری تعالیٰ ہے و علمك ما لم تكن تعلم (النساء: ۱۱۳) اور ہم نے آپ کو وہ سب کچھ سکھا دیا جو آپ نہ جانتے تھے۔

❖ سَيِّدُنَا مُعَلِّنٌ ﷺ: ”علی الاعلان اللہ کی طرف دعوت دینے والے“ حضرت علی المرتضیٰؓ نے حضور ﷺ پہ درود شریف کی کیفیت بیان کرتے ہوئے فرمایا المعلن الحق بالحق۔ حق کو حق سے ظاہر فرمانے والے۔

❖ سَيِّدُنَا مُعَلِّيٌّ ﷺ: تعلیہ مصدر سے اسم مفعول کا صیغہ ہے۔ بمعنی وہ ذات جس کو اوروں پہ برتری دی گئی ہو۔

❖ سَيِّدُنَا مُعَمَّمٌ ﷺ: یہ اسم مبارک حضور ﷺ کا کتب سابقہ میں موجود ہے، علامہ بلقینی علیہ الرحمۃ نے اس کو بیان کیا ہے اور معنی اس کا ہے، ”عمامہ شریف والے“

❖ سَيِّدُنَا مُعِينٌ ﷺ: ”کثرت سے تقویت و اعانت پہنچانے والی ذات“ حضرت خدیجہ رضی اللہ عنہا نے عرض کی ”آپ تو نیکی کے کاموں پہ اعانت فرماتے ہیں“۔

❖ سَيِّدُنَا مُغْرَمٌ ﷺ: یہ غرام سے ہے بمعنی اللہ تعالیٰ کی محبوب ہستی۔ کیونکہ غرام کا معنی ہے ”کسی چیز پہ فریفتہ ہو جانا اور اس کی فکر میں لگے رہنا“

❖ سَيِّدُنَا مَغْنَمٌ ﷺ: بروزن جعفر، اس کا معنی ہے غنیمت، ہر شئیء میں سے بہتر حصہ۔

❖ سَيِّدُنَا مُغْنِيٌّ مِّنَّا: اغناء مصدر سے اسم فاعل ہے ”احسان فرمانے والی اور مالدار کر دینے والی ذات“ ارشاد باری تعالیٰ ہے ”وَمَا نَقْمُوا إِلَّا أَنْ اغْنَاهُمُ اللَّهُ وَرَسُولُهُ مِنْ فَضْلِهِ“ (التوبہ: ۷۴) اور ان کو یہی بات بری لگی کہ اللہ تعالیٰ اور اس کے رسول نے انہیں اپنے فضل سے غنی کر دیا۔

❖ سَيِّدُنَا مِفْتَاحُ: وہ ذات اقدس و انور جو مشکلات کو کھول دیتی ہے یعنی جس کی وجہ سے اللہ تعالیٰ مشکلات کو حل فرمادیتا ہے مفتاح الجنة بھی حضور علیہ السلام کا اسم پاک ہے کیونکہ حضور ﷺ ہی کے لئے جنت کا دروازہ کھولا جائے گا۔

❖ سَيِّدُنَا مُفَخِّمٌ: بروزن معظم ”وقار والی ذات“ جس کی سینوں میں تعظیم اور آنکھوں میں ہیبت ہو، فخامت جسم مراد نہیں۔

❖ سَيِّدُنَا مِفْضَالٌ: افضال مصدر سے مبالغہ کا صیغہ ہے بہت جو دو سخا و والی ہستی۔ امام ابن وحیہ نے یہ نام پاک ذکر فرمایا ہے۔ مفضل بھی حضور علیہ السلام کا اسم پاک ہے وہ ہستی جس کو تمام جہانوں پہ فضیلت دی گئی۔

❖ سَيِّدُنَا مُفْلَجٌ: حسن و جمال میں اضافہ کے لئے جس کے دانتوں میں فراخی ہو۔ کہا جاتا ہے افلج الشایا۔ جس کے سامنے والے دانت قدرے کشادہ ہوں کہ خوبصورت لگے۔

❖ سَيِّدُنَا مُفْلِحٌ: فلاح سے اسم فاعل کا صیغہ ہے بمعنی کامیاب و کامران۔ فلاح و فور والا۔

❖ سَيِّدُنَا مُسْتَقِيمٌ: صراط مستقیم میں گذر چکا۔

❖ سَيِّدُنَا مُقْتَفِيٌّ: حضرت شیخ ابوالفضل بن خطیب علیہ الرحمۃ نے اس اسم پاک کا ذکر کیا ہے، اس کا معنی ہے تمام انبیاء کرام علیہ السلام کے بعد میں آنے والا۔ یعنی خاتم الانبیاء ﷺ۔

❖ سَيِّدُنَا مُقَدِّسٌ: دال کے کسرہ سے معنی ہوگا وہ ذات مقدس جو اپنی

پیروی کرنے والوں کو شرک کی نجاستوں سے پاک کرے۔ بفتح الدال معنی ہوگا، جو ذات جو گناہوں سے پاک اور عیبوں سے بری ہو اخلاق مذموم اور اوصاف بد سے پاک (جیسے اللہ تعالیٰ کا ایک نام قدوس ہے یعنی وہ ذات جو نقائص اور حدوث کی علامت جیسی نا مناسب چیزوں سے پاک ہو۔)

❖ سَيِّدُنَا مُقَدَّمٌ ﷺ: اللہ تعالیٰ نے حضور علیہ السلام کو دوسرے نبیوں پہ مقام و

مرتبہ میں تقدیم عطا فرمائی، امام بوصیری فرماتے ہیں

وقدمتك جميع الانبياء بها والرسول تقديم مخدوم على خدم

وباں (مسجد اقصیٰ میں شب معراج) تمام انبیاء کرام اور رسل عظام نے آپ ﷺ

کو اس طرح اپنے آگے کر لیا جس طرح مخدوم غلاموں سے آگے آگے ہوتا ہے یاد

رہے، مقدم بکسر الدال بھی حضور علیہ السلام کا اسم گرامی ہے یعنی حضور علیہ السلام کی

برکت سے آپ کی امت مقام و مرتبہ کے لحاظ سے تمام امتوں سے مقدم ہے۔

❖ سَيِّدُنَا مُقَرَّبٌ ﷺ: قرآن پڑھانے والے لقولہ علیہ السلام ان

اللہ امرنی ان اقراء علیک القرآن (مسلم شریف، ۱۹۱۵، کتاب الفصائل)

(حضرت ابی بن کعب کو حضور علیہ السلام نے فرمایا) بے شک اللہ تعالیٰ نے مجھے حکم دیا ہے

کہ میں تیرے سامنے قرآن پڑھوں۔ یعنی تجھے قرآن پاک سکھاؤں۔

❖ سَيِّدُنَا مُقْسِطٌ ﷺ: اپنے حکم میں انصاف کرنے والا۔ ظالم سے مظلوم

کے لئے انصاف لینے والا۔ یہ اسماء حسنیٰ میں سے ہے

❖ سَيِّدُنَا مُقْسِمٌ ﷺ: اللہ تعالیٰ کی نعمتوں کو تقسیم فرمانے والے۔ قاسم کے

تحت اس پہ بات ہو چکی۔

❖ سَيِّدُنَا مَقْصُوصٌ عَلَيْهِ ﷺ: جس کے سامنے قصہ بیان کیا جائے لقولہ

تعالیٰ نحن نقص علیک احسن القصص (یوسف: ۳)

❖ سَيِّدُنَا مُقَفِّئٌ ﷺ: اس کا وہی معنی ہے جو عاقب کا ہے یعنی وہ جس کے

بعد کوئی نبی نہ ہو یا اپنے سے پہلے نبیوں کی راہ چلنے والے۔ فبہد اہم اقتدہ (القرآن)
وانا المقفی امتم او کذبتم۔ (مسند احمد ۲۵/۶) میں مقفی ہوں تم ایمان لاؤ یا
جھٹلاؤ۔

❖ سَيِّدُنَا مُقَوِّمٌ ﷺ: سیدھا، استقامت والا، سیدھا کرنے والا یا اقامت
اختیار کرنے والا۔

❖ سَيِّدُنَا مُقِيلُ الْعَثْرَاتِ ﷺ: بے سہاروں کا سہارا، لوگوں کی لغزشوں سے
درگزر کرنے والی ذات۔

❖ سَيِّدُنَا مُقِيمُ السُّنَّةِ ﷺ: تورات و زبور میں یہ اسم گرامی ہے، طریقہ کو
سیدھا کرنے والا یعنی اسلام کا اظہار کرنے والا۔

❖ سَيِّدُنَا مُكْتَفِيٌّ بِاللَّهِ ﷺ: وہ ذات جس نے اپنے تمام معاملات اللہ کے
سپر دے دیئے ہیں اور ہر حالت میں اس پر بھروسہ کرتی ہو،

❖ سَيِّدُنَا مُكْرَمٌ ﷺ: سب سے زیادہ عزت و تکریم والے۔

❖ سَيِّدُنَا مُكْفِيٌّ ﷺ: وہ جس کا اللہ اس کو کافی ہے۔

❖ سَيِّدُنَا مُكَلِّمٌ ﷺ: حدیث معراج میں ہے کہ آپ ﷺ نے اللہ کا کلام

سنا اس سے اس نام سے موسوم ہوئے۔ مگر آپ کو کلیم نہیں کہا گیا اس لئے کہ معنی کا اعتبار
کبھی اشتقاق کے صحیح کرنے کے لئے ہوتا ہے جیسا کہ اسم فاعل ہے تو اسم فاعل کا معنی
و جوبی طور پر ایسی ذات ہوگی جس کے ساتھ وہ وصف قائم ہو جس سے اس کو مشتق کیا گیا
اور کبھی کبھی معنی کا اعتبار ترجیح کے لئے ہوتا ہے جیسا کہ کلیم (کلام کرنے والا یا جس سے
کلام کیا گیا ہو) تو ایسی صورت میں ہر وہ ذات جس کے ساتھ وہ وصف قائم ہو اس کے
لئے اس وصف سے اسم کا اشتقاق ضروری نہیں ہوتا۔

❖ سَيِّدُنَا مَكِينٌ ﷺ: عزت و عظمت والے، اپنے خالق کے ہاں مرتبے

والے ذی قوۃ عند ذی العرس مکین (النکوہ: ۲۰)

❖ سَيِّدُنَا مُلَاحِمِي ﷺ: اسی طرح ملحمة کا معنی اس سے پہلے گذر چکا کہ جہاد کرنے والا، گھمسان کی جنگوں اور معرکوں میں پامردی سے مقابلہ کرنے والا۔ انا النبی لا کذب۔ انا ابن عبد المطلب

❖ سَيِّدُنَا مِلَاذ ﷺ: پناہ دینے والا فریاد رسی کرنے والا۔ جناب ابوطالب کا شعر ہے۔

يلو ذبه الهلاك من ال هاشم فهم عنده في نعمة و فواضل
اور ہاشم سے اپنی ہلاکت کا سامان کرنے والے آپ ﷺ کی پناہ حاصل کرتے ہیں، اس طرح یہ سارا قبیلہ حضور علیہ السلام کے انعام و احسان کے زیر بار ہے

❖ سَيِّدُنَا مُلَبِّي ﷺ: یہ اسم پاک لبی یلبی تلبیہ سے ہے تو ملبی کا معنی ہوا اطاعت و اخلاص والا، قبولیت و محبت والا۔

❖ سَيِّدُنَا مَلْجَا ﷺ: اس کا وہی معنی ہے جو ملاذ کا ہے

❖ سَيِّدُنَا مُلَقِّي الْقُرْآنِ ﷺ: قرآن مجید حاصل کرنے والے و انک لتلقى القرآن من لدن حكيم عليم (النمل: ۲)

❖ سَيِّدُنَا مَلِيك ﷺ: یہ نام مصطفیٰ بھی ہے اور اسماء حسنیٰ میں بھی شامل ہے اللہ تعالیٰ کے حق میں معنی یہ ہوگا وہ ذات جو ایجاد و اختراع پہ قادر ہے یا وہ ذات جو معاملات کو درست رکھنے والی اور تمام امور میں تصرف فرمانے والی ہے۔ اسی طرح مَلِيك بھی نام خدا جل و علاء اور اسم مصطفیٰ ﷺ ہے حضور علیہ السلام کے لئے اس کا معنی ہوگا صاحب عزت و غلبہ، یا وہ ہستی جو لوگوں کی دیکھ بھال اور ان کے معاملات کا انتظام کرتی ہے۔

❖ سَيِّدُنَا مَلِيئِي ﷺ: اللہ کی مدد سے اس کے ماسوا سے غنی یا وہ ذات جو اپنے حکم و فیصلے میں اچھی ہو۔

❖ سَيِّدُنَا مَمْنُوح ﷺ: وہ ہستی جس کو اللہ نے ہر بھلائی عطا فرمائی ہو۔

❖ سَيِّدُنَا مَمْنُوعٌ ﷺ: شیطان واعداء سے اپنی طاقت کے بل بوتے پہ محفوظ ذات، یا وہ ذات جسے اللہ نے دشمنوں سے بچایا ہو اور ہلاکت سے اس کی حفاظت فرمائی ہو۔

❖ سَيِّدُنَا مُنَادِيٌ ﷺ: اللہ تعالیٰ یا اس کی توحید کی طرف بلائے والی ہستی لقولہ تعالیٰ رَبَّنَا اِنَّا سَمِعْنَا مُنَادِيًا يٰنَادِي لِلْاِيْمَانِ (ال عمران: ۱۹۳) اسی سے منادی بھی سرکار ﷺ کا اسم گرامی ہے، جس ذات کو اس کے خالق و مالک نے معراج کی رات جبریل امین علیہ السلام کے ذریعے اپنی بارگاہ میں بلایا اور جبریل امین علیہ السلام نے زبان حال سے عرض کی

میری معراج کہ میں تیرے قدم تک پہنچا تیری معراج کہ تو لوح و قلم تک پہنچا
مُنْتَجِبٌ ﷺ: برگزیدہ ہستی اور عزت و عظمت والی ذات

❖ سَيِّدُنَا مُنْتَجِبٌ ﷺ: اس کا بھی وہی معنی ہے جو منتجب کا ہے۔

❖ سَيِّدُنَا مُنْتَصِرٌ ﷺ: خدا کی مخلوق کی مددگار ہستی۔

❖ سَيِّدُنَا مُنْجِدٌ ﷺ: اعانت و مدد کرنے والی ہستی، کہا جاتا ہے انجد جب وہ بلند ہو یا کسی کی مدد کرے۔

❖ سَيِّدُنَا مُنْحَمِنًا ﷺ: یہ سریانی زبان کا لفظ ہے جس کا عربی ترجمہ محمد بنتا ہے۔

❖ سَيِّدُنَا مُنَزَّلٌ عَلَيْهِ ﷺ: جس ہستی پہ تمیں پارے قرآن اتارا گیا۔

❖ سَيِّدُنَا مُنْصِفٌ ﷺ: سب سے بڑھ کر عدل کرنے والی ذات۔

❖ سَيِّدُنَا مُنْقِدٌ ﷺ: سختیوں کے بھنور سے نکالنے والے۔ حضرت

حسان ﷺ نے حضور علیہ السلام کی تعریف میں یوں کہا۔

يُدَلُّ عَلٰى الرَّحْمٰنِ مِنْ يَّقْتَدِيْ بِهِ وَيُنْقِذُ مِنَ هَوْلِ الْخِزَايَا وَيُرْشِدُ

جو شخص حضور علیہ السلام کی اقتداء کرے آپ ﷺ اس کی اللہ تعالیٰ کی طرف

راہنمائی فرماتے ہیں اور رسوائیوں کے خوف سے بچاتے ہیں اور ہدایت عطا فرماتے ہیں۔

❖ سَيِّدُنَا مِنْهُ اللَّهُ ﷺ: اللہ تعالیٰ کا احسان عظیم ذات مصطفیٰ ﷺ القدر من

اللہ علی المؤمنین اذ بعث فيهم رسولا (ال عمران: ۱۶۳)

❖ سَيِّدُنَا مُهَّابٌ ﷺ: وہ ہستی کہ جس کے عظیم غلبے کی وجہ سے لوگ اس سے

خوف و ہیبت میں ہوں۔ حضور علیہ السلام نے فرمایا میں ایک مہینے کی مسافت پہ ہوتا ہوں تو میرا دشمن مجھ سے خوف زدہ ہو جاتا ہے۔

❖ سَيِّدُنَا مُهَاجِرٌ ﷺ: ہمارے آقا علیہ السلام مکہ سے مدینہ ہجرت فرمانے

والے۔

❖ سَيِّدُنَا مُهَدَّبٌ ﷺ: پاکیزہ اخلاق والا، کدورتوں سے خالی، تہذیب،

تمدن سے مکمل طور پہ آشنا ذات۔

❖ سَيِّدُنَا مُهَيِّمٌ ﷺ: اس کا معنی ہے نگہبان۔ قرآن مجید میں ہے:

ومهيمننا عليه (المائدہ: ۸۳) اسے سے مراد حضور علیہ السلام ہیں کہ حضور علیہ السلام

قرآن مجید کے محافظ و امین و نگہبان ہیں، حضور علیہ السلام کے چچا حضرت عباس رضی اللہ عنہ نے

آپ ﷺ کے بارے میں کہا۔

حتى احتوى بيتك المهيمن من جندف علياء تحتها النطق

اے نگہبانی فرمانے والے نبی آپ کی بزرگی نے تو خندف کے عالی مرتبت نسب کو

بھی اپنی ذات میں جمع فرمایا، وہ عالی مرتبت نسب آپ کی عظمت پہ کمر بند کی مانند ہے۔

❖ سَيِّدُنَا مَوْرُودٌ حَوْضُهُ ﷺ: وہ ذات کہ جس کے حوض کوثر پہ قیامت کے

دن لوگ آئیں گے۔

❖ سَيِّدُنَا مُوَصَّلٌ ﷺ: علامہ بلقینی کے مطابق تورات میں یہ اسم پاک مذکور

ہے جس کا معنی ہے وہ ذات جس پر رحم کیا گیا ہو۔

❖ سَيِّدُنَا مُؤْتَى جَوَامِعِ الْكَلِمِ ﷺ: وہ ذات جس کو جوامع الکلم عطا فرمائے گئے۔

❖ سَيِّدُنَا مُوْحَى إِلَيْهِ ﷺ: مہبط وحی و سیکینہ، نور سے معمور سینہ مسک سے بہتر پسینہ۔ یا نبی سلام علیک۔ وہ ذات جس پہ وحی کا نزول ہوتا ہو۔

❖ سَيِّدُنَا مُوْذٍ مُّوْذٍ ﷺ: یہ نام پاک صحف ابراہیم میں ہے (عزنی)

❖ سَيِّدُنَا مُوْعِظَةٌ ﷺ: وہ ذات جس سے پند و نصیحت حاصل کی جائے

❖ سَيِّدُنَا مُوَقَّرٌ ﷺ: صاحب حلم، بردباری و سنجیدگی کا پیکر اتم

❖ سَيِّدُنَا مُوَقِّنٌ ﷺ: کامل علم و یقین والے مصطفیٰ ﷺ

❖ سَيِّدُنَا مِيْذٍ مِيْذٍ ﷺ: علامہ عزنی کے مطابق یہ اسم پاک تورات میں ہے۔

❖ سَيِّدُنَا مِيزَانٌ ﷺ: ارشاد باری تعالیٰ اللہ الذی انزل الكتاب بالحق

والميزان (الشوری: ۱۷) ایک قول کے مطابق میزان سے مراد آپ ﷺ کی ذات ہے۔

❖ سَيِّدُنَا مُيَسِّرٌ ﷺ: حدیث شریف میں ہے ان اللہ بعثنی میسرا۔

(مسلم شریف) بے شک اللہ تعالیٰ نے مجھے آسانی پیدا کرنے والا بنا کر بھیجا۔

❖ سَيِّدُنَا مَيِّمٌ ﷺ: جس کی طرف قصد و ارادہ کر کے مخلوق جائے عربی

میں کہتے ہیں يَمِّمُكَ، اَمِّمُكَ۔ میں نے تیرا ارادہ اور قصد کیا۔

ماہ فر و ماند از جمال محمد سرو نباشد با عتدال محمد

قدر فلک را کمال و منزله نیست در نظر قدر با کمال محمد

وعدہ دیدار ہر کے بقیامت لیلہ اسریٰ شب وصال محمد

آدم و نوح و خلیل و موسیٰ و عیسیٰ آمدہ مجموع در ظلال محمد

عرصہ گیتی مجال ہمت او نیست روز قیامت نگر بحال محمد

وآں ہمہ پیرایہ بستہ جنت فردوس او کہ قبولش کند بلال محمد

شمس و قمر بر زمینِ حشر نتا بند
نور نتابد مگر جمالِ محمد
ہچو زمینِ خواہد آسمان کہ بیفتد
بابدہد بوسہ بر نعلِ محمد
شاید اگر آفتاب و ماہ نتابند
پیشِ دو ابروئے ہلالِ محمد
چشمِ مرا تا بخواب دید جمالش
خوابِ نمی گیرد از خیالِ محمد
سعدی اگر عاشقی کنی و جوانی
عشقِ محمد بس است و آلِ محمد
(شیخ سعدی)

حرف النون:

❖ سَيِّدُنَا نَسِيبُ مَوْلَانَا ﷺ: ڈالنے والا مراد ہے برابری کی بنیاد پہ معاہدہ کرنے والا۔ قرآن پاک میں ہے فانبذ الیہم علی سواء (انفال: ۵۸)
❖ سَيِّدُنَا نَاجِزٌ مَوْلَانَا ﷺ: وعدہ کو پورا فرمانے والا کہا جاتا ہے انجز الوعدہ، اس نے وعدہ وفا کر دیا۔

❖ سَيِّدُنَا نَاسٌ مَوْلَانَا ﷺ: قرآن پاک میں ہے ام یحسدون الناس علی ما اتاہم اللہ من فضلہ (النساء: ۵) کیا وہ حسد کرتے ہیں لوگوں پر جو اللہ تعالیٰ نے اپنے فضل سے لوگوں کو دیا۔ حضرت عکرمہ رضی اللہ عنہ فرماتے ہیں کہ ”ناس“ سے مراد یہاں حضور علیہ السلام ہیں، امام ابن جریر نے بھی حضرت مجاہد سے ایسے ہی روایت کیا ہے یہ اس طرح ہی ہوگا کہ ان ابراہیم کان امۃ۔ ابراہیم علیہ السلام کو پوری امت قرار دیا کہ انہوں نے پوری امت کا سا کام کیا یا پوری ایک امت کی بھلائیاں ان میں موجود تھیں۔ اس کو کہتے ہیں تسمیتہ الخاص باسم العام۔

❖ سَيِّدُنَا نَاسِخٌ مَوْلَانَا ﷺ: حضور علیہ السلام تشریف لائے تو پہلی تمام شریعتوں کو منسوخ فرما دیا اب قیام تک صرف قرآن چلے گا، صاحب قرآن کا نظام چلے گا اور دین اسلام کا جھنڈا ہر اے گا۔

کیا خبر کتنے تارے کھلے چھپ گئے پر نہ ڈوبے نہ ڈوبا ہمارا نبی ﷺ

❖ سَيِّدُنَا نَاسِكٌ ﷺ: نَسَكَ بمعنی عبادت سے اسم فاعل کا صیغہ ہے یعنی عبادت کرنے والا، اتنی زیادہ کہ پاؤں مبارک پہ ورم آجائے۔

❖ سَيِّدُنَا نَاشِرٌ ﷺ: کسی چیز کو لپٹنے کے بعد اس کو کھولنے والی ذات حضور علیہ السلام نے چھپے ہوئے احکام کو ظاہر فرمایا اور اسلام کو چاروانگ عالم میں پھیلایا کہ

کان جدھر لگائے تیری ہی داستان ہے

❖ سَيِّدُنَا نَاصِبٌ ﷺ: دین اسلام کو قائم کرنے والی ہستی عربی میں کہا جاتا ہے نصبت الشيء میں نے شی کو قائم کر دیا۔ یہ اسم مبارک اس آیت سے بھی ماخوذ ہو سکتا ہے فاذا فرغت فانصب جب نماز سے فارغ ہو چکو تو دعا و عاجزی میں خوب محنت کرو۔

❖ سَيِّدُنَا نَاصِرٌ ﷺ: یہ اسم پاک نصارت سے ہے حسن و جمال اور فضل و کمال والا پر رونق چہرے والا۔

❖ سَيِّدُنَا نَاطِرٌ مِّنْ خَلْفَهُ ﷺ وہ ذات کہ جس طرح آگے دیکھے اسی طرح پیچھے بھی دیکھنے والی ہو جیسا کہ حضور علیہ السلام نے صحیح احادیث میں اپنے بارے خود فرمایا

❖ سَيِّدُنَا نَجْمٌ ﷺ: قرآن پاک کی آیت والنجم قسم ہے ستارے کی امام جعفر صادق بن امام محمد باقر رضی اللہ عنہما فرماتے ہیں اس سے مراد حضور علیہ السلام کی ذات ہے اور اذا ہوئی سے مراد شب معراج آپ ﷺ کا عالم بالا کی طرف جانا ہے۔ اسی طرح النجم الثاقب روشن ستارہ کی تفسیر بھی امام سلمی نے ذات پاک مصطفیٰ ﷺ مراد سے کی ہے۔

❖ سَيِّدُنَا نَجِيبٌ ﷺ: معزز و اچھے نسب والا، چٹا ہوا، پسندیدہ۔

❖ سَيِّدُنَا نَجِيْدٌ ﷺ: ایسے کٹھن مراحل طے کرنے والا جس سے دوسرا عاجز آجائے، راہنما اور ماہر کو بھی نجد کہا جاتا ہے۔

❖ سَيِّدُنَا نَجِيٌّ ﷺ: سرگوشی کرنے والا جیسا کہ قرآن پاک میں

حضرت موسیٰ علیہ السلام کے بارے میں ہے و قبر بناہ نجیا (مریم: ۵۲) اور برادران یوسف علیہ السلام کے بارے میں ہے خالصواتجیا (یوسف: ۸۰) اس کا اطلاق واحد جمع دونوں پہ ہوتا ہے۔

❖ سَيِّدُنَا نَذْبٌ مُّثَلِّئِيْكُمْ: علامہ بلقینی نے ذکر فرمایا ہے اور اس کا معنی ہے دانا، تیز فہم والا۔

جو فلسفیوں سے کھل نہ سکا اور نکتہ وروں سے حل نہ ہوا

وہ راز اک کملی والے نے بتلا دیا چند اشاروں میں

❖ سَيِّدُنَا نَسِيْبٌ مُّثَلِّئِيْكُمْ: مشہور و معروف نسب والی ہستی۔

سارے اونچوں سے اونچا سمجھیے جسے

ہے اس اونچے سے اونچا ہمارا نبی ﷺ

❖ سَيِّدُنَا نِعْمَةٌ مُّثَلِّئِيْكُمْ: اس کا معنی ہے اچھی حالت۔ اس طرح نعمۃ اللہ میں

حضور علیہ السلام کا اسم پاک بیان کیا گیا ہے چنانچہ صحیح بخاری میں حضرت ابن عباس رضی

اللہ عنہما سے ہے الذین بدلوا نعمۃ اللہ کفرا۔ اسی طرح ابن جریر نے امام ابن ابی

حاتم سے، انہوں نے امام سدی سے نقل کیا کہ یعرفون نعمۃ اللہ تم ینکرونها

(النحل: ۸۳) سے مراد حضور علیہ السلام کی ذات ہے۔

❖ سَيِّدُنَا نَقِيْبٌ مُّثَلِّئِيْكُمْ: وہ ذات جو میل کچیل سے صاف اور پلیدیوں سے پاک

ہو۔

❖ سَيِّدُنَا نَقِيْبٌ مُّثَلِّئِيْكُمْ: قوم کا گواہ، امین، ذمہ دار، کفالت کرنے والا۔

حضرت ابو امامہ اسعد بن زرارہ رضی اللہ عنہ کی وفات ہوئی تو قبیلہ بنی بخار نے عرض کی یا رسول

اللہ ان کی جگہ ہمارے لئے کسی کو نقیب مقرر فرمادیں۔ فرمایا انتم احوالی و انسا

نقیبکم۔ تم میرے نبھیال ہو اور میں تمہارا نقیب (سردار) ہوں۔

آنکھیں جو خدا دے تو ہو دیدار محمد ہوں کان تو سنتے رہیں گفتار محمد

اے کاش مری قسمت خفتہ کبھی جاگے
 اے کاش ملے خواب میں دیدارِ محمد
 سودائے محبت کی جنہیں ملتی ہے دولت
 سر بیچ کے ہوتے ہیں خریدارِ محمد
 قید وہ ہے جو عشقِ محمد سے ہے آزاد
 آزاد وہ ہے جو ہے گرفتارِ محمد
 حافظ کی دُعا تجھ سے ہے اے شافی مطلق
 جیتا رہوں جب تک رہوں پیارِ محمد
 (حافظ پبلی بھتی)

حرف الواو:

❖ سَيِّدُنَا وَاجِدُنَا ﷺ: غنی ہونا، اس کا معنی عالم بھی بیان کیا گیا ہے، یہ اسم پاک اسماءِ حسنیٰ میں سے بھی ہے۔

❖ سَيِّدُنَا وَاسِطُنَا ﷺ: واسط اس موتی کو کہتے ہیں جو ہار کے درمیان ہو اور درمیان والی چیز ہی افضل ہوتی ہے جیسا کہ تمام امتوں میں امت وسطیٰ افضل ترین ہے تو تمام نبیوں میں سَيِّدُنَا وَاسِطُنَا ﷺ افضل و اعلیٰ ہیں۔

❖ سَيِّدُنَا وَاعِدُنَا ﷺ: بھلائی اور نیکی کا وعدہ کرنے والی ذات،
 ❖ سَيِّدُنَا وَاسِعُنَا ﷺ: جو دو عطا کرنے والا کثرت کے ساتھ دینے والا یہ اسماء حسنیٰ میں سے ہے۔

❖ سَيِّدُنَا وَاضِعُنَا ﷺ: قرآن پاک میں ہے: وَيَضَعُ عَنْهُمْ اَصْرَهُم (الاعراف: ۱۵۷) اور وہ (نبی علیہ السلام) ان کے بوجھ اتارتے ہیں۔

❖ سَيِّدُنَا وَافِيُنَا ﷺ: حضرت حسان رضی اللہ عنہ نے حضور علیہ السلام کی بارگاہ میں عرض کی۔

واف و ما ض شهاب يستضاء به بدر انار على كل الاناجيل
 آپ ﷺ با کمال ہیں اپنے ارادوں کو پورا کرنے والے ہیں، ایک ایسا شهاب ہیں جس سے روشنی حاصل کی جاتی ہے، چودھویں رات کا بدر تمام ہیں جو ہر ایک پر چمکنے لگا۔
 ❖ سَيِّدُنَا وَجِيهَةُ ﷺ: اللہ تعالیٰ کے ہاں وجاہت و مرتبہ والی ہستی۔

❖ سَيِّدُنَا وَسَيِّمٌ ﷺ: حسین چہرے والے خوبصورت

❖ سَيِّدُنَا وَسَيِّلَةٌ ﷺ: حضور ﷺ مخلوق کے لئے پروردگار عالم تک رسائی

کا وسیلہ ہیں۔

❖ سَيِّدُنَا وَوَصِيٌّ ﷺ: جس کے بارے میں کوئی خاص ہدایت دی گئی ہوں

کسی کے بعد معاملہ کی نگرانی کرنے والا۔ حضرت عیسیٰ علیہ السلام نے حضور علیہ السلام کے بارے میں خاص ہدایات دیں اور ان کے بعد حضور علیہ السلام دین کے معاملہ کے منتظم قرار پائے۔

❖ سَيِّدُنَا وَفِيٌّ ﷺ: وفاء سے ہے بمعنی کامل اخلاق اور مکمل صورت والی

ذات۔ اللہ تعالیٰ کے اسماء میں بھی شامل ہے۔

❖ سَيِّدُنَا وَهَابٌ ﷺ: عوض کے بغیر مال خرچ کرنے کو بہہ کہتے ہیں، اسی

سے وہاب ہے۔ اللہ تعالیٰ بھی وہاب ہے مطلب یہ ہے کہ وہ ذات جو استحقاق کے مطابق عطا فرمائے اور کثرت کے ساتھ خرچ کرنے سے اس کے خزانوں میں کمی واقع نہیں ہوتی۔

تہذیب عبادت ہے سراپائے محمد	تسلیم کی خوشبو چمن آرائے محمد
تنظیم خدا ساز تمنائے محمد	منشا جو خدا کا وہی منشائے محمد
جس دل میں ہے اللہ وہیں رہتے ہیں یہ بھی	اللہ جو کہتا ہے وہی کہتے ہیں یہ بھی
اللہ کی اطاعت ہے محمد کی اطاعت	قرآن کی دعوت ہے محمد کی اطاعت
وہ عدل منظم وہ طبیعت و محمد	وہ خلق معظم وہ شرافت وہ محمد
قرآن زبان طرزہ گفتار محمد	قرآن عمل منزل کردار محمد
محبوب خدا لطف و محبت کا عملدار	اخلاق ہمہ گیر کی وسعت کا عملدار
وہ پرچم احسان جو زمانے پہ کھلا ہے	رحمت کا وہ بادل جو برسنے پہ تلا ہے

حرف الہاء:

❖ سَيِّدُنَا هَجُودٌ نَسَلِيٍّ: الگ تھلگ رہنے والا اور معبود حقیقی کی طاعت میں

رات کو قیام کرنے والا۔ ارشاد باری تعالیٰ ہے وَمِنَ اللَّيْلِ فَسُجِدْ وَرَبِّهِ (الاسراء: ۷۹)
اور رات کے ایک حصے میں تہجد ادا کیجئے۔

❖ سَيِّدُنَا هُدًى نَسَلِيٍّ: حضور علیہ السلام نے فرمایا ان اللہ بعثنی رحمة

للعالمین و ہدی للمؤمنین بے شک اللہ تعالیٰ نے مجھے سارے جہانوں کے لئے
رحمت اور اہل ایمان کے لئے سراپا ہدایت بنا کر بھیجا ہے۔

(مسند احمد، ۳/۲۶۸، دلائل النبوة ابو نعیم ۵/۱)

یاد رہے: هِدْيَةٌ اللہ بھی حضور علیہ السلام کا اسم گرامی ہے۔

❖ سَيِّدُنَا هُمَامٌ نَسَلِيٍّ: علامہ بلقینی علیہ الرحمۃ نے اس کا ذکر فرمایا ہے اس کا

معنی ہے باعظمت بادشاہ۔

❖ سَيِّدُنَا هِمَّةٌ نَسَلِيٍّ: اس کا معنی ہے آنے والے وقت میں کسی کام کے

بارے میں کسی شخص کا فکر مند ہونے والا شخص۔

❖ سَيِّدُنَا هَيِّنٌ نَسَلِيٍّ: اس کو هَيِّنٌ بروزن سید بھی پڑھا گیا ہے۔ اطمینان و

وقار والی ذات۔

زنجیر اسی در کی ہے گیسوئے محمد

کونین تہ ظن دو گیسوئے محمد

شاید کہ کسی پھول میں ہو بوئے محمد

گیسوئے محمد ہے وہ گیسوئے محمد

بازو میں جو ہو قوت بازوئے محمد

قرآن کی تھی رحل دو زانوئے محمد

ہوتا نہ اگر تکیہ پہلوئے محمد

بازو در عرفاں کا ہے باب بازوئے محمد

قوسین ہے تفسیر دو ابروئے محمد

منظور نظر اس لئے ہے سپر گلستاں

امت میں جو مشہور ہے منشور شفاعت

کس طرح زبردست نہ ہو دست ید اللہ

سبطین محمد تھے اگر مصحف ناطق

حاصل یہ کبھی عرش کو ہوتی نہ بلندی

چار آنکھیں کرے شیر فلک مجھ سے بے کیا جا
 سب جانتے ہیں میں ہوں سگ کوئے محمد
 صحبت کو ہے تاثیر امیر اس میں نہیں شک
 اصحاب میں کس طرح نہ ہو خوئے محمد
 (امیر مینائی)

حرف الباء:

❖ سَيِّدُنَا يَشْرَبِي ^{سَلْبِي}: یثرب دور جاہلیت میں مدینہ شریف کا نام تھا، اب اس نام سے پکارنا منع ہے۔ اب تو مدینہ شریف کے بارے میں بہت سوچ سمجھ کر زبان کو حرکت دینی چاہیے کیونکہ

ادب کا بست زیر آسماں از عرش نازک تر
 نفس گم کردہ می آید جنید و بایزید ایں جا
 شرک کے بارے میں ایک جامع بات

قارئین کرام! نبی اکرم ﷺ کے اسماء گرامی پڑھ کر آپ نے اپنی آنکھوں میں نور اور دل میں سرور پیدا کیا، آپ نے دیکھا کہ بہت سارے ایسے نام ہیں جو اسماء الحسنیٰ میں بھی شامل ہیں اور اسماء النبی ﷺ میں بھی، اس سے ان لوگوں کی غلط فہمی دور ہو جانی چاہیے کہ جب ایک لفظ اللہ تعالیٰ اور بندے پہ بولا جائے تو فوراً کہہ دیتے ہیں کہ یہ شرک ہے اور وہ الفاظ کچھ یہ ہیں داتا، غریب نواز، حاجت روا، مشکل کشا، غوث اعظم وغیرہ چنانچہ اس پر باقاعدہ مناظرے ہوتے ہیں اور سو سو جلسوں کا اشتہار چھپتا ہے کہ ”داتا صرف اللہ“ اگرچہ ہم نے اپنی کتاب مسئلہ توحید و شرک میں اس طرح کی بے سرو پابا توں کا تسلی بخش جواب دے دیا ہے تاہم یہاں اتنی بات یاد رکھیں کہ مذکورہ نام نہ خدا کے ناموں میں شامل ہیں اور نہ ہی حضور علیہ السلام کے ناموں میں کیونکہ یہ الفاظ ہی فارسی ہیں جبکہ اللہ تعالیٰ کے تمام نام عربی میں ہے، اس میں شک نہیں کہ معنوی طور پر اللہ تعالیٰ پہ یہ الفاظ صادق آتے ہیں یعنی اللہ تعالیٰ داتا بھی ہے مشکل کشا بھی ہے حاجت روا بھی ہے وغیرہ، لیکن اللہ تعالیٰ کے توفیقی ناموں میں ان کا نام و نشان نہیں ہے تو جو نام اللہ تعالیٰ کے اسماء میں شامل نہیں اگر وہ اس کی مخلوق پہ بولے جائیں تو تم کہتے ہو شرک ہو گیا

حالانکہ ہم تمہیں دکھاتے ہیں کہ جو اللہ کے نام ہیں وہ اس کی مخلوق پہ بولے جاتے ہیں مگر شرک نہیں مثلاً اللہ تعالیٰ سمیع، بصیر، نور، غنی، علی، اکبر، مؤمن ہے اور یہ تمام نام اللہ تعالیٰ نے اپنی مخلوق کو بھی عطا فرمائے ہیں چنانچہ ہر انسان کے بارے میں فرمایا: فجعلنہ سمیعاً بصیراً۔ (الدھر) حضور علیہ السلام رؤف ورحیم ہیں، حضرت ابو بکر صدیق، اکبر ہیں، حضرت عثمان غنی ہیں، حضرت علی المرتضیٰ کا نام علی ہے اور اللہ بھی علی ہے، ہم سب مؤمن ہیں جبکہ اللہ تعالیٰ بھی مؤمن ہے، المؤمن السہیم (الحشر) تو جب یہ شرک نہیں تو وہ کیسے شرک ہو گیا۔ شاید کہ تیرے دل میں اتر جائے میری بات

بندۂ خدا! اس کو شرک نہیں بلکہ اشتراک لفظی کہتے ہیں کہ صرف لفظوں کی حد تک مطابقت پیدا ہو گئی ہے جبکہ حقیقت میں بندے کی کوئی صفت اللہ کی کسی صفت کی طرح نہیں ہے بندے کی تمام صفات حادث غیر مستقل، عطائی اور فانی ہیں جبکہ اللہ تعالیٰ کی تمام صفات اس کی ذاتی، مستقل، قدیم اور غیر فانی ہیں تو پھر شرک کسی طرح ہو گیا؟ اللہ تعالیٰ نے اگر کچھ صلاحیت دے رکھی ہے تو عوام کے ذہنوں میں غلط فہمیاں پیدا کرنے کی بجائے مسئلہ کی صحیح صورت حال ان کے ذہن میں ڈالو، کیا ساری زندگی اسی طرح کی منفی سرگرمیوں میں ہی ضائع کر دو گے؟ ہوش میں آؤ اور دیکھو کس دور میں جا رہے ہو اپنے دین کا نہ خود مذاق اڑاؤ اور نہ کسی کو ان حماقتوں کی آڑ لے کر اڑانے دو۔ اب ذرا ایک جائزہ لیتے ہیں کہ کون کون سے وہ الفاظ ہیں جو اللہ پر بھی اس کی شان کے مطابق بولے جاسکتے ہیں اور رسول اللہ پر بھی۔ صرف نام ہی لکھے جا رہے ہیں تفصیل پہلے بیان ہو چکی۔

دل میں ہے خیال رخ نیک کوئے محمد	اللہ کے گھر میں ہے بس بوئے محمد
کیا رنگ تصویر ہے کہ ہر سانس سے مل کر	آتی ہے ہوائے چمن کوئے محمد
آجائے نظر راہ میں گر نقش کف پا	آنکھوں سے چلوں میں طرف کوئے محمد
تولا ہے بہت جانچ کے ارباب نظر نے	ہیں شمس و قمر سنگ ترازوئے محمد

لے جائے اجل جان کی پروا نہیں مجھ کو ہے تار رگِ جاں مجھے ہر موئے محمد
دلبر ہے دل آرام ہے دلدار ہے وہ دل جس دل میں ہے یاد رخِ دلجوئے محمد
سینے سے لگاؤں میں امیر آنکھوں میں رکھوں ہیں پھول مجھے خار و خس کوئے محمد

اللہ تعالیٰ اور اس کے رسول کے مشترکہ نام

- (۱) اَبْرٌ، (۲) اَجْوَدٌ، (۳) اَحَادٌ، (۴) اَحَدٌ، (۵) اَحْسَنٌ، (۶) اَصْدَقٌ،
(۷) اَطْيَبٌ، (۸) اَعَزُّ، (۹) اَعْظَمٌ، (۱۰) اَعْلَى، (۱۱) اَكْرَمٌ، (۱۲) اَمِيرٌ،
(۱۳) نَاهِيٌّ، (۱۴) اَلْمَ، (۱۵) اَلْمَصَّ، (۱۶) اَوَّلٌ، (۱۷) اٰخِرٌ،
(۱۸) بَدِيْعٌ، (۱۹) بَرٌّ، (۲۰) بُرْهَانَ، (۲۱) جَبَّارٌ (۲۲) جَلِيْلٌ،
(۲۳) حَاشِرٌ، (۲۴) حَافِظٌ، (۲۵) حَسِيْبٌ، (۲۶) حَفِيْظٌ، (۲۷) حَقٌّ،
(۲۸) حَكْمٌ، (۲۹) حَكِيْمٌ، (۳۰) حَلِيْمٌ، (۳۱) حَمِيْدٌ، (۳۲) حَمٌّ،
(۳۳) عَسَقٌ، (۳۴) حَيٌّ، (۳۵) حَيِّيٌّ، (۳۶) خَافِضٌ، (۳۷) خَبِيْرٌ،
(۳۸) خَلِيْلٌ، (۳۹) خَلِيْفَةٌ، (۴۰) خَيْرٌ، (۴۱) ذُو الْقُوَّةِ، (۴۲) رَافِعٌ،
(۴۳) رَاءُ وُفٍّ، (۴۴) رَحِيْمٌ، (۴۵) رَشِيْدٌ، (۴۶) رَفِيْقٌ، (۴۷) رَفِيْعٌ،
الذِّكْرِ، (۴۸) رَقِيْبٌ، (۴۹) سَرِيْعٌ، (۵۰) سَلَامٌ، (۵۱) سَمِيْعٌ،
(۵۲) سَيِّدٌ، (۵۳) شَارِعٌ، (۵۴) شَافٍ، (۵۵) شَاكِرٌ، (۵۶) شُكُوْرٌ،
(۵۷) شَهِيدٌ، (۵۸) صَاحِبٌ، (۵۹) صَادِقٌ، (۶۰) صَبُوْرٌ، (۶۱) طَهٌ،
(۶۲) طَيِّبٌ، (۶۳) ظَاهِرٌ، (۶۴) عَلِيْمٌ، (۶۵) عَدْلٌ، (۶۶) عَزِيْزٌ،
(۶۷) عَظِيْمٌ، (۶۸) عَفُوْرٌ، (۶۹) مَلِيٌّ، (۷۰) غَالِبٌ، (۷۱) غَفُوْرٌ،
(۷۲) غَنِيٌّ، (۷۳) فَاتِحٌ، (۷۴) فَتَّاحٌ، (۷۵) قَرِيْبٌ، (۷۶) قَوِيٌّ،
(۷۷) قِيْمٌ، (۷۸) كَافِيٌّ، (۷۹) كَرِيْمٌ، (۸۰) كَهِيْعَصٌ، (۸۱) كَرِيْدٌ،
(۸۲) مُؤْمِنٌ، (۸۳) مَاجِدٌ، (۸۴) مَانِعٌ، (۸۵) مُبَارَكٌ، (۸۶) مُبْرَأٌ،
(۸۷) مُبِيْحٌ، (۸۸) مُبِيْنٌ، (۸۹) مَتِيْنٌ، (۹۰) مُجِيْرٌ، (۹۱) مَجِيْدٌ،

(۹۲) مُجَلِّلٌ، (۹۳) مُحَرِّمٌ، (۹۴) مُطَاعٌ، (۹۵) مُعْطَى، (۹۶) مُغْنِي،
 (۹۷) مُقَدَّسٌ، (۹۸) مُقْسِطٌ، (۹۹) مَلِيكٌ، (۱۰۰) مَلِيكٌ،
 (۱۰۱) مُهَيِّمٌ، (۱۰۲) مَوْلَى، (۱۰۳) نَاصِرٌ، (۱۰۴) نَصِيْرٌ،
 (۱۰۵) نُورٌ، (۱۰۶) هَادِيٌ، (۱۰۷) وَاجِدٌ، (۱۰۸) وَابِعٌ، (۱۰۹)
 وَاعِظٌ، (۱۱۰) وَالِيٌ، (۱۱۱) وَفِيٌّ، (۱۱۲) وَوَلِيٌّ، (۱۱۳) وَهَابٌ۔

عقیدہ و ایمان سے متعلقہ

چند اہم ترین نکات

ان بزرگانِ سلف پر اللہ تعالیٰ کی ان گنت رحمتیں نازل ہوں جن کے تخلیقی کام کی خوشہ چینی کے دوران ہمیں ایسے اہم نکات حاصل ہوئے جن کا ایک مسلمان کے عقیدہ و ایمان سے نہایت گہرا تعلق ہے اور جنہیں حبیب کبریٰ ﷺ کی سیرت، صورت و شمائل کریمہ کے ذکر و مطالعہ کے دوران مد نظر رکھنا از بس ضروری ہے۔ یہ اہم نکات درج ذیل ہیں۔

۱۔ کمالِ خلق کی طرح کمالِ خلقت میں بھی اللہ تعالیٰ نے کسی مخلوق کو حضور سید کونین ﷺ کا مثل پیدا نہیں کیا اور اس کی رضا و حکمت سے یہ امر واضح اور محقق ہے کہ وہ یقیناً آپ ﷺ کی مثل پیدا بھی نہیں کرے گا کیوں کہ آپ ﷺ ہی خالق و مخلوق کے درمیان واحد واسطہ ہیں اس لئے آپ ﷺ کا واحد اور بے مثل رہنا امر یقینی ہے۔

۲۔ جن بزرگوں نے حضور ﷺ کا حلیہ اقدس بیان کیا ہے انہوں نے آپ ﷺ کے اوصاف کے بیان میں حسب طاقت بشری فصاحت سے کام لیا ہے مگر اس کوشش میں وہ جس غایت کو پہنچے ہیں وہ یہی ہے کہ انہوں نے حضور ﷺ کی صفات کی صرف ایک جھلک کا ادراک کیا ہے اور درحقیقت وصف کے ادراک سے بالفعل

عاجز رہ گئے ہیں کیوں کہ اوصاف رسول ﷺ کی حقیقت اللہ تعالیٰ کے سوا کوئی نہیں جانتا۔

۳- رسول مکرم ﷺ کا حسن اقدس کامل طور پر ہمارے لئے ظاہر ہی نہیں رہا اگر ظاہر ہو جاتا تو ہماری نگاہیں تاب نہ لاسکتیں۔

۴- محبوب کبریٰ ﷺ کے اوصاف عالیہ کے بیان میں جن تشبیہات کا تذکرہ کیا جاتا ہے وہ محض لوگوں کو سمجھانے کے لئے ہوتی ہیں ورنہ حقیقت یہ ہے کہ مخلوقات میں سے کوئی بھی شے قطعی طور پر آپ ﷺ کی صفات خلقیہ کے مماثل و معادل نہیں۔

۵- اعضاء شریفہ کے اوصاف عالیہ کے بیان میں توسط و اعتدال، موزونیت اور مناسبت جو حسن و جمال کا مدار ہیں کو بطور کلیہ و اصول ملحوظ خاطر رکھنا چاہیے۔

حقیقت ذات محمدی علی صاحبہا الصلوٰۃ والسلام

حقیقت محمدی حقیقت الحقائق ہے۔ یعنی ظہور اول میں سب سے بڑی حقیقت باقی سب حقائق کیا انبیاء کیا ملائکہ سب اس کے اظلال (عکسوں) کی مانند ہیں اور وہی تمام حقائق کی اصل ہے۔ رسول اللہ ﷺ نے فرمایا اللہ تعالیٰ نے سب سے پہلے میرا نور پیدا کیا اور فرمایا: میں اللہ کے نور سے پیدا ہوا ہوں اور مومن میرے نور سے پیدا ہوئے ہیں۔ پس یہی حقیقت باقی تمام حقائق اور اللہ تعالیٰ کے درمیان واسطہ ہے اور آنحضرت ﷺ کے بغیر کوئی مطلوب کو نہیں پہنچ سکتا۔ حدیث قدسی میں ہے کہ میں ایک پوشیدہ خزانہ تھا میں نے چاہا کہ پہچانا جاؤں پس میں نے خلق کو پیدا کیا۔ اول جو شے اس پوشیدہ خزانے سے ظاہر ہوئی محبت تھی جو مخلوق کی پیدائش کا سبب بنی (حضور ﷺ کا ارشاد ہے محبت میری بنیاد ہے) محبت نہ ہوتی تو ایجاد کا دروازہ نہ کھلتا، حدیث قدسی ہے کہ میں آپ ﷺ کو پیدا نہ کرتا تو اپنا رب ہونا ظاہر نہ کرتا اور میں آپ کو پیدا نہ کرتا تو افلاک و پیدا نہ کرتا کی حقیقت کو اسی مقام پر طلب کرنا چاہیے۔ (مکتوبات امام ربانی مجدد الف ثانی)

حقیقت رسالت محمدی علی صاحبہا الصلوٰۃ والسلام

آپ ﷺ تمام انبیاء و مرسلین کے بھی نبی ہیں (سورہ آل عمران رکوع ۹) آپ تمام رسولوں کی تصدیق کرنے والے ہیں (سورہ الصافات) آپ کا تشریف لانا جہان کے لئے رحمت ہے۔ یہی وجہ ہے کہ انبیائے اولوالعزم باوجود اصالت کے آپ ﷺ کی اتباع طلب کرتے اور آپ ﷺ کی امت میں داخل ہونے کی آرزو کرتے رہے۔

(مکتوبات امام ربانی مجدد الف ثانی)

جس طرح اللہ جل شانہ کالاشریک ہونا من حیث الذات والصفات ممکن نہیں اسی طرح (مخلوقات میں) آنحضرت ﷺ کا ثانی ہونا بھی من حیث الذات والصفات ممکن نہیں۔ (ملفوظات مہر یہ۔ حضرت خواجہ مہر علی شاہ گولڑوی رضی اللہ عنہ)

محبوب خالص حضرت یزداں محمد است	تسکین اضطراب دل و جاں محمد است
پینمبراں نہ کرد تماشا بجز حجاب	آں کس کہ ہر حجاب در ید آں محمد است
ہر گوشہ خیال معطر زیاد او	بتاں محمد است و بہاراں محمد است
در بزم کائنات بایں شان دلبری	مقصود دو جہاں شہ خوباں محمد است
اے حق پرست صاحب ایماں شدی ولے	آگاہ نہ کہ حاصل ایماں محمد است
عکس جمال خویش کہ صورت گر ازل	در خلوت در از کشید آں محمد است
ہر خشک و تر کہ ملک الہی ست ملک اوست	اعظم بحیر تم کہ چہ انساں محمد است

خلیہ مبارکہ شاہ خوباں ﷺ

گو باطنی جمال نبوت محمدیہ کا مختصر سا نقشہ حدیث شریف کی منشا کے تحت جو او پر ذکر کیا گیا ہے۔ وہ عاشقان حضور ﷺ کے لئے تسلی و تشفی کو کم نہیں۔ مگر ظاہری صورت و سیرت کے دلدادہ حضرات کے محرومی کے خیال سے جی چاہتا ہے کہ حضور ﷺ کی مبارک ترین ظاہری صورت و سیرت کو بھی ذکر کر ہی دیا جائے تاکہ متلاشی اس کو اس میدان میں

معرفت حضور ﷺ کا ذریعہ بنا سکیں۔

مولا کریم عقیدہ حقہ اہلسنت و جماعت کے تحت لفظی لغزشوں سے بچائے اور بروز قیامت آنحضرت ﷺ کے گستاخوں اور بے ادبوں میں نہ اٹھائے۔ آمین

محمد ہیں رب کے رسول کبیر	محمد ہیں ملت کے خیر کثیر
محمد ہیں معبودِ گل کے نبی	محمد ہیں مخلوق کے دستگیر
محمد ہیں نبیوں، رسولوں کے دل	محمد سے ہیں سب کے سب مستنیر
محمد ہیں دورِ نبوت کے گل	محمد حقیقت کے مہر منیر
محمد سرور و سکونِ نظر	محمد ہیں ہر دور میں دل پذیر
محمد محمد کہو ہر گھڑی	محمد ہیں کونین کے میر و پیر
محمد ہیں شمع یقین و عمل	محمد ہیں نقوی بشر و نذیر

حیرت و تعجب کی بات

قارئین کرام یہ پڑھ کر متعجب ہوں گے کہ سیرت وحدت کے اس عظیم ترین ذخیرے میں جو اس وقت دنیا کے سامنے ہے۔ حلیۃ النبی علیہ السلام سے متعلق بہت کم روایات ملتی ہیں، جس کا سبب یہ نہیں کہ صدر اول کے مصنفین کو حلیۃ النبی علیہ السلام کے مدون کرنے کا اہتمام نہ تھا، بلکہ اصحاب سیر و محدثین نے اس مسئلہ میں بڑی ہی جدوجہد کی ہے اور ایک ایک لفظ جمع کیا ہے مگر وہ کیا کرتے؟ کیونکہ صحابہ کرام رضوان اللہ علیہم سے ہی انہیں زیادہ روایتیں نہیں پہنچیں، کیونکہ جمیع صحابہ کرام میں چند گنتی کے حضرات ہی حلیہ مبارکہ بیان فرمانے والے نظر آتے ہیں جن میں سے سیدنا امام الاتقیاء حضرت امیر المؤمنین علی المرتضیٰ کرم اللہ وجہہ اور ہند بن ابی ہالہ رضی اللہ عنہ، خاص طور پر قابل ذکر ہیں جنہوں نے اس باب میں کسی قدر تفصیل سے کام لیا ہے۔

باقی رہی بات کہ اکثر صحابہ کرام رضوان اللہ علیہم نے ایسا کیوں کیا۔ اس کے بہت سے سبب ہو سکتے ہیں جن میں سے ایک یہ بھی تھا کہ فرط تاؤب و تعظم سے وہ

آنحضرت ﷺ کی طرف نظر بھر کے دیکھ ہی نہیں سکتے تھے۔ حضرت عمرو بن العاص رضی اللہ عنہ نے اپنی وفات کے وقت یہ حقیقت واضح فرمائی تھی جس کو ان کے صاحبزادے حضرت عبداللہ رضی اللہ عنہ ایک گفتگو کے سلسلہ کا اشارہ فرماتے ہوئے کہتے ہیں کہ میرے والد حضرت عمرو بن العاص رضی اللہ عنہ نے فرمایا کہ اگر کوئی مجھ سے رسول اللہ ﷺ کا حلیہ مبارک پوچھے تو میں بیان نہیں کر سکتا، کیونکہ انتہائی تعظیم کی وجہ سے میں آپ ﷺ کو نظر بھر کے دیکھ ہی نہیں سکتا تھا، تو جب غور سے دیکھے گا نہیں تو بیان کیا کرے گا؟

جمال و حسن کی الفاظ میں تعبیر ناممکن مجسم نور کی کھینچے کوئی تصویر ناممکن
 جہاں روح الایمیں ہوں پر سمیٹے ششدر و حیراں وہاں جرات کرے کیا ایک بے مایہ حقیرانساں
 یہ نازک اور مشکل کام ہے ہمت نہیں ہوتی کرنے پر واز مرغ فکر کو جرات نہیں ہوتی
 کوئی لغزش نہ ہو جائے الہی اس سے ڈرتا ہوں بھروسے پر ترے اس کام کا آغاز کرتا ہوں
 بہر حال اس سلسلہ میں حضرت علی شیر خدا رضی اللہ عنہ اور حضرت ہند بن ہالہ رضی اللہ عنہ جو کہ تمام لوگوں میں سب سے زیادہ اس سلسلہ میں معروف ہیں انہی دو بزرگوں کی دو روایات شامل ترمذی سے پیش کر کے آگے بڑھتے ہیں۔

یاد رہے: ہم نے اپنی کتاب شان مصطفیٰ بزبان مصطفیٰ بلفظ انا کے آخری حصہ میں حلیہ شریف کے بارے میں کافی لکھا ہے، اگرچہ حلیہ شریف تو بدلنے والا نہیں تاہم اس بارے میں اہل محبت کا اپنا اپنا انداز رہا ہے، ان شاء اللہ آپ دیکھیں گے وہی مضمون جب یہاں بیان ہوگا تو ایک نیا سماں بندھ جائے گا۔ فللہ الحمد۔

مرے سر پہ رہے ظل محمد محمد کی مرے دل پر نظر ہو
 میری فکر و نظر میں روح و دل میں محمد کی ہمیشہ رہ گزر ہو
 کروں ہر وقت یوں ذکر محمد نہ مجھ کو غیر کی کچھ بھی خبر ہو
 رُخ و زلف محمد کے تصدق میری تبلیغ و دعوت معتبر ہو
 محمد ہی محمد ہو لبوں پر مقدر میں مرے سوزِ جگر ہو

ترے فضل و کرم سے حشر کے دن مجھے ہرگز نہ کچھ خوف و خطر ہو
تری رحمت ربے نقوی پہ ہر دم مری سب لغزشوں سے درگزر ہو

باب مدینۃ العلم فرماتے ہیں

عَنْ اِبْرَاهِيْمَ بْنِ مُحَمَّدٍ مِنْ وُلْدِ عَلِيٍّ بْنِ اَبِي طَالِبٍ رَضِيَ اللهُ
عَنْهُ قَالَ كَانَ عَلِيٌّ رَضِيَ اللهُ عَنْهُ اِذَا وَصَفَ رَسُوْلَ اللهِ صَلَّى
اللهُ عَلَيْهِ وَسَلَّمَ قَالَ لَمْ يَكُنْ رَسُوْلُ اللهِ صَلَّى اللهُ عَلَيْهِ وَسَلَّمَ
بِالنَّطْوِيْلِ الْمَمْعُطِ وَلَا بِالْقَصِيْرِ الْمُرْتَدِّدِ وَكَانَ رُبْعَةً مِنَ الْقَوْمِ
لَمْ يَكُنْ بِالْجَعْدِ الْقَطِطِ وَلَا بِالسَّبِطِ كَانَ جَعْدًا رَجِيْلًا وَ لَمْ يَكُنْ
بِالْمُطَهَّمِ وَلَا بِالْمُكَلِّثِمْ وَكَانَ فِي وَجْهِهِ تَدْوِيْرٌ اَبْيَضٌ مُشْرَبٌ
اَدْعَجُ الْعَيْنَيْنِ اَهْدَبُ الْاَشْفَارِ جَلِيْلُ الْمَشَاشِ وَالْكَتِيْدِ اَجْرَدُ
ذُو مَسْرُبِيَّةٍ شَنَّ الْكَفَيْنِ الْقَدَمَيْنِ اِذَا مَشَى تَقْلَعُ كَاَنَّمَا يَنْحَطُّ
فِي صَبَبٍ وَاِذَا التَّفَتَ التَّفَتَ مَعًا بَيْنَ كَتْفَيْهِ خَاتَمُ النَّبُوَّةِ وَهُوَ
خَاتَمُ النَّبِيِّنَ اَجْوَدُ النَّاسِ صَدْرًا وَاَصْدَقُ النَّاسِ لَهْجَةً وَاَلْيَنُهُمْ
عَرِيْكَةً وَاَكْرَمُهُمْ عَشِيْرَةً مَنْ رَاَهُ بِدِيْنِهِ هَابَهُ وَمَنْ خَالَطَهُ
مَعْرِفَةً اَحَبَّهُ يَقُوْلُ نَاعْتُهُ لَمْ اَرَقَبْلَهُ وَلَا بَعْدَهُ مِثْلَهُ صَلَّى اللهُ عَلَيْهِ
وَسَلَّمَ .

ترجمہ: حضرت علی مرتضیٰ رضی اللہ عنہ کے پوتے محمد بن ابراہیم رضی اللہ عنہما فرماتے
ہیں کہ حضرت علی المرتضیٰ رضی اللہ عنہ، رسول اللہ ﷺ کا وصف بیان کرتے ہوئے
فرماتے کہ آپ ﷺ نہ بہت لمبے قد کے تھے اور نہ ہی زیادہ چھوٹے قد
کے بلکہ میانہ قد تھے اور آپ ﷺ کے بال مبارک نہ تو زیادہ گھنگریالے تھے
اور نہ بالکل سیدھے بلکہ بل دارسیدھے تھے۔ آپ ﷺ کا جسم گوشت
سے پر نہیں تھا اور چہرہ مبارک بالکل گول نہیں تھا بلکہ (چہرہ مبارک میں) کسی

قدر گولائی تھی۔ آپ ﷺ کا رنگ سرخی مائل سفید تھا، آنکھیں خوب سیاہ سرگین اور پلکیں گھنی اور لمبی تھیں (جوڑ اور کندھوں کے درمیان کی جگہ مضبوط تھی۔ عام بدن بالوں سے خالی تھا البتہ سینے سے ناف تک) بالوں کی ایک باریک اور لمبی لکیر تھی۔ آپ ﷺ کی ہتھیلیاں اور قدم پر گوشت تھے جب آپ ﷺ چلتے تو زور (پوری قوت) سے پاؤں اٹھاتے گویا بلندی سے اترے رہے ہیں۔ جب کسی کی طرف دیکھتے تو پوری طرح دیکھتے (صرف آنکھ یا گردن موڑ کر نہیں بلکہ سینہ موڑ کر) آپ ﷺ کے کندھوں کے درمیان مہر نبوت تھی اور آپ ﷺ آخری نبی ہیں۔ آپ ﷺ دل کے بڑے سخی، زبان کے نہایت سچے نہایت نرم طبیعت اور شریف ترین گھرانے والے تھے جو آپ ﷺ کو یکدم دیکھتا اس پر ہیبت طاری ہو جاتی اور جو آپ ﷺ کو جان پہچان سے دیکھتا (محبت کرتا آپ ﷺ کی تعریف کرنے والا کہتا کہ میں نے نہ آپ ﷺ سے پہلے آپ ﷺ جیسا دیکھا اور نہ آپ ﷺ کے بعد۔

یارب تو معبود برحق	زندہ قائم مالک خالق
ہادی نوز نگہبان رازق	صلی اللہ علیہ وسلم
میں محتاج تو معطی مولا	بھر دے خالی دامن میرا
واسطے صاحب لولاک لما	صلی اللہ علیہ وسلم
مالک مانگوں وہ شے تجھ سے	جو تجھ کو محبوب ہے بڑھ کر
جملہ عالم کون و مکاں سے	صلی اللہ علیہ وسلم
یعنی ترے محبوب ﷺ کی الفت	صاحب او ادنیٰ کی قربت
حسن اطاعت اور شفاعت	صلی اللہ علیہ وسلم
رحمت کی اک نظر ہو جائے	شاہِ رُسل احسان فرمائے

بندہ عاصی بخشش پائے
 شہر نبی کی خواہش لے کر
 ناکارہ کو اس قابل کر
 کر بزمِ محبوب کے لائق
 اسوۂ حسنہ کا شائق
 مجھ پر یہ احسان فرمایا
 روز ازل کونین کے شاہ کا
 حلیہ اقدس پڑھنے والے
 دونوں جہاں میں پائیں رتبے
 برکت سے کلمہ طیب کی
 قربت ملے حبیبِ رب کی

صلی اللہ علیہ وسلم
 حاضر ہوں میں تیرے در پر
 صلی اللہ علیہ وسلم
 بندے کو شاہوں پر فائق
 صلی اللہ علیہ وسلم
 غلامِ ابنِ غلام بنایا
 صلی اللہ علیہ وسلم
 نیز ادب سے سننے والے
 صلی اللہ علیہ وسلم
 پوری آرزوئیں ہوں سب کی
 صلی اللہ علیہ وسلم
 (محمد اسلم و شیر)

حضرت ہند بن مالہ رضی اللہ عنہ فرماتے ہیں

عَنِ الْحَسَنِ بْنِ عَلِيٍّ رَضِيَ اللَّهُ عَنْهُمَا قَالَ سَأَلْتُ خَالَيَ هِنْدَ بْنَ
 أَبِي هَالَةَ وَكَانَ وَصَافًا عَنْ حَلِيَّةِ رَسُولِ اللَّهِ صَلَّى اللَّهُ عَلَيْهِ
 وَسَلَّمَ وَأَنَا اشْتَهِي أَنْ يَصِفَ لِي مِنْهَا شَيْئًا اتَّعَلَّقُ بِهِ فَقَالَ كَانَ
 رَسُولُ اللَّهِ صَلَّى اللَّهُ عَلَيْهِ وَسَلَّمَ فَيَحْمَأُ مَفْحَمًا يَتَلَاؤُ وَجْهَهُ تَلَاؤَ
 لُوءِ الْقَمَرِ لَيْلَةَ الْبَدْرِ أَطْوَلَ مِنَ الْمَرْبُوعِ وَأَقْصَرَ مِنَ الْمَشْدَبِ
 عَظِيمِ الْهَامَةِ رَجُلِ الشَّعْرِ إِنْ انْفَرَقَتْ عَقِيقَتُهُ فَرَقَ وَإِلَّا فَلَا
 يُجَاوِزُ شَعْرَهُ شَحْمَةً أُذُنِيهِ إِذَا هُوَ وَفَرَهُ أَزْهَرَ اللَّوْنِ وَاسِعَ
 الْجَبِينِ أَرْجَ الْحَوَاجِبِ شَوَابِغٍ مِنْ غَيْرِ قَرْنٍ بَيْنَهُمَا عِرْقٌ يُدْرُهُ
 الْغَضَبُ أَقْنَى الْعَرْنَيْنِ لَهُ نُورٌ يَعْلُوهُ يَحْسِبُهُ مَنْ لَمْ يَتَأَمَّلْهُ أَشَمَّ

كَتَّ اللَّحِيَّةَ سَهْلَ الْبَحْدَيْنِ ضَلِيعَ الْفَمِ مُفْلَجَ الْأَسْنَانِ دَقِيقَ
 الْمَسْرَبَةِ كَانَ عُنُقَهُ جِيدُ دُمِيَّةٍ فِي صَفَاءِ الْفِضَّةِ مُعْتَدِلَ الْحَلْقِ
 بَادِنٌ مُتَمَاسِكٌ سَوَاءَ الْبَطْنِ وَالصَّدْرِ عَرِيضَ الصَّدْرِ بَعِيدًا مَا
 بَيْنَ مَنْكِبَيْنِ ضَخْمَ الْكَرَادِيْسِ الْفَرَرِ الْمُتَجَرِّدَ مَوْصُولَ مَا بَيْنَ
 اللَّبَّةِ وَالسُّرَّةِ بِشَعْرٍ يَجْرِي كَالْحَطِّ عَادِي الثَّدْيَيْنِ وَالْبَطْنِ مِمَّا
 سِوَى ذَلِكَ أَشْعَرَ الدِّرَاعَيْنِ وَالْمَنْكِبَيْنِ وَأَعَالَى الصَّدْرِ طَوِيلَ
 الزَّنْدَيْنِ رَجَبِ الرَّاحَةِ شُنَّ الْكَفَّيْنِ وَالْقَدَمَيْنِ سَائِلَ الْأَطْرَافِ
 أَوْ قَالَ سَائِلَ الْأَطْرَافِ حُمْصَانَ الْأَحْمَصَيْنِ مَسِيحَ الْقَدَمَيْنِ
 يَنْبُو عَنْهُمَا الْمَاءُ إِذَا زَالَ زَالَ قَلْعًا يَخْطُوا تَكْفِيًا وَيَمْشِي هَوْنًا
 ذَرِيْعَ الْمَشِيَّةِ إِذَا مَشَى كَأَنَّمَا يَنْحَطُّ مِنْ صَبَبٍ وَإِذَا التَّفَتَّ
 التَّفَتَّ جَمِيعًا خَافِضَ الطَّرْفِ نَظْرُهُ إِلَى الْأَرْضِ أَكْثَرُ مِنْ نَظْرِهِ
 إِلَى السَّمَاءِ جَلَّ نَظْرُهُ الْمَلَا حِظَّةُ يَسُوقُ أَصْحَابَهُ يَبْدَأُ مَنْ لَقِيَ
 بِالسَّلَامِ .

ترجمہ: حضرت حسن بن علی رضی اللہ عنہما فرماتے ہیں کہ میں نے اپنے ماموں
 ہند بن ابی ہالہ رضی اللہ عنہ سے، جو حضور علیہ الصلوٰۃ کے حلیہ مبارک سے زیادہ
 واقف تھے، آپ صلی اللہ علیہ وسلم کے حلیہ مبارک کے بارے میں سوال کیا اور میری
 خواہش تھی کہ وہ رسول اکرم صلی اللہ علیہ وسلم کے اوصاف مجھے سے بیان کریں تاکہ
 میں انہیں یاد رکھ سکوں تو انہوں (ہند بن ہالہ) نے فرمایا کہ رسول اللہ صلی اللہ علیہ وسلم
 ذی شان، معزز تھے آپ کا چہرہ انور چودہویں رات کے چاند کی طرح چمکتا
 تھا۔ آپ میانہ قد آدمی سے قدرے لمبے اور زیادہ دراز قد سے قدرے
 پست تھے۔ آپ کا سر مبارک بڑا تھا اور ہال مبارک قدرے بل کھائے
 ہوئے تھے۔ اگر سر کی مائٹ خود بخود نکل آتی تو رہنے دیتے ورنہ نہیں (یعنی

خود نہ نکالتے) جب آپ بالوں کو بڑھاتے تو کانوں کی نو سے تجاوز کر جاتے آپ چمکدار رنگ والے اور کشادہ پیشانی والے تھے ابرو مبارک خم دار، باریک گھنے اور جدا جدا تھے۔ ابروؤں کے درمیان ایک رگ تھی جو غصے کے وقت سرخ ہو جاتی۔ آپ ﷺ کی ناک مبارک بلندی مائل نہایت خوبصورت اور روشن تھی غور سے نہ دیکھنے والا آپ کو بلند بینی خیال کرتا۔ آپ ﷺ کی داڑھی مبارک گھنی اور رخسار مبارک نرم اور ہموار تھے دہن مبارک کشادہ تھا اور دانتوں میں بھی فراخی تھی، سینے اور ناف کے درمیان بالوں کی باریک لکیر تھی۔ آپ ﷺ کی گردن گویا کہ مورت کی گردن تھی اور چاندی کی طرح صاف تھی۔ آپ ﷺ کے اعضاء مبارکہ پر گوشت اور کسے ہوئے تھے۔ پیٹ مبارک اور سینہ برابر تھا۔ سینہ مبارک کشادہ اور دونوں کندھوں کے درمیان فاصلہ تھا۔ آپ ﷺ مضبوط جوڑوں والے تھے۔ بدن کا کھلا رہنے والا حصہ بھی روشن تھا۔ سینہ سے ناف تک بالوں نے ایک باریک خط بنایا ہوا تھا۔ اس لکیر کے سوا دونوں چھاتیاں اور پیٹ بالوں سے خالی تھے البتہ دونوں کلائیوں، کندھوں اور سینہ کے بالائی حصے پر قدرے بال تھے کلائیوں دراز ہتھیلی فراخ تھی ہتھیلیاں اور قدم پر گوشت تھی۔ ہاتھوں اور پاؤں کی انگلیاں مناسب طور پر لمبی تھیں۔ پاؤں کے تلوے قدرے گہرے تھے قدم ہموار اور ان پر پانی نہیں ٹھہرتا تھا۔ جب چلتے تو قوت سے چلتے، جھک کر پاؤں اٹھاتے اور دبے پاؤں کشادہ قدم چلتے، جب چلتے، (تویوں معلوم ہوتا) گویا بلندی سے اتر رہے ہیں جب کسی کی طرف دیکھتے تو پوری طرح متوجہ ہو کر دیکھتے، آپ ﷺ نیچی نگاہ والے تھے اور آسمان کی بجائے زمین کی طرف زیادہ نظر رکھتے۔ آپ ﷺ کا زیادہ تر دیکھا آنکھ کے کنارے سے ہوتا تھا۔ صحابہ کرام کو پہلے روانہ

فرماتے خود پیچھے تشریف لاتے اور جب کسی سے ملتے تو پہلے سلام کرتے۔

محمد کی محبت مردِ مومن کی ضرورت ہے
 محمد کی محبت، ربّ کعبہ کی محبت ہے
 محمد کی محبت سے ہوئی توحید حق روشن
 محمد کی محبت فرض ہے ہر فرض سے بڑھ کر
 محمد کی محبت سے ہوئی ہے نور کی خلقت
 محمد کی محبت نے دلوں کو روشنی بخشی
 محمد کی محبت وصلِ حق کی شرط ہے نقوی
 محمد کی محبت، دین و ملت کی حقیقت ہے
 محمد کی محبت، موجب تحصیل جنت ہے
 محمد کی محبت، کفر کی تحقیر و ذلت ہے
 محمد کی محبت سے بشر کی قدر و قیمت ہے
 محمد کی محبت مرکزِ نورِ بصیرت ہے
 محمد کی محبت سے گلوں کی زیب و زینت ہے
 محمد کی محبت ہی کلیدِ گنجِ رحمت ہے

حضور علیہ السلام کے اعضاء مبارکہ کا ذکر قرآن میں

قلب مبارک ما کذب الفواد مارای

(سورۃ نجم)

نزل به الروح الامین علی قلبک

(سورۃ شعراء)

فانه نزلہ علی قلبک

(البقرہ)

بیان مبارک و ما ینطق عن الہوی

(سورۃ نجم)

زبان مبارک فانما یسرہ بلسانک

(سورۃ دخان)

چشم مبارک مازاغ البصر و ما طفی

(سورۃ نجم)

چہرہ مبارک قد نری تقلب و جھک فی السماء

(سورۃ البقرہ)

ہاتھ مبارک و لا تجعل یدک مغلولۃ الی عنقک

(سورۃ بنی اسرائیل)

گردن مبارک و لا تجعل یدک مغلولۃ الی عنقک

(سورۃ بنی اسرائیل)

سینہ مبارک الم نشرح لک صدرك

(سورۃ الم نشرح)

پشت مبارک و وضعنا عنک و زک الذی انقض ظہرک

(سورۃ الم نشرح)

گوش مبارک قل اذن خیر لکم

(سورۃ التوبہ)

محمد محرم ہر خفی ہیں محمد ہی جلی ہر جلی ہیں
 محمد بن وصی ہر وصی ہیں محمد ہی رضی ہر رضی ہیں
 محمد ہی تقی ہر تقی ہیں محمد ہی نقی ہر نقی ہیں
 محمد ہی قوی ہر قوی ہیں محمد ہی جری ہر جری ہیں
 محمد ہی نجی ہر نجی ہیں محمد ہی خفی ہر خفی ہیں
 محمد ہی زکی ہر زکی ہیں محمد ہی ذکی ہر ذکی ہیں
 محمد ہی صفی ہر صفی ہیں محمد ہی وئی ہر وئی ہیں
 محمد ہی سنی ہر سنی ہیں محمد ہی رسی ہر رسی ہیں
 محمد ہیں حصول فکر نقوی محمد ہی علی ہر علی ہیں

محبوب کبریا ﷺ کا حسن و جمال

(صحابہ رضی اللہ عنہم کرام کی نظر میں)

☆ حضرت براء بن عازب رضی اللہ عنہ سے مروی ہے کہ میں نے کبھی بھی کوئی چیز آنحضرت صلی اللہ علیہ وسلم سے زیادہ حسین نہیں دیکھی (ابن خاری و المسلم)

☆ حضرت ابو ہریرہ رضی اللہ عنہ سے روایت ہے کہ میں نے رسول اللہ صلی اللہ علیہ وسلم سے زیادہ حسین و جمیل کسی کو نہیں پایا۔ آپ صلی اللہ علیہ وسلم کا چہرہ مبارک یوں معلوم ہوا تھا کہ اس میں سورج رواں دواں ہے۔

☆ حضرت جابر بن سمیرہ رضی اللہ عنہ سے روایت ہے کہ میں نے نبی صلی اللہ علیہ وسلم کو سرخ دھاری دارلباس میں ملبوس دیکھا اور ادھر چاند اپنی پوری آب و تاب سے چمک رہا تھا۔ میں ماہتاب آسمانی کو دیکھتا تھا اور کبھی حبیبِ رحمانی کو دیکھتا تھا بالآخر میری نگاہوں نے یہ فیصلہ کیا کہ حضور صلی اللہ علیہ وسلم چاند سے بھی زیادہ حسین ہیں۔

☆ حضرت ام معبد رضی اللہ عنہا سے مروی کہ حبیبِ خدا صلی اللہ علیہ وسلم دور سے سب لوگوں

سے جمیل اور جاذب و دلکش لگتے اور قریب سے دیکھیں تو سب سے واضح ترین اور حسین معلوم ہوتے۔

☆ حضرت انس بن مالک رضی اللہ عنہ سے مروی ہے کہ نبی کریم ﷺ یوں معلوم ہوتے تھے جیسے کہ چاندنی سے ڈھالے گئے ہیں۔

☆ حضرت عائشہ صدیقہ رضی اللہ عنہا سے روایت ہے کہ رسول اللہ ﷺ چہرہ انور کے لحاظ سے سب لوگوں سے زیادہ خوبصورت تھے اور رنگت کے اعتبار سے سب سے زیادہ نورانی اور چمکیلے تھے۔

☆ حضرت علی رضی اللہ عنہ سے منقول ہے کہ آپ ﷺ کا رنگ مبارک سفید تھا۔ اس پر سرخی جھلکتی تھی۔

مرے دل میں بسے زوئے محمد
اگرچہ چاہیے مجھ کو بھی جنت
ملوکِ دہر کی سب نعمتوں سے
بہت ہی خوب ہے جنت کی خوشبو
یہ چشم و قلب و روح و نفس نقوی
چاند سے منہ پہ تاباں درخشاں درود

(۱) حضرت حسن رضی اللہ عنہ کی روایت میں ہے کہ آپ ﷺ چہرے کے اعتبار سے لوگوں میں سب سے زیادہ حُسن والے تھے۔ (ابن سعد)

(۲) ہند ابن ہالہ رضی اللہ عنہ کی روایت میں ہے کہ آپ ﷺ کا چہرہ ایسا خوبصورت و چمکدار تھا جیسے چودھویں کا چاند چمکتا ہے۔ (ابن سعد)

(۳) حضرت ابو ہریرہ رضی اللہ عنہ فرماتے ہیں کہ میں نے آپ ﷺ کو نہایت حسین چہرہ والا دیکھا۔ آپ ﷺ کے بعد تو کسی کو ایسا دیکھا ہی نہیں۔ (ابن سعد)

(۴) حضرت ابو ہریرہ رضی اللہ عنہ فرماتے ہیں کہ میں نے آپ ﷺ سے زیادہ خوبصورت

چہرے والا کسی کو نہیں دیکھا۔ آپ ﷺ کا چہرہ تو ایسا روشن تھا جیسے سورج چہرہ پر ہو۔ (ابن سعد)

(۵) حضرت ابو طفیل رضی اللہ عنہ بیان کرتے ہیں کہ آپ ﷺ کا چہرہ ملاحظت آمیز تھا۔ (ابن سعد)

(۶) حضرت قتادہ رضی اللہ عنہ کی روایت میں ہے کہ اللہ تعالیٰ نے کسی نبی کو مبعوث نہیں کیا نہ آپ ﷺ جیسے چہرے والا اور اچھی آواز والا۔ (ابن سعد)

(۷) حضرت براء رضی اللہ عنہ سے کسی نے پوچھا کہ کیا آپ ﷺ کا چہرہ انور مثل تلوار کے تھا۔ انہوں نے جواب دیا نہیں تو بلکہ مثل ماہتاب تھا۔ (ابن سعد)

(۸) ایوب بن خالد رضی اللہ عنہ کی روایت میں ہے کہ میں نے آپ ﷺ جیسا کسی کو نہیں پایا۔ ایسا جیسے چاند کا ٹکڑا ہو۔ (ابن سعد)

(۹) جابر بن سمرہ رضی اللہ عنہ نے آپ ﷺ کے اوصاف کا جب ذکر کیا تو کسی نے پوچھا کہ کیا آپ کا چہرہ مبارک مثل تلوار کے (صاف چمکدار تھا) تو کہا نہیں بلکہ سورج اور چاند کے مثل تھا اور ذرا گولائی پر تھا۔ (ابن سعد)

(۱۰) حضرت ابو بکر صدیق رضی اللہ عنہ سے مروی ہے کہ آپ ﷺ کا چہرہ کیا تھا ایک گول چاند تھا (یعنی بدر کے چاند کے مانند) اس وقت اس کا حسن کامل ہو جاتا ہے اور روشنی پوری ہو جاتی ہے۔ (ابو نعیم، بیہقی)

(۱۱) ابو قریظہ رضی اللہ عنہ کہتے ہیں کہ میں میری والدہ اور میری خالہ آپ ﷺ سے بیعت ہو کر جب واپس ہوئیں تو میری والدہ اور خالہ نے کہا ہم لوگوں نے آپ ﷺ سے زیادہ خوبصورت چہرے والا تو آج تک کسی کو دیکھا ہی نہیں۔ (سنن الہدیٰ)

(۱۲) حضرت ام معبد رضی اللہ عنہا کہتی ہیں کہ آپ ﷺ کا چہرہ روشن چمکدار تھا۔ (بیہقی)

(۱۳) حضرت علی رضی اللہ عنہ کی روایت بھی ہے کہ آپ ﷺ کا چہرہ انور گولائی لئے ہوئے تھا۔ (شائل ترمذی)

- (۱۴) حضرت جبیر بن معظم رضی اللہ عنہ کہتے ہیں کہ آپ ﷺ کا چہرہ کیا تھا چاند کا ٹکڑا تھا۔
- (۱۵) حضرت جابر بن سمرہ رضی اللہ عنہ کی روایت میں ہے کہ میں نے صاف شفاف چاندنی رات میں آپ ﷺ (لال جوڑے میں ملبوس تھے) کو دیکھا اور کبھی چاند کو تو آپ ﷺ کا چہرہ انور چاند سے بھی زیادہ خوبصورت تھا۔ (شمائل ترمذی)
- (۱۶) فتح الباری میں ہے حسن کے ساتھ آپ ﷺ کے چہرہ میں گولائی تھی۔

(شمائل ترمذی)

- (۱۷) حضرت ابو ہریرہ رضی اللہ عنہ سے مروی ہے کہ آپ ﷺ کا چہرہ انور ایسا تھا گویا کہ روشنی آپ ﷺ کے چہرہ سے نکل رہی ہو۔ (ابن جوزی، بیہقی)
- (۱۸) حضرت عائشہ رضی اللہ عنہا کہتی ہیں کہ میں کپڑا سی رہی تھی سوئی گر گئی تلاش کیا تو نہیں ملی اتنے میں آپ ﷺ تشریف لائے تو آپ ﷺ کے چہرہ انور سے روشنی نکل رہی تھی اس سے میں نے سوئی پالی۔ (ابن عساکر، خصائص کبریٰ، بیہقی)
- (۱۹) حضرت ابن عباس رضی اللہ عنہما سے مروی ہے کہ آپ ﷺ دھوپ میں ہوتے تو دھوپ پر آپ ﷺ کے چہرہ انور کی روشنی غالب آ جاتی۔ اگر آپ ﷺ چراغ کے پاس رہتے تو چراغ کی روشنی پر آپ ﷺ کے چہرہ انور کی روشنی غالب آ جاتی۔

(ابن جوزی، بیہقی)

کھ چند بدر شعشانی	مشھے چمکدی لاٹ نورانی
کالی زلف تے آکھ مستانی	مخمر اکھیں ہن مد بھریاں
سبحان اللہ ما اجملک	ما احسک ما اکملک
کتھے مہر علی کتھے تیری ثنا	گستاخ اکھیں کتھے جا اڑیاں

کھ چند بدر شعشانی اے

خلاصہ یہ کہ رنگ سُرخ و سفید روئے مبارک نہایت خوبصورت اور پُر نمک تھا۔ بہت پُر گوشت اور بالکل گول نہ تھا بلکہ کسی قدر بیضوی تھا۔ رُخسار، سُتواں اور بالوں سے

صاف تھے۔ طبع مبارک پر کوئی بات گراں گذرتی تو سُرخ ہو جاتے تھے۔
 ریش مقدس خوب گھنی اور بھاری تھی، کنپٹیوں سے حلق تک پھیلی ہوئی تھی۔ اطراف
 سے بڑھے ہوئے بال تراش دیا کرتے تھے۔ پوری ڈاڑھی سیاہ تھی۔ عہد پیری میں بھی
 صرف ٹھوڑی سے اوپر چند ہی بال سفید دکھائی دیتے تھے۔ سر بڑا تھا۔ بال بہت گھنے۔
 خوب کالے۔ کانوں کی لوتک لمبے رہتے تھے۔ جب زیادہ بڑھ جاتے تھے اور کندھوں
 تک آ جاتے تھے تو تراش کر کم کر دیئے جاتے تھے۔ بال نہ بہت پیچیدہ تھے نہ
 گھونگر یا لے۔ نہ بالکل سیدھے اور کھڑے تھے۔ بلکی بلکی لہریں سی ان پر پڑی معلوم ہوتی
 تھیں۔ آخر عمر تک تھوڑے سے بال کنپٹیوں پر اور سر مبارک میں سفید ہوئے تھے۔ تیل لگا
 لیتے تو دکھائی نہ دیتے۔ ورنہ نظر آتے تھے۔

محمد نور حق، مخدوم کُل ہے	محمد سرور و ختم رُسل ہے
محمد عرش و گرسی کی طلب ہے	محمد ہی شہِ مُلکِ عرب ہے
محمد وردِ ہر جن و بشر ہے	محمد مطمَح قلب و نظر ہے
محمد مرکزِ دینِ جلی ہے	محمد حُسن و نُوبی میں علی ہے
محمد زینتِ عرش و فلک ہے	محمد مشعلِ حُور و ملک ہے
محمد مصدرِ علم و عمل ہے	محمد بے نظیر و بے بدل ہے
محمد ہی نبیٰ ہر نبی ہے	محمد ہی ولیٰ ہر ولی ہے
محمد ہی سرورِ سرمدی ہے	محمد کے لئے ہر برتری ہے
محمد ہی محمد وردِ نقوی	بری نسبت محمد سے قوی ہے

حضور انور ﷺ کے دونوں کان مبارک فعالیتِ کاملہ اور سماعتِ تامہ سے متصف
 تھے آپ ﷺ کی سمع و بصر کی طاقتیں غیر معمولی اور غایت درجے کی تھیں۔ خصائصِ کبریٰ
 میں بحوالہ ابن ماجہ اور ابی نعیم مذکور ہے کہ آپ ﷺ صحابہ سے فرماتے تھے کہ جو میں
 دیکھتا ہوں تم نہیں دیکھ سکتے، جو میں سنتا ہوں تم نہیں سن سکتے۔ میرا تو آسمان کی آواز بھی

سن لیتا ہوں۔

اے جان دینے والو محمد کے نام پر
ارفع بہشت سے بھی تمہارا مقام ہے

جس کے ماتھے شفاعت کا سہرا رہا

(۱) حضرت ابو ہریرہ رضی اللہ عنہ سے روایت ہے کہ آپ ﷺ کشادہ پیشانی والے تھے۔
(۲) حضرت ابو ہریرہ رضی اللہ عنہ کی روایت میں ہے کہ پیشانی مبارک ایسی چمکدار تھی گویا
سورج دوڑ رہا ہو۔ (ابن سعد)

(۳) حضرت سعد بن ابی وقاص رضی اللہ عنہ سے مروی ہے کہ آپ ﷺ کی پیشانی مبارک
کشادہ ذرا اونچی تھی۔ (ابن عساکر، دلائل النبوة)

(۴) سوید بن غفلہ رضی اللہ عنہ کہتے ہیں کہ میں نے آپ ﷺ کی پیشانی مبارک کو کشادہ اور
وسیع دیکھا۔ (بیہقی)

(۵) بند ابن ابی ہالہ رضی اللہ عنہ سے مروی ہے کہ آپ ﷺ کشادہ پیشانی والے تھے۔
(دلائل النبوة، شمائل ترمذی)

(۶) بیہقی اور ابن عساکر نے مقاتل بن حیان سے ذکر کیا کہ اللہ تعالیٰ نے عیسیٰ ابن
مریم کی جانب وحی بھیجی کہ اس نبی عربی ﷺ کی تصدیق کرو جو کشادہ پیشانی ملی
بھوؤں والا ہوگا۔ (بیہقی)

(۷) حرب بن شریح کی روایت میں ہے کہ آپ ﷺ بڑی پیشانی والے تھے۔
الغرض: پیشانی، چمکیلی، کشادہ۔ بھویں خمیدہ۔ پتلی۔ نہایت لطافت سے ہلکی ہو کر
باہم جڑ گئی تھیں۔ دونوں کے بیچ میں ایک رگ تھی جو غصہ کے وقت پھول جاتی تھی۔
پسینہ بہت نکلتا تھا اور ماتھے پر موتی کے دانوں کی طرح چمکتا تھا۔

ناک مبارک ایسی تھی کہ پہلی نظر میں بلند اور کھڑی معلوم ہوتی تھی۔ مگر دراصل
نہایت ہی خوبصورت اور چہرے کے مناسب تھی۔

دہن لطافت کے ساتھ کشادہ۔ دندان مبارک خوب سفید۔ نیچے موتی کی طرح
تاہاں اوپر نیچے چڑھے نہ تھے۔ ترتیب سے دو صفیں قائم تھیں۔ سامنے کے دانتوں میں
خفیف شکاف تھے۔

پیشانی پاک پیمبر ﷺ فرخندہ، فراخ، منور صاف، شکن سے عاری یکسر ﷺ
پڑھ و الشمس وضحها نیز والقمر اذا تلحا والضحیٰ اور سورت طہ ﷺ
لو جہیں پر قلم حق نے عین یقین پر کھلنے والے گونا گوں اسرار لکھے تھے ﷺ
اس جہیں سعادت پہ لاکھوں سلام

نیز حضرت عائشہ رضی اللہ عنہا فرماتی ہیں: ایک دن میں بیٹھی سوت کات رہتی تھی
اور نبی ﷺ اپنے نعل گانٹھ رہے تھے۔ میں نے دیکھا آپ ﷺ کی پیشانی پر پسینہ آ رہا
ہے اور اس کی بوندیں چمک رہی ہیں۔ اس منظر نے مجھے مبہوت کر دیا۔ آپ ﷺ کی نظر
انٹھی تو مجھے مبہوت دیکھ کر فرمانے لگے ”کیا ہے؟“
میں نے عرض کیا۔ ”آپ ﷺ کی پیشانی پر پسینہ کی بوندیں نور کے دانے معلوم
ہوتے ہیں۔ اگر ابوبکر الہذلی اس حال میں آپ کو دیکھ لیتا تو جان جاتا کہ اس کے ان
اشعار کا اعلیٰ مصداق آپ ہی ہیں۔“

(ترجمہ اشعار):

نہ اس کی ماں میں کوئی عیب تھا نہ دائی میں اور وہ خود ہر بیماری سے دور ہے۔
جب اس کے چہرے کو دیکھو تو اس طرح چمکتا ہے۔ جس طرح ابر میں بجلی چمکتی

ہے۔

یہ سن کر آپ ﷺ نے نعل اور سوئی ہاتھ سے رکھ دی۔ اٹھ کر میرے پاس تشریف
لائے۔ میری پیشانی کو بوسہ دیا اور فرمانے لگے۔ عائشہ رضی اللہ عنہا خدا تجھے جزائے خیر
دے۔ مجھے یاد نہیں میں کبھی اتنا خوش ہوا ہوں۔ جتنا اس بات سے خوش ہوا ہوں۔

(خصائص)

ہونٹ مبارک سرخ درخشاں
 وقتِ تکلم دُر درخشاں
 بچ تھے جن سے لعلِ بدخشاں
 صلی اللہ علیہ وسلم
 حضرت عمر رضی اللہ عنہ اپنی مجلس میں زبیر بن ابی سلمیٰ کا یہ شعر اکثر پڑھا کرتے تھے جو اس نے ہروم بن سلطان کی تعریف میں کہا تھا۔

ترجمہ شعر: (اگر تو انسان کے سوا کچھ اور ہوتا تو اندھیری رات کا روشن کرنے والا بدر منیر ہوتا)۔

پھر حاضرین سے کہتے صرف بنی مہدیؑ ہی ایسے تھے اور کوئی دوسرا آدمی ایسا نہ تھا۔
 (کنز العمال)

حضور ﷺ کو بھی اپنے حسن کا پورا احساس تھا اور اس نعمت پر ہمیشہ اللہ کا شکر ادا کیا کرتے تھے۔

حضرت ابن عباس رضی اللہ عنہما سے روایت ہے کہ جب آپ آئینہ دیکھتے تو فرماتے:
 الحمد لله الذی احسن خلقی و خلقی ط (خدا کا ہزار ہزار شکر جس نے میری صورت و سیرت دونوں اچھی بنا دی ہیں)۔

رنگ سفید اور سرخ اجالا
 دیکھو قدرت حق تعالیٰ
 جو بھی دیکھے ہو متوالا
 صلی اللہ علیہ وسلم
 رنگتِ پاک رسولِ معظم
 تابندہ، ذیشان، مکرم
 جسم حسین معطر ہر دم
 صلی اللہ علیہ وسلم

جس کے گچھے سے لچھے جھڑیں نور کے

(۱) حضرت ابو ہریرہ رضی اللہ عنہ سے مروی ہے کہ آپ ﷺ کے دندان مبارک بڑے خوبصورت (موتیوں جیسے) تھے۔ (بیہقی)

(۲) حضرت علی رضی اللہ عنہ سے مروی ہے کہ آپ ﷺ کے پاکیزہ دانت بڑے چمکدار تھے۔

(۳) حضرت علی رضی اللہ عنہ کی روایت میں ہے کہ آپ ﷺ کے اگلے دانت کشادہ تھے۔

(ابن سعد)

(۴) حضرت ابو ہریرہ رضی اللہ عنہ سے مروی ہے کہ آپ ﷺ کی داڑھی بڑی سیاہ۔ دانت بڑے خوبصورت تھے۔ (دلائل النبوة)

(۵) حضرت ابن عباس رضی اللہ عنہما کی روایت میں ہے کہ آپ ﷺ کے اگلے دانت مبارک کچھ کشادہ تھے۔ ان میں کسی قدر ریخیں تھیں گنجان نہ تھے۔ جب آپ تکلم فرماتے تو ایک نور سا ظاہر ہوتا جو دانتوں کے درمیان سے نکلتا تھا۔ (دلائل النبوة، شمائل ترمذی)

(۶) ہند بن ابی ہالہ رضی اللہ عنہ کی روایت میں ہے کہ آپ ﷺ کے دانت مبارک اولے کے دانے جیسے تھے۔ (ترمذی، سیل الہدی)

بیہقی نے حضرت ابو ہریرہ رضی اللہ عنہ کی روایت نقل کی ہے کہ حضور ﷺ کے تبسم فرمانے سے دیواریں روشن ہو جاتی تھیں جن پر آپ ﷺ کے دانتوں کا نور سورج کی شعاعوں کی طرح پڑتا تھا۔

جن سے کئی اعجاز نمایاں	سے کئی اعجاز نمایاں
صلی اللہ علیہ وسلم	صلی اللہ علیہ وسلم
آپ جنہیں خالق نے پرویا	آپ جنہیں خالق نے پرویا
صلی اللہ علیہ وسلم	صلی اللہ علیہ وسلم
وقت سخن فرمائی آقا	وقت سخن فرمائی آقا
صلی اللہ علیہ وسلم	صلی اللہ علیہ وسلم
تاب گہر تابانی عالم	تاب گہر تابانی عالم
صلی اللہ علیہ وسلم	صلی اللہ علیہ وسلم

لعاب دھن مبارک کی برکات

امامہ رضی اللہ عنہا کہتی ہیں کہ ایک بد زبان فاحشہ عورت آپ ﷺ کی خدمت

میں آئی۔ آپ ﷺ سوکھا گوشت کھا رہے تھے۔ اس نے آپ ﷺ سے درخواست کرتے ہوئے کہا ہمیں نہیں کھلائیں گے؟ آپ ﷺ نے سامنے کا اٹھا کر دے دیا۔ اس نے کہا نہیں اپنے منہ کا دتجئے۔ آپ ﷺ نے منہ سے نکال کر اسے دے دیا، اس نے کھا لیا۔ چنانچہ اس کے بعد اس کی بدزبانی اور فحاشی جاتی رہی۔ (خصائص کبریٰ، طبرانی)

☆ عمیر انصاریہ بیان کرتی ہیں کہ میں اپنی بہنوں کے ساتھ جو پانچ تھیں آپ ﷺ کی خدمت میں حاضر ہوئی، آپ ﷺ سوکھا گوشت کھا رہے تھے۔ چنانچہ گوشت کی وہ بوٹی جسے آپ ﷺ نے دانتوں سے چبا کر دے دیا۔ میں نے اسے (تبرک کے طور پر) بہنوں کے درمیان تقسیم کر دیا۔ ان میں سے ہر ایک نے وہ ٹکڑا چبایا۔ چنانچہ مرتے وقت تک ان کے دانتوں میں کسی شے کے چبانے کی جو بدبو ہوتی ہے وہ نہیں پائی گئی۔

☆ حضرت انس رضی اللہ عنہ سے روایت ہے کہ میں نے تمام قسموں کے عطروں کو سونگھا ہے مگر آپ ﷺ کے منہ (تھوک) کی خوشبو سے زیادہ کسی کو خوشبودار نہیں پایا۔ (ابن سعد)

☆ حضرت انس رضی اللہ عنہ فرماتے ہیں کہ ہمارے علاقے میں ایک کنواں تھا آپ ﷺ نے اس میں تھوک دیا۔ پورے مدینہ میں اس سے زیادہ شیریں کسی کنویں کا پانی نہیں تھا۔ (ابو نعیم، سل الہدیٰ)

☆ حضرت انس رضی اللہ عنہ سے مروی ہے کہ آپ ﷺ نے قبا کے کنویں میں تھوک ڈال دیا تھا اس کے بعد کبھی کنواں کا پانی خشک نہ ہوا۔ (سل الہدیٰ)

☆ عتبہ بن فرقد رضی اللہ عنہ کی بیوی کہتی ہیں کہ میرے شوہر عطر نہیں لگاتے تھے اس کا واقعہ وہ یوں بیان کرتی ہیں کہ آپ ﷺ کے زمانہ میں میرے شوہر کو پھنسیاں نکل آئیں تھیں۔ وہ آپ ﷺ کے پاس گیا تو آپ ﷺ نے ہاتھ پر تھوک کر اس کے پورے جسم پر مل دیا تھا۔ جس کے نتیجہ میں (وہ پھنسیاں بھی ختم ہو گئیں) ان کا پورا

جسم لوگوں میں سب سے زیادہ خوشبودار ہو گیا۔ (بخاری / اسئل الہدیٰ)

چشم افلاک یہ نظارہ ابد تک دیکھے

رفعت شان رفعنا لك ذكرك دیکھے

اس دھن کی طراوت پہ لاکھوں سلام

خیبر کے موقع پر حضرت علی المرتضیٰ رضی اللہ عنہ کی آنکھ دکھنے لگی تھی۔ آپ ﷺ نے ان کو

بلوایا اور ان کی آنکھ میں آپ ﷺ نے لعاب دہن مبارک ڈالا۔ فرماتے ہیں اس

کے بعد پھر کبھی میری آنکھ نہ دکھی۔ (مجمع الزوائد) چنانچہ وہ بالکل ٹھیک ہو گئی۔ گویا

کہ کچھ بیماری تھی ہی نہیں۔ (بخاری / مسلم)

☆ حضرت ابو ہریرہ رضی اللہ عنہ کہتے ہیں کہ ہم لوگ سفر کی حالت میں تھے کہ حضرت حسن

و حسین رضی اللہ عنہما (یہ اس وقت چھوٹے تھے) کے رونے کی آواز آئی۔ وہ

دونوں اپنی ماں کے پاس تھے۔ پس آپ ﷺ جلدی سے ان کے پاس گئے

اور پوچھا کیا ہوا میرے بیٹوں کو؟ حضرت فاطمہ رضی اللہ عنہا نے کہا پیاس لگی

ہے۔ آپ ﷺ نے پانی تلاش کیا مگر ایک قطرہ بھی پانی نہیں ملا۔ آپ ﷺ

نے فرمایا لاؤ ہمیں دو۔ حضرت فاطمہ رضی اللہ عنہا نے آپ کو دے دیا۔

آپ ﷺ نے اسے سینہ مبارک سے لگایا اور اپنی زبان مبارک ان کو دے

دی۔ وہ چوسنے لگے۔ یہاں تک کہ خاموش ہو گئے۔ (یعنی پیاس بجھ گئی) پھر

رونے کی آواز نہ سنی گئی۔ اسی طرح دوسرے کو لیا۔ دونوں خاموش ہو گئے۔

(خصائص کبریٰ)

☆ حضرت ابو جعفر رضی اللہ عنہ کا بیان ہے کہ حضرت حسن رضی اللہ عنہ (جب چھوٹے بچے تھے)

آپ ﷺ کے پاس تھے ان کو پیاس لگی۔ انہوں نے پانی مانگا۔ آپ ﷺ نے

پانی تلاش کیا مگر نہ ملا تو آپ ﷺ نے اپنا دہن مبارک ان کو دے دیا، وہ چوسنے

لگے جس سے وہ سیراب ہو گئے۔ (خصائص کبریٰ)

جس کے پانی سے شاداب جان و جنان
اس دہن کی طراوت پہ لاکھوں سلام

اس زلالی حلاوت پہ لاکھوں سلام

☆ ہل بن سعد رضی اللہ عنہ سے روایت ہے کہ آپ ﷺ بیر بضاعہ پہ تشریف لائے۔ ڈول سے وضو فرمایا اور اس کا پانی کنویں میں ڈال دیا۔ پھر ڈول میں دوسری مرتبہ تھوک ڈال دیا (اور اس کنویں میں پانی ڈال دیا گیا) چنانچہ اس زمانہ میں جب کوئی مریض ہوتا تو اسے بیر بضاعہ سے غسل دے دیا جاتا۔ جس سے وہ اس طرح اچھا ہو جاتا جیسے اسے کسی بندھن سے کھول دیا گیا ہو۔ (ابن سعد / اہل الہدیٰ)

☆ حضرت انس رضی اللہ عنہ سے مروی ہے کہ ہم لوگ آپ ﷺ کے ساتھ قبا آئے اور بیر غرس پر پہنچے۔ جہاں گدھے کے ذریعہ پانی کھینچا جاتا تھا۔ دن بھر لوگ رکے رہتے تھے مگر پانی نہ پاتے تھے۔ آپ ﷺ نے ڈول میں کلی کی اور اسے کنواں میں ڈال دیا، پس وہ پانی سے بھر گیا۔ (ابن سعد)

☆ حضرت انس رضی اللہ عنہ کے گھر میں ایک کنواں تھا۔ آپ ﷺ نے اس میں تھوک مبارک ڈال دیا۔ ایسا شیریں پانی اس کا ہو گیا کہ اس سے زیادہ شیریں پانی مدینہ میں نہ تھا۔ (ابو نعیم / اہل الہدیٰ)

جس سے کھاری کنویں شیرہ جاں بنے
اس زلال حلاوت پہ لاکھوں سلام

مولائے کائنات کی آنکھ اور سرور کائنات کا لعاب دہن

☆ ہل بن سعد رضی اللہ عنہ سے روایت ہے کہ فتح خیبر کے موقع پر آپ ﷺ نے فرمایا، کل میں ایسے شخص کو جھنڈا دوں گا۔ جس کے ہاتھ خدا فتح فرمائے گا۔ وہ خدا رسول ﷺ سے محبت کرتا ہے، اور خدا رسول ﷺ بھی اس سے محبت کرتے ہیں۔ لوگوں نے یہ سوچتے ہوئے رات گزاری کہ دیکھو کن کو دیا جاتا ہے۔ صبح ہوئی تو لوگ آپ

ﷺ کے پاس گئے ہر ایک امید رکھتا تھا کہ اسے دیا جائے گا۔ آپ نے معلوم کیا علی رضی اللہ عنہ کہاں ہیں۔ لوگوں نے کہا ان کی آنکھ آگئی۔ ان کو بلایا گیا۔ آپ ﷺ نے ان کی آنکھ میں لعاب دہن (تھوک) لگا دیا اور دعا کی۔ ایسے اچھے ہو گئے کہ گویا ان کو کوئی تکلیف ہی نہ تھی۔ (بخاری شریف)

☆ یزید بن ابی عبید رضی اللہ عنہ بیان کرتے ہیں کہ میں حضرت ابو سلمہ رضی اللہ عنہ کی پنڈلی میں زخم کا نشان دیکھتا تھا تو میں نے ان سے پوچھا کہ یہ کیسا زخم ہے؟ انہوں نے کہا خیبر کے موقع پر یہ چوٹ لگ گئی تھی، میں نبی پاک ﷺ کی خدمت میں حاضر ہوا اور لوگوں نے کہہ دیا تھا کہ سلمہ کو چوٹ لگ گئی ہے، تو آپ ﷺ نے تین مرتبہ لعاب دہن لگایا۔ اس کے بعد سے اب تک کوئی تکلیف نہیں ہوئی۔ (بخاری شریف)

(۱۳) حضرت ابو قتادہ رضی اللہ عنہ فرماتے ہیں کہ غزوہ ذی قرد میں ایک تیر نے میرا چہرہ زخمی کر دیا تو آپ ﷺ نے اس پر تھوک دیا چنانچہ اس کے بعد اس کا اثر یہ ہوا کہ کبھی وہاں چوٹ نہیں آئی۔ (بیہقی / سبل الہدیٰ)

(۱۴) حضرت جرہد رضی اللہ عنہ سے مروی ہے کہ وہ آپ ﷺ کے پاس آئے سانسے کھانا رکھا تھا تو جرہد نے بایاں ہاتھ کھانے کے قریب کیا چونکہ ان کے دائیں ہاتھ میں تکلیف تھی۔ آپ ﷺ نے اس پر تھوک دیا۔ وہ ہاتھ اچھا ہو گیا۔ پھر کبھی کوئی تکلیف نہ ہوئی۔ (طبرانی، سبل الہدیٰ) •

☆ عکرمہ رضی اللہ عنہ سے منقول ہے کہ زید بن معاذ کے پیر میں کعب ابن اشرف کے قتل کے موقع پر تلوار کا نشان لگ گیا تو آپ ﷺ نے تھوک دیا، جس سے وہ زخم اچھا ہو گیا۔

☆ حنش ابن عقیل رضی اللہ عنہ سے روایت ہے کہ آپ ﷺ نے مجھے اسلام کی دعوت دی۔ میں نے اسلام قبول کر لیا۔ آپ ﷺ نے مجھے اپنا جھوٹا ستو پلایا چنانچہ میں آج بھی پیاس کے وقت اس کی تراوٹ محسوس کرتا ہوں اور بھوک لگتی ہے، تو پیٹ بھر

جاتا ہے۔ (سبل الہدیٰ)

اسلم یہ بات سچ ہے کہ ذاتِ خدا کے بعد
میرے نبی پہ ختم ہیں عظمت کے سلسلے

چشمہ علم و حکمت پہ لاکھوں سلام

یعنی بن مرہ رضی اللہ عنہ کی روایت ہے کہ میں نے آپ ﷺ کے ساتھ مکہ کا سفر کیا تو ایک عجیب واقعہ پیش آیا۔ ایک عورت آئی اور اس نے کہا، اے اللہ کے نبی ﷺ یہ میرا بیٹا ہے۔ اسے کچھ اثر ہے۔ قریب سات سال سے دن میں دو مرتبہ اس کا اثر آتا ہے (یعنی دورہ جن کا پڑتا ہے) آپ ﷺ نے فرمایا: اسے قریب لاؤ اور آپ ﷺ نے اس کے منہ میں تو تھوک دیا اور فرمایا۔ نکل خدا کے دشمن، میں خدا کا رسول ﷺ ہوں۔ پھر آپ ﷺ نے فرمایا واپسی پر مجھے بتانا کیا ہوا؟ (یعنی فائدہ ہوا کہ نہیں) چنانچہ جب واپس آئے وہ آئی اور کہا، خدا کی قسم جس نے آپ ﷺ کو محترم و مکرم بنایا۔ آپ ﷺ سے جدا ہونے کے بعد کچھ نہیں ہوا (یعنی بچہ اچھا ہو گیا دوبارہ جن کا اثر نہیں ہوا)۔ (مسند احمد ابن سعد/سہمی)

☆ حارث بن عبیدہ رضی اللہ عنہ کی روایت میں ہے کہ حضرت ابوذر غفاری رضی اللہ عنہ کی آنکھ میں چوٹ آگئی تھی۔ آپ ﷺ نے تھوک مبارک لگایا تو وہ دوسری آنکھ سے زیادہ اچھی ہوگئی۔ (مطالب عالیہ)

☆ بشیر بن عقر بہ رضی اللہ عنہ سے روایت ہے کہ عقر بہ رضی اللہ عنہ آپ ﷺ کی خدمت میں آئے تو آپ ﷺ نے ان سے پوچھا تمہارے ساتھ یہ کون ہے؟ انہوں نے کہا میرا لڑکا عزیز آپ ﷺ نے مجھ سے فرمایا۔ قریب ہو جاؤ، میں قریب ہو گیا۔ یہاں تک کہ آپ ﷺ کی دائیں طرف بیٹھ گیا پھر مجھ سے پوچھا کیا نام ہے؟ میں نے کہا بشیر نام ہے اے اللہ کے رسول ﷺ! آپ ﷺ نے فرمایا: تمہارا نام بشیر ہے اور میری زبان میں لکنت تھی۔ آپ ﷺ نے میرے منہ میں تھوک مبارک ڈالا۔

چنانچہ میری زبان سے لکنت دور ہو گئی اور سر کے جس حصہ پر آپ ﷺ نے ہاتھ پھیرا وہ تو علیٰ حالہ سیاہ رہا اور باقی تمام بال (بڑھاپے کی وجہ سے) سفید ہو گئے۔

(مجمع الزوائد، سل الہدیٰ)

☆ ابو العشر اء نے اپنے والد سے روایت کی ہے کہ جب میرے والد بیمار ہوئے تو رسول پاک ﷺ تشریف لائے تو آپ ﷺ نے سینہ سے پیر تک تھوک مبارک

لگایا۔ (ابن عدی، سل الہدیٰ)

☆ رفاعہ بن مالک رضی اللہ عنہا کہتے ہیں کہ بدر کے موقع پر تیر لگنے سے میری ایک آنکھ پھوٹ گئی۔ آپ ﷺ نے اس میں لعاب مبارک ڈالا جس سے تکلیف جاتی

رہی۔ (حاکم، بیہقی، سل الہدیٰ)

محمد کے تم ہو محمد کے ہم	محمد کی برکت سے ہے دم میں دم
محمد ہیں محبوب رب فلک	محمد ہیں مخدوم عرب و عجم
محمد کے صدقے سے کونین ہیں	محمد ہوئے رب کُل کی قسم
محمد پہ ہر چیز ہے منکشف	محمد کو ہے علم لوح و قلم
محمد کی مدحت میں نقوی کہو	محمد کو ہے عرش حق، دو قدم

وودھن جس کی ہر بات وحی خدا

یہ نکتہ روشن محل نظر رہے کہ حبیب کبریٰ ﷺ کی زبان اقدس خالق و مخلوق کے درمیان رابطہ عظیم ہے۔ ہدایت اور سعادت کے تمام ذرائع اسی بابرکت رابطے (نطق رسول ﷺ) سے حاصل ہوتے ہیں۔ بشارت و نذارت کے فریضے کی تکمیل کے علاوہ یا رب اُمّی کی صدائیں اور امت کی بخشش کے لئے دعائیں اسی زبان مبارک سے نکلتی ہیں۔

(۱) حضرت ابو ہریرہ رضی اللہ عنہ کی روایت ہے کہ آپ ﷺ کا دہن بڑا خوبصورت تھا۔

(ابن سعد)

(۲) حضرت جابر بن سمرہ رضی اللہ عنہ سے مروی ہے کہ آپ ﷺ کا دہن مبارک کشادہ تھا۔

(ابن سعد۔ دلائل النبوة)

(۳) علامہ نووی نے بیان کیا کہ آپ ﷺ کا دہن مبارک کشادہ اور ہونٹ باریک

تھے۔ (ابن سعد)

(۴) حسن بن علی رضی اللہ عنہما نے اپنے ماموں ہند بن ابی ہالہ رضی اللہ عنہ سے روایت کی ہے

کہ آپ ﷺ کا دہن مبارک وسیع و کشادہ تھا۔ (ابن سعد)

شاغلِ حمد زبانِ حضرت ﷺ	دہن کشادہ منبعِ رحمت
صلی اللہ علیہ وسلم	حسنِ ملاحظت۔ آنِ فصاحت
قولِ وحی ہر قولِ نبی کا	ما ینطق فرمان ہے حق کا
صلی اللہ علیہ وسلم	شانِ شرحِ زبانِ یسرنا
کبھی کہا نہ کلمہ لا کا	صاحبِ خلقِ عظیم ہیں آقا
صلی اللہ علیہ وسلم	جز بہ کلامِ اشہد ان لا
	جس طرف اٹھ گئی دم میں دم آ گیا

(۱) سیدنا عمر فاروق رضی اللہ عنہ سے مروی ہے کہ حضور ﷺ کی آنکھیں سیاہ اور بڑی تھیں۔

(۲) حضرت علی کرم اللہ وجہہ سے مروی ہے کہ آپ ﷺ بڑی آنکھوں والے تھے۔

(مسلم شریف)

(۳) حضرت علی رضی اللہ عنہ کی روایت میں ہے کہ آپ ﷺ کی آنکھ کا سیاہ حصہ خوب سیاہ

اور سفید حصہ خوب سفید تھا۔ ایک روایت میں ہے کہ آنکھوں کی پتلی (جو گول سی

ہوتی ہے) بہت سیاہ تھی۔ (ابن سعد)

(۴) حضرت ابو ہریرہ رضی اللہ عنہ فرماتے ہیں کہ آنکھ آپ ﷺ کی کشادہ بڑی خوبصورت

تھی۔ (شمال ترمذی)

(۵) حضرت جابر بن سمرہ رضی اللہ عنہ سے مروی ہے کہ جب میں آپ ﷺ کی آنکھ کو دیکھتا تو

معلوم ہوتا کہ سرمہ لگایا ہوا ہے۔ حالانکہ آپ ﷺ سرمہ لگائے ہوئے نہ ہوتے۔

(مسند احمد / اہل الہدیٰ)

(۶) جابر بن سمرہ رضی اللہ عنہ سے مروی ہے کہ آپ ﷺ کی آنکھ مبارک بڑی سفید مائل بہ سرخی تھی۔ (شامل ترمذی)

(۷) حضرت ابو ہریرہ رضی اللہ عنہ سے مروی ہے کہ آپ ﷺ کی آنکھ ذرا سرگیں تھیں (یعنی ایسا معلوم ہوتا ہے کہ جیسے سرمہ لگا ہوا ہے)۔ (ابن سعد)

(۸) مقاتل بن حیان ذکر کرتے ہیں کہ اللہ تعالیٰ نے حضرت عیسیٰ علیہ السلام کی جانب یہ وحی بھیجی کہ اس نبی عربی ﷺ کی تصدیق کرو جو کشادہ بڑی آنکھوں والا ہے۔ (بیہقی، ابن عساکر)

(۹) حضرت ابو ہریرہ رضی اللہ عنہ فرماتے ہیں کہ آپ ﷺ نے فرمایا میں پیچھے کی جانب بھی اسی طرح دیکھ لیتا ہوں جس طرح سامنے دیکھتا ہوں۔ (مجمع الزوائد)

(۱۰) حضرت ابو ہریرہ رضی اللہ عنہ سے مروی ہے کہ آپ ﷺ نے فرمایا: ہم پر تمہارا رکوع اور جو دظاہر ہے اور میں تم کو پیچھے سے بھی دیکھتا ہوں۔ (خصائص کبریٰ / بخاری شریف)

(۱۱) حضرت انس رضی اللہ عنہ فرماتے ہیں کہ آپ ﷺ نے فرمایا، میں تمہارا امام ہوں۔ رکوع اور سجدہ مجھ سے پہلے مت کرو۔ میں سامنے بھی دیکھتا ہوں اور پیچھے بھی دیکھتا ہوں۔ (مسلم شریف)

(۱۲) حضرت انس رضی اللہ عنہ کی روایت ہے کہ فرمایا، میں تم کو پیچھے دیکھتا ہوں۔

(بخاری شریف)

محمد ہی شعورِ زندگی ہے	محمد ہی سرورِ بندگی ہے
محمد مُرسلوں، نبیوں کی عظمت	محمد ہر ولی کی رہبری ہے
محمد صدرِ بزمِ عشق و مستی	محمد نورِ حسنِ دلبری ہے
محمد ہے شبہ کونین بے شک	محمد کی حکومت سرمدی ہے

محمد کی چمک فرشِ زمیں پر محمد عرشِ حق کی برتری ہے
 محمد کی مہک ہے ہر چمن میں! محمد ہی گلوں کی نمودگی ہے
 محمد سے ہے نیچے ہر بلندی محمد ہی زمن کی روشنی ہے
 محمد مصدرِ ہر خیر و برکت سخی، پسر سخی، پسر سخی ہے
 یہ تیری خوش نصیبی ہے جو نقوی مہلی محبوب کی مدحت گری ہے

اس نگاہ عنایت پہ لاکھوں سلام

☆ حضرت ابن عباس رضی اللہ عنہما سے مروی ہے کہ آپ ﷺ رات کی تاریکی میں بھی اسی طرح دیکھ لیتے تھے جس طرح دن کی روشنی میں۔ (خصائص کبریٰ)

☆ حضرت ابن عباس رضی اللہ عنہما و حضرت عائشہ رضی اللہ عنہا سے مروی ہے کہ رسول پاک ﷺ رات کی تاریکی میں بھی اسی طرح دیکھ لیتے تھے جس طرح دن کے اجالے اور روشنی میں دیکھ لیتے تھے۔ (ابن عدی، بیہقی، ابن عساکر، بل الہدیٰ)

☆ علامہ سہلی علیہ الرحمۃ نے بیان کیا ہے کہ آپ ﷺ ثریا میں گیارہ تاروں کو دیکھ لیتے تھے۔

☆ قاضی عیاض علیہ الرحمۃ نے بھی ذکر کیا ہے کہ آپ ﷺ ثریا میں گیارہ تاروں کو دیکھ لیتے تھے۔ (بل الہدیٰ)

☆ ابو عبد اللہ القرظی نے کتاب اسماء النبی ﷺ میں بیان کیا ہے اور اسے لفظ میں ذکر کیا ہے۔

و هو الذی یری النجوم الخافیہ مینات فی اسماء العالیہ
 احدی عشر قد عد فی الثریا لناظر سواہ ماتہا

نوٹ: گویا آپ ﷺ کی آنکھ خوردبین اور دوربین کی طرح تھی اور یہ آپ ﷺ کا معجزہ تھا۔

قصہ مختصر یہ کہ حضور ﷺ کی آنکھیں بڑی بڑی سرگین تھیں پتلی خوب سیاہ۔ سفیدی

میں لال ڈورے پڑے ہوئے۔ آنکھوں کے شگاف کشادہ۔ دونوں طرف کے گوشے سرخ۔ پلکیں کالی لمبی لمبی۔

خوب سفیدی خوب سیاہی	چشمانِ محبوب ﷺ نے پائی
نیز سفیدی سرخی سائی	صلی اللہ علیہ وسلم
بے سرمہ بھی سرگیں جیسے	ہر دو پاک منور ایسے
دیکھ سکیں افلاک سے آگے	صلی اللہ علیہ وسلم
سرمہ شوق الہی ان میں	جس سے فوق العرش بھی دیکھیں
تحت الثریٰ بھی ان کی حد میں	صلی اللہ علیہ وسلم

چشم بے نیاز کا فیض

حضور ﷺ کی آنکھوں میں سفیدی میں باریک سرخ ڈورے تھے۔ کتب سابقہ میں یہ سرخی آپ ﷺ کی نبوت کی علامت کے طور پر بیان ہوئی ہے جو انی میں جب آپ ﷺ نے شام کی طرف سفر تجارت کیا تو راستے میں نسطورا راہب نے حضرت خدیجہ الکبریٰ رضی اللہ عنہا کے غلام میسرہ کو آپ ﷺ کی آنکھوں کی سرخی کے حوالے سے بتایا کہ آپ ﷺ اللہ کے آخری نبی ہیں۔

محمد نبی ہیں محمد رسول	محمد سکون و سرور عقول
محمد ہیں محبوب و مقصود حق	محمد رہ معرفت کے سکول
محمد پہ بھیجو دُرودوں کے پھول	محمد پہ بھیجو دُرودوں کے پھول
محمد کے بیٹے حسین و حسن	محمد کی بیٹی ہیں حضرت بتول
محمد پہ بھیجو دُرودوں کے پھول	محمد پہ بھیجو دُرودوں کے پھول

محمد کے فضل و کرم کے طفیل یہ نقوی ہو رہا فلک کو قبول

محمد پہ بھیجو دُرودوں کے پھول

ایسے وسائل اور خوش حالی سے جو بغرض آزمائش ہوں مستغنی ہی رہنا بہتر ہے خالق نے حضور اکرم ﷺ اور آپ ﷺ کے اہل بیت کو خواہش دنیا سے بے اعتناء بنایا تھا۔ سیدۃ النساء لخت جگر رسول ﷺ کا ایک لقب بتول ہے جس کا مطلب دنیا کی خواہش سے دور ہستی ہے۔ حضرت امام حسن رضی اللہ عنہ فرماتے ہیں نافرمانوں کے طمطراق کو نہ دیکھو کہ گناہ کی ذلت ان کی گردنوں سے کیسے نمودار ہے۔ نو اسہ رسول ﷺ کا یہ قول لا تمدن عینک کا قرآنی آہنگ لئے ہوئے ہے۔ یعنی (نہ دیکھو)۔ یہی استغنا سیرت صحابہ سے بھی عیاں ہے یہ سب حضور ﷺ کی چشم بے نیاز کا فیض تربیت ہے۔

نور وہ چشم مبارک میں تھا	پردہ شب بھی حائل نہ تھا
صلی اللہ علیہ وسلم	ہر دم، ہر آن، روشن و بینا
شک نہیں ذرہ بھر اس میں	آگے پیچھے یکساں دیکھیں
صلی اللہ علیہ وسلم	بی بصر ہے اس کے حق میں
واصف دونوں حسن نظر کی	سورہ طہ اور حجر بھی
صلی اللہ علیہ وسلم	کلمہ عینک نے خبر دی

اس سرتاج رفعت پہ لاکھوں سلام

(۱) ابن عساکر نے حضرت علی کرم اللہ وجہہ سے نقل کیا ہے کہ آپ ﷺ بڑے سر

والے تھے۔ (بل الہدیٰ)

(۲) حضرت علی کرم اللہ وجہہ سے مروی ہے کہ آپ ﷺ کا سر مبارک بڑا تھا۔

(۳) حضرت علی رضی اللہ عنہ سے مروی ہے کہ آپ ﷺ گھنے سر، گھنی داڑھی والے تھے۔

(دلائل النبوة)

(۴) نافع ابن جیہ کہتے ہیں حضرت علی کرم اللہ وجہہ نے آپ ﷺ کے اوصاف مبارک

کو بیان کیا تو فرمایا۔ بڑے سراور بڑی داڑھی والے تھے۔ (دلائل النبوة)
 (۵) جبیر بن معظم رضی اللہ عنہ سے مروی ہے کہ آپ ﷺ کے سر مبارک پر گھنے گھنگھریالے
 بال تھے۔ (بل الہدی)

سماعت اور بصارت کی توانائیوں کا سر چشمہ سر ہی ہوتا ہے۔ اس عظمت مآب سر
 مبارک کے جادہ و اکرام کا حال بجا طور پر تو اللہ تعالیٰ ہی جانتا ہے جس سے منسلک
 آنکھیں تو مازاغ البصر وما طغی کے درجے پر فائز ہوں اور کان مبارک بفضل
 تعالیٰ دور و نزدیک سے یکساں سنتے ہوں۔ یہ غلام تو بس اس خیال ہی سے خود رفته ہے کہ
 اس کی بخشش کی فکر اسی سراقدس میں سمائی رہتی تھی۔

بڑا، بزرگ، عطا کا مصدر
 صلی اللہ علیہ وسلم

پاک نبی کا بابرکت سر
 مخزن الاسرار سراسر

انکے خد کی سہولت پہ بے حد درود

(۱) حضرت ابو بکر صدیق رضی اللہ عنہ سے مروی ہے کہ آپ ﷺ کے رخسار مبارک سفید
 تھے۔ (ابن عساکر، بل الہدی)

(۲) حضرت ابو ہریرہ رضی اللہ عنہ سے مروی ہے کہ آپ ﷺ کے رخسار مبارک سفید تھے۔
 (بل الہدی)

(۳) حضرت ہند بن ابی ہالہ رضی اللہ عنہ کی روایت میں ہے کہ آپ ﷺ کے رخسار مبارک
 نرم تھے۔ (شائل ترمذی)

حوریں صدقے، عاشق قرباں
 صلی اللہ علیہ وسلم
 شمس و قمر گردوں پہ چمکے
 صلی اللہ علیہ وسلم

عارضِ پاک، منور تاباں
 پیش کریں نذرانہ جاں
 آپ کے رخساروں کے صدقے
 جس پر وہ ممنون ہیں رب کے

کان لعل کرامت پہ لاکھوں سلام

☆ حضرت ابو ہریرہ رضی اللہ عنہ سے روایت ہے کہ آپ ﷺ پوری قوت سماع رکھتے تھے۔
(ابن عساکر، سبل الہدیٰ)

☆ حضرت زید بن ثابت رضی اللہ عنہ سے مروی ہے کہ آپ ﷺ خچر پر سوار تھے کہ وہ اچانک بدکنے لگا۔ قریب تھا کہ آپ ﷺ کو گرا دے تو دیکھا کہ وہاں چند قبریں ہیں۔ آپ ﷺ نے معلوم کیا کہ ان قبر والوں کو کوئی جانتا ہے؟ کسی نے کہا میں جانتا ہوں۔ آپ ﷺ نے پوچھا: یہ لوگ کب مرے ہیں! کہا کہ یہ لوگ شرک کی حالت میں مرے ہیں۔ آپ ﷺ متعجب ہوئے اور فرمایا اس امت کو قبر میں آزمایا جائے گا۔ اگر مجھے دفن کا خوف نہ ہوتا کہ تم ڈر کے مارے دفن کرنا چھوڑ دو گے تو میں تم کو عذاب قبر سنواتا جسے میں سنتا ہوں۔ (مسلم شریف)

☆ ابو نعیم اور ابن ماجہ نے حضرت ابو ذر رضی اللہ عنہ سے روایت کی ہے کہ آپ ﷺ نے پوچھا کیا تم لوگ وہ سن لیتے ہو جو میں سنتا ہوں؟ ہم لوگوں نے جواب دیا: ہم لوگ تو وہ جو آپ ﷺ سن لیتے ہیں نہیں سن پاتے۔ آپ ﷺ نے فرمایا: میں ان چیزوں کو دیکھ لیتا ہوں جن کو تم نہیں دیکھ پاتے۔ میں اسے سن لیتا ہوں جسے تم نہیں سن پاتے۔ میں آسمان کی چرچراہٹ کو سنتا ہوں اور اسے کوئی ملامت نہیں کہ وہ چرچرائے کیوں کہ آسمان میں ایک بالشت بھی جگہ خالی نہیں کہ حضرات فرشتے یا تو قیام کی حالت میں ہیں یا سجدہ کی حالت میں۔ (ابن ماجہ، مشکوٰۃ شریف، دلائل ابو نعیم)

☆ حضرت ابن عباس رضی اللہ عنہما سے مروی ہے کہ آپ ﷺ دو قبروں کے پاس سے گزرے تو آپ ﷺ نے فرمایا ان دونوں کو عذاب دیا جا رہا ہے اور کسی بڑے گناہ پر عذاب نہیں دیا جا رہا ہے بلکہ ایک تو پیشاب سے احتیاط نہیں کرتا تھا اور دوسرا چغل خواری کرتا تھا۔ (بخاری شریف)

☆ اسی طرح آپ ﷺ وحی کی آواز جو گھنٹی کی گھنگھناہٹ کی طرح ہوتی سن لیتے تھے

اور آپ ﷺ کے بغل اور مجلس میں لوگ ہوتے مگر نہیں سن پاتے تھے یہ آپ ﷺ کے سماع تام کی بات تھی۔

کان مبارک نرم بہت تھے سنتے تھے پیغام سما سے
 ہے مذکور حدیث میں جیسے صلی اللہ علیہ وسلم
 قُلْ أُذُنٌ كِي خَاصِ عِنَاةِ دسویں پارے میں ہے آیت
 مظہر شانِ حسنِ سَمَاعِ صلی اللہ علیہ وسلم
اوپنی بینی کی رفعت پہ لاکھوں سلام

(۱) حضرت علی کرم اللہ وجہہ کی روایت میں ہے کہ آپ ﷺ کی ناک مبارک باریک تھی۔ (ابن عساکر، بل البدی)

(۲) امام بیہقی نے ایک صحابی رضی اللہ عنہ سے روایت کی ہے کہ آپ ﷺ کی ناک مبارک باریک تھی۔ (خصائص کبریٰ)

(۳) ہند بن ابی ہالہ رضی اللہ عنہ کی حدیث میں ہے کہ آپ ﷺ کی ناک مبارک اوپنی تھی۔ ایک چمک تھی جو نمایاں نظر آتی تھی جو غور سے نہ دیکھنے والا گمان کرے گا کہ زیادہ اوپنی ہے مگر ایسا نہیں تھا۔ (بلکہ معلوم ہوتی تھی)۔ (ترمذی، دلائل النبوة)

ناک مبارک ذیشان و لکش دائم اس پہ نور کی بارش
 لب پہ تبسم ارزاں تابش صلی اللہ علیہ وسلم
ٹھوڑی اور کندھے مبارک

حضور ﷺ کی ٹھوڑی مبارک اس چہرہ انور کی جزو نمایاں تھی جسے صحابہ رضی اللہ عنہم نے چاند سے بڑھ کر حسین دیکھا تھا۔ اس کا تصور فکر انسانی کے لئے عظیم سرمایہ ہے مگر اس کی توصیف سے فکر انسانی عاجز ہے۔ آپ ﷺ کے مبارک کندھوں پر نیابت حق کی ذمہ داری تھی اس لئے یہ مضبوطی اور وجاہت میں بے مثال تھے۔ مہر نبوت خدا کا ایک عظیم بھید تھا جو حضور ﷺ کے لئے مختص تھا لہذا اس کی اصل حقیقت سے خالق کے سوا کوئی

آگاہ نہیں۔ (جمال معنی سے اقتباس)

ٹھوری پاک رسول اللہ کی
شوق افزائے قلب و نظر تھی
ان کی آنکھوں پہ وہ سایہ افکن مثرہ
حسن جمال کا نقشِ جلی تھی
صلی اللہ علیہ وسلم

☆ حضرت علی کرم اللہ وجہہ سے مروی ہے کہ آپ ﷺ کی پلک گھنی اور لمبی تھی۔

(ابن سعد)

☆ حضرت ابو ہریرہ رضی اللہ عنہ جب آپ ﷺ کے اوصاف مبارک کو بیان کرتے تو کہتے

آپ ﷺ گھنی اور لمبی پلکوں والے تھے۔ (دلائل النبوة، ابن سعد)

☆ ملا علی قاری رحمہ اللہ نے بیان کیا کہ پلکوں پر بال بہت تھے اور لمبے تھے۔

☆ علامہ مناوی رحمہ اللہ نے ذکر کیا ہے کہ پلک پر بال خوب گھنے تھے، اور لمبے تھے، اور

باریک تھے۔

محمد ہی خورشید ہر دہر ہے
محمد سے دین کے سمندر بنے
محمد ہے مہر فلک کی چمک
محمد سے جنگل ہوئے پُر سکوں
محمد ہے کونین کی زندگی!
محمد کے بندے پہ ہے فضل رب
نہیں فنِ شعری سے نقوی غرض
محمد کی بستی حسین شہر ہے
محمد ہی توحید کی نہر ہے
محمد کے صدقے سے ہر دہر ہے
محمد سے ہر بحر کی لہر ہے
محمد محیطِ زمن بحر ہے
محمد کے مبعوض پر قہر ہے
محمد ہی ہر نعت کی بحر ہے

ان بھوؤں کی لطافت پہ لاکھوں سلام

☆ حضرت حسن رضی اللہ عنہ نے اپنے ماموں سے نقل کیا ہے کہ آپ ﷺ کے بھوؤں

مبارک باریک اور قوس نما تھے۔ (دلائل النبوة)

☆ حضرت علی کرم اللہ وجہہ نے بیان کیا کہ آپ ﷺ کے دونوں بھویں مبارک طے

ہوئے تھے۔ (ابن سعد)

☆ امام بیہقی نے ایک صحابی رضی اللہ عنہ سے نقل کیا ہے کہ آپ ﷺ کے ابرو مبارک باریک تھے۔

☆ سوید بن غفلہ رضی اللہ عنہ سے مروی ہے کہ آپ ﷺ کو دیکھا کہ ابرو مبارک بالوں سے پر لمبے اور لمبے ہوئے تھے۔ (سبل الہدی)

☆ آپ ﷺ کے دونوں ابرو مبارک دراصل لمبے ہوئے تھے۔ صرف دونوں میں تھوڑا سا فاصلہ تھا جو دور سے نظر نہ آتا تھا تا وقتیکہ غور سے نہ دیکھا جائے۔

(سبل الہدی)

اعلیٰ حضرت نے کیا خوب کہا ہے۔

جس کے سجدے کو محراب کعبہ جھکی ان بھوؤں کی لطافت پہ لاکھوں سلام
معراج کی شب حسن مطلق کے نظارے کے دوران چشم مازاغ صفت کے ہمراہ
آپ ﷺ کے ابرو اور پلکیں بھی مستفیض ہوتی رہیں۔ اس رات چشم مصطفیٰ ﷺ نے جو
جو اعزازات پائے ان سے یقیناً آپ کے ابروؤں اور پلکوں کے درجات بھی بلند تر
ہوئے۔

ابرو	مش	کمان	خمیدہ
خوبان	عالم	گرویدہ	
ابرو و چشم مبارک حضرت	پلکیں تھیں و القلم کی صورت		
سورہ نجم رفع الشاں میں	جھلکیں آپ کے ابروؤں میں		
ابروؤں کے وسط میں ظاہر	خائف جس سے کافر و ساحر		
پلکیں جیسے تیر کشیدہ	صلی اللہ علیہ وسلم		
ان میں ان ہر دو کی جلوت	صلی اللہ علیہ وسلم		
ہیں مذکورہ جو دو کمانیں	رگ اک غیرت حق کی مظہر		
صلی اللہ علیہ وسلم	صلی اللہ علیہ وسلم		

ریش خوش معتدل مرہم ریش دل

- (۱) نافع بن جبیر رضی اللہ عنہ نے حضرت علی کرم اللہ وجہہ سے نقل کیا ہے کہ آپ ﷺ کا سر مبارک بڑا، داڑھی مبارک بڑی و گھنی تھی۔ (دلائل النبوة)
- (۲) حضرت براء رضی اللہ عنہ سے مروی ہے کہ آپ ﷺ کی داڑھی مبارک گھنی تھی۔
- (۳) حضرت ابو ہریرہ رضی اللہ عنہ جب آپ ﷺ کے وصف کو بیان فرماتے تو کہتے آپ ﷺ کی داڑھی کالی تھی اور دانت بڑے خوبصورت تھے۔
- (۴) حضرت جابر بن سمرہ رضی اللہ عنہ سے مروی ہے کہ آپ ﷺ کی داڑھی گھنی تھی۔
(دلائل النبوة، ابن سعد)
- (۵) جبیر بن معطم رضی اللہ عنہ سے مروی ہے کہ آپ ﷺ کی داڑھی مبارک بڑی تھی۔
- (۶) حضرت سعد بن وقاص رضی اللہ عنہ سے مروی ہے کہ آپ ﷺ کے سر اور داڑھی مبارک کے بال بہت سیاہ کالے تھے۔ (ابن عساکر، بل الہدیٰ)
- (۷) ابن عساکر کی روایت میں ہے کہ حضرت انس رضی اللہ عنہ نے آپ ﷺ کی داڑھی کی وسعت ہاتھ سے اشارہ کر کے بتائی یہاں یہاں یعنی سینہ مبارک تک پھیلی ہوئی تھی۔ (بل الہدیٰ)
- (۸) حضرت انس رضی اللہ عنہ سے مروی ہے کہ آپ ﷺ سر میں تیل کثرت سے لگاتے، اور داڑھی میں کنگھی فرماتے۔ (مشکوٰۃ شریف)
- (۹) حضرت جابر رضی اللہ عنہ کی روایت میں ہے کہ آپ ﷺ داڑھی میں تیل لگاتے۔
(بل الہدیٰ)
- (۱۰) حضرت جابر بن سمرہ رضی اللہ عنہ سے مروی ہے کہ آپ ﷺ تیل لگاتے پھر کنگھی کرتے۔ (بل الہدیٰ)
- (۱۱) جہم بن الضحاک نے ایک صحابی رضی اللہ عنہ سے پوچھا کہ تم نے نبی پاک ﷺ کو دیکھا ہے؟ (یعنی وہ کیسے تھے) انہوں نے کہا ہاں میں نے دیکھا ہے۔ آپ ﷺ

درمیانہ قد کے ذرا لمبے، بڑی خوبصورت داڑھی والے تھے۔ (دلائل النبوة)

(۱۲) حضرت انس رضی اللہ عنہ سے مروی ہے کہ آپ ﷺ داڑھی مبارک ہر دن پانی لگا کر

سنوارتے۔ (سل الہدی)

(۱۳) حضرت ابن عباس رضی اللہ عنہما سے مروی ہے کہ جب آپ ﷺ تیل یا زعفران داڑھی

میں لگانا چاہتے تو اولاً ہاتھ پر رکھتے پھر داڑھی پر لگاتے۔ (مجمع الزوائد)

(۱۴) حضرت سلمہ بن اکوع رضی اللہ عنہ سے روایت ہے کہ آپ ﷺ مشک سر اور داڑھی میں

لگاتے۔ (مرقات)

(۱۵) حضرت عائشہ رضی اللہ عنہا سے مروی ہے کہ آپ ﷺ جب رنجیدہ ہوتے تو

داڑھی مبارک کو ہاتھ سے پکڑ لیتے۔ (مجمع الزوائد)

طولانی ریش پیسیر ﷺ بے شک چار انگشت برابر

لاٹانی پُر نور معنبر صلی اللہ علیہ وسلم

جس کے آگے کھچی گردنیں جھک گئیں

(۱) حضرت عمر فاروق رضی اللہ عنہ اور حضرت علی کرم اللہ وجہہ کی روایت میں ہے کہ

آپ ﷺ کی گردن مبارک کیا تھی ایسے جیسے چاندی کی چھاگل۔

(ابن سعد، ابن عساکر، سل الہدی)

(۲) حضرت ابو ہریرہ رضی اللہ عنہ کی روایت میں ہے کہ آپ ﷺ جب اپنی گردن مبارک

سے چادر ہٹاتے تو آپ ﷺ کی گردن ایسی معلوم ہوتی، جیسے چاندی کا ڈھالا

ہوا۔ (بزار، بیہقی)

(۳) حضرت ام معبد رضی اللہ عنہا فرماتی ہیں کہ آپ ﷺ کی گردن مبارک بلند تھی۔

(سل الہدی)

(۴) ہند ابن ابی ہالہ رضی اللہ عنہ کی روایت میں ہے کہ آپ ﷺ کی گردن مبارک ایسی

خوبصورت اور باریک تھی جیسی مورتی کی گردن صاف تراشی ہوئی ہوتی ہے اور

رنگ میں چاندنی جیسی صاف تھی۔ (شامل ترمذی)

(۵) حافظ ابو بکر بن ابی شیمہ نے بیان کیا ہے کہ آپ ﷺ کی گردن بڑی خوبصورت دیدہ زیب تھی۔ گردن کا وہ حصہ جو کھلا اور نظر آتا تھا وہ دھوپ اور ہوا کی وجہ سے چاندی کے اس ٹکڑے کی طرح چمکتا تھا جس میں سونے کا سنہرا رنگ پرویا ہوا ہو اور گردن کا وہ حصہ جو کپڑے کے اندر رہتا وہ تو ایسا خوبصورت اور دیدہ زیب تھا جیسے چودھویں رات کا چاند۔ (بل الہدیٰ)

(۶) حضرت انس رضی اللہ عنہ کی روایت میں ہے کہ آپ ﷺ کی گردن مبارک سے کپڑا ہٹ گیا اور گردن مبارک جو نظر آئی تو اس کا منظر میرے سامنے ہے کہ آپ ﷺ کا مونڈھا، گردن ایسا معلوم ہو رہا تھا جیسے چاند کا ٹکڑا ہو۔ (بل الہدیٰ)

حضرت علی رضی اللہ عنہ فرماتے ہیں۔ آپ سب سے نیک دل۔ سب سے زیادہ راست گو سب سے زیادہ نرم مزاج۔ سب سے زیادہ کوش خلق تھے۔ پہلی نظر میں ہر کوئی آپ کی ہیبت سے مرعوب ہو جاتا تھا، لیکن کچھ دیر حاضری کے بعد محبت کرنے لگتا تھا۔ میں نے آپ ﷺ سے پہلے اور بعد کسی کو آپ سے زیادہ خوبصورت نہیں دیکھا۔ (ترمذی)

نیز فرمایا: ”آپ کی گردن چاندی کی بنی ہوئی معلوم ہوتی تھی پیشانی پر پسینہ موتیوں کی طرح چمکتا تھا اور مشک خالص سے زیادہ خوشبودار تھا۔ میں نے کوئی آدمی آپ ﷺ کا سا نہیں دیکھا۔“ (ابن سعد)

ہند بن ابی ہالہ رضی اللہ عنہ کہتے ہیں۔ ”رسول اللہ ﷺ بہت شاندار تھے۔ چہرہ اس طرح چمکتا دمکتا تھا جیسے چودھویں کا چاند۔ گردن ایسی صاف اور خوبصورت تھی گویا چاند سے گھڑ کر بنائی گئی ہے۔“ (شامل ترمذی)

حضرت ابو بکر صدیق رضی اللہ عنہ فرماتے تھے۔ ”آپ ﷺ کا چہرہ ایسا تھا گویا چاند، کا طباق ہے۔“ (ذمہ انص)

محمد ہی دلیل بندگی ہے

محمد ہی دلیل زندگی ہے

محمد مخزنِ علمِ لدنی
 محمد عشق و مستی کی بلندی
 محمد رہبر ہر ملک و ملت
 محمد ہی محمد وِردِ مسلم
 محمد ہے سکولِ درسِ وحدت
 محمد سے چلی ہے نسلِ خیدر
 محمد کو خبر ہے ہر نفس کی
 محمد کی فضیلت رب سے پوچھو
 محمد کے کرم سے رُوحِ نقوی

محمد گلشنِ حق کی کلی ہے
 محمد خیر و برکت ہے غنی ہے
 محمد رحمتِ ربِ جلی ہے
 محمد کی یہ سب جلوہ گری ہے
 محمد معرفت کی رہبری ہے
 محمد سے علی کی برتری ہے
 محمد روشنی ہی روشنی ہے
 محمد کے لئے ہر شے بنی ہے
 محمد کی محبت میں پکی ہے

ایسے شانوں کی شوکت پہ لاکھوں سلام

حضرت علی کرم اللہ وجہہ فرماتے ہیں کہ آپ ﷺ کے کندھوں اور جوڑوں کی
 بڈیاں بلند اور مضبوط تھیں۔ (سبل الہدیٰ)

حضرت علی کرم اللہ وجہہ فرماتے ہیں کہ آپ ﷺ کا کندھا بڑا (یعنی وسیع اور
 کشادہ) تھا۔ (سبل الہدیٰ)

حضرت براء بن العزت فرماتے ہیں کہ آپ ﷺ کے دونوں مونڈھوں کے درمیان
 قدرے فاصلہ تھا۔ (دلائل النبوة)

ابن مسیب نے حضرت ابو ہریرہ رضی اللہ عنہما کا یہ قول نقل کیا ہے کہ آپ ﷺ کے دونوں
 مونڈھوں کے درمیان کچھ فاصلہ تھا۔ (ابن سعد، دلائل النبوة)

علامہ مناوی و ملا علی قاری نے لکھا ہے کہ مونڈھوں کے فاصلے سے سینہ اور پیٹھ کے
 کشادہ ہونے کی طرف اشارہ ہے۔ سینہ کی کشادگی سخاوت اور وقار پر دلالت کرتی ہے۔
 حافظ ابن حجر عسقلانی نے بیان کیا ہے کہ اس سے معلوم ہوا کہ سینہ کے اوپر کا حصہ کشادہ
 تھا۔ ملا علی قاری نے بیان کیا کہ آپ ﷺ کا سینہ کشادہ تھا۔ چنانچہ حضرت ابوسعید کی

روایت میں سینہ کی کشادگی کا ذکر ہے۔ (جمع الوسائل)

حضرت جبیر بن مطعم رضی اللہ عنہ سے مروی ہے کہ نبی کریم ﷺ کی ہڈیوں کے سرے اور جوڑ مضبوط اور گوشت سے پُر تھے۔ (بیہقی، بل الہدیٰ)

حضرت علی کرم اللہ وجہہ سے مروی ہے کہ نبی کریم ﷺ کی مبارک ہڈیوں کے سرے اور مونڈھے بلند و مضبوط تھے۔ (شامل ترمذی)

شانے فراخ و مستحکم
حسن میں تھے یکتائے عالم
جوڑ بھی ان ہر دو کے محکم
صلی اللہ علیہ وسلم
بھینی بھینی مہک پہ مہکتی درود

قبیلہ بنی حریش کے ایک شخص نے بیان کیا کہ مجھے نبی کریم ﷺ نے اپنے جسم اطہر سے ملایا، حضرت علی کرم اللہ وجہہ نے پوچھا بغل کے سینہ کا کیا حال تھا تو انہوں نے جواب دیا خوشبو تھی مشک جیسی۔ (بزار، بل الہدیٰ)

نوٹ: شرح احیاء میں ہے کہ آپ ﷺ کے بغل میں بو نہیں تھی۔

☆ حضرت ابو ہریرہ رضی اللہ عنہ کی روایت میں ہے کہ نبی کریم ﷺ کی بغل مبارک نہایت ہی سفید تھی۔ (ابن سعد)

☆ حضرت انس رضی اللہ عنہ سے مروی ہے کہ نبی کریم ﷺ کو میں نے دیکھا دعا میں ہاتھ اس قدر اٹھاتے کہ بغل کی سفیدی نظر آ جاتی۔ (بخاری، بل الہدیٰ)

☆ حضرت ابوسعید خدری رضی اللہ عنہ سے مروی ہے کہ میں گویا دیکھ رہا ہوں آپ ﷺ سجدہ کر رہے ہیں اور بغل کی سفیدی نظر آ رہی ہے۔ (ابن سعد)

☆ حضرت جابر بن عبد اللہ رضی اللہ عنہما سے مروی ہے کہ آپ ﷺ جب سجدہ فرماتے تو بغل کی سفیدی نظر آتی۔ (مسند احمد، جمع الزوائد)

☆ حضرت میمونہ رضی اللہ عنہا کی روایت ہے کہ آپ ﷺ جب سجدہ کرتے تو دونوں ہاتھوں کو الگ رکھتے یہاں تک کہ پیچھے سے بغل کی سفیدی نظر آ نے لگتی۔ (ابن سعد)

☆ آپ ﷺ کی بغل مبارک نہایت ہی صاف، روشن، چمکدار تھی۔ اس پر بال نہ تھے۔ علامہ قرطبی رحمۃ اللہ علیہ نے ذکر کیا ہے کہ آپ ﷺ کی بغلوں میں بال نہیں تھے۔

اسی کو امام سنوی نے بھی ذکر کیا ہے۔ (سبل الہدیٰ / خصائص کبریٰ)

محمد کی رحمت بڑی چیز ہے	محمد کی برکت بڑی چیز ہے
محمد کی قربت بڑی چیز ہے	محمد کی غربت بڑی چیز ہے
محمد کی رنگت بڑی چیز ہے	محمد کی سنگت بڑی چیز ہے
محمد کی فطرت بڑی چیز ہے	محمد کی عترت بڑی چیز ہے
محمد کی عصمت بڑی چیز ہے	محمد کی حکمت بڑی چیز ہے
محمد کی خلوت بڑی چیز ہے	محمد کی جلوت بڑی چیز ہے
محمد کی زینت بڑی چیز ہے	محمد کی طینت بڑی چیز ہے
محمد کی قدر بڑی چیز ہے	محمد کی ندرت بڑی چیز ہے
محمد کی نعمت بڑی چیز ہے	محمد کی قسمت بڑی چیز ہے
محمد کی وحدت بڑی چیز ہے	محمد کی کثرت بڑی چیز ہے
محمد کی صورت بڑی چیز ہے	محمد کی سیرت بڑی چیز ہے
محمد کی عظمت میں نقوی کہو	محمد کی مدحت بڑی چیز ہے

خصائص کبریٰ میں ہے کہ حضور ﷺ کے جسم اطہر اور لباس مبارک پر مکھی نہ بیٹھتی تھی اس لئے کہ آپ اطیب الناس (لوگوں میں پاکیزہ ترین) تھے آپ ﷺ کا پسینہ مبارک بھی خوشبودار تھا۔ نیز بوجہ نظافت آپ ﷺ کا لباس مبارک میلانا نہ ہوتا تھا اس لئے بھی مکھی آپ ﷺ کے لباس اور جسم پاک سے دور رہتی تھی۔

ہر دو بغل معطر ایسے بڑھ کر عنبر کستوری سے
واقف جملہ عالم اس سے صلی اللہ علیہ وسلم

خوشبو، خوشبو ہر سو ہر جا

صلی اللہ علیہ وسلم

مکھی ہرگز بیٹھتی نہ تھی

صلی اللہ علیہ وسلم

حق سے ہوئے القاب یہ حاصل

صلی اللہ علیہ وسلم

ہیں اس امر کی نیز شہادت

صلی اللہ علیہ وسلم

جن راہوں سے گزریں آقا

مشک، عیبر، عطر سے اعلیٰ

جسم اور جسم کے کپڑوں پر بھی

ظاہر اس سے قدرت حق کی

المدثر، المزمّل

شرح لباس ان سے متجمل

اور یہ القابات محبت

کامل آپ کی ذات و نبوت

شرح صدر صدارت پہ لاکھوں سلام

(۱) ہند بن ابی ہالہ رضی اللہ عنہ کی روایت میں ہے کہ نبی کریم ﷺ کا سینہ مبارک اور پیٹ دونوں یکساں تھے۔ (یعنی سینہ کے مقابلے میں پیٹ نکلا ہوا یا ابھرا ہوا نہیں تھا جیسا کہ موٹے لوگوں کا ہوتا ہے)۔

(۲) ہند بن ابی ہالہ رضی اللہ عنہ کی ایک روایت میں ہے کہ آپ ﷺ کا سینہ مبارک نمایاں بلند ظاہر تھا۔ (اندر کو گھسا ہوا نہ تھا، جیسا کہ کمزور مریض زیادہ دبلوں کا ہوتا ہے)۔ (شمائل ترمذی، سبل الہدیٰ)

ملا علی قاری رحمہ اللہ نے بیان کیا کہ آپ ﷺ کا سینہ پیٹ کے برابر اور پیٹ سینہ کے برابر تھا۔ دونوں میں یکسانیت تھی۔ (جمع الوسائل)

(۳) حضرت ہند بن ابی ہالہ رضی اللہ عنہ کی ایک روایت میں ہے کہ آپ ﷺ کا سینہ مبارک چوڑا تھا۔ (شمائل ترمذی)

علامہ مناوی رحمہ اللہ نے بیان کیا کہ سینہ کا چوڑا ہونا مردوں کے لئے خوبی اور تعریف کی بات ہے اور یہ کہ آپ ﷺ کے سینہ میں دو پستانوں کی جگہ گوشت کا اٹھان نہ تھا۔ (جمع الوسائل)

(۴) ہند بن ابی ہالہ رضی اللہ عنہ کی ایک روایت میں ہے کہ نبی کریم ﷺ کے سینہ کے اوپری حصہ میں بال تھے۔ (ابن سعد)

(۵) حضرت ابو مامہ رضی اللہ عنہ سے مروی ہے کہ آپ ﷺ کے سینہ مبارک پر بال تھے۔ بعض روایت میں ہے کہ عاری الثدین تھے۔ یعنی آپ ﷺ کا سینہ بالوں سے خالی تھا یا تو مطلب یہ ہے کہ زیادہ بال نہ تھے بلکہ بال تھے۔ ملا علی قاری رحمہ اللہ نے اس کا مطلب یہ بھی لیا ہے کہ پستانوں کے مقام پر گوشت ابھرے ہوئے نہیں تھے۔ (جیسا کہ عموماً موٹے لوگوں میں ہوتا ہے)۔ (جمع الوسائل)

(۶) حضرت ہند ابی ہالہ رضی اللہ عنہ کی روایت میں ہے کہ آپ ﷺ کے سینہ مبارک اور ناف مبارک کے درمیان بالوں کی بلکی لکیر تھی۔ (شامل ترمذی)

(۷) حضرت علی رضی اللہ عنہ کی روایت میں ہے کہ نبی کریم ﷺ کے سینہ مبارک سے ناف تک بالوں کی ایک دھاری تھی۔ (اس کے علاوہ بازو اور پنڈلیوں پر بال نہیں تھے)۔ (شامل ترمذی)

(۸) علامہ مناوی رحمہ اللہ نے ذکر کیا ہے کہ آپ ﷺ کے سینہ مبارک کے ذرا اوپر جہاں ہار باندھے جاتے ہیں وہاں سے بالوں کی دھاری تھی جو ناف پر آ کر ختم ہو گئی تھی۔ (جمع الوسائل)

آپ ﷺ کے سینے کی معنوی کشادگی کا فیض ابد تک جاری رہے گا۔ آپ ﷺ کی شریعت آپ ﷺ کے انشراح صدر کا عظیم معجزہ ہے۔ اسی رافت مآب سینہ اقدس میں عاصیوں کی بخشش کی فکر جاگزیں رہتی ہے۔

کرے جمال جسم زیادہ	سینہ پاک وجیہہ کشادہ
صلی اللہ علیہ وسلم	نیز وقار فزوں قامت کا
رتبہ صدر حبیب بتایا	افمن شرح فرمایا
صلی اللہ علیہ وسلم	ہر دن افزوں تر فرمایا

اس شکر کی قناعت پہ لاکھوں سلام

(۱) حضرت ابو ہریرہ رضی اللہ عنہ کی روایت میں ہے کہ آپ ﷺ کا پیٹ مبارک سینہ کے برابر تھا۔ (سینہ اور پیٹ دونوں برابر تھے، پیٹ نکلا ہوا نہیں تھا)۔ (ترمذی/بیہقی/اہل البدی)

(۲) ہند بن ابی ہالہ رضی اللہ عنہ کی روایت میں ہے کہ آپ ﷺ کا پیٹ مبارک سینہ مبارک کے مساوات میں تھا۔ (جو بلندی اور اٹھان سینہ کی تھی وہی پیٹ کی تھی)۔ (ترمذی)

(۳) ام معبد رضی اللہ عنہا کہتی ہیں کہ نہ تو کوئی آپ ﷺ کو پیٹ نکلنے کے عیب سے متصف کر سکتا تھا نہ گھسا پیٹ کہا جاسکتا تھا۔ (مسند حارث، بل البدی)

یعنی مرض کی وجہ سے یا سخت دبے پن کی وجہ سے جو پیٹ گھس جاتا ہے۔ کمر نکل آتی ہے ایسا نہیں تھا۔ ملا علی قاری بیہقی نے لکھا ہے کہ پیٹ بالکل سینے کے مساوی اور سینہ بالکل پیٹ کے مساوی تھا۔ یعنی پیٹ سینے کے مقابل نہ تھوڑا نہ زیادہ اٹھا ہوا تھا۔ (جمع الوسائل)

اس سے معلوم ہوا کہ آپ ﷺ موٹے نہ تھے نہ آپ ﷺ کا پیٹ نکلا ہوا تھا۔

(۴) ہند بن ابی ہالہ رضی اللہ عنہ کی روایت میں ہے کہ آپ ﷺ کے پیٹ مبارک پر بال نہیں تھے۔ (ترمذی شریف)

نوٹ: عموماً جن کا پیٹ نکلا ہوا ہوتا ہے ان کے پیٹ پر بال ہوتے ہیں مگر آپ ﷺ کے پیٹ مبارک پر بالوں کی ہلکی دھاری کے علاوہ اور کوئی بال نہ تھے۔

شکر مبارک آپ رحمت
صاف، سراسر نورانیت
صبر تمام کمال قناعت
صلی اللہ علیہ وسلم

جو کہ عزم شفاعت پہ پہنچ کر بندھی

آپ ﷺ مقام جبرائیل سے عمرہ کرنے رات میں چلے تھے۔ محرش (راوی حدیث) کہتے ہیں میں نے آپ ﷺ کی پشت مبارک کو دیکھا تو ایسی خوبصورت تھی

گویا چاندی سے ڈھلی ہوئی تھی۔ (مسند احمد)

وہ سانچے میں ڈھلی چاندی کی گویا پشت انور تھی
نہایت دیدہ زیب اور خوبصورت تھی منور تھی

چونکہ آپ ﷺ کا بدن مبارک نہایت خوبصورت تھا اور حسن و جمال خوش
نما ہونے میں مثل چاندی کے ڈھیلے کے تھا۔ اس لئے راوی نے اس کی ترجمانی
اس طرح کی۔

پشت مبارک بادی اعظم	بہر رسولاں شرف و تکرم
پشت پناہ پا کاں ہر دم	صلی اللہ علیہ وسلم
ووضعنا حق کا اشارا	غم زدگاں کے غم کا چارا
مومنین نام کو ہے سہارا	صلی اللہ علیہ وسلم
پشت شبہ لولاک کی عظمت	انقض ظہرک خاص عنائت
خالق کا اظہارِ محبت	صلی اللہ علیہ وسلم
معنی انقض ظہرک کے	سکھنے خود قرآن سے آ کے
مومنین ممنوں بخشش پا کے	صلی اللہ علیہ وسلم
ورفعنا حق کی عطا ہے	ذکر حبیب بہت ارفع ہے
ذکر اللہ سے پیوستہ ہے	صلی اللہ علیہ وسلم

الغرض ان کے ہر موپہ بے حد درود

(۱) حضرت علی رضی اللہ عنہ سے مروی ہے کہ آپ ﷺ بڑے خوبصورت بالوں والے تھے۔

(ابن مساکر)

(۲) حضرت انس رضی اللہ عنہ کی روایت ہے کہ آپ ﷺ کے سر مبارک پر بال بکثرت تھے

اور خوشنما تھے۔ (مسند احمد)

(۳) حضرت ابو ہریرہ رضی اللہ عنہ سے روایت ہے کہ آپ ﷺ بکثرت اور خوشنما بالوں

والے تھے۔ (مسند احمد)

(۴) حضرت سعد بن وقاص رضی اللہ عنہ سے مروی ہے کہ آپ ﷺ کے سر اور داڑھی مبارک

کے بال بڑے کالے سیاہ تھے۔ (ابن عساکر)

(۵) حضرت جبیر بن معطم رضی اللہ عنہ کہتے ہیں کہ حضرت علی کرم اللہ وجہہ آپ ﷺ کے

اوصاف مبارک بیان کرتے ہوئے فرماتے تھے کہ آپ ﷺ کے سر مبارک کے

بال گھنے تھے۔ (دلائل النبوة)

(۶) حضرت انس بن مالک رضی اللہ عنہ سے مروی ہے کہ آپ ﷺ کے بال نہ بالکل سیدھے

تھے نہ بالکل پیچدار تھے (بلکہ ہلکی سی پیچیدگی تھی)۔ (شمائل ترمذی)

(۷) حضرت علی کرم اللہ وجہہ آپ ﷺ کے اوصاف مبارک بیان کرتے تو ضرور کہتے

کہ آپ ﷺ کے بال مبارک نہ بالکل سیدھے تھے اور نہ بالکل پیچدار تھے۔

(شمائل ترمذی)

(۸) حضرت جبیر بن معطم رضی اللہ عنہ کی روایت میں ہے کہ آپ ﷺ کے سر کے بال گھنے

اور گھنگھریالے، خمدار تھے۔ (ابن ابی شیمہ، بل الہدیٰ)

(۹) حضرت علی بن حجر رضی اللہ عنہ سے مروی ہے کہ آپ ﷺ کے بال مبارک نہ تو بالکل

پیچدار تھے اور نہ بالکل سیدھے بلکہ کچھ گھنگھریالے تھے۔ (بیہقی)

(۱۰) حضرت براء رضی اللہ عنہ کی روایت میں ہے کہ آپ ﷺ کے بال مبارک کندھے تک

تھے۔ (بخاری، مسلم، ابن سعد)

(۱۱) حضرت انس رضی اللہ عنہ سے مروی ہے کہ آپ ﷺ کے بال مبارک کان اور کندھے

مبارک کے مابین تھے۔ (مسلم، ابن سعد)

(۱۲) حضرت انس رضی اللہ عنہ کی روایت میں ہے کہ نبی پاک ﷺ کے بال مبارک نصف

کان تک تھے۔ (ابن سعد، دلائل النبوة، بخاری شریف)

(۱۳) حضرت انس رضی اللہ عنہ کی ایک روایت میں ہے کہ آپ ﷺ کے بال مبارک کان کی

لو سے آگے نہیں بڑھتے تھے۔ (مسند احمد، ابن سعد)

(۱۳) حضرت ابو رُمثہ رضی اللہ عنہ سے مروی ہے کہ آپ ﷺ کے بال مبارک کان کی لوتک

پہنچے ہوئے تھے۔ (ابن سعد)

(۱۵) حضرت عائشہ رضی اللہ عنہا سے مروی ہے کہ آپ ﷺ کے بال و فرہ سے اور جمہ

سے نیچے ہوتے یعنی کندھوں اور کان کے مابین ہوتے۔ (ابن سعد)

(۱۶) ابوالتوکل الناجی نے بیان کیا کہ آپ ﷺ کے بال مبارک لمہ تک تھے۔ جس نے

کانوں کی لو کو چھپا رکھا تھا۔ (ابن سعد)

علامہ نووی رحمہ اللہ نے کہا جب بال کٹوا لیتے تھے تو کان کی لوتک ہوتے تھے۔ چھوڑ

دیتے تھے تو کان کی گردن تک آجاتے تھے۔ یہی تو جیبہ حافظ ابن حجر نے ذکر کی

ہے۔ (فتح الباری، عمدہ القاری)

(۱۷) قاری عیاض مالکی رحمہ اللہ نے کہا کہ سر مبارک کے اگلے حصے کے بال نصف کان تک

پہنچتے تھے۔ وسط سر کے بال اس سے نیچے اور آخر سر کے بال اس سے نیچے آتے

تھے۔ (جمع الوسائل)

(۱۸) حضرت اُمّ ہانی رضی اللہ عنہا کہتی ہیں کہ میں نے آپ ﷺ کے بالوں کے چار گچھے

تھے۔ ایک روایت میں ہے کہ آپ ﷺ مکہ تشریف لائے تو آپ ﷺ کے سر

مبارک پر چار گچھے تھے۔ (شامل ترمذی)

بظاہر روایت سے معلوم ہوتا ہے کہ یہ صرف ایک مرتبہ کا واقعہ ہے جب آپ ﷺ

فتح مکہ کے موقع پر مکہ میں مقیم تھے۔ اس کے علاوہ آپ ﷺ سے لمبے بالوں کا

رکھنا ثابت نہیں۔ حافظ نے بیان کیا کہ یہ سفر کی حالت کا واقعہ ہے۔ ورنہ تو

آپ ﷺ نے مردوں کو بڑے بالوں سے منع فرمایا ہے۔ چنانچہ حضرت وائل کے

بال بڑے تھے تو آپ ﷺ نے ان پر نکیر فرمائی۔ (فتح الباری)

(۱۹) حضرت ابن عباس رضی اللہ عنہما سے روایت ہے کہ مشرکین مانگ نکالا کرتے تھے اس لئے

آپ ﷺ ابتداً (ان کی مخالفت میں) بالوں کو یونہی لٹکایا کرتے تھے۔ آپ ﷺ ابتداً اہل کتاب کی موافقت فرمایا کرتے تھے۔ (جس کے متعلق کوئی حکم نازل نہ ہوتا)۔ مانگ نکالنا شروع کر دیا۔ (دلائل النبوة، ابن ماجہ، ابن سعد)

(۲۰) راشد بن سعد اور حکیم بن عمیر رضی اللہ عنہما نے روایت کیا کہ آپ ﷺ مانگ نکالا کرتے تھے اور مانگ نکالنے کا حکم دیا کرتے تھے۔ (ابن سعد)

(۲۱) حضرت انس رضی اللہ عنہ فرماتے ہیں کہ جب تک خدا نے چاہا آپ ﷺ مانگ نہیں نکالا کرتے تھے۔ پھر بعد میں مانگ نکالنے لگے اور آپ ﷺ کا آخری عمل یہی رہا۔

(۲۲) حضرت عائشہ رضی اللہ عنہا فرماتی ہیں کہ میں آپ ﷺ کی مانگ نکالا کرتی تھی۔ بیچ سرتالو سے بال کے دو حصے کر دیتی اور پیشانی کے بالوں کو دونوں آنکھوں کے درمیان کر دیتی۔ (دلائل النبوة، ابوداؤد)

مطلب یہ ہے کہ بیچ سر کے بالوں کو دونوں جانب کر دیا جائے نصف دائیں اور نصف دائیں اور تالو کو بیچ قرار دیتے۔ یعنی سیدھی مانگ نکالتے تھے (اشعۃ اللمعات) نوٹ: اس لئے معلوم ہوا کہ مانگ سیدھی سنت ہے اور جو ٹیڑھی نکالی جاتی ہے وہ خلاف سنت ہے۔ بعض عورتیں ٹیڑھی مانگ نکالتی یہ بہتر اور مناسب نہیں۔

(۲۳) عثمان بن معصب رضی اللہ عنہ نے بیان کیا ہے کہ حضرت ام سلمہ رضی اللہ عنہا کے پاس چاندی کی ایک موٹی ٹلکی تھی جس میں نبی پاک ﷺ کے بال مبارک تھے۔ جب کسی کو بخارا آجاتا (اور بخاری کی روایت میں ہے کسی کی نظر لگ جاتی)۔ اسے (پانی ڈال کر) ہلا دیا جاتا پھر اس آدمی کے چہرے پر چھینٹا مارا جاتا۔

(دلائل النبوة)

مطلب یہ ہے کہ حضرت ام سلمہ رضی اللہ عنہا نے بال مبارک چاندی کی ٹلکی میں محفوظ کر رکھا تھا۔ جب کسی کو نظر لگ جاتی یا اور کوئی مرض ہو جاتا تو اس ٹلکی میں پانی ڈال کر ہلا دیا جاتا تا کہ بال مبارک سے مس کر جائے پھر وہ پانی مریض پر چھڑک

دیا جاتا اور منہ ہاتھ دھلا دیا جاتا جس سے وہ شفا یاب ہو جاتا۔ علامہ عینی نے شرح بخاری میں لکھا ہے کہ لوگ اس بال مبارک کے پانی سے برکت حاصل کرتے اور

مریض شفا یاب ہوتے۔ (عمدة القاری)

بالکل سیدھے نہ گھنگھریالے	بال مبارک خوب تھے کالے
صلی اللہ علیہ وسلم	روغن زیتون کے تھے پالے
اور دراز کبھی شانوں تک	کبھی دراز تھے وہ کانوں تک
صلی اللہ علیہ وسلم	وسط میں گاہ آمادہء رونق
رات کے چھا جانے کا منظر	آیہ واللیل کے اندر
صلی اللہ علیہ وسلم	معنا خوبی زلف پیمبر
مترتب متناسب سے تھے	خم جو آپ کی زلفوں میں تھے
صلی اللہ علیہ وسلم	خ ح ج کے حلقوں جیسے
نوشتِ حم سا پائے	کوئی انہیں جو شوق سے دیکھے
صلی اللہ علیہ وسلم	ان کی سج دھج میں کھو جائے
شوق کو دام و بند کی صورت	ہر خم ایک کمند کی صورت
صلی اللہ علیہ وسلم	نورِ خداوندی کا مہبط
ایک بھی دو عالم ہے گراں تر	موئے مبارک ساقی کوثر
صلی اللہ علیہ وسلم	ہو جائے اے کاش میسر

اس جھک والی رنگ پہ لاکھوں سلام

- (۱) حضرت علی رضی اللہ عنہ سے مروی ہے کہ آپ ﷺ سفید سرخی مائل تھے۔ (ابن سعد)
- (۲) حضرت ابو ہریرہ رضی اللہ عنہ سے مروی ہے کہ آپ ﷺ نہایت خوبصورت سفید تھے گویا کہ آپ ﷺ کو چاندی میں ڈھالا گیا تھا۔ (بل البدی)
- (۳) حضرت علی کرم اللہ وجہہ کی روایت میں ہے کہ آپ ﷺ بہت ہی خوبصورت

چہرے والے تھے بالکل خالص سفید نہیں تھے۔ (بلکہ گندی مائل تھے)۔ (بل
الہدیٰ)

(۴) حضرت ابو ہریرہ رضی اللہ عنہ فرماتے ہیں کہ آپ ﷺ کا رنگ (جسم کا) بہت خوبصورت
تھا۔ (بل الہدیٰ)

(۵) حضرت عائشہ رضی اللہ عنہا سے مروی ہے کہ آپ ﷺ کو کسی نے کالی چادر ہدیہ
دی۔ آپ ﷺ نے پہنی۔ پھر آپ ﷺ نے مجھ سے پوچھا اے عائشہ رضی اللہ
عنہا مجھ پر کیسی لگتی ہے۔ میں نے کہا بہت ہی شاندار لگتی ہے آپ ﷺ پر اے اللہ
کے رسول۔ آپ ﷺ کی سفیدی اس کی سیاہی کے ساتھ اور اس کی سیاہی
آپ ﷺ کی سفیدی کے ساتھ کھل گئی ہے۔ (بیہقی، بل الہدیٰ)

(۶) حضرت ابو امامہ رضی اللہ عنہ فرماتے ہیں کہ آپ ﷺ کی سفیدی پر لالی ملی ہوئی تھی،
حضرت ابو طفیل رضی اللہ عنہ بیان کرتے ہیں کہ آپ ﷺ سفید ملاحت لئے ہوئے تھے۔
یعنی گندی رنگ تھا۔ (ابن سعد، شامل ترمذی، ابن کثیر)

(۷) ابن ابی شیمہ نے بیان کیا کہ اس میں کوئی شک نہیں کہ آپ ﷺ نہایت ہی
صاف، شفاف، چمکدار اور گندی رنگ کے تھے اور کپڑے کے نیچے کا بدن سفید
چمکدار تھا۔ (شامل ترمذی)

(۸) ہند ابن ہالہ رضی اللہ عنہ نے بیان کیا آپ ﷺ کا رنگ چمکدار تھا، یعنی ایک خاص قسم کی
چمک اور رونق تھی۔ (بل الہدیٰ)

(۹) حضرت انس رضی اللہ عنہ کی روایت میں ہے کہ آپ ﷺ نہ بالکل سفید (چونے کی
طرح) تھے نہ بالکل پیلے تھے بلکہ کچھ لالی لئے ہوئے تھے۔ (شامل ترمذی، ابن کثیر)

(۱۰) سعید بن مسیب رضی اللہ عنہ کہتے ہیں کہ جب حضرت ابو ہریرہ رضی اللہ عنہ آپ ﷺ کے
اوصاف کو بیان فرماتے تو اس طرح کہتے۔ میں نے آپ ﷺ سے زیادہ
خوبصورت چہرے والا کسی کو نہیں دیکھا ایسا جیسا کہ سورج آپ ﷺ کے چہرے

پر چلتا ہو۔ (شامل ترمذی، ابن کثیر)

سورج کے چلنے سے مراد چمک ہے رنگ مراد نہیں۔ مراد یہ ہے کہ جس طرح سورج پر کسی کی نگاہ نہیں ملتی اسی طرح آپ ﷺ پر انتہا درجہ خوبصورتی اور ہیبت نبوت کی وجہ سے نظر نہیں ملتی تھی۔

(۱۱) بیہقی نے بیان کیا کہ آپ ﷺ کے جسم اطہر کا رنگ جو سفید مائل لالی کی جانب تھا وہ دھوپ اور سورج کے اثر کی وجہ سے تھا۔ ورنہ تو بدن کا وہ حصہ مبارک جو کپڑے کے اندر تھا وہ سفید اور چمکدار تھا۔ (شامل ترمذی، ابن کثیر)

(۱۲) حضرت جابر بن عبد اللہ رضی اللہ عنہما کی روایت میں ہے کہ آپ ﷺ کا رنگ سفید ذرا سرخی کی جانب مائل تھا۔ (ابن سعد)

محمد نبی بن محمد کریم	محمد بن محمد عظیم
محمد نقی بن محمد تقی	محمد رضی بن محمد نعیم
محمد علی بن محمد ولی	محمد جلی بن محمد سلیم
محمد بن سید محمد صفی	محمد بن خلقت میں نور قدیم
محمد بن محشر کے دن کے شفیع	محمد بن سب نعمتوں کے قسم
محمد مکرّم بن محمد عزیز	محمد شفیق و محمد حکیم
محمد معظّم بن محمد کبیر	محمد مسلم بن محمد ندیم
محمد مسلّم بن محمد وجیہ	محمد متین و محمد نسیم
محمد بشیر و محمد نذیر	محمد منقل بن محمد نسیم
محمد رسول و محمد شہید	محمد معظّم بن محمد علیم
محمد وکیل و محمد کفیل	محمد رؤف و محمد رحیم
محمد سمیع و محمد بصیر	محمد جلیل و محمد حلیم
محمد بن رحمت محمد بن غوث	محمد بن نقوی رہ مستقیم

اس کی پیاری فصاحت پہ لاکھوں سلام

(۱) حضرت علی رضی اللہ عنہ سے مروی ہے کہ اللہ تعالیٰ نے تمام نبیوں کو حسن لہجہ اور حسب و نسب سے نوازا۔ تمہارے نبی ﷺ بھی خوشنما چہرے والے، بلند نسب والے، اور شیریں آواز والے ہیں۔

(۲) حضرت جبیر بن معطم رضی اللہ عنہ سے مروی ہے کہ آپ ﷺ بہت خوش آواز، شیریں زبان تھے۔ (ابو الحسن، سبل الہدیٰ)

(۳) حضرت انس رضی اللہ عنہ کی روایت میں ہے کہ اللہ پاک نے تمام نبیوں کو خوبصورت شکل، شیریں آواز والا بنایا ہے۔ ہمارے نبی ﷺ کو بھی اللہ تعالیٰ نے حسن وجہ اور حسن آواز کے ساتھ مبعوث کیا۔ (ابن سعد، ابن عساکر، سبل الہدیٰ)

(۴) حضرت براء رضی اللہ عنہ کی حدیث میں ہے کہ میں نے آپ ﷺ سے زائد شیریں آواز والا کسی کو نہیں پایا۔ (اتحاف السادة)

(۵) حضرت براء رضی اللہ عنہ فرماتے ہیں کہ آپ ﷺ ہمیں خطبہ (مسجد میں) دیتے تھے۔ پردہ نشین اپنے گھروں سے آپ ﷺ کی آواز سن لیتی تھیں۔ (بیہقی، ابو نعیم)

(۶) حضرت عائشہ رضی اللہ عنہا فرماتی ہیں کہ آپ ﷺ ممبر پر (مسجد نبوی میں) تشریف فرما تھے، اور لوگوں سے کہا بیٹھ جاؤ۔ قبیلہ بنی غنم میں (جو بہت فاصلہ پر تھا) عبداللہ بن رواحہ نے سن لیا تو وہ اسی جگہ بیٹھ گئے۔

(خصائص کبریٰ، ابو نعیم)

(۷) عبدالرحمن بن معاذ تمی کہتے ہیں کہ آپ ﷺ نے ہم لوگوں کو منیٰ میں خطبہ دیا۔ اللہ پاک نے ہمارے کان اس طرح کھول دیئے کہ ہم آپ ﷺ کی آواز سن رہے تھے باوجودیکہ ہم لوگ اپنے گھروں میں تھے۔

آپ ﷺ لوگوں کو مناسک سکھار رہے تھے۔ آپ ﷺ نے فرمایا تمہارے ذمہ کنکریوں کو ہاتھ سے پھینکنا ہے۔

(۸) حضرت ام ہانی رضی اللہ عنہا فرماتی ہیں کہ آپ ﷺ بیچ کعبہ میں قرآن شریف رات کو (تہجد کی نماز میں) پڑھتے تھے اور میں اپنے بستر پر سن لیتی تھی۔

(ابن ماجہ، شمائل ترمذی، خصائص کبریٰ)

ان تمام روایتوں سے معلوم ہوا کہ آپ ﷺ کی آواز معجزہ کے طور پر دور تک چلی جاتی تھی اور جس طرح قریب والے سن لیتے تھے دور والے بھی سن لیتے تھے۔ باوجودیکہ آپ ﷺ کی آواز بلند تھی مگر آواز کا دوسرے محلہ میں جانا معجزہ کے طور پر تھا۔

☆ اسی طرح آپ ﷺ نے کوہ صفا پر چڑھ کر آواز دی تو اسے تمام قبائل نے سن لیا۔ جن لوگوں کو آپ ﷺ نے آواز دی ان سب کے مکان صفا سے کچھ فاصلہ پر تھے اس کے باوجود لوگوں نے آواز سن لی اور آپ ﷺ کے پاس جمع ہوئے۔ پھر آپ ﷺ نے توحید کی دعوت دی۔

(۹) حضرت ام معبد رضی اللہ عنہا سے مروی ہے کہ آپ ﷺ کی آواز بلند اور قوت کے ساتھ تھی۔ (بل الہدیٰ)

مطلب یہ ہے کہ آپ ﷺ کی آواز میں قوت اور بلندی تھی۔ ہلکی دھیمی پھسپھساہٹ نہ تھی جو بولتے تو صاف قوت سے بولتے تھے۔ آپ ﷺ کی آواز سینہ سے طاقت کے ساتھ نکلتی۔ عربی زبان کی خوشنمائی بھی اسی میں ہے کہ قوت اور طاقت سے بلندی کے ساتھ ادا کیا جائے۔

(۱۰) امام غزالی رحمۃ اللہ علیہ نے آپ ﷺ کے کلام کے بیان میں لکھا ہے کہ آپ ﷺ بلند آواز تھے۔ (اتحاف السادة)

وہ زباں جس کو سب کن کی کنجی کہیں
اس کی پیاری فصاحت پہ بے حد درود
اس کی باتوں کی لذت پہ لاکھوں درود
اس کی نافذ حکومت پہ لاکھوں سلام
اس کی دلکش بلاغت پہ لاکھوں سلام
اس کے خطبے کی ہیبت پہ لاکھوں سلام

ہاتھ جس سمت اٹھا غنی کر دیا

(۱) حضرت علی رضی اللہ عنہ سے مروی ہے کہ آپ ﷺ کی ہتھیلی مبارک گوشت سے پر تھی۔

(ترمذی، بخاری شریف)

(۲) حضرت ابو ہریرہ رضی اللہ عنہ کی روایت میں ہے کہ آپ ﷺ کی ہتھیلی مبارک گوشت

سے بھری ہوئی تھی۔ (ابویعلیٰ، ابن عساکر)

مطلب یہ ہے کہ ہتھیلی کی ہڈیاں یا جوڑ کمزور ہونے کی وجہ سے نمایاں نہیں تھے بلکہ

گداز اور پُر گوشت تھے جو صحت اور طاقت کی علامت سمجھی جاتی ہیں۔

(۳) حضرت انس رضی اللہ عنہ کی روایت ہے کہ آپ ﷺ کی ہتھیلی لمبی و کشادہ تھی۔

(بخاری شریف)

(۴) حضرت ہند بن ابی ہالہ رضی اللہ عنہ کی روایت ہے کہ آپ ﷺ کی ہتھیلی ذرا پھیلی ہوئی

تھی۔ (شمائل ترمذی)

ملا علی قاری مسند نے ہتھیلی کے کشادہ ہونے کا مطلب یہ بھی لیا ہے کہ حسا اور جسمنا

آپ ﷺ کی ہتھیلی وسیع تھی اور یہ بھی مطلب ہو سکتا ہے اس سے اشارہ آپ ﷺ

کی سخاوت اور جود کی طرف ہو۔ (جمع الوسائل)

☆ علامہ مناوی برہ اللہ نے ”رجب الراحۃ“ کی شرح میں لکھا ہے کہ اس سے جہاں حسا

ہتھیلی کی وسعت کی جانب اشارہ ہوتا ہے وہاں یہ بھی کہا گیا کہ اس سے وسعت

قوت کی جانب اشارہ ہو سکتا ہے مگر اول معنی راجح ہے چونکہ راوی آپ کے خلقی

و جسمانی اوصاف کو ذکر کر رہے ہیں۔ (جمع الوسائل)

نیز انہوں نے ہی بیان کیا کہ ”ایک دن نماز کے بعد میں آپ ﷺ کے ساتھ

مسجد سے نکلا تو دولہ کے اور بھی آ گئے۔ آپ ﷺ نے اُن کے زُخسار چھوئے۔ پھر

میرے زُخسار پر ہاتھ رکھا۔ آپ ﷺ کے ہاتھ کی ٹھنڈک اور خوشبو میں نے ایسی محسوس

کی کہ گویا ابھی ابھی عطر کے قرابے سے نکلا ہے۔ (مسلم)

ہر دو دست مبارک زیبا
 شان ہے ان کی ما دمیت
 ہر دو بابرکت کف سرور
 فیاضی حق کی مظہر
 حکم لا تجعل فرمایا
 امت پر احسان فرمایا
 پاک نبی کی انگلیاں سب
 چشمہ فیض عطا کی موجب
 سبابہ کا ہوا اشارہ
 شاہد اس پہ عالم سارا
 ظاہری حسن و جمال میں یکتا
 صلی اللہ علیہ وسلم
 فراخ و پر گوشت معطر
 صلی اللہ علیہ وسلم
 رتبہ دست نبی بتلایا
 صلی اللہ علیہ وسلم
 نرم، دراز، حسیں، متناسب
 صلی اللہ علیہ وسلم
 چاند ہوا جس سے دو پارا
 صلی اللہ علیہ وسلم

ہاتھ ہے اللہ کا احمد مرسل کا ہاتھ

(۱) حضرت انس رضی اللہ عنہ سے روایت ہے کہ میں نے کسی حریر و دیباچ (ریشمی کپڑے) کو

آپ ﷺ کی ہتھیلی مبارک سے زیادہ نرم نہیں پایا۔ (بخاری، مسلم شریف)

(۲) مستور بن شداد نے ذکر کیا ہے کہ میرے والد نے کہا میں رسول پاک ﷺ کی

خدمت میں آیا آپ ﷺ نے مصافحہ کیا تو میں نے آپ ﷺ کے ہاتھ مبارک کو

ریشم سے زیادہ نرم پایا۔ (طبرانی، بل الہدیٰ)

آپ ﷺ کی ہتھیلی مبارک بہت نرم و گداز تھی۔ حافظ نے لکھا کہ ہڈی کے اعتبار

سے تو غلظت تھی اور گوشت کے اعتبار سے نرم ماہٹ اور گداز پن تھا۔ (فتح الباری)

ابن بطال نے ذکر کیا ہے کہ آپ ﷺ کی ہتھیلی مبارک گوشت سے بالکل بھری

ہوئی تھی اس میں گداز پن تھا۔ (بل الہدیٰ)

یزید بن اسود بیان کرتے ہیں کہ نبی کریم ﷺ نے اپنا ہاتھ میرے ہاتھ میں دیا تو

میں نے دیکھا کہ آپ ﷺ کا ہاتھ مبارک برف سے زیادہ ٹھنڈا ہے۔ (بخاری، مسلم)

خیال رہے کہ بتھیلی کا ٹھنڈا ہونا صحت اور قوت جگر و معدہ کی پہچان ہے اور حرارت اور کچھ گرم ہونا حدت و حرارت جگر و معدہ کی علامت ہے جو مرض ہے اور اللہ تعالیٰ نے آپ ﷺ کو تمام جسمانی امراض سے محفوظ رکھا تھا جس طرح تمام امراض روحانی سے پاک ہ منزہ بنایا تھا۔

(۱) حضرت جابر رضی اللہ عنہ اپنے والد سے روایت کرتے ہیں کہ آپ ﷺ منیٰ میں تشریف فرماتھے میں آپ ﷺ کی خدمت میں حاضر ہوا۔ میں نے عرض کیا اے اللہ کے رسول ﷺ اپنا دست مبارک بڑھائیے (کہ میں بوسہ لوں) چنانچہ آپ ﷺ نے بڑھایا تو میں نے آپ ﷺ کا دست مبارک برف سے زیادہ ٹھنڈا اور مشک سے زیادہ خوشبودار پایا۔ (دلائل النبوة)

(۲) حضرت جابر بن سمرہ رضی اللہ عنہ کی روایت میں ہے کہ میں نے آپ ﷺ کے دست مبارک کو نہایت خوشبودار اور ٹھنڈا پایا۔ ایسا جیسے عطر فروش کے عطردان سے ابھی نکلا ہو۔ (مسلم، دلائل النبوة)

(۳) ابن دحیہ رضی اللہ عنہ کہتے ہیں کہ آپ ﷺ کسی سے مصافحہ فرماتے تو تمام دن مصافحہ کرنے والے کا ہاتھ خوشبو سے معطر رہتا۔ (اتحاف جلد ۷ ص ۱۵۴)

(۴) حضرت یزید بن الاسود رضی اللہ عنہ کہتے ہیں کہ آپ ﷺ نے مجھے اپنا ہاتھ دیا تو میں نے آپ ﷺ کا ہاتھ مبارک برف سے زیادہ ٹھنڈا اور مشک سے زیادہ خوشبودار پایا۔ (بخاری شریف)

(۵) حضرت وائل بن حجر رضی اللہ عنہ کہتے ہیں کہ میں نے اگر آپ ﷺ سے مصافحہ کیا یا میرا بدن آپ ﷺ سے مس ہو گیا تو تم میرے ہاتھ کو پہچان لو گے وہ مشک سے زیادہ خوشبودار ہو گیا ہے۔ (طبرانی، بیہقی، سل الہدیٰ)

(۶) شفا میں حضرت قاضی عیاض مالکی علیہ الرحمۃ نے ذکر کیا ہے کہ آپ ﷺ جس سے مصافحہ فرماتے تمام دن مصافحہ کرنے والے کا ہاتھ خوشبو سے معطر رہتا۔ نسیم

الریاض میں علامہ خفاجی نے لکھا ہے کہ حضرت عائشہ رضی اللہ عنہا کی حدیث ہے کہ آپ ﷺ کی ہتھیلی عطار کی ہتھیلی تھی۔ خواہ خوشبو لگائیں یا نہ لگائیں۔ اگر کسی بچہ کے سر پر ہاتھ رکھ دیتے تو دوسرے بچوں کے درمیان خوشبو سے ممتاز ہو جاتا، اور پہچان لیا جاتا کہ آپ ﷺ نے اس کے سر پر ہاتھ رکھا ہے۔ (نسیم ریاض)

حضرت انس رضی اللہ عنہ نے بیان کیا۔ ”میں نے آپ ﷺ سے پہلے اور آپ ﷺ کے بعد کبھی کسی کو آپ ﷺ کا سا خوبصورت نہیں دیکھا۔ رنگ چمکیلا گورا تھا۔ پیشانی پر سینہ ایسا نظر آتا تھا گویا موتی بکھرے ہیں! چلتے تھے تو جھومتے تھے۔ میں نے کبھی کوئی دیباچہ یا ریشم آپ ﷺ کی ہتھیلیوں سے زیادہ نرم نہیں دیکھا۔ نہ کبھی کسی مشک یا عنبر میں آپ ﷺ کی خوشبو سے بہتر خوشبو پائی۔“ (صحیحین)

رسالت کو شرف ہے ذاتِ اقدس کے تعلق سے

نبوت ناز کرتی ہے کہ ختم الانبیاء تم ہو

انگلیوں کی کرامت پہ لاکھوں سلام

آیت مبارکہ ومارمیت..... میں حضور ﷺ کے مبارک ہاتھوں کے عمل کو اللہ تعالیٰ نے اپنا عمل قرار دیا۔ دوسرے مقام پر ان کی بیعت کو اپنی بیعت کہا۔ انہیں مبارک ہاتھوں سے فتح مکہ کے روز بیت اللہ کا تقدس بحال ہوا۔ انہیں ہاتھوں کی انگلیوں سے پانی کئی بار چشمے کی طرح جاری ہوا جو معجزہ در معجزہ ہے۔

(۱) حضرت علی رضی اللہ عنہ کی روایت میں ہے کہ آپ ﷺ کی انگلیاں کچھ درازی پر تھیں۔

(شامل ترمذی)

(۲) حضرت علی کرم اللہ وجہہ کی روایت میں ہے کہ آپ ﷺ کی انگلیوں کے جوڑ

پر تھے۔ (بل البدی) یعنی آپ ﷺ کی بڑی نظر نہیں آتی تھی جوڑ گوشت سے پر

تھے۔

(۳) حافظ ابو بکر بن خسیمہ نے بیان کیا ہے کہ آپ ﷺ کی انگلیاں (خوبصورتی و

خوشنمائی میں) ایسی تھیں جیسے چاندی کی شاخیں اور چھڑیاں۔ (بل الہدیٰ)
 قاضی عیاض مالکی علیہ الرحمۃ نے شفاء میں بیان کیا کہ اس سے آپ ﷺ کی
 انگلیوں کے دراز ہونے کی جانب اشارہ ہے۔ ملا علی قاری نے لکھا ہے کہ اس سے
 اشارہ انگلیوں کے تناسب کے ساتھ ارتفاع لمبائی کی جانب اشارہ ہے جو حسن کی
 علامت ہے۔ علامہ مناوی نے لکھا ہے کہ اس سے اشارہ ہے کہ آپ ﷺ کی
 انگلیوں میں کسر (تشخ) نہیں تھا بلکہ ایک سائز سے سیدھی اور لابی تھیں۔

(جمع الوسائل)

خیال رہے انگلیوں کا چھوٹا ہونا اور اس میں کسر ہونا عیب اور مرض کی علامت ہے۔
 اسی طرح موٹی اور بھدی نہیں تھیں جیسا کہ عموماً موٹے اور بلغمی بدن والوں کی ہوتی ہیں
 کیونکہ یہ مرض کی وجہ سے ہوتا ہے۔

انگلیوں کی کرامت پہ لاکھوں سلام

نور کے چشمے لہرائیں دریا بہیں

ایسے بازو کی قوت پہ لاکھوں سلام

(۱) حضرت ابو ہریرہ رضی اللہ عنہ سے مروی ہے کہ آپ ﷺ کے بازو مبارک وسیع اور گوشت
 سے بھرے ہوئے تھے۔ (بل الہدیٰ)

(۲) حضرت ابو ہریرہ رضی اللہ عنہ سے مروی ہے کہ آپ ﷺ کے بازو وسیع تھے۔

(ابن سعد، ابن عساکر)

(۳) ابن ابی حشیمہ نے بیان کیا کہ آپ ﷺ کے بازو گوشت سے پر اور ہاتھ مضبوط
 تھے۔ (ابن سعد)

(۴) حضرت علی رضی اللہ عنہ کی روایت میں ہے کہ آپ ﷺ کے بازو یا جوڑ کی ہڈیاں سیدھی
 تھی۔ (نکلی ہوئی نہ تھیں)۔ (بخاری، بل الہدیٰ)

(۵) ہند بن ابی ہالہ رضی اللہ عنہ کی روایت میں ہے کہ آپ ﷺ کے بازو مبارک پر کچھ بال
 تھے۔ (شائل ترمذی)

خلاصہ ان روایتوں کا یہ ہے کہ آپ ﷺ کے بازو مبارک لمبے۔ سیدھے اور گوشت سے پر خوشنما تھے۔ بازو چھوٹے ہڈیاں، نکلی اور ٹیڑھی نہیں تھیں کیوں کہ بازو کا لمبا کشادہ ہونا جو سخاوت کی علامت اور بازوؤں کی ہڈیاں نکلی ہوئی اور ٹیڑھی ہونا مرض اور انتہائی دبلے ہونے کی علامت ہے۔

بازوئے پاک رسول معظم
حسن مجسم، فاتح عالم
وجیبہ، دراز، توانا، محکم
صلی اللہ علیہ وسلم

بازوئے پاک رسول معظم ﷺ

سیرت کی کتابوں میں ہے کہ آپ ﷺ نے اپنے عہد کے دو مشہور پہلوانوں رکانہ بن عبد یزید بن ہاشم اور ابوالاسود جمحی کو پچھاڑا۔ یہ دونوں پہلوان غیر معمولی طاقت اور جسامت کے مالک تھے۔ انہیں پچھاڑنے میں یقیناً آپ ﷺ کے مبارک بازوؤں کا کردار نہایت اہم تھا۔ آپ کے بازوؤں نے ۲۶ غزوات میں کامیابی کے ساتھ نصرت حق کی جس سے تاریخ انسانی کا رخ خیر کی جانب مڑ گیا۔

(۱) ہند بن ابی ہالہ رضی اللہ عنہ کی روایت میں ہے کہ آپ ﷺ کے گٹھے لمبے تھے اور ہتھیلیاں کشادہ۔ (شامل ترمذی)

(۲) ابو بکر بن ہشیم نے بیان کیا ہے کہ آپ ﷺ کی کلائیاں دراز تھیں۔

(شامل ترمذی، بل الہدیٰ)

نوٹ: آپ ﷺ کی کلائیں لمبی تھیں۔ ظاہر ہے کہ جب ہتھیلیاں کشادہ، بازو لمبے ہوں گے تو کلائیاں بھی اس تناسب سے لمبی ہوں گی جو حسن اور خوشنمائی کی پہچان ہے اور کلائی کی ہڈی نکلی ہوئی نہ تھی۔ جیسا کہ حضرت علی رضی اللہ عنہ کی روایت میں ہے کہ ہڈیوں کے جوڑ مضبوط سیدھے اور گوشت سے پر تھے۔

دل آویز دراز کلائیاں
زینت جسم خواجہ گیہاں
ممدوح و محبوب، نمایاں
صلی اللہ علیہ وسلم

دست مبارک کی برکات

آپ ﷺ کا دست مبارک سر پر جہاں لگا وہاں کے بال سیاہ ہی رہے۔ بڑھاپے کا اثر اس میں ظاہر نہ ہوا۔ حضرت اسماء بنت ابی بکر رضی اللہ عنہا بیان کرتی ہیں کہ میرے چہرے اور سر میں ورم ہو گیا تھا۔ آپ ﷺ نے کپڑے کے اوپر سے اپنا ہاتھ مبارک میرے سر اور چہرے پر رکھا اور یہ دعا پڑھی: ”باسم اللہ اذهب عنہا سوءه و فحشہ بدعوة نبيك الطيب المبارك المكين عندك“ چنانچہ آپ ﷺ نے تین مرتبہ یہ کیا جس سے ورم جاتا رہا۔ (بیہقی / بل الہدیٰ)

آپ ﷺ نے کپڑے کے اوپر سے ہاتھ مبارک پھیرا۔ حالانکہ آپ ﷺ اس کے مکلف نہیں تھے۔ چونکہ آپ ﷺ معصوم تھے مگر احتیاط اور تقویٰ کی وجہ سے امت کی تعلیم کے پیش نظر ایسا کیا۔

(۲) ابو عطیہ بکر کہتے ہیں کہ مجھے میرے خاندان والے رسول پاک ﷺ کے پاس لے گئے اور میں نئی عمر کا تھا۔ آپ ﷺ نے میرے سر پر دست مبارک پھیرا۔ راوی کہتے ہیں کہ میں نے ابو عطیہ کو دیکھا کہ ان کے داڑھی اور سر کے بال سیاہ تھے حالانکہ ان کی عمر سو برس ہو چکی تھی۔ (مجمع الزوائد، بل الہدیٰ)

(۳) ایک صحابی رضی اللہ عنہ (حضرت عمر جہنی) کہتے ہیں کہ میں نے آپ ﷺ سے ”سالہ“ (مقام) میں ملاقات کی۔ میں نے اسلام قبول کیا تو آپ ﷺ نے سر پر دست مبارک رکھا۔ چنانچہ سو سال کی عمر ہو گئی۔ جس مقام پر آپ ﷺ نے دست مبارک رکھا تھا وہ حصہ سیاہ رہا۔ (بڑھاپے کی وجہ سے سفید نہ ہوا)۔

(بیہقی، بل الہدیٰ)

(۴) حضرت عطاء جو سائب بن یزید رضی اللہ عنہ کے غلام تھے کہتے ہیں کہ میں نے حضرت سائب رضی اللہ عنہ کو دیکھا کہ ان کے سر اور داڑھی کے بال سفید سیاہ ہیں میں نے کہا اے میرے آقا آپ کے سر کے بال سفید کیوں نہیں ہوتے؟ انہوں نے کہا

میرے سر کے بال کبھی سفید نہ ہوں گے اور اس کی وجہ یہ ہے کہ آپ ﷺ تشریف لے جا رہے تھے اور میں بچوں کے ساتھ کھیل رہا تھا۔ آپ ﷺ نے بچوں کو سلام کیا اس میں بھی شامل تھا۔ میں نے سلام کا جواب دیا تو آپ ﷺ نے مجھے بلایا۔ پوچھا تمہارا نام کیا ہے؟ میں نے کہا سائب بن یزید بن اخت النمر (یا رسول اللہ) تو آپ ﷺ نے اپنا دست مبارک میرے سر پر پھیرا اور کہا: خدا تجھے برکت دے۔ سو اس کی وجہ سے جس مقام پر آپ ﷺ کا دست مبارک پڑا سفید نہیں ہوا۔ (سبل الہدی، مجمع الزوائد)

(۵) حضرت براء بن عبد اللہ رضی اللہ عنہ سے مروی ہے کہ جب ابورافع قتل ہوا تو میں اوپر سے گزر گیا اور پیر ٹوٹ گیا۔ میں نے آپ ﷺ کو یہ قصہ بتایا تو آپ ﷺ نے فرمایا اپنا پیر پھیلاؤ۔ میں نے پھیلا یا آپ ﷺ نے دست مبارک پھیر دیا تو ایسا درست ہو گیا کہ گویا کہ کوئی تکلیف ہی نہ تھی۔ (بیہقی، سبل الہدی)

(۶) حضرت ابو ہریرہ رضی اللہ عنہ سے مروی ہے کہ میں نے آپ ﷺ سے شرکایت کی جو میں حدیث آپ ﷺ سے سنتا ہوں اسے بھول جاتا ہوں۔ آپ ﷺ نے فرمایا اپنی چادر پھیلا دو میں نے پھیلا دی۔ آپ ﷺ نے اس میں اپنا دست مبارک ڈالا پھر فرمایا: اسے سینہ سے لگا لو۔ چنانچہ میں نے سینے سے لگا لیا۔ اس کے بعد سے میں کبھی نہیں بھولا۔ (بخاری، ترمذی، ابن سعد)

(۷) حضرت علی رضی اللہ عنہ فرماتے ہیں کہ آپ ﷺ نے مجھے یمن (قاضی بنا کر) بھیجا تو میں نے کہا اے اللہ کے رسول۔ آپ ﷺ مجھے قاضی بنا کر بھیج رہے ہیں جب کہ میں نئی عمر کا ہوں۔ (مجھے تجربات اور اس کے متعلق معلومات نہیں) مجھے نہیں معلوم کہ فیصلہ کیا ہے؟ اس پر آپ ﷺ نے دست مبارک میرے سینہ پر رکھا اور یہ دعا دی "اللہم اهد قلبہ، وثبت لسانہ" اے اللہ اس کے قلب کی رہنمائی فرما اور ان کی زبان کو ثابت رکھ۔ چنانچہ قسم اس خدا کی جس نے دانہ پھاڑا اس کے بعد

مجھے دو آدمیوں کے درمیان فیصلہ کرنے میں کبھی کوئی تردد نہیں ہوتا۔

(ابن ابی شیبہ، ابن ماجہ، بیہقی، سل الہدیٰ)

یعنی دست مبارک سینہ پر رکھنے سے قضا کے پیچیدہ مراحل کھل گئے۔

ابن مریم کی بشارت آپ ہیں ختم ہے جس پر نبوت آپ ہیں

منظہر نور حقیقت آپ ہیں آپ ہیں شمع ہدایت آپ ہیں

نہ ہو آرام جس بیمار کو.....

عائد بن عمر رضی اللہ عنہما سے مروی ہے انہوں نے کہا کہ میں خیبر کے موقع پر آپ ﷺ کے سامنے قتال کر رہا تھا اور مجھے ایک تیر آ لگا۔ جس سے چہرہ زخمی ہو گیا اور خون میرے چہرہ سینہ اور پیشانی سے نکلنے لگا۔ آپ ﷺ نے اپنا دست مبارک رکھ دیا۔ جس سے چہرہ اور سینہ سے خون نکلنا بند ہو گیا۔ آپ ﷺ نے میرے لئے دعا فرمائی۔ (طبرانی، سل الہدیٰ)

☆ اسید بن ایاض رضی اللہ عنہما سے روایت ہے کہ نبی پاک ﷺ نے ان کے چہرہ پر دست مبارک پھیرا اور ان کے سینہ مبارک پر دست رکھا۔ (اس کی برکت یہ ہوئی) کہ حضرت اسید جب کسی تارک گھر میں داخل ہوتے تو گھر روشن ہو جاتا۔

(مدائنی، سل الہدیٰ)

☆ حضرت وائل بن حجر رضی اللہ عنہ نے بیان کیا کہ میں نے نبی پاک ﷺ سے مصافحہ کیا۔ یا میرا جسم آپ ﷺ کے جسم کے ساتھ مس ہو گیا تو میں اپنے ہاتھ میں تین دن کے بعد بھی مشک کی خوشبو محسوس کرتا رہا۔ (بیہقی، ابن عساکر، سل الہدیٰ)

آپ ﷺ کا دست مبارک بڑا بابرکت تھا جس کے سر پر ہاتھ پھیر دیتے سر کے بال سفید نہ ہوتے جس سے مصافحہ فرماتے ہاتھ مشک سے زائد مہکا کرتا۔ مرض یا زخم کے مقام پر ہاتھ پھیر دیتے زخم اچھا ہو جاتا۔ پھر کبھی اس مقام پر کوئی دوسری بیماری نہ آتی۔

محمد کے کرم کی حد نہیں ہے محمد کے سخن پر رد نہیں ہے

محمد سید کونین جیسی!
 محمد رحمت ہر دور ہستی
 محمد دستگیر ملک و ملت
 محمد عظمت معبود برتر!
 محبت ہے مجھے تبلیغ دین سے
 نقوی کمترین سے کمترین ہوں
 کسی مرسل کی شد و مد نہیں ہے
 محمد پر کسی کی زد نہیں ہے
 محمد کی کسی سے کد نہیں ہے
 محمد سی کسی کی جد نہیں ہے
 حصول سیم و زر مقصد نہیں ہے
 مری نظروں میں کوئی بد نہیں ہے

جس کے قدموں کا دھوون ہے آب حیات

(۱) حضرت علی کرم اللہ وجہہ سے مروی ہے کہ کہ آپ ﷺ کے پیر مبارک گوشت سے
 پر تھے۔ (شامل ترمذی / دلائل النہوۃ)

(۲) بند بی ابی ہالہ رضی اللہ عنہ کی روایت میں ہے کہ آپ ﷺ کے قدم مبارک گوشت سے
 پر تھے۔ (شامل ترمذی)

(۳) ابن ابی شیمہ نے بیان کیا کہ آپ ﷺ کے قدم مبارک (پیر) بھرے ہوئے
 تھے۔ (سبل الہدی)

یعنی آپ ﷺ کے قدم مبارک گوشت سے پر اور ان میں کشادگی تھی، پیروں کا
 گوشت سے پر ہونا یہ طاقت و قوت کی پہچان اور مردوں میں خوبی کی بات ہے۔
 (۴) حافظ ابن حجر عسقلانی نے بیان کیا کہ پیر کی انگلیاں مناسب حد تک موٹی تھیں۔
 (باریک اور پتلی نہیں تھیں کہ یہ عورتوں میں خوبی کی بات ہے مردوں میں نہیں)۔

(جمع الوسائل)

(۵) حضرت بریدہ رضی اللہ عنہ کی روایت میں ہے کہ آپ ﷺ کے اعتبار سے بڑے
 خوبصورت تھے۔ (ابن عساکر / سبل الہدی)

سبحان اللہ! صحابہ کرام حضور ﷺ کے حسن صورت و سیرت پر والا و شیدا تھے۔
 آپ ﷺ کے عارض تاہاں کو دیکھ کر جیتے تو تھے ہی ان پر مرنے کو بھی سعادت دارین

سمجھتے تھے۔ ان کا یہ اعزاز ہے کہ اللہ نے ان کی وارثی کو قرآن مجید کا حصہ بنا دیا۔ فرمایا نبی مومنوں کو اپنی جانوں سے بڑھ کر عزیز ہے اور صحابہ کرام تک ہی محدود نہیں بلکہ یہ حقیقت بردور میں سرمایہ عشق رہی ہے۔

جزو پاک جمال حضرت
نرم، نظیف، سفید نہایت
پاؤں حسین پر گوشت پیارے
زینت عرش ہوئے واں جا کے
ایڑی پاک رسول ﷺ اللہ کی
بڑھ کے حور کے عارض سے بھی
موجودات کا ظاہر و باطن
گھر کوچے بازار مزین
آقا کے قدیم کے نیچے
پتھر موم تھے فرط ادب سے

ہر دو پنڈلیاں با برکت
صلی اللہ علیہ وسلم
دھرتی پر لگتے تھے سارے
صلی اللہ علیہ وسلم
نرمی، حسن، نظافت میں تھی
صلی اللہ علیہ وسلم
آپ ﷺ کے پاک قدم سے روشن
صلی اللہ علیہ وسلم
مسخر کونین کی ہر شے
صلی اللہ علیہ وسلم

ساق اصل قدم شاخ نخل کرم

- (۱) حضرت ابو جحیفہ رضی اللہ عنہ سے روایت ہے کہ آپ ﷺ باہر نکلے۔ پس میں گویا دیکھ رہا ہوں آپ ﷺ کی پنڈلی کی سفیدی کو۔ (بخاری / دلائل النبوة / ابو نعیم)
 - (۲) حضرت جابر بن سمرہ رضی اللہ عنہ کی روایت ہے کہ آپ ﷺ کی دونوں پنڈلیاں باریک تھیں۔ (شمائل ترمذی)
 - (۳) حضرت سراقہ بن مالک رضی اللہ عنہ کہتے ہیں کہ میں رسول پاک ﷺ کے قریب آیا آپ ﷺ اپنی اونٹنی پر سوار تھے۔ میں نے آپ ﷺ کی پنڈلیوں کو جو دیکھا تو وہ ایسی تھیں جیسے درخت خرما کے گوند۔ (بل الہدی)
- درخت خرما کا گوند صاف سفید اور چمکدار ہوتا ہے اسی طرح آپ ﷺ کی

پنڈ لیاں سفید اور چمکدار تھیں۔

خیال رہے: روایت مذکورہ سے معلو ہوا کہ آپ ﷺ کی پنڈلی باریک تھی۔ دوسری روایت میں ہے کہ پر گوشت تھیں۔ مطلب یہ ہے کہ پنڈلی کے پیر کے طرف کا جو حصہ تھا وہ باریک تھا وہ موٹا نہیں تھا اور کہ پنڈلی کا بھاری بھر کم اور موٹا ہونا بلغمی مزاج اور رطوبت کی علامت ہے جو مرض اور سستی کا باعث ہے جو اکثر موٹے لوگوں کو ہوتا ہے۔

(۴) حضرت جابر بن سمرہ رضی اللہ عنہ کی روایت میں ہے کہ آپ ﷺ کے دونوں پیروں کی سب سے چھوٹی انگلی نمایاں ابھری ہوئی تھی۔

اس روایت کو دلائل النبوة میں محدث بیہقی بیہقی نے ذکر کیا ہے۔

حضور ﷺ کی رفتار کے بارے میں اہل علم و محبت نے لکھا کہ ”حضور نبی کریم ﷺ کی رفتار سے ثابت قدمی، وقار اور تواضع کا اظہار ہوتا تھا۔ آپ ﷺ کی چال مبارک رب العزت کی تعلیم کردہ تھی جیسا کہ سورۃ فرقان میں ارشاد باری تعالیٰ ہے اور رحمان کے بندے وہ ہیں جو زمین پر دے پاؤں چلتے ہیں۔ حضرت ابو ہریرہ رضی اللہ عنہ فرماتے ہیں کہ ہم دوڑا کرتے اور تیز چلنے میں مشقت اٹھاتے جبکہ آپ ﷺ بہ آسانی اور بے تکلف چلتے مگر پھر بھی سب سے آگے رہتے تھے۔“

چال مبارک سبحان اللہ	شوقِ الہی سے متخلے
بادِ صبا شیدا و والہ	صلی اللہ علیہ وسلم
سبک خرامی پاک نبی کی	جیسے موج کوئی پانی کی
اترے شان سے جانبِ پستی	صلی اللہ علیہ وسلم
چلتے وقت شہِ بحر و بر	رکتے پاک نظر رستے پر
حسنِ خرام! اللہ اکبر	صلی اللہ علیہ وسلم
اللہ خوش رفتاریء حضرت	عجز، وقار، متانت، رحمت
رشکِ زماں، شانِ عبدیت	صلی اللہ علیہ وسلم

عرش کی آنکھوں کے تارے ہیں وہ خوشتر ایڑیاں

حضرت جابر بن سمرہ رضی اللہ عنہ سے مروی ہے کہ آپ ﷺ کی ایڑی مبارک گوشت سے ابھری ہوئی نہیں تھی۔ (بلکہ کم گوشت تھا)۔ (ابن سعد، دلائل النبوة)

مطلب یہ ہے کہ پیر کے تلوے کی جانب کا حصہ پورا گوشت سے پر نہیں تھا بلکہ کچھ اٹھا ہوا تھا گوشت کے کم ہونے کی وجہ سے۔ چنانچہ ایڑی اور تلوے کے بیچ میں اٹھان تھی جس کی وجہ سے پورا قدم زمین پر لگا نہیں تھا جیسا کہ پیروں کی عموماً ہیئت ہوتی ہے۔ چنانچہ تمام محدثین و شراح نے پیر کے نیچے کی طرف ایڑی کی جانب یہی کیفیت بیان کی ہے۔ (جمع الوسائل، مجمع الزوائد، بل الہدیٰ)

امام عشق و محبت نے جہاں حضور ﷺ کے دیگر تمام اعضاء پر سلام بھیج کر ہر عضو کی تعریف کی ہے وہاں سرکارِ دو عالم ﷺ کی مبارک ایڑیوں پہ پوری نعت لکھی ہے! ذرا جھوم جھوم کر پڑھئے اور اللہ تعالیٰ سے اعلیٰ حضرت جیسا عشق رسول ﷺ طلب کیجئے۔

عارضِ شمس و قمر سے بھی ہیں انور ایڑیاں

عرش کی آنکھوں کے تارے ہیں وہ خوشتر ایڑیاں

جا بجا پر تو فلکن ہیں آسماں پر ایڑیاں

دن کو ہیں خورشید شب کو ماہ و اختر ایڑیاں

نجم گردوں تو نظر آتے ہیں چھوٹے اور وہ پاؤں

عرش پر پھر کیوں نہ ہوں محسوس لاغر ایڑیاں

دب کے زیر پا نہ گنجائش سامنے کی رہی

بن گیا جلوہ کفِ پا کا ابھر کر ایڑیاں

اُن کا منگتا پاؤں سے ٹھکرا دے وہ دنیا کا تاج

جن کی خاطر مر گئے منعم رگڑ کر ایڑیاں

دو قمر دو پنجہ خور دو ستارے دس ہلال
 ان کے تلوے پنجے ناخن پائے اطہر ایڑیاں
 ہائے اس پتھر سے اس سینہ کی قسمت پھوڑیئے
 بے تکلف جس کے دل میں یوں کریں گھر ایڑیاں
 تاج روح القدس کے موتی جسے سجدہ کریں
 رکھتی ہیں واللہ وہ پاکیزہ گوہر ایڑیاں
 ایک ٹھوکر میں احد کا زلزلہ جاتا رہا
 رکھتی ہیں کتنا وقار اللہ اکبر ایڑیاں
 چرخ پر چڑھتے ہی چاندی میں سیاہی آگئی
 کر چکی ہیں بدر کو نکسال باہر ایڑیاں
 اے رضا طوفانِ محشر کے تلاطم سے نہ ڈر
 شاد ہو ہیں کشتیِ امت کو لنگر ایڑیاں

قد بے سایہ کے سایہِ مرحمت

- (۱) حضرت علی رضی اللہ عنہ سے مروی ہے کہ آپ صلی اللہ علیہ وسلم نہ بالکل لائے تھے نہ بالکل پستہ قد۔
 (شامل ترمذی)
- (۲) ہند بن ابی ہالہ رضی اللہ عنہ کی روایت میں ہے کہ آپ صلی اللہ علیہ وسلم بہت لائے تھے سے کچھ کم اور
 پستہ قد سے ذرا اونچے تھے۔ (شامل ترمذی)
- (۳) حضرت انس رضی اللہ عنہ سے مروی ہے کہ آپ صلی اللہ علیہ وسلم نہ تو لائے تھے نہ بالکل پستہ قد
 تھے۔ (شامل ترمذی)
- (۴) حضرت انس بن مالک رضی اللہ عنہ سے مروی ہے کہ آپ صلی اللہ علیہ وسلم درمیانہ قد کے تھے۔ نہ
 زیادہ لمبے تھے نہ پستہ قد۔ (شامل ترمذی)
- (۵) حضرت براء بن عازب رضی اللہ عنہ فرماتے ہیں کہ آپ صلی اللہ علیہ وسلم درمیانہ قد کے تھے۔ (ذرا

بلکی سی لمبائی لئے ہوئے)۔ (شامل ترمذی)

(۶) حضرت ابو طفیل رضی اللہ عنہ فرماتے ہیں کہ آپ ﷺ معتدل قامت کے تھے۔ (مسلم)
اللہ تعالیٰ نے آپ ﷺ کو قامت کے اعتبار سے بھی معتدل بنایا تھا۔ زیادہ پستہ
اور زیادہ لمبا ہونا دونوں ناقابل تعریف اس لئے آپ ﷺ دونوں کے بیچ تھے۔
تاہم کچھ لمبے معلوم ہوتے تھے۔ ملا علی قاری شرح شامل میں لکھتے ہیں طول کی نفی
نہیں ہے بلکہ حد سے زیادہ طول کی نفی ہے۔ آپ ﷺ کچھ لمبے ہی تھے۔ علامہ
نووی نے ذکر کیا ہے کہ آپ ﷺ کچھ طول کی طرف تھے جیسا کہ حضرت براء رضی
اللہ عنہ کی حدیث میں ہے۔ (جمع الوسائل)

یہ بھی حقیقت بلکہ قد انور کا معجزہ ہے ممکن ہے کہ تمام لوگوں میں آپ ﷺ بڑے
ہی معلوم ہوتے تھے خواہ کوئی کتنا ہی لمبا کیوں نہ ہو۔

ہے ہر اونچے سے اونچا ہمارا نبی (ﷺ)

خلاصہ یہ کہ نہ بہت لمبا تھا نہ بالکل چھوٹا بلکہ میانہ قدوں سے کچھ نکلتا ہوا، لیکن لمبے
قد والوں کے ہجوم میں بھی حضور ﷺ نمایاں نظر آتے تھے۔ سارا جسم اطہر بہت بھرا ہوا
لیکن بھدّانہ تھا بلکہ گداز۔ مضبوط۔ معتدل۔ موزون اور گٹھا ہوا تھا۔ جسم اطہر پر بال نہ
تھے صرف ایک خوبصورت ترین خط سیاہ بالوں کا کوڑی سے ناف تک زیب بدن مقدّس
تھا۔ ہاں کلائیوں۔ پنڈلیوں۔ کندھوں اور سینہ منور کی بلندیوں پر روئیں پھیلے ہوئے
تھے۔ سینہ کشادہ اور پھیلاؤ نہایت موزونیت رکھتا تھا۔ دست و پائے مبارک خوبصورت۔
قد رے لمبائی میں چھوٹے ہوئے تھے۔ پنڈلیوں میں بہت خفیف خم تھا اور پاؤں کے
تلوے گداز بھرے ہوئے تھے۔ کف دست مبارک فراخ۔ پر گوشت۔ انگلیاں دبیز اور
تلوے صاف ستھرے درمیان میں اتنا خلا کہ نیچے سے پانی بے روک بہ جاتا۔ پائے
مبارک میں انگوٹھے کے بعد کی انگشت باقی انگلیوں سے مناسب حد تک بڑی۔ مگر چھنگلیا
سب سے بلند اور نمایاں تھی۔ ایڑیاں پتلی پتلی۔ ملائم اور خوبصورت تھیں۔

اہل علم نے بیان کیا ہے کہ یہ آپ ﷺ کا معجزہ تھا کہ آپ میاں قد ہونے کے باوجود دوسروں سی بلند و ممتاز نظر آتے تھے تاکہ باطن کی طرح ظاہر میں بھی کوئی آپ ﷺ سے بڑا دکھائی نہ دے۔ گویا یہ آپ ﷺ کا ارتقاع معنوی تھا جو دیکھنے والوں کے لئے مثل ہو جاتا تھا۔

قد مربع درازی مائل سر افراز میان محفل
سر چمن شرمندہ گھائل نسلی اللہ علیہ وسلم
سایہ کا سایہ نہ ہوتا ہے نہ سایہ نور کا

(۱) آپ ﷺ کا سایہ نہ سورج میں نہ چاند میں دیکھا جاتا تھا۔ (یعنی دھوپ اور

چاندنی میں آپ ﷺ کا سایہ مبارک نہ ہوتا تھا)۔ (خصائص سبئی)

(۲) ابن سبع نے ذکر کیا کہ آپ ﷺ کی خصوصیت میں یہ بات تھی کہ آپ ﷺ کا

سایہ زمین پر نہیں پڑتا تھا کیوں کہ آپ ﷺ نور تھے۔ جب دھوپ یا چاندنی میں

چلتے تو آپ ﷺ کا سایہ نظر نہ آتا۔ (خصائص سبئی)

حکیم ترمذی نے اس کی حکمت یہ بیان کی ہے کہ آپ ﷺ کے سایہ کو کوئی کافر نہ

روندے یعنی پیر نہ رکھے تاکہ آپ ﷺ کی شان میں بے ادبی ہو۔ (سبل الہدیٰ)

(۳) ابن جوزی نے حضرت ابن عباس رضی اللہ عنہما سے روایت کی ہے کہ آپ ﷺ کا سایہ

نہیں ہوتا تھا۔ اگر آپ ﷺ دھوپ میں کھڑے ہوتے تو آپ ﷺ کا نور سورج

کی چمک پر غالب آ جاتا۔ اگر آپ ﷺ چراغ کی روشنی کے پاس کھڑے ہوتے

تو چراغ کی روشنی آپ ﷺ کے (چہرے سے نکلنے والے) نور کے سامنے ماند پڑ

جاتی۔ (سبل الہدیٰ)

(۴) حکیم ترمذی نے عبد الرحمن بن قیس کے واسطے سے ذکوان کی یہ روایت ذکر کی ہے

کہ آپ ﷺ کا سایہ مبارک نہ دھوپ میں نہ چاند میں نظر آتا تھا۔ (خصائص سبئی)

بعض اہل علم کے نزدیک اس میں حکمت یہ تھی کہ سایہ ہونے کی صورت میں اس کی

پامالی کا احتمال پیدا ہو جاتا۔ اللہ ہر شے پر قادر ہے وہ سفر معراج میں آپ ﷺ کے جسم اطہر کو غیر معمولی حالات مثلاً کشش ثقل اور ہوا کی رگڑ سے محفوظ رکھ کر کم از کم روشنی کی رفتار سے آگے بڑھا سکتا ہے تو آپ کے جسم پاک کو سایہ کے بغیر بھی بنا سکتا ہے۔ محبت و یقین کا اسی پر صاف ہے کہ آپ کا سایہ نہ تھا۔

جسم رسول کا سایہ نہ تھا
شاید، سورج چاند ہر تارا
سینے سے تا ناف ہویدا
قدرت حق سے سجا جایا
ماسوا اس ظاہر خط کے
جسم تھا روشن نور خدا سے
وہ خود نور تھا سایہ حق تھا
صلی اللہ علیہ وسلم
بالوں کا باریک سا خط تھا
صلی اللہ علیہ وسلم
سینہ و شکم پہ بال نہیں تھے
صلی اللہ علیہ وسلم

حسن ہے بے مثل صورت لا جواب

- (۱) حضرت انس رضی اللہ عنہ کی روایت میں ہے کہ آپ ﷺ کا جسم بڑا حسین تھا۔
- (۲) ہندابی ہالہ رضی اللہ عنہ کی روایت میں ہے کہ آپ ﷺ ایسے چمکتے جیسے کہ بدر کا چاند روشن اور چمکدار ہوتا ہے۔ (شامل ترمذی)
- (۳) جابر بن سمرہ رضی اللہ عنہ فرماتے ہیں کہ چاندنی رات تھی۔ آپ ﷺ سرخ جوڑے میں ملبوس تھے۔ میں کبھی آپ ﷺ کو دیکھتا اور کبھی ماہتاب کو (کہ کون زیادہ خوبصورت ہے) تو آپ ﷺ چاند سے زیادہ خوبصورت نظر آئے۔ (شامل ترمذی)
- (۴) حضرت ابو ہریرہ رضی اللہ عنہ سے مروی ہے کہ آپ ﷺ ایسے حسین و خوبصورت تھے گویا آپ ﷺ کو چاندی سے ڈھالا گیا ہو۔ (شامل ترمذی)
- ☆ ایک اور روایت میں حضرت ابو ہریرہ رضی اللہ عنہ سے مروی ہے کہ آپ ﷺ ایسے حسین و خوبصورت تھے کہ آپ ﷺ کسی کو نہیں دیکھا گیا۔ (ابن سعد)
- (۵) حضرت ابو ہریرہ رضی اللہ عنہ کی ایک روایت میں ہے کہ آپ ﷺ سے زیادہ کوئی حسن

والادیکھا نہیں گیا۔ (ابن سعد)

- (۶) حضرت ابو ہریرہ رضی اللہ عنہ کی روایت میں ہے کہ آپ ﷺ سب سے خوبصورت رنگ والے تھے۔ آپ ﷺ جیسا نہ میں نے دیکھا اور نہ تم دیکھ سکتے ہو۔ (ابن سعد)
- (۷) ام معبد رضی اللہ عنہا کہتی ہیں کہ آپ ﷺ نہایت جمیل و خوشنما و خوبصورت تھے۔
- (۸) حضرت انس رضی اللہ عنہ سے روایت ہے کہ ہر اچھی اور خوبصورت شے کو میں نے دیکھا۔ مگر آپ ﷺ سے زیادہ خوبصورت میں نے کسی کو نہیں دیکھا۔ (ابن سعد)
- (۹) علامہ القرطبی صاحب الجامع لاحکام القرآن میں نقل کرتے ہوئے کہتے ہیں کہ آپ ﷺ کا کامل حسن ظاہر نہ ہوا تھا۔ اگر پورا حسن ظاہر ہوتا تو ہماری آنکھیں اس کا تحمل نہ کر پاتیں۔ (ہماری تو کیا حضرات صحابہ کرام کی بھی)۔
- کیا خوب کہا امام بوصیری علیہ الرحمۃ نے:

فجوهر الحسن فیہ غیر منقسم

منزہ عن شریک فی محاسنہ

محمد ہیں فضیلت ہی فضیلت	محمد ہیں محبت ہی محبت،
محمد ہیں سرورِ قلبِ خلقت	محمد نورِ فطرت، دستِ قدرت،
محمد ہیں شہِ ہر ملک و ملت	محمد محرمِ بسترِ مرآت
محمد ہیں وجودِ خیر و برکت	محمد معدنِ ہر رشد و حکمت
محمد ہیں ذرِ ہر بحرِ کثرت	محمد نجمِ قسمتِ حسنِ وحدت
محمد ہیں حبیبِ ربِّ عزت	محمد غیرتِ ہر نفسِ طیب
محمد ہیں درِ تقسیمِ نعمت	محمد مصدرِ علمِ لدنی

حضرت ام معبد کی زبان سے مکمل سراپا

حضرت ام معبد رضی اللہ عنہا نے آپ ﷺ کا سراپا خوب بیان کیا ہے۔ یہ وہی خاتون ہیں جس کے خیمے میں آپ ﷺ نے سفر ہجرت کے دوران میں دم لیا تھا۔ وہ

آپ ﷺ کے نام نامی سے واقف تھی اس لئے اپنے شوہر سے آپ ﷺ کا خلیہ اس طرح بیان کرنے لگی۔

”میں نے ایک شخص کو دیکھا جو صاف ستھرا تھا۔ حسن اس پر جلوہ گر تھا۔ چہرہ روشن تھا۔ جسم خوبصورت تھا۔ نہ تو ندا سے بد نما بنا رہا تھا۔ نہ شانوں پر ننھا سا سر ہی اُسے حقیر ظاہر کر رہا تھا۔ وہ نہایت ہی خوبصورت اور حسین تھا۔ آنکھیں بڑی بڑی اور سیاہ۔ پلکوں میں کچی۔ آواز میں اثر۔ گردن میں درازی۔ ڈاڑھی گھنی۔ بھویں لمبی پتلی جڑی ہوئی۔ جب چپ ہوتا تو باوقار ظاہر ہوتا۔ جب بولتا تو شاندار بن جاتا۔ دُور سے دیکھو تو سب سے حسین اور بھاری بھر کم۔ نزدیک سے دیکھو تو سب سے زیادہ دلفریب اور شیریں۔ میٹھی بات چیت۔ نپے تولے بول بولنے والا۔ نہ بالکل کم سخن نہ بہت باتونی۔ گفتگو ایسی جیسے ہار میں موتی پروئے ہوئے۔ میانہ قد۔ نہ بہت لمبا نہ ایسا چھوٹا کہ نگاہ میں حقیر ہو جائے۔ دو شاخوں کے بیچ میں ایک شاخ۔ مگر وہ باقی دونوں سے زیادہ تروتازہ اور نظر فریب۔ اس کے رفیق اس کے روبرو حاضر اگر بولتا تو غور سے سنتے۔ حکم دیتا تو تعمیل کے لئے دوڑ پڑتے۔ بہت سنجیدہ اور ہنس مکھ۔ ترش رو اور سخت گیر نہیں۔“ (خصائص)

سید و سرور محمد نور جاں
یا محمد نور عشق پاک جفت
مہتر و بہتر شفیع مجرماں
بہر عشق اورا خدا لولاک گفت

(مولانا روم علیہ الرحمۃ)

اٹھتا ہوا سورج

حضرت عائشہ رضی اللہ عنہا کا قول ہے۔ ”آپ ﷺ سب سے زیادہ حسین چہرے والے تھے سب سے زیادہ روشن رنگ والے تھے۔ جب کبھی کسی نے آپ ﷺ کا خلیہ بیان کرنا چاہا تو زرخ انور کو بدر منیر سے ضرور تشبیہ دی چہرے پر پسینہ کی بوندیں

سچے موتیوں کی طرح چمکتی تھی اور پسینہ مشکِ خالص سے زیادہ اچھی مہک رکھتا تھا۔“

(خصائص)

نیز بیان کرتی ہیں۔ ”ایک مرتبہ کسی نے سیاہ شملہ ہدیہ دیا۔ آپ ﷺ نے اُسے باندھا اور مجھ سے فرمانے لگے۔ عائشہ! یہ مجھ پر کیسا معلوم ہوتا ہے؟“ میں نے عرض کیا: بہت ہی بھلا لگتا ہے اس کی سیاہی آپ ﷺ کے چہرے کی سفیدی میں اور آپ ﷺ کی سفیدی اس کی سیاہی میں پیوست ہوئی جاتی ہے۔“ (کنز العمال)

☆ حضرت جابر بن سمرہ رضی اللہ عنہ بیان کرتے ہیں کہ ایک مرتبہ چودھویں رات میں آپ ﷺ سُرخ جوڑا اپنے تشریف فرما تھے۔ میں کبھی چاند کو اور کبھی آپ ﷺ کے چہرے کو دیکھتا تھا مگر آپ مجھے چاند سے بھی زیادہ خوبصورت دکھائی دیئے تھے۔“

(ترمذی و دارمی)

☆ ربیع بنت معوذ سے پوچھا گیا۔ ”آنحضرت کیسے تھے۔“ کہنے لگیں۔ ”اگر تم حضور ﷺ کو دیکھتے تو سمجھتے کہ اُلٹتا ہوا سورج دیکھ رہے ہیں۔“ (دارمی)

☆ حضرت ابو ہریرہ رضی اللہ عنہ کہتے ہیں۔ ”میں نے رسول اللہ ﷺ سے زیادہ کسی کو خوبصورت نہیں دیکھا۔ ایسا معلوم ہوتا تھا گویا آفتابِ رُخ انور پر چل رہا ہے۔“ (ترمذی)

رُخ مصطفیٰ ہے وہ آئینہ اب ایسا دوسرا آئینہ

نہ ہماری بزمِ خیال میں نہ دکانِ آئینہ ساز میں

صحابہ کرام کے بیانات و تاثرات

صحابہ کرام جمالِ نبوی ﷺ سے از حد متاثر تھے ذیل میں بعض اقوال دیئے جاتے

ہیں۔

☆ حضرت براء بن عازب رضی اللہ عنہ کہتے ہیں۔

”رسول اللہ ﷺ تمام آدمیوں سے زیادہ حسین تھے۔ میں نے آپ ﷺ

کو ایک مرتبہ سُرخ جو ازیب تن کئے دیکھا اور نہیں کہہ سکتا کہ آپ ﷺ سے زیادہ کبھی کسی زلفوں والے کو خوبصورت دیکھا ہے۔ چوڑے سینہ اور شانوں تک بال لٹکے ہوئے تھے۔“ (صحیحین)

☆ حضرت براء بن عازب رضی اللہ عنہ سے پوچھا گیا کہ ”کیا رسول اللہ کا چہرہ تلواری کی طرح لمبا اور چمکیلا تھا؟“ کہنے لگے ”نہیں بلکہ چاند کی طرح منور اور خوبصورت۔“

☆ کعب بن مالک رضی اللہ عنہ کہتے ہیں۔ ”جب آپ کسی بات پر خوش ہوتے تھے تو چہرہ مبارک اس طرح روشن ہو جاتا تھا گویا چاند کا ٹکڑا ہے۔“ (صحیحین)

☆ حضرت عبداللہ بن عمر رضی اللہ عنہما کا بیان ہے کہ ”میں نے آپ سے زیادہ کسی کو جری اور حسین نہیں دیکھا۔“ (مسند احمد)

☆ حضرت جابر بن سمرہ رضی اللہ عنہ سے روایت ہے۔ ”آپ جس راستہ سے گذرتے جاتے تھے بعد میں آنے والے لوگوں کو خوشبو سے پتہ لگ جاتا تھا کہ ادھر سے تشریف لے گئے ہیں۔“ (صحیحین)

☆ حضرت عبداللہ بن مسعود کہتے ہیں۔ ”ایک دن میں نے دیکھا کہ آپ ﷺ چٹائی پر لیٹے ہیں اور چٹائی کے نشان پہلو پر نمایاں ہیں، میں نشانوں پر ہاتھ پھیرنے لگا اور عرض کیا۔

یا رسول اللہ! آپ ﷺ پر میرے ماں باپ قربان! آپ نے ہمیں کیوں خبر نہ دی کہ سونے کے لئے کچھ بچھا دیتے؟“

آپ ﷺ نے جواب دیا! مجھے دنیا سے کوئی سروکار نہیں۔ میری اور دنیا کی مثال ایسی ہے جیسے کوئی سوار کسی درخت کے سایہ میں دم لے لیتا ہے اور پھر آگے روانہ ہو جاتا ہے۔“ (مسند طیالسی و احمد)

الہی وہ زبان دے جو ثناء خوانِ محمد ہو ثناء ایسی جو ہر آئینہ شایانِ محمد ہو
وہ جانِ پاک دے یارب جو قربانِ محمد ہو وہ دل دے جو شکار تیر مژگانِ محمد ہو

جنونِ عشق و گرما گرمی سوزِ محبت سے
 شرابِ شوق سے لبریز ہو پیمانہ الفت
 مقامِ لی مع اللہ تک بھلا کس کی رسائی ہو
 بدل جائے شبِ بخت سیحِ دل آرا سے
 غلیمِ خستہ جاں تنگ آ گیا ہے دردِ بجزراں سے
 یہ آوارہ ہو اور دشت و بیابانِ محمد ہو
 نگارِ حسن ہو میں ہوں خیابانِ محمد ہو
 جب خلوتِ کدہ میں خاص جانانِ محمد ہو
 اگر جلوہ نما روئے درخشانِ محمد ہو
 الہی کب وہ دن آئے کہ مہمانِ محمد ہو
 (عبدالعلیم میرٹھی مدنی)

مسک سے بہتر پسینہ

- (۱) حضرت عمر بن خطاب رضی اللہ عنہ سے مروی ہے کہ آپ ﷺ کا پسینہ مبارک مشک کی طرح خوشبودار تھا۔ فدا ہوں ہمارے ماں باپ آپ ﷺ پر۔ نہ آپ ﷺ جیسا پہلے دیکھا نہ بعد میں۔ (ابن عساکر سبل الہدی)
- (۲) حضرت عائشہ رضی اللہ عنہا فرماتی ہیں کہ آپ ﷺ کا پسینہ مبارک چہرہ مبارک پر ایسا چمکتا تھا جیسے موتی اور آپ ﷺ کا پسینہ تیز مشک سے زیادہ خوشبودار تھا اور آپ ﷺ کی ہتھیلی عطر فروش کی ہتھیلی تھی خواہ عطر گائیں یا نہ لگائیں۔ جس سے مصافحہ کرتے دن بھر وہ اپنے ہاتھ میں خوشبو محسوس کرتا۔ اگر اپنا ہاتھ کسی بچے کے سر پر رکھ دیتے تو وہ خوشبو کی وجہ سے دوسرے بچوں سے ممتاز ہو جاتا کہ اس کے سر سے خوشبو آتی رہتی۔ (ابو نعیم نسیم الریاض سبل الہدی)

(۳) حضرت ابو ہریرہ رضی اللہ عنہ سے مروی ہے کہ آپ ﷺ کو پسینہ بہت آتا تھا۔

(ابن سعد شامل ترمذی)

(۴) حضرت انس رضی اللہ عنہ سے روایت ہے کہ آپ ﷺ کو پسینہ بہت آتا تھا۔

(مسلم سبل الہدی)

خیال رہے: پسینہ آنا صحت و قوت اور اعضاء کی سلامتی علامت ہے۔ پسینہ بہت کم نکلنا یا نہ نکلنا یہ مرض کی علامت ہے اور حرارتِ غریزی ضعف کی علامت ہے۔

(۵) حضرت علی کرم اللہ وجہہ سے مروی ہے کہ آپ ﷺ کے چہرہ انور پر پسینہ موتی کی طرح چمکتا تھا۔ (ابن سعد، شامل ترمذی)

(۶) حضرت انس رضی اللہ عنہ سے مروی ہے کہ آپ ﷺ بڑے خوبصورت تھے، آپ ﷺ پر پسینہ موتی کی طرح چمکتا تھا۔ (مسلم، اسئل الہدیٰ)

ایک تو آپ ﷺ کا چہرہ چودھویں کے چاند سے بھی زیادہ خوبصورت تھا۔ پھر ملاحظہ لئے ہوئے اس پر جب پسینہ کی بوندیں نمایاں ہوتیں تو مثل موتی آبدار کے یہ چمکتا۔ چنانچہ اس ہیئت کو دیکھ کر حضرت عائشہ رضی اللہ عنہا مبہوت و متحیر ہو گئیں تھیں۔

(۷) حضرت علی کرم اللہ وجہہ سے مروی ہے کہ آپ ﷺ کا پسینہ تیز مشک سے بھی زیادہ مہکتا تھا۔ (ابن سعد، اسئل الہدیٰ)

(۸) حضرت عائشہ رضی اللہ عنہا فرماتی ہیں کہ میں سوت کات رہی تھی اور آپ ﷺ اپنا جوتا گانٹھ رہے تھے اور پسینہ آپ ﷺ کی پیشانی سے بہ رہا تھا اور یہ پسینہ ایک نور پیدا کر رہا تھا جس سے میں مبہوت ہو رہی تھی، تو آپ ﷺ نے مجھ سے پوچھا کیوں مبہوت ہو رہی ہو۔ میں نے کہا: آپ ﷺ کی پیشانی سے پسینہ بہ رہا ہے اور اس پسینہ سے نور کی شکل پیدا ہو رہی ہے۔ اگر ہزلی شاعر آپ ﷺ کو دیکھ لیتا تو اس کو پتہ چل جاتا کہ جو اس نے شعر کہا ہے اس کے آپ ﷺ زیادہ حقدار ہیں (پھر ہزلی کا شعر پڑھا جیسا کہ گزر چکا)

پسینہ پونچھ پونچھ رکھتے صحابہ جسم اطہر کا

جو خوشبو میں گلاب و مشک و عنبر سے بھی بہتر تھا

(ابن عساکر، ابونعیم، اسئل الہدیٰ)

لے چلی باد صبا خوشبو کی بھر بھر جھولیاں

حضرت انس رضی اللہ عنہ فرماتے ہیں کہ ہم لوگ آپ ﷺ کی تشریف آوری کو

☆ آپ ﷺ کی خوشبو سے معلوم کر لیتے تھے۔ (شمائل ترمذی)
 حضرت انس رضی اللہ عنہ فرماتے ہیں کہ جب آپ ﷺ مدینہ کی گلیوں میں سے کسی بھی
 گلی سے گزرتے تو خوشبو سے پتہ چل جاتا کہ آپ ﷺ اس گلی سے گزرے
 ہیں۔ (مجمع الزوائد)

آپ ﷺ سر اپا عطر و معطر تھے۔ دست مبارک، یا پینہ سے یا جسم اطہر سے جو
 خوشبو آتی تھی۔ بغیر خوشبو لگائے خوشبو آتی تھی وہ خارجی خوشبو لگانے کی وجہ سے
 نہیں تھی بلکہ آپ ﷺ کے جسم کے پینہ کی خوشبو تھی۔ علامہ نووی علیہ الرحمۃ نے
 بیان کیا ہے کہ یہ خدا کا ایک انعام و کرام تھا جس سے آپ ﷺ نوازے گئے
 تھے۔ علامہ ابوصالح دمشقی نے ابن مردویہ کے حوالہ سے حضرت انس رضی اللہ عنہ کی یہ
 روایت ذکر کی ہے کہ معراج کے واقعہ کے بعد آپ ﷺ کا جسم اطہر ایسا معطر بلا
 عطر لگائے رہتا تھا جیسے (عرب میں) دلہن کو عطر سے معطر کر دیا جاتا ہے بلکہ اس
 سے زائد۔ (بل الہدی) گویا کہ یہ خدائے پاک کے قرب اور ہم کلامی اور عرش کی
 برکت تھی۔

جس چمن وچ ”آقا“ میرے جا کے زلفاں کھولیاں
 لے چلی بادِ صبا خوشبو کی بھر بھر جھولیاں

عطر سے زیادہ خوشبودار

حضرت انس رضی اللہ عنہ سے مروی ہے کہ ”ایک دن آپ ﷺ ہمارے گھر تشریف
 لائے اور سو گئے۔ میری ماں اُنھیں اور آپ کا پینہ سونت سونت کر شیشی میں لینے لگیں۔
 آپ ﷺ کی آنکھ کھل گئی۔ فرمایا ”ام سلیم! یہ کیا ہے؟“

عرض کیا: میں آپ کا پینہ لے رہی ہوں اور اپنے عطر میں ملاؤں گی کیونکہ یہ عطر

سے بھی زیادہ خوشبودار ہے۔“ (صحیحین)

محمد سب حسینوں سے حسین ہے

محمد بہترین سے بہترین ہے

محمد حسنِ خصلت میں مسلم
 محمد منظرِ ربِّ معظم
 محمد رہبرِ علمِ شریعت
 محمد سرِّ وحدت، نورِ کثرت
 محمد مشعلِ ہر دورِ ظلمت
 محمد مرجعِ فرشِ محبت
 محمد ہر فلک کی زیب و زینت
 محمد رحمت و نورِ مجسم
 محمد ہے سرِ ختمِ نبوت
 محمد ہے بعیدِ منکرِ حق
 محمد ہے وکیلِ روزِ محشر
 محمد ہے سخی بے بدل، وہ
 محمد کی وہ چوکھٹ ہے کہ جس پر
 محمد سرورِ دین، حسنِ فطرت
 محمد ہر ملزم سے ملزم

محمد مہ جبیں ہے دلشیں ہے
 محمد سرورِ دین متیں ہے
 محمد گوہرِ بحرِ یقیں ہے
 محمد سرِ گروہِ مؤمنیں ہے
 محمد ظنِ حق، مخدومِ دین ہے
 محمد ہی شہِ عرشِ بریں ہے
 محمد نورِ حق، شمسِ زمین ہے
 محمد ہی سرورِ ہر حزین ہے
 محمد ہی رسولِ مرسلین ہے
 محمد نفسِ مومن کے قرین ہے
 محمد ہی شفیعِ مذنبین ہے
 نہیں، جس کے لبوں پر ہی نہیں ہے
 جھلکی نبیوں کی، ولیوں کی جبیں ہے
 کہو مثلِ محمد بھی کہیں ہے
 یہ نقوی کتریں سے کتریں ہے

یعنی مہرِ نبوت پہ لاکھوں سلام

(۱) حضرت علی کرم اللہ وجہہ جب نبی پاک ﷺ کے اوصاف مبارک کو بیان کرتے تو فرماتے آپ ﷺ کے دو مونڈھوں کے درمیان مہرِ نبوت تھی اور آپ ﷺ خاتم النبیین تھے۔

(۲) حضرت جابر بن سمرہ رضی اللہ عنہما کی روایت میں ہے کہ میں نے آپ ﷺ کی مہرِ نبوت کو دو مونڈھوں کے درمیان جو سرخ رسولی کے مانند کبوتری کے انڈے جیسی تھی، دیکھا۔ (بخاری/مسلم/دلائل النبوة)

(۳) حضرت سائب بن یزید کہتے ہیں کہ میں نے دو کندھوں کے درمیان مہر نبوت کو دیکھا تو وہ مسہری کے گھنڈی کے برابر تھی۔ (شمائل ترمذی / دلائل النبوة)

(۴) عمر بن الخطاب رضی اللہ عنہ کہتے ہیں کہ مجھ سے رسول پاک ﷺ نے فرمایا اے ابو یزید قریب ہو جاؤ میری کمر دبا دو۔ میں نے کمر کو دبانا شروع کر دیا تو میری انگلی مہر نبوت پر لگ گئی۔ علبانے (جو ان کے شاگرد تھے انہوں نے ان سے) پوچھا کہ وہ کیا چیز تھی تو انہوں نے کہا بالوں کا مجموعہ تھا۔ (ترمذی / طبرانی / ابن سعد)

(۵) حضرت ابو سعید خدری رضی اللہ عنہ سے ابو نضرہ نے پوچھا مہر نبوت کیا تھی؟ انہوں نے بتایا کہ پشت مبارک پر گوشت کا ابھرا ہوا ٹکڑا تھا۔ (شمائل ترمذی / مسند احمد / دلائل)

(۶) عبد اللہ بن سر جس رضی اللہ عنہ کہتے ہیں کہ میں آپ ﷺ کی خدمت میں حاضر ہوا اور آپ ﷺ اپنے اصحاب کے درمیان تھے۔ میں ذرا آپ ﷺ کی پیٹھ کی جانب گھوم گھوم کر دیکھنے لگا، تو آپ ﷺ نے میرا مقصد جان لیا۔ پشت سے آپ ﷺ نے چادر مبارک بٹائی تو میں نے دیکھا کہ دو مونڈھوں کے درمیان مہر نبوت ہے جو مٹھی کے ہم شکل ہے اس کے چاروں طرف تل تھے گویا کہ مسہ۔ (شمائل ترمذی / مسلم / ابن سعد / دلائل)

(۷) حضرت ابی رمثہ کہتے ہیں کہ میں اپنے والد کے ساتھ آپ ﷺ کی خدمت میں حاضر ہوا تو میں نے رسولی کے مانند دونوں مونڈھوں کے بیچ میں (مہر نبوت) دیکھی۔ (دلائل جلد ۱ صفحہ ۲۶۵)

مہر نبوت پیدائشی طور پر آپ ﷺ کے دو کندھوں کے درمیان کبوتر کے انڈے کے برابر ابھرا ہوا گوشت مسہ کی شکل میں تھی۔ اسے مہر نبوت کہا گیا ہے۔

اس کا ثبوت متعدد صحابہ سے ہے جو تواتر معنوی کی حد تک پہنچا ہوا ہے۔ حافظ ابن حجر نے بیان کیا ہے کہ احادیث سے متواتر طور پر یہ بات معلوم ہوئی ہے کہ بائیں مونڈھے کی جانب ابھرا ہوا گوشت کبوتر کے انڈے کے برابر تھا۔

ازل سے حق تعالیٰ نے ابد تک جو کیا پیدا
محمد ابتداء ٹھہرے محمد انتہا ٹھہرے

(حافظ علی بھٹی)

مہر نبوت کی شکل و مقدار میں اقوال

(۱) جابر بن سمرہ رضی اللہ عنہ کی روایت میں ہے کہ میں نے مہر نبوت کو آپ ﷺ کے دو
مونڈھوں کے درمیان دیکھا جو کبوتری کے انڈے کے برابر تھی۔

(شامل ترمذی / مسلم شریف)

(۲) ابو سعید خدری رضی اللہ عنہ کی روایت میں ہے کہ وہ مہر نبوت دونوں مونڈھوں کے
درمیان تھی ابھرا ہوا گوشت تھا۔ (شامل ترمذی / مسند احمد)

(۳) عبد اللہ بن سر جس رضی اللہ عنہ کی روایت میں ہے کہ میں نے آپ ﷺ کی مہر نبوت کو
دو مونڈھوں کے درمیان بائیں کندھے کے نیچے دیکھا جو مٹھی کی مقدار تھی جس پر
تل تھے مثل مسے کے۔ (شامل ترمذی / مسلم / ابن سعد)

(۴) حضرت موسیٰ رضی اللہ عنہ سے مروی ہے کہ آپ ﷺ کی مہر نبوت تھی جو کندھے کے نیچے
بازو کے اوپر سیپ کی مانند تھی۔ (یعنی چھوٹے سے سیب کی طرح گولائی لئے)۔

(ترمذی / اہل البدی)

(۵) حضرت ابو رمثہ رضی اللہ عنہ سے مروی ہے کہ میں اپنے والد کے ساتھ آپ ﷺ کی
خدمت میں حاضر ہوا تو دونوں مونڈھوں کے درمیان مہر نبوت کو دیکھا جو رسولی
کے مانند تھی۔ (رسولی جسم پر کسی مقام میں گوشت ابھر جاتا ہے، عموماً یہ گھنڈی کے
برابر ہوتا ہے)۔ (ابن سعد)

(۶) ابن عمر رضی اللہ عنہما سے مروی ہے کہ آپ ﷺ کی پشت مبارک پر مہر نبوت تھی جو گوشت
کی اور بندوق کی گولی کی مانند تھی۔ (ابن حبان)

(۷) ابن عمر رضی اللہ عنہما کی روایت میں ہے کہ نبی کریم ﷺ کے دائیں مونڈھے کے جانب

نیزے کے خول کی مانند مہر نبوت تھی۔ (طبرانی / ابو نعیم / اسئل الہدیٰ) نیزے کا خول جس پر نیزہ چڑھایا جاتا گولائی لئے چھوٹا ہوتا ہے۔ اسی سے تشبیہ ہے۔

(۸) حضرت سائب بن یزید سے روایت ہے کہ میں رسول پاک ﷺ کی پشت مبارک کی جانب کھڑا تھا میں نے مہر نبوت کی جانب دیکھا جو دو موٹڑھوں کے درمیان مسہری کی گنڈی کے مانند تھی۔ (بخاری / مسلم)

☆ جابر بن سمرہ رضی اللہ عنہ کی روایت میں ہے کہ آپ ﷺ کی مہر نبوت سرخ رسولی کے مانند کبوتری کے انڈے کی طرح تھی۔ (ابو الحسن / اسئل الہدیٰ)

(۹) ابو عالم بن بہدلہ نے ابو رمثہ سے نقل کیا ہے کہ آپ ﷺ کی مہر نبوت اونٹ کی مینٹنی کے مانند تھی۔ (دلائل)

بظاہر ان روایتوں میں کوئی تضاد نہیں صرف الفاظ تعبیر کا فرق ہے۔ اسی وجہ سے علامہ القرطبی نے تمام احادیث مذکورہ کا خلاصہ ذکر کرتے ہوئے لکھا ہے کہ بالاتفاق یہ روایتیں بتاتی ہیں کہ سرخ رنگ کا ابھرا ہوا گوشت بیضوی شکل کا تھا۔ (فتح الباری)

یہ پہلی نشانی ہے مرد خدا کی
کہ الفت دل میں ہو شہ انبیاء کی

مہر نبوت کا مقام مبارک

دونوں موٹڑھوں کے درمیان بائیں بازو کے مساوی بائیں کندھے کے نیچے ٹھیک قلب کے مقابل تھا۔ حافظ نے فتح الباری میں اسی طرح پہلی نے لکھا ہے کہ مہر نبوت بائیں کندھے کے نیچے ہونے کی مصلحت یہ ہے کہ یہی مقام شیطان کے وسوسہ ڈالنے کا ہے۔ اور اس کی وجہ سے آپ ﷺ شیاطینی وسوسہ سے محفوظ ہو جائیں گے۔

چنانچہ عمر بن عبدالعزیز رضی اللہ عنہ سے مروی ہے کہ کسی نے اللہ تعالیٰ سے یہ پوچھا کہ انسان کو شیطان کس مقام سے وسوسہ ڈالتا ہے تو دکھایا گیا کہ شیطان مینڈک کی شکل میں ٹھیک دل کے مقابل موٹڑھ کے نیچے مچھر کے سوٹڈ کی طرح بیٹھا ہے۔ بائیں کندھے

سے لے کر قلب تک مسلط رہتا ہے۔ جب خدا کے ذکر سے غافل پاتا ہے تو ڈس لیتا ہے۔ (فتح الباری)

اس کی تائید ایک روایت سے بھی ہوتی ہے جو ابو نعیم کی دلائل میں اور طیاسی کی مسند میں حضرت عائشہ رضی اللہ عنہا سے مروی ہے کہ شق صدر کے موقعہ پر دل کو زمزم سے دھونے کے بعد میری پیٹھ میں مہر لگا دی گئی جس کی ٹھنڈک کو میں نے اپنے قلب میں محسوس کیا۔ (جمع الوسائل / فتح الباری / ابو نعیم)

دوسرا ضعیف قول یہ ہے کہ دائیں مونڈھے درمیان تھا جسے ابو نعیم نے ذکر کیا ہے۔ ملا علی قاری نے اسے نقل کر کے رد کرتے ہوئے کہا کہ صحیح یہ ہے کہ بائیں بازو کے مقابل تھا۔ رہی بات یہ کہ مہر نبوت پیدائشی تھی یا بعد میں لگائی گئی؟

تو ایک قول تو یہ ہے کہ پیدائشی تھی۔ جس وقت آپ ﷺ پیدا ہوئے اسی وقت سے یہ تھی چنانچہ ابن عائد سے علامہ مغلطائی نے یہی نقل کیا ہے۔

ابو نعیم کے حوالہ سے ہے کہ جب آپ ﷺ پیدا ہوئے تو فرشتہ نے سفید ریشمی تھلی سے ایک مہر نکال کر آپ ﷺ کے بائیں مونڈھے پر لگا دی۔ (جمع الوسائل)

دوسرا قول ہے کہ بعد میں شق صدر کے موقعہ پر فرشتوں نے بائیں مونڈھے پر مہر نبوت لگا دی جیسا کہ ابھی حدیث عائشہ رضی اللہ عنہا میں گزرا۔

محمد مصطفیٰ کے واسطے کیا کیا سعادت ہے

نبوت ہے رسالت ہے قیادت ہے امامت ہے

ایک سوال اور اس کا جواب

کیا مہر نبوت آپ ﷺ کی خصوصیت تھی یا عام؟

جواب یہ ہے کہ شیخ برہان الدین الجلی کا قول ابو صالح دمشقی نے بیان کیا کہ یہ

آپ ﷺ کی خصوصیت تھی۔ چنانچہ ولادت کے وقت یا شق صدر کے موقعہ پر یہ واقعہ

پیش آنا آپ ﷺ کے ساتھ خاص تھا۔ ان امور سے کسی دوسرے نبی کو نہیں نوازا گیا۔

نیز چونکہ اس مہر نبوت سے اشارہ ختم نبوت کی طرف ہے اور یہ آپ ﷺ ہی کے ساتھ خاص ہے۔ (بل الہدیٰ)

یہ بھی کہا گیا ہے کہ ہر نبی کو مہر نبوت سے نوازا گیا۔ ہاں مگر یہ کہ تمام کو دائیں ہاتھ میں اور ہمارے نبی علیہ الصلوٰۃ والسلام کو بائیں مونڈھے کے نیچے عطا کی گئی۔ یہ قول حضرت وہب بن منبہ سے مروی ہے حاکم نے اس کی تخریج کی ہے۔

ہوشیار ہو اے ختم نبوت کے محافظ
کس کام میں مصروف ہے باطل کی ہوادیکھ
رشتہ نہ ہو قائم جو محمد سے وفا کا
پھر جینا بھی برباد ہے مرنا بھی اکارت
مسلمان لاکھ برے ہوں مگر نام محمد پر
وہ تیار ہیں ہر حالت میں اپنا سر کٹانے کو

مہر نبوت سے خوشبوئے رسالت

اکثر روایتوں میں تو صرف اس کی کیفیت اور مقدار کو ذکر کیا گیا ہے خوشبو وغیرہ کا ذکر نہیں ہے مگر ابن عساکر نے حضرت جابر رضی اللہ عنہ سے روایت نقل کی ہے کہ آپ ﷺ نے مجھے پیچھے بٹھایا تو میں نے آپ ﷺ کے مہر نبوت کا بوسہ دیا تو اس سے مشک کی خوشبو آ رہی تھی۔ ملا علی قاری نے بھی امام بخاری کے حوالہ سے بیان کیا کہ اس سے مشک کی خوشبو آتی تھی۔ (جمع الوسائل)

بظاہر یہ کوئی خاص بات نہیں مہر نبوت کی کیا خصوصیت آپ ﷺ کے پورے جسم سے اور پسینہ سے مشک کی خوشبو آتی تھی۔ ممکن ہے کہ مہر نبوت سے زیادہ اس کا احساس ہوتا ہو۔

یہ مہر نبوت وفات کے وقت اٹھالی گئی تھی۔ چنانچہ ابو نعیم اور دلائل میں واقعہ کی روایت ہے کہ وفات کے بعد لوگوں نے آپ ﷺ کی موت میں شک کیا۔ بعضوں نے

کہا کہ آپ ﷺ پر موت طاری نہیں ہے، تو اسماء بنت عمیس رضی اللہ عنہا نے اپنا ہاتھ آپ ﷺ کی مہر نبوت پر رکھ کر دیکھا تو اسے نہ پایا تو کہا کہ آپ ﷺ وفات پا چکے ہیں۔ آپ ﷺ کے دونوں شانوں کے درمیان سے مہر نبوت کو اٹھا لیا گیا۔ اسی سے آپ ﷺ کی وفات کا یقین ہوا۔ (جمع الوسائل / سبل الہدیٰ)

حاکم نے تاریخ میں حضرت عائشہ رضی اللہ عنہا سے نقل کیا ہے کہ آپ ﷺ کی وفات کے وقت میں نے مہر نبوت کو دیکھا تو وہ نہیں تھی۔ (سبل الہدیٰ)

اس مہر نبوت کو جو ابھرے ہوئے گوشت کی شکل میں رسولی کے مانند معلوم ہوتی تھی۔ اس کو بعض دیکھنے والوں نے رسولی (جو ایک بیماری ہوتی ہے اس میں گوشت ابھر آتا ہے اور تناسب اعضاء کے اعتبار سے یہ بیماری معلوم ہوتی ہے) سمجھ کر اس کے علاج کا مشورہ دیا، تو آپ ﷺ نے بتا دیا کہ یہ مرض نہیں اللہ کی جانب سے ایک علامت ہے۔

محمد مصطفیٰ ہر ہی نبوت ختم ہے لوگو
نظر اس حکم پیمبر پہ رکھنا عالمیاں ہے

(حبیب الرحمن کارچوی)

ہر اک نظام ہے ناکام و فتنہ در آغوش
حضور آپ کے لائے ہوئے پیام کے بعد

(حماد - ابوالبلیان)

حضرت ابورمثہ کہتے ہیں کہ میں اور میرے والد آپ ﷺ کی خدمت میں گئے تو میرے والد کی نگاہوں نے دونوں مونڈھوں کے درمیان جو رسولی کے مانند گوشت تھا دیکھ لیا اور کہا اے اللہ کے رسول میں لوگوں میں سب سے بڑا طبیب ہوں میں اس کا علاج کر دوں؟ آپ ﷺ نے فرمایا نہیں اسی طبیب نے تو اسے پیدا کیا ہے۔

☆ ابورمثہ کی ایک دوسری حدیث میں ہے کہ میں اپنے بیٹے کے ساتھ آپ ﷺ کی

خدمت میں گیا میں نے اپنے صاحبزادے سے کہا بیٹے یہ خدا کے نبی ہیں۔ اس نے جب آپ ﷺ کو (اس علم کے بعد) دیکھا تو خوف زدہ ہو گیا (ادھر اس نے آپ ﷺ کی مہر نبوت دیکھ لی جس کو ابھرا ہوا گوشت سمجھا) جب میں واپس آنے لگا تو میں نے کہا ہم لوگ خاندانی طبیب ہیں۔ ہمارے والد بھی ایام جاہلیت کے مشہور و معروف طبیب تھے۔ آپ ﷺ اجازت دیجئے آپ ﷺ کے مونڈھے کے درمیان جو رسولی ہے اسے دبا دوں خدائے پاک اپنے نبی کو شفا دے گا۔ آپ ﷺ نے فرمایا: نہیں اس کا کوئی طبیب نہیں سوائے اللہ کے۔ چنانچہ وہ کبوتری کے انڈے کے برابر تھی۔ (ابن سعد)

آپ ﷺ نے ان پر یہ ظاہر کیا کہ یہ مرض کی وجہ سے نہیں بلکہ اللہ پاک نے مصلحت و حکمت کی وجہ سے اسے بنایا ہے۔ یعنی علامت ختم نبوت ہے۔

ختم رسل کا مرتبہ ازل سے تجھے ملا
ہیں با ادب تمام پیمبر تیرے حضور

(حفظ تائب)

سلام اس پر کہ بعد اس کے نہ آئے گا نبی کوئی
نہ ان سا کوئی آیا ہے نہ آئے گا نبی کوئی

(حافظ لدھیانوی)

مہر نبوت کی تحریر

مہر نبوت کے ثبوت کے متعلق تو روایات بکثرت ہیں جو تو اتر معنوی کے درجہ یا کم از کم مشہور کے درجہ تک پہنچی ہوئی ہیں۔ مگر مہر نبوت پر کچھ لکھا تھا یا نہیں؟ کیا لکھا تھا؟ اس کے متعلق کوئی مستند روایت نہیں ہے۔ تاہم اس پر کچھ مکتوب تھا روایتوں میں اس کا ذکر آتا ہے۔ اس مکتوب کے متعلق متعدد اقوال ملتے ہیں:

☆ ملا علی قاری علیہ رحمۃ نے ابن حبان کے حوالہ سے ذکر کیا ہے کہ اس پر محمد رسول

اللہ لکھا تھا۔ (جمع الوسائل)

☆ ابن عساکر اور حاکم نے تاریخ نیشاپور میں حضرت ابن عمر کی روایت نقل کی ہے کہ

اس پر گوشت سے محمد رسول اللہ لکھا تھا۔ (خصائص کبریٰ / حاشیہ دلائل النبوة / سبل الہدیٰ)

☆ ابن وحیہ نے کتاب التتویر میں ذکر کیا ہے کہ مہر نبوت کے اندرونی حصہ پر اللہ

وحدہ، اور اوپری حصہ پر ”توجہ حیث شمت فانک منصور“ لکھا تھا۔ (حاشیہ دلائل النبوة)

☆ محدث ابو نعیم نے بھی سلمان سے اسی طرح نقل کیا ہے کہ اس کے اندرونی حصہ پر

”اللہ وحدہ لا شریک لہ“ محمد رسول اللہ“ لکھا تھا اور اوپری حصہ پر ”توجہ حیث شمت

فانک منصور“ لکھا تھا ابن حدیہ نے اسے منکر قرار دیا ہے۔ (خصائص کبریٰ)

☆ حکیم ترمذی نے ذکر کیا کہ اس پر ”اللہ وحدہ لا شریک لہ“ لکھا تھا ابن وحیہ نے

اسے منکر قرار دیا ہے۔ (شمائل ترمذی / ابن کثیر)

☆ ابوالدحاح دمشقی نے لکھا کہ اس کی سطر اول میں ”لا الہ الا اللہ“ اور دوسری لائن

میں ”محمد رسول اللہ“ لکھا تھا۔ مورود النظمین میں اس کو باطل قرار دیا ہے۔

(سبل الہدیٰ)

ملا علی قاری نے ایک قول یہ لکھا کہ اس پر ”سرفانک المنصور“ لکھا تھا۔ (جمع الوسائل)

حافظ ابن حجر عسقلانی رحمۃ اللہ علیہ نے ان تمام اقوال کی تردید کی ہے۔ چنانچہ وہ لکھتے ہیں

کہ اس سلسلے کی وہ تمام روایتیں جس میں مہر نبوت کے پھپھنے کے داغ کی طرح ہونے کا، یا

سبز سیاہ نشان ہونے کا ذکر ہے (جیسا کہ بعض روایتوں میں آیا ہے) یا اس پر ”لا الہ الا

اللہ محمد رسول اللہ“ یا ”سرفانک المنصور“ لکھنے کا ذکر ہے کوئی ثابت نہیں۔

حافظ کے اسی قول کو علامہ مناوی شرح شمائل میں ملا علی قاری نے جمع الوسائل میں

ابوصالح دمشقی نے سبل الہدیٰ میں نقل کیا ہے اور کوئی تبصرہ نہیں کیا، جس کا واضح مطلب یہ

ہے کہ ان حضرات نے حافظ کی تحقیق کو معتبر قرار دیتے ہوئے اس قسم کی تمام روایتوں کو

واہی غیر ثابت تسلیم کیا ہے اور محدث ابن حبان نے اس میں جو ”محمد رسول اللہ“

کے مکتوب ہونے کی روایت کو ذکر کیا ہے اسے بعض لوگوں نے مستند سمجھا ہے۔ حافظ ابن حجر نے ابن حبان پر بھی رد کیا ہے کہ ان سے غفلت اور چوک ہو گئی ہے کہ انہوں نے غیر ثابت روایت کو صحیح میں ذکر کر دیا ہے۔ (فتح الباری / جمع الوسائل / سبل الہدیٰ)

وہو خاتم مہر نبوت شانوں کے مابین ودیعت
 قدرتِ حق کی خاص عنایت صلی اللہ علیہ وسلم
 بیضہ حمامہ کی صورت کریں بیان صحائف سیرت
 رقم تھا اس میں کلمہ وحدت صلی اللہ علیہ وسلم

حضور ﷺ کی عقل مبارک

آپ ﷺ تمام دنیا کے لوگوں میں سب سے زیادہ عقل مند تھے۔

(۱) حضرت ابن عباس رضی اللہ عنہما سے مروی ہے کہ آپ ﷺ لوگوں میں سب سے زیادہ افضل اور لوگوں میں سب سے زیادہ عقل والے تھے۔ (سبل الہدیٰ)

(۲) حضرت وہب بن منبہ کہتے ہیں کہ میں نے اکہتر کتابیں پڑھی ہیں ان سب میں یہ لکھا ہے کہ آپ ﷺ لوگوں میں سب سے زیادہ عقل والے تھے۔

(ابن عساکر / ابو نعیم / سبل الہدیٰ / خصائص کبریٰ)

(۳) منقول ہے کہ عقل کے سوجز ہیں اس میں ننانوے جز نبی کریم ﷺ کو دیئے گئے

باقی ایک جز تمام انسانوں کو دیا گیا۔ (سبل الہدیٰ)

اہل علم کا اس امر پر اتفاق ہے کہ دنیا میں سب سے زیادہ عقل، فہم، فراست حضرت

انبیاء کرام کو حاصل ہے اور ان انبیاء کرام میں یہ نعمت سب سے زیادہ سرور کائنات

نبی کریم ﷺ کو حاصل تھی۔ آپ ﷺ فہم، فراست، عقل و ذکاوت میں تمام

مخلوق پر فائز تھے۔ پوری دنیا کے عقل مندوں میں آپ ﷺ سب سے زیادہ عقل

والے تھے۔

☆ جنگی محاذ پر آپ ﷺ کا محیر العقول طور پر کامیاب ہونا۔ یہود و نصاریٰ کے مکرو

فریب سے محفوظ رہنا۔ دشمنوں کے زغہ سے بچ کر نکل جانا اس کی واضح دلیل ہے۔ آپ ﷺ کے جامع ارشادات، دین و دنیا سے متعلق نفع بخش، نصائح، پیشین گوئیاں وغیرہ یہ سب روشن دلائل ہیں۔

محمد ہیں محبوب رب مجید	محمد ہیں سب خوبیوں میں وحید
محمد ہیں کعبہ کے کعبہ مگر	نہیں ہیں وہ معبود حق کے ندید
محمد ہیں مجموعہ علم حق!	محمد ہیں فکر و نظر کے سعید
محمد ہیں توحید حق کی دلیل	محمد ہیں سب مُرسلوں کی نوید

شق صدر اور اس کی حکمتیں

آپ ﷺ کے خصائص میں سے یہ ایک اہم نمایاں اور ممتاز خصوصیت جس کے شرف سے آپ ﷺ کو نوازا گیا تھا وہ یہ ہے کہ آپ ﷺ کے سینہ مبارک کو چاق کیا گیا قلب مبارک کو دھو کر اس میں نور حکمت داخل کیا گیا تھا اور آپ ﷺ کے قلب مبارک کو وساوس اور دیگر تمام شیاطینی حملے اور نامناسب خیالات سے پاک اور محفوظ کر دیا گیا۔ احادیث و تفسیر میں اسے ”شق صدر“ کے نام سے موسوم کیا گیا ہے۔

شق صدر کا واقعہ کتنی مرتبہ پیش آیا؟ اس میں ارباب تحقیق کے درمیان کچھ اختلاف ہے، کچھ حضرات دو مرتبہ کے قائل ہیں جیسے علامہ سیہلی، ابن وحیہ، ابن منیر۔

بعض حضرات تین مرتبہ وقوع کے قائل ہیں۔ چنانچہ حافظ ابن حجر کی یہی رائے ہے۔ محدث بیہقی بھی اسی کے قائل ہیں۔ چنانچہ کہتے ہیں کہ ایک مرتبہ قبیلہ بنی سعد میں جب کہ آپ ﷺ زیر پرورش وہاں تھے۔ دوسری مرتبہ نبوت کے قریب۔ تیسری مرتبہ شب معراج میں۔ (خصائص کبریٰ) تاہم کچھ حضرات کی رائے ہے کہ تتبع و تلاش اور واقعات کی تطبیق سے چار مرتبہ ہونے کا سراغ ملتا ہے۔

☆ شق صدر کا واقعہ آپ ﷺ ہی کے ساتھ پیش آیا ہے یا اور انبیاء کرام کے ساتھ۔ بیشتر اہل تحقیق نے اس پر خاموشی اختیار کی ہے۔

علامہ سیوطی نے ابن منیر کے قول کو ذکر کیا ہے کہ صرف آپ ﷺ کے ساتھ ہوا

ہے۔ (خصائص کبریٰ)

وہ قاسم کوثر ہیں وہی ختم رسل ہیں
وہ مصدر اخلاق ہیں وہی نور ہدیٰ ہیں

(خالد شفیق)

وہی معلم اعظم کہ جس سے تا بہ ابد
زمانہ کرتا رہے گا علوم کی تحصیل

(خالد علیم)

چھینٹیں پڑی ہیں جس سے شفاعت کی چار سو
ختم رسل ہی حشر میں وہ آبتار ہے
ہر ایک نبی تھا خاص کسی دور کے لیے
تا حشر ہے نبوت سردارِ انبیاء

(رشید کمال)

پہلا واقعہ

پہلا شق صدر کا واقعہ اس وقت پیش آیا جب آپ ﷺ رضاعی والدہ کے پاس قبیلہ
بنی سعد میں تھے۔ چنانچہ حضرت انس رضی اللہ عنہ سے روایت ہے کہ آپ ﷺ بچوں کے ساتھ
کھیل رہے تھے کہ حضرت جبرائیل علیہ السلام آئے۔ آپ ﷺ کو انہوں نے پکڑا اور
چپت لٹا دیا اور قلب مبارک کو نکالا۔ پھر قلب مبارک کو چیرا۔ اس سے خون کا ایک پھٹکا
نکالا اور فرمایا: یہ شیطان کا حصہ تھا۔ پھر سونے کے طشت میں جو زمزم کا پانی لے کر آئے
تھے اس سے قلب مبارک کو دھویا پھر قلب کو اپنی جگہ (سینہ میں) رکھ دیا اور سی دیا۔
(لڑکوں نے جب یہ دیکھا تو) ان کی رضاعی والدہ کے پاس دوڑے گئے اور بتایا کہ
محمد (ﷺ) تو مار ڈالے گئے۔ وہ لوگ آئے تو آپ ﷺ کو خوف زدہ پایا۔ حضرت

انس رضی اللہ عنہ اس واقعہ کو بیان فرماتے ہیں کہ میں نے ٹانگہ کا نشان آپ ﷺ کے سینہ مبارک پر دیکھا ہے۔ (خصائص کبریٰ، مسند احمد، مسلم، بل الہدیٰ)

☆ حاکم، طبرانی، دارمی، ابو نعیم نے بیان کیا کہ عتبہ بن عبد ربیع نے کہا کہ رسول پاک ﷺ نے فرمایا میں قبیلہ بنی سعد میں رضاعت کے زمانہ میں تھا۔ میں اپنے رضاعی بھائی کے ساتھ بکریوں کے ریوڑ میں تھا اور ہمارے پاس کھانے کو کچھ نہ تھا۔ میں نے اپنے بھائی سے کہا اے بھائی ماں کے پاس جاؤ میرے کھانے کے لئے کچھ لاؤ۔ چنانچہ میرا بھائی گیا اور میں بکریوں میں رہا۔ پس اتنے میں دو پرندے گدھ کی شکل کے میرے پاس اترے۔ ایک نے دوسرے سے پوچھا یہی ہے وہ۔ دوسرے نے کہا ہاں۔ پس وہ دونوں بڑی تیزی سے میری طرف متوجہ ہوئے اور پکڑا اور چت لٹا دیا۔ میرے پیٹ کو چاک کیا۔ میرے قلب کو نکالا۔ اسے چیرا اس سے دو کالے پھٹکے نکالے۔ پھر ایک نے دوسرے سے کہا لاؤ ٹھنڈا پانی۔ پس اس سے میرے اندر کے حصہ کو دھویا۔ پھر کہا لاؤ ٹھنڈا پانی۔ پھر دونوں نے میرے قلب کو دھویا۔ پھر کہا لاؤ ”سیکنہ“ اس کو میرے قلب پر چھڑک دیا۔ پھر ایک نے کہا: اسے دے دو۔ یعنی (مرہم پٹی اور ٹانگہ دو) پس ایک نے سی دیا اور مہر نبوت لگا دی۔ (خصائص کبریٰ، بل الہدیٰ)

۔ گل ہو گا نہ وہ تا حشر باطل کی ہوا سے

روشن جو کیا حق کا دیا میرے نبی نے

(جواز جعفری)

۔ خدا کا دنیا کی سمت پیام آخریں اور دل نشیں بھی

یہ اک آواز جو زمانوں کی ترجمان، دہر آخریں بھی

۔ وہ دنیا میں حسن توازن کا پیانہ

پل پل اس کا دست نگر ہر ایک زمانہ

(علیل عالی)

تا حشر دیکھ لینا ایسا کبھی نہ ہو گا

بعد نبی ہو کوئی سچا نبی نہ ہو گا

(حامی وزیر علی شاہ)

عرب کی سر زمین کو آسمانوں نے بشارت دی

تیرے خطے سے ہو گا آخری پیغامبر پیدا

(حسرت حسین حسرت)

دوسرا واقعہ

عمر کے دسویں سال میں مکہ مکرمہ میں یہ واقعہ پیش آیا تھا۔ زوائد مسند احمد، ابن حبان، ابونعیم، ابن عساکر نے ابی بن کعب رضی اللہ عنہ سے یہ روایت نقل کی ہے کہ حضرت ابو ہریرہ رضی اللہ عنہ نے آپ ﷺ سے پوچھا: اے اللہ کے رسول! نبوت کے ابتدائی واقعات کیا ہیں تو آپ ﷺ نے فرمایا کہ میں دس سال کا تھا۔ جنگل میں چل رہا تھا کہ اچانک دو آدمی میرے سر کے پاس آئے۔ ایک نے دوسرے سے کہا: کیا یہ وہی ہیں؟ دوسرے نے کہا ہاں۔ وہ دونوں مجھے پکڑ کر لے گئے۔ میں نے اس جیسی مخلوق کبھی نہیں دیکھی تھی۔ نہ ایسی خوشبودار کبھی نہ ایسے کپڑے جس میں وہ ملبوس تھے۔ میں نے کبھی نہ دیکھے۔ پس وہ دونوں مجھے لے کر چلے۔ یہاں تک کہ ہر ایک نے میرے بازو کو پکڑ لیا اور ان کے چھونے کا مجھے احساس بھی نہیں ہو رہا تھا۔ پس ایک نے دوسرے سے کہا ان کو لٹا دو۔ پس انہوں نے مجھے بلا پس و پیش لٹا دیا۔ پھر مجھے گدی کے بل کر دیا۔ پھر میرے پیٹ کو چیرا۔ ایک روایت میں ہے کہ ایک نے دوسرے سے کہا: ان کے سینے کو چاق کر دو تو ان میں سے ایک میرے سینے کی جانب متوجہ ہوئے اور سینہ چاق کیا۔ نہ تو خون ہی نکلا اور نہ کوئی تکلیف ہی ہوئی۔ ایک نے سونے کے طشت میں پانی رکھا تھا۔ دوسرا میرے پیٹ کو دھونے لگا۔ پھر ایک نے دوسرے سے کہا ان کا سینہ چاق کر دو۔ پس میں نے اپنے سینہ کو پھٹا ہوا دیکھا اور مجھے کوئی تکلیف بھی نہیں ہوئی۔ پھر کہا ان کے دل کو چیرو۔ چنانچہ میرے

دل کو چیرا۔ پھر کہا ان کے دل سے حسد اور کینہ کو نکالو۔ پس انہوں نے جمے ہوئے خون کی شکل میں کچھ نکالا اور پھینک دیا۔ پھر کہا ان کے دل میں شفقت اور رحمت داخل کرو تو چاندی کی مانند کوئی چیز داخل کی۔ پھر ایک بار یک کوئی ہوئی چیز نکالی۔ اسے چھڑک دیا۔ پھر میرے انگوٹھے کو پکڑا اور کہا اٹھو اور ٹھیک رہو۔ میں وہاں سے واپس آیا تو چھوٹوں اور بڑوں پر شفقت اور مہربانی کرنے والا تھا۔ (ابونعیم، خصائص کبریٰ، سبل البدی)

تیری ہر بات کا قصہ چلے گا قیامت تک یہی سکھ چلے گا
سبھی معیار ثابت ہوں گے وقتی ہمیشہ بس ترا اسوہ چلے گا

(روحی کنجاسی)

ہے تیرا پیغام امنٹ فلسفہ تیرا اٹل
نامکمل تھی خدائی تشنہ تھی پیمبری

(ساغر صدیقی)

تیسرا واقعہ

یہ شق صدر چالیس سال کی عمر کے قریب پیش آیا جب کہ آپ ﷺ کو نبوت ملنے والی تھی۔ ابوداؤد، طیالسی، ابونعیم اور بیہقی نے دلائل میں حضرت عائشہ رضی اللہ عنہا سے روایت نقل کی ہے۔ آپ ﷺ اور حضرت خدیجہ رضی اللہ عنہا ایک مہینے کی نذر اعتکاف مان لیتے تھے۔ پس یہ رمضان کے مہینہ میں پڑ گیا۔ اسی درمیان ایک رات نکلے تو آپ ﷺ نے السلام علیکم کی آواز سنی۔ آپ ﷺ نے سوچا شاید کوئی جن ہے۔ پس میں جلدی سے خدیجہ رضی اللہ عنہا کے پاس آیا۔ اس نے پوچھا کیا بات ہے۔ میں نے واقعہ بتایا۔ کہا خوش رہنے۔ سلام تو اچھا ہے۔ پھر میں دوسری مرتبہ باہر نکلا تو سورج پر حضرت جبرائیل کودیکھا جس کا ایک بازو مشرق کو ایک بازو مغرب کو گھیرے ہوئے تھا۔ میں خوف زدہ ہو گیا جلدی سے بھاگا۔ پس ان کو گھر کے دروازے پر پایا۔ انہوں نے مجھ سے گفتگو کی تو کچھ انس ہوا پھر انہوں نے مجھ سے وعدہ کیا (کسی مقام پر آنے کا) پس میں آیا تو

ان کو آنے میں تاخیر ہوئی پس میں نے واپس آنا چاہا تو اچانک دیکھا کہ ان کے ساتھ حضرت میکائیل بھی ہیں جنہوں نے پورے آسمان کو گھیر رکھا ہے۔ پس حضرت جبرائیل تو نیچے اتر گئے اور حضرت میکائیل آسمان اور زمین کے درمیان معلق رہے۔ حضرت جبرائیل نے مجھے پکڑا اور گدی کے بل لٹا دیا۔ پھر میرے دل کو چیرا اور اسے نکالا۔ پھر جو چاہا اس سے نکالا۔ پھر طشت میں زمزم کا پانی تھا اس سے دھویا۔ پھر اسے اپنی جگہ رکھ دیا اور سی دیا۔ پھر مجھے الٹ دیا جیسے برتن الٹ دیا جاتا ہے۔ پھر میری پیٹھ پر مہر لگا دی۔ یہاں تک کہ مہر لگانے کا احساس مجھے اپنے دل پر ہوا۔ (سل الہدیٰ ابو نعیم)

مسلم نہیں جو ختم نبوت کا ہے منکر
یہ شق تو اب آئین وطن کی ہے رگِ جاں

(عاصی کرمانی)

خدا نے دین کامل کر دیا ہے اے امین ان پر
محمد پرچم ختم نبوت لے کے آئے ہیں

(امین)

کچھ شبہ کر نہ ختم نبوت میں بھول کر
وہ آخری نبی ہیں صداقت قبول کر

(سید انوار ظہوری)

چوتھا واقعہ

یہ شق صدر شبِ معراج میں آسمان پر جانے سے قبل کیا گیا تھا اور یہ آخری مرتبہ تھا۔ حضرت انس رضی اللہ عنہ سے روایت ہے کہ آپ ﷺ نے فرمایا: میں اپنے گھر میں اپنے اہل و عیال میں تھا کہ مجھے زمزم کے پاس لے جایا گیا اور میرے سینہ کو کھولا گیا۔ پھر حکمت و ایمان سے بھرا سونے کا طشت لایا گیا اور میرے سینے میں ڈالا گیا۔ حضرت انس رضی اللہ عنہ فرماتے ہیں کہ آپ ﷺ نے اپنا سینہ دکھایا۔ (پھر آپ ﷺ نے فرمایا) پھر

فرشتہ مجھے آسمان کی طرف لے گئے۔

☆ مالک بن صعصعہ کی روایت اس طرح ہے کہ شب معراج کا واقعہ سناتے ہوئے یہ بیان فرمایا: میں حطیم میں لیٹا ہوا تھا کہ ایک آنے والے آیا اور اپنے ساتھی سے کہنے لگا..... چنانچہ وہ آیا اس نے میرا سینہ یہاں سے یہاں تک پھاڑ ڈالا۔ یعنی سینہ کے نیچے سے ناف تک اور میرے دل کو نکالا۔ ایمان و حکمت سے بھرا سونے کا طشت جسے لے کر آئے تھے اس سے میرے دل کو دھویا۔ پھر اسی جگہ رکھ دیا۔ پھر ایک جانور لے آئے جو نخر سے چھوٹا اور گدھے سے بڑا تھا۔ (پھر آسمان پر لے چلے)۔ (خصائص کبریٰ / سبل الہدیٰ)

خیال رہے کہ بعض حضرات نے چوتھی مرتبہ شق صدر کا واقعہ جو شب معراج میں پیش آیا ہے اس کا انکار کیا۔ جس میں علامہ ابن حزم اور قاضی عیاض وغیرہ شامل ہیں۔ لیکن علامہ قرطبی نے شرح مسلم میں ان حضرات کے رد پر نکیر وارد کرتے ہوئے لکھا ہے کہ اس واقعہ کے زواۃ ثقہ اور مشاہیر میں سے ہیں اس لئے انکار کی گنجائش نہیں۔ حافظ ابن حجر نے بھی لکھا ہے کہ اس کی روایتیں تو اتر کے درجے کو پہنچی ہوئی ہیں لہذا شب معراج میں شق صدر کا واقعہ بھی صحیح ہے۔ (سبل الہدیٰ)

تصدیق پیش گوئی انجیل ہو گئی
ختم رسل سے دین کی تکمیل ہو گئی

(انور جمال)

ہمیشہ یاد رہتی ہے حدیث ”لانی بعدی“
میرے ایمان کی بنیاد ہے ختم نبوت پر

(انگر سردی)

تہی پر ختم کر دی ہر فضیلت
اے ختم رسل، ہادی کل، سید ابرار

(اثر لدھیانوی)

علامہ قرطبی نے مفہم میں علامہ توریشتی اور طیبی نے لکھا ہے کہ شق صدر کا واقعہ ظاہر کے خلاف ہے۔ سینہ چاق کرنا، دل کا نکالنا، دھونا، پیٹ کا دھونا، پھر نہ خون کا نکلنا، نہ تکلیف کا ہونا، وغیرہ ذلک یہ امور مہلک ہیں، لیکن پھر بھی ان کو بلا شک و شبہ کے تسلیم کرنا ہر مسلمان کے لئے لازم ہے۔

☆ مکرر کئی مرتبہ شق صدر کی حکمت بیان کرتے ہوئے کہا گیا اول شق صدر کی حکمت یہ تھی بچپن کی برائیوں اور کھیل کود کے مشغلہ سے آپ ﷺ محفوظ ہو جائیں اور آپ ﷺ کی پرورش شیطان سے عصمت اور حفاظت کی حالت میں ہو۔ نبوت کے وقت شق صدر کی حکمت یہ تھی کہ آپ ﷺ نبوت کا بوجھ برداشت کے لائق ہو جائیں اور جوانی کی حالت میں جو امور ولایت و تقرب و نبوت کے خلاف صادر ہو سکتے تھے وہ نہ ہوں اور شباب کے متعلق جو بشری تقاضے سے ہوتے ہیں آپ ﷺ اس سے محفوظ ہو جائیں۔

☆ شب معراج کے موقعہ پر شق صدر کی حکمت یہ تھی کہ آپ ﷺ کا قلب ملاء اعلیٰ، سیر ملکوت اور اس کے متعلقہ امور کے لائق ہو جائے۔ ماورائے سدرۃ المنتہی کے عظیم ترین امور کے آپ ﷺ متحمل ہو جائیں۔ وغیرہ ذلک۔

☆ شق صدر کے واقعہ میں بجائے حوض کوثر، یا ماء جنت کے، زمزم سے دھویا گیا۔ اس سے زمزم کی افضلیت اور اہمیت کا علم ہوتا ہے۔

☆ ابن ابی جمرہ نے بیان کیا زمزم کی اصل جنت سے ہے۔ اہل ارض کو جنت کی برکت حاصل ہو جائے اس لئے اسے زمین پر لایا گیا۔ (سبل الہدی)

☆ ابو صالح دمشقی نے بیان کیا بعض روایتوں میں پیٹ دھونے کا ذکر ہے تو ممکن ہے کہ اس سے پیٹ کے اندر کی تمام چیزیں مراد ہوں یا ممکن ہے کہ اس سے صرف قلب ہی مراد ہو جیسا کہ دوسری روایت میں قلب ہی کا ذکر ہے اور یہ بھی ممکن ہے کہ کسی شق میں صرف قلب کو اور کسی شق میں صرف پیٹ کو دھویا گیا ہو۔ (سبل الہدی)

☆ یہ شق صدر ظاہر جسم کے اعتبار سے ہوا تھا۔ معنوی اعتبار سے ہونا مراد نہیں جیسا کہ ملحدین نے اسکی تاویل میں کہا ہے۔ اسی وجہ سے جوڑ اور ٹانگے آپ ﷺ کے سینہ مبارک پر تھے چنانچہ حضرت انس رضی اللہ عنہ کی روایت میں ہے کہ میں نے آپ ﷺ کے سینہ پر ٹانگہ کا اثر دیکھا۔ (سبل الہدیٰ)

۔ تو کسی ایک زمانے کا ہادی تو نہیں
 ازل ازل تا۔ ابد سارا زمانہ تیرا
 ۔ تیرے وجود پہ فہرست انبیاء ہے تمام
 تجھی پہ ختم ہے روح الامیں کی نامہ بری
 ۔ تجھ سے پہلے کا جو ماضی ہے ہزاروں کا سہی
 اب جو تا حشر کا فردا ہے وہ تنہا تیرا
 ۔ زمانہ ابد تک گل فشاں رہے گا
 تجھے مرجبا مرجبا کہتے کہتے

۔ سلام تم پر کہ حق نے تم کو دیا ہے قرآن معجزہ بھی
 تمہیں پہ تکمیل دیں ہوئی ہے تمہی ہو سب انبیاء کے خاتم

۔ ہاں آخری نبی ہو نبوت کے باب میں
 جس کی نہیں نظیر وہ تنہا تمہی تو ہو

پیدائشی خوبی

نبی کریم ﷺ اگرچہ مکحول (سرمہ لگائے ہوئے) مغسول (غسل دیئے ہوئے) اور مختون (ختنہ کئے ہوئے) پیدا ہوئے۔ علاوہ ازیں بے شمار خوبیاں اپنے ساتھ لے کر اس کائنات میں جلوہ گر ہوئے جو کہ دوسروں لوگوں میں اس دنیا میں آنے کے بعد ملتی ہیں، اس بارے میں میلاد شریف کی کتابیں دیکھی جاسکتی ہیں یہاں پہ اختصار کے ساتھ حضور علیہ السلام کا مختون (ختنہ شدہ) پیدا ہونا بیان کیا جائے گا۔

- (۱) حضرت انس بن مالک رضی اللہ عنہ سے مروی ہے کہ آپ ﷺ نے فرمایا میرے رب کی نوازشوں میں سے یہ ہے کہ میں ختنہ شدہ پیدا ہوا ہوں اور یہ کہ کسی نے میری شرم گاہ کو نہیں دیکھا۔ (خصائص کبریٰ، مجمع الزوائد، طبرانی، ابو نعیم)
- (۲) حضرت ابن عباس رضی اللہ عنہما نے حضرت عباس رضی اللہ عنہ سے نقل کیا ہے کہ رسول پاک ﷺ ختنہ شدہ خوش و خرم (روتے ہوئے نہیں جیسا کہ بچہ پیدا ہوتا ہے، تو روتا ہوا ہوتا ہے) پیدا ہوئے۔ (ابو نعیم)

- (۳) حضرت ابن عمر رضی اللہ عنہما کی روایت میں ہے کہ آپ ﷺ ہنستے ہوئے ختنہ شدہ پیدا ہوئے تھے۔ (خصائص کبریٰ)

آپ ﷺ ختنہ شدہ پیدا ہوئے تھے، محدثین کی ایک جماعت نے جس میں طبرانی، ابو نعیم، ابن عساکر، ابن سعد، ابن عدی وغیرہ شامل ہیں ان اسناد کو جید قرار دیا ہے۔ محققین کی ایک جماعت نے آپ ﷺ کے غیر مختون پیدا ہونے پر جزم و یقین پیش کیا ہے۔ جس میں ابن حبیب، ابن جوزی، حاکم، ہشام بن محمد، ابن ورید وغیرہ سرفہرست ہیں۔ حاکم نیشاپوری نے بیان کیا کہ آپ ﷺ کے مختون ہونے کی خبریں تو اتر کے درجہ کو پہنچی ہوئی ہیں۔ البتہ شمس الدین ذہبی اس کے خلاف ہیں وہ اس کے قائل ہیں کہ عرف کے مطابق آپ ﷺ کے دادا نے آپ ﷺ کا ختنہ کیا۔ (خصائص کبریٰ، سل الہدیٰ)

البتہ ایک دوسری روایت ابو بکر رضی اللہ عنہ سے موقوفاً مروی ہے کہ جس وقت آپ ﷺ کو دھویا گیا اسی وقت حضرت جبرائیل علیہ السلام نے آپ ﷺ کی ختنہ کر دیے تھے۔

(ابو نعیم، مجمع الزوائد)

لیکن پہلی روایت ارباب تحقیق کے نزدیک راجح ہے۔ ابوصالح دمشقی نے ذکر کیا کہ اس کی سند صحیح نہیں ہے۔ (سل الہدیٰ)

☆ ابن جوزی اور ابن ورید نے نقل کیا ہے حضرات انبیاء کرام میں تیرہ نبی مختون پیدا

ہوئے۔ جن میں دس متفق علیہ یہ ہیں۔

حضرت آدم، شیث، نوح، لوط، شعیب، موسیٰ، سلیمان، عیسیٰ اور حضرت محمد علی نبینا
وعلیہم السلام۔ (سبل الہدیٰ)

محمد ہے مجموعہ ہر صفت
محمد ہے نبیوں کے دل کی غرض
محمد ہے مخدوم و صدرِ رسل
محمد ہے محبوب و فخرِ سبل
محمد ہے نقوی رسولِ زمن
محمد ہے گنجینہ معرفت
محمد کی ہے ہر طرف سلطنت
محمد کی ہے خلق پر مہمت
محمد ہے معصوم ہر معصیت
محمد سی کس کی ہوئی منزلت

خون مبارک اور اس کی طہارت

(۱) حضرت سفینہ رضی اللہ عنہا بیان کرتے ہیں کہ آپ ﷺ نے پچھنا لگایا پھر مجھ سے فرمایا کہ
جاؤ اس خون کو دفن کر دو۔ چنانچہ میں گیا پھر آیا تو آپ ﷺ نے مجھ سے پوچھا۔ کیا
کیا؟ میں نے کہا میں نے اسے پی لیا۔ چنانچہ آپ ﷺ نے مسکرا دیا۔

(مطالب عالیہ / مجمع الزوائد)

(۲) حضرت عبد اللہ بن زبیر رضی اللہ عنہما کی روایت ہے کہ وہ آپ ﷺ کے پاس حاضر
ہوئے جبکہ آپ ﷺ چھپنے لگوارہے تھے۔ جب اس سے فارغ ہوئے تو
آپ ﷺ نے فرمایا۔ اے عبد اللہ اس خون کو لے جاؤ اور ایسی جگہ ڈال آؤ جہاں
کسی کی نگاہ نہ پڑے۔ چنانچہ وہ آپ ﷺ کی نظر سے ہٹے اور اس خون کو پی لیا۔
واپس آئے تو آپ ﷺ نے پوچھا اے عبد اللہ! خون کو کیا کیا؟ کہا میں نے اسے
سب سے زیادہ مخفی مکان میں ڈال دیا جس سے زیادہ مخفی مکان میرے علم میں نہیں
(یعنی پیٹ میں) آپ ﷺ نے فرمایا شاید تم نے پی لیا؟ کہا ہاں۔

(مجمع الزوائد / مطالب عالیہ)

(۳) حضرت ابو سعید خدری رضی اللہ عنہ سے مروی ہے کہ نبی پاک ﷺ کے چہرے مبارک

سے جب خون احد کے موقع پر بہہ پڑا تو میرے والد سنان نے اسے چوس لیا۔
لوگوں نے کہا ارے تم خون پی رہے ہو؟ انہوں نے کہا ہاں۔ میں آپ ﷺ کا
خون پی رہا ہوں تو آپ ﷺ نے فرمایا۔ میرا خون تمہارے خون میں مخلوط ہو گیا۔
تمہیں جہنم کی آگ نہ چھوئے گی۔ (مجمع الزوائد)

آپ ﷺ کا خون مبارک پاک تھا۔ محدثین و ائمہ مجتہدین نے آپ ﷺ کے
خون مبارک کو پاک طاہر اور عام انسانوں سے الگ قرار دیا ہے۔ مطالب عالیہ
میں حافظ ابن حجر عسقلانی نے ”طبہارة دم“ کا باب قائم کر کے صراحتاً اس کی پاکی
طاہر کی ہے۔

☆ علامہ عینی نے عمدہ القاری میں ذکر کیا ہے کہ صحابہ کرام رضی اللہ عنہم کی ایک جماعت
نے آپ ﷺ کا خون پی لیا تھا۔ جن میں حضرت علی کرم اللہ وجہہ حضرت عبداللہ
بن زبیر، ابو طییبہ اور غلام قریش ہیں۔

☆ اسی طرح مالک بن سنان اور آپ ﷺ کے خادم حضرت سفینہ نے جن کا ذکر اوپر
گزرا۔ آپ ﷺ کا خون مبارک پیا تھا۔

☆ آپ ﷺ کے فضلات جس میں خون داخل ہے۔ محقق قول کے اعتبار سے پاک
ہے۔ حافظ ابن حجر کے علاوہ عینی نے بھی اسے الیق بلطہارة قرار دیا ہے۔ جس
سے اس کا پاک ہونا بالکل محقق اور واضح ہے۔

ازل مقام سے پہلے ابد مقام کے بعد

جہاں جہاں پہ خدا ہے وہاں وہاں تیرا نام

(ایوب خاور)

ہمارے رہبر خدا کے دلبر درود تم پر سلام تم پر

تمہیں تو ہو آخری پیسہ درود تم پر سلام تم پر

(بدر ساگری)

خاتم الانبیاء محمد ہیں ابتداء کہیے انتہا کہیے

(بابرا حسانی حکیم)

سورج کو جس کے جسم کا سایہ نہیں ملے
یہ وصف حق کے آخری پیغامبر میں ہے

(برگ پوشی)

قرآن ہے اپنے واسطے دستورِ زندگی
ہر دور میں رہے گی قیادت رسول کی

(بہل صابری)

بول و براز مبارک اور ان کی طہارت

(۱) حضرت عائشہ رضی اللہ عنہا فرماتی ہیں کہ آپ ﷺ جب بیت الخلاء تشریف لے جاتے تو کچھ نہ دیکھا جاتا۔ ہاں البتہ خوشبو کی مہک پاتی تو میں نے آپ ﷺ سے پوچھا تو آپ ﷺ نے فرمایا۔ ہمارے (پنجمبروں کے) اجسام اہل جنت کی روحوں سے پیدا کئے گئے ہیں۔ اس وجہ سے جو چیز نکلتی ہے زمین نکل لیتی ہے۔ اس حدیث کو امام بیہقی نے موضوعات میں قرار دیا ہے مگر امام سیوطی نے اس کے متعدد طرق کو دوسری روایت سے ثابت کر کے معتبر قرار دیا ہے۔ (خصائص کبریٰ)

ابو نعیم کے حوالہ سے امام سیوطی نے ذکر کیا ہے کہ حضرت عائشہ رضی اللہ عنہا نے آپ ﷺ سے معلوم کیا کہ جب آپ ﷺ بیت الخلاء سے فارغ ہو کر نکلتے ہیں تو کچھ نظر نہیں آتا سوائے مشک کی خوشبو کے۔ (خصائص کبریٰ)

(۲) حضرت عائشہ رضی اللہ عنہا کی روایت میں ہے کہ میں نے آپ ﷺ سے پوچھا جب آپ ﷺ بیت الخلاء میں جاتے ہیں تو وہاں کچھ نظر نہیں آتا۔ آپ ﷺ نے فرمایا تمہیں نہیں معلوم حضرات انبیاء سے (جو پاخانہ وغیرہ) نکلتا ہے زمین اسے نکل لیتی ہے کچھ نظر نہیں آتا۔ (خصائص کبریٰ/ابو نعیم)

☆ زمین احتراماً آپ ﷺ کے پاخانہ کو نکل لیتی کہ کسی کی نظر نہ پڑے۔
حضرت عائشہ رضی اللہ عنہا سے مروی ہے کہ آپ ﷺ جب پاخانہ کے لئے تشریف لے جاتے تو کچھ نظر نہ آتا، ہاں مگر یہ کہ خوشبو کی مہک مجھے محسوس ہوتی۔
اگر کچھ نکلتا تو زمین اسے نکل لیتی ہے۔ میں نے اس کا ذکر آپ ﷺ سے کیا تو آپ ﷺ نے فرمایا تمہیں نہیں معلوم کہ ہمارے (انبیاء کرام کے) اجسام جنت کی روحوں سے پیدا ہوتے ہیں جو کچھ نکلتا ہے زمین اسے نکل لیتی ہے۔

(بیہقی، دارقطنی، حاکم)

اے ختم رسل تیرے تبسم کی عنایت
گلشن کی تروتازگی کونین کی دولت

(سعید وارثی)

مچی اک دھوم عالم میں محمد مصطفیٰ آئے
ہوا اتمام دیں جن پر وہ ختم الانبیاء آئے

(عبدالحمید سالک)

سلسلہ ختم نبوت کا ہوا تیرے بعد
پھر نہ لایا کوئی پیغام خدا تیرے بعد

(سجاد رضوی)

سب انبیاء سے پہلے بنا نور آپ کا
لیکن حضور آئے تو سب انبیاء کے بعد

ہر اک سمت سے آتی ہے تیری ہی خوشبو
ہر اک زمانہ، زمانہ تیرے جمال کا ہے

(شہزاد احمد)

دست کرم نے شفقت و اکرام دے دیا
بندوں کو اپنا آخری پیغام دے دیا

(شیخ نکانوی)

حضرت ام ایمن کا بیان

حضرت ام ایمن رضی اللہ عنہا بیان کرتی ہیں: آپ ﷺ رات میں بیدار ہوئے گھر کی جانب مٹی کا ایک گھڑا تھا اس میں پیشاب کیا۔ میں رات میں اٹھی۔ مجھے پیاس لگ رہی تھی، مجھے پتہ نہیں تھا (نہ مجھے احساس ہوا) میں نے پی لیا۔ جب صبح ہوئی تو آپ ﷺ نے مجھے کہا اے ام ایمن کھڑی ہو اس برتن میں پیشاب ہے اس کو باہر ڈال۔ آؤ۔ میں نے کہا خدا کی قسم! میں نے تو اسے پی لیا۔ آپ ﷺ اتنا مسکرائے کہ دندان مبارک ظاہر ہو گئے۔ پھر آپ ﷺ نے فرمایا: تمہارے پیٹ میں کبھی درد نہ ہوگا۔

(دلائل ابو نعیم / مطالب عالیہ / مجمع الزوائد)

ابن حریج نے بیان کیا ہے کہ آپ ﷺ کو رات میں پیشاب آتا تو لکڑی کے پیالے میں (جو رکھ دیا جاتا تھا) پیشاب فرماتے تھے۔ جسے بستر کے نیچے رکھ دیا جاتا تھا۔ (چنانچہ آپ ﷺ نے پیشاب کر کے رکھ دیا تھا) آپ ﷺ نے معلوم کیا اس برتن میں کچھ نہیں ہے (پیشاب کیا تھا ہونا چاہیے) تو ایک عورت نے جس کا نام برکت تھا، ام حبیبہ رضی اللہ عنہا کی خادمہ تھی، حبشہ سے آئی تھی بولی پیشاب کہاں تھا (وہ تو پانی تھا) میں نے پی لیا۔ چنانچہ اس کے بعد وہ کبھی بیمار نہ ہوئی۔ ہاں موت کے وقت بیمار ہوئیں جس میں انتقال کر گئیں۔ (خصائص کبریٰ / جمع الوسائل)

یاد رہے! آپ ﷺ کے پیشاب مبارک میں بو نہیں ہوتی تھی، اسی وجہ سے تو خادمہ نے پانی سمجھ کر پی لیا اور احساس تک نہ ہوا اور پوچھنے پر کہنے لگی پیشاب کہاں تھا وہ تو پانی تھا۔ یہ آپ ﷺ کی خصوصیت تھی۔ اسی وجہ سے کئی علماء نے آپ ﷺ کے پیشاب یا پاخانہ کو پاک و طاہر تسلیم کیا۔

آپ ﷺ کے جسم اطہر سے خارج ہونے والی چیزیں مثلاً خون پیشاب اور پاخانہ بیشتر حضرات بلکہ جمہور علماء کرام نے پاک مانا ہے۔

محمد نبی سرورِ سروراں حبیبِ خدا، ختمِ پیغمبراں
 کہیں اول کہیں آخر محمد مصطفیٰ تم ہو
 ہماری ابتداء تم ہو ہماری انتہا تم ہو
 ہمیشہ یہ عالم میں گونجا کرے گی
 اذانِ محمد نوائے محمد (ﷺ)
 اسی کا عکس ہیں سارے جہاں کی تہذیبیں
 کہاں نہیں ہے ضیائے محمد عربی (ﷺ)
 وہ حسن باطن وہ حسن ظاہر وہ نورِ اول وہ نورِ آخر
 سدا رہا ہے سدا رہے گا اسی کے زیر اثر زمانہ

علماء اعلام کی تصریحات

بعض اہل علم حضرات نے زعم اور قیاس کی بنیاد پر پاکی سے انکار کرتے ہوئے ناپاک ہونا ذکر کیا ہے اس لئے پاکی کے سلسلے میں محققین علماء کے اقوال ذکر کئے جاتے ہیں تاکہ قیاس کی بجائے دلائل و شواہد کی روشنی میں یہ مسئلہ واضح ہو جائے کہ یہ قول کوئی شاذ و غیر محقق نہیں بلکہ ائمہ اربعہ اور دیگر جلیل القدر ائمہ کے اقوال اور بعض کے رائے میں مجمع علیہ قول ہے۔

قاضی عیاض مالکی اس کی تائید کرتے ہوئے کہتے ہیں کہ آپ ﷺ نے فرمایا پیٹ میں درد نہ ہوگا۔ نیز آپ ﷺ نے دوبارہ منع نہیں فرمایا اگر ناپاک ہوتا تو آپ ﷺ ضرور منع فرماتے۔

☆ علامہ خفاجی نسیم الریاض میں ذکر کرتے ہیں:

وقال القاضی اصح القول الطہارة لجمیع واختاره کثیر من

المتاخرين ثم وقع في فقه الشافعية ايضاً ان حكم فضلات الـ

نباء عليهم الصلاة كذلك طاهرة (جلد نمبر ۱۶۳)

دیکھئے طہارت کے قول کو اصح قرار دے رہے ہیں۔ علامہ خفاجی اس کی وجہ پر تبصرہ کرتے ہوئے کہتے ہیں کہ (شرح صدر کے موقع پر) آپ ﷺ کے پیٹ مبارک کو (جو اس کا ظرف ہے) دھو دیا تھا اس تطہیر جوف کی وجہ سے اس کے تمام فضلات پاک ہو گئے۔ ظاہر ہے کہ یہ خصوصیت عام انسانوں کو نصیب نہیں لہذا انسانی فضلات پر قیاس کرتے ہوئے اسے ناپاک قرار دینا تحقیق کے خلاف ہوگا۔

☆ علامہ یوسف بنوری "معارف السنن" میں اس کی تحقیق کرتے ہوئے لکھتے

ہیں:

وقد صرح اهل المذاهب الاربعة بطهارة فضلات الانبياء

ومن الشافعية ابن حجر في التلخيص الحبير ومن الحنفية

ابن عابدين في رد المختار و..... و به قال ابو حنيفة (جلد صفحہ ۹۸)

دیکھئے ائمہ اربعہ اس کی طہارت کے قائل اور امام قسطلانی اور علامہ عینی کی نقل اور تحقیق کے مطابق یہی قول امام ابو حنیفہ کا ہے۔ پھر تو متعصبین احناف کے لئے قیاس کرنے اور غیر ظاہر کی گنجائش نہیں۔ ایسا معلوم ہوتا ہے کہ بعض علماء احناف نے جو ناپاک ہونا راجح قرار دیا ہے ان کو امام صاحب کا قول معلوم نہ ہوگا۔

☆ علامہ بدرالدین الحنفی عمدۃ القاری شرح بخاری میں لکھتے ہیں:

وقال بعض شراح البخاری في بوله و دمه و جهان الاليق

الطهارة و ذكر القاضي حسين في العذرة و جهين (جلد صفحہ ۳۵)

علامہ عینی کی بھی رائے طہارت کی ہے۔ اسی وجہ سے امام غزالی کے قول نجاست پر

شدید رد کرتے ہوئے فرماتے ہیں۔ "يا للفرالي من هفوات" پھر پاکی کے دلائل

احادیث سے ثابت کیا ہے۔ پھر جو لوگ عام فضلات پر قیاس کرتے ہوئے غیر ظاہر کے

قائل ہوئے ہیں۔ ان پر شدت سے رو کرتے ہوئے فرماتے ہیں کہ حضرت انبیاء کرام کو غیر انبیاء عامۃ الناس پر ہرگز قیاس نہیں کیا جاسکتا ہے نہ ہمارا ایسا عقیدہ ہے۔ دیکھئے علامہ عینی کی عبارت:

قلت يلزم من هذا يكون الناس مساوين للنبي عليه الصلوة والسلام ولا يقول بذلك الا جاهل غبي.....

☆ علامہ عینی اس درجہ عقیدت رکھتے ہیں کہ اس کے علاوہ کسی تحقیق کو نسنے کے لئے اپنے کان کو بہر اقرار دیتے ہیں۔ علامہ شامی در المختار میں اس کی طہارت کے متعلق لکھتے ہیں:

صحح بعض ائمة الشافعية طهارة بوله صلى الله عليه وسلم وسائر فضلاته وبه قال ابو حنيفة كما نقلها في المواهب اللدنية عن شرح البخارى للعيني و صرح به البيهقي في شرح الاشباه . وقال الحافظ بن حجر تظاهرت الادلة على ذلك .

☆ یعنی علامہ شامی بھی امام اعظم اور ”کثیر من اصحابنا“ کا قول پاکی کا نقل کر رہے ہیں۔ ملا علی قاری جمع الوسائل میں ذکر کرتے ہیں:

قال ابن حجر و بهذا استدل جمع من ائمتنا المتقدمين و غير هم على طهارة فضلاته صلى الله عليه وسلم و هو المختار و فاقاً فالجمع من المتأخرين فقد تكاثرت الادلة عليه و عده الائمة من خصائصه .

ملا علی قاری جمع ”من ائمتنا المتقدمين“ وغیر ہم کا قول طہارت کے متعلق لکھتے ہیں۔ پھر اس کی وجہ بتاتے ہوئے لکھتے ہیں۔

”وقيل سببه و شق جوفه الشريف و غسل باطنه ﷺ“ یعنی آپ ﷺ کے فضلات کے پاک ہونے کی وجہ یہ ہے کہ آپ ﷺ کے جوف مبارک کو شق کر کے

دھویا گیا تھا۔ ظاہر ہے کہ یہ دولت اور کسی کو حاصل نہیں لہذا آپ ﷺ کے فضلات عام جنس فضلات پر قیاس کرنا درست نہ ہوگا۔

خلاصہ: ماقبل کی ان عبارتوں سے معلوم ہو گیا کہ ائمہ اربعہ - متقدمین اور متاخرین کا ایک جم غفیر اور قولوں میں سے ”الاصح“ قول آپ ﷺ کے فضلات کی پاکی کا ہے لہذا پاکی کا قول ایک محقق اور جمہور کا قول ہوا۔ اس کے خلاف ناپاک قرار دینا درست نہ ہوگا۔

عرش است کیں پایہ زایوان محمد
آں ذات خداوند کہ مخفی است بعالم
توریت کہ بر موسیٰ و انجیل بر عیسیٰ
از بہر شفاعت چہ اولوالعزم چہ مرسل
یک جان چہ کند سعدی مسکین کہ دو صد جاں
جبریل امیں خادم دربان محمد
پیدا و عیاں است پشیمان محمد
شد محو بیک نقطہ فرقان محمد
در حشر زند دست بدامان محمد
سازیم فدائے سگ دربان محمد
(صلی اللہ علیہ وسلم)

ایک عاشق رسول ﷺ کے قلم سے

نبی اکرم ﷺ کا حلیہ مبارک ہرزبان میں پھر نظم و نثر میں اہل محبت نے بیان کیا ہے ہمارے آبائی ضلع حافظ آباد کے ایک عظیم عالم دین اور صاحب قلم بزرگ نے پنجابی زبان میں حلیہ شریف نظم کیا ہے میرے والد گرامی علیہ الرحمۃ کے مرشد پاک حضرت پیر محمد اشرف خلیفہ مجاز موہڑہ شریف (مدفون دودھہ عظمت) اپنی تقریر کے شروع میں بڑی محبت سے جھوم جھوم کر اس میں سے چند اشعار پڑھا کرتے تھے انہیں اور ان کے مریدین کو ان اشعار کے ساتھ اتنا لگاؤ تھا کہ ابھی آپ پہلا مصرعہ شروع ہی فرماتے تھے کہ پورا مجمع آپ کے ساتھ ہو جاتا اور ایک عجیب سی کیفیت طاری ہو جاتی تھی اہل محبت کے لئے حلیہ شریف (منظوم بزبان پنجابی) لکھا جا رہا ہے، لیکن اس سے پہلے اس نامور شخصیت کا مختصر سا تعارف ایک نامور شخصیت کے قلم سے ملاحظہ ہو میری مراد ہے شیخ

الحديث حضرت علامہ محمد عبد الحکیم شرف قادری رحمۃ اللہ علیہ کے قلم حقیقت رقم سے مخدوم اہل محبت، حکیم اہل سنت حضرت علامہ مولانا غلام احمد و شیر چشتی نظامی رحمۃ اللہ علیہ جن کے ساتھ محبت کا اظہار کرتے ہوئے ان کے لخت جگر محمد اسلم و شیر صاحب نے اس طرح لکھا ہے:

عاشق خیر و کمالِ خلقت	وہ ہیں شہیدِ نوالِ رحمت
صلی اللہ علیہ وسلم	شاعرِ حسن و جمالِ حضرت
شرحِ صدقِ بالِحسنی	سن یہ کلامِ شوق ہے ان کا
صلی اللہ علیہ وسلم	تفسیرِ اسرارِ خلقنا
اور اظہارِ میں سینہ تابی	فکر میں گہرائی، نایابی
صلی اللہ علیہ وسلم	جامہٴ حرفِ بیانِ پنجابی
نثر میں بھی، منظوم بھی، یکجا	ترجمہ و مفہوم بھی اس کا
صلی اللہ علیہ وسلم	ہیں بزبانِ اُردو ہمراہ
ترجمہ و مفہوم سکھایا	اسلم کو اعزاز یہ بخشا
صلی اللہ علیہ وسلم	اس متبرک ذکر و بیان کا
لظم کے مندرجاتِ عالی	حسنِ نبی کا ذکرِ مثالی
صلی اللہ علیہ وسلم	جیسے بھری پھولوں سے ڈالی

تعارف مصنفِ حلیہ شریف

چنانچہ شرف ملت علیہ الرحمۃ لکھتے ہیں: عارف باللہ حضرت مولانا حکیم غلام احمد بن شیر محمد بن جان محمد بن فقیر اللہ (رحمہم اللہ تعالیٰ) موضع سہارن خورد تحصیل وزیر آباد میں پیدا ہوئے۔ اپنے دور کے مشہور افاضل سے علومِ دینیہ کی تحصیل کی جن میں سے حضرت مولانا محمد موسیٰ فتح پوری اور مولانا غلام رسول خان علی پور تحصیل وزیر آباد خاص طور پر قابل ذکر ہیں۔ سلسلہ چشتیہ نظامیہ میں اپنے استاذ حضرت مولانا محمد موسیٰ خلیفہ حضرت مولانا محمد علی مکھڑوی، خلیفہ حضرت پیر پٹھان خواجہ محمد سلیمان تونسوی (قدست اسرارہم) سے

بیعت ہوئے اور خلافت سے سرفراز ہوئے۔

مولانا غلام احمد اپنے وقت کے عارف ربانی اور فاضل یگانہ تھے، شعر و ادب، طب اور خطاطی میں خاصی دسترس رکھتے تھے، اور سب سے بڑھ کر یہ کہ آپ سرورِ عالم ﷺ کے محب صادق اور حضوری تھے۔

مولانا غلام احمد قدس سرہ نے تکمیلِ علوم کے بعد موضع کولوتارز تحصیل حافظ آباد ضلع گوجرانوالہ میں سکونت اختیار کر لی اور یہیں تمام عمر خلقِ خدا کو راہِ خدا دکھانے میں مصروف رہے مولانا کے تشریف لانے سے قبل یہ علاقہ جہالت کا گہوارہ تھا لیکن آپ کی تعلیم سے لوگوں کو دین سے اچھا خاصا لگاؤ پیدا ہو گیا۔ آپ تمام زندگی درس و تدریس اور وعظ و تبلیغ میں مصروف رہے، حلقہ درس وسیع تھا، جہات بھی آپ سے تعلیم حاصل کرتے تھے۔

آپ عربی، فارسی اور پنجابی میں شعر کہتے، حلیہ شریف پنجابی منظومہ (۱۲۹۸ھ) اور حلیہ شریف فارسی منظومہ (۱۲۹۹ھ) طبع ہو چکے ہیں، دونوں حلیہ شریف آپ نے سید الانبیاء ﷺ کی زیارت سے مشرف ہو کر لکھے تھے۔ پنجابی حلیہ شریف کا پہلا بند یہ ہے۔

لکھ کروڑاں حمد الہی نعت نبی سردارِ خدائی
تاج دتارب اسنوں شاہی صلی اللہ علیہ وسلم

فارسی حلیہ شریف کا پہلا شعر یہ ہے۔

اے کہ تفسیرِ جمالِ روئے تو شدواضح شرح سیمائے تو واشمس آمدہ اندر بنا

آپ کے منظومہ پنجابی اور فارسی حلیہ شریف کی تفصیلی شرح آپ کے پوتے حضرت مولانا محمد عالم آسی امرتسری نے وضع اطوارِ محمدی کے نام سے لاہور سے شائع کی تھی۔ مولانا غلام احمد کا ایک مصرعہ یہ ہے ع

غلام احمد الحمد للہ

آپ کے پانچ فرزند تھے اور سب اللہ والے تھے، ان میں سے ایک مولوی حافظ

عبدالحمید صاحب دل اور صاحب علم بزرگ تھے جو موضع راگھوسیداں مضافات کولوتارڈ میں مقیم ہو گئے تھے۔ مولانا عبدالحمید کے ہاں دو فرزند تولد ہوئے (۱) مشہور زمانہ فاضل مولانا محمد عالم آسی نقشبندی مجددی، خلیفہ حضرت شاہ ابوالخیر دہلوی قدس سرہ، جو امرتسر میں مقیم ہو گئے تھے۔ (۲) مولانا حکیم محبوب عالم مدظلہ، راگھوسیداں میں مقیم ہو گئے ہیں اور غایت درجہ ضعف و نقاہت کے باوجود خدمتِ خلق میں مصروف ہیں، اور اپنے علاقے کے سب سے بڑے طبیب ہیں۔

حضرت مولانا غلام احمد ۱۸ / ربیع الآخر، مارچ (۱۲۹۹ھ / ۱۸۸۲ء) کو راہی دارِ آخرت ہوئے، مزار پُرانوار کولوتارڈ میں ہے۔

حضرت مولانا غلام قادر شائق رسول نگری قدس سرہ نے آپ کی تاریخیں کہیں:

۱- بڑا اللہ مضجعہ حقا (۱۲۹۹ھ)

۲- عالمے فیاض عالم باکمالے بود (۱۲۹۹ھ)

۳- چہ یکسر بود فیاض زماں (۱۲۹۹ھ)

(قلمی یادداشت حکیم محمد موسیٰ امرتسری علیہ الرحمۃ) (اکابر اہل سنت پاکستان)

یاد رہے! اس نظم کے سو بند ہیں اور ہر بند کا اختتام درود پاک یہ ہوتا ہے تو اس طرح ایک بار حلیہ شریف پڑھنے سے سو بار درود پاک کا ثواب بھی ہوتا ہے۔ نظم چار موضوعات پر مشتمل ہے (۱) نعت (۲۰ بند)، (۲) حلیہ شریف (۶۲ بند)، (۳) برکات حلیہ شریف (۱۰ بند)، (۴) دعا و مناجات (۸ بند) تو لیجئے۔

حلیہ شریف

لکھ کروڑاں حمد الہی	نعت نبی سردار خدائی
تاج دتا رب اوسنوں شاہی	صلی اللہ علیہ وسلم
رب پیدا کیجا اپنا جانی	ظاہر وچ صورت انسانی
باطن اندر نور نورانی	صلی اللہ علیہ وسلم

کوئی اندر عالم فانی
لاٹانی اوہ دوہیں جہانیں
احسن تقویم رب فرمایا
شافع امت روز جزایا
صفت جہاں دی رحمت عالم
سر کنت نبیازب نون معلم
ماکان تاماسیکون
کل ذی علم ہے راہ نمونوں
علم القرآن بھی آیا
ہوالاول و الآخر شان ودھایا
ابوہریرہ رضی اللہ عنہ کرن روایت
فرمایا ہادی راہ ہدایت
فاسقم قامت وچہ آیا
رب اپنیاں اسماں نال بلایا
حق، نور، عزیز، رحیم
خیر، مبین، ولی، علیم
عفو شکور ہادی جانوں
فاتح قاسم خاتم مانوں
دینہ چن تارے سجدہ کر دے
حور ملائک اوس دے بر دے
یوسف جیسے لکھ غلاماں
میں دل نظر کریں سلطاناں

نہ ہو یا نہ ہے اس ثانی
صلی اللہ علیہ وسلم
دیکھو شان نبی دا آیا
صلی اللہ علیہ وسلم
آیت پڑھیو عالم تعلم
صلی اللہ علیہ وسلم
دیکھو قدرت گونا گونوں
صلی اللہ علیہ وسلم
علمک رب آپ سکھایا
صلی اللہ علیہ وسلم
شاہ علی رضی اللہ عنہ تھیں سنو حکایت
صلی اللہ علیہ وسلم
لاتجعلوا وچہ تعظیم دے پایا
صلی اللہ علیہ وسلم
روف، کریم، شہید، عظیم
صلی اللہ علیہ وسلم
مومن، مہممن، خوب پچھانوں
صلی اللہ علیہ وسلم
قداں اتے متھا دھروے
صلی اللہ علیہ وسلم
دوروں آون کرن سلاماں
صلی اللہ علیہ وسلم

جے اک واری جھاتی پاون
 صلی اللہ علیہ وسلم
 شان مبارک سرور ﷺ عالم
 صلی اللہ علیہ وسلم
 ہوون کل دریا سیاہی
 صلی اللہ علیہ وسلم
 نکھن، ہر دم شام صباہیں
 صلی اللہ علیہ وسلم
 اوپر اس شاہ خاصاں عاماں
 صلی اللہ علیہ وسلم

یوسف جیسے گھول گھماون
 حوراں بھی قربان ہو جاون
 واللہ اعلم رب نون معلم
 جس مار گوائے کافر و ظالم
 کل نبات جے ہوی کائی
 کاتب ہووے کل لوکائی
 لکھ کروڑاں و رہیاں تائیں
 اک نعت نبی دی نکھن ناہیں
 بے حساب صلوة سلاماں
 آل اصحاباں کل تماں

التجا بدرگاہِ رحمتِ دوسرے ﷺ

رب شان دتا عالی متعالی
 صلی اللہ علیہ وسلم
 در تے آیا موژن خالی
 صلی اللہ علیہ وسلم

دین دنیا دا تو ہیں والی
 میں بھی دائم رہاں سوالی
 ناہیں ایہ سخیاں دی چالی
 بھانویں آون لکھ سوالی

قد مبارک سرورِ دو عالم ﷺ

سرد باغی شرماندے رہندے
 صلی اللہ علیہ وسلم

قد مبارک ربہ کہندے
 قدماں اتوں جان گھماندے

رنگت پاک

جو دیکھے ہووے متوالا
 صلی اللہ علیہ وسلم

رنگ سفید تے سرخ اجالا
 ویکھو قدرت حق تعالیٰ

رنگ مبارک فحم، منعم
نور و نور و سیم موسم
جسم جسم، نسیم جسم
صلی اللہ علیہ وسلم

جسم اطہر

جسم نورانی سایہ ناہا
بھی اوہ ظل اللہ جو آہا
خط باریک سینے وچہ آہا
واہ واہ قدرت ذات الہا
باجھ اس خط جو سی متجلی
نور الہی تھیں متخلی
بغلاں حضرت دی خوشبوئی
چوڑھیں طبق لگی لونی
جنہیں راہیں حضرت جاون
مشک، عبیر، عطر شرامون
جسم تے کپڑے حضرت تاہیں
دیکھو قدرت سچے سائیں

لباس مبارک

مدثر تے جان منزل
کامل، اکمل، نبی مکمل
شرح لباس ہوئی متجمل
صلی اللہ علیہ وسلم

سر مبارک

سر بزرگ محبوب الہی
پراسرار بہرائے شاہی
گنجینہ الطاف خدائی
صلی اللہ علیہ وسلم

موئے مبارک

ناں سدھے نانا گھندڑیا لے
صلی اللہ علیہ وسلم
موڈھیاں تیک بھی آکھ سنا میں
صلی اللہ علیہ وسلم

حامیماں دا حلقہ پایا
صلی اللہ علیہ وسلم
خ ح ح خوشی تھیں ہسے
صلی اللہ علیہ وسلم
دو عالم اس دی قیمت پاوے
صلی اللہ علیہ وسلم

وال مبارک بہتے کالے
زیتوں دے اوہ آہے پالے
کدے معلق کناں تائیں
کدے و چکار اونہاں دیاں
جائیں

و اللیل بیان زلفاں دا آیا
عجب عجیب کند بنایا
خم خم اشارت دے
نور الہی چھم چھم دے
اک وال مبارک جے ہتھ آوے
تاں وی ستا اوہ دکاوے

پیشانی مبارک

روشن نوروں سی آمادہ
صلی اللہ علیہ وسلم
بھی وال القمر اذا تلہا
صلی اللہ علیہ وسلم
سر الہی گونہ گونہ
صلی اللہ علیہ وسلم

متھا حضرت بہت کشادہ
بے چین صاف صفا زیادہ
پڑھ والشمس وضخھا
والضحی تے سورت ظہ
لوح پیشانی لوح نمونہ
لکھیا قلم بے چوں چگونہ

گوش (کان) مبارک

اسماناں تھیں سنن سنیہے

گوش مبارک نرم اوپے

وچہ حدیث نبی دی ایسے
 دسویں پارے دے وچہ آیت
 شان کناندی طرف ہدایت
 صلی اللہ علیہ وسلم
 قُلْ اِذْ نَادَى سَمْعَانَ
 صلی اللہ علیہ وسلم
 ابرو اور پلکیں مبارک

ابرو دو سن وانگ کماناں
 کرن شکار خوباں دیاں جاناں
 ن والقلم پڑھ سورت بھائی
 سورہ نجم توں دیکھ گواہی
 دو ابرو وجہ اک رگ ظاہر
 ندے اس تھیں کافر ساحر
 لسیاں پکاں تیر سناں
 صلی اللہ علیہ وسلم
 قاب قوسین اشارت آئی
 صلی اللہ علیہ وسلم
 وقت جلال دے ہندی باہر
 صلی اللہ علیہ وسلم

چشم مبارک

بہت سفیدی بہت سیاہی
 بھی وچہ سفیدی سرخی سائی
 سرے باجھوں سرمہ ناکاں
 گذر جاؤں فلک الافلاکاں
 ما زاع البصر دا سرمہ پایا
 ص صفت قرآنوں آیا
 سرمہ شوق الہی رکھن
 تحت الثریٰ بھی دیکھ او سکن
 اکھیں حضرت اندر آہی
 صلی اللہ علیہ وسلم
 پر نور منور ہر دو پاکاں
 صلی اللہ علیہ وسلم
 ہو یا نور و نور سوایا
 صلی اللہ علیہ وسلم
 فوق العرش اوہ ہر دم تکن
 صلی اللہ علیہ وسلم

چشم مبارک

رات انھیری وچہ روشنائی
 اکھیں حضرت اندر آہی

صلی اللہ علیہ وسلم
دیکھن حضرت صاحب ایہا
صلی اللہ علیہ وسلم
لا تمدن عینک گواہا
صلی اللہ علیہ وسلم

کچھ چائن دی حاجت ناہی
اگے پچھے اکو جیہا
بی یبصر رب چے کیہا
سورت حجر تے اندر طہ
شان نیناں دے اندر آہا

رخسار مبارک

حوراں دیکھ ہوون قربانی
صلی اللہ علیہ وسلم
روشن ہوئے وچہ آکاسوں
صلی اللہ علیہ وسلم

رخسارے بھی بہت نورانی
عاشق کر دے جان فشانی
دینہہ، چن نکلے اونہا ندے پاسوں
حمد گزارن شکر سپاسوں

بنی (ناک) مبارک - خندہ (ہنسی) مبارک

نور الہی چھم چھم دے
صلی اللہ علیہ وسلم

نک کنڈہارا اچا دے
منہ تبسم ہاسا ہے

لب مبارک - کلام مبارک

چھپدے اونہاں تھیں لعل بدخشاں
صلی اللہ علیہ وسلم

ہونٹھ مبارک سرخ درخشاں
خن الاون در درخشاں

دندان مبارک

چمکن روشن مثل بوارق
صلی اللہ علیہ وسلم
خوبصورت جیہی لڑی پروتی
صلی اللہ علیہ وسلم

لیں علامت دند مبارک
آہے اونہاں تھیں عجب خوارق
بحر النور تھیں آہے موتی
شوق الہی دم دم دھوتی

حضرت جد وی سخن الائی	وتھ دندان وچہ سوہنی آہی
صلی اللہ علیہ وسلم	عکس دندان چکار وکھائی
مکان کیتا جدوں نظارا	موتیاں دندان دا چکارا
صلی اللہ علیہ وسلم	سجدے ڈگا عالم سارا

دہن مبارک۔ زبان مبارک۔ نطق مبارک

زبان فصیح بلیغ جہیاندی	ضلیع الفم ہے صفت اونہاندی
صلی اللہ علیہ وسلم	ہر دم ذکر الہ الاندی
یسرنا بھی ویکھ ہدایت	ما ینطق عن الہوی ہے آیت
صلی اللہ علیہ وسلم	شرح زبان دی کرو دراست
باجھ شہادت کلمے جانوں	نہ ناں کرن اوہ کدی زبانوں
صلی اللہ علیہ وسلم	خلق عظیم ہے اس دے شانوں

ریش (داڑھی) مبارک

نور نورانی مشک معتبر	مٹھ برابر ریش پیغمبر
صلی اللہ علیہ وسلم	لاٹانی وچہ دھرتی امبر

ٹھوڑی مبارک

عاشق پیندے شربت دم دم	غبنب سی اک چشمہ زم زم
صلی اللہ علیہ وسلم	نور الہی وسدا چھم چھم

شانے (کندھے) مبارک

زور آور وچہ عالم سارے	موڈھے شانے حضرت بھارے
صلی اللہ علیہ وسلم	آہے سوہنے اپن پارے

مہر نبوت

ختم پیغمبراں مہر نبوت
بخشی سی رب نال سطوت
انڈے وانگوں صورت آہی
وچہ کلمہ لکھیا قلم الہی
وچہ کتفین مبارک حضرت
صلی اللہ علیہ وسلم
بہت کتابیں دین گواہی
صلی اللہ علیہ وسلم

بازو مبارک

بازو دراز ، توانا ، بھارے
جان تصدق کرن پیارے
ہر دو سوہنے اپن پارے
صلی اللہ علیہ وسلم

کلائییاں مبارک

دینیاں لمیاں آکھ سناہیں
صفت جہاندی مکدی ناہیں
خوب سوہاندیاں حضرت تائیں
صلی اللہ علیہ وسلم

ہاتھ مبارک

انگشتاں نرم دراز نبی دی
لا تجعل وکچہ کلام الہی
حاتم جیہے لکھ سواہی
ایہو حضرت دی سی چالی
تلی کشادہ سروہی دی
صلی اللہ علیہ وسلم
جو آون ناں جاون خالی
صلی اللہ علیہ وسلم

ہاتھ مبارک

سبابے دی وکچہ بشارت
اپنا آپ کرایا غارت
چن دوکھن ہو ناں اشارت
صلی اللہ علیہ وسلم

سینہ مبارک

سینہ چوڑا سرو سہارا	سوہنی صورت اپن پارا
صلی اللہ علیہ وسلم	الم نشرح دیکھ آخری پارا
شان نبی دا رب ودھایا	افمن شرح اللہ بھی آیا
صلی اللہ علیہ وسلم	دن دن ہو یا سوا سوا یا

پشت مبارک

پشت پناہ ہے رب سب مقبولاں	پشت مبارک تاج رسولاں
صلی اللہ علیہ وسلم	تکیہ گاہ ہے اسماں ملولاں
ورفعنا شان نبی دا جانو	انقض ظہرک پڑھ قرآنوں
صلی اللہ علیہ وسلم	بخزہ پاون اہل ایمانوں

شکم مبارک

ہر دم رہندے خاص حضوری	ستر آ ہے پر دے نوری
صلی اللہ علیہ وسلم	صاف شکم پر صبر صبوری

قدم مبارک

دھرتی اتے لگن سارے	پلیاں نرم قدم سی بھارے
صلی اللہ علیہ وسلم	رب قدرت اپنی نال سنوارے
رخسارے حوراں دے جیہا	نرم اڈی دا ماس او یہا
صلی اللہ علیہ وسلم	کیا قدرت قادر کیہا
گھر کوچے بازار سہاندے	جتھے حضرت قدم نکاندے
صلی اللہ علیہ وسلم	پتھر سارے موم ہو جاندے

رفقار مبارک

حضرت جدوی ثردے آ ہے
 واصبا رہندی وچ را ہے
 ثردے طرف زمین دی تگن
 شربت شوق الہی چکھن
 جیوں اچیوں پانی نیویں آوے
 صلی اللہ علیہ وسلم
 اکثر نظر قدم ول رکھن
 صلی اللہ علیہ وسلم

برکات حلیہ پاک صاحب لولاک ﷺ

(عالم دنیا میں)

حلیہ سرور عالم پڑھنا
 شوق رسول اللہ وچہ مرنا
 جو کوئی حلیہ پڑھے پڑھاوے
 وچہ حمائت رب دی آوے
 شیطان اوتھے مول نہ جاندا
 اوتھے سایہ سرور رہندا
 صورت نامہ پڑھنے والا
 شوق الہی وچہ متوالا
 اوہ مشتاق نبی دا ہووے
 آخر اوس زیارت ہووے
 معنا لقا حضرت دا کرنا
 صلی اللہ علیہ وسلم
 یا گھر اندر رکھ رکھاوے
 صلی اللہ علیہ وسلم
 ظالم ہر گز پیر نہ پاندا
 صلی اللہ علیہ وسلم
 دوہیں جہانیں رہے سکھالا
 صلی اللہ علیہ وسلم
 صورت نامہ پڑھ پڑھ روے
 صلی اللہ علیہ وسلم

(عالم برزخ میں)

اوکھ تے نزع عذاب قبر دا
 صدقہ حضرت خیر بشر دا
 وقت نزع آسان دکھاوون
 آسان ہووے ہول حشر دا
 صلی اللہ علیہ وسلم
 وچہ قبر نہ کیڑے کھاوون

لیکھا اس توں مول نہ چاہوں
 قبر اس باغ بہشت کشادہ
 ہر دم فضل اللہ زیادہ
 صلی اللہ علیہ وسلم
 نعمت ہر اوس نوں آمادہ
 صلی اللہ علیہ وسلم
 (عالم آخرت میں)


نال صدق جو اوس نوں پڑھدا
 بے پرش وچہ بہشتاں وڑدا
 برکت نبی کریم ﷺ سہارے
 نال فضل رب جنت واڑے
 دوزخ تھیں اوس ہووے پردہ
 صلی اللہ علیہ وسلم
 پل تھیں رب آسان اتارے
 صلی اللہ علیہ وسلم

دعا و مناجات بحضور قاضی الحاجات جل شانہ،

یا رب تو ہیں سچا سائیں
 مینوں پاک رسول ملائیں
 میں خستہ حال شکستہ بانہاں
 جے آوے سردار ملاحاں
 بیڑا میرا پار اتارے
 سارے میرے کم سنوارے
 ایہہ غلام قدیم کمینہ
 رب ملائے یار نگینہ
 احمد دا غلام سدا واں
 رو رو طرف مدینے جاواں
 رب نظر کرم دی جے فرماوے
 فائز مطلب نوں ہو جاوے
 میریاں کریں قبول دعائیں
 صلی اللہ علیہ وسلم
 غریق عمیق دریا گناہاں
 صلی اللہ علیہ وسلم
 اپنی مجلس اندر واڑے
 صلی اللہ علیہ وسلم
 خواہش مند ہے شہر مدینہ
 صلی اللہ علیہ وسلم
 درد دردے کیوں دھکے کھاواں
 صلی اللہ علیہ وسلم
 ایہہ غلام مقاصد پاوے
 صلی اللہ علیہ وسلم

یا رب پاک رسول ملائیں
دل دیاں آساں سب پوجائیں
یا رب پڑھنے سننے والا
برکت کلمے طیب اعلیٰ

پڑھنے سننے والیاں تائیں
صلی اللہ علیہ وسلم
دوہیں جہانیں رہے سکھالا
صلی اللہ علیہ وسلم



شہد سے بیٹھا ہے محمد (صلی اللہ علیہ وسلم) نام

شہد سے بیٹھا ہے محمد نام

شہد سے بیٹھا ہے محمد نام

میم مے توحید پلائے اور "ح" حق سے آ کے ملانے

دوسری میم یاد دلائے اور یہ "ذ" محمد یارو

دور کرے آلام

شہد سے بیٹھا ہے محمد نام

میم سے ہیں ہر دکھ کے مداوا ح سے حامی ہے بے چارہ

دوسری میم یتیم کی طباء "ذ" بچا کر دوزخ سے

فردوس کا دے پیغام

شہد سے بیٹھا ہے محمد نام

میم سے ہیں محبوب وہ رب کے ح سے حاکم عرب و عجم کے

دوسری میم سے مالک سب کے "ذ" سے داتا دونوں جہاں پر

جود ہے ان کا عام

شہد سے بیٹھا ہے محمد نام

میم محبت کے لئے لایا "ح" نے حق کا جام پلایا

دوسری میم نے مست بنایا "ذ" سے دل میں بشیر کے ان کی

یاد ہے صبح و شام

شہد سے بیٹھا ہے محمد نام

احافظ القاری مولانا غلام حسن قادری

مفتی دارالعلوم حزب الخائف

شیخ الحدیث جامعہ رضویہ ماڈل ٹاؤن، لاہور

کی عظمتِ مصطفیٰ کے حوالے سے مشہور زمانہ کتاب المسمیٰ بہ


مصطفیٰ بنی مصطفیٰ

کے بعد اب عظمت باری تعالیٰ کے حوالے سے عظیم علمی شاہ کار

شانِ خدا بنی مصطفیٰ

زیور طباعت سے آراستہ ہو کر عنقریب

منظر عام پر آ رہی ہے



اکبر پبلشرز

پبلسٹیونگ ۴۰ اردو بازار لاہور Ph: 042 - 37352022